
ಮೊದಲನೆಯ ಮುದ್ರಣ: ೧೯೪೪ ಸ! | 


ಎಲ್ಲಾ ಹಕ್ಕುಗಳನ್ನೂ ಕಾದಿರಿಸಿದೆ 


ಬಿ. ಬಿ. ಡಿ. ಪವರ್‌ ಪ್ರೆಸ್‌ 
ಅರಳೇಪೇಟಿ, ಬೆಂಗಳೂರು ಸಿಟ 


ಮುನ್ನುಡಿ 


“ ನವರಾತ್ರಿ” ಗ್ರಂಥ ಪದ್ಯಕಥೆಗಳ ಒಂದು ಗುಚ್ಛ. ಸುಮಾರು 
ಎಂಟು ವರ್ಷದ ಹಿಂದೆ ಕೆಲವರು ಸ್ನೇಹಿತರು ದಸರೆಯ ಹಬ್ಬಕ್ಕಾಗಿ 
ಮೈಸೂರಲ್ಲಿ ಸೇರಿದರೆಂದೂ ಒಂದೊಂದು ಸಂಜೆ ಒಬ್ಬಿಬ್ಬರು ಪತ್ರೆ 
ಹೇಳುವುದೆಂದು ಒಪ್ಪಂದ ಮಾಡಿಕೊಂಡು ಕತೆಗಳನ್ನು ಹೇಳಿದರೆಂದೂ 
ಅದನ್ನೆಲ್ಲ ಇಲ್ಲಿ ಕೂಡಿಸಿದೆಯೆಂದೂ ಇದರ ಕಲ್ಪನೆ. ಈ ವಿಷಯವನ್ನು 
ವಿವರಿಸುವ ಪ್ರಸ್ತಾವನೆ ಒಂದು ಪುಸ್ತಕ, ಕತೆಗಳೆಲ್ಲ ನಾಲ್ದು ಅಥವಾ 
ಐದು ಪುಸ್ತಕ, ಆಗಬೇಕು. ಮೊದಲ ನಾಲ್ಕು ದಿನಗಳ ಕತೆ ಈ ಪುಸ್ತಕ 
ದಲ್ಲಿವೆ. ಬಾಳದೈೈವ ನಡೆಸಿದರೆ ಉಳಿದ ಪುಸ್ತಕ ಇನ್ನು ಮೇಲೆ 
ಬರಬೇಕು. 


ನನ್ನ ಕೃತಿಗಳನ್ನು ಕುರಿತು ಈಜೆಗೆ ಕೆಲವರು ತರುಣಮಿತ್ರರು 
ಅಸಂತುಸ್ಸಿಯನ್ನು ಸೂಚಿಸುತ್ತಿದಾರೆ. ಇದು ಹಲವು ವೇಳೆ ಕೃತಿಗಿಂತ 
ಹೆಚ್ಚಾಗಿ ನನ್ನನ್ನು ಕುರಿತ ಅಸಂತುಷ್ಟಿ ಎಂದು ಕಾಣುತ್ತದೆ. ನಾನು 
ಲೇಖನ ಮೊದಲು ಮಾಡಿದಾಗ ಇಂಥ ಮಾತು ಒಂದು ರೀತಿಯ ಜನ 
ರಿಂದ ಕೇಳಿಬರುತ್ತಿತ್ತು; ಈಗ ಹೀಗೆ ಆಡುವವರು ಬೇರೆಯರೀತಿ 
ಯವರು. ಅಂದಿನ ಮಾತಿಗೆ ನನ್ನ ಮೊದಲ ಪುಸ್ತಕದ ಮುನ್ನುಡಿಯಲ್ಲಿ 
ಸಮಾಧಾನ ಹೇಳಿದೆನು. ಇಂದೂ ಅದೇ ಉತ್ತರ ಅನ್ವಯಿಸುತ್ತದೆ. 
ಅಂದು ಯಾವ ಭಾವನೆಯಿಂದ ಕೆಲಸದಲ್ಲಿ ಮುಂದರಿದೆನೋ ಅದೇ 
ಭಾವನೆಯಿಂದ ಇಂದೂ ಮುಂಡ್ಳರಿಯುತ್ತಿದೇನೆ. 


೨ 


ಈ ಪುಸ್ತಕವನ್ನು ಓದತೊಡಗುವವರು “ ನವರಾತ್ರಿ: ಪ್ರಸ್ತಾ 
ವನೆ”ಯ ಕೊನೆಯಲ್ಲಿ, “ಯದು ವಿಜಯದ ಕತೆಯ ಮುನ್ನುಡಿಯಾಗಿ 
ಈ ಪಂಕ್ಕಿಗಳಿವೆಯೆಂದು ತಿಳಿದು ಓದಬೇಕು: 


ಇಂತೆಲ್ಲ ಗೆಳೆಯರೂ ಬಯಸಿರಲು, ಹಿರಿಯಣ್ಣ, 
“ವಿಜಯ ಪಾಡ್ಯಮಿಯ ಹಬ್ಬದಲಿ, ಮೈ ಸೂರಿನಲಿ, 
ಮೈಸೂರ ರಾಜಮನೆತನದ ಮೊದಲಿಗರಾದ 
ಯದುಕೃಷ್ಣಸೋದರರ ಕತೆಯನೊರೆವುದು ತುಂಬ 
ಉಚಿತವೆಂದೆನಗೆ ತೋರುತಿದೆ. ನೀವೂ ಅಂತೆ 
ಎಣಿಸುವಿರಿ ಎಂಬ ತಿಳಿವಿನಲಿ ನಾ ಆ ಕತೆಯ 
ನನ್ನ ಮನ ಕಲ್ಪಿಸಿಹೆ ರೀತಿಯಲಿ ಹೇಳುವೆನು.” 
ಎಂದು ಕತೆಯನು ಒರೆಯತೊಡಗಿದರು. ಅದ ಇಲ್ಲಿ 
“ಯದು ವಿಜಯ” ಎಂಬ ಹೆಸರಲಿ ಮುಂದೆ ಬರೆದಿದೆ. 


ತಾರಣ ಸಂ. ಆಶ್ವೀಜ ಶುದ್ದ 
ಪಾಡ್ಯಮಿ 18 “ 1944 ಶ್ರೀನಿವಾಸ 
ಗನೀಪುರಡ ವಿಸ್ತರಣ, ಬೆಂಗಳೂರು 


ನಿಷಯ ಸೂಚಿ 


ಯದುವಿಜಯ 
ಸಮಾಧಿಯ ಸತ್ತ 
ಸೋಜಿಗದ ಹೊಳಲು 


ನಾಮ ಮಹಿಮೆ 


ಪುಟ 


೨೪ 

೬ಡಿ 


ಶ್ರೀನಿವಾಸ ರಚಿತ 


ಕಲವು ಸಣ್ಣ ಕತೆಗಳು 

ಬಿನ್ನಹ (ಗೀತೆಗಳು) 

ಶಾನ್‌ (ಸಣ್ಣಿ ದೃಶ್ಯ) 

ಸಾವಿತ್ರಿ (. ,, 

ಸಣ್ಣ ಕತೆಗಳು 

ಸಾಹಿತ್ಯ (ಉಪನ್ಯಾಸ) 

ಅರುಣ (ಪದ್ಯಗಳು) 

ವಿಮರ್ಶೆ ೧ (ಲೇಖನಗಳು) 
ಉಷಾ (ಸಣ್ಣ ದೃಶ್ಯ) 

ಸುಬ್ಬಣ್ಣ (ಒಂದು ಕತೆ) 
ತಾಳೀಕೋಟೆ (ಒಂದು ಪ್ರಕರಣ) 
ವಿಮರ್ಶೆ ೨ (ಲೇಖನಗಳು) 
ನಾಲ್ಫು ಸಣ್ಣ ಕತೆಗಳು 
ಕನ್ನಡದ ಸೇವೆ (ಒಂದು ಭಾಷಣ) 
ಮಂಜುಳಾ (ಸಾಮಾಜಿಕ ದೃಶ್ಯ) 


ಶಿವ ಛತ್ರಪತಿ (ಐತಿಹಾಸಿಕ ದೃಶ್ಯ) 

ವಿಮರ್ಶೆ ೩ (ಲೇಖನಗಳು) 

ಯಶೋದರಾ (ನಾಟಕ) 

ಮಲಾರ (ಪದ್ಮಗಳು) 

ಸಣ್ಣ ಕತೆಗಳು ೪ 

ರವೀಂದ್ರನಾಥ ಠಾಕೂರರು 

ಸಣ್ಣ ಕತೆಗಳು ೫ 

ಶ್ರೀ ರಾಮಕೃಷ್ಣ 

ತಿರುಪಾಣಿ (ನಾಟಕ) 

ಕರ್ಣಾಟಕದ ಜನಪದ ಸಾಹಿತ್ಯ 
(ಉಪನ್ಯಾಸ) 

ಕಾಕನಕೋಟಿ (ನಾಟಕ) 

ಆದಿಕವಿ ವಾಲ್ಮೀಕಿ 

ವಿಮರ್ಶೆ ೪ (ಲೇಖನಗಳು) 

ಸಣ್ಣ ಕತೆಗಳು ೬ 


ತಾವರೆ (ಪದ್ಯಗಳು) ಗೌಡರ ಮಲ್ಲಿ (ಪದ್ಯಕಥೆ) 
ಶರ್ಣಾಟಕದ ಜನತೆಯ ಸಂಸ್ಕೃತಿ ರಾಮನವಮಿ (i) 
(ಉಪನ್ಯಾಸ) ಮೂಕನ ಮಕ್ಸಳು 
ಚೆಲುವು (ಪದ್ಯಗಳು) ಳು (ಎ) 
(ಇಂಗ್ಲಿ «ಹಿನಲ್ಲಿ) 


Popular Culture in Karnataka 
The Poetry of Valmiki 
Short Stories (in four volumes) 
Subbanna 





ಈ ಪುಸ್ತಕಗಳು ದೊರೆಯುವ ಸ್ಥ ಛಗಳು ;--- 


ಬೆಂಗಳೂರು ಪ್ರೆಸ್‌, ನೈಸೂರಃ ರೋಡ್‌, ಬೆಂಗಳೂರು ಸಿಟಿ 
43-44, ee ವಿಸ್ತರಣ, ಬಸವನಗುಡಿ ಟಪಾಲು 


ಮನೋಹರ ಗ್ರಂಥ ಭಾಂಡಾರ, ಧಾರವಾಡ 


ನು ಹುವಿಜ ಯ 


ಶ್ರೀಮನ್ಮಹೀಶೂರ ಪುರಜನಪದಾಧೀಶ 
ನಮ್ಮಾಳ್ತ ಕರ್ಣಾಟ ಸಾರ್ವಭೌಮರ ವಂಶ 
ಯದುರಾಜ ಕೃಷ್ಣ ರಾಜಾಹ್ವಯದ ಸೋದರರು 
ಈರ್ವರಲಿ ಮೊದಲಾಯಿತೆಂಬುದಲೆ ಇತಿಹಾಸ. 
ಈ ಸೋದರರು ಭಗವದವತಾರನೆಂದೆನಿಸಿ 
ಲೋಕವನು ಹೊರೆದ ಶ್ರೀ ಕೃಷ್ಣನನ್ವಯದವರು. 
ಭಾರತದ ಯುದ್ಧದಲಿ ಪಾಂಡವ ಯುಧಿಷ್ಠಿರನೆ 
ಗೆಲುವಂತೆ ಕಾರ್ಯ ಸೂತ್ರವ ನಡೆಸಿ ಧರ್ಮವನು 
ಸಿಂಹ ನೀಠಕ ಏರಿಸಿದ ಬಳಿಕ ಶ್ರೀ ಕೃಷ್ಣ 

ತನ್ನ ಕರ್ತವ್ಯ ಮುಗಿಯಿತು ಎಂದು ಆ ತನ್ನ 
ಇಹಲೋಕ ಚರಿತವನು ಮುಗಿಸಿದನು. ಕಲಿಕಾಲ 
ಬಂದು ಯವನವ್ರಾತ ಭೂಮಿಯನು ಮೇಲ್ವರಿದು 
ದ್ವಾರಕೆಯನಾಕ್ರಮಿಸಿ ಮಸಗಿ ನಿಂದುದು ಆಗ. 
ಅಂತೆಯೇ ಪಾಂಡುಪುತ್ರರು ಮಹಾಪ್ರಸ್ಥಾನ 
ಗೆಯ್ದಿ ರಲು ಹಿರಿಯರೆಲ್ಲರು ಗತಿಸಿ ಹಸುಳೆಗಳೆ 
ಉಳಿದಿದ್ದ ಯದುವಂಶ ತನ್ನ ಕಾಯಲು ಬಲ್ಲ 
ನಂಟೆಂಬುದೂ ಇಲ್ಲದಿರೆ ಎತ್ತಎತ್ತಲೋ 

ಜೆದರಿ ಕಿರಿಕಿರಿದಾಗಿ ಬಾಳಿ ಐದು ಸಹಸ್ರ 
ನತ್ಸರದ ಈ ಕಾಲ ನಡೆಯ ತೊಡಗಿದ ದಿನಕೆ 
ಒಂದು ಮನೆ ದೇವಗಿರಿಯಲ್ಲಿ ಒಂದು ಕನ್ನಡದ 
ಹೊಯ್ಸಳರ ನಾಡಿನಲಿ, ನೆಲಸಿದವು. ಬಲ್ಲಾಳ 
ವಿಷ್ಣುವರ್ಧನರಾಯನೀವಂಶದಲೆ ಜನಿಸಿ 
ಹೆಸರಾಂತ ಹಿರಿಯರಸ್ಕು ಯದುಕೃಷ್ಣ ಸೋದರರು 
ಈ ರಾಜವಂಶದಲಿ ಜನಿಸಿದರಸರು, ಎಂದು 


ನನ್ನ ರಿವು. | 


ನವರಾತ್ರಿ 


ಈ ಸೋದರರು ಇತ್ತ ಬಿಜಗೆಯ್ದ 
ಸಮಯದಲಿ ಈ ನಾಡು ಲೋಕಪಾಲೋಪಮಂ 
ನಾಥಂ ಅಕಾಮಯತ ಮೇದಿನೀ ಎಂಬಂತೆ 
ಧರ್ಮದಲಿ ತನ್ನನಾಳುವ ರಾಜನೊಬ್ಬ ನನು 
ಬಯಸಿ ಕಾದಿತ್ತು. ಹದಿನಾಡಿನರಸನ ಕುವರಿ, 
ಮೈಸೂರ ದೊರೆಯ ಸೋದರದ ಸೊಸ್ಕೆ ತಂದೆಯನು 
ಮಾವನನು ಅದೆ ವರುಷ ಕಳೆದುಕೊಂಡಿಹರಹುದು. 
ಎರಡು ವಂಶದಲು ಸುತರಿಲ್ಲದಿರೆ ದೇವಾಂಬೆ 
ಎರಡು ನಾಡಿಗು ತಾನೆ ಅಧಿಕಾರಿ. ಇಂತಿರ್ಹ 
ಅರಗುವರಿಯನು ಮದುವೆಯಾಗಿ ಎರಡೂ ನಾಡ 
ತನ್ನ ನಾಡಿಗೆ ಸೇರಿಸುವೆನೆಂಬ ಆಸೆಯಲಿ 
ಕಾರುಗಳ್ಳಿ ಯ ಮಾರನೆಂಬ ಪಾಳೆಯಗಾರ 
ತನಗೆ ಅನಳನು ಮದುವೆಮಾಡಿ ಕೊಡುವುದು ಎಂದು 
ಹದಿನಾಡಿನೊಡತಿ ಮೈಸೂರ ರಾಜರ ತಂಗಿ. 
ದೊಡ್ಡ ದೇವಾಂಬೆಯನು ಕೇಳಿಹನು. ಅರಸಿತಿಗೆ 
ಕುಲದಿಂದ ಕೊರೆಯಾದ ಇವನ ಸಂಬಂಧದಲಿ 
ಮನಸಿಲ್ಲ. ಕುವರಿ ಇವನನು ಒಲ್ಲೆ ನೆಂದಿಹರು. 
ಕುಲದಿಂದ ಸಮನಾದ ಮನೆಗಳಲಿ ತಕ್ಕಂಥ 
ವರ ಇಲ್ಲ. ಇದ್ದವರು ಕಾರುಗಳ್ಳಿಯ ಧೂರ್ತ 
ಮಾರನಾಯಕನಿಗಂಜುವರು. ಪಾಳೆಯಗಾರ 
ಒತ್ತಾಯ ಪಡಿಸುತಿರೆ ಏನಮಾಡುವುದೆಂದೆ 
ತೋರದಲೆ ದೊಡ್ಡದೇವಾಂಬೆ ಆ ನವರಾತ್ರಿ 
ಮಗಳೊಡನೆ ಮೈಸೂರಿಗೆ ತಂದು, ಕಷ್ಟದಲಿ 
ದಾರಿ ತೋರೆಂದು ದೇವರಿಗೆ ಹರಕೆಯ ಹೊತ್ತು 
ಕಾದಿಹರು. ಆಗ ಯದುರಾಜರಿಗೆ ಸ್ವಪ್ನದಲಿ, 
ಕಪಿಲೆ ಕಾನೇರಿ ಕೂಡುವ ನಾಡಿನಲಿ ನಿನಗೆ 
ಕೆಲಸವಿಜೆ, ನಡೆ, ಎಂದು ದೇವರಾಣತಿ ಮಾಡೆ 


ಯದುಪಿಜಯ 


ತಮ್ಮನೊಡೆನಿತ್ತ ಬಂದರು ಅವರು. ಪಾಡ್ಯಮಿ 
ಮೈ ಸೂರ ಬಳಿ ಬಂದು ಇದುವೆ ದೇವರು ತನಗೆ 
ತೋರಿಸಿದ ತಾಣನೆಂದರಿತು ಕೋಟೆಯ ಹೊರಗು 
ಭೈರವನ ದೇವಗೃಹವನು ನೋಡಿ ಈ ಸ್ಥಲದಿ 
ನಿಲುವೆವೆಂದೆಣಿಸಿ ಒಳ ಹೊಕ್ಕು ದೇಗುಲದೊಳಿಹ 
ಒಬ್ಬ ಜಂಗಮ ಒಡೆಯರಿಂದ ಮೈಸೂರ ಪತ್ರೆ 
ಎಲ್ಲವನು ಕೇಳಿದರು. ಆ ಉದಯ ಅರಗುವರಿ 
ತನ್ನ ಕೆರಿತಾಯ ಮಗಳಾದ ತನ್ನಯ ತಂಗಿ 
ಕೆಂಪಾಜಿಯನ್ಮುಣ್ಣಿ ಅಂತೆ ಗೆಳತಿಯರೊಡನೆ 
ಬ್ಲೈರವನ ಮಂದಿರಕೆ ಪೂಜೆಗೆಂದೈ ತಂದು 
ಅನಿರೀಕ್ಟತದಲಿ ಈ ರಾಜಲಕ್ಷಣಯುಕ್ತ 
ಸೋದರರ ನೋಡಿ ಅರಮನೆಗೆ ಮರಳಿದರಹುದು. 
ಭೈರವನ ದೇಗುಲದ ಜಂಗಮ ಮಹಾಶಯನ 
ನೆರವಿಂದ ಯದುನೃ ಪತಿ ಅರಸಿತಿಕುಮಾರ್ಮಿಯರ 
ಕಂಡು ದೇವರ ಅನುಗ್ರಹವಿರಲು ಕೇಡಾಳಿ 
ಮಾರನಾಯಕನ ತೊಂದರೆಯ ನೀಗುನೆನೆಂದು 
ಧೈರ್ಯ ವಚನವ ನೀಡಿ ಕೊನೆಗೆ ಮಾರನ ಕೊಂದು 
ರಾಜಪುತ್ರಿಯನು ಹೆಸೆನಿಂದು ಅವಳೊಡನೆಯೇ 
ರಾಜ್ಯವನು ಪಡೆದರಪ್ಪುದು. ಇಂತು ವಿಸ್ತರದ 
ಎಲ್ಲ ಕತೆಯನು ಹೇಳುವರೆ ಈಗ ಹೊತ್ತಿಲ್ಲ. 
ಅವರು ಹಗೆಯನು ಕೊಂದು ವಿಜಯಿಸಿದ ದಶಮಿಯಲಿ 
ನಡೆದಷ್ಟ ಒರೆಯುವೆನು. 


ಯದುನೃಪತಿ ಅರಸಿತಿಗೆ 
ಅಭಯವನು ನೀಡಿ ಮೈ ಸೂರು ಹದಿನಾಡುಗಳ 
ಬಲವೆನಿತು ಎಂತೆಂದು ತಿಳಿದು ಕಾವಲ ಹಿರಿಯ 
ಸುಗ್ಗಯ್ಯಜಟ್ಟ ನವರಾತ್ರಿ ಯಲಿ ಎಂದಿನೊಲು 
ಸಂಜೆಯಲಿ ಅರಮನೆಯ್ಯ ಮುಂದೆ ನಡೆಯುತಲಿರುವ 

ಮಲ್ಲಯುದ್ದಕೆ ನಾಡಿನೆಲ್ಲ ಗರಡಿಗಳಿಂದ 

ಜಟ್ಟಗಳ ಕರೆಸಲೆಂದೂ, ಅವರ ಓಜರನು 
ಬರಮಾಡಿ ರಾಣಿಯರು ಎಲ್ಲರೂ ಹಿರಿಜಟ್ಟ 
ಸುಗ್ಗಯ್ಯನಂತೆ ನಡೆಯಿರಿ ಎಂದು ಆಣತಿಯ 
ನೀಡಲೆಂದೂ, ಮರಳಿ ಮಾರನಾಯಕ ಬರಲು 
ಇಂದು ಸವಿಯಾಗಿ, ನಾಳೆಯ ದಿವಸ ಮೆದುವಾಗಿ, 
ಮೂರನೆಯ ದಿವಸ ಕಟುವಾಗಿ, ನೀನಿಲ್ಲಿಹುದು 
ನಿಮಗೆ ಲೇಸಲ್ಲನೆಂದುಚ್ಛಾ ಟಿನೆಯ ನುಡಿಯ 
ನುಡಿವುದೆಂದೂ, ಅದರ ಮುಂದೆ ನಡೆಯುನುದೆಂತು 
ಅದನು ಸಂದರ್ಭ ಬೆಳೆದಂತೆ ನೋಡುವ ಎಂದೂ 
ನಿಶ್ಚಯಿಸಿದರು. ನಾಡ ಜಟ್ಟಿಗಳು ಹತ್ತಾರು 
ತಂಡ ತಂಡದಲಿ ಬಂದಿಹರು. ಸುಗ್ಗಾ ಜಟ್ಟಿ 

ಎಲ್ಲ ಗರಡಿಗಳ ಓಜರನು ಕೆನಿಮಾತಿನಲಿ 
ಸರಿಪಡಿಸಿಕೊಂಡು ಸಂಕೇತವನು ತಿಳಿಸಿದನು. 
ಹದನೇನು ಎಂಬುದನು ಯಾವೊಬ್ಬನೂ ಕಾಣ. 
ಏನೊ ಇದೆ, ಅದು ನಮ್ಮ ಅರಗುವರಿಯೊಳ್ಳಿ ದಕೆ, 
ಎಂಬನಿತ ಎಲ್ಲ ಅರಿತಿಹರು. ಸುಗ್ಗನ ಹುಬ್ಬು 

ನಿನ ಬೆಸಸುವುದೊ ಅದ ಮಾಡಿ ಮಡಿವೆವು ಎಂದು 
ಹರೆಯ ಮುದಿ ಕಾದು ನಿಂದಿದೆ ಉಂಗುಟಿದ ಮೇಲೆ. 


ದುರ್ಗಾಷ್ಟಮಿಯ ಉದಯ ಅರಗುವರಿ ಬೆಟ್ಟವನು 
ಪಾದಚಾರದೊಳೇರಿ ಚಾಮುಂಡಿಕಾಂಬಿಕೆಯ 
ಪೂಜೆಯಲಿ ದಿನವೆಲ್ಲ ಥಿಂತು ಸಂಜೆಗೆ ಮರಳಿ 
ಮೈಸೂರ ಸಾರಿದರು. ಪೂಜೆಗೊಪ್ಪಿದ ದೈವ 
ಪೂಜಿಸಿದ ಕುನರಿಯಲಿ ತಾನೆ ಬೆರೆತುದೊ ಎಂತು 
ಎಂಬಂತೆ ಚಿಕ್ಕ ದೇವಾಂಬೆ ನೋಡುವ ಜನಕೆ 
ಸಿಂಹವಾಹಿನಿಯೆ ತಾನಾಗಿ ಕಾಣುತಲಿಹಳು. 

ಮಾನವಮಿಯಂದು ನಾಯಕ ಬಿಡಾರದಿ ತನ್ನ 
ಪೂಜೆಗಳ ಮುಗಿಸಿ ಭೋಜನ ಮಾಡಿ ಸಂಜೆಯಲಿ 
ತಾ ಬರುವೆನೆಂದು ರಾಣಿಗೆ ಬೇಹನಟ್ಟಿ ದನು. 
ಬಂದವನ ಕಂಡು ರಾಣಿಯರು ಮರ್ಯಾದೆಯಲಿ 
ನೀವು ಬೇಡುವುದ ನೀಡುವುದೆಮಗೆ ಸರಿಯಲ್ಲ 
ನಿಷ್ಠೂರ ಬೇಡ, ಸುಮ್ಮಕೆ ಕಾರುಗಳ್ಳಿ ಯನು 
ಕುರಿತು ನೀವೈದುವುದು ಒಳಿತೆಂದು ತಿಳಿಸಿದರು. 
ಮಾರನಾಯಕ್ಕ “ನಾವು ಕಾರುಗಳ್ಳಿಯ ಬಿಟ್ಟು 
ಮೈಸೂರಿಗೈ ತಂದ ದಿನ ಮನಸು ಮಾಡಿದೆವು, 

ಮೈ ಸೂರು ನಮತೆಂದು. ಹದಿನಾಡಿನರಗುವರಿ 
ನಮ್ಮ ಕ್ಸ ಹಿಡಿದರೇ ಹದಿನಾಡು ಮೈ ಸೂರು 
ಕಾರುಗಳ್ಳಿಯ ರಾಣಿ ಆಗುವರು; ಹಡಿಯರೇ 
ಹದಿನಾಡು ಅವರದಿರಬಹುದು; ಆ ಮಾತನೂ 
ನಾವು ಯೋಜಿಸಿ ತಿಳಿಸುವೆವು; ಅದೆಂತೇ ಇರಲಿ 
ಮೈ ಸೂರು ಅವರದಾಗದು. ಬಲ್ಲಿದಗೆ ಭೂಮಿ: 
ನಮಗೆ ಮ್ಸೆ ಸೂರು. ಮೈ ಸೂರು ನಮ್ಮದು ಎಂಬ 
ಹವಣು ಈ ನಾಡ ಮಂದಿಯಮನಕೆ ತಿಳಿವಂತೆ 
ನಾವು ನಾಳೆಯೆ ವಿಜಯ ಯಾತ್ರೆಯನು ನಡೆಸುವೆವು. 
ನಾಳೆ ಉದಯದಲಿ ನಡೆಯುವ ಪೂಜೆಯನು ನಾವು 
ಮೈಸೂರಿನರಸಾಗಿ ಸ್ವತಃ ಸಲ್ಲಿಸುತಿಹೆವು ಚ 

ಎಂದು ಹೇಳಿದನು. ರಾಣಿಯರು ಮೆಲ್ಲನೆ ಏನೊ 
ನುಡಿವ ಮುನ್ನವೆ ಅವರ ಕುವರಿ “ಅಳಿಯುವ ಜನಕೆ 
ಹಳಸುವುದು ಮತಿ ಎಂಬ ಸಾಮತಿಯ ನಾಯಕರು 
ನಡಸುತಿರುವಿರಿ. ಮಹಾನವಮಿ ದಿನ ಮೈಸೂರು 
ನಮ್ಮದಾಗಿದೆ. ವಿಜಯ ದಶಮಿ ಉದಯಕೆ ಎಂತು 
ನಿಮ್ಮದಾಗುವುದು? ಇದನಿನ್ನೊಮ್ಮೆ ನುಡಿಯದಿರಿ. 
ಜನದ ಮನ ರೋಹಿ ಮೈಸೂರ ವೀರರು ನಿಮಗೆ 

ಶಿಕ್ಷಗೆಯ್ದಾರು” ಎಂದರು. ಮಾರನಾಯಕನ 
ಮುಖ ಕೋಪದಿಂದ ಬೆವತಿತು. ಕಣ್ಣಕಿಡಿಕಾರಿ 
ಅವನು ರಾಣಿಗೆ “ನಮ್ಮ ತಾವು ನುಡಿಸುವ ರೀತಿ 
ಒಂದು ತೆರನಿರೆ ಕುಮಾರಿತಿ ತಮ್ಮತೇ ಒಂದು 
ಸೊಕ್ಕು ರೀತಿಯ ನುಡಿಯ ನುಡಿಯುವರು. ಮೈಸೂರ 
ನೀರರೆನ್ನುವರಾರು ನಮಗೆ ಮಲೆತೇಳುವರು? 
ಕಾರುಗಳ್ಳಿಯ ಪಡೆಗೆ ಎದುರು ನಿಲ್ಲುವ ಪಡೆಯ 
ಹದಿನಾಡು ಮೈ ಸೂರು ಪಡೆದಿಹನೆ? ನಿಮ್ಮರಸು 
ಮೈ ಸೂರ ಒಡೆಯ ಜೀವಂತರಾಗಿದ್ದಂದು 
ನಮ್ಮನೂ ತಮ್ಮಂತೆ, ಇಲ್ಲ ತಮಗೂ ಮಿಕ್ಕ 
ನಾಡರಸ ಎಂಬಂತೆ ಒಪ್ಪಿದುದ ಅರಿಯಿರೇ ? 
ಒಳಿತು. ಬಹುಮಾತಿಂದ ಬಹುದೇನು? ಬೆಳಗಾಗ 
ಇಲ್ಲಿ ಅರಮನೆಯಲ್ಲಿ ರಾಜಕರ್ತವ್ಯವನು 

ನಾವು ಮಾಡುವರು. ಊಳಿಗದವರು ಜೋಯಿಸರು 
ಎಲ್ಲವನು ಸಿದ್ಧಮಾಡಿರಲೆಂದು ರಾಣಿಯರು 

ಆಜ್ಞೆ ಮಾಡಿರಬೇಕು” ಎಂದುದೆ ಬಿಡಾರವನು 
ಕುರಿತು ಹೊರಟನು. 


ರಾಣಿ ದೀಪ ಬೆಳಗಿದ ಒಡನೆ 
ಯದುರಾಜರಿಗೆ ಹೇಳಿ ಕಳುಹಿದರು. ಯದುನೃಪತಿ 
ಮೊದಲಿಂದ ಮಾನವಮಿ ಈ ಯೊಂದು ಸಂಜೆನರ 
ಸುಗ್ಗ ಜಟ್ಟಿಯ ಒಬ್ಬ ಹೊಸಶಿಸ್ಯನಂದದಲಿ 
ವರ್ತಿಸುತ ಎಲ್ಲೆಡೆಯು ಸಾರಿ ಗರಡಿಯ ಜನರ 
ಒಲವನಾಗಳೆ ಗಳಿಸಿಹೆರು. ರಾಣಿ ಬರಹೇಳೆ 
ಒಡನೆ ಬಂದೆಲ್ಲವನು ಕೇಳಿ, ಮಾರನೆ ಉದಯ 
ಕಾಳಗಕೆ ಎಲ್ಲವನು ಸಜ್ಜುಮಾಡುವುದೆಂಬ 
ವ್ಯಾಜದಲಿ ಪೂಜೆ ನಡೆಯುವ ತಾಣ, ನಾಯಕನು 
ಬಂದು ಕೂಡುವ ತಾಣ, ವ್ರತಳಾರ ಜಟ್ಟಿಗಳು 


ಯದುವಿಜಯ 


ಕದನ ಮಾಡುವ ತಾಣ, ಎಲ್ಲವನು ನೋಡಿದರು ; 
ಅರಸಿತಿ ಕುಮಾರಿತಿಯರಿಗೆ “ನಿಮ್ಮ ಕುಲಬ್ಬೆವ 
ಎಲ್ಲವನು ನಿಮಗೆ ಅನುಕೂಲವಾಗುವ ತೆರನೆ 
ತಿರುಹುತಿದೆ. ನಾಳೆಯುದಯಕೆ ನಮ್ಮ ನಾಯಕರು 
ಇಲ್ಲಿ ಬರಬಾರದೆಂದಿನ್ನೊಮ್ಮೆ ಬೇಡಿಕೆಯ 

ಹೇಳಿ ಕಳುಹಿರಿ. ನಿಮ್ಮ ಮಾತನುಲ್ಲಂಥಿಸಿಯೆ 
ಬಂದರೆನೆ ಕಾಳಗದ ಜಟ್ಟಗಳೊಳೊಬ್ಬನನು 
ನೇಮಿಸುತಲಿಹೆವು. ಆತನು ತನ್ನ ಗಾಯವನು 
ತೋರಲೆಂದವರ ಬಳಿ ಸಾರಿ ಸಮಯವ ನೋಡಿ 
ಅವರ ಕೊಲುವನು. ಅರಮನೆಯ ಊಳಿಗವೆಲ್ಲ 
ಸುಗ್ಗ ಜಟ್ಟಯ ಮಾತಿನಂತೆ ನಡೆಯಲಿ” ಎಂದು 
ತಿಳಿಸಿದರು. ರಾಣಿ "ಇದು ಘೋರಪಾತಕ ಕರ್ಮ; 
ಕೊಲಲುಳ್ಳೆ ಜಟ್ಟಯಾದವನು ತಮ್ಮಯ ಮಾತ 
ಗುಪ್ತದಲಿ ನಿಲಿಸಿಕೊಂಡನೆ ಒಳಿತು; ಗಳಹಿದನೆ 
ಮಾರನಾಯಕ ನಮ್ಮ ಮನೆ ಮನೆಯನೇ ಸುಡಲು 
ಹೇಸುವವನಲ್ಲ” ಎಂದರು. ಅದಕೆ ಯದುರಾಜ 
“ಜಟ್ಟ ಇದನಾರಿಗೂ ಹೇಳುವವನಲ್ಲ; ಇದ 

ನಾವು ಬಲ್ಲೆವು; ಭೀತಿ ಬೇಡ” ಎಂದರು. ಕುವರಿ 
ಅದನು ನಾನೂ ಬಲ್ಲೆ ಎಂದು ನುಡಿಯಲು, ತಾಯಿ 
ಇವಳೆಂತು ಬಲ್ಲಳಿದನೆಂಬಂತೆ ಅವಳ ಕಡೆ, 

ಅಂತೆ ಯದುನೃಪನ ಕಡೆ, ನೋಡಿದರು. ಯದುರಾಜ 
ಶುವರಿ ತನ್ನರ್ಥವನು ತಿಳಿದಿರುವಳೆಂದರಿತು 

“ಇನ್ನು ವಿಶ್ರಾಂತಿಗೈದಿರಿ ; ನಾಳೆ ಉದಯದಲಿ 
ದ್ಲೈವಕ್ಸಪೆಯಿಂದೆಲ್ಲ ಚೆನ್ನವಪ್ಪುದ್ಕು” ಎಂದು 
ಭೈರವನ ಮಂದಿರಕೆ ಬಂದುಸುಗ್ಗಾ ಜಟ್ಟಿ 
ಇನ್ನೊಬ್ಬ ಆಪ್ತ ಓಜರ ಜೊತೆಗೆ ಕುಳ್ಳಿರ್ದು 
ಉದಯದಲಿ ಎಂತು ನಷೆವುದು ಎಂಬುದನು ಕಲಿಸಿ 

ಅವರ ಬೀಳ್ಕೊಟ್ಟು ದೇವರ ಪಾದದಲಿ ನಮಿಸಿ 


ನಿದ್ರೆಗೊನ್ಸಿ ದರಹುದು. 
ನಿಜಯ ದಶಮಿಯ ಸೂರ್ಯ 


ಉದಯಕೈ ಲದ ಕೋಡಸಾಲ ಸೋಕುವ ಮುನ್ನ 
ಅರಮನೆಯ ಊಳಿಗದ ಮಂದಿ ವಹಿಲದೊಳೆದ್ದು 
ವಿಜಯಯಾತ್ರೆಗೆ ಎಂದಿನಂತೆಲ್ಲ ಅಣಿಮಾಡಿ 

ಭಟ್ಟ ಜೋಯಿಸ ಸುಮಂಗಲಿ ವಂದಿಮಾಗಧರು 
ಎಲ್ಲರೂ ಸಿದ್ದರಾದರು. ಆಗ ಅರಗುವರಿ 

ಮಂಗಳಸ್ನಾ ನವನು ಮುಗಿಸಿ ಕೌಶೇಯವನು 

ಧರಿಸಿ ದೇವಿಗೆ ಪೂಜೆ ಮಾಡಿ ನಾಯಕರೆಡೆಗೆ 
"ವಿಜಯ ಯಾತ್ರೆಯ ಪೂಜೆ ಅರಮನೆಗೆ ಸೇರಿದುದು, 
ಹೊರಗಿನವರಿದ ಮಾಡಸಲ್ಲ; ಇಂದಿನ ಪೂಜೆ 
ನನ್ನಿಂದ, ಅಲ್ಲದಿರೆ ನನ್ನ ಕೈಯನು ಹಿಡಿದ 

ಗಂಡಿಂದ ನಡೆಯುವುದು ಸರಿ; ಕೈಯ ಹಿಡಿಯದಿಹ 
ಗಂಡಾವನೋ ಬಂದು ಅರಮನೆಯ ಕರ್ಮವನು 
ನಡಸುವುದು ಅಕೃತ; ನೀವಿದ ಮಾಡುವುದು ಬೇಡ” 
ಎಂಬ ಅರ್ಥದಲಿ ವಿನಯದ ಬೇಹನಟ್ಟಿ ದಳು. 

ಇಂತು ಅರಗುವರಿ ಕಳುಹಿದ ಮಾತ ಕೇಳ್ಷವನು 
ಮಾರನಾಯಕ ಬೇಹಿನವರಿಂದಲೇ, ತಾನು 

ಬಹುದೆ ನಿಶ್ಚಯವೆಂದು ಉತ್ಸರವ ಕಳುಹಿದನು. 
ಅಂತೆ ಚಾರರು ನಾಯಕನ ಕಾವಲಿನ ಮಂದಿ 
ಹೇಳುತಿದ್ದಿನ್ನೊಂದು ಮಾತಲ್ಲುಸುರಿದರು. 
ನಾಯಕರು ಅರಮನೆಯ ಹೊಗುವಂದು ಮಾಗಧರು 
ಮೈಸೂರ ದೊರೆ ಮಾರನಾಯಕಗೆ ಜಯ ಎಂದು 
ಕರೆವಂತೆ ನಾಯಕರ ಆಜ್ಞೆಯಾಗಿತ್ತಂತೆ. 

ಈ ಎಲ್ಲ ಸಂಗತಿಯ ಕೇಳಿ ಹಿರಿ ರಾಣಿಯರು 
ಇನ್ನೇನು ಗತಿ ಎಂದು ಭೀತಿಯಲಿ ಮುಳುಗಿದರು. 


ಯದುವಿಜಯ 


ಅರಗುವರಿಯರು “ಬೇಡಿ, ಅಮ್ಮಾಜಿ; ಭಯ ಬೇಡಿ; 
ಇಂದು ದೇವರು ಇವನ ಕೋಟಲೆಯ ಮುಗಿಸುವರು; 
ಗೆಲಿದೆವೇ ಭಯವಿಲ್ಲ; ಸೋತೆವೇ, ಆಗಳೂ 
ಭಯವಿಲ್ಲ; ಬಿಡಿ” ಎಂದು ತಾಯ ಸಂತ್ರೆ ಸಿದರು. 
ಅಂತೆ ದೇವಾಂಬೆ ತಂಗಿಯ ಜೊತೆಗೆ ಮಾತಾಡಿ 
ಊಳಿಗದ ಹೆಂಗಳನು ಕರೆದು, “ಪೂಜೆಯ ಹೊತ್ತು. 
ನಾವೆಲ್ಲಿ ನಿಲ್ಲುವೆವು, ಅಲ್ಲೆ ನೀವೂ ನಿಲ್ಲಿ. 
ನಾಯಕನು ಏನೇನ ಮಾಡುವನೊ, ಮನೆತನದ 
ಮರ್ಯಾದೆಯನು ನಿಲಿಸುವುದಕೆ ನಾನವೇನೇನ 
ಮಾಡುವೆವೊ, ನಾವೆ ಅರಿಯೆವು; ಎಂತೆ ಆಗಲಿ, 
ಬನ್ಸಿರೇ ಎಂದು ಅಮ್ಮಣ್ಣಿ ಕರೆದೊಡನೆಯೇ 

ಎಲ್ಲ ಜೊತೆಯಲಿ ಬನ್ರಿ; ನಾವು ಆಯುಧ ಧರಿಸೆ 
ಎಲ್ಲರೂ ಅಂತೆ ಒಂದೊಂದು ಕೈದನು ಕೊಳಿರಿ; 
ಮುಂದೆ ಚಾಮುಂಡಾಂಬೆ ಎಂತು ನಡೆ ಎಂಬಳೋ 
ಅಂತು ನಡೆಯುವೆವು; ನೀವೂ ಅಂತೆ ನಡೆಯಿರಿ” 
ಎಂದು ಆಣತಿ ಮಾಡಿದರು. ಊಳಿಗದ ಮಂದಿ 
ಏನು ಸಂಗತಿಯೆಂದು ತಿಳಿಯದೆಯೆ ತಮ್ಮೊಡತಿ 
ಬೆಸಸಿದಂತೆಸಗುವುದು ಎಂದೊಬ್ಪಿನಿಂದಿಹರು. 


ಅರಗುವರಿ ಮತ್ತಾಗ ಯದುನೃಪತಿಯನು ಕರೆಸಿ 
ಧೂರ್ತನಾಯಕ ನಡೆಸಲೆಳಸಿದ್ದ ಕೃತ್ಯವನು 
ತಿಳಿಸಿ “ನಾಯಕನು ನಾಯಕನಾಗಿ ಬಂದನೇ, 
ಪೂಜೆಯಹ ತಾಣದಳಿ ಕುಳ್ಳಿರಲಿ; ಬೇಡೆನೆವು; 
ಆಗ ತಾವೀ ಮೊದಲು ಯೋಚಿಸಿದ ತೆರ ನಡೆಯೆ 
ನಮ್ಮಡ್ಡಿ ಇಲ್ಲ. ಬರುವಂತೆ ಮೈ ಸೂರರಸು 
ಎಂದು ಹೊಗಳಿಸಿಕೊಂಡು ಬಂದನೇ, ನಾವದನು 
ಆಗಲೇ ತಡೆಯಬೇಕೆನ್ನುವೆವು. ತಾವಿದಕೆ 


೧೦ 


ನವರಾತ್ರಿ 


ಎಂತು ಬೆಸಸುವಿರಿ” ಎಂದರು. ನೃಪತಿ, ದೇವಿಯರು 
ಎಂತು ಬೆಸಸುವರು ನಾವಂತು ಎಸಗುವರೆಂದು 
ಥೈರ್ಯವನು ನೀಡೆ, ಅರಗುವರಿ ಸಂತಸ ನುಡಿದು 
“ಮಾರನಾಯಕ ಧೂರ್ತನಾದರೂ ಇಂತಪ್ಪ 
ಉನ್ಮಾದವನು ಮಾಡಲಾರನೆಂದೆಣಿಸುವೆವು; 
ಮಾಡಿದನೆ ಆ ವೇಳೆ ಎಂತು ತೋರುವುದಂತು 
ನಡೆಯುವೆವು; ಆರ್ತರಕ್ಷಣಧುರಂಥರರಾಗಿ 

ಇಲ್ಲಿ ಬಿಜಗ್ಗೆ ದಿರುವ ನೃಪರು ಅದೆವೇಳೆಯಲಿ 

ಎಂತು ನಡೆವುದು ಉಚಿತ ಅಂತೆನಡೆವಿರಿ; ಅಂತು 
ನಡೆದು ನಮ್ಮನು ಕಾಯುವಿರಿಿ” ಎಂದು ನುಡಿದಿಹರು. 


ಬೆಳಕು ಮುಂಬರಿದಿರಲು ಮಾರನಾಯಕ ತನ್ನ 
ಮಜ್ಜನವ ಮುಗಿಸಿ ಬೆಡಗಿನ ವಸ್ತ್ರಗಳ ಧರಿಸಿ 
ಹೊಗಳಭಟರನು ಮುಂದೆ ಬಿಟ್ಟು ಕಾವಲಭಟರು 
ಜೊತೆಸಾರೆ ಒಂದು ಚಂದದ ಅಂದಣವನೇರಿ 
ಅರಮನೆಯ ಮುಂದೆ ಸೇರಿದನು. ಮಾಗಧರಾಗ 
। ಮೈ ಸೂರಿನರಸ ಜಯ; ಜಯಮಾರನಾಯಕ್ಕ” 
ಎಂದು ಜಯಘೋಷವನು ಹಾಕಿದರು. ಅರಮನೆಯ 
ಬಾಗಿಲಲಿ ಕಂಡುದದರುತ್ತರಕ್ಷಣದಲೇ 
ಸ್ತ್ರೀಮೂರ್ತಿ ಒಂದು. ಪಟ್ಟಿಯಮಡಿಯ ವಸ್ತ್ರವನು 
ಗಂಡು ಕಚ್ಚೆಯಲಿ ಉಟ್ಟಿ ಹುದು. ಕೈಯಲಿ ಒಂದು 
ಕತ್ತಿ ಒರೆಯಿಂದುಗಿದು ತೊಳಗುತಿದೆ. ಫಾಲನನು 
ತೆಳ್ಳನೆಯ ವಸ್ತ್ರ ಮರೆಸಿದೆ. ಬುಲಾಕೆನ ರತ್ನ 
ಮೇಲ್ತುಟಿಯ ಮಧ್ಯದಲಿ ಮಿನುಗುತಿದೆ. ಕೋಪದಲಿ 
ಅಧರ ನಡುಗುತಿದೆ. ಕಲಿಯಂತೆ ಈ ಪರಿ ನಿಂತ 
ಮೂರ್ತಿ ಯನು ಕಾವದೇವತೆಯಂತೆ ಹಿಂಬದಿಗೆ 
ಕೆಂಪಾಜಿಯಮ್ಮಣ್ಣಿ ಇಹರು ಈ ಇಬ್ಬರನು 


ಯದಾುಪಿಜಯ ೧೧ 


ಮೂರೊಂದು ಕಡೆ ಬಳಸಿ ಅರಮನೆಯ ಊಳಿಗದ 
ಮೂವತ್ತು ಹೆಣ್ಣು ಕಾಣುತಿವೆ. ಚಾಮುಂಡಾಂಬೆ 
ತನ್ನ ಭಕ್ತರ ಪೊರೆಯೆ ಪರಿವಾರವನು ಕರೆದು 

ತಾನೆ ಬಾಂದಳದಿಂದ ದುಮ್ಮಿಕ್ಕಿದಳೊ ಎನಲು 
ನೆನೆಯದಿರ್ದೆಡೆ ಇಂತು ಕಂಡ ಹೆಣ್ಣಿನಸಡೆಯ 
ನೋಡಿ ಮಾಗದರು ಬೆದರಿದರು. ನಾಯಕನ ಎದೆ 
ಯಾವುದೋ ಉತ್ಪಾತ ಕಂಡಂತೆ ತಣ್ಣಿಟ್ಟು 

ಒಳಗೆ ಅಳುಕೆತು. ಮುಂದೆ ಹೊಗಲಿಲ್ಲದಿರೆ ಇವನ 
ಮಂದಿ ನಿಂತಲ್ಲೆ ನಿಂತಿತು. ಪಾಳೆಯಗಾರ 
ಹೊಗಳುಭಟ ಒಬ್ಬನನು ಕರೆದು " ಸಂಗತಿ ಏನು 
ಕೇಳಿ ತಿಳಿಯೋ, ಯಾವ ಮರ್ಯಾದಿಯೋ ಏನೊ, 
ಕೇಳು” ಎಂದನು. ಅವನು ಮುಂದರಿಯ್ಯೆ ಕೆಂಪಾಜಿ 
ನೇವೆಕರ ಕರೆದು, “ಅರಮನೆಯ ಮುಂಗಡೆ ಇಂತು 
ಅಂದಣದೊಳ್ಳೆ ತಹುದು ನಾಯಕಗೆ ಸರಿಯಲ್ಲ 
ಮೊದಲು ಅಂದಣವ ಬಿಟ್ಟಿಳಿಯ ಬೇಕೆಂಬುದನು 
ತಿಳಿಸು ಆತನಿಗೆ” ಎಂದರು. ಮಾರನಾಯಕಗೆ 
ಇನ್ನು ನಾಲ್ಕಾರು ಹೆಜ್ಜೆ ಯಲಿ ಇಳಿವುದೆ ಇತ್ತು. 
ಹೆಣ್ಣ ಸಡೆಯನು ನೋಡಿ ಹೆದರಿದನು ಎಂಬೊಂದು 
ಹಳಿವ ಭಯವಿಲ್ಲದಿರೆ ಆಗಳೇ ಇಳಿವುದಕು 

ಅವನು ಒಪ್ಪುವನೆ. ಹಳಿವಿಗೆ ಅಂಜಿ ಅಂದಣವ 
ಇಳಿಯದೆಯೆ, ಮೊದಲು ಸಂಗತಿಯೇನು ತಿಳಿ, ಎಂದು 
ಬೆಸಸಿದನು. ಕೆಂಪಾಜಿ, ಅಂದಣವನಿಳಿಯದಿರೆ 
ನಾಯಕರು ನಮ್ಮಿಂದ ಒಂದು ಪಿಸುನುಡಿಯನೂ 
ಕೇಳರೆಂದರು. ಮೊದಲೆ ಜಗಳ ಬಂದಿತೆ ಎಂದು 
ನಾಯಕಗೆ ಚಿಂತೆ. ವಾದ ವಿಷಾದಬಹುದು ದಿಟ 
ಅರಗುವರಿ ಸುಮ್ಮನಿರುವವಳಲ್ಲ, ಎಂದವನು 
ಬಲ್ಲನಪ್ಪುದು. ಆದರೀರೀಘಿ ಬೀದಿಯಲೆ 


೧೨ 


ನನರಾತ್ರಿ 


ಹೆಣ್ಣುಮಕ್ಕಳ ಜೊತೆಗೆ ವಾದ ನಡೆವುದು ಎಂದು 
ಅವನು ನೆನೆದಿರಲಿಲ್ಲ. ಏನು ಮಾಡುವುದೆಂದು 
ಒಡನೆ ತೋರದೆ ಮಾರನಾಯಕನು ಕೋಪದಲಿ 
ಮುಂದೆ ನಡೆಯಿರೊ, ಏನು ಮಾಡುವರೊ ನೋಡುವಣ 
ಎಂದು ಗದರಿದನು. ಇವರೊಂದೆ ಅಡಿ ಮುಂದಿರಿಸೆ 
ಅರಗುವರಿ, ಕೆಂಪಾಜಿ ಊಳಿಗದ ಪಡೆಯೊಡನೆ, 
ಎರಡು ಅಡಿ ಮುಂದರಿದು ಕತ್ತಿಯನು ಮೇಲೆತ್ತಿ 
“ನಿಲ್ಲಲ್ಲೆ ; ಮುಂದರಿದೆ ತಲೆದಂಡ; ನಿಲ್‌” ಎಂದು 
ದನಿಯೆತ್ತಿ ಸಾರಿದರು. ನಾಯಕಗೆ ಇದು ಎಲ್ಲ 
ಬಹು ಚಿತ್ರವೆಂದು ತೋರಿತು. ಯಾವ ಥ್ಸೈರ್ಯದಲಿ 
ಇವರಿನಿತು ಗಡುಚಾದರೆಂದವನು ಮನಸಿನಲಿ 
ಆಳೋಚಿಸುತ್ತ ವೃಥಾ ವ್ಯಥೆಗೆ ಗುರಿಯಾಗದಿರಿ, 
ಮಾರನಾಯಕ ಹೆಣ್ಣು ಮಕ್ಕಳಿಗೆ ಹೆದರುವನೆ, 
ಎಂದು ತಿಳಿಸಿದನು. “ಕಾರುಗಹಳ್ಳಿ ನಾಯಕರು 
ಹೆಣ್ಣಪ್ಪಕಂಜದಿಹ ನೀರರೆಂಬುದು ನಮಗೆ 

ಅವರ ಈ ಮೊದಲ ನಡೆಯಿಂದಲೇ ತಿಳಿದಿಹುದು; 
ಆದರೂ ಈಗ ಅರಮನೆಯ ಮರ್ಯಾಜಿಯನು 

ಕೆಡಿಸ ಬಂದಿಹರಾಗಿ ನಾನೆ ಮುಂಬರಿದಿಹೆವು; 
ಇಂತಪ್ಪ ಸಮಯದಲಿ ಈ ರೀತಿ ನಡೆವುದನು 
ಮಹಿಷಾಸುರನ ಸದೆದ ಮನೆದೈವ ಚಾಮುಂಡಿ 
ನಮಗೆ ಕಲಿಸಿಹಳು” ಎಂದರಗುವರಿ ನುಡಿಸಿದರು. 
ನಾಯಕಗೆ ಮಿತಿಮಾರಿ ಕೋಪ. “ಯಾರೋ ಅಲ್ಲಿ? 
ನಿನು ನೋಡುತಲಿಹಿರಿ? ಅರಿಯದಿಹ ಹೆಣ್ಣೆಂದು 
ನಾ ಸುಮ್ಮನಿರೆ ನೀವು ಸುಮ್ಮನೆಯೆ ನಿಲ್ಲುವಿರ? 

ಈ ಹರಟಿಸಾಕು, ಹೊಡ್ಕೆದೊಳಗಟ್ಟ ; ಅಮೇಲೆ 
ಇವಕೊಡನೆ ಮಾತನಾಡುವ” ಎಂದು ಒದರಿದನು. 


ಯದುಪಿಜಯ ೧& 


ಇವನ ಸೇವಕರು ಮುಂಬರಿವೆ ಮುನ್ನವೆ ಅಲ್ಲಿ 
ಅರಗುವರಿಯನು ಮರೆಸಿ ಒಂದು ವೀರಾಕಾರ 
ಮುಂದೆ ಬಂದಿತು; ಅವಳ ಕೈಯಕತ್ತಿಯ ಬೇಡಿ 
ಕ್ಸೆಯ ನೀಡಿತು ; ಅವಳು ಕತ್ತಿಯನು ಕೊಡೆ ಅದನು 
ಕೊಂಡು ನಾಯಕನ ಅಂದಣದ ಕಡೆ ಸಾರಿತು. 
ಎಣಿಸದಿದ್ದ ಇದೇನೊ ನಡೆಯುತಿರೆ ಸುತ್ತು ಜನ 
ಚಿತ್ರದಲಿ ಬರೆದ ಗೊಂಬೆಗಳಂತೆ ನಿಂದಿಹರು. 
ಕತ್ತಿಯನು ಹಿಡಿದ ವೀರಾಕಾರ ನಾಯಕನ 
ಅಂದಣದ ಬಳಿಗ್ಗೆ ದಿ ಅರಗುವರಿ ನಿಂತಿಹರು; 
ನೀವು ಅಂದಣದಿ ಕುಳ್ಳಿ ರಬಹುದೆ? ಇಳಿಯಿರಿ ? 
ಎಂದು ಹೇಳಿತು. ಮಾರನಾಯಕಗೆ ರೋಷದಲಿ 
ಪ್ರಜ್ಞೆ ತಪ್ಪಿತು. "ಇದನು ಕೇಳುವನು ನೀ ಯಾರು? 
ನಡೆ ಆಜೆ” ಎಂದನಾತನು. “ನಾವು ಯಾರೆಂದು 
ಇರಿತರಲೆ ತಿಳಿಯುವುದು. ನೀವು ಅಂದಣದಿಂದ 
ಇಳಿದು ಕೇಳಿರಿ” ಎಂದು ನುಡಿದ ಎದುರಿನ ವೀರ. 
ಮಾರನಾಯಕ ತನ್ನ ಕತ್ತಿಯನು ಒರೆಯಿಂದ 
ಸೆಳೆದು ಅಂದಣದಿಂದ ಇಳಿದು ಕಾವಲ ಕರೆದು, 
ಇವನ ಬಡಿಯಿರೊ, ಎಂದು ಕೂಗಿದನು. ಈ ಮೊದಲೆ 
ಇತ್ತ ಯದುನೃಪರ ಎಡಗಡೆಗೆ ಸುಗ್ಗಾ ಜಟ್ಟಿ 
ಬಲಗಡೆಗೆ ಕೃಷ್ಣರಾಜರು, ಇವರ ಹಿಂಗಡೆಗೆ 
ನೂರು ಜನ ಜಟ್ಟ ಗಳು ನಿಂದಿಹರು. ಯದುನೃಪನ 
ನೋಡು ನೋಡುತ ಮಾರನಾಯಕನ ಮನಸಿನಲಿ, 
ಅರಗುವರಿ ಇವನ ವರಿಸುವಳು, ಇವನೆದುರಿನಲಿ 
ತನ್ನ ವಿಕ್ರಮ ನಡೆಯದೆಂದು ತೋರಿತು. ಜೊತೆಗೆ 
ಇವನು ಯಾರೆಂದು ತಿಳಿವೊಂದು ಕೌತುಕ. "ಎಲಾ 
ನೀ ಯಾರು” ಎಂದು ಕೇಳಿದನು. ಹಿಂದಣ ಒಂದು 
ದನಿ, ಹೆಣ್ಣಿ ನದು, “ನಿನ್ನ್ನಕೊಂದು ದೇವಾಂಬೆಯನು 

ಮದುವೆ ನಿಲಲುಳ್ಳ ಯದುರಾಜ” ಎಂದಿತು. ಇಂತು 
ಬಾನದನಿಯೆಂಬಂತೆ ತೋರಿದೀ ನುಡಿಯಿಂದ 

ಮೈ ಸೂರ ಮಂದಿಯುಬ್ಬಿ ತು. ಮಾರನಾಯಕನ 
ಧೃತಿ ನಡುಗಿ ಇಳಿದುಹೋಯಿತು. “ಯದುರಾಜನೆ? 
ಇಕೊ, ರಾಜನಿಗೆ” ಎಂದು ಅವನು ಕತ್ತಿಯನೆತ್ತಿ 
ಬೀಸಿ ಹೊಡೆದನು. ಮಿಂಚಿನಂತಿಳಿವ ಕತ್ತಿಯನು 
ತಡೆದು ಸುಗ್ಗಾ ಜಟ್ಟಿ ಸುರಗಿಯನು ಚಾಚಿದನು. 
ನಾಯಕನ ಕಾವಲಿನ ಮುಂದಾಳು ಎಡದಿಂದ 
ಯದುನೃ ಪನಥಿರಿಯ ನೋಡಲು ಕೃಷ್ಣಭೂಪಾಲ 
ಅವನ ರಟ್ಟಿಗೆ ಪೆಟ್ಟ ನಿಟ್ಟು ಆ ಘಾತವನು 

ತಡೆದು ನಿಲಿಸಿದರು. ಯದುಭೂಪಾಲ, ಸುಗ್ಗ ನಿಗೆ 
ಇರಿಸು ತಡೆ ಎಂದೊರೆದು, ನಾಯಕನ ಕುರಿತುದೇ 
“ಮೈಸೂರು ನಿಮ್ಮದಲ್ಲೆಂದು ಸಾಧಿಸುವುದಕೆ 
ನಿಮ್ಮೊಡನೆ ಮಲ್ಲಯುದ್ಧವಗೆಯ್ಯುವರೆ ನಾವು 
ಸಿದ್ಧರಾಗಿಹೆವು” ಎಂದರು. ಕೃಷ್ಣಭೂಪಾಲ 
"ಆಂತಿರಲ್ಕು ಅಣ್ಣಾಜಿ, ನಿಮಗಾಗಿ ಇವರೊಡನೆ 
ನಾನು ಕಾಡುವೆನು” ಎಂದರು. ನಾಯಕನು ಅದಕೆ 
"ಜಾತಿ ಕುಲ ಗೋತ್ರದಲಿ ಸಮನಾದ ಜನದೊಡರೆ 
ಮಲ್ಲ ಕಾಳಗ ಕೂಡುವುದು. ನಿಮ್ಮ ಜಾತಿ ಕುಲ 
ಗೋತ್ರವನು ನಾವು ಕಾಣೆವು” ಎಂದು ಜರುವಿದನು. 
ಜಟ್ಟಿ ಸುಗ್ಗಣ್ಣ “ಕುಲಗೋತ್ರದಲಿ ನಿಮಗಿವರು 
ಸಮನಲ್ಲ; ನಿಮಗೆ ಸಮ ನಾನು ಒಬ್ಬನೆ ಇಲ್ಲಿ; 
ನನ್ನೊಡನೆ ಸೆಣಸಿ” ಎಂದನು. ಯದುನ್ಸ ಪಾಲಕರು 
ತುಸ ನಕ್ಕು ನಾಯಕನ ಕುರಿತು “ ಹಸೆ ನಿಲುವುದಕೆ 
ಶುಲ ನೋಡಲಾಗದೆನ್ನುವ ನೀವು ಕಾಳಗಕೆ 

ಕುಲ ಅರಸುವಿರ? ಇರಲಿ, ನಾವು ಪಾಂಡವ ಬಂಧು 
ಕೃಷ್ಣರಾಯನ ವಂಶಿಕರು. ಮೃಲ್ಲಯುದ್ಧದಲಿ 

ನಿಮ್ಮ ತೋಳಿಗೆ ನಮ್ಮ ತೋಳು ಸೋಕಲು ನಿಮ.. 
ಕಲೆ ಇಲ್ಲ. ಆದರೂ ಮೆಯ್ಗೆ ಮೆಯ್‌ ಸೋಕುವುದು 
ಬೇಡೆನಲು ತೋಮರ ಕಠಾರಿ ಭಲ್ಲೆಯ ಕತ್ತಿ, 
ಯಾವ ಆಯುಧ ನಿಮಗೆ ಒಪ್ಪುಗೆಯೊ, ಅದ ಹಿಡಿದು 
ಇಬ್ಬರೇ ಯುದ ಮಾಡುವ. ವಿಜಯದಶಮಿಯನು 
ನೆರವೇರಿಸಲು ಇನಿತು ಚೆನ್ನಾದ ಬೇರೊಂದು 
ವಿಧಿಯಿಲ್ಲ” ಎಂದು ಒರೆದರು. ಹಿಂದೆ ಮೈಸೂರ 
ಜಟ ಕಂದಾಚಾರಮಂದಿ ಸುಗ್ಗ ನಹುಬ್ಬ 
ಸನ್ನೆಯಲಿ ಅರಮನೆಯ ಬಾಗಿಲನು ಕಾಯುತ್ತ 
ಯದುನೃಪತಿಗೊತ್ತಾಸೆ ಸೆಯಾಗಿ ನಡೆವಾಸೆಯಲಿ 
ದಟ್ಟ ಯಿಸಿ ನಿಂತಿಹುದು. ಇತ್ತ ನಾಯಕನ ಜನ 
ಕಾಳಗವನೆಳಸಿ ಬಂದಿರಲಿಲ್ಲ. ನಾಯಕನೆ 
ಇದುವರೆಗೆ ಇಲ್ಲದೊಂದುತ್ಪಾತ ಈ ದಿವಸ 
ಒದಗುವುದು ಎಂದು ಎಣಿಸಿರಲಿಲ್ಲ. ಸಡೆ ಪಡೆಯ 
ತಾಗಲೆಂಬನೆ ತನ್ನ ಮಂದಿ ಸಾಲದು. ಇನ್ನು 
ಉಳಿದುದೆರಡೇ ದಾರಿ. ಎದುರು ನಿಂತವನೊಡನೆ 
ಸೆಣಸುವುದು; ಇಲ್ಲವೇ ಹಾಲ ಕುಡಿಯುವೆನೆಂದು 
ಬಂದ ಬಾವುಗ ಮನೆಯ ಸೊಣಗ ಎದುರಿಗೆ ಬರಲು 
ಈಗ ಬಾಯಿಗೆ ಹಾಲು ಸೇರದೆನ್ನುತ ತಿರುಗಿ 
ಓಟಕೀಳುವ ರೀತಿ ಓಡುವುದು. ಓಡಿದನೆ 
ಅವಮಾನ. ಮೈಸೂರ ಅರಸು ಎಂದುಗ್ಗ ಡಿಸಿ 
ಕರೆಸಿಕೊಂಡವನು, ಗಾಳಿಯಲಿ ಆ ಉಗ್ಗ ಡಿಕೆ 
ಇನ್ನಾದರೂ ಕೇಳುತಿರುವಂದಿ ಮೈಸೂರು 
ನನತಲ್ಲವೆಂದು ತಿರುಗಿದೊಡೆ, ಮೈ ಸೂರೇಕ 
ಕಾರುಗಳ್ಳಿ ಯ ಪಾಳಯವನ್ನಾದರೂ ತಾನು 

ಬಿಡಲೆ k SSR ಇಂತೆಲ್ಲ ಯೋಚನೆಯು 
ತಲೆಯೊಳಾ ಕ್ಷಣದಿ ಹರಿದಿರೆ ಮಲ್ಲಕಾಳಗವೆ 

ಸರಿಯೆಂದು ನಾಯಕನು ಗ್ರಹಿಸಿದನು. ಇವನೇನು 
ಸಾಮಾನ್ಯ ಹೇಡಿ ಮಾನವನಲ್ಲ. ದುರ್ಬಲರು 
ಎದುರೊಳಿರೆ ಬೆದರಿಸುವ ಹೇಡಿತನದೊಂದು ಎಳೆ 
ಇವನ ಬಾಳಲಿ ಬೆರೆತಿಹುದು ಅಷ್ಟೆ. ಇಂತಹರು 
ರಾವಣನ ಕುಲದವರು. ಹೆಣ್ಣಾಸೆ ಮಣ್ಣಾಸೆ 
ಹೆಸರಾಸೆಯಿಂದ ಈ ಜನ ಸಮಯವನು ಹೊಂಚಿ 
ನಿರ್ಬಲರ ಭಯಪಡಿಸಿ ಹಿರಿದಸ್ಪೆನೆನ್ನುವರು. 
ಕಾದಲೇಬೇಕೆನಲು ಕಾದುವರು; ಧೃತಿ ಉಂಟು ; 
ಕಾದದೆಯೆ ಸುಲಭದಲಿ ಆಸೆ ಕೈಸೇರಿದೊಡೆ 
ಬೇಡೆನರು. ಮಾರನಾಯಕ ಕತ್ತಿಯಾಟದಲಿ 
ಬಲಿತಕ್ಕ. ಬೇರಾವ ದಾರಿಯೂ ಕಾಣದಿರೆ 
ಎದುರಿನಲಿ ಠಿಂತು ಮಾರ್ನುಡಿಗೆಂದು ಕಾದಿರುವ 
ಯದುನೃಪರ ಕುರಿತು, “ ಮ್ಬೆ ಸೂರು ನಮ್ಮತು ಎಂದು 
ನಮ್ಮ ಸಾಧನೆ. ಅಲ್ಲವೆಂಬವರ ಕಾದುವುದು 

ನಮಗೆ ಸಮ್ಮತ. ಕುಮಾರ್ತಿಯರು ನಿಮ್ಮನು ಇಂತು 
ನಮ್ಮೆದುರು ಸಿಲಿಸಿರುವರಾಗಿ ನಿಮ್ಮನು ಗೆಲಿದೆ 
ತೊಟ್ಟ ಪಣವನು ನಾವು ನಿಲಿಸಿಕೊಂಬರು ” ಎಂದು 
ಸುಗ್ಗಜಟ್ಟಯ ಕುರಿತು “ ಎಲ ಅಣ್ಣ ಜಟ್ಟಮಗ 
ನಿಮ್ಮ ಮಂದಿಯ ಹೆಜ್ಜೆ ಹಿಂದರಿಸು. ಎಡೆಮಾಡು. 
ಕಣವ ನೀನೇ ಕಾಯ್ದು ಕೊಳು” ಎಂದು ನುಡಿದವನು 
“ನಮ್ಮವರು ಹೆಜ್ಜೆ ಹಿಂದರಿಯಿರೋ, ಎಡೆಮಾಡಿ” 
ಬಂದು ಆಣತಿಮಾಡಿ ಯದುನೃ ಪಾಲರ ಕುರಿತು, 
“ಬನ್ನಿ ಕತ್ತಿಯಲಿ ಕಾದುವ” ಎಂದು ಮೊಳಗಿದನು. 
ಜಟ್ಟ ಸುಗ್ಗಣ್ಣ ಯದುನೃಪರೆದುರು ಕೈಮುಗಿದು 

ಕೈ ಚಾಚಿ ನಾಲ್ಕು ಸಕ್ಕದ್ಗ ಜನರ ಅನಿತನಿತು 
ಹಿಂಗಡೆಗೆ ಸರಿಸಿ ಮಧ್ಯದಿ ಕಣವ ಮಾಡಿದನು. 
ಇಂತು ಗೆಯ್ಯುವ ಅವಸರದಲ್ಲಿ ಯದು ನೃಸತಿಯನು 

ಮಾರನಾಯಕ ಮೋಸದಲಿ ತಾಗಿಯಾನೆಂದು 
ಅವನು ಕಣ್ಣಿ ಡಮರೆದನಿಲ್ಲ. ಅಂತೆಯೆ ಅನುಜ 
ಕೃಷ್ಣರಾಯರು ಅಗ್ರ ಜನ ಕಾಯ್ದು ನಿಂತಿಹರು. 

ಕಣ ತೆರದುದೇ ಸುಗ್ಗ ಮರಳಿ ಯದುನರಪತಿಗೆ 
ಕೈಮುಗಿದು ಬದಿಗೆ ನಿಂತನು. ಅವರು ಮಲೆಯಕಡೆ 
ಕಣ್ಣೆಸೆದು ದೇವಿಯನು ನೆನೆದು ಹಗೆಯನು ಕುರಿತ್ಸು 
ನಾವು ಸಿದ್ಧರು ನೀವು ಸಿದ್ಧರಾಗಿರೆ ಅಡಿಯ 
ಮುಂದಿಕ್ಕೆ, ಎಂದು ನುಡಿದರು. 


ನಾಯಕನ ಜೀವ 
ಇವರ ಪರಿಯನು ನೋಡಿ ಎಂತ ಜೊರೆಯಹನೀತ 
ಎಂದು ಒಳಗೊಳಗೆ ಮೆಚ್ಚಿ ತು. ಮೆಚ್ಚಿಫಲವೇನು? 
ಆಳದಿಂದಾಳಕ್ಕೆ ಬೆಳೆವ ಇರುಳಿನ ಕಪ್ಪು 
ಕಾಲದಲಿ ಮುಂಬರಿವ ಬೆಳಕ ಮೆಚ್ಚಿದ ಮಾತ್ರ 
ಅದರೊಡನೆ ಸಖ್ಯವನು ತಳೆದು ಬಾಳಲುಬಹುದೆ? 
ಕಹಿಯನೊಟ್ಟುವ ಬೇವು ಯಾವುದೋ ಕ್ಷಣದಲ್ಲಿ 
ಸೀಯಪ್ರೆ ನೆನೆ ಪೂರ್ವಚರಿತ ಅದ ಬಿಡುವುದೇ? 
ಗಗನ ಚುಕ್ಕಿಯ ತಲೆಯ ತೊರೆದು ಪಾತಾಳವನು 
ಕುರಿತು ದುಮುಕೆದ ನೀರು ಅರ್ಥ ದಾರಿಯನಿಳಿದು 
ನಿಲುವೆನೆಂದರೆ ಸಾಧ್ಯವೇ? ಕರ್ಮಬಲದಂತೆ 
ಬೇರೊಂದು ಬಲವಿಲ್ಲ. ಮಾರನಾಯಕ ತನ್ನ 
ದೈವವನು ನೆನೆದು ಕತ್ತಿಯನೆತ್ತಿ ಹೆಜ್ಜೆಯನು 
ಮುಂದಿಕ್ಳಿ ದನು. ಯದುನೃಪಾಲರಂತೆಯೆ ತಮ್ಮ 
ಕತ್ತಿಯನು ಮೇಲೆತ್ತಿ ಮುಂದರಿದು ಹಗೆಯೊಡನೆ 
ಆಡತೊಡಗಿದರು. ನಾಯಕ ಕತ್ತಿಯಾಟದಲಿ 
ಬಲ್ಲಾಳೆ ಸರಿ. ಆದರಿವರ ಎದ್ದುರಲಿ ನಿಂತು 
ಯಾರು ಎಂದೂ ಕಾಣದಾವುದೋ ಹೊಸ ಚಳಕ 
ಹೊಸತು ಜಾತುರಿಯ ನೋಡಿದನು. ಒಮ್ಮೆಗೆ ಅತ್ತ, 

ಇತ್ತ ಒಮ್ಮೆಗೆ, ಹಾಯುವಂತೆ ತೋರಿಸಿ ರಾಯ 
ನಾಯಕರು ಇಬ್ಬರೂ ಒಬ್ಬರೊಬ್ಬರ ತಾಕಿ 
ಗಾಯಪಡಿಸಲು ನೋಡಿದರು; ಅನುವು ದೊರೆಯದಲೆ 
ಇನಿಸಿನಿಸು ದೂರ ಸರಿದರು; ಮತ್ತೆ ಮುಂಬರಿದು 
ಬೇರೊಂದು ಪಾಂಗಿನಲಿ ಒರ್ವರೊರ್ವರ ಸೋಕಿ 
ಇರಿವ ಎಣಿಕೆಯಲಿ ತೊಡಗಿದರು. ಯದುನೃಸರಿಂತು 
ನಾಯಕನ ಕೈಯ ಕಾಪಿನಲಿ ರಂಥ್ರೈನ ಹೊಂಚಿ 
ಕಾದು ಎಂತೋ ನೋಡುವಂತೆ ಇರೆ ನಾಯಕನು 
ಶನಗೇನೊ ಸಮಯ ದೊರಕಿಹುದೆಂಬ ಭ್ರಾಂತಿಯಲಿ 
ಅವರ ವಕ್ಷಸ್ಥಲದ ಎಡದೆಸೆಗೆ ಗುರಿ ಇಟ್ಟು 

ತಿವಿದು ಕತ್ತಿಯ ಚಾಚಿ ಮೇಲ್ವಾಯ್ಡು ನುಗ್ಗಿದನು. 
ಯದು ನೃಪತಿ ಬಲಕೆಬಾಗಿದರು. ತಿವಿದೆ ತಂದ 
ನಾಯಕನ ಕತ್ತಿ ಅವರೆಡ ತೋಳ ಏನೆನಸೊ 
ಗಾಯಪಡಿಸಿತು. ನಾಯಕನಿಗೆ ತಾಬಯಸಿದ್ದ 

ತಡೆ ದೊರೆಯದಿರೆ ಆಯತಪ್ಪಿ ಮುನ್ನೊಡಲಾಗಿ 
ಅವನು ಕುಕ್ಕುರಿಸಿದನು. ತನ್ನನಿರಿಯಲು ಬಂದ 
ನಾಯಕನ ತಪ್ಪಿಸಲು ಬಾಗಿದ್ದ ಯದುನೃ ಪತಿ 
ಅವನ ಕಡಿವರೆ ಕತ್ತಿ ಎತ್ತಿದವರಂತೆಯೇ 

ಅದಬೀಸಿ ಇಳಿತರಿಸೆ ನಾಯಕನ ಕೊರಳನೇ 

ಕಡಿದು ಆ ಬಡಪಾನಿ ತಲೆಯ ಚಂಡಾಡಿತದು. 

ಹಾ ಎಂದು ಜಟ್ಟಿ ಸುಗ್ಗಣ್ಣ ರಾಯರ ಸಾರಿ 
ತೋಳಗಾಯಕೆ ಒಂದು ವಸ್ತ್ರವನು ಸುತ್ತಿದನು. 
ಸುತ್ತನಿಂತಿಹ ಮಂದಿ ಭೋರ್ಗರೆದು ಮೊರೆಯುತಿರೆ 
ಕೃಷ್ಣರಾಯರು ನಾಯಕನ ಕೈಯ ಕತ್ತಿಯನು 
ಹಿಡಿದೆಳೆದು ಕಡಿದ ತಲೆಯನು ಅದರ ಮೊನೆಯಿಂದ 
ಚುಚ್ಚಿ ನೇಲೆತ್ತಿದರು. ಅರಮನೆಯ ಮಾಡದಲಿ 
ಹೆಣ್ಣು ಮಕ್ಕಳು ಉಫೆ ಉಘೇ ಎಂದು ಕರೆಯುವುದು 


ಯೆದುನಿಜಯೆ ೧೯ 


ಕೇಳಿಸಿತು. ಉತ್ತರಕ್ಷಣವೆ "ಜಯ ಯದು ನೃಪತಿ; 
ಜಯ ನಮ್ಮ ನಾಡರಸ; ಜಯತು ಮೈಸೂರ ದೊರೆ,” 
ಎಂದು ಅಲ್ಲಿಂದಲೇ ಜಯಘೋಷ ಹೊರವಂಟು 
ಅರಮನೆಯ ಮುಂಗಡೆಯ ಜನವೆಲ್ಲ ಆ ದನಿಗೆ 
ದನಿಯ ಜೋಡಿಸಿ ಎಲ್ಲ ಕೊರಲು ಯದುನರಪತಿಯ 
ಮೈ ಸೂರು ಹದಿನಾಡು ಕಾರುಗಹಳ್ಳಿಯ ರಾಜ 

ಎಂದು ಅಬ್ಬರಿಸಿ ಸಾರಿತು. 


ಇನ್ನು ಉಳಿದಿಹುದ 
ಯಾರಾದರೂ ಊಹಿಸಲು ಬಹುದು. ನಾಯಕನ 
ಮೆಯ್ಗಾ ವಲವರು ಸಡೆವಳರು, ಪಾಳೆಯಗಾರ 
ತೀರಿದುದ ಕಂಡು, “ಕಾರುಗಹಳ್ಳಿ ಏನಿಹುದು 
ಅದು ನಮ್ಮ ನಾಯಕರ ಗೆಲಿದವರ ಸೊತ್ತಹುದು,” 
ಎಂದು ಯದು ನರಪತಿಗೆ ಕೈಮುಗಿದು ಬಾಗಿದರು. 
ಅರಗುವರಿ ತಾಯಿ ರಾಣಿಗೆ, ಯದು ನೃಪಾಲರನು 
ಒಳಗೆ ಕರೆಯಿಸಿ ನೋಡಿ, ಎಂದು ಬಿನ್ನಯಿಸಿದರು. 
ಆದ ಗಾಯಕೆ ಹತ್ತು ಪಡಿ ಚಿಕಿತ್ಸೆಯನೆಸಗಿ 
ಅರಮನೆಯ ವೈದ್ಯ ಪರಿಚರ ಊಳಿಗದ ಹೆಣ್ಣು 
ಎಲ್ಲರೂ ರಾಜ ವಿಕ್ರಮನನೋಲೈ ಸಿದರು. 
ಯದುರಾಜರಿಗೆ ಗಾಯದಿಂದಾದ ಆಯಸಕು 
ಇವರ ಸೇನೆಯ ಭರದ ಆಯಸನೆ ಹೆಚ್ಚಾಯ್ತು. 
ಇಂತೆಲ್ಲ ಮಂದಿ ಒಂದಲ್ಲೊಂದು ನೆಪದಿಂದ 
ನರಪತಿಯ ಬಳಿ ಸಾರಿ ನಿಂತು ನೋಡಿದ ಮೇಲೆ 
ದೊಡ್ಡ ದೇವಾಂಬೆ, ಪೂಜೆಯ ಮಂಟಪಕೆ ಇನ್ನು 
ಎಲ್ಲ ನಡೆಯಿರಿ, ಎಂದು ಜನಕೆ ಆಣತಿಗೆಯ್ದು 
ಬಳಿಯ ಊಳಿಗದ ಮಂದಿಯ ಕರೆದು ರಾಜರಿಗೆ 
ಅಂದಿನಾ ವಸ್ತ್ರಗಳ ತಂದು ಒಪ್ಪಿಸಿ ಎಂದು 
ಆಜ್ಞೆಯನು ನೀಡಿ ಮರ್ಯಾಬೆಯಲಿ ತಲೆಬಾಗಿ, 


೨೮ 


ನವರಾತ್ರಿ 


ಅರಗುವರಿ ಕೆಂಪಾಜಿ ಇವರ ಜೊತೆಯಲಿ ಅತ್ತ 
ಒಂದು ಕಡೆ ನಿಲಲ್ಕ, ಯದುರಾಜರಿಗೆ "ಈ ದಿನದ 
ಸುಮುಹೂರ್ತದಲೆ ಮದಿವೆ ಎರಡನೂ ಬೆಳೆಸುವರೆ 
ಬಳಗವೆಲ್ಲವು ಬಯಸುತಿದೆ” ಎಂದು ಉಸಿರಿದರು. 
ಯದುನ್ಭ ಪತಿ "ಹಗೆಯ ಕೊಂದಷ್ಟು ಮಾತ್ರಕೆ ನಾವು 
ಮೈಸೂರ ರಾಜಪುತ್ರಿಯರ ಪಾಣಿಗ್ರಹಣ 

ನಮ್ಮ ಪಾಲೆಂದು ಎಣಿಸುವರಲ್ಲ. ಅವರಿಚ್ಛೆ 

ಎಂತೊ ಅಂತೇ ನಡೆಯುವವರು. ಈ ಹೆದನರಿತು 
ಹಿರಿಯರಾಗಿಹ ನೀವು ಏನನೆ ನಿರೂಪಿಸಲು 

ಅದನು ಸಂತಸದಿಂದ ಎಸಗುವೆವು' ಎಂದಿಹರು. 
ಸಂತೋಷ ಎಂದು ಅರಸಿತಿ ಜೋಯಿಸರ ಕರೆದು 
ಎರಡು ಮದುವೆಯನು ಇಂದೇ ನಡೆಸುವೆವು, ಇದನು 
ಊರೊಳೆಲ್ಲರಿಗು ಸಾರಲಿ ಎಂದು ಬೆಸಸಿದರು. 


ಹಗೆಯಳಿದ ಸಂತಸದಿ ವಿಜಯದಶಮಿಯ ಪೂಜೆ 
ಅನ್ವರ್ಥವಾಗಿ ನಡೆಯಿತು. ಇದ್ದ ನೆಂಟರೇ 
ಒಟ್ಟು ಗೂಡಿರೆ ಅಂದೆ ಕಲ್ಯಾಣಮಂಟಪದ, 
ಯದುನೃಸತಿ ಚಿಕ್ಕದೇವಾಂಬೆಯನು, ಅವರನುಜ 
*ಂಪಾಜಿಯನು, ದೇವಿ ಚಾಮುಂಡಿಕಾಂಬಿಕೆಯ 
ಸಮ್ಮುಖದಿ ಶಾಸ್ತ್ರೋಕ್ತರೀತಿಯಲಿ ಕೈ ಹಿಡಿದು 
ಮದಿವೆಯಾದರು. ರಾಜಶಾರ್ದೂಲ ಯದುನ್ಸ ಪತಿ 
ಅಂದೆ ಮೈಸೂರ ಗದ್ದಿಗೆಯೇರಿ ಮೈಸೂರು 
ಹದಿನಾಡು ಕಾರುಗಳ್ಳಿಯ ರಾಜಸಟ್ಟಿ ವನು 
ಕಟ್ಟ ಕೊಂಡರು. ಮುಂದೆ ಕೃಷ್ಣರಾಜರ ಕುರಿತು 
ಯದುನ್ಭಪತಿ, ಕೆಂಪಾಜಿಯನು ಕುರಿತು ದೇವಾಂಜೆ, 
ರಾಜ್ಯದಲಿ ಅರ್ಥವನು ನೀವು ಕೊಳ್ಳಿರಿ, ಅಲ್ಲಿ 
ಸ್‌ಗಿನಾಡಿನಲಿ ನಿಂತು ರಾಜ್ನವಾಳಿರಿ) ಎಂದು 


ಯದುವಿಜಯ ೨೧ 


ಬೇಡಿದರು. ಕೆಂಪಾಜಿ ಕೃಷ್ಣರಾಯರು ಕೂಡಿ 
“ಹಿರಿಯ ನೀವಿರುವಂದು ಕಿರಿಯರಿಗೆ ರಾಜ್ಯವೇ? 
ನಾವು ಒಲ್ಲೆವು. ನಿಮ್ಮ ಬಳಿ ಇರುತ ನಿಮ್ಮಂತೆ 
ನಡೆದು ಕೊಂಬುದೆ ನಮಗೆ ಸೌಖ್ಯ” ಎಂದರು. ಅಂತೆ 
ಸೌಹಾರ್ದದಲಿ ಬೆಳೆದುದೀ ಅಣ್ಣ ತಮ್ಮದಿರು 
ಅಕ್ಕತಂಗಿಯರ ಬಾಳುವೆ. ದೈವಭಕ್ತಿಯೇ 
ಹಿರಿದೆಂದು ಬದುಕ ನಡೆಸಿದ ಯದುನರೇಂದ್ರರಿಗೆ 
ಚಿಕ್ಕದೇವಾಂಬೆಯಲಿ ಒಬ್ಬ ಕುವರನು ಜನಿಸಿ 
ಬಾಲ್ಯದಲೆ ತೀರಿಕೊಂಡನು. ಕೃಷ್ಣರಾಜರಿಗೆ 
ಕಂಪಾಜಿಯಲ್ಲಿ, ಹೆಣ್ಣು ಮೂರು ಗಂಡೊಂದಾಗಿ, 
ಎಲ್ಲವೂ ಬಾಳಿದವು. ಯದುನೃಪರ ಸಂತತಿಯ 
ಮುಂದೆ ಈ ಗಂಡೆ ನಡೆಸಿತು. ಇದೇ ಕಾರಣನೆ 
ನಮ್ಮ ನಾಡಿನ ಸಂಪ್ರದಾಯದಿತಿಹಾಸದಲಿ 
ರಾಜವಂಶದ ಮೂಲ ಪುರುಷರನು ಯದುರಾಜ 
ಕೃಷ್ಣರಾಜರು ಎಂಬ ಸೋದರರು ಎಂದಿಹುದು. 


೫ ೫ ೫ 


ಹಿರಿಯಣ್ಣ ತಾ ಹೇಳಲಿದ್ದ ಕಠತೆಯನು ಇಂತು 
ಹೇಳಿಮುಗಿಸಿರಲು ವೆಂಕಪ್ಪ ಕೆಳೆಯರ ಕುರಿತು 
ನುಡಿದರೀತೆರ: “ ಕನ್ನಡದ ರಾಜ್ಯಲಕ್ಷ್ಮಿಯನು 
ಪೂಜಿಸುವ ನವರಾತ್ರಿ ಹಬ್ಬದಲಿ ಪಾಡ್ಕಮಿಯ 
ಈ ದಿವಸ ಹಿರಿಯಣ್ಣ ಈ ಕತೆಯ ಹೇಳಿಹುದು 
ಬಹು ಉಚಿತ ತುಂಬ ಸಂತೋಷ. ಕರ್ಣಾಟಕದ 
ರಾಜಮನೆತನಗಳಲಿ ನಮಗೀಗ ಉಳಿದಿಹುದು 

9 
ಮೈಸೂರ ರಾಜಮನೆತನ ಒಂದೆ. ಕನ್ನಡದ 
ಭಾಗ್ಯದಧಿದೈವ ಎಂದೂ ಇದನು ರಕ್ಷಿಸಲಿ. 


ವಿ.೨ 


ನವರಾತ್ರಿ 


ಮನೆತನದ ಮೂಲಪುರುಷರು ಎಂದು ಹೆಸರಾಂತ 
ಯದುಕೃಷ್ಣ ಸೋದರರ ಕತೆ ಸಂಪ್ರದಾಯದಲಿ 
ಬೇರೆತೆರ ಬೆಳೆಯುವುದು. ನಾಯಕನ ಅರಮನೆಗೆ 
ಔತಣಕೆ ಕರೆದರೆಂದೂ, ಅವನು ಎಡೆಯೆದುರು 
ಕುಳಿತಿದ್ದ ವೇಳೆಯಲಿ ಮೈಸೂರಜನ . ಬೆಂಕಿ? 
ಬೆಂಕಿ? ಎಂದೊದರಿಗದ್ದ ಲಮಾಡಿದರು ಎಂದೂ, 
ಎಡೆಗೆ ಕುಳಿತವರು ಎದ್ದೋಡುತಿರೆ ನಮ್ಮವರು 
ದೀಪಗಳ ಕೆಡಿಸಿ ಕತ್ತಲುಮಾಡಿ ಬಾಗಿಲಲಿ 
ಮಾರನಾಯಕನನೂ ಪರಿವಾರದವರನೂ 
ಕಡಿದರೆಂದೂ ಹಿಂದಣಿಂದ ಬಂದಿ ಹಮಾತು. 

ಇದ ಕೇಳುವಂದಿಲ್ಲ ನನ್ನ ಮನಸಿಗೆ ಏನೂ 
ಸಂಕೋಚ. ನಿಜವಾಗಿ ಆ ರಾಜಸೋದರರು 
ಇಂತು ಹಗೆಯನು ಕೊಂದರೆಂಬುದನು ನಾ ನಂಜೆ. 
ನಿಕ್ರಮದ ಇತಿಹಾಸ ಬೇರೆ ಯಾವುದೊ ಇದೆ 
ಅದನು ಜನ ಕೆಡಿಸಿ ಈ ರೀತಿ ಹೇಳುತಲಿದೆ 

ಎಂದೆ ಮನ ಹಠಗೆಯ್ಯುವುದು. ನಡೆದ ಸಂಗತಿ 
ಏನು ಎಂಬುದನು ಕಾಣದು, ರಚಿಸಲಾರದು; 
ಆದರು ಪ್ರತೀತಿಯನು ಸರಿಯೆಂದು ಒಪ್ಪದು. 
ಇಂತಿರಲು ಇಂದು ಹಿರಿಯಣ್ಣ ಈ ಕತೆ ಹೇಳಿ 
ನನ್ನ ಮನಸಿನ ಒಂದು ಕೊರತೆಯನು ನೀಗಿದರು. 
ನನ್ನಂತೆ ಬಹುಬಂದಿ ಇರಬೇಕು; ಅವರಿಗೂ 
ಇದರಿಂದ ತೃಪ್ತಿಯಪ್ಪುದು. ರಾಜರನ್ವಯದ 
ಮೂಲಪುರುಷರು ಇಂತ ನೀರರಾಗಿರಬೇಕು,; 
ತಾಯದಿರು ಇಂತ ದೃಢಮನ ದೈವಭಕ್ತಿ ಧೃತಿ 
ಸತ್ಯಚರಿತವ ಮೆರೆಯಬೇಕು. ಇದೆ ನಮ್ಮಾಸೆ. 

ಈ ಕತೆಯ ವಿವರ ಈ ಬಯಕೆಯನು ಸಲಿಸುವವು ? 
ಇಂತು ವೆಂಕಪ್ಪ ಬಸ್ಸ ಣಿಯ ಮಾತನು ನಿಲಿಸೆ 


ಯದುವಿಜಯ ೨ಿಫ್ಲಿ 


ರಾಮು ಸಭೆಯನು ಮುಗಿಸಿ ನಾಳೆ ಕತೆಹೇಳುವುದು 
ನೀವು ಡಾಕ್ಟರ, ಎಂದು ಅವರನೆಚ್ಚರಿಸಿದನು. 
ಅವರು ಬಿದಿಗೆಯ ದಿವಸ ಒರೆದಕತೆ ಮುಂದೆ ಇದೆ. 
ಅದ “ ಸಮಾಧಿಯ ಸತ್ತ” ಎಂದಿಲ್ಲಿ ಕರೆದಿದೆ. 


ಸಮಾಧಿಯ ಸತ್ತ 


ಅಮೆರಿಕದ ಹಿರಿಯ ಉಪದೇಶಿ ಇಂಗರಸಾಲ 
ಮತವಳರ ಆಟಗಳ ಬಣ್ಣಿಸುತ ಒಮ್ಮೆ ಈ 
ಕತೆಹೇಳಿದರು. 

ಜಪಾನಿನಲಿ ಟೋಕಿಯೊ ಎಂಬ 
ಹಿರಿದೊಂದು ನಗರವಿಹುದಲ್ತೆ. ಅಲ್ಲಿಂದೆರಡೊ 
ಮೂರೊ ಯೋಜನಗಳಲಿ ರಾಜಮಾರ್ಗದ ಬಳಿಯೆ 
ಒಂದುಕಡೆ ಒಂದು ಮಂಟಪವುಂಟು. ಅದರಲ್ಲಿ 
ಒಂದು ವೃಂದಾವನದ ತೆರದ ಕಟ್ಟ ಡವುಂಟು. 
ಅಲ್ಲಿ ಅರ್ಚಕನೊಬ್ಬನಿಹನು. ಅವನಾಶ್ರಯದಿ 
ಐದಾರು ಮಂದಿ ಶಿಷ್ಯರು. ಅಲ್ಲಿ ದಿನ ದಿನವು 
ನೂರಾರು ಜನ ಬಂದು ವೃಂದಾವನಕೆ ತಮ್ಮ 
ಹರಕೆಗಳನೊಫ್ಪಿ ಸುತ ಪೂಜೆಗಳ ಮಾಡುತ್ತ 
ಕಾಣಿಕೆಯನಿತ್ತು ಹೋಗುವರು. ಕರಿ ಅರ್ಚಕರು 
ಇಂತು ಸೇರಿದ ಕಾಸು ಕಾಳುಗಳ ಶೇಖರಿಸಿ 
ನೈವೇದ್ಯಗಳ ಮಾಡಿ ವೃಂದಾವನದ ಮುಂದೆ 
ಇರಿಸಿ ಪೂಜೆಗಳ ಮಾಡುವರು; ಭಕ್ತರ ಗಡಣ 
ದೈವಪ್ರಸಾದವನು ಪಡೆಯೆ ಕಾದಿರ ಅವರು 
ಅರ್ಪಿಸಿದ ನೈವೇದ್ಯದಲಿ ಕೊಂಚವನು ಹಂಚಿ 
ಉಳಿದ ಸಾಕನಿತ ನಿಲ್ಲಿಸಿಕೊಂಡು ತಮ್ಮೊಡೆಯ 
ಹಿರಿಯರ್ಚಕಗೆ ಎಷ್ಟು ಬೇಕೊ ಅಷ್ಟನು ಬಡಿಸಿ 
ಉಳಿದುದನು ತಾವು ಭುಜಿಸುವರು. ಜೊತೆಯಲಿ, ದಿನದ 
ಅನ್ನ ಸಾರಿನ ಊಟಕೇನು ಇದ್ದೇ ಇಹುದು. 
ರಾಜಮಾರ್ಗದಲಿ ಹೋಗುವರು ಬರುವವರೆಲ್ಲ 
ಹರಕೆಗಳ ಸಲಿಸುತ್ತ ಮಹಿಮೆಗಳ ಹೊಗಳುತ್ತ 
ವೃಂದಾವನದ ಹೆಸರು ಬಹಳ ಏರಿದಾಗಿಹುದು. 


ಸಮಾಧಿಯ ಸತ್ತ ೨೫ 


ಹೋಗಿ ಬರುವರ ಸಂಖ್ಯೆ ಬೆಳೆದಂತೆ ಆದಾಯ 
ವೆಚ್ಚ ಗಳು ಹೆಚ್ಚೆ ದುವು. ಎಂತ ಮಹಿಮೆಯ ವಸ್ತು 
ಈ ಮಾಧಿಯಲಿ ಅಡಗಿದ ಕತದಿ ಈಸು ಜನ 
ನಡೆದು ಕೊಳುತಿಹರಿದಕೆ ಎಂದು ನುಡಿವರು ಜನರು. 
ಮಕ್ಕಳಿಲ್ಲದ ಜನಕ ಮಕ್ಕಳಾದರು ಎಂದು, 
ಮದುಷೆಗೊದವಿದ್ದ ಹೆಣ್ಣುಕ್ತ ಳಿಗೆ ಇಚ್ಛಿಸಿದ 

ವರರು ಸಿಲುಕಿದರೆಂದು, ಕೆಲಸಕಟ್ಟ ಲೆಸಳಲಿ 

ಈಸ ಸ್ಥಳದಿ ಹರಕೆ ಮಾಡಿದವರಿಗೆ Ua ರ್ಥ 

ಕೈ ಗೂಡಿತೆಂದು ವೈದ್ಯರು ಸೋತು ಕ್ಸ ಬಿಟ್ಟ 
ಪರಿಣಾಮಶೂಲೆ ಮೊದಲಾದ ಹಲರೋಗಗಳು 
ವಾಸಿಯಾದುವು ಎಂದು, ಜನರೆಲ್ಲ ಹೇಳುವರು. 
ಶಿಷ್ಯರಲಿ ಒಬ್ಬ ಏನೋ ರೋಗದಲಿ ನವೆದು 

ಕಡ್ಡಿ ಯಂತಿದ್ದ ವನು ಇಲ್ಲಿ ಸೇರಿದಮೇಲೆ 

ಸೇವೆಗಳ ಮಾಡುತೆ ಪ ಪ್ರಸಾದಗಳ ಸ್ತೀಕರಿಸೆ 
ದುಂಡಾಗಿ ತುಂಬಿಕೊಂಡನು. ಭಕ್ತರಿದನೋಡಿ, 
ಏನು ಮಹಿಮೆಯೊ ನೋಡು, ಎಂಥ ಸೆಣಕಲ ಇವನು 
ವಾಯುಮೈ ಎಂಬಂತೆ ತುಂಬಿಕೊಂಡಿಹನೀಗ 
ಎನ್ನುವರು. ಕೆಲರು-ಎಲ್ಲೂ ಇಂಥ ಜನ ಉಂಟು- 
ಹೊಟ್ಟೆಗಿಲ್ಲದೆ ಮರುವ ಒಣಗಿ ತೆಳುವಾಗಿದ್ದ, 

ಕವಳ ದೊರಕಿತು ಊದಿದಾನೆ ಎಂಬರು ಅದಕ. 
ಇದಕೆ ಭಕ್ತರು, ಅಯ್ಯೊ ಅಯ್ಯೊ ಇಂತಾಡುವುದು 
ಬಹುಪಾಪ, ಪಾಷಂಡತನ, ಸಮಾಧಿಯ ದೈವ 
ಕೋಪಗೊಳೆ ಕಣ್ಣಿಂಗಿ ಹೋಗುವುದು, ಎನ್ನುವರು. 
ಯಾರಾದರೂ ಇವರಕುರಿತು, ಈ ಕ್ಷೇತ್ರದಲಿ 
ಇಷ್ಟು ಮಹಿಮೆಯ ಮೆರೆಯುತಿಹ ಸತ್ವಯಾವುದು, 
ಎಂದು ಕೇಳಲು ಭಕ್ತರಾರಿಗೂ ಈ ಹದನು 
ತಿಳಿಯದಿರುವುದು. ಇದನ! ಶಿಷ್ಯರೂ ಕಾಣರು. 


೨೬ 


ನವರಾತ್ರಿ 


ಭಕ್ತಮಂಡಲಿಯಲ್ಲಿ ಬಹು ವೃದ್ಧ ರಾದವರು 

ಹಲವು ವರ್ಷದ ಹಿಂದೆ ಇಲ್ಲಿ ಹಿರಿಯರ್ಚಕನ 
ಕಂಡುದನು, ಬದಿಯಲಿ ಸಮಾಧಿ ಒಂದಿದ್ದು ದನು, 
ಹತ್ತಿರದಲೊಂದು ಮರಿಕತ್ತೆ ಮಲಗಿದ್ದು ದನು, 
ಮಾತ್ರಬಲ್ಲರು. ಬೇರೆ ವಿವರವನು ಕಾಣರು. 

ಸಾಧು ಓರ್ವನು ಸಮಾಧಿಯ ಬದಿಗೆ ಕುಳಿತಿರಲು 
ಊರಹಿರಿಯರು ಅವನಬಳಿಗೈದಿ ಉಚಿತದಲಿ 
ನಡೆದುಕೊಂಡರು. ಅಂತೆ ಮೊದಲಾಯಿತಾಮಹಿಮೆ. 


ಇಂತು ಹಲವರುಷ ನಡೆದಿದೆ. ಆಗ ದೇಶದಲಿ 
ಮಳೆ ಬಹಳ ಛಲಮಾಡಿ ನಿಂತುಹೋಯಿತು. ನೆಲದ 
ಬೆಳೆ ಸುಟ್ಟು, ಹುಟ್ಟು ಹಾಕಿದ ಬಿತ್ತನೆಯ ಕಾಳು 
ಕೈಹತ್ತದಂತೆ ಹೋಯಿತು. ದೇವ ಮಂದಿರಕ್ಕೆ 
ಗುರುಮನೆಗೈ ತಿರಿಮನೆಗೆ, ಇಂತಮಹಿಮಾವಂತ 
ಸುಕ್ಷೇತ್ರ ಸುಸಮಾಧಿಗಳಿಗೆ ನಡಸಿದ ಹರಕೆ 
ಬರಿದೆ ಹೋಯಿತು. ಮನೆಗಳಲಿ ಕೊಡಲು ಕಾಳುಕಡಿ 
ಕಡಮೆಯಾಯಿತು. ಸಮಾಧಿಯ ಬಳಿಯ ಸೇವೆಗಳು 
ಕಡಮೆಯಾದುವು. ಜನರ ಹೃದಯದಲಿ ಭಕ್ಕಿರಸ 
ಇಂಗಿಹೋದಂತೆ ಕಾಣಿಕೆ ಇಲ್ಲದಾದುವು. 
ಇದನೋಡಿ ಶಿಷ್ಯರಲಿ ಒಬ್ಬರಿಬ್ಬರು ಗುರುವ 
ಅಪ್ಪಣೆಯ ಬೇಡಿ ಎಲ್ಲೆಲ್ಲಿಗೋ ನಡೆದರು. 
ಇನ್ನು ಕೆಲದಿನ ಇಂತೆ ಇರೆ ಬೇರೆ ಇನ್ನಿಬ್ಬರು 
ಗುರುವಿನಪ್ಪಣೆ ಪಡೆದು ಹೊರವಂಟರಲ್ಲಿಂದ. 
ಕಡೆಗೆ ಗುರುವಿನ ಜೊತೆಗೆ ಸೇವೆಯಲಿ ನಿಂತಿಹೆನು 
ಮೊದಲು ಅವರೆಡೆ ಬಂದ ಒಬ್ಬ ಶಿಷ್ಯನು ಮಾತ್ರ. 
ಮಾರನೆಯ ವರುಷವೂ ಕ್ಲಾಮ ಅಂತೇ ಇರಲು 
ನಾಡು ಹಾಹಾಕಾರದಲಿ ಬೈ ವವನು ಮರೆಯೆ 
ಇವರ ವರಮಾನ ಮತ್ತಿಷ್ಟು “ಬತ್ತಿತು. ಲೋಕ 


ಸಮಾಧಿಯ ಸತ್ತ ೨೭ 


ಇಂತಾದುದನು ಕಂಡು ಗುರು ತನ್ನ ಬಳಿ ಇದ್ದ 
ಆ ಒಬ್ಬ ಶಿಷ್ಯನನು ಕರೆದು, “ತಮ್ಮಾ ಇಲ್ಲಿ 

ಕಾಲ ಚೆನ್ನಾಗಿಲ್ಲ; ನೀನು ನನ್ನೊಡನೆ ಇರೆ, 
ಇಬ್ಬರಿಗೆ ಜೀವನವ ನಡೆಸದಿಲ್ಲಿಯ ಮಂದಿ; 
ಉಳಿದ ಶಿಷ್ಯರು ಬೇರೆ ಎಡೆಗಳಿಗೆ ನಡೆದಂತೆ 
ನೀಕೂಡ ನಡೆಯುವುದು ಲೇಸು” ಎಂದರು, ಶಿಷ್ಯ 
ತಮ್ಮಪ್ಪಣೆಯ ಮಾರುವವನಲ್ಲ, ಹೊರಡುವೆನು, 
ಎಂದೆನಲು ಗುರು ಅದಕೆ ಮೆಚ್ಚೆ ಸಂತಸಗೊಂಡು 
"ಹೋಗಿಬಾ, ಒಳಿತು ಎಲ್ಲಾದರೂ ಸುಖವಾಗಿ 
ಬಾಳು” ಎನ್ನುತ ಹರಸಿ, ಮೊದಲಿಂದ ತನ್ನ ಬಳಿ 
ಬೆಳೆದು ಹಿರಿದಾಗಿದ್ದ ಕತ್ತೆಯನು ಈತನಿಗೆ 
ಹಿಡಿದಿತ್ತು, “ಇಷ್ಟುದಿನ ಇಲ್ಲಿದ್ದ ಗುರುತಾಗಿ 
ಇದ ಕೊಂಡು ಹೋಗು, ತಮ್ಮಾ, ಒಳ್ಳಿ ಫಾಗಲಿ” 
ಎಂದವನ ಬೀಳುಕೊಟ್ಟರು. 


ಶಿಷ್ಯ ಕತ್ತೆಯನು 
ಗುರುವಿನಾಶೀರ್ವಚನದೊಡನೆ ಕೈಕೊಳ್ಳುತ್ತ 
ಅವರಡಿಯ ಮುಟ್ಟ ವಂದಿಸಿ ಹೋಗಿಬಹೆನೆಂದು 
ಕಣ್ಣೀರಹಾಕಿ ಹೊರಟನು. ಸ್ವಲ್ಪದೂರ ಅದ 
ಬರಿ ದಾರಿಯ ಕಳೆದು ಇನ್ನಷ್ಟು ದಾರಿಯನು 
ಸುಮ್ಮನೆಯೆ ನಡೆಯಿಸುತ ಆರೇಳು ದಿನ ಕಳೆಯೆ 
ಬೆಂಗಾಡ ದೇಶವನು ಬಿಟ್ಟು ನಸು ಹಸುರಾದ 
ನಾಡ ಸೇರಿದನು. ದಾರಿಯಲಿ ಹುಲ್ಲೋ ನೀರೊ 
ಕಡಮೆಯಾಗಿಯೊ ಇಲ್ಲ ದಾರಿನಡೆದಾಯಾಸವ 
ತಡೆಯಲಾರದೆಯೊ ಆ ಸ್ಥಳದೊಳಾಮರಿಕತ್ತೆ 
ಮೆರಿಕತ್ತೆಯೆನಲೇಕ? ಬಹುಕರುಷ ಕಳೆದಿರಲು 
ಮರಿಯೆಂಬ ಮರಿಯಾದೆ ಉಳಿಯುವುದೆ ?--ಆ ಕತ್ತೆ 
ಸತ್ತು ಬಿದ್ದಿತು. ತನ್ನ ಗಾರು ಹರಸಿಕೊಟ್ಟ ಧನ 


ವಿಲ 


ನವರಾತ್ರಿ 


ಇಂತಾಯಿಶೇ ಎಂದು ಶಿಷ್ಯ ಚಿಂತೆಯೊಳಾಳ್ಹು, 

ಗುರು ತನಗೆ ಹರಸಿತ್ತ ಕತ್ತೆಯಾದುದರಿಂದ, 
ರಾಜಮಾರ್ಗದ ಸಕ್ಕದಲೆ ಒಂದು ಹಳ್ಳವನು 

ಅಗೆದು ಕತ್ತೆಯ ಬೀಳನದರೊಳಗೆ ಹುಗಿದಿಟ್ಟು 
ಗೋರಿಯನು ಮಾಡಿದನು. ಬಳಿಯ ಊರಿಗೆ ಹೋಗಿ 
ಭಿಕ್ಷೆ ಬೇಡುವುದು ಎಂದೆಣಿಸುತ್ತ, ಮತ್ತೊಮ್ಮೆ 
ಗುರುಕೊಟ್ಟಿ ಕತ್ತೆಯನು ಬಿಟ್ಟು ಹೋದರೆ ಎಂತೊ 
ಎಂದು ಚಿಂತಿಸುತ್ತ ತುಸಹೊತ್ತು ಅಲ್ಲಿಯೆ ಕುಳಿತು 
ಕ್ಸ ಸುಮ್ಮನಿರದೆ ಗೋರಿಯ ಎರಡು ಸಕ್ಸದಲಿ 
ಜಗತಿಯನು ಹಸನು ಮಾಡಿದನು. ಅಂತೆಯೆ ಅದನು 
ನೋಡುತಿರೆ ಅವನ ಮನಸಿಗೆ, "ಎಲಾ ಈ ಗೋರಿ 
ನಮ್ಮ ಗುರು ಅಲ್ಲಿ ಪೂಜಿಸುವ ಗೋರಿಯ ತೆರನೆ 
ಕಾಣುತಿದೆ ; ನಮ್ಮ ಹಿರಿ ಗುರುಗಳ ಸಮಾಧಿ ಇದು 
ಎಂದು ನಾ ಕುಳಿತು ಪೂಜಿಸುತಿರಲು ಜನ ಬಂದು 
ಇದಕುರಿತು ನಡೆದುಕೊಳ್ಳರೆ ? ಇಲ್ಲಿ ಹೂತಿಹುದು 
ಬರಿದೊಂದು ಕತ್ತೆ ಎಂಬುದ ಒಬ್ಬ ನಾನರಿವೆ; 
ಬೇರೆಯಾರೂ ಕಾಣರಲ್ಲ!” ಎನಿಸಿತು. ಅಂತೆ 
ಯೋಟಚಿಸುತ ಅವನು ಗೋರಿಯ ಸುತ್ತ ಭೂಮಿಯನು 
ಅಂದಗೆಯ್ದ ನು. ಸುತ್ತನೋಡಿ ಒಳ್ಳೆಯದೊಂದು 
ಹೊಂಗೆ ಮರವನು ಕಂಡು ನಾಲ್ಕು ಕೊಂಬನು ಮುರಿದು 
ಆ ಸಮಾಧಿಯ ನಾಲ್ಕು ಮೂಲೆಯಲಿ ನಿಲ್ಲಿಸುತ 
ಸಣ್ಣ ಚಪ್ಪರ ಒಂದ ಮಾಡಿದನು. 


ಅಷ್ಟರಲಿ 
ಬಳಿಯ ಹಳ್ಳಿಯ ಒಬ್ಬ ಹರಿಯ ಆ ದಾರಿಯಲಿ 
ನಡೆದುಬಂದವನು, ಆ ಗೋರಿ, ಗೋರಿಯ ಮೇಲೆ 
ನಿಂತ ಹಂದರ, ಅದರ ಬಳಿ ಕುಳಿತ ಸಾಧು, ಇದ 
ನೋಡಿ ಕೈಮುಗಿದು ನಿಂತನು ಸಾಧು ಹರಸಿದನು. 


ಸಮಾಧಿಯ ಸತ್ತ ೨೯ 


ಆತನಂತೆಯೆ ಬಳಿಗೆ ಸಾರಿ, ಏನೀಮಹಿಮೆ, 

ಎಂದು ಕೇಳಿದನು. “ ಮರೆಯನು ಅರಿಯೆ ತರವಹುದು. 
ನುಡಿಯೆ ತರವೆ? ಬಲ್ಲ ತಮಗೆ ಇದು ತಿಳಿದೆ ಇದೆ” 
ಎಂದು ನುಡಿದನು ಸಮಾಧಿಯಸಾಧು. ಊರಾತ 
“ ತಪ್ಪಾಯ್ತು, ಸಾಧುಗಳು ನನ್ನ ಮನ್ನಿಸಬೇಕು ಸ 
ಎಂದು ಬೇಡಿದನು. ಸಾಧುಗಳು “ ತಪ್ಪೇತರದು? 
ಕೇಳುವುದು ಸಹಜ. ಕೇಳಿದ ಜನಕೆ ಇಂತಪ್ಪ 
ಪೂರ್ವದಾಚಾರಗಳ ನೆನಸುವುದು, ಕಲಿಸುವುದು, 
ನಮ್ಮ ಕರ್ತವ್ಯ” ಎಂದರು. ಊರ ಹಿರಿಯಾತೆ 

4 ಪೂರ್ವದ ಪರಂಪರೆಯ ನೀತಿ ರೀತಿಯ ಹಳಿದು 
ಕಳೆವ ಈ ಕಾಲದಲಿ ತಮ್ಮಂಥ ಸಾಧುಗಳು 

ಈ ಪರಿ ಅನುಗ್ರಹಿಸದಿರೆ ಇನ್ನು ಗತಿಯೇನು? 
ಕೇತ್ರಮೂಲವ ಕೇಳುವರು ಮಾತೃ ಮೂಲವನು 
ಕೇಳದುಳಿವರೆ? ಮಹಿಮೆ ಅರಿಯಬಪ್ಪುದು ಹೊರತು 
ನುಡಿಯಬಪ್ಪುದ? ಎಂತ ಮಾತ ತಿಳಿಹೇಳಿದಿರಿ! 
ಗುರುವಿಗೆ ನಮೋ? ಎಂದು ಸಾಧುಗಳ ಪಾದವನು 
ಮುಟ್ಟ ಕಣ್ಣಿಗೆ ಒತ್ತಿಕೊಂಡನು. “ ಮಹಾಸತ್ವ 
ಇವರಿಗೆ ಪ್ರಸನ್ನನಾಗಿರು” ಎಂದು ಸಾಧುಗಳು 
ಹರಸಿ ಪ್ರಾರ್ಥನೆಯ ಗೆಯ್ದರು. ಊರಹಿರಿಯಾತ 
ಕ್ಷಣಬಿಟ್ಟು “ಗುರುಗಳೇ, ಇಲ್ಲಿ ಆರಾಧನೆಗೆ 

ಏನು ಹವಣಿಕೆ” ಎಂದು ಕೇಳಿದನು. ಸಾಧುಗಳು 
ಎಲ್ಲವನು ನಡೆಸುತಿಹ ದೈವ ಅದ ಮರೆಯುವುದೆ? 
ಆ ಚೆಂತೆ ನಮಗಿಲ್ಲ” ಎಂದು ನುಡಿದರು. ಆಗ 
ಊರಿಂದ ಇವರೆಡೆಗೆ ಹರಕು ಬಟ್ಟೆಯ ಒಬ್ಬ 
ಜೀತದವನ್ಸೈ ತಂದ. ಹಿರಿಯಾತ ಜೀತವನು 
ಕರೆದು, “ಎಲ ಬಾ ಇಲ್ಲಿ, ಬೇಗ ಊರಿಗೆ ಹೋಗಿ 
ನಮ್ಮ ಮನೆಯಲಿ ಹೇಳು, ಸಾಧುಗಳು ಬಂದಿಹರು 


ತಿ0 


ನವರಾತ್ರಿ 


ಇಲ್ಲಿ ಮಧ್ಯಾಹ್ನ ನೈವೇದ್ಯ ಒದಗಿಸಬೇಕು” 
ಎಂದು ಕೂಗಿದನು. ಆಯಿತು, ಎನುತ ಆ ಜೀತ 
ಊರತ್ತ ಸಾರಿದನು. ಹಿರಿಯಾತ ಅಲ್ಲಿಯೇ 
ಸಾಧುಗಳ ಜೊತೆಯಲ್ಲಿ ಈ ಮಾತು ಆ ಮಾತು 
ಆಡುತ್ತ ಹೊತ್ತ ಕಳೆದನು. ಎರಡು ಗಳಿಗೆಯಲಿ 
ಹೊಲಕೆ, ಗದ್ದೆಗೆ ನೀರು ನಡಿಗೆ ಹೋಗುಮಂದಿ 
ಇವರಿರುವ ತಾಣಕ್ಕೆ ತಂದು ಇವರಾಡುತಿಹ 
ಒಂದೆರಡು ಮಾತ ಕೇಳಿದರು. ಅದರಲಿ ಕೆಲರು 
ಅಲ್ಲೆ ನಿಂತರು; ಇನ್ನು ಕೆಲರು ನಡೆದರು ಮುಂದೆ. 


ಇಂತುಕಳೆಯಿತು ಅಂದುಮುಂಜಾನೆ. ನಡುಹಗಲು 
ಹಿರಿಯಾತೆ ಊರೊಳಗೆ ಹೋಗಿ ಮಕ್ಕಳ ಜೊತೆಗೆ 
ಪೂಜೆಯುಪಕರಣಗಳ ಕಳುಹಿ ನೈವೇದ್ಯವನು 
ತಾನೆ ಮಡಿಯಲಿ ಹೊತ್ತು ತಂದು ಸಾಧುಗಳ ಬಳಿ 
ಎಲ್ಲವನು ಇರಿಸಿದನು. ಸಾಧುಗಳು ಆಮೊದಲೆ 
ಸ್ಟಾನವನು ಮುಗಿಸಿ ಮಡಿಯುಟ್ಟು ಬಂದಿದ್ದವರು 
ಆ ಸಮಾಧಿಯ ಬಳಿಯ ನೆಲವನು ಪರಿಷ್ಕರಿಸಿ 
ನೀರ ಚಿಮುಕಿಸಿ ಶುದ್ಧಮಾಡಿ ಹಿರಿಯನು ತಂದ 
ಪೂಜೆಯುಪಕರಣವನು ಹರಡಿ “ಓಂ ಓಂ ನಮೊ 
ಓಮೋಮ್ನಮೋಮಹಾಸತ್ರ ಓಮೋಮ್ಮಮೋ 
ಓಮೋಮ್ಮಹಾಸತ್ತ್ರ ಓಮ್ಮಹಾಸತ್ರ ಓಂ 
ಓನೋಮ್ಮಹಾಸತ್ತ ಓಮೋಮ್ಮಹಾಸತ್ತ 
ಓಂ ಮಹಾ ಓಂ ಸತ್ರ ಓಂ ಸತ್ತ ಓಂ ಮಹಾ” 
ಎಂದು ಮೊದಲಾಗಿ ಮಂತ್ರದರೀತಿ ಉಚ್ಚರಿಸಿ 
ಪೂಜೆಯನು ನಡೆಸಿ ನೆ | ವೇದ್ಯವನು ಮುಂದಿಟ್ಟು 
ಕೆ.ಮುಗಿದು ಕಣ್ಮುಟ್ಟಿ" ಎರಡು ಚಣ ಅಂತಿದ್ದ" 
ಕಣ್ಣೆ ರದು “ಪೂಜೆ ನಡೆಸಿದ ಮನೆಗೆ ಒಳಿತಕ್ಕೆ » 


ಸಮಾಧಿಯ ಸತ್ವ ೩೧ 


ಎಂದು ಹರಸಿದರು. ಹಿರಿಯಾತ ಮಕ್ಕಳನೆಲ್ಲ 
ಕರೆದು “ಬಸ್ಪಿರಿ, ಸಮಾಧಿಗೆ ಎರಗಿ, ಗುರುಗಳಿಗೆ 
ಎರಗಿ” ಎಂದವರನೆರಗಿಸಿ ತಾನು ಅವರಂತೆ 

ಎರಗಿ ಎದ್ದನು. ಸಾಧುಗಳು, ಎಲ್ಲ ಕುಳ್ಳಿರಿ, 
ಎಂದು ಸನ್ನೆಯ ಮಾಡಿ ಎಲ್ಲರೂ ಕುಳ್ಳಿರಲು 
ನೈನೇದ್ಯದಲಿ ಬಹಳವನು ಅಲ್ಲೆ ಮಕ್ಕಳಿಗೆ 
ಹಿರಿಯನಿಗೆ ಹಂಚಿ ಎಲ್ಲಿಯೊ ಸ್ವಲ್ಪವನು ತನಗೆ 
ಉಳಿಸಿಕೊಂಡರು; ಅದನು ಎಲ್ಲರೆದುರಲೆ ತಿಂದು 
ಕುಳಿತುಕೊಂಡರು. ಮಂತ್ರ ಉಚ್ಚರಿಸಿ ನೇವೇದ್ಯ 
ಒಪ್ಪಿಸುವ ಹೊತ್ತಿನಲಿ ಸಾಧುಗಳ ಮನವೇನೊ 
ಹುಳ್ಳ ಹುಳ್ಳಗೆ. ಆದರಾನೇಳೆಯಲಿ ಇನ್ನು 
ಏನತಾನೇಮಾಡುವುದು? ಪೂಜೆಮುಗಿದಂದು 
ಮಕ್ಕಳು ಸಮಾಧಿಗೆರಗಿದವೇಳೆ ಸಾಧುಗಳು, 
ಎಲಎಲಾ ಏನು ಇದು ಅಲ್ಲಿ ಗುರು ಪೂಜಿಸಿದ 

ಆ ಸಮಾಧಿಗೆ ಸಲ್ಲುತಿಹ ಎಲ್ಲ ಮರ್ಯಾದೆ 

ಇಲ್ಲಿ ಕತ್ತೆಯ ಬೀಳಿಗಾಗುತಿದೆ, ಎಂತಪ್ಪ 
ಅಪಚಾರನಾಯಿತಿದು, ಎಂದೆಣಿಸಿಕೊಂಡರು. 
ಹಿರಿಯನೆರಗಿದನೊ ಮನ ಮತ್ತಿಷ್ಟು ಅಳುಕಿತು. 
ಕೊನೆಯಲಿ ಪ್ರಸಾದವನು ಹಂಚುತ್ತಇವರ ಮುಖ 
ನಿಜದಿ ಬೆವತಿತು. ಕೊನೆಗೆ ತಾನೇ ಪ್ರಸಾದವನು 
ಉಣುವ ಹೊತ್ತಲಿ ಮನದ ಪರಿಯ ಬಣ್ಣಿಸಬೇಡ. 
ಹಿರಿಯಾತ ಸಾಧುಗಳ ಕುರಿತು “ನ್ಸೈವೇದ್ಯವನು 
ಉಳಿಸಿಕೊಳ್ಳದೆ ಮಕ್ಕಳಿಗೆ ಹಂಚಿಬಿಟ್ಟಿ ರಲ. 

ಮನೆಗೆ ಬರಬೇಕು, ಭೋಜನ ಮಾಡಿ ಬರಬಹುದು” 
ಎಂದು ಹೇಳಿದನು. ಸಾಧುಗಳು “ಈ ದಿನ ಇಲ್ಲಿ 
ಪೂಜೆ ಮೊದಲಾಗಿಹುದು ; ಇಂದೆಮಗೆ ಆಹಾರ 
ಈಗ ಸಿಲುಕೆದುದೆ ಸಾಕು ; ಸಂಜೆಯಲಿ ದೀಪ 


೩೨ 


ನವರಾತ್ರಿ 


ಹಚ್ಚಿ ಆರತಿಮಾಡಿ ಅಲ್ಸೋಪಹಾರವನು 

ಕೊಂಡು ತೆಪ್ಪನೆ ಮಲಗುನೆವು” ಎಂದು ಹೇಳಿದರು. 
ಊರ ಹಿರಿಯಾತ ಸಾಧುಗಳ ಸಂಯಮ ಎನಿತು 
ಎಂದು ಅಚ್ಚರಿಗೊಂಡು “ಓಳಿತುು, ಸಂಜೆಗೆ ನಾನು 
ದೀಪ ಆರತಿಗೆ ಅಲ್ಲೋಪಹಾರಕೆ ಎಲ್ಲ 
ಸಜ್ಜುಮಾಡುವೆನು” ಎನ್ನುತ ಮನೆಗೆ ಮರಳಿದನು. 


ಅವನು ಮಕ್ಕಳ ಜೊತೆಗೆ ಮನೆಗೆ ಹೊರಟರೆ ಇತ್ತ 
ಸಾಧುಗಳ ಮನ ಎನಿಸೊ ಹೊತ್ತು ಒಳಗೇ ಕುದಿದು 
ಕದಡಿ ಬಗ್ಗಡವಾಯ್ತು. “ಬಹುಮೋಸವಾಯಿತೇ ! 
ಬರಿಮೋಸ, ಬರಿವೇಷ. ಈ ಜನರ ಯಾವುದಕೆ 
ಎರಗಿಸಿದೆ!' ಎಂದು ಅವರೊಳಗೆ ತಳಮಳಿಸಿದರು. 
ಅಂತೆ ಚಿಂತಿಸುತ ಕುಳಿತಿರಲು ಆಂತರ್ಯದಲಿ 
ಅವರ ಮನಸಿಗೆ ಸಮಾಧಾನವನು ತಹದೊಂದು 
ಹೊಂತು ಮೊಗದೋರರಿ ಬೆಳೆಯಿತು. ಎರಗಿದರೆ ಏನು? 
ಯಾವುದನು ಕುರಿತು ಎರಗಿದರೊ ಆ ಗುರಿಯೆಡೆಗೆ 
ಆ ನಮನ ಸಾಗುವುದು; ಅದು ಫಲವನೀಡುವುದು. 
ಯಾವ ಊರಿಗೊ ಹೋಹ ಪತ್ರವನು ಅಂಚೆಯಲಿ 
ಎಂಥದೋ ಪೆಟ್ಟಿಗೆಗೆ ಹಾಕರೆ? ಆ ಪತ್ರ 
ಅಲ್ಲಿಯೇ ನಿಲ್ಲುವುದೆ? ಎರಗಲೆಳಸಿದ ಮಂದಿ 
ಎಲ್ಲಿ ಎರಗಿದರೇನು? ಅನೆರ ಮನ ಗುರಿಯನೇ 
ಮುಟ್ಟುವುದು. ಇನ್ನುಳಿದುದೇನು? ತನ್ನದು ಮಾತು. 
ಗುರುವಿತ್ತ ಕತ್ತೆ ಶಿಷ್ಯನಿಗೆ ಪೂಜ್ಯವೆ ಸರಿ. 
ಗುರುವಿನೊಲುಮೆಯ ಕುರುಹು ಯಾವುಡಾದೊಡೆ ಏನು? 
ಅದನು ಪೂಜಿಸಬೇಕು. ಅದುವೆ ಗುರುವಿನ ಒಲುಮೆ; 
ಅದುವೆ ಗುರು, ಗುರುಮೂರ್ತಿ. ಇದಕೆ ಚಿಂತಿಸಲೇಕೆ? 
ಇಂತೆಂದು ಸಾಧುಗಳು ತತ್ತವನು ಮರಮರಳಿ 
ಮನಸಿನಲಿ ತಿರಿನಿಹಾಕುತ ಫಂಜೆಯಹೆ ಮುನ 

ಸಮಾಧಿಯ ಸತ್ತ ತಪ 


ನೆಮ್ಮದಿಯ ತಡಿಯ ಸೇರಿದರು. ಸಂಜೆಗೆ ದೀಪ 
ನೈನೇದ್ಯ ಆರತಿಗಳ್ಳ ತರಲು ಸ್ವಲ್ಪವೂ 

ಹುಳ್ಳ ಹುಳ್ಳಗೆ ಇಲ್ಲದೆಲ್ಲವನು ಕೈ ಕೊಂಡು 
ಆರತಿಯ ಮಾಡಿ ನೈನೇದ್ಯವನು ಒಪ್ಪಿಸಿ 
ಸ್ವಲ್ಪವನು ಎಲ್ಲರಿಗೆ ಕೊಟ್ಟು ಬಹಳವ ತಾವು 
ಉಳಿಸಿಕೊಂಡರು; ಇರುಳು ಅಲ್ಲಿಯೇ ತಂಗಿದರು. 


ಊರ ಶಿರಿಯನು ನಡೆದ ರೀತಿಯನು ನೋಡಿ ಜನ 
ಮಾರನೆಯ ಮೂರನೆಯ ನಾಲ್ಕನೆಯ ದಿನ ಅಲ್ಲಿ 
ಪೂಜೆ ನಡೆವಂತೆ ಏರ್ಪಡಿಸಿದರು. ಕೊನೆಯಾಗಿ 
ಸಾಧುಗಳು ಅಲ್ಲಿಯೇ ನಿಲುವಂತೆ ನಿರ್ಧರಿಸಿ 
ದಿನದ ಪೂಜೆಗೆ ತಮ್ಮ ತಮ್ಮ ಹೆಂಚಿಕೆಯಿಂದ 
ನೆರವಾಗಿ ನಿಂತುಕೊಂಡರು. ಊರ ಸನಿಯದಲಿ 
ಮಹಿಮೆ ಕಂಡರೆ ಅದನು ಬೇಡವೆಂಬರು ಉಂಬೆ? 
ಅಂತೆ ಈ ಊರವರು ನೆರೆಯ ಊರಿನ ಜನಕೆ 
ತಮ್ಮೂರಬಳಿ ಕಂಡ ಮಹಿಮೆಯನು ಬಣ್ಣಿ ಸುತ್ತ 
ಅವರಿವರು ತಾವು ಪೂಜೆಗಳ ನಡೆಸುವೆವೆಂದು 
ಮುಂದೆ ಬಂದರು. ಸುತ್ತ ಹತ್ತಾರು ಊರವರು 
ಬೇಗದಲೆ ಈ ಸ್ಫಲಕ ಭಕ್ತ ಮಂಡಲವಾಗಿ 
ಕೇತ್ರ ಹಿರಿ ಹಿರಿದಾಗಿ ಬೆಳೆಯುತೆದ್ದಿ ತು. ಸೇವೆ 
ಹೆಚ್ಚೆ ದಂತೆಲ್ಲ ಮಹಿಮೆಯ ಮಾತು ಬೆಳೆದಿಹುದು. 
ಕ್ಷೇತ್ರ ಮೂಲವನು ಕಾಣದೆ, ಅದನು ಕೇಳುವುದು 
ಸರಿಯಲ್ಲವೆಂದು ತಿಳಿದಿದ್ದ ಭಕ್ತರ ಮನಸು 
ಕ್ಷೇತ್ರ ಮೊದಲಾದ ಪರಿಯನು ತಾನೆ ಭಾವಿಸಿತು. 
ಸಾಧುಗಳು ಬೇರೆ ತಾಣದೊಳಿರಲು, ಒಂದು ದಿನ 
ಸ್ವಷ್ಟದಲಿ ಅವರ ಗುರುವಿನ ಸುರುಗಳ್ಳ ತಂದು, 
“ಇಂಥ ಊರಿನ ಬಳಿಗೆ ಬಾ, ನಾವು ಬಾಲ್ಯದಲಿ 
ತಪಮಾಡಿದೆಡೆಯ ತೋತುವೆವು, ಆ ಕ್ಷೇತ್ರವನು 


ಕ್ಲಿಳ 


ನವರಾತ್ರಿ 


ನೀನು ಮೆರೆಯಿಸಬೇಕು, ತಾಣ ಇದುವೇ ಎಂದು 
ಒಂದು ದಿವ್ಯ ಜ್ಯೋತಿಯಿಂದ ನೀ ಗುರುತಿಸುವೆ, 
ಅಲ್ಲೆ ನಮ್ಮದು ಒಂದು ಲಾಂಛನವನೂ ಕಾಂಬೆ, 
ಅದ ಅಲ್ಲಿ ಮಣ್ಣಿ ನಲಿ, ದೇಹದಲಿ ಆತ್ಮವನು 
ಮರೆಮಾಡುವಂತೆ, ಮರೆಮಾಡಿ ಬಳಿಯಲಿ ನಿಲ್ಲು, 
ಇನ್ನೆಲ್ಲವನು ನಾವು ನೋಡಿಕೊಂಬೆವು, ಎಂದು 
ಆಜ್ಞೆ ಮಾಡಿದರಂತೆ. ಸಾಧುಗಳು ಎಚ್ಚತ್ತು 
ಸ್ವನ್ನದಲಿ ಕಂಡ ಪರಿ ಹೊರಟುಬರೆ ಈ ಸ್ಥಳಕೆ 
ಸೇರಿ ನಿಂತರು. ಇಲ್ಲಿ ಎಲ್ಲ ಅಂತೆಯೆ ನಡೆದು 
ಅವರು ನೆಲಸಿದರಂತೆ. ಎಂಬ ಕತೆ ಮೊದಲಾಗಿ 
ಕ್ಷೇತ್ರ ಮಾಹಾತ್ಮ್ಯವಾಯಿತು. ಯಾರು ಹೇಳಿದರು 
ಯಾರು ಬೆಳಸಿದರು, ಇದ ಅರಿವೆನೆನಲು ಅಸಾಧ್ಯ. 
ನಡೆದುಕೊಳ್ಳುವ ಮಂದಿ ಹೆಚ್ಚಿ ಪೂಜೆಯ ಕೆಲಸ 
ಬಹಳವಾಗಿರಲು ಪರಿಚಾರಿಕೆಗೆ ಶಿಷ್ಯ ಗ 

ಬಂದು ಸೇರಿತು. ಸಾಧುಗಳಿಗೆ ವಾಸಕೆ ಒಂದು 
ಮಂಟಪವ ಕಟ್ಟಸಿತು ಭಕ್ತಜನ. ಪಕ್ಕದಲಿ 
ಶಿಷ್ಯರಿಗೆ ಎರಡು ಮಂಟಪ. ಅಂತೆ' ಕೆಲದಿನಕೆ 
ಬಂದು ಹೋಗುವ ಮಂದಿಗೆಂದೆರಡು ಮಂಬಿಪ. 
ಕ್ಷೇತ್ರ ಬೆಳೆಯಿತು ಇಂತು. 


ಆರುವರ್ಷದ ದಿವಸ 
ಇಂತು ನಡೆದಿರೆ ಸುತ್ತ ಮೂವತ್ತು ಹೆರಿದಾರಿ 
ಸಾರಿತೀಸ್ಫಲದ ಕೀರ್ತಿ. ಪೂರ್ವದಲಿ ನಮ್ಮ 
ಸಾಧುಗಳು ಸೇವೆ ಮಾಡುತಲಿದ್ದ ತಾಣದಲಿ 
ಇದ್ದ ಆ ನಮ್ಮ ಹಿರಿಯರ್ಚಕನ ಕಿವಿಯನೂ 
ಮುಟ್ಟಿ ತದು. ಅಲ್ಲಿ ಆ ಉ್ಸುಮದಲಿ ಮೊದಲಾದ 
ದಾರಿದ್ರ್ಯ ಬರ ಮುಗಿದರೂ ಬಿಡದೆ ನೆಲಸಿತ್ತು. 
ಏತಕೆಂಬುದನು ಅರ್ಚಕ ತೀರ ಕಾಣನು. 

ಜನ ಮೊದಲಿನಂತೆ ಬರಲಿಲ್ಲ ಎಂಬಷ್ಟು ನಿಜ. 
ಒಂದೆರಡು ವರುಷ ಕಳೆದಿರಲು ಯಾರೋ ಒಮ್ಮೆ, 
ಇಲ್ಲಿಂದ ಆರು ಗಾವುದ ದೂರದಲಿ ಒಂದು 
ಮಹಿಮೆಯೇರ್ಪಟ್ಟು ದಿವ್ಯ ಜ್ಯೋತಿ ಮೂಡಿಹುದ್ದು 
ನಾಡೆಲ್ಲ ಅತ್ತ ನಡೆದಿದೆ, ಎಂದು ಹೇಳಿದರು. 
ಅರ್ಚಕ ಮಹಾಶಯನು, ಇಲ್ಲಿದ್ದ ಅನ್ನ ಖುಣ 
ಮುಗಿಯಿತಿರಬೇಕು, ಬೇರೆಡೆಯ ನೋಡುವ, ಎಂದು 
ಅಲ್ಲಿಂದ ಹೊರಟನಪ್ಪುದು. ಏಳುದಿನ ದಾರಿ 
ನಡೆದು ಹೊಸ ನಮ್ಮ ಈ ಕ್ಷೇತ್ರದೆಡೆ ಬಂದಿಹನು. 
ಅದ ಕುರಿತು ನಡೆಯುತಿಹ ಬಹುಜನರ ಮಾತುಕತೆ 
ಇವನ ಕಿನಿಗೇನೊ ಬಿಸವಂದವನು ಮಾಡಿತು. 
ಮಕ್ಕಳಿಲ್ಲದ ತನಗೆ ಮಕ್ಕಳಾದರು ಎಂದ 

ಒಬ್ಬ. ಎದವಿದ್ದ ಹೆಣ್ಣಿಗೆ ಒಬ್ಬ ವರ ಸಿಕ್ಕಿ 

ನಾನು ಬದುಕಿದೆನೆಂದನೊಬ್ಬ. ಕಟ್ಟಲೆಯಲ್ಲಿ 

ಇಲ್ಲಿ ಹರಕೆಯ ಸಲ್ಲಿಸಿದೆ, ಸಂದಿತಿಷ್ಟಾರ್ಥ, 
ಎಂದನಿನ್ನೊಬ್ಬ. ವೈದ್ಯರು ಸೋತು ಕ್ಸ ಬಿಟ್ಟ 

ಬಾವು ಆತಂಕ ಪರಿಣಾಮ ಶೂಲೆಗಳೆಲ್ಲ 

ಇಲ್ಲಿ ಬೇಡಿದ ದಿನವೆ ವಾಸಿ ಎಂದರು ಹಲರು. 
ಅರ್ಚಕನ ಮನಕೆ ಈ ಮಾತಿಂದ ನೆನಪಾಯ್ತು 

ತಾ ಪೂಜೆ ಮಾಡುತಿದ್ದೆಡೆ ಇಂತ ಮಹಿಮೆಗಳು 
ನಡೆದುವೆಂದುದು ಅಂದು ಮಂದಿ. ಈ ದಿನ ಇಲ್ಲಿ 
ಅದುವೆ ಮಹಿಮೆಯ ಸಾಲು ನಡೆಯುತಿರುವುದೆ ಎಂದು 
ಮನದೊಳಚ್ಚರಿಮೂಡಿ ಮುಂದೆ ನಡೆದನು ಆತ. 
ಇಂತು ನಡೆತರುತ, ಈಸ್ಥಳದ ಪರಿಯನು ಇನಿತು 
ನೋಡಿ ಹೋದರೆ ಎಂತು, ಎಂದುದಾತನ ಮನಸು. 
ಹೋಗಿ ನೋಡುವ ಎಂದೆ ನಿಶ್ಚಯಿಸಿ ಅರ್ಚಕನು 
ನೂತನ ಕ್ಷೇತ್ರವನು ಬಳಿಸಾರಿ ಬರುತಿಹನು. 

ಆಗ ಮಧ್ಯಾಹ್ನ; ಪೂಜೆಯ ಹೊತ್ತು. ಆ ದಿವಸ 
ಹೆಚ್ಚಿ ನದು ಏನೊ ಆರಾಧನೆಯ ಸಂಭ್ರಮ. 
ಸಾಧುಗಳು ಕಣ್ಮುಚ್ಚಿ ಕೈಮುಗಿದು ಕಣ್ತೆರೆದು 
ಭಕ್ತವೃಂದದ ಮಧ್ಯೆ ನಿಂದಿಹರು. ಶಿಷ್ಯರಲಿ 
ಒಬ್ಬಾತ ಆರತಿಯ ಹಿಡಿದೆತ್ತಿ ಆಡಿಸುತ್ತ 
ಓಮ್ಮಹಾಸತ್ತ, ಓಮೋಮ್ಮಹಾಸತ್ತ ಓಂ, 
ಓಂ ಮಹಾ ಓಂ ಸತ್ತ ಓಂ ಸತ್ತ ಓಂ ಮಹಾ 
ಎಂದು ಮಂತ್ರವನು ಹೇಳುತ್ತ ಪೂಜೆಗೈ ದಿಹನು. 
ಮತ್ತೊಬ್ಬ ಶಿಷ್ಯ ಶಂಖವನೂದುತಿರೆ ಒಬ್ಬ 
ರಭಾಂಗಬೆಯ ಬಡಿದಿಹನು. ಈ ಮಧ್ಯದಲಿ ನಮ್ಮ 
ಅರ್ಚಕನು ಬಂದು ಭಕ್ತರ ಮಧ್ಯೆ ಸೇರಿದನು. 
ಮುಂಗಡೆಗೆ ನಿಂತಿದ್ದ ಸಾಧುಗಳು ಆಕ್ಷಣವೆ 
ಇವನ ನೋಡಿದರು; ಆ ಕ್ಷಣದಲೇ ತನ್ನಗುರು 
ಎಂಬುದನು ಕಂಡುಕೊಂಡರು ; ಓಡಿ ಬಂದವರು 
ಬಾಗಿ ಈತನಿಗೆ ನಮಿಸಿದರು. ಅರ್ಚಕಹಿರಿಯ 
ವಿಸ್ಮಯದೊಳಿವನ ನೋಡಿದನು. ಆ ಹೆಲವರುಷ 
ಚೆನ್ನಾಗಿ ಉಂಡು ಒಳ್ಳಯ ವಸ್ತ್ರವನು ಉಟ್ಟು 
ಸಾಧುಗಳು ಗುರುವಿಗೇ ಗುರುತು ಸಿಕ್ಕದ ರೀತಿ 
ಮಾರ್ಪಟ್ಟರಪ್ಪುದು. ನಮಿಸಿ ಎದುರಿಗೆ ನಿಂತು 
ಸಾಧುಗಳು ತಮ್ಮ ಗುರುವನು ಕುರಿತು, “ಮರೆತಿರೇ? 
ನಾನು” ಎಂದರು. ಅರ್ಚಕನಿಗೆ ಆ ದನಿ ಕೇಳಿ 
ಗುರುತು ಹತ್ತಿತು. ಓಹೊ ನೀನೆ ಎನ್ನುತ ಅವನು 
ಸೌಖ್ಯವಾಗಿರುವೆಯಾ ಎಂದು ಕೇಳಿದನವರ. 
(ಏಕವಚನ ಪ್ರಯೋಗದಿ ಗುರುವ ಬಣ್ಣಿಸುತ 
ಶಿಷ್ಯನಿಗೆ ಬಹು ವಚನತೇ ಎಂದು ಕೇಳುವಿರ? 
ಶಿಸ್ಕನನು ಕೇಳುವರು ಬಹುಮಂದಿ; ಆತನಿಗೆ 
ಬಹುವಚನ ಸಲ್ಲುವುದು. ,ಗುರುವಾದ ಅರ್ಚಕನ 

ಕೇಳುವರು ಒಬ್ಬರಿರಲಿಲ್ಲ. ನ್ಯಾಯವ ನೋಡೆ 
ಶೂನ್ಯ ವಚನವ ಬಳಸಬೇಕು ಅವನನು ಕುರಿತು. 
ಆದರೇತಕೊ ಕಾಣೆ, ವ್ಯಾಕರಣ ಶಾಸ್ತ್ರದಲಿ 

ಏಕ ದ್ವಿ ಬಹು ಎಂಬ ವಚನಗಳ ಮಧ್ಯದಲಿ 
ಶಾಸ್ತ್ರಕಾರರು ಶೂನ್ಯವಚನವನೆ ಹೇಳಿಲ್ಲ. 

ಅದರಿಂದ ಅವನ ಕುರಿಶೇಕವಚನದಿ ನಾನು 
ನುಡಿದಿಹೆನು. ಅದೆ ಹೆಚ್ಚು.) ಭಕ್ಕರಲಿ ಒಬ್ಬಾತ 
ಸಾಧುಗಳು ಹೊಸತಾಗಿ ಬಂದವನ ಪದಕೆರಗಿ 
ಇನಿತು ಮರ್ಯಾದೆ ಮಾಡಿರೆ, ಎಲಾ! ಗುರುಗಳಿಗೆ 
ಗುರುವಾದ ಈತನಿನ್ನೆಂತ ಮಹಿಮಾವಂತ, 

ಎಂದು ಬಂದವನೆ ಅರ್ಚಕನ ಪದಕೆರಗಿದನು. 
ಅವನ ಕಂಡುಳಿದವರು ಅವನಂತೆ ಮುಂದರಿದು 
ಅರ್ಜಕನಿಗಿನ್ನೆಲ್ಲ ಮರ್ಯಾದೆ ಮಾಡಿದರು. 

ಆಮೇಲೆ ಪೂಜೆ ಮುಗಿದಿರೆ ಎಲ್ಲರೂ ಕುಳಿತು 
ಪೂಜಾಪ್ರಸಾದಗಳ ಸ್ವೀಕರಿಸಿದರು. ಮೊದಲು 
ಅರ್ಚಕರು ಆಮೇಲೆ ಸಾಧುಗಳು, ಆಮತ್ತೆ 
ಉಳಿದವರು. ಇಂತು ಪಂಕ್ತಿಯಲಿ ಚರುಪನು ಒಬ್ಬ 
ಶಿಷ್ಯ ಹಂಚಿದನು. ಇದು ನಡೆಯುತಿರೆ ಸಾಧುಗಳು 
ಪ್ರಮುಖ ಭಕ್ತರಿಗೆ, ಈ ಬಂದವರು ತಮ್ಮ ಗುರು, 
ಇವರನುಗ್ರ ಹದಿಂದಲೇ ಇಲ್ಲಿ ತನ್ನಂಥ 
ಯಃಕಶ್ಚಿತಾದವನು ಜಗದ ಕಣ್ಣೆದುರಿನಲಿ 

ಏನೋ ಪದಾರ್ಥವಾದುದು, ಎಂದು ಹೊಗಳಿದರು. 


ಸೇವೆ ಮುಗಿದಿರೆ ಎಲ್ಲ ಭಕ್ತರೂ ಪೊರಮಟ್ಟು 
ಮಠದ ಜನ ಮಾತ್ರ ಉಳಿದರು. ಊಟ ಮುಗಿಯಿತು. 
ನಿಶ್ರಾಂತಿ ವೇಳೆಯಲಿ ಗುರುವೌದ ಅರ್ಚಕನು 
ಶಿಷ್ಯನಿಗೆ “ಅಯ್ಯ ನೀಥಿಂತು ಅಥ್ವರ್ಯದಲಿ 
ಬಾಳುವುದು ಬಹಳ ಸಂತೋಷ?” ಎಂದನು. ಶಿಷ್ಯ 


ಕಿಲ 

“ಗುರುಗಳೇ ನಾನೆಲ್ಲರೆದುರು ನುಡಿದಂತೆ ಇದು 
ಎಲ್ಲವೂ ತಮ್ಮದೆ ಅನುಗ್ರಹದ ಫಲ” ಎಂದ. 

ಗುರು “ಬಹಳ ಸಂತೋಷ. ಕಿರಿಯರಿಂತಾಡುವುದೆ 
ಚೆನ್ನಾದ ನಡವಳಿಕೆ. ನಿನ್ನ ಬೃಂದಾವನದ 

ಹೆಸರು ಹೆತ್ತಾರು ಗಾವುದ ಹೆಬ್ಬಿ ಬೆಳೆದಿಹುದು. 
ನಿಜವ ಹೇಳುವರೆ, ಇದರೊಂದು ಮಹಿಮೆಗೆ ಸೋತು 
ನಮ್ಮೆಡೆಗೆ ಬರುತಿದ್ದ ಜನವೆಲ್ಲ ಇಲ್ಲಿಗೇ 

ಬರಲು ತೊಡಗಿಹರು. ಇದು ಯಾರ ಬೃಂದಾವನ ಚ 
ಎಂದು ನುಡಿದನು. ಶಿಷ್ಯ ಸ್ವಲ್ಪ ಸಂಕೋಚದಲಿ 
ಕೈಮುಗಿದು “ತಾವು ಪೂಜಿಸುತಿದ್ದ ಗದ್ದುಗೆಯ 
ಉನ್ನತ ಮಹಾಮಹಿಮೆ ಎಲ್ಲಿ? ಈ ಸ್ಥಳವೆಲ್ಲಿ? 
ಇದರ ಪರಿಯನು ತಮಗೆ ಬಿನ್ನ ವಿಸೆ ನನ್ನ ಮನ 
ಹಿಂಜರಿಯುತಿದೆ. ಆದರೂ ಅರಿಕೆ ಮಾಡುವೆನು. 
ತಪ್ಪುಮಾಡಿಹೆ ನಾನು. ಶಿಷ್ಯಾಭಿಮಾನದಲಿ 

ಅದನು ಮಡಿಲಲಿ ಹಾಕಿಕೊಂಡು ಮನ್ನಿಸಬೇಕು.” 
ಎಂದು ಆಡಿದನು. ಹಿರಿಯರ್ಜ್ಚಕನು “ಎಲ ಅಯ್ಯ 
ಅಂತಪ್ಪ ತಪ್ಪೇನ ಮಾಡಬಲ್ಲೆಯೊ ನೀನು? 

ಹೇಳು ಸಂಕೋಚವೇತಕೆ?” ಎಂದು ಉಸುರಿದನು. 
ಶಿಷ್ಯ, “ಗುರುಗಳ, ತಾವು ಕೊಟ್ಟಿ ಆ ಕತ್ತೆಮರಿ 
ಇಲ್ಲಿಗೆ ತಂದಹೊತ್ತಿಗೆ ಸತ್ತು ಹೋಯಿತು. 

ಏನು ಮಾಡುವುದು ತೋಚದೆ ಇಲ್ಲೆ ಹೂತೆ ನದ. 
ಹೂತು ಗೋರಿಯಗೆಯ್ದೆ. ಗೆಯ್ದ ಗೋರಿಯ ನೋಡಿ, 
ಗುರುಗಳಾರಾಧಿಸುವ ಗದ್ದುಗೆಯ ತೆರನೆ ಇದೆ, 
ಒಳಗಿಹುದನಾರುಬಲ್ಲರು, ಯಾರಗದ್ದುಗೆಯೊ, 
ಪೂಜೆಮಾಡುವೆನೆಂದು ನಿಂತು ನೋಡುವ, ಎಂದು 
ಮನಕೆ ತೋರಿತು. ಅಂತೆಗೆಯ್ದೆ ನು. ಏನೆನಲಿ? 
ಬಂದೆ ಬಂದರು ಮಂದಿ; ನಂಬಿಯೇ ನಂಬಿದರು ; 


ಸಮಾಧಿಯ ಸತ್ತ 


ಯಾವುದೊ ಮಹಾತ್ಮನದು ಬೃಂದಾವನ ಇದೆಂದು 
ತಾವೆ ಕತೆ ಕಟ್ಟಿ ದರು; ಎಲ್ಲವನು ನಡೆಸಿದರು. 
ನಾನೇಕೆ ನಿಜನುಡಿದು ಅವರ ಭಕ್ತಿಯ ಕೆಡಿಸಿ 
ಬಡಿಸಿದನ್ನವ ಬಿಟ್ಟು ಮಣ್ಣ ತಿನ್ನಲಿ ಎಂದು 
ಸುಮ್ಮನಿದ್ದಿ ಹೆ ನಾನು. ತಪ್ಪ ಮನ್ನಿಸಬೇಕು” 
ಎಂದು ಹಂಬಲಿಸಿ ನುಡಿದನು. ಅದಕೆ ಅರ್ಚಕನು 
“ಯಾವುದನು ಮನ್ಸಿಸೆನ್ನುವೆ? ಇಲ್ಲಿ ತಪ್ಪೇನು? 
ಒಳಿತೆ ಆಯಿತು” ಎಂದು ಹೇಳಿದನು. ಶಿಷ್ಯನಿಗೆ 
ಸ್ವಲ್ಪ ಅಚ್ಚರಿ: ಏನು ಗುರು ಇಷ್ಟು ಸುಲಭದಲಿ 
ತನ್ನಗೆಯ್ತವನೊಪ್ಪಿದರು, ಎಂದು. ಕ್ಷಣವುಳಿದು 
“ತಾವು ಪೂಜಿಸುತಿದ್ದ ಉನ್ನತ ಮಹಾಮಹಿಮ 
ನೀಠವನು ಅಣಕಿಸುವ ತೆರ ಇಲ್ಲಿ ಕತ್ತೆಯನು 
ಹುಗಿದು ನೀಠವಗೆಯ್ದ ತಪ್ಪ ಮನ್ನಿಸಬೇಕು 
ಎಂದು ಬೇಡುವೆನು” ಎಂದುಸುರಿದನು. ಆಗ ಗುರು 
ಅನನ ನುಡಿ ಕೇಳಿ ತುಸನಕ್ಕು ನುಡಿದರು: “ಅಯ್ಯ: 
ನಿಜವ ತಿಳಿ; ಚಿಂತೆ ಬಿಡು; ಆ ನಮ್ಮ ಪೀಠದಲಿ 
ಮಹಿಮೆಯನು ನಡೆಯಿಸಿದ ಸತ್ವ ಬೇರೊಂದಲ್ಲ; 
ಈ ಕತ್ತೆಯನು ಹೆತ್ತ ತಾಯ್‌ ಕತ್ತೆ” ಎಂದನು. 
% ೫ % 
ಹೋ ಎಂದು ಗೊಳ್ಳೆಂದು ಕೇಳುತಿದ್ದವರೆಲ್ಲ 

ನಕ್ಕು ಸಾಕಾಗಿ ಸೋತರು. ಸ್ವಲ್ಪ ಹೊತ್ತಿನಲಿ 
ಎಲ್ಲರೂ ಸುಮ್ಮನಾಗಲ್ಕು ಕತೆಗೆ ಓಪ್ಪಣಿಯ 
ವೆಂಕಪ್ಪ ಹೇಳಿದರು: “ ಕತೆ ಚೆನ್ನವಾಗಿಹುದು. 
ಮತದ ಹೆಸರಲಿ ನೋಸಮಾಡುವನು ಇನ್ನೆಲ್ಲ 
ಮೋಸಮಾಡುವ ಜನರತೆರನೆ! ತನ್ನೊಳಗಿರುವ 
ದೌರಾತ್ಮ್ಯವನು ಹೊರಗೆ ಸೂಸುವನು. ಇದರಿಂದ 
ನಿಜವಾದ ಮತಕೆ ಕೊರೆಯಡಸದು. ನಿಜದಮತ 


ರ್ಷೀ 


೪೦ 


ನವರಾತ್ರಿ 


ನಿಜವೆ ಸರಿ. ಅದರಿಂದ ಜನ ಒಳ್ಳೆಯವರಾಗಿ 
ಬಾಳುವುದೆ ನಿಜ. ಬಣ್ಣ ಹಚ್ಚಿ ಮಾಡಿದ ಚಿನ್ನ 
ದಿಟವಾಗಿ ಚಿನ್ನವಹುದೇ? ಅಂತೆ ವೇಷದಲಿ 
ಮತವೆಂದು ಕಾಣುವ ಬಿಭೀಷಿಕೆಯ ನಿಜವಾಗಿ 
ಮತನೆನ್ನ ಬಾರದಲೆ, ಅದು ಬಿಭೀಷಿಕೆಯೆಂದು 
ತೋರುವುದು ನಿಜವಾದ ಮತಕೆ ಬೆಲೆ ತಂದಂತೆ. 
ಹಿರಿಯ ಉಪದೇಶಿ ಅಮೆರಿಕದ ಇಂಗರಸಾಲ 
ನಿಜವಾದ ಮತಕೆ ಉಪಕಾರವನೆ ಮಾಡಿದರು. 
ಅಂತೆಯೇ ಇಂದು ಡಾಕ್ಟರು ನಮಗೆ ಆ ಕತೆಯ 
ಹೇಳಿ ನಿಜವಾಗಿ ಉಪಕಾರವನೆ ಮಾಡಿದರು. 
ಕತೆಯೊರೆದ ಉಪದೇಶಿ ಒಬ್ಬ ನಾಸ್ತಿಕವಾದಿ, 
ಕೇವಲ ನಿಚಾರವಿಶ್ವಾಸಿಗಳ ಗುಂಪಿನಲಿ 
ಪ್ರಮುಖನಾಯಕ್ಕ ಬುದ್ಧಿ ಯಾವುದನು ಒಪ್ಪುವುದು 
ಅದುವೆ ಸರಿ ಬುದ್ಧಿ ಒಪ್ಪದ ಯಾವುದೂ ತಪ್ಪು 
ಎಂಬುದಾತನ ನಿಲುವು, ಎಂದು ಈ ಕತೆಯಲಿ 
ಎಲ್ಲ ಮತವನು ಕುರಿತ ಹಳಿವ ನಾನೂಹಿಸೆನು. 
ಮೋಸ ಬೇಡೆಂಬುದೇ ಉಪದೇಶಿಯುದ್ದೇಶ. 
ಮತದ ಹೆಸರನು ಹೇಳಿ ಹಣಕಾಸುಗಳ ಪಡೆದು 
ಬನ್ನಿ ಉದ್ಧಾರಮಾಡುವೆವು ಎಂಬವರೆಲ್ಲ 
ಬಹುಭಾಗ ಜೀವನದ ಸಲುವಾಗಿ ಅಷ್ಟಿಷ್ಟು 
ಮೋಸವನೆ ಮಾಡುವರು ಎಂದು ಆತನ ಅರಿವು. 
ದೇವರೆಂಬುದನರಿತು ಅದರ ಆಶ್ರಯದಲ್ಲಿ 

ನಾನು ಒಳ್ಳೆಯದ ಸಾಧಿಸಬೇಕು ಎಂಬವನು 
ಮತವ ಮಾರಲು ಹೋಗುವನೆ ಕೊಳ್ಳಹೋಗುವನೆ? 
ಅನಿತುಬಲ್ಲವನಾಗೆ, ತನಗೆ ಕಿರಿಯರ ನೋಡಿ 
ಕನಿಕರಿಸಿ ಕಲಿಸಬರುವನು. ಅಂತ ವೇಳೆಯಲಿ 
ಹಣಕಾಸನವನು ಬಯಸನು. ತಮ್ಮನಿಗೆ ಅಣ್ಣ, 

ತಾಯಿ ಮಗನಿಗೆ, ಗೆಳೆಯ ಗೆಳೆಯನಿಗೆ, ನೆರವಾಗಿ 
ಒಳಿತು ಎಂಬುದ ತಿಳಿಸುವಂತೆ ತಿಳಿಸಲುಬಹನು 
ಅನ್ನದಂಗಡಿ ಊಟವನು ಮಾರುವಂದದಲಿ 
ದೈವದಂಗಡಿಯಲ್ಲಿ ಮತವ ಕೊಳುಬಾ ಎನಲು 
ಕೊಡುವವನ ಮನ ಕೊಳ್ಳುವನ ಸುಖವ ಲಕ್ಷಿಸದೆ 
ಕೈಗೆಬಹ ಕಾಳು ಕಾಸನು ನೋಡಿ ಮುಗಿಯುವುದು. 
ಮೋಸಮಾಡುವೆನೆಂಬ ಮತವಳನು ಕೆಡಬಹುದು, 
ನಂಬಿ ನಿಜವೆಂದು ದೈವವ ಪೂಜಿಸುವ ಜನರ 

ಅವರ ನಂಬಿಕೆಯೆ ಬದುಕಿಸುವುದಲ್ಲವೆ, ಎಂಬ 
ಒಂದು ಸೂಚನೆ ಡಾಕ್ಟರೊರೆದ ಕತೆಯಲಿ ಇಹುದು. 
ಮನುಜಕುಲ ಬಯಸುವೆಲ್ಲಾ ವಸ್ತುಜಾತದಲಿ 
ನಿಜವೆಂತು ಅಂತೆ ಸುಳ್ಳುಂಟು. ಎಲ್ಲಿಯು ಸುಳ್ಳು 
ಕೆಟ್ಟುದೇ, ನಿಜವೆಲ್ಲ ಒಳಿತು. ಮನವೇ ಮುಖ್ಯ 
ಎಂದು ವಾದಿಸಿ, ಸುಳ್ಳು ಎಂದು ತಿಳಿದೂ ತಿಳಿದು 
ಸುಳ್ಳ ನಂಬುವುದು ಸಲ್ಲದು. ಸಟೆಯ ತೊರೆಯುವುದು, 
ನಿಜವನೇ ನಂಬುವುದು, ಇದೆ ಲೋಕದಲಿ ಜನಕೆ 
ಬೆಳೆವುದಕೆ ಸಾಧನ. ಮೋಸವನು ಹೊರಗೆಡಹಿ 
ದಿಟವ ಹೆರಹುವುದು, ಆಲೋಚಿಸಲು, ಯಾವುದನು 
ದೇವರೆನ್ನುನೆವು, ಆ ತತ್ತದಾರಾಧನ.” 

ಟೀಕೆ ಮುಗಿದಿರೆ ರಾಮು ನಾಳೆ ಕತೆ ಹೇಳುವುದು 
ಮಂಗೇಶಮಾವ ಎಂದನು. ಅವರು ಮರುದಿವಸ 
ಬರೆದ ಕತೆ ಮುಂಜೆ ಇದೆ: “ಸೋಜಿಗದ ಹೊಳಲು.” 


ಸೋಜಿಗದ ಹೊಳಲು 
ಮುನ್ನುಡಿ | 

ಬೈಂದೂರ ವೈದ್ಯಕಿಯ ಗಣಪ್ಸೆ ಗಳೆಂಬವರು 
ನಮ್ಮ ತಾತದಿರ ಮಿತ್ರರು. ನನ್ನ ಎಳತನದಿ 
ಮೂಡಬಿದರೆಗೆ ನಮ್ಮ ತಾಯೊಡನೆ ಹೋದಂದು 
ನಾನು ಇವರನು ಒಮ್ಮೆ ನೋಡಿದೆನು. ಮುದುಕನಲಿ 
ಮೊದಲು ಮನವನು ಸೆಳೆಯುತಿದ್ದು ದಾತನ ಮಾಸೆ. 
ಮೂಗುಹೊಳ್ಳೆಯನೆ ಮುಚ್ಚಿ ರುವುದೋ ಎಂಬಂತೆ 
ಅದರಡಿಗೆ ಹೊಮ್ಮಿದಾ ನಿಬಿಡ ಕೇಶವ್ರ ಜವು 
ಮೇಲ್ಲುಟಿಯ ಎರಡು ಕೊನೆವರೆಗೆ ತುಸು ಕಿರಿದಾಗಿ 
ತುತ್ತ ತುದಿಯಲಿ ಒಂದು ಬಾಲನೆನೆ ನಿಮಿರ್ಲೆದ್ದು 
ಎರಡು ಗಲ್ಲವನು ಅರ್ಧರ್ಥ ತುಂಬಿಹುದು. ಈ 
ಶ್ಮಶ್ರುರಾಜಿಯ ಮೇಲೆ, ಚಂದ್ರರನು ನೋಡುತಿಹ 
ಎರಡು ಚಂದ್ರರೊ ಎಂಬ ರೀತಿ ಹೊರವಾಗೆಸೆವ 
ಹುಬ್ಬೆರಡು ಬೆಳ್ಳಗಿರುವುದು. ಇದರ ಮಧ್ಯದಲಿ 
ಹೊಳೆಹೊಳೆವ ಕಣ್ಣು. ನೋಡುವ ಒಂದು ವೇಗದಲೆ 
ನಿಮ್ಮ ಎದೆವರೆಗೆ ತೂರುವುದೊ ಎನೆ ಚುಚ್ಚಬಹ 
ತೀವ್ರ ಅವುಗಳ ದೃಷ್ಟಿ. ಆ ತೀವ್ರತೆಯ ಜೊತೆಗೆ 
ಎಲ್ಲ ಹೊತ್ತಲು ಒಂದು ಸೊಗಸನಗೆ ಬೆರೆತಿಹುದು. 
ಮನೆ ಮುಂದೆ ಇವರು ಕೈಸಾಲೆಯಲಿ ಕುಳ್ಳಿರುತ 
ಬಲಗಡೆಗೆ ಔಷಧದ ಒಂದು ಗಂಟನು ಇರಿಸಿ 
ಊರ ಜನ ಯಾರೆ ಬಂದರು ನಗುತ ಮಾತಾಡಿ 
ಕಷ್ಟ ಸುಖವನು ಕೇಳಿ ಔಸಧವ ಕೊಡುವರು. 
ಕಷ್ಟವೇನೂ ಇಲ್ಲದವರು ಬಂದರೆ, ಒಳಿತು 
ಎಲೆ ಅಡಿಕೆ ಜೊತೆಗೆ ಈ ಗುಳಿಗೆ ಒಂದನು ತಿನ್ನಿ 
ದೇಹವನು ಲಘುವಾಗಿ ಮಾಡುವುದು, ಮನಸಿನಲಿ : 
'ಉಲ್ಲಾಸಮೂಡುವುದು ಎಂದು ಮೂರೋ ನಾಲ್ಕೊ 

ಕಿರಿಕೆರಿಯ ಮಾತ್ರೆಗಳ ನೀಡುವರು. ನನ್ನಂಥ 
ಬಾಲಕರು ಬರಲು, ಆ, ತಮ್ಮ ಬಂದೆಯ ಬಾ ಬ್ಯಾ 
ಕೋ ಸ್ವಲ್ಪ ಕಲ್ಲುಸಕ್ಕರೆ, ಎಂದು ಸುಮ್ಮನೆಯೆ 
ಸಕ್ಕರೆಯ ತುಂಡೊಂದ ನೀಡುವರು. ಗಂಟೇನು 
ಅಷ್ಟೊಂದು ದೊಡ್ಡ ತಾಗಿರಲಿಲ್ಲ. ಆದರೆಯೊ 
ಕಿರಿಕಿರಿಯ ಐವತ್ತು ಸಂಪುಟದ ಐವತ್ತು 

ಗುಳಿಗೆ ಲೇಹ್ಯಗಳು ಅದರೊಳಗೆ ಎಂದೂ ಒಳವು; 
ಜೊತೆಗೈಮಕ್ಕಳಿಗಾಗಿ ಕಲ್ಲುಸಕ್ಕರೆ ಇನಿಸು. 

ಆ ಬಾರಿ ನಾನು ಅವರಿರುವ ತಾಣವ ಸಾರೆ 
ಮುದುಕಯ್ಯ, ಬಾ ತಮ್ಮ ಕುಳಿತುಕೋ ಎಂದೆನುತ 
ನಸ್ಯವನು ತೀಡುತ್ತ, ನೀನು ಸರಸೂ ಮಗನೊ 
ಎಂದು ಕೇಳಿದರು. ನಾ ಹೌದೆನಲ್ಕು ಸರಿಸರಿ, 
ಬೆಂಗಳೂರಿನ ಹುಡುಗ, ಸರಿ, ಎಂದು ನಗುನಗುತ, 
ನೋಡು ಆ ಡಬ್ಬಿಯಲಿ ಕಲ್ಲುಸಕ್ಕರೆ ಇದೆ 
ತೆಗೆದುಕೋ ಎಂದು ಹೇಳಿದರು. ನಾ ಡಬ್ಬವನು 
ತೆರೆದು ಸಕ್ಕರೆಯ ಚೂರೊಂದ ಕೊಂಡಿರೆ ಎಕ 
ಇನ್ನೆರಡು ಚೂರು ಕೋ, ಎಂದು ನಗುತಾಡಿದರು. 
ಆಗ ಸಂಜೆಯ ವೇಳೆ. ಔಸಧವ ಬೇಡುವರೆ 

ಜನ ಬರುವ ಹೊತ್ತಲ್ಲ. ಒಬ್ಬ ಇಬ್ಬರು ಜೊತೆಯ 
ಮದುಕರೈ ತಂದು ಕುಳಿತರು. , ನಮ್ಮ ತಾತದಿರು 
ಯಾರೊ ಬಂದಿದ್ದ ನರ ಜೊತೆಗೇನೊ ಮಾತಾಡಿ 
ಇವರೆಡೆಗೆ ಬಂದು ಸೇರಿದರು; ಬಂದಿದ್ದಾತ 
ಯಾರೆಂದು ಹೇಳುತ್ತ, ಬಾರಕೂರಿನ ನಮ್ಮ 
ಭೂಮಿ ಮಾಡುವನು, ಎಂದರು. ವೈದ್ಯರಾನುಡಿಗೆ, 
ಓಹೊ ಎನ್ನುತ್ತ ಬಾರಕೂರು ಬಾಳಿದದಿನಕೆ 
ಬಹು ಚೆನ್ನ ಬಾಳಿತಪ್ಪುದು, ಎಂದು ಹೇಳಿದರು. | 
ಕುಳಿತಿದ್ದ ಹಿರಿಯರಲಿ ಒಬ್ಬಾತ, ಬಹು ಜೆನ್ನ 

ಬಾಳಿಯೇ ಇರಬೇಕು ಈಗಳೂ ಆ ಕೋಟೆ 
ಹಳೆಯೂರ ಹಾಳಿನಲಿ ಬೀದಿ ಕೇರಿಯ ಗುರುತು 
ಚೆನ್ನಾಗಿ ಕಾಣುವುದು, ಎಂದು ನುಡಿದರು. ತಾತ, 
ಈಗಲೂ ಊರು ಹನ್ನೆರಡು ವರ್ಷಕೆ ಒಮ್ಮೆ 
ಮರಳಿ ಜೀವವ ಪಡೆದು ಯಾವುದೋ ಒಂದಿರುಳು 
ಹಿಂದಣಾ ವೈ ಭವವ ಮರಳಿ ಬಾಳುವುದಿಂದು 
ಹೇಳುವರು ಅಲ್ಲವೆ, ನೀನು ಎಂದೋ ಒಮ್ಮೆ 
ನಿನಗೆ ಏನೋ ಆಯಿತೆಂದು ಹೇಳಿದುದುಂಟ್ಟು 
ಮರೆತು ಹೋಗಿಹೆಯ್ಕೊ ಎಂದರು. ವೈದ್ಯರಾನುಡಿಗೆ, 
ಮರೆತು ಹೋಗುವೆನೇಕ, ಉಳಿದವರು ಹೇಳುವುದ 
ನಾನು ಕಣ್ಣಾರ ಕಂಡೆನು, ಅದನೆ ಹೇಳಿದೆನು, 
ಎಂದು ನಗುನಗುತ ಉತ್ತರವನಿತ್ತರು. ಒಬ್ಬ 
ಮುದುಕಯ್ಯ, “ನಿಜವಾಗಿ? ಏನು ಸಂಗತಿ ಹೇಳಿ? 
ಎನಲು ವೈದ್ಯರು, ನಸ್ಯವನು ಚಿಟಿಕೆಗಳ ಮಾಡಿ, 
ಎದುರಿಗಿದ್ದ ವರಿಗೆರಡನು ಕೊಟ್ಟು ತಾನೊಂದ 
ಮೂಗಿಗೇರಿಸಿ, ಮತ್ತೆ ಒಂದ ಬೆರಳಲಿ ಹಿಡಿದು, 
ಹೇಳುವೆನು ಕೇಳಿ ಎಂದೀ ಕತೆಯನೊರೆದರು. 
ವೈದ್ಯರ ಕತೆ 

ನನಗಾಗ ನಡುಹರೆಯ ; ವೈದ್ಯಕಿಯ ವೃತ್ತಿಯಲಿ 
ಕುಂದಾಪುರದ ಮೊದಲು ಮಂಗಳೂರಿನವರೆಗೆ 
ಒಂದೂರ ಬಿಡದೆ ಸುತ್ತಿಡೆನು ಆ ಕಾಲದಲಿ. 
ಏನೆಂಥ ಕಾಲವದು! ಮತ್ತೆಬಹುದೇ? ಒಮ್ಮೆ, 
ಒಂದು ಜೀವಕೆ ಒಮ್ಮೆ ಮಾತ್ರ, ಬರುವುದು; ಬಂದು 
ಈ ಬಾಳ ತನ್ನ ಆನಂದದಾಳಕೆ ಸೆಳೆದು 
ಸುಖದಿಂದ ಉಸಿರ ಕಟ್ಟ ಮತ್ತೆ ಬಿಡಿಸುವುದು. 
ಅಂಥ ಹರೆಯದ ದಿವಸ ನಾನೊಂದು ಸಲ ಒಂದು 


ಸಂಜೆ ನಮ್ಮಾ ಬಾರಕೂರತ್ತ ನಡೆದಿಹೆನು. 


ಸೋಜಿಗಡ ಹೊಳಲು ೪೫ 


ಭೂತಾಲ ಪಾಂಡ್ಯ ನಿರ್ಮಿಸಿದ ಊರಿದು. ಇದನು 
ನಿರ್ಮಿಸುವ ಸಲುವಾಗಿ ಆ ನಪತಿ ತಪಮಾಡಿ 
ಮಂಜುನಾಥನ ಒಲಿಸಿ ಭೂತಗಣಗಳ ನೆರವ 
ಪಡೆದನೆಂಬರು. ಬರಿಯ ಮಾನವರ ಬಲ ಬುದ್ಧಿ 
ನಿರ್ಮಿಸಲು ಬಲ್ಲುದೇ ಅಂತಪ್ಪ ನಗರಿಯನು! 
ಅಂದು ನಾ ಹಳೆಯೂರ ಹಾಳಿನೆಡೆ ಬರುತಿರಲು 
ಹನ್ನೆರಡು ವರ್ಷದಲಿ ಒಂದಿರುಳು ಹಳೆನಗರಿ 
ಮತ್ತೆ ಬಾಳುವುದೆಂದು ಮುದುಕರಾಡುವ ಮಾತು 
ಮನಕೆ ಬಂದಿತು. ಊರಿಗೀ ಪುಣ್ಯ ಒಗೆದುದು 
ಎಂತು ಎಂಬುದ ನೀವು ಕೇಳಿ ಬಲ್ಲಿರೊ ಇಲ್ಲೊ. 
ಹೇಳುವೆನು ಕೇಳಿ. ನಮ್ಮಾ ಬಾರಕೂರಂದು 
ಅಧ್ವರ್ಯದಲಿ ಬಾಳುತಿರುವಂದು ಒಂದು ಸಲ 
ಯಾವನೋ ಸನ್ಯಾಸಿ ಅರಮನೆಯ ಮುಂಗಡೆಗೆ 
ಬಂದು ಭಿಕ್ಸಾಂದೇಹಿ ಎಂದು ಕೂಗಿದನಂತೆ. 
ಅರಮನೆಯ ಭಿಕ್ಷೆ ಬೇಡುನರು ಮುಂಗಡೆ ಹೋಗಿ 
ಎಲ್ಲ ಮನೆಯಲಿ ಕೇಳುವಂತೆ ಕೇಳುವುದುಂಟಿ? 
ಪಕ್ಸದೊಳಗಾವುದೋ ಬಾಗಿಲಲಿ ಊಳಿಗದ 
ಯಾವನೋ ಕುಳಿತಿರುತ ಬಂದ ಕಂಗಾಲರಿಗೆ 
ಪಾವು ಸೇರಕ್ಕೆ ಹಾಕುವನು. ಈ ಸನ್ಯಾಸಿ 
ಭವತಿ ಭಿಕ್ಸಾಂದೇಹಿ ಎಂದ ಕೂಗಿಗೆ ಅಲ್ಲಿ 
ಬಾಗಿಲಲಿ ನಿಂತ ಕಾವಲುಗಾರ, ನಿಂತಂತೆ, 
ಪಕ್ಕದಲಿ ಹೋಗಿ ಕೇಳಣ್ಣ ಎಂದನು. ಅವನ 
ಆ ಮಾತು ಸನ್ಯಾಸಿಗರಿವಾಗಲಿಲ್ಲಹುದು. 

ಅವನು ಅಲ್ಲೇ ನಿಂತು ಭವತಿ ಭಿಕ್ಸಾಂದೇಹ 
ಎಂದು ಮತ್ತೊಮ್ಮೆ ಕೂಗಿದತು. ಸಜ್ಜೆಯ ಮೇಲೆ 
ಬಾರಕೂರಿನ ರಾಜ ಕೆರಿಯ ರಾಣಿಯ ಜೊತೆಗೆ 
ಸರಸದಲಿ ಕುಳಿತಿದ್ದನಂತೆ. ಈ ಕೂಗಿಂದ 


೪೬ 


ನವರಾತ್ರಿ 


ರಾಜನಿಗೆ ಬೇಸರಾಯಿತು. ಅವನು ಅವಸರದೆ 
ಆಳ ಬರಹೇಳಿ, ಯಾರವನು ಬಾಗಿಲ ಮುಂದೆ 
ಕೂಗುತಿರುವನು ಇಂತು, ತೊಲಗೆನ್ನು, ಎಂದನು. 
ಆಳು ಕೆಳಗಿಳಿತಂದು ಭಿಕ್ಷುಕನ ಗದರಿದನು. 

ಇವರ ಮಾತನು ಕಾಣನಾತ. ಆದರೆ ನಡತೆ 
ಒಳಿತಲ್ಲವೆಂದು ಕಂಡಿತು. ನಿಮ್ಮ ಈ ಕೊಬ್ಬು 
ಇಷ್ಟರಲೆ ಮುರಿಯುವುದು, ಹಾಳಾಗುವುದು ಊರು, 
ಎಂದು ಕೋಪದಲಿ ಮೊರೆಯುತ ಅವನು ಸಾಗಿದನು. 
ರಾಣಿಯಾದವಳಿಗೇನೋ ಭೀತಿಯಾಯಿತು. 

ಸೆಜ್ಜೆ ಯಿಂದಿಳಿದವಳ ಭಿಕುಕನ ಹಿಂದೆಯೇ 

ಆಕ ಓಡಿದಳು; ಸನ್ಯಾಸಿಯನು ಕಂಡಳೋ 
ಕಾಲಿಗೆರಗಿದಳು ; ತಪ್ಪೆಲ್ಲವನು ಮನ್ನಿಸಿ 
ಸಲಹಬೇಕೆಂದು ಬೇಡಿದಳು. ಆ ಸನ್ಯಾಸಿ, 
ನಾನು ಶಾಫವನಿತ್ತೆನಲ್ಲ ವಿಧಿ ಲಿಖಿತವನು 
ಬರಿದೆಬಾಯಲಿ ನುಡಿದೆನಹುದು, ಈ ಹಿರಿಯೂರ 
ಹಣೆಬರಹವಂತಿರಲು ಎನ್ಸ್ಟಿಂದಲಹುದೇನು, 
ಆದೊಡೆಯು ನಿನ್ನಂಥ ಗುಣವಂತೆಯನು ರಾಣ 
ಎಂದು ಪಡೆದಿಹ ಪುಣ್ಯದೊಂದು ಫಲವಾಗಿ ಇದು 
ಎಂತು ಹಾಳಾದೊಡೆಯು ಹನ್ನೆರಡು ವರುಷದಲಿ 
ಒಂದಿರುಳು ತನ್ನ ಹಿಂದಣ ವೈಭವವ ತಾಳಿ 
ಶೂನ್ಯದುದರವನುಳಿದು ಕಂಗೊಳಿಸಿ ಇರುಳಳಿಯೆ 
ಮರಳಿ ಶೂನ್ಯಕೆಕರಗಿ ಮರೆಯುವುದು, ನಡೆತಾಯಿ, 
ಎಂದು ನುಡಿಯುತ ಕಣ್ಣೆ ಕಾಣದಾದನು. ಮತ್ತೆ 
ಅನನ ಕಂಡವರಿಲ್ಲ. ರಾಣಿ ಹಿಂದಿರುಗಿದಳು, 
ನಡೆದುದೆಲ್ಲವನು ದೊರೆಗಟುಹಿದಳು. ಅಲ್ಲಿಂದ 
ನಾಲ್ಕುವರುಷದ ದಿವಸ ಕಳವ ಮುನ್ನವೆ ನಾಡು 
ಶತ್ರು ಸೇನೆಗಳ ದಾಳಿಗೆ ನುಚ್ಚು ನುರಿಯಾಯ್ತು. 


ಸೋಜಿಗದೆ ಹೊಳಲು ೪೭ 


ಬಾರಕೂರಿನಕೋಟಿ ಅಂದು ಹಾಳ್ಳೆಡೆದುದೇ 
ಇಂದಿಗೂ ಹಾಳು. ರಾಜನ ಯಾವ ಪಾತಕಕೆ 
ಊರಿಗೇ ಈ ಶಿಕ್ಷೆ ಆಯಿತೆಂಬರು ಜನರು. 
ರಾಜನದು ಇಲ್ಲಿ ಪಾತಕವೇನು? ಊರೂರೆ 
ಪಾತಕವ ಮಾಡಿತ್ತು, ರಾಜ ಆ ಊರಮುಖ. 
ಊರು ಬೆಳೆಯಿತು, ಅದರಪಾಪ ಬೆಳೆಯುವ ಸಮಕೆ 
ಪುಣ್ಯ ಜೆಳೆವುದೆ? ನಗರ ಹಾಳಾದ ಹೊತ್ತಿನಲಿ 
ಹತ್ತಾರು ಮಂದಿ ದೂರದ ಒಂದು ಕೇರಿಯಲಿ 
ಹೋಗಿನಿಂತರು. ಈಗ ಬಾರಕೂರೆಂದಿತ್ತ 
ಹೊಳೆಯಂಚಿನಲಿ ಬಾಳುತಿಹ ಊರು ಇಂತಾದ 
ಹೊಸಮನೆಯ ಬೀಡು. 


ಹಿಂದಣ ನಗರಿ, ಸನ್ಯಾಸಿ 
ವರವಿತ್ತತೆರದೆ, ಹನ್ನೆರಡು ವರುಷಕೆ ಒಮ್ಮೆ 
ಚೈತ್ರಮಾಸದ ಹುಣ್ಣಿಮೆಯ ರಾತ್ರಿ ಅಂದಿನೊಲು 
ಬಾಳುವುದು ಎಂದು, ಆ ಬಾಳ್ಬೆಯಲಿ ನಮ್ಮಂತೆ 
ಯಾರೆ ಆಗಲಿ ಹೋಗಿ ಬೆರೆಯಲಾಗುವುದೆಂದು, 
ಬೆರೆತವರ ಬಟ್ಟೆ ಬರೆ ಮೆಯ್ಮುಟ್ಟಿ ಹುದು ಹೊರತು 
ಉಳಿದೆಲ್ಲ ಕನಸ ಊರೊಡನೆ ಮರೆಯುವುದೆಂದು, 
ಮತ್ತೆ ಹನ್ನೆರಡು ವರ್ಷದಮೇಲೆ ಅಲ್ಲಿ ಬರೆ 
ಅದೆ ತಾಣದಲಿ ಅಂದಿನಂತೆಯೇ ಆ ವಸ್ತು 
ಸಿಕ್ಬುವುದು ಬಂದು, ಜನ ಹೇಳಿದುದ ಬಾಲ್ಯದಲಿ 
ನಾನು ಕೇಳಿದುದುಂಟು. ಅಂದು ಹಾರಾಡಿಯನು 
ಹಿಂದುಳಿದು ಬರುತ ನಾ ಬಾರಕೂರಿನ ಹಳೆಯ 
ಕೋಟಿ ಎಡೆಯನು ದಾಟ ಮುಂದರಿವ ಹೊತ್ತಿನಲಿ 
ನೇಸರಸ್ತಮಿಸಲಿಳಿದನು. ಅಲ್ಲೀದಾರಿಯಲಿ 
ಹೊಸಕಾಲದೊಂದು ಗುಡಿ ಇಹುದು. ಅದರೆದುರಿನಲಿ 
ಹಳೆದಿನದ ತೋಪು ಒಂದಿದೆ. ಅದರ ಮರ ಬಳ್ಳಿ 


೪ಲೆ 


ನವರಾತ್ರಿ 


ಹೂತಿಹವು. ಸರಳಿಯದು ತೆಳುಹಸುರಹೂ ಇಲ್ಲಿ; 
ಬೇರೆಡೆ ಕರಂಡೆ, ಮಲ್ಲಿಗೆಯೆ ಎಂಬಂತಿಹುದು ; 
ಹುಣುಗಲದ ಮರದ ಮೇಗಡೆ ಕೆಂಚಹೂ ; ತೋಪ 
ಅಂಚಿನಲಿ ಹೊನ್ನೆಮರ ಒಂದು. ಆ ಬೆಳಕಿನಲಿ, 
ಏನೊತೆರದಲಿ ಕಣ್ಣೆ ಚಿನ್ನಕಂಡಿತು. ತಳಿತು 
ಯಾವುದೋ ಬೆರಗಿನಲಿ ನಿಂತ ಮರ ಆ ವೇಳೆ 
ಬಂದಣೂರಿನಲಿ ಹಿಂದಣ ಸಂಜೆ ಗೌರಚ್ಚೆ 
ನಿಂತರೀತಿಯನು ಮನಸಿಗೆ ತರಲು ನಾನಂತೆ-- 
ಗೌರಚ್ಚೆ ಯಾರೆ? ಪಾಲ್ವಾಡಿಂದ ಬಂದಿದ್ದ 

ಚೆಲುವ ಮಲಯಾಳಿಯೊಬ್ಬಳು, ಅವಳ ಆರೋಗ್ಯ 
ಎಂತಿಹುದು ಎಂದು ಅವಳನು ನೋಡ ಹೋಗಿದ್ದೆ 
ತಳಿತ ಸುರಹೊನ್ನೆಮರ ನಿಂತ ಸರಿ ಗೌರಚ್ಚೆ 
ನಿಂತಸರಿಯನು ಮನಕೆ ತರಲು ನಾನವಳಿತ್ತ 

ಎಲೆ ಸುರುಳು ನೆನಪಾಗಿ ಅದನು ಮೆಲ್ಲುವ ಎಂದು 
ಮರದೆದುರು ಗುಡಿಯ ಬದಿಯಲಿ ಎನಸೊ ಕುಳಿತೆನು. 
ಅಳಿಲೆರಡು ಬದಿಯಮರ ಒಂದರಿಂದಿಳಿತಂದು 

ಈ ಮರದ ಮೇಲ್ಲ ಡೆಗೆ ಒಂದು ಒಂದನು ಅಟ್ಟ 
ಏರಿದುವು. ಹಾವರಾಣಿಯ ಹಿಳ್ಳೆ ಒಂದಂತೆ 

ಬಂದು ಬಿಸಿಲಲಿ ಬೆನ್ನ ಬಣ್ಣ ಬಣ್ಣವ ತೋರಿ 

ಬೇರೆ ಮರದೆಡೆಗೆ ಸಾರಿತು. ಎಲ್ಲ ಹಕ್ಕಿಯೂ 
ಆಗಲೇ ಗೂಡುಗಳ ಸೇರಿದ್ದವಪ್ಪುದು. 

ಬಾರಕೂರಿನ ಬಳಿಯ ಅಂತ ಸಂಜೆಯ ಒಂದು 
ಚೆಂದವನು ನುಡಿಯೆ ಮನುಜನಿಗಳವೆ? ಹೊಸ ಊರ 
ಮೇಡಿಂದ ಸಂಜೆಯಲಿ ಹೊಳೆಯಂತರಾಳದಲಿ 
ತಲೆಯೆತ್ತಿನಿಂತ ತೆಂಗಿನ ತೋಟ, ಅದ ಹೊತ್ತ 
ಬೆಣ್ಣೆಕುದುರನು ನೋಡಿ: ಭುವನೇಶ್ವರೀ ದೇವಿ 
ನಮ್ಮ ಸೀತಾನದಿಯ ಉಬ್ಬೆ ದೆಯ ನೀರಿನಲಿ 


ಸೋಜಿಗದ ಹೊಳಲು ೪೯ 


ತೆಪ್ಪ ದಲಿ ಕುಳಿತೇನು ಸೂರ್ಯನೆಡೆ ಹೊರಟರೋ 
ಎಂದೆ ತೋರುವುದು. ಎಲೆ ಸುರುಳನಗಿಯುತ ನನಗೆ 
ಗೌರಚ್ಚಿ ಅದರಲ್ಲಿ ಕಸ್ತೂರಿಮಾತ್ರೆಯನು 
ಹಾಕಿಲ್ಲವೆಂದು ತೋರಿತು. ಹಾಕು ಎಂದಿದ್ದೆ; 
ಹಾಕಿದೆನು ಎಂದಿದ್ದ ಳವಳು. ಎಲೆಮೆಲುವಂದು 
ಆರೋಗ್ಯಕೆಂದೆರಡು ಕಸ್ತೂರಿ ಮಾತ್ರೆಯನು 
ತಿನ್ನುವುದು ನನ್ನ ವಾಡಿಕೆ. ನನ್ನ ಹಡಪವನು 
ತೆರೆದು ಆ ಮಾತ್ರೆ ಇಹ ಕಿರಿಯ ಸಂಪುಟದಿಂದ 
ಎರಡು ಮಾತ್ರೆಯನೆತ್ತಿ ಹಾಕಿಕೊಂಡೆನು. ಅಂದೆ 
ಉದಯದಲಿ ನಾನು ಆ ಸಂಪುಟಕ ಆ ಮಾತ್ರೆ 
ಹತ್ತ ಹಾಕಿದ ನೆನಪು. ಮಧ್ಯಾಹ್ನ ಗೌರಚ್ಚೆ, 
ಎರಡು ಮಾತ್ರೆಯನು ಎಲೆ ಸುರುಳಿಯಲಿ ಇರಿಸಿದಳು. 
ನಾನೀಗ ಎರಡ ತೆಗೆಯಲು ಆರು ಇರಬೇಕು. 
ನೋಡಿದರೆ ಎಂಟತ್ತು. ಎರಡು ಮಾತ್ರೆಯ ಕೊಂಡು 
ಎಲೆಯನಗಿಯುತ ಅಂತೆ ಕುಳಿತಿರಲು, ತಾನಾಗಿ 
ಅಂದು ಚೈತ್ರದ ಹುಣ್ಣಿಮೆಯ ದಿವಸ ಎನ್ನುವುದು 
ಮನಕೆ ಜಾ ಪಕನಾಯ್ತು. ಬಲಗಡೆಗೆ ಸೂರ್ಯಾಸ್ತ 
ಒಡ್ಡೋಲಗದಲಿ ನಡೆದಿರಲು, ಇದುರಲಿ ಇತ್ತ 
ಎಡ್ಡದಿನ್ನೊಂದು ಒಡ್ಡೋಲಗದ ಸಂಭ)ಮಕ 
ತಿಂಗಳುದಿಸಿದನು. ಹೊತ್ತಾಗುತಿದೆ ಏಳೋಣ 
ಎಂದು ಮನ ಅರ್ಥಯೋಚಿಸುತಿರಲು ಇನ್ನರ್ಧ 
ಏಳುವುದು ಬೇಡೆಂದು ಅಲ್ಲಿಯೇ ಕೇಲಿಸಿತು. 


ಅನಿತರಲಿ ಬಲದ ಕಡೆಯಿಂದಾರೊ ಗುಂಪಾಗಿ 
ಬಂದಂತೆ ತೋರೆ ನಾನವರತ್ತ ತಿರುಗಿದೆನು. 
ನಾಲ್ಕಾರು ಹರದೆಯರು; ಜೆಕಿತೆಗೆ ಮಕ್ಕಳು ಮಂದಿ; 
ಕೈ.ಗಳಲಿ ತಟ್ಟೆಗಳ ಹಿಡಿದು ಯಾವುದೊ ಗುಡಿಗೆ 
ಹೋಹಂತೆ ಹೊರಟಹರು; ತಲೆಗೆ ಹೂ ಮುಡಿದಿಹರು; 

ಬೆಡಗಿಂದ ನಡೆಯುತಿರುವರು. ಅವರ ಜೊತೆಗಿದ್ದ 
ಒಬ್ಬಾತನನು ನಾನು, ಎತ್ತ ಹೊರಟರಿ ಅಣ್ಣ 
ಎಂದು ಕೇಳೆಲ್ಲ,ು ಅವನು ಮಂಜುನಾಥನ ಗುಡಿಗೆ 
ಎಂದು ಮರುನುಡಿ ಆಡಿದನು. ಅಲ್ಲಿ ಸುತ್ತಿನಲಿ 
ಮಂಜುನಾಥನದೊಂದು ಗುಡಿ ಇರುವುದೆಂಬುದನೆ 
ನಾ ಕಂಡುದಿಲ್ಲ. ಅದರಿಂದ, ಗುಡಿ ಇಹುದೆಲ್ಲಿ, 
ಎಂದು ಕೇಳಿದೆನು. ಅದಕಾತ, ಹೊರಕೋಟೆಯಲಿ, 
ಎಂದು ಮರುನುಡಿದು ಗುಂಪಿನ ಜೊತೆಗೆ ಸಾರಿದನು. 
ನಗುತ ನುಡಿಯುತ ನಲಿದು ಸಂತಸದಿ ನಡೆದಿವರ 
ನೋಡುತಿರೆ ನನಗೆ ಸೋಜಿಗವಾಯ್ತು. ಈ ಮಂದಿ 
ಬರುತಿಹರು ಎಲ್ಲಿಂದ, ಇಲ್ಲಿ ಊರಾವುದು, 

ಇತ್ತ ಹೋಹರು ಎಲ್ಲಿ, ಎಂದು ತಲೆಯನು ಎತ್ತಿ 
ನೋಡಿದೆನು. ತಿಂಗಳುದಯಿಸಿ ಮೂರು ಮಾರೆದ್ದು 
ತಣ್ಣನೆಯ ಬೆಳಕ ನೆಲದಡೆ ಜೆಲ್ಲಿ ನಗುತಿಹನು. 

ಆ ಬೆಳಕೆನಡಿಗೆ ಹಿರಿದಾಗಿ ಬಾಳುವ ಊರು 

ಒಂದು ಕಂಡಿತು. ಇಲ್ಲಿ ಊರಾವುದೆಂದ ಮನ 

ಆ ಕ್ಷಣವೆ ಅಚ್ಚರಿಯನೇ ನಿಚ್ಚ ವೆಂಬಂತೆ 

ಇದಿರ ನೋಟವನು ಅನುಭವಿಸತೊಡಗಿತು. ಆಹ! 
ಏನು ಅಂದದ ನೋಟವದು! ಬಯಲ ತುಂಬ ಮನೆ. 
ನನ್ನ ಎದುರಲೆ ಮೂರು ಕೇರಿ. ಮನೆ ಮನೆ ಮುಂದೆ 
ದೀಪವಿಟ್ಟಿ ಹರು. ಮಧ್ಯದ ಕೇರಿಯಾಕಡೆಗೆ 
ದೇವಮಂದಿರವೊಂದು. ಅದೆರ ಮುಂಗಡೆ ತುಂಬ 
ದೀಪ ಹೆಚ್ಚಿಹರು. ಚಿತ್ರಾ ಪೂರ್ಣಿಮೆಯ ತೇರು 
ಸಂಜೆಯಲಿ ನೆಲೆಗೆ ಬಂದುದು ಅಲ್ಲೆ ನಿಂತಿಹುದು. 
ಗರ್ಭಗುಡಿಯಲಿ ನಡೆಯುತಿರುವ ಪೂಜೆಯು ನನಗೆ 
ಕುಳಿತ ಕಡೆಯಿಂದಲೇ ಕಾಣುತಿದೆ. ಹೋಗುವರು, 
ಬರುವವರು ಫಿಲುವವರು, ನುಡಿವವರು, ನಗುವವರು: 

ಇವರ ಮಧ್ಯದಲಿ ನಲಿಜೋಡುತ್ತ ಕಲೆಯುತ್ತ 
ತಿಂಗಳಲಿ ಆಡುತಿಹ ಬಾಲಕರು. ಒಳಗಿಂದ 
ಒಮ್ಮೊಮ್ಮೆ ಬಾರಿಸುವ ಗಂಟಿ. ಅದರಾನಂದ 
ಇಂತೆಂದು ನುಡಿಯಬಾರದು. ಅಂತೆ ದೂರದಲಿ 
ಬೇರೆ ದೇಗುಲಗಳಲಿ ಬಾರಿಸುತಲಿಹೆ ಗಂಟೆ. 
ಸ್ವಲ್ಪ ದೂರದಲೆ ಭಜನೆಯ ತಾಲಮದ್ದಲೆಯ 
ಕೊರಲೆತ್ತಿ ಹಾಡುತಿಹ ಹಾಡು. ಇನ್ನೂ ಅಷ್ಟು 
ದೂರದಲಿ ಯಾವುದೋ ಹಿರಿಮನೆಯ ಓಲಗದ 
ಸಂಭ್ರಮ ವಿಜೃಂಭಿಸಿದೆ. ಕುಳಿತಲ್ಲೆ ನನ್ನ ಮನ 
ಸುಖದೊಳೋಲಾಡಿತು; ತಂಗಾಳಿ ಬೀಸುತಿರೆ 
ಬೆಳುತಿಂಗಳೇನು ತೊಟ್ಟಲಲಿಟ್ಟು ತೂಗಿತೋ 
ಎಂಬಂತೆ ಜೊಂಪೇರಿ ಅಲ್ಲೆ ಮಲಗಿದೆ ನಾನು. 


ಅದು ಎನಿಸು ಹೊತ್ತಿಂತು ಕೆಡೆದಿದ್ದ ನೋ ಕಾಣೆ. 
ಇರುಳು ಬೆಳೆದಿರಬೇಕು. ಆಗಲ್ಲಿ ಯಾವನೋ 
ಬಂದು ನನ್ನನು ತಟ್ಟ ಎಬ್ಬಿ ಸಿದತೆರನಾಯ್ತು. 
ಎದ್ದು ನೋಡಿದೆನು. ನಿಲುವಂಗಿ ತೊಟ್ಟ ಹ ಆಳ್ಕು 
ನನ್ನ ಕುರಿತವನೆ, ಅಯ್ಯಾ, ಏಕೆ ಬೀದಿಯಲಿ 
ಮಲಗಿಹಿರಿ, ಒಡತಿ ಕೇಳುವರು, ಎಂದನು. ಅವನು 
ತಲೆ ತಿರುಹಿ ತೋರಿದೆಡೆ ಅಂತೆ ನಾ ನೋಡಿದೆನು. 
ಒಬ್ಬ ಹರೆಯದ ಹೆಣ್ಣು; ಚೆಲುವೆ ; ಎದುರಲಿ ನಿಂತು 
ನನ್ನ ನೋಡುತಲಿಹಳು: ಗೌರಚ್ಛಿಯಕ್ಕನೋ 
ಅತ್ತಿಗೆಯೊ ಎಂಬಂತೆ ಕಾಂಬುದವಳಾ ನಿಂತ 
ಬೆಡಗು. ಅವಳನು ನೋಡಿ ಏನೊಂದ ನುಡಿವುದಕು 
ನನ್ನ ನಾಲಗೆ ಆತುದಿಲ್ಲ. ಅಂತ್ಮದರಿಂದ 
ನಾನು ಸುಮ್ಮನೆ ಇಹೆನು. ಮರುಚಣಕೆ ಆ ಚೆಲುನೆ, 
ತುಂಬಿದೂರಿನಲಿ ಮಲಗುವರೆ ಎಡೆ ಇಲ್ಲವೆ, 

ರಾಯರನು ಮನೆಗೆ ಕರಿತಾ, ಚೆನ್ನ, ಹಾಸಿಕೊಡು, 
ಅಲ್ಲಿ ಮಲಗಲಿ, ಎಂದು ಮೆಲ್ಲನುಲಿದಳು. ಅವಳ 

ಆ ಉಲಿಯ ಮೆಲುಪೊ! ಆ ಉಲಿದನುಡಿಗಳ ನುಣುಪೊ! 
ನುಡಿಗಳನು ನುಡಿದ ಅವಳಾಹಾವವೋ ! ಇದನು 
ನಿಂತು ನಾ ಬಣ್ಣಿಸಲಿ? ಆಳು ಚೆನ್ನಗೆ ಇಂತು 
ಆಣತಿಯರಿತ್ತಾಕೆ ಮನೆಯ ಕಡೆ ತಿರುಗಿದಳು. 


ನಾನು ಅಲ್ಲಿಂದೆದ್ದು ಆಳ ಜೊತೆಯಲಿ ಹತ್ತು 
ಇಪ್ಪತ್ತು ಗಜದಷ್ಟು ದೂರ ನಡೆದನು. ಆಗ 
ಬೀದಿಯಲಿ ಜನವಿಲ್ಲ. ದೇಗುಲದ ಮುಂಭಾಗ 
ಬರಿದಾಗಿ ಬೆಳಗುತಿರುವುದು. ಚಂದ್ರ ತಲೆ ಮೇಲೆ 
ತುಂಬು ಕಳೆಯಲಿ ತೊಳಗುತಿಹನು. ತಣ್ಣನೆ ಗಾಳಿ 
ಸುರಹೊನ್ನೆ ಮರದ ನಸುಗಂಪು ಭಾರವ ಹೊತ್ತು 
ಮೆಲುಮೆಲನೆ ಹರಿಯುತಿದೆ. ಹಿರಿಯ ಊರಿನ ದೀಪ 
ಎಲ್ಲೆಡೆಯು ಮಿನುಗುತಿದೆ. ಇಪ್ಪತ್ತು ಗಜ ನಡೆಯೆ 
ಮಾಡವುಳ್ಳೊಂದು ಹಿರಿಮನೆ. ಅದರ ಕ್ಸ ಸಾಲೆ 
ಸಿಂಗಾರವಾಗಿಹುದು. ಚೆನ್ನ ನನ್ನನು ಒಳಗೆ 
ಕರೆದೊಯ್ದು ಕೂಡುಮಣೆಯನು ತೋರಿ, ಕುಳ್ಳಿರಿ, 
ಎಂದು ಹೇಳಿದನು. ನಾ ಕುಳಿತಿರಲು ಒಳಹೋಗಿ 
ಒಂದು ಚೆಂಬಿನ ತುಂಬ ಬಿಸಿನೀರ ತಂದಿತ್ತು, 
ಎಲೆ ಅಡಕ ತಟ್ಟಿ ಯೊಂದನು ಎದುರಿಗಿಟ್ಟ ನು. 
ನನಗೆ ಹೊಟ್ಟೆ ಯಲಿ ಹಸಿವಾಗುತಿದೆ. ಈ ಮಂದಿ 
ಏತರವರೋ, ಇವರ ಊಟ ಕೊಡಿ ಎನ್ನುವುದೆ 
ಎಂದು ನಾ ಚಿಂತಿಸಿರೆ, ಜನಿವಾರ ವೀಭೂತಿ 
ಧರಿಸಿದ್ದ ಒಬ್ಬ ಪರಿಚ್ಛಾರಕನು ಇನ್ನೆರಡು 
ತಟ್ಟಿಯಲಿ ನಾಲ್ಕಾರು ಬಟ್ಟ ಲಲಿ ಸೀರವೆ 
ಕಾಯನ್ನ ಕೂಟು ಪಾಯಸ ಪಲ್ಯವನು ಇಟ್ಟು 

ತಂದು ಎನ್ನಿದಿರೊಳಿರಿಸಿದನು. ಕೈಕಾಲ್ತೊಳೆದು 
ನಾನದನು ತಿಂದು ತಣಿದವನೆ ಆ ಎಲೆ ಅಡಕೆ 
ಮೆಲ್ಲತೊಡಗಿದೆನು. ಕಸ್ತೂರಿಮಾತ್ರೆಯನೆರಡ 
ತೆಗೆಯಚೀಕೆಂದಾಸೆ ತೆಗೆಯೆ ಸೋಮಾರಿತನ. 
ಆಗ, ಸಂಜೆಯಲಿ ಕಸ್ತೂರಿಮಾತ್ರೆಯ ಲೆಕ್ಕ 

ತಾಳೆ ಹೋಗದ ಮಾತು ನೆನವ ಸಾರಿತು. ಅಂಥ 
ಸೋಜಿಗದ ಬಾಳುವೆಯೊಳಾದರೂ ಮನುಜನಿಗೆ 
ಇಂತ ಲೆಕ್ಸದಮಾತು ಮನಕೆ ಸುಳಿಯಲು ಬಹುದೆ? 
ಏನ ಹೇಳಲಿ ನೋಡಿ. ಇಂತು ಮಾತ್ರೆಯ ಲೆಕ್ಕ 
ಹತ್ತರಲಿ ಎರಡು ಹೋದರೆ ಎಂಟು, ಎಂಟಿರಲಿ 
ಎರಡು ಹೋದರೆ ಆರು, ಹತ್ತೆಂಟು ಆರೆನುತ 
ಮನಸಿನಲಿ ಸುಳಿದಿರಲು ನಾನು ಎಲೆ ಅಡಕೆಯನು 
ಮೆಲ್ಲನೆಯೆ ಮೆಲುತಿಹೆನು. 


ಆಗ ಬಾಗಿಲೊಳೊಬ 
ಹೊಸಬ ಬಂದವನು, ಸ್ವಾಮಿಾ, ಎಂದು ಕೂಗಿದನು. 
ಚಿನ್ನ, ಯಾರದು, ಎಂದು ಹೊರಗೆ ಬರೆ ಆ ಹೊಸಬ 
ಮೆಲ್ಲನೆಯ ದನಿಯಲ್ಲಿ, ಇದು ರಾಜಮಣಿಯವರ 
ಮನೆಯೆ, ಎಂದನು. ಚಿನ್ನ, ಅಹುದು, ಎನೆ ಬಂದಾತ 
ಇಲ್ಲಿ ಹಿಂದಿನಸಾರಿ ಬಂದಂದು ನಾನೊಂದು 
ಸೆಟ್ಟಿಗೆಯ ಬಿಟ್ಟು ಹೋದೆನು, ಅದನು ಒಯ್ದುದಕೆ 
ಈಗ ಬಂದಿಹೆನು, ಎಂದನು. ಜೆನ್ನ, ಕುಳ್ಳಿ ರ್ರಿ; 
ನೋಡಿಬರುವೆನು, ಎಂದು ಒಳಗಡೆಗೆ ಸಾರಿದನು. 
ಹೊಸಬ ನನ್ನನು ಗುರುತು ಕಂಡಂತೆ ದಿಟ್ಟಿಸುತ 
ಬಳಿಗೈದಿ ಹತ್ತಿರವೆ ಕುಳಿತನಪ್ಪುದು. ಅವನು 
ಮಂಗಳೂರಲಿ ನಾನು ಆಗಾಗ ನೋಡಿದ್ದ 


ಮೈಸೂರ ರತ್ನ ಪಡಿ ವ್ಯಾಪಾರಿ ಒಬ್ಬಾತ. 

ನಾನು ಅವನನು ನೀವು ಇಂತವರು ಅಲ್ಲವೇ 
ಎಂದು ಕೇಳಿದೆ. ಅವನು, ಹೌದು ಎನ್ನುತ, ನೀವು 
ಇಲ್ಲಿಯೇ ಇರುವರೋ, ಎಂದೆನ್ನ ಕೇಳಿದನು. 
ನಾನು, ಇಲ್ಲ, ಇಲ್ಲಿ ಬಂದಿರುವುದಿದೆ ಮೊದಲು, 
ಎಂದು ಹೇಳಲು ಅವನು ಭಯದಿಂದ ಬಿಗಿದಿರುವ 
ಬಿರಿನೋಟಿದಲಿ ನನ್ನ ನೋಡುತ್ತ, ರಾಯರೇ, 
ಅಂತಿರಲು, ಇದು ಏನು ಬಲಿಯ ಕುರಿಯಂದದಲಿ 
ಸರಸದಲಿ ಎಲೆಯಡಕೆ ಅಗಿಯುತಿರುವಿರಿ ಇಂತು, 
ಎಂದು ಹೇಳಿದನು. ಅವನರ್ಥ ತಿಳಿಯದು ನನಗೆ. 
ಏಕೆ ಎಂದೆನು. ಹೊಸಬ, ತಾನೆ ತಿಳಿವುದು, ಅದನು 
ನಾ ಹೇಳಲೇಕೆ, ಎಂದನು. ಇಷ್ಟು ಹೊತ್ತಿಗೆ 
ಚೆನ್ನ ಒಳಗಿಂದ ಬಂದವನು, ಸೆಟ್ಟಿಯ ನೀವು 

ಎಲ್ಲಿ ಇಟ್ಟರೊ ಅಲ್ಲಿ ಬಂದು ಕೊಳ್ಳಿರಿ ಎಂದ. 
ಹೊಸಬ ಒಳಗಡೆ ಹೋಗ ಮನಸಿಲ್ಲವೆಂಬಂತೆ 
ಇನಿಸು ಹಿಂತೆಗೆದು, ಆಗಲಿ ಎಂದು ಅವನೊಡನೆ 
ಬದಿಯ ಕೊಟಿಡಿಗೆ ಹೋಗಿ ಎರಡು ನಿಮಿಷದ ಮೇಲೆ 
ಒಂದು ಪೆಟ್ಟಗೆಯ ಕೈಯಲಿ ಹಿಡಿದು ಬಂದನು. 
ಅವನ ಮೊಗದಲಿ ಕಂಡ ಆನಂದ ಇನಿತೆಂದು 
ಹೇಳತೀರದು. ಅವನು ಹೊರಗೆ ನಡೆಯುವ ಮುನ್ನ 
ನನ್ನ ಹತ್ತಿರ ಬಂದು ಕಿವಿಯೆಡೆಗೆ ಬಾಯಿಟ್ಟು, 
ನೀವಿಲ್ಲಿ ಶಿಲ್ಲಬೇಡಿರಿ, ನನ್ನ ನುಡಿ ಕೇಳಿ, 

ಓಡಿ ಬನ್ಲಿರಿ, ಎಂದು ಹೇಳಿದನು. ಇವನೇಕೆ 
ಇಂತಾಡುತಿಹನು ಎಂದೆನಗೆ ಅರಿವಾಗದೊಲು 
ಏನೊ ಮನಸಿಗೆ ಮಂಕು. ಬರುವುದಿಲ್ಲವೆ ಎಂದು 
ಹೊಸ ಆತ ಕೇಳುತ್ತ, ಇದು ನಿಜದ ಊರಲ್ಲ, 
ಅಂದಿನೂರಿನ ದೈಯ, ಬರುವುದಾದರೆ ಬನ್ನಿ 
ಬರುವುದಕೆ ಆಗದಿರೆ ನಿಮ್ಮ ಒಡನೆ ಅದೇನೆ 

ಇದ್ದರೂ ಜೊತೆಯಾಗಿ ಮೈೆಗೆ ಸೋಕಿರುವಂತೆ 
ಇರಿಸಿಕೊಳ್ಳಿ ರಿ, ಎನುತ ಹೊರಗೆ ಹೊರಟನು. 


| ನಾನು 
ಬಾಗಿಲೆಡೆ ಅಂತೆ ನೋಡುತಲಿರಲು ಮನೆಯಾಕೆ 
ಮತ್ತೆ ಬಂದಳು. ತಲೆಯನೋಸರಿಸಿ ಎದುರಿನಲಿ 
ಹೇಳಲಾಗದ ಒಂದು ಬೆಡಗ ನಿಲುವಳಿ ನಿಂತು 
ಫಲಹಾರ ಆಯಿತೇ ಎಂದು ಕೇಳಿದಳು. ಆ 
ಕೇಳುವೆಯ ಅಂದವೇ ಅಂದ. ಆಯಿತು ಎಂದು 
ಎಂತೊ ನಾಮರುನುಡಿಯ ಉಸುರಿಡೆನು. ಆ ಚೆಲುವು 
ದೆವ್ರವಾಗಿಹೆ ಊರ ಚೆಲುವು ಎನಬಹುದಾರು? 
ನನ್ನ ಮನಸಿಗೆ ಅಂತ ಯೋಜನೆಯೆ ಸುಳಿಯದಿರೆ 
ಪ್ರ ಕಣ್ಣು ಅವಳ ಆ ರೂಪದಲೆ ನಟ್ಟಿ ವು. 
ಕನಿಕರಿಸಿ ಮನೆಗೆ ಕರೆತಂದ ಹೆಣ್ಣಿನ ಚೆಲುವ 
ಕಣ್ಣಿಕ್ಕಿ ನೋಡುವುದು ಸರಿಯಲ್ಲ ಎಂಬುದನು 
ಮನಸು ಬಲ್ಲದು; ಆದರೂ ಅವಳ ಆ ಬೆಡಗು 
ಎನ್ನ ಸೆಳೆಯುತಲಿತ್ತು. ಇಂತು ನಾನವಳ ಕಡೆ 
ನೋಡಬಾರದು ಎಂದು ತಿಳಿತಿಳಿದೆ ನೋಡುತ್ತ 
ಏನೊಬ್ಬ ಹಳ್ಳಿಗನ ತೆರದೆ ನಡೆಯುತಲಿಹೆನು. 
ನನ್ನಪರಿ ಇಂತಿರಲು ಚೆಲುವೆ ನನ್ನನು ಕುರಿತು, 
ಬದಿಯಕೋಣೆಯಲಿ ಹಾಸಿಗೆ ಹಾಸಿಹುದು, ಅಲ್ಲಿ 
ಹೋಗಿ ಮಲಗಿರಿ, ಎಂದು ಹೇಳಿದಳು. ನಾನೆದ್ದು 
ಕೋಣೆಯೆಡೆ ಸಾರಿಜೆನು. ಚೆನ್ನ ಹಾಸಿಗೆ ಹಾಕಿ 
ಹೊರಗೆ ಬಂದನು. ನಾನು ಒಳಹೊಕ್ಕು ಮಲಗಿದೆನು. 
ಕ್ಷಣಬಿಟ್ಟು ಜೆನ್ನ ಮತ್ತೊಮ್ಮೆ ಒಳಗೈ ತರಲು 
ನಾನವನ ಕರೆದು, ಚೆನ್ನಯ್ಯ,ಫಿನ್ನನು ಒಂದು 
ಮಾತು ಕೇಳಲೆ, ಎಂದೆ. ಅದಕೇನು ಕೇಳಿರಿ, 

ಎಂದನವ. ನಾ, ರಾಜಮಣಿ ಎನ್ನುವರು ಯಾರ್ಕು 
ಎಂದೆನಲು ಅವನು ನಮ್ಮೊಡತಿಯರ ಹೆಸರು ಅದು, 
ಎಂದು ನುಡಿದನು. ನನ್ನ ಈ ಮನೆಗೆ ಕರೆತಂದ 
ಹೆಣ್ಮಗಳೆ ನಿಮ್ಮೊಡತಿ, ಎಂದು ನಾ ಕೇಳಿರಲ್ಕು 
ಅಹುದು, ಎಂದನು ಚೆನ್ನ. ಏನು ಸೋಜಿಗವೆಂದು 
ನಾನಂತೆ ಅವನ ನೋಡುತ ಸುಮ್ಮನಿರೆ ಅವನು, 
ಇಂದು ಹಬ್ಬದ ದಿವಸ ಅರಸರೋಲಗದಲ್ಲಿ 

ನೃತ್ಯ ಮಾಡುವುದಿತ್ತು, ಅದರಿಂದ ನಮ್ಮೊಡತಿ 
ಅರಮನೆಗೆ ಹೋಗಿ ಓಲಗ ಮುಗಿಸಿ ಹಿಂತಿರುಗಿ 
ಬರುತ ದಾರಿಯಲಿ ಹೊತ್ತಲ್ಲದೀ ಹೊತ್ತಿನಲಿ 

ನೀವು ಬೀದಿಯಲಿ ಮಲಗಿಹ ಪರಿಯ ನೋಡಿದರು 
ನೋಡಿ ಮರುಗುತ ನನ್ನ ಕರೆದು ನಿಮ್ಮೆಡೆ ಬಂದು 
ನಿದ್ದೆ ಯಿಂದೆಚ್ಚರಿಸಿ ನಿಮ್ಮ ಕರೆತಂದಿಹೆರು, 

ಎಂದು ಹೇಳಿದನು. ನರ್ತಕಿಯಾದ ರಾಜಮಜಣಿ 
ವಾರವನಿತೆಯೆ ಸತ್ಯ. ಆದರಾ ಹೆಣ್ಣಿನದು 

ಏನು ಗಾಂಭೀರ್ಯ! ಏನಾನೋಟ! ಆ ನಿಲುವು! 
ಗರತಿಯರ ಗರತಿಯಂತಿಹೆಳು ಎನಿಸಿತು ನನಗೆ. 
ಇಂತು ನಾನಿರೆ ಆಕೆ ಬಾಗಿಲೆಡೆಗೈ ತಂದು 
ನನ್ನನಾವುದೊ ಒಂದು ತೆರದ ನಗೆ ನೋಟದಲಿ 
ನೋಡುತಿದ್ದಳು. ಚೆನ್ನ ಹೊರಹೊರಟ. ರಾಜಮಣಿ 
ಒಳೆಗೆ ಬಂದಳು. ಮಂಚದೆಡೆಯ ಸಾರುತ ನನ್ನ 
ದಿಟ್ಟ ಸುತೆ ಅಂತೆ ನಿಂತಳು. ಎಷ್ಟೊ ಹೊತ್ತಿಂತು 
ನೋಡುತಿದ್ದವಳು ಕೊನೆಯಲಿ ತನ್ನ ಕೈಯಿಂದ 
ನನ್ನ ಗಲ್ಲವನು ಸೋಕಿದಳು. 


ಆಸ್ಟ್ರೇ ನನಗೆ 
ಈಗ ನೆನವಿಹುದು. ಗಲ್ಲವ ಬೆರಳು ಸೋಕಿತು; 
ಸೋಕಿನಾನಂದದುಬ್ಬರಕೆ ಒಡಲಿನ ಪರಿವೆ 

ಮರೆತು ಹೋಯಿತು; ಸುಖಕೆ ಜೀವಾಳ ಸೊಕ್ಕೈತು. 
ಪಾರಿಜಾತದ ಹೂವ ಮೆದು; ತಾಯ ಎದೆಹಾಲ 
ನಸುಬಿಸುಪು; ಕರುವನೆಕ್ಟು ವ ಹಸುವ ನಾಲಗೆಯ 
ನೇಹ; ಬಹುಮಾತಿಂದ ಸೆ ಕಣ್ಣಲಿ ನಿನುಗಿ 
ಮಾಯವಾಡುಶಲಿರುವ ಇನಿಯೊಲವು ಎದೆತುಂಬಿ 
ನಳಿತೋಳಿನಲಿ ಹರಿದು ಬೆರಳಿಂದ ಸೂಸಿತೆನಕೆ, 
ಹೇಳಲಾಗದ ಒಂದು ಆನಂದ. ಅತಿಬೆಳಕ 

ಕಣ್ಣು ತಡೆಯದು ; ತುಂಬಸೀಯನೀನಾಲಗೆ 
ತಡೆಯಲಾರದು. ಮೆಯ್ಯ ಬಲಕೆಲ್ಲ ಮಿತಿಉಂಟು. 
ನಮ್ಮೊಡಲು ನಡೆವ ಈ ಲೋಕವನು ಮಿಾರಿರುವ 
ಬೇರೊಂದು ಎತ್ತರದ ಬಾಳ ಸೋಕಿನ ಸುಖವ 
ತಡೆಯಲಾರದೆ ಹೋಯಿತೆನ್ನಮೆಯ್‌. ಆ ಸುಖ, 
ಸುಖವಲ್ಲ, ನೋವೆ, ಎಂಬಂತೆ ಆ ಕ್ಷಣದಲ್ಲಿ 
ಯಾತನೆಯೆ ಆಗಿ ಎನ್ನೊ ಡಲರಿವು ತಪ್ಪಿತು. 


ಮತ್ತೆ ನೆನವರಿವ ಹೊತ್ತಿಗೆ ನಮ್ಮ ಹೊಸ ಊರು 
ಬಾರಕೂರಲಿ ನಮ್ಮ ಭಟ್ಟರಂಗಳದಲ್ಲಿ 
ಮಲಗಿದ್ದೆ ನಾನು. ಇಲ್ಲಿಗೆ ಬಂದೆ ಎಂತು ನಾ 
ಎಂದು ಕೇಳಲು ಮನೆಯಭಟ್ಟ, ಹಳೆಯೂರ ಬಳಿ 
ತೋನಿನಲಿ ನೀವು ಮರದಡಿಗೆ ಒರಗಿರೆ ನಿಮ್ಮ 
ಹಾರಾಡಿ ಮಾದ ಉದಯದಲಿ ನೋಡುತ ಅಂಜಿ 
ಓಡಿಬಂದೂರಿನಲಿ ಹೇಳಿದನು, ನಾವೆಲ್ಲ 
ವೈದ್ಯರಿಗೆ ಏನಾಯ್ತು ಎಂದು ಅಲ್ಲಿಗೆ ಬಂದು 
ಕರೆದುತಂದೆವು, ಎಂದು ಹೇಳಿದರು. ಊರಾತ 
ಮುದುಕಯ್ಯ ಒಬ್ಬ , ಚೈತ್ರ ದ ಹುಣ್ಣಿ ಮೆಯ ಸಂಜೆ 
ಚಂದ್ರ ಹುಟ್ಟುವ "ಕೊತು ಹಳ ಊರ ಬಯಲಿನಲಿ 
ಸಿಕ್ಕಿದವರಿಗೆ ಇಂತು ಏನಾದರೊಂದಹುದ್ಕು 

ಎಂದು ಹೇಳಿದರು. ಆ ದಿನ ನನಗೆ ಬಹು ಹಸಿವು; 
ಅಂತೆ ಬಹುದಾಹ. ಸುಮ್ಮನೆ ಮಲಗಿ ಬಿದ್ದಿದ್ದು 
ಮಾರನೆಯ ದಿವಸ ಎದ್ದೆ ನು. ಬಾರಕೂರ ಕತೆ 
ಬಹುಜನಕೆ ಬರಿಯ ಕತೆ, ನನಗೆ ನಿಜದನುಭವ. 
ಏನ್ನು ಡಿ 

ಇಂತು ವೈದ್ಯರು ತಮ್ಮ ಅನುಭವದ ಸಂಗತಿಯ 
ಮುಗಿಸಿರಲು ನಮ್ಮ ತಾತದಿರು, ಆ ವ್ಯಾಪಾರಿ 
ನಿನಗೆ ಆಮೇಲೆ ಸಿಕ್ಕಲೆ ಇಲ್ಲ ಅಲ್ಲವೆ 
ಎಂದು ಕೇಳಿದರು. ವೈದ್ಯರು ಅದಕೆ, “ಆ ರಾತ್ರಿ 
ಯಾವನೋ ಒಬ್ಬ ಕೈಯಲಿ ಒಂದು ಪೆಟ್ಟಗೆಯ 
ಹಿಡಿದಿದ್ದವನು ಬಾರಕೂರ ಹೊಳೆಯೆಡೆ ಬಂದು 
ದೋಣಿಯವನನು ತನ್ನ ಆ ಕಡೆಗೆ ಕರೆದೊಯ್ಯು 
ಎಂದು ಕೇಳಿದನೆಂದು, ಅಂಬಿಗರು, ಸರಿಹೊತ್ತು, 
ನೀರು ನಿದ್ರಿಸುತಿಹುದು, ಈ ವೇಳೆಯಲಿ ಬೇಡ 
ಕೋಳಿ ಕೂಗಿದ ಒಡನೆ ದಾಟಸುವ, ಅದುವರೆಗೆ 
ತಡೆಯಿರೆಂದನು ಎಂದು, ಕೇಳಿದೆನು. ಹಳೆಯೂರ 
ಕನಸ ಬಾಳಲಿ ಬೆರೆತು ಹೊರಗೆ ಬೀಳುವ ಜನಕೆ 
ಏನಾದರೊಂದು ಕೇಡಹುದೆಂದು ಹೇಳುವರು. 
ಅವನು ಮೊದಲನೆಸಾರಿ ಆ ಹೆಣ್ಣ ಮನೆಯಲ್ಲಿ 
ತೆಂಗಿ ನನ್ನಂತೆಯೇ ಅದು ಕನಸ ಊರಿಂದು 
ತಿಳಿಯಲಾರದೆ ಇದ್ದು ಪೆಟ್ಟಿಗೆಯ ಬದಿಗಿರಿಸಿ 
ತಾನೊಂದುಕಡೆ ಮಲಗಿ ನಿದ್ದೆ ಮಾಡಿರಬೇಕು. 
ಬೆಳಗಾಗ ಎದ್ದನೇ ಅವನ ಮೈಮೇಲಿದ್ದ 
ಬಟ್ಟಿ ಬರೆ ಹೊರತಾಗಿ ಉಳಿದುದೆಲ್ಲವು ಇರುಳ 

ಭವದ ಜೊತೆಗೆ ಮಠಿಯಾಗಿ ಹೋಯಿತು. ಇವನ 
ಪೆಟ್ಟಗೆಗು ಅದುವೆ ಗತಿಯಾಗಿತ್ತು. ಅದರಲ್ಲಿ 
ವಜ್ರನೋ ನೈಡೂರ್ಯವೋ ಮುತ್ತು ಹವಳವೋ 

ವನಿತ್ತೊ ಎಲ್ಲವೂ ಹೋಗಿತ್ತು. ಬಡಪಾಯಿ 
ಹನ್ನೆರಡು ವರುಷ ಕಾದಿದ್ದು ಮರಳಿಯು ಊರು 
ಕನಸ ಬಾಳುವೆಯ ಬಾಳುವ ದಿವಸ ಆ ಸ್ಥಳಕೆ 
ಬಂದು ಆ ಮನೆಯ ನೆಪ್ಪನೆ ಹಿಡಿದು ಪೆಟ್ಟಿಗೆಯ 
ಮತ್ತೆ ಪಡೆದಿರಬೇಕು. ಹಿಂದೆ ಬೇರೆಯ ಜನ 
ಇಂತಾದುದುಂಬಿೆಂದು ಹೇಳಿದೆನೆ” ಎಂದರು. 
ನಮ್ಮ ತಾತದಿರು, ನಿನಗಾದುದನು ಅಮೇಲೆ 
ಕೆಲಮಂದಿ ಅಪ್ಪು ತಿಂದುದರಿಂದ ಆಯ್ತೆಂದು 
ಹೇಳಿದರು ಅಲ್ಲವೆ, ಎಂದು ಕೇಳಿದರು. “ಊಂ, 
ಬುದ್ದಿ ಇಲ್ಲದ ಮಂದಿ ಹೇಳಿದರು. ಆ ದಿವಸ 
ಗೌರಚ್ಛಿ ಎಲೆ ಸುರುಳಿಯನು ಸುತ್ತಿಕೂಡುವುದಕೆ 
ಕಸ್ತೂರಿ ಮಾತ್ರೆಯನು ಕೇಳಿದಳು. ಚೀಲದಲಿ 
ಕೆಂಪು ಸಂಪುಟಿದಲ್ಲಿ ಇದೆ, ತೆಗೆದುಕೋ, ಎಂದು 
ನಾ ಹೇಳಿದೆನು. ಚೀಲದಲಿ ಕೆಂಪುಸಂಪುಟ 
ಎರುಡು ಇದ್ದವು. ಒಂದರಲಿ ಅಪೀಮಿನ ಮಾತ್ರೆ 
ಒಂದರಲಿ ಕಸ್ತೂರಿ ಮಾತ್ರೆ ಇದ್ದವು. ಅವಳು 
ಕಸ್ತೂರಿ ಮಾತ್ರೆಗಳ ಸಂಪುಟಕ ಬದಲಾಗಿ 
ಇನ್ನೊಂದು ಸಂಪುಟವ ತೆಗೆದಸೀಮಿನ ಮಾತ್ರೆ 
ಎರಡ ಎಲೆಸುರುಳಿಯಲಿ ಸೇರಿಸಿದಳೆಂದಿವರು 
ಹೇಳಿದರು. ಎರಡು ಸಂಪುಟ ಇಹುದು ಎಂಬುದನು 
ಆ ಕ್ಷಣಕೆ ನಾನು ಮರೆತುದು ಉಂಟು. ಅವಳಿಗೂ 
ಅದರ ಅರಿವಿಲ್ಲ ದಿಟ. ನಾನೆ ಹೇಳಿದೆ ನೋಡು, 
ಕಸ್ತೂರಿಮಾತ್ರೆ ಇದ್ದಂತೆ ಹತ್ತೂ ಇತ್ತು. 
ಅದರಿಂದ ಈ ಬುದ್ಧಿವಂತ ಜನ ಗೌರಚ್ಛೆ 

ಕ್ಸ ತಪ್ಪಿ ಆ ಅಪೀಮಿನ ಸಂಪುಭವನೆತ್ತಿ 
ಸುರುಳಿಯಲಿ ಆ ಮಾತ್ರೆ ಇರಿಸಿದಳು ಎಂದರು. 
ಇವರೇನನೀಮು ಮಾತ್ರೆಯನೆಣಿಸಿ ನೋಡಿದರೆ? 


೬೦ 

ಆ ಮಾತ್ರೆ ಎಷ್ಟಿತ್ತೊ, ಅದನು ನಾನೂ ಕಾಣೆ. 
ನಾನು ಕಂಡುದು ಅಫೀಮಿನ ಕನಸು ಎಂದರೂ 

ಆ ಊರು ಕೇರಿ ಆ ಮಂದಿ ಆ ಮನೆ ಆಳು 
ಎಲ್ಲವೂ ಆ ಸ್ಥಳಕ ಸರಿಯಾಗಿ ಬಂದರೇ 

ಅದು ಎಂತು? ವಾರವನಿತೆಯನು ಕಂಡೆನು ಎಂತು? 
ಅವಳ ಆ ಹೆಸರೇನು, ಜೆಲುವೇನು, ನಯವೇನು. 
ಇದು ಎಲ್ಲವೂ ಅಫೀಮಿನ ಅಮಲೆ?” ಎಂದರು. 
ಎಲ್ಲಾದರೂ ಉಂಟೆ ಎನೆ ನಮ್ಮ ತಾತದಿರು, 
ಜೊತೆಗಿದ್ದ ಮುದುಕರೂ ಉಂಬೆ ಎಂದರು. ವೈದ್ಯ 
ಗಣಪೈಗಳೆನ್ಸ್ಪಕಡೆ ನೋಡಿ, ಈ ಹುಡುಗನಿಗೆ 
ನಾನು ಹೇಳಿದ ಮಾತು ವಿನು ತಿಳಿಯಿತೊ ಕಾಣೆ, 
ಎಂದು ಹೇಳಿದರು. ತಾತದಿರು, ಏತರ ಹುಡುಗ, 
ಎಂಟುವರ್ಷದ ಹೈ ದನಿಗೆ ಇಂತ ಕತೆಮಾತು 
ತಿಳಿಯದಿರುವುದೆ, ಎಂದರು. ವೈದ್ಯ ಮುದುಕಯ್ಯ 
ನನಗೆ ಸಕ್ಕರೆಯ ಚೂರೊಂದ ನೀಡುತ, ಹೋಗಿ 
ಪ್ರ ಡಬ್ಬಿಯಲಿ ಸುಣ್ಣ ತುಂಬಿತಾ ಎಂದೊಂದು 
ಡಬ್ಬಿ ಯನು ತೋರಿದರು. ಸುಣ್ಣ ವನು ತಂದಿತ್ತು 
ನಾನು ace ಆಟವಾಡಲು ಹ್‌ 


ಕತೆ ಮುಗಿಯೆ ನೆಂಕಪ್ಪ “ ಸೋಜಿಗದ 'ಹೊಳಲಕತೆ 
ತುಂಬ ಸೋಜಿಗದ ಕತೆಯಾಗಿದೆ. ಇದನೊಮ್ಮೆ 
ನಮ್ಮ ಉಗ್ರಾಣರಾಯರು ಹೇಳಿದರು. ಆಗ 
ನಾನು ಹಿರಿಯಣ್ಣ ಕೇಳಿದೆವು. ಜನರಲಿ ಏನು, 
ಹನ್ನೆರಡು ವರ್ಷದಲಿ ಒಮ್ಮೆ ಆ ಹಾಳೂರು 
ಮರಳಿ ಬಾಳುವುದೆಂಬ ತಿಳಿವಳಿಕೆ ಇದೆ, ಅದನು 
ಅವರು ಬಹು ಚೆನ್ನಾಗಿ ತಿಳಿಸಿದರು. ಅದರೊಡನೆ 


ಮಂಗೇಶ, ಮುದಿಜೆಲುವ ವೈದ್ಯನನು, ಗೌರಚ್ಚಿ 


ಸೋಜಿಗದ ಹೊಳಲು ೩೬೧ 


ಶಾಪವನು ಕೊಟ್ಟ ಸನ್ಯಾಸಿ, ಗುಣವತಿರಾಣಿ, 
ಮಂಜುನಾಥೇಶ್ವರನ ಮಂದಿರ, ರಾಜಮಣಿ, 

ಈ ಎಲ್ಲ ವಿವರವನು ಬೆರಸಿ ಕತೆ ಹೇಳಿಹನು. 
ಒಂದೊಂದು ಕತೆಗು ಕತೆ ಚೆನ್ನವಾಗಿದೆ ಎಂದು 
ಹೇಳಲೇತಕೆ? ಗೆಳೆಯನೊರೆನ ಕತೆ ಚೆನ್ನವೆ. 
ವೈದ್ಯನಾಡುವ ಮಾತು ಅಲ್ಲಲ್ಲಿ ವೈದ್ಯನದೊ 
ಕತೆಯೊರೆವ ಗೆಳೆಯನದೊ ಎಂಬೊಂದು ಸಂದೇಹ 
ನನಗೆ ತೋರಿತು. ಗೆಳೆಯನೇ ವೈದ್ಯನಾಗಿರಲು 
ಇದರೊಳಾಶ್ಚರವೇನು? ಆ ಮಾತಿರಲಿ. 
ಲೋಕದಲಿ ಜೆಲುವು ಕಣ್ಣೆದುರು ಹೊಳೆ ಹರಿಯುತಿದೆ. 
ಬಾಳದುಮ್ಮಾನದಲಿ ಸಿಲುಕಿ ಮನುಜನ ಜೀವ 
ಹೊಳೆ ಹರಿವ ಚೆಲುವ ನೋಡುವ ಮನಸು ಇಲ್ಲದಿದೆ : 
ಆರಳಿಟ್ಟು ದೊರೆಯಲಿಲ್ಲೆಂಬ ಕೋಪಕೆ ಕೂಸು 
ಆಟದಾನೆಯನೆಸೆದು ಅಳುತಕುಳಿತಿರುವಂತೆ. 
ಹಸಿವಿಲ್ಲದಿದ್ದರೂ ಅರಳಿಟ್ಟಿ ಗಳುತಿಹನು 

ಎಂದು ಕೂಸಿನ ಅಣ್ಣ ಆಟದಾನೆಯನೆತ್ತಿ 

ಅವನ ಕರೆವಂತೆ ಈ ಕತೆ ಜಗದ ಮಾಯೆಯನು 
ನೋಡು ಬಾ ಎಂದು ನಮ್ಮಂತವರ ಕರೆಯುವುದು. 
ಮತ್ತೊಂದು ಮಾತು. ಹನ್ನೆರಡು ವರ್ಷಕೆ ಒಮ್ಮೆ 
ಕಂಡು ಮರೆಯುವ ಊರು ಮಾನವನ ಇಹಜನ್ನ್ಮ 
ಎಂದರೂ ಒಪ್ಪುವುದು. ಹಾರಾಡಿಯನು ಬಿಟ್ಟು 
ಬಾರಕೂರಿಗೆ ನಡೆದ ವೈದ್ಯ ಕನಸಿನ ಊರ 

ಕಂಡು ಮರುಳಾದಂತೆ, ಈ ಬಾಳ ಮಾರಿರುವ 
ಬೇರೆ ಬಾಳಲಿ ದಾರಿ ನಡೆವಂದು ನಮ್ಮಾತ್ಮ, 

ಈ ಲೋಕವನು ಹೊಕ್ಕು, ಇಲ್ಲೊಂದು ಜಗನಿತ್ತೆ, 
ಎಂದು ಅಚ್ಚರಿಗೊಳ್ಳುವುದು. ಉತ್ತರ ಕ್ಷಣವೆ 
ಇದನೊಸ್ಪಿಕೊಂಡು ನಡೆವುದು. ಒಮ್ಮೆ ರತ್ಸವನು 


೬.೨ 

ಕಳೆದುಕೊಂಬುದು; ಒಮ್ಮೆ ನಲ್ಲೆಯನು ಕಾಂಬುದು. 
ನಷ್ಟವನು ಕಂಡುಕೊಳ್ಳುವ ವೇಳೆ ಜಗವಿಲ್ಲ; 
ಸುಖಕೆ ಮನವನು ತೆತ್ತು ಸೋತಂದು ಜಗವಿಲ್ಲ; 
ಜಗವೆಲ್ಲಿ? ಇನ್ನೊಂದು ಮಾತು ಈ ಬಾಳಿನಲಿ 
ನಮಗಿರುವ ಕರಣ ಈ ಜಗದ ಸುಖದುಃಖವನು 
ಸಹಿಸುವರೆ ಬೇಕೆಷ್ಟು ಅಷ್ಟ ಬಲವಾಗಿಹವು; 

ಈ ಬಲವ ಮಿಕ್ಕಸುಖ ಕಷ್ಟ ಬರೆ ಸೋಲುವುವು; 
ಸೋತುದೆ ಅಪಸ್ಮಾರದೊಳಗಾಳುವುವು. ಇದೇ 
ಕಾರಣವೆ ಈ ಬಾಳ ಅನುಭವಕೆ ಹಿರಿದಾದ 
ಬೇರೊಂದು ಅನುಭವದ ಸಮಯಬರೆ ಈ ಜೀವ 
ದೇಹವನು ತೊರೆಯುವುದು. ಮಂಗೇಶ ಈ ತೆರದ 
ಅರ್ಥವನು ಇಟ್ಟು ಕತೆಯೊರೆದನೋ, ಇಲ್ಲವೊ, 
ನನಗೇನೊ ಈ ಭಾವ ತೋರುತಿವೆ” ಎಂದರು. 
ಟೀಕೆ ಮುಗಿದಿರೆ ರಾಮು, ನಾಳೆ ಕತೆಹೇಳುವುದು 
ದತ್ತೋಜಿ, ಎಂದು ಸಾರಿದನು. ಚೌತಿಯ ದಿವಸ 
ಆ ಗೆಳೆಯ ಒರೆದಕತೆ ಹರಿಕಥೆಗಳಲಿ ಮಧ್ಯೆ 
ನಾಮಮಹಿಮೆಯ ಕುರಿತು ಬಕ್‌ತೆರದ ಕಿರುಗತೆ. 
ಅದು ಮುಂದೆ ಇದೆ; ಅದನು ಅಂತೆಂದೆ ಕರೆದಿದೆ. 


ನಾಮ ಮಹಿಮೆ 


ದೇವಿ ರಾಘವನರಸಿ ಜನಕನಂದಿಫಿ ಸೀತೆ 
ಲಂಕೆಯಲಿ ದಶಮುಖನ ಅರಮನೆಯ ಮಧ್ಯದಲಿ 
ರಾಜೋಪವನದಿ ಸೆರೆಯಾಗಿ ದುಃಖದೊಳಿದ್ದ 
ಸಂಗತಿಯ ಹನುಮಂತ ಎಂದು ತಂದರುಹಿದನೊ, 
ಅಂದೆ ವಾನರವಂಶದಧಿನಾಥ ಸುಗ್ರೀವ 

ಆ ಮೊದಲೆ ನೆರೆದಿದ್ದ ಕಪಿ ಬುಕ್ಷ ಸೇನೆಗಳ 
ಯೂಧಪರ ಕುರಿತು ದಳವನು ದಕ್ಷಿಣಾಂಬುಧಿಯ 
ತಡಿಗೆ ನಡೆಸಿರಿ, ಎಂದು ಆಣತಿಯನಿತ್ತನು. 
ಔತಣವನುಣ ಹೊರಟ ಭೂದೇವರೋಳಿಯೋ 
ಹಬ್ಬದಲಿ ಆಡ ಹೊರಟಿಹ ಬಾಲಗಡಣವೋ 
ಎಂಬಂತೆ ಆ ಚಪಲ ದಳವೆಲ್ಲ ಭೋಯೆಂದು 
ಉತ್ಸಾಹದಾವೇಶದಿಂದ ಮೊರೆದೆದ್ದು ಕೆಲ 
ದಿವಸದಲೆ ಸಾಗರದ ತಟವನೈದಿತು. ಜಲಧಿ, 
ದಿನ ವರುಷ ತನ್ನ ಭೋರ್ಗರೆ ಒಂದರಿಂದಲೇ 
ನಭದಾಳವನು ತುಂಬಿ ಅದರ ಸೆಲೆಯನೆ ಕೇಳಿ, 
ತಾನು ಒಂದೇ ಉಂಟು ಮೂಲೋಕನಿಲ್ಲೆಂಬ 
ಭಾವ ತೆಕೆತೆರೆಯಾಗಿ ನಲಿಯೆ, ಅಭಿಮಾನದಲಿ 
ಓಲಾಡುತಿರುತ್ತ ಒಮ್ಮೆಗೆ ದೂರದಿಂದ ಈ 
ಖುಕ್ರಬಲ ವಾನರಾನೀಕಗಳ ನಿರ್ಫ್ಧೋಷ 
ಬಳಿಸಾರಿ ಬರೆ, ಪ್ರಳಯ ಕಾಲವೈ ತಂದುಜೋ 
ನಾನು ಮರೆತೆನೆ ಏನು ಎಂದೆನಸೊ ಚಿಂತೆಯಲಿ 
ಎಂಬಂತೆ ನಿಂತಿಹುದು. ಶ್ರೀರಾಮ ಸುಗ್ರೀವ 
ಸೌಮಿತ್ರಿ ಹನುಮದಂಗದ ಜಾಅಬವಂತ ನಳ 
ಮೊದಲಾಗಿ ಬಲವೆಲ್ಲ ಬಂದದರ ವೇಲೆಯಲಿ 
ಪಾಳೆಯವ ಹಾಕೆ ನಿಂತಿತು. ತನ್ನ ಕಾರ್ಯದಲಿ 

ಹೊರಬರುವ ದಳಗಳಿಗೆ ದಾರಿಯನು ನೀಡೆಂದು 
ರಘುರಾಮ ಅಂಭೋಧಿಯನು ಬೇಡಿಕೊಂಡುದನು, 
ಇಕ್ಸ್ಟ್ವಾಕುಕುಲಮೌಳಿಮಣಿ ಗೆಯ್ದ ಪ್ರಾರ್ಥನೆಗೆ 
ಸಾಗರನು ಕಿವಿಗೊಡದೆ ಮೋದಂಡವಾಗಿರಲು 
ದಾಶರಥಿ ಇವನ ಅವಿನಯಕೆ ತಗುವಂದದಲಿ 
ಶಿಕ್ಷೆಗೆಯ್ದರೆ ತನ್ನ ತ್ರಿಭುವನ ಸುವಿಖ್ಯಾತ 
ಕೋದಂಡವನು ಕೊಂಡು ಬಾಣವನು ತೊಟ್ಟು ದನು 
ಆಗ ಭಯದಲಿ ಸರಿತ್ರತಿ ವೇಗದಲಿ ಬಂದು 
ರಾಮಚಂದ್ರನ ಶರಣು ಹೊಕ್ಳು ಕನಿಕುಲಮುಖ್ಯ 
ನಳನಿಂದ ಸೇತುವನು ನಿರ್ಮಿಸಿರಿ ಎಂದುದನು, 
ನಳ ಅಂತೆ ಸೇತುವನು ನಿರ್ಮಿಸಿದನೆಂಬುದನು, 
ರಾಮಾಯಣದಲಿ ಹೇಳಿಹುದ ಬಲ್ಲೆವು ಎಲ್ಲ. 

ನಳ ಆಗ ಸೇತುನಿರ್ಮಾಣದಲಿ ತೊಡಗಿದನು. 
ಕೆಲಸ ನಡೆಯುತೆ ಸೇತು ಬೆಳೆಯುತಿರೆ ಶ್ರೀರಾಮ, 
ತಮ್ಮ ಸೌಮಿತ್ರಿಯನು, ಕಟ್ಟಡದ ಕೆಲಸದಲಿ 

ನಳ ಮಾಡುವುದು ಏನು, ಎಂದು ಕೇಳಿದನಹುದು. 
ಸೌಮಿತ್ರಿ, “ಶೈಲ ಸನ್ನಿಭ ಖುಕ್ರವಾನರರು, 
ಗವಯ ಮೈನ್ಹದ್ವಿವಿದ ಗಜ ಗವಾಕ್ಷ ಸುಬಾಹು, 
ಸೂರ್ಯಾಕ್ಷ ಶರಭ ಸಂಪಾತಿ ವಿದ್ಯುನ್ಮಾಲಿ, 
ಕುಮುದ ತಾರ ಸುಷೇಣ ಹರಿ ಸುಪಾಟಲ ನೀಲ, 
ದಶನಾಗ ಶತನಾಗಬಲರು ಎಲ್ಲೆಡೆಯಿಂದ 
ಶೈಲಖಂಡಗಳ ತಂದಿದಿರಿನಲಿ ಕಡಹುವರು. 

ನಳ ಅವುಗಳನು ಎತ್ತಿ ತನ್ನ ತರ್ಜನಿಯಿಂದ 

ಏನೊ ಗುರುತನು ಮಾಡಿ, ನೀರಿಗೆಸೆಯಿರಿ ಇವನು 
ಎಂದು ಹೇಳುವನು. ಬದಿಗಿಹ ಯಕ್ಷವಾನರರು 
ಅಂತಪ್ಪ ಶೈಲ ಖಂಡಗಳ ಮುಂದಕೆ ದೂಡಿ 
ಸಾಗರದ ತೆರೆಗೆ ಹಾಕುವರು. ಆ ಬಂಡೆಗಳು 

ಒಂದು ಒಂದಕೆ ಅಂಟಿ ನೀರಿನಲಿ ತೇಲುವುವು. 

ಇಂತು ಮುಂದರಿಯುತಿಹೆ ಸೇತುವಿನ ಮೇಗಡೆಗೆ 
ಮರಮರಳಿ ಶೈಲಖಂಡಗಳ ತಂದೆಸೆಯುವರು ; 

ಜನ ಬಂದು ನಿಲುವರು ; ಎಲ್ಲ ಭಾರವ ಹೊತ್ತು 
ಮೊದಲು ಹಾಕಿದ ಖಂಡ ತೇಲುತಲೆ ನಿಂತಿಹವು” 
ಎಂದು ಹೇಳಿದನು. ಶ್ರೀರಾಮ "ನಳ ಏನನೋ 
ಗುರುತು ಮಾಡುವನೆ, ಅದರಿಂದ ಶೈಲದ ಖಂಡ 
ತೇಲುತಿರಬೇಕು, ಅಲ್ಲವೆ?” ಎಂದ. ಸೌಮಿತ್ರಿ 
“ಅಹುದಂತೆ. ನಳ ಅಂತೆ ಹೇಳಿದನು” ಎಂದನು. 
ರಾಮಚಂದ್ರನಿಗೆ ಸಂತಸ, ಜೊತೆಗೆ ಒಂದಿನಿಸು 
ಬಿಸವಂದ : ಯಾವ ಗುರುತನು ತಳೆದ ಬಲದಿಂದ 
ಕಲ್ಲು ನೀರಲಿ ತೇಲಬಹುದೆಂದು. ಅವನಂತೆ 
ತಮ್ಮೆನನು, “ನಳ ಕಲ್ಲುಗಳ ಮೇಲೆ ಬರೆವ ಈ 
ಅಚ್ಚರಿಯ ಬರಹವೇನೆಂದು ಜನ ಅರಿಯದೋ? 
ಎಂದು ಕೇಳಿದನು. ಲಕ್ಷ್ಮಣ "ನನಗೆ ತಿಳಿಯದು; 
ಬಹುಮಂದಿ ಅದ ಕುರಿತು ಚಿಂತಿಸುತಲಿಲ್ಲೆಂದು 
ತೋರುತಿದೆ” ಎಂದು ಮರುನುಡಿದನು. ಹನುಮನಾಗ 
ಬಳಿಗೆ ಬಂದನು. ರಾಮ ಹನುಮಂತನನು ಕುರಿತು 
"ನಳ ಏನನೋ ಬರೆದು ಕಲ್ಲ ನೀರಿನಲಿರಿಸೆ 

ಅದು ತೇಲುತಿಹುದಂತೆ; ಅಹುದೆ?” ಎಂದನು. ಆತ್ಮ 
ಅಹುದು ಪ್ರಭುವೇ, ಎಂದು ಹೇಳಿದನು. ಶ್ರೀರಾಮ 
“ಅವನ ಆ ಬರಹ ಏನು” ಎನಲು, ಹನುಮಂತ 
“ಅದು ಮರೆಯ ಒಂದು ನುಡಿ” ಎಂದನು. ರಘೂದ್ವಹನ 
ಕೌತುಕವ ಮರೆಯನುಡಿಯೆಂಬ ನುಡಿ ಚುಚ್ಚಿತು. 
ಅವನು “ನಮಗದ ತಿಳುಹಬಹುದೊ” ಎಂದನು. "ಆಳು 
ಅರಸನಿಗೆ ತಿಳಿಸಬಾರದ ಮರೆಯೆ ಲೋಕದಲಿ” 
ಎಂದು ಹನುಮಂತ ನುಡಿದನು. "ಏನು ಆ ಬರಹ?” 


೬೬ 

"ರಾಮ ಎಂದೆನುತ ಪ್ರಭುವಿನ ಹೆಸರಿನಕ್ಕರವ 
ಕಲ್ಲ ಮೇಗಡೆ ಗುರುತಿಸುವನು”. “ನಮ್ಮದು ಹೆಸರ?” 
“ಅಹುದು ಪ್ರಭುವೇ”. ರಾಮನಚ್ಚರಿಗೆ ಕೊನೆಯಿಲ್ಲ. 
ಆದರೂ ಅವನು ಮುಂದಕೆ ಯಾವ ಮಾತನೂ 
ಆಡದದನಲ್ಲಿಗೇ ನಿಲಿಸಿದನು. 

ಆ ಸಂಜೆ 
ಈ ಅಣ್ಣ ತಮ್ಮದಿರು ಸುಗ್ರೀವ ಅಂಗದರ 
ಜೊತೆಯಲ್ಲಿ ತಮ್ಮ ವನವಾಸದಾಹಾರವನು, 
ಜೊತೆಗೆ ವಾನರರ ಮೆಚ್ಚಿಗೆಯ ಕಿತ್ತಿಳೆ, ಜೇನು, 
ಹಲಸು, ಪಾಕದಲಿ ನೆನದಿದ್ದ ಮಾವಿನ ಹಣ್ಣು, 
ಮೊದಲಾದ ಊಟವನು, ಬೆರಸಿ ಆರೋಗಣೆಯ 
ಮುಗಿಸಿ ಕುಟಿಜದ ಮುಂದೆ ಕುಳಿತಿಹರು. ಸುಗ್ರೀವ, 
ಅಗ್ನಿ ಸಾಕ್ಷಿಯಲಿ ರಾಮನ ಸಖ್ಯವನು ಬೆಳೆಸಿ, 
ದೇವಿಯನು ಬಿಡಿಸಿತಹೆನೆಂದು ಶಪಥವಮುಾಾಡಿ, 
ಜೊತೆಯೊಳೇ ನಡೆದು ಇಫಿತರಲಿ ಆ ಒಡೆಯನಿಗೆ 
ಲಕ್ಷ್ಮಣನೊ ಭರತನೋ ಶತ್ರುಫ್ನನೋ ಎಂಬ 
ತೆರನೆ ತಾನೂ ಒಬ್ಬ ತಮ್ಮನೇ ಆಗಿಹನು. 
ಫಾಲ್ಗುಣದ ಹುಣ್ಣಿಮೆಯ ಚಂದ್ರ ಚೆಲುವನು ತೊಟ್ಟು 
ತನ್ನ ಅಂದಿನ ತುಂಬು ಮುಖದ ನಗೆಯನು ನಕ್ಕು 
ಪದುಳದಲಿ ನೀಲನಿರ್ಮಲ ಗಗನದಂಗಳವ 
ತೀನಿ ಸಾಗರದಲೆಯ ಮೇಲೆ, ವೇಲೆಯಮರಳ 
ಮೇಲೆ, ಮಂದರ ಪರ್ವತದ ತಳ್ಳಲಿನ ಹೂತ 
ಕಾನನದ ಮೇಲೆ, ಸಾಲಾಗಿ ಕಂಗೊಳಿಸುತಿಹ 
ತಗ್ಗು ಎತ್ತರದ ಶೃಂಗದ ಮೇಲೆ, ಚಿಕ್ಕಾದ 
ತಣ್ಣೆಳಕ ಸಂತಸವ ಸುರಿಮ್ಮ ರಾಮನ ಮನದ 
ಬೇಗೆಯನು ಕಳೆದು ಸಂತಯಿಸಲೆಳಸಿದನೊ ಎನೆ 
ಅಕಳಂಕ ಕಾಂತಿಯಲಿ ತೊಳಗಿಹನು. ವನರಾಜಿ, 

ಪೂರ್ಣ ಚಂದ್ರನ ಪ್ರೇಮಪೂರ್ಣ ಭಾಸುರಹಾಸ 
ನೀಯೂಸ ಸೇಚನವ ತಳೆದು, ಮಸಗಿದ ಸುಖದಿ 
ಸುಯ್ವ ನಸುಬಿಸುವ ಸುಯ್ಸ ವೊಲೊಮ್ಮೆ, ರಾಘವನ 
ವಿರಹ ಶೋಕದಲಿ ಅನುತಪಿಪಂತೆ ತೋರುತಿಹ 
ಎನಸೊ ಹೆಚ್ಚಿನ ಬಿಸುಪಸುಯ್ಲ ತೆರದಿಂದೊಮ್ಮೆ, 
ಮಾಮಲರ ಕಂಪು ಬೆರಸಿದ ಉಸಿರಸೂಸುತಿದೆ. 
ತುಂಬು ತಿಂಗಳ ಚಂದ್ರ, ಮಲರ ಕಂಪಿನ ಗಾಳಿ 
ರಾಘವನ ಬೇನೆಯನು ಕೊರಗೆಯ್ತುಜೇತರದು, 
ಬೆಳಸಿದವು: ಬಿದ್ದು ನೊಂದಳುತಿರುವ ಕಂದನಿಗೆ 
ಸಾಂತ್ಟನವ ನುಡಿವ ತಾಯಕ್ಕದಿರ ನುಡಿಯಂತೆ. 
ಸಾಂತ್ರನದ ನುಡಿಯಿಂದೆ ನೋವು ಮಾಣದು ಗಡಾ. 
ಮನಕೆ ಸುಖವೀವ ಎನಿತೋ ಒಲವು; ಇನ್ನೆನಿತೊ 
ವಸ್ತು; ಆದೊಡೆಯು ಈ ಬೇನೆ. ಕಂದನ ದುಃಖ 
ಇದರಿಂದ ಮತ್ತು ಉಕ್ಕುವುದು. ರಾಮನಮನದ 
ಬೇನೆ ಆ ಫಾಲ್ಲುಣದ ಇರುಳು ಚಂದ್ರನ ಜೊತೆಗೆ 
ಪೂರ್ಣತೆಯ ಹೊಂದಿ ಇವನಾಂತರ್ಯವನು ತುಂಬಿ 
ಸರ್ವಾಂಗವನು ತಪಿಸಿ ಹೊರಸೂಸಿ ಲೋಕವನೆ 
ತೀವಿ ಕರಿನಿಡು ನಿರಾಶೆಯ ಕರಾಳಾಕೃತಿಯ 
ಹೊತ್ತು ನಿಂತಿತು. ಹಿಂದೆ ಇಂತಪ್ಪ ರಾತ್ರಿಯಲಿ 
ಧೈತಿಗೆಟ್ಟು ಹೃದಯದುದ್ವೇಗವನು ಸೈರಿಸದೆ 

ಅಳಲಿ ಸೋದರ ಸಖರ ಮನಗಳನು ನೋಯಿಸಿದ 
ಪರಿ ರಾಮಚಂದ್ರನಿಗೆ ನೆನವಿಹುದು. ಮತ್ತೊಮ್ಮೆ 
ಇಂತುಗೆಯ್ದುದು ಸಲ್ಲ ಎಂದವನು ಸಖನೊಡನೆ 
ಏನಾನುಮೊಂದು ಬೇರೆಯ ಸಂಗತಿಯನೊರೆವ 
ಎಂಬ ಯತ್ನದಲಿ, "ಸೇತುವ್ಮರಿರ್ಮಿಸುವತೆರನ 
ಕೇಳಿದೆಯ” ಎಂದು ನುಡಿದನು. ವಾನರಾಧಿಪತಿ 
ತೆರನೇನು ಎನಲ್ಕು ರಘುವರ “ಶೈಲಖಂಡದಲಿ 


ಹಲ 

ನಳ ನಮ್ಮ ಹೆಸರ ಗುರುತಿಸಿ ನೀರಮೇಲಿರಿಸೆ 
ಅವು ತೇಲುವುವು ಎಂಬ ನುಡಿಯ” ಎಂದನು. ಅದಕೆ 
ದಿನಪಸುತ, “ಅಹುದು ತಾನಂತು ಎಸಗುವೆನೆಂದು 
ನಳ ನನಗೆ ಮೊದಲೆ ತಿಳಿಸಿದನು” ಎಂದನು. ರಾಮ 
“ಇದು ನಿನಗೆ ಅಚ್ಚರಿಯ ತರದೆ” ಎನೆ ಸುಗ್ರೀವ 
“ನನಗೆ ಅಚ್ಚರಿಯಿಲ್ಲ. ನಿನ್ನ ಕೋಪಗೆ ಸುಗಿದು 
ಪದದೆಡೆಗೆ ಬಂದು ಕೆಡೆದಂಬುಧಿಯ 'ಊರ್ಮಿ`ಗಳು, 
ನಿನ್ನ ಹೆಸರಿನ ಅಂಕಿತವ ತಳೆದ ಕಲ್ಲಳನು 
ಉಂಡು ಜೀರ್ಣಿಸಿಕೊಂಬ ಶಕ್ತೆ ತಮಗಿಲ್ಲಿಂದು 
ಕಾಣವೇ? ಆಕಲ್ಲು ತೇಲುವುದು ಅದ್ದು ತವೆ ಚಿ 
ಎಂದು ಮಾರ್ನುಡಿದನಪ್ಪುದು. ಮತ್ತೆ ರಾಮನಿಗೆ 
“ಎಲ ಇವರ ಪ್ರಭುಭಕ್ತಿ ಎನಿತು ದೃಢ; ನಂಬಿಕೆ 
ಎನಿತು ನಿಶ್ಚಲ?” ಎಂದು ಆಶ್ಚರ್ಯ. ಆದರೂ 
ಮಧ್ಯಾಹ್ನ ದಂತೆ ಮಾತನು ಅಲ್ಲೆ ನಿಲಿಸಿದನು. 
ಒಂದು ಗಳಿಗೆಯ ಹೊತ್ತು ಸಖರಿಬ್ಬರೂ ಅಲ್ಲೆ 
ಕುಳಿತಿಹರು. ಸುಗ್ರೀವ, ಈ ಸೇತು ಯಾವಂದು 
ಕಟ್ಟಿಮುಗಿವುದೊ, ಎಂದು ಸೇನೆ ಲಂಕೆಯ ಮುಟ್ಟಿ 
ರಾವಣನ ಬಲವ ಪುಡಿಗುಟ್ಟುವುದೊ, ಶ್ರೀರಾಮ : 
ಆ ರಾಕ್ಷಸನ ಕೊಂದು ಸೀತೆಯನು ಸೆರೆಬಿಡಿಸಿ 
ಮರಳಿ ಸುಖಕಾಂಬುದೆಂದೋ ಎಂದು ಚಿಂತಿಸುತ್ತ 
ದೊರೆಯನೊನ್ಮೊಮ್ಮೆ ನೋಡುವನು. ಸೀತಾನಾಥ, 
ಎದುರಿನಲಿ ಅಲೆಯುತಿಹ ನೀರು ಚಂದ್ರಿಕೆಯಿಂದ 
ಹೊಳೆದು ಕ್ರೀಡೆಯಲಿ ಬೆಳಕನು ಹರಹಿ ರುಲಪಿಸುತ 
ಚೊಕ್ಕ ಬೆಳ್ಳಿ ಯ ಕಾಸಿ ತೆಳ್ಳನೆಯ ಅದುರಾಗಿ 
ತಟ್ಟಿ ವೆ ಭನಕೆ ಹೊದೆದಿತೊ ಎಂದು ತೋರುವುದ 
ಸೋಡಿ ಕೌತುಕದಿಂದ, ಇಂಥ ಜೆಲುವನು ನೋಡೆ 
ಸೀತೆ ಜೊತೆಗಿಲ್ಲವಾದಳು, ಎಂದು ಮರುಗಿಹನು. 

ರಾಮನಿಗೆ ಇದುವೆ ಪದ್ಧತಿ ಆಗ. ಜೇಡಹುಳ 
ನೆಯ್ದ ಬಲೆಯಲಿ ಉದ್ದನೆಯ ದಾರ ಎಲ್ಲವೂ 
ಜೇಡನನು ಮುಟ್ಟುವುದು ; ಅಡ್ಡದೆಲ್ಲಾ ದಾರ 
ಜೇಡನನು ಸುತ್ತುವುದು; ಇಂತು ಆ ದಿನಗಳಲಿ 
ರಾಮನೆಲ್ಲಾ ಎಣಿಕೆಯನು ತನ್ನ ಬಳಿಗೆಳೆದು 

ಇಲ್ಲ ತನ್ನನು ಸುತ್ತಿ ಬಳಸುವಂದದಿ ಮಾಡಿ, 
ಜಾನಕೀನಿರಹದಷ್ಟಾವಕ್ರ ಸಂತಾಪ 

ಅವನ ಬಾಳ್ವೆಯ ಮಧ್ಯದಲಿ ಬಲೆಯ ಹೆಣೆದಿತ್ತು. 
ರಾವಣನ ಸೆರೆಯಾಗಿ ಸೀತೆ ತೊಳಲಿದಳೆಂತು 
ಅಂತು ರಘುವರ ಅವಳ ಚಿಂತೆಯಲಿ ಸೆರೆಯಾಗಿ 
ಹೆಗಲಿರುಳು ನಿದ್ರೆ ಎಚ್ಚರಗಳಲಿ ತೊಳಲಿದನು. 
ಬದಿಯ ವನದಲಿ ಪೂತ ಬೆಟ್ಟಿದಾವರೆಯ ಮರ 
ಬರಿಕೊಂಬು ಹೂವಾಗಿ ಮೇಲು ಮುಖದಲಿ ನಿಂತು 
ವನದೇವತೆಯ ಸೊಂಟದಲಿ ಕುಳಿತ ಬರಿಮ್ಮೆಯ 
ಕಂದ ಕೈಗಳ ಎತ್ತಿ ಚಂದ್ರ ಮಾಮಾ ಬಾ ಬಾ 
ಎಂದು ಕರೆವಂತಿತ್ತು. ವನದ ಮಧ್ಯದಿಹಾಯ್ತು 
ಬಂದ ಕಮ್ಮೆಲರು ಶ್ರೀರಾಮನಿಗೆ ಪ್ರೇಯಸಿಯ 
ಜೊತೆಗಿದ್ದ ದಿನದ ನರುಗಂಪಿನವಳುಸಿರೊ ಇದು 
ಎಂಬ ಭ್ರಾಂತಿಯ ನೀಡುತಿತ್ತು. ರಘುನಾಥನಿಗೆ 
ಅಂತೆ ತೋರಿತು: "ಈಗ ಬರುತಿರುವ ಗಾಳಿಯಿದು 
ಸಾಗರದ ಮೇಲಿಂದ ಹಾಯ್ದು ಲಂಕಾಪುರದ 
ಉಪವನಗಳಲಿ ತೂರಿ ಸೀತೆಯೊಡಲನು ಸೋಕಿ 
ನನ್ನನೈದಿದೆ. ಜಾನಕಿಯ ದಿವ್ಯಗಾತ್ರವನು 
ನೋಡುವುದು ಸೋಕುವುದು ಇಂದುದೊರೆಯದ ಸೈ ಪು. 
ಅದಸೋಕೆ ಬಂದ ಈ ಎಲರಿಗೇ ಮೈಯೊಡ್ಡಿ 
ಆಸೋಕ ಸುಖವನನುಭವಿಸುವೆನು. ಅಕಟಕಟ, 
ಗಂಡಾದ ನಾನು, ಸಖರಲಿ ಸುರಕ್ಷಿತನಾಗಿ, 


೭೦ 


ನವರಾತ್ರಿ 


ತಮ್ಮ ಮಂತ್ರಿಗಳೊಡನೆ ಇಂತಿಲ್ಲಿ ಕುಳ್ಳಿರುತ, 

ಈ ತೆರ ಅಧೀರನಾಗುವೆನೆ! ಆ ನನ್ನರಸಿ 

ಅಸುರನ ಅಶೋಕವನದಲಿ ಯಾವ ಸಲ, ಯಾವ 
ಕಣ, ಯಾವ ಕೇಡ ತಹೆದೋ ಎಂಬ ಭೀತಿಯಲಿ 
ಕಾವಲ ಕರಾಳಮುಖಿಯರ ಮಧ್ಯೆ ಸುಕುಮಾರಿ 
ಇಂಥ ಕಷ್ಟವ ಕಾಣದವಳು ಬಾಳಿಹಳೆಂತು? 

ಈ ಗಾಳಿ ನನ್ನ ಮೆಯ್ಯನು ಸೋಕಿದುದು ಈಗ 
ಅವಳೆಡೆಗೆ ಹಾಯ್ದು ಅವಳೂಡಲನೂ ಸೋಕಿತೇ 
ಎನಗಾದ ಸುಖ ಅವಳಿಗಾದೀತು. ಅದು ಎಲ್ಲಿ? 
ನಮ್ಮಿಬ್ಬರಲಿ ನಿಜದಿನೋಡೆ ಸೀತೆಯ ದುಃಖ 
ನನ್ನ ದುಃಖಕೆ ಮಿಗಿಲು. ಇದನೆ ಸಹಿಸೆನು ನಾನು; 
ಬಾಳಲಾರೆನು ಎನುತಿಹೆನು. ಇನ್ನು ಹೆಣ್ಣವಳು 
ನಾನು ಬಿಡಿಸುವವರೆಗೆ ಬಾಳ ಧರಿಸಿರುವಳೇ? 
ಸಂದೇಹವೇಕೆ? ಧರಿಸಿಯೆ ಇಹಳು. ಇನ್ನೆಂತ 
ಏತರ ಅವಸ್ಥೆ ಯಲು ಗಂಡಿಗಿಂತಲು ಹೆಣ್ಣು 
ಮಿಗಿಲ ಕಷ್ಟಕೆ ಸಿಲುಕುವುದು; ಗಂಡಿಗಿಂತಲೂ 
ಮಿಗಿಲಾದ ಧೃತಿಯಿಂದ ಕಷ್ಟವನು ಸಹಿಸುವುದು. 
ಇಂತಪ್ಪ ಹುಣ್ಣಿಮೆಯ ರಾತ್ರಿಯಲಿ ನಾವಂದು - 
ಜೊತೆಯಲಿ ಜನಸಾ ನದಲಿ ವಿಹರಿಸಿದ ವೇಳೆ 
ತುಂಬು ಹೆರೆಯನು ಎನಿತು ನೋಡಿದರು ವೈದೇಹಿ 
ತಣಿವ ತಳೆಯಳು. ಏನು ಆಸೆ ಆ ಕಣ್ಣ ಳಿಗೆ 
ಚಂದ್ರನನು ನೋಡುವುದರಲ್ಲಿ! ತಾರೆ ಅರಸನನು 
ನೋಡಲೆಳಸುವ ಚಂದ! ಸೀತೆ ತಲೆಯನು ಎತ್ತಿ 
ತಿಂಗಳಲಿ ಕಣ್ಣಿಟ್ಟು ನಿಂತ ಹೊತ್ತಿಗೆ ಅವಳ 

ಭಂಗಿ ನೋಡಲು ಸೊಗಸು. ಆ ಕಿಂಚಿದುನ್ನ ಮಿತ 
ಮುಖ, ವಕ್ಷ ಅಭಿರಾಮವಕ್ರ ಕಂಬುಗ್ರೀವ. 
ಆಹ! ಈ ತುಂಬು ತಿಂಗಳನು ಈ ವೇಳೆಯಲಿ 


ನಾಮ ಮಹಿಮೆ ೭೧ 


ಸೀತೆ ನೋಡುತಲಿಹಳೊ? ಇರಬಹುದು. ಎರಡುಸಿರು 
ತನ್ನುಸಿರು ಸೀತೆಯುಸಿರಂತೆ ಒಂದೆನೆ ಬೆಸೆದು 

ಬಂದು ಬಾಳ್ತೆಯನು ಎರಡೆಡೆ ಬಾಳುತಿರುವಂದ್ಳು 
ತನ್ನ ಮನದಲಿ ಆಸೆ, ಅವಳ ಮನದಲಿ ಆಸೆ, 

ತನ್ನ ಮನದಲಿ ಶಂಕೆ, ಅವಳ ಮನದಲಿ ಶಂಕೆ, 

ತನ್ನ ಮನದಲಿ ಹೆರೆಯ ನೋಡಬೇಕೆಂಬೆಣಿಕೆ 
ಅದನು ನೋಡಿದ ತಣಿವು ಬೇನೆ, ಅಂತೆಯೆ ಅವಳ 
ಮನದಲೂ ಅದ ನೋಡುನೆಣಿಕ ಅದ ನೋಡಿ ಬಹ 
ತಣಿವು ಬೇನೆಗಳು, ಮತ್ತೊಮ್ಮೆ ನೋಡುನೆನೆಂಬ 
ತನ್ನ ಈ ಬಯಕೆಯೊಲು ಬಯಕೆ, ತಲೆದೋರುವುದು 
ಏನು ಅಚ್ಚರಿ? ಆಶ್ರಮದೊಳಿದ್ದ ಆ ದಿವಸ 
ಚಂದ್ರನನು ನೋಡು ನೋಡುತ ಸೀತೆ "ಜೀವೇಶ 
ನೀಕೂಡ ಚಂದ್ರನನು ನೋಡು ಈರ್ವರ ದೃಷ್ಟಿ 
ಚಂದ್ರನಲಿ ಕೂಡಿರಲಿ” ಎಂದು ಹೇಳಿದಳೊಮ್ಮೆ 
ಅರಮನೆಯ ಆಟಪಾಟಿ ವಿನೋದ ತಪ್ಪಿರಲು 
ವೈದೇಹಿ ಏನಾದರಿಲ್ಲಾ ಯಿತೆಂಬುದನೆ 
ಕಾಣದವಳಂತೆ ತನ್ನದೆ ಆಟಪಾಟವನು 

ತನ್ನದೆ ವಿನೋದವನು ಸೃಜಿಸಿಕೊಂಡಳು ಸರಸಿ. 
ಎದುರೆದುರು ಕುಳಿತು ನೋಟದಲಿ ನೋಟವ ಬೆರಸಿ 
ಜೀವ ಜೀವದಿ ಬೆರೆವುದೊಂದಂದ. ಅದೆ ನೋಟ 
ಎನಿತೊ ದೂರದ ಹೆರೆಯ ಕುರಿತು ಜೊತೆ ಜೊತೆ ಸಾರಿ 
ಜೀವ ಜೀವದಲಿ ಅದರಲಿ ಬೆರೆವುದೊಂದಂದ. 
ಎದುರು ಎದುರಲಿ ಕುಳಿತು ನೋಟಿಬೆರೆಯುವ ಸೈಪು 
ಇನ್ಸೆಂದೊ. ಈ ಕ್ಷಣದಿ ವೈದೇಹಿಚಂದ್ರನನು 
ನೋಡುತಿಹುದಾಗೆ ಆ ನೋಡುತಿಹ ನೋಟದಲಿ 
ನನ್ನ ಈ ನೋಟ ಬೆರೆಯಲಿ. ಕಾದಲರ ಕುಲದ 
ಅಭಿಮಾನಿ ತಾರಾಧಿಸತಿಯ ಆಶ್ರಯಕಿಂತ 


೭೨ 


ನವರಾತ್ರಿ 


ಅಗಲಿರುವ ಕಾದಲರ ದೃಷ್ಟಿಮಿಲನಕೆ ಬೀರೆ 
ಒಳಿತು ಆಶ್ರಯ ಉಂಟಿ?” ಇಂತೆಂದು ಯೋಚಿಸುತ 
ಶ್ರೀರಾಮಚಂದ್ರ ಚಂದ್ರನ ಕಡೆಗೆ ನೋಡಿದನು; 
ಅಂತೆ ಸುಗ್ರೀವನೆಡೆ ತಿರುಗಿದನು; ಕನಪಿರಾಜ 
ಹಿಂಬದಿಯ ಕಲ್ಲನೊರಗಿದ್ದವನು ಅಂತೆಯೇ 
ಕಿದ್ರಿಸುತಲಿಹಪರಿಯ ನೋಡಿದನು. ಹಾ ತನ್ನ 
ರೀತಿಯೇ. ಎನಿತು ಹೊತ್ತಾಯಿತೋ ಕುಳಿತಿದ್ದು! 
ಸುತ್ತ ನೋಡಿದನು ರಘುವರ. ಕಾವಲವರಂತೆ 
ನಿದ್ರೆಯೊಳಗಾಳಿಹರು. ಹನುಮಂತ ಲಕ್ಷ್ಮಣರು? 
ಅವರಾದರೂ ಕಾಣಲಿಲ್ಲ. ರಘುಕುಲಮೌಳಿ 

ಎದ್ದು ನಿಂತನು; ಸೇತುವಿನ ಕಲ್ಲು ರಿಂತಿರುವ 
ತೆರನ ನೋಡುವ ಎಂದು ಮನವಾಗಿ, ಅಲ್ಲಿಂದ 
ಮುಸ್ಸ್ಲೀರ ಕಡೆಗೆ ಮೆಲು ಮೆಲನೆ ನಡೆದನು. ರಾಮ 
ಸುಗ್ರೀವನೊಡನೆ ಕುಳ್ಳಿರುತ ಚಿಂತೆಯೊಳದ್ದು 
ನೋವುದನು ನೋಡಿ ಸೌಮಿತ್ರಿ ಹನುಮಂತನಿಗೆ 
ಅಗ್ರಜನ ಪರಿಯ ನೋಡೆಂದು ಶೋರಿಸಿ ಕಣ್ಣ 
ಹನಿಯೆರಡ ಮಿಡಿದು ಗುಡಿಸಿಲಸಾರಿ ತಾನಲ್ಲಿ 
ಕುಳಿತು ಅತ್ತಿಗೆ ಅಣ್ಣದಿರ ನೋವ ನೆನವಿನಲಿ 
ನೋಯುತಿರುವನು. ಅಂಜನಾದ್ರಿಸುತ್ತ ಹೊರಗಿರುತ, 
ತಾನಾಗಿ ನುಡಿಸಬಾರದು, ರಾಮ ಕರೆದನೇ 

ಬಳಿ ಸಾರಬೇಕು, ಎಂಬೆಣಿಕೆಯಲಿ ಕಾದಿಹನು. 
ಇಂತಿರಲು ಶ್ರೀರಾಮ ತಾನೊಬ್ಬನೇ ಎದ್ದು 
ಸೇತುವಿನ ಕಡೆಗಿಳಿದ ಹದನು ಕಂಡಿತು ಇವಗೆ. 
ದೊರೆಯೇನು ಬೇನೆಯನು ತಾಳಲಾರದೆ ಬಾಳ 
ನೀಗಲೆಳಸಿದನೊ ಎಂಡಿವೆನ ಮನದಲಿ ಶಂಕೆ. 
ಯಾರನೂ ಕರಯದೊಬ್ಬನೆ ಹನುಮ ರಾಘವನ 
ಹಿಂದೆಯೇ ಸಪ್ಪುಳಿಲ್ಲದೆ ನಡೆದುಬರುತಿಹನು. 


ನಾನು ಮಹಿಮೆ ಕಿತ್ಲಿ 


ಶ್ರೀರಾಮ ಸೇತುವನು ಸಾರಿದನು; ಮೊದಲಿನಲಿ 
ಶೈಲಖಂಡಗಳು ವಿಂತಿಹೆ ಪರಿಯ ನೋಡಿದನು; 
ಮುಂದೆ ಕೆಲಹೆಜ್ಜೆಯನು ನಡೆದು, ಆರ್ಯಾವರ್ತ 
ತನ್ನ ತಾಯನು ಕದ್ದ ಲಂಕೇಶ್ವರನ ಸದೆದು 
ದೇವಿಯನು ಬಿಡಿಸಿತಹೆನೆಂದು ನೀಡುತಲಿರುವ 
ತೋಳು ಎಂಬಂತೆ ನಳಸೇತು ಮುನ್ಸೀರಿನಲಿ 
ದಿಟ್ಟವಾಗಿಹುದ ಕಂಡನು. ಅತ್ತ ಇತ್ತ ಜಲ 
ಅಲೆದಲೆದು ಸೇತುವಿನ ಬಂಡೆಗಳನೋಲಗಿಸಿ 
ಮಾಂತ್ರಿಕನ ದಂಡವನು ಕಂಡು ಹೆಡೆಗಳ ಸಾಲ 
ತಗ್ಗಿ ಸಿದ ಹಾವಿನಂತಿಹುದು. ರಘುರಾಮನಿಗೆ 
ಲಂಕೆಯನು ಸೇರಿದಂತೆಯೆ ಹಿರಿದುಸಂತಸ. 
ಮುಖದ ಕತ್ತಲು ಹರಿದು ಅವನು ಉಲ್ಲಸದಿಂದ 
ಅತ್ತಿತ್ತ ಕತ್ತ ತಿರುಹಿದನು. ಹನುಮಂತನಿಗೆ, 
ದೊರೆಯೇನು ಬಾಳ ನೀಗುವನೊ ಎನ್ನುವ ಶಂಕೆ 
ಮಾಯವಾಯಿತು. ಆದರೆಂತು ಬಳಿಸಾರುವುದು? 
ಹಿಂಬಾಲಿಸಿದೆಯೇಕೆ ಎಂದು ಕೇಳಿದನು; ಗತಿ? 
ಅದರಿಂದ ಅವನು ದೂರದಲೆ ನಿಂತನು. ರಾಮ 
ಸೇತುವಿನ ಅಂಚಿನಲಿ ಬಂಡೆಯೊಂದನು ಸಾರಿ 
ಅಲ್ಲಿ ಕುಳಿತನು; ನಾಲ್ಕು ಕ್ಷಣ ಸುಮ್ಮನೆಯೆ ಕುಳಿತು, 
ಏನು ತೋರಿತೊ ಮನಕೆ, ಬದಿಯಲ್ಲಿ ಬಿದ್ದಿದ್ದ 
ಸಣ್ಣ ಕಲ್ಲೊಂದ ಎತ್ತಿದನು; ಅದ ನೀರಿನಲಿ 
ಮೆಲ್ಲನಿರಿಸಿದನು. ಅದು ನೀರಿನಲಿ ಮೆಲ್ಲನೆಯೆ 
ಇಳಿದು ಮರೆಯಿತು. ದೂರದಲಿ ಯಾರೊ ನಕ್ಕಂತೆ 
ಶಬ್ದವಾಯಿತು. ರಾಮಚಂದ್ರ ಅಲ್ಲಿಂದೆದ್ದು 
ಸುತ್ತಲೂ ನೋಡಿ ಯಾರೂ ಕಾಣದಿರೆ ಮರಳಿ 
ಪಾಳೆಯಕೆ ನಡೆದು ಬಂದನು. ನಕ್ಕವನು ಹನುಮ. 
ದೊರೆ ಸಾಗರಕೆ ಸಾರಿದುದು ಜೀವ ಬಿಡಲಲ್ಲ, 


೭೪ 


ನವರಾತ್ರಿ 


ತನ್ನ ಭಕ್ತರು ಎಣಿಸುವನಿತು ತಾ ಹಿರಿಯನೇ 
ಎಂಬುದನು ತಿಳಿವುದಕೆ, ಎಂಬುದವನಿಗೆ ತೋರಿ 
ನಗೆ ಬಂದು ನಕ್ಕನಪ್ಪುದು. ರಾಮ ಹಿಂದಿರುಗಿ 
ನೋಡುನನಿತರಲಿ ತನ್ನೊಡಲ ಕಿರಿದನುಮಾಡಿ 
ಅಡಗಿ ಕಾಣಿಸದೆ ಇದ್ದವನು ರಾಮನ ಹಿಂದೆ 
ಪಾಳೆಯವ ಸೇರಿದನು. 

ಮಾರನೆಯದಿನ ಹನುಮ 
ಪಾದಸೇವೆಗೆ ಬಂದ ವೇಳೆ ಸೀತಾರಮಣ 
ಲಕ್ಷ್ಮಣನ ಕುರಿತು, " ಹನುಮಂತ ಸವಿನುಡಿವನಿತು 
ನಿಜವನೂ ನುಡಿಯೆ ಚೆನ್ನ ಹುದು? ಎಂದನು. ರಾಮ 
ಏನು ಹೇಳುತಲಿಹನು ಎಂಬುದನು ಹನುಮಂತ 
ಅರಿತು ನಗುತಿಹನು. ಸೌಮಿತ್ರಿಗೀ ಅರಿವಿಲ್ಲ. 
ಪ್ರಭುಷರಾಯಣ, ಅನ್ಭತಶತ್ರು, ಅಂಜನೆಯಣುಗ; 
ಅವನನೇತಕೆ ಅಣ್ಣ ಇಂತು ಉದಯದಿ ಎದ್ದು 
ಎಂದೆ ಆದರು ಯಾರನಾದರೂ ನುಡಿಯದಿಹ 
ವ್ಯಂಗ್ಯದಲಿ ಸುಳ್ಳೆ ಎಂದರು? ರಾಘವಾವರಜ 
ಆ ಕ್ಷಣವೆ ಅಣ್ಣ ನನು ಹನುಮನನು ನೋಡಿದನು. 
ಅಣ್ಣನದು ನಗೆಯೆ; ಹನುಮಂತನದು ಬಹಳ ನಗೆ. 
ಇದ ನೋಡಿ ಅವನು ನೆಮ್ಮದಿ ತಾಳಿ, ಇವರಿವರ 
ಯಾವುದೋ ಹಾಸ್ಯ ಇದು ಎಂದರಿತು, ಸಂಕೇತ 
ಏನೆಂದು ತಿಳಿವುದಕೆ “ಹನುಮಂತ ಅನ್ಸ ತವನು 
ಹೇಳಿದುದ ಕಾಣೆ” ಎಂದನು. ರಾಮ “ನಮ್ಮೊಂದು 
ಹೆಸರಿನಕ್ಷರವ ಬರೆದೊಡೆ ಕಲ್ಲು ನೀರಿನಲಿ 
ತೇಲುವುದು ಎಂದನಲ್ಲವೆ ನಿನ್ನೆ? ಈ ಮಾತು 
ನಮ್ಮ ಹೆಮ್ಮೆಯ ಬೆಳಸಬಲ್ಲ ಸವಿನುಡಿ ಹೊರತು 
ನಿಜವಲ್ಲ” ಎಂದು ನುಡಿದನು. ಅದಕೆ ಸೌಮಿತ್ರಿ 
«ಏಕೆ? ಅದು ನಿಜ. ನಿನ್ನೆ ಸಂಜೆ ನಾನೇ ನಳನ 


ನಾಮ ಮಹಿಮೆ ೬೫ 


ಕೇಳಿದೆನು. ಅವನು ಇದನೇ ತಿಳಿಸಿದನು” ಎಂದು 
ಅರಿಕೆ ಮಾಡಿದನು. “ ಹಾಗೆಂಬೆಯೊ? ನಿನು ಇದು. 
ಆಶ್ಚರ್ಯವಾಗಿಹುದು! ನನ್ನ ಹೆಸರನು ಬರೆದ 

ಕಲ್ಲು ತೇಲುವುದು ; ನಾನೇ ಸ್ವತಃ ಕೈಯಿಂದ 

ನೀರ ಮೇಗಡೆ ಇಟ್ಟಿ ಕಲ್ಲು ಯಾರೋ ಇಟ್ಟಿ 
ಕಛಿನಂದವೆ ಮುಳುಗುವುದು. ಏನು ಸೋಜಿಗವೊ”. 
ಸೌಮಿತ್ರಿ ಕೇಳಿದನು: “ನೀನು ನೀರಿನ ಮೇಲೆ 
ಕಲ್ಲಿಟ್ಟು ನೋಡಿದೆಯ?” ರಾಮನಿಗು ಮುಂದಾಗಿ 
ಹನುಮಂತ, “ಹೌದು ನೋಡಿದರು” ಎಂದನು. ರಾಮ 
"ನಾ ನೋಡಿದುದ ನೀನು ಕಂಡೆಯಾ” ಎಂದೆನಲು 
ಹನುಮಂತ, “ದೂರದಲಿ ನಿಂತು ಕಂಡೆನು ಒಡೆಯ. 
ಕಂಡು ನಕ್ಕೆ ನು. ತಾವು ನಕ್ಕವರು ಯಾರೆಂದು 
ಹಿಂದಿರುಗಿ ನೋಡಿದಿರಿ. ಅಡಗಿ ಕಾಣದೆ ಮರೆದೆ.” 
ಎಂದು ಬಿನ್ನಿ ವಿಸಿದನು. ಶ್ರೀರಾಮ: “ಚೆನ್ನಾಯ್ತು 
ಇಂತಾದರೆಂತು ಮನುಜನ ಹೆಸರ ಅಕ್ಕರಕೆ 
ಮನುಜನಿಗೆ ಇಲ್ಲದಿಹ ಮಹಿಮೆ ದೊರೆವಟ್ಟ ಹುದು 7 
ಹನುಮಂತ ಮರು ನುಡಿದನಾಗ: “ಮನುಜನ ಹೆಸರ 
ಅಕ್ಕರಕೆ, ಮನುಜನಿಗೆ, ಏನಾವ ಮಹಿಮೆಗಳು 
ಅಳುವಡುವುವೋ ಕಾಣೆ. ಸರ್ವಲೋಕ ಶರಣ್ಯ 
ನನ್ನೊಡೆಯ ರಾಮಚಂದ್ರನ ಹೆಸರಿನಕ್ಕರವ 

ನಂಬಿ ಗುರುತಿಸೆ ಕಲ್ಲು ನೀರಿನಲಿ ತೇಲುವುದು 

ಸತ್ಯ. ಶ್ರೀರಾಮ ರಕ್ಷಿಸಬಲ್ಲ ದೈವ ನಿಜ. 

ಅವನ ಹೆಸರೆಮ್ಮ ರಕ್ಷಿಸಬಲ್ಲ ಮಂತ್ರ ನಿಜ. 

ರಾಮ ಕೈಹಿಡಿದಿರಲು ಕೇಡೆಲ್ಲಿ ವಸ್ತುವಿಗೆ? 

ಕೃ ಹಿಡಿದ ಗುರುತು ಬರೆದಿಹ ಹೆಳರಿನ ಕ್ಷರ. 
ನಂಬಿರುವ ನಳ ನಿಮ್ಮಹೆಸರ ಕಲ್ಲಲಿ ಬರೆದು 


ರಾಮ ಕೈಹಿಡಿದ ಕಲ್ಲೆಂದು ನೀರಿನಲಿರಿಸ್ಕೆ 


೭೬ 


ನವರಾತ್ರಿ 


ಇಮನೇ ಸ್ವತಃ ಹಿಡಿದಿಲ್ಲ ಆದರು ಅವನ 
ಅಂಕಿತವ ತಳೆದಿಹುದು. ಎಂದು ಜಲ ಆ ಕಲ್ಲ 
ನುಂಗದಿರುವುದು. ರಾಮನಂಕಿತದ ಮಾತಿಲ್ಲ; 
ಕೈಹಿಡಿದ ಮಾತಿಲ್ಲ. ಸ್ವತಃ ಅವನೇ ಕಲ್ಲ 

ನೀರಿನಲಿ ಇಟ್ಟು ಕ್ಸೆ ಬಿಡಲು ಅದು ತೇಲುನುದೆ? 
ನೀರು ಅದ ತೇಲಿಸುವುದೇ? ದೈವ ಕ್ಸ ಬಿಡಲು, 
ಮುಳುಗುವುದೆ ಧರ್ಮವಾಗಿಹ ಕಲ್ಲು ಮುಳುಗುವುದು 
ಅಂತಿರಲಿ, ತೇಲುವುದೆ ಧರ್ಮವಾಗಿಹ ಬೆಂಡು 
ತೇಲಲಾರದು, ಕಂಡಿರಾ? ನಿನ್ನೆ ಇರುಳಿನಲಿ 

ನೀವು ನೀರಿನೊಳಿಟ್ಟು ಕ್ಸ ಬಿಟ್ಟಿ ವಸ್ತುವದು 
ಮುಳುಗದಿನ್ನೇನ ಗೆಯ್ತುದು ಸಾಧ್ಯ? ಲೋಕದಲಿ 
ದೈವ ಕೈಬಿಟ್ಟ ವಸ್ತುವನು ಜಲ ನೆಲ ಬಾನು 
ಎಲ್ಲವೂ ನುಂಗುವುದು; ದೈವ ಕೈಹಿಡಿದುದನು 
ಎಲ್ಲವೂ ಸಲಹುವುದು. ಎಂತೆ ಆಗಲಿ, ಒಡೆಯ, 
ಕಲ್ಲಂದದೆನ್ನೆದೆಯ ಮೇಲೆ ಎಂದೂ ನಿಮ್ಮ 
ನಾಮದಂಕಿತವಿರಲಿ. ಸಂಸಾರ ಜಲಧಿಯಲಿ 
ತೇಲುವುದ ಎನಗನುಗ್ರಹಿಸಿ. ಎಂದೇ ಇರಲಿ 
ಎಂತೆ ಆಗಲಿ, ಇವನ ಕ್ಸ ಬಿಟ್ಟರೇನಹನು 

ಎಂದು ಎನ್ನನು ಪರೀಕ್ಷಿಸಬೇಡಿ, ರಕ್ಷಕಾ, 

ಹೇ ಜಾನಕೀ ನಾಥ.” ಇಂತು ಬಿನ್ನಹ ಮಾಡಿ 
ಸೊಡಮಟ್ಟು ರಾಮನಡಿಗಳನು ಹಿಡಿದನು ಹನುಮ. 
ಆಂಜನೇಯನ ಭಕ್ತಿಯುತೃರ್ಷ್ನವನು ನೋಡಿ 
ರಾಮ ರಾಮಾನುಜರು ಕೌತುಕದೊಳಾಳಿದರು. 


೫ % x 


ದತ್ತೋಜಿ ಕತೆ ಹೇಳಿ ನಿಲಿಸಿರಲು ವೆಂಕಪ್ಪ 
ಟಿಪ್ಪಣಿಯ ನುಡಿದರು. “ನನಗೆ ಇಂತಪ್ಪ ಕತೆ 


ನಾನು ಮಹಿಮೆ ೭೭ 


ಬಹು ಒಪ್ಪು. ಕಲ್ಲುಠೀರಲಿ ತೇಲಿತೆಂಬುದನು 
ನಂಬಿದೆನು ಎಂದಲ್ಲ. ರಾಮಚಂದ್ರನ ಕತೆಯ 
ಹಲವು ಅದ್ಭು ತಗಳಲಿ ಅದು ಒಂದು ಅದ್ಭುತ. 
ಬೇಕಾಯ್ಕೆ ನಂಬುವೆವು; ಬೇಡವೇ ನಂಬೆವು. 
ಅಲ್ಲದೆ, ಸಂಪ್ರದಾಯದಲಿ ಇಂತಹ ಎಲ್ಲ 

ಅದ್ಭು ತಕು ಏನೇನೊ ವಿವರಣೆಯ ಹೇಳುವರು. 
ಅದು ಎಂತೆ ಇರಲಿ, ಚೆನ್ನಾದ ನಂಬಿಕೆಯಿಂದ 
ಬಾಳು ಚೆನ್ನಾಗುವುದು ಎಂಬುದೇ ಇದರಿಂದ 
ತೇರಿ ಬಹ ತತ್ವ. ಹರಿಕಥೆಗಳಲಿ ಇದೆತೆರದ 
ಕಥೆಯ ಹೇಳುವುದುಂಟು. ಈ ದಿವಸ ದತ್ತೋಜಿ 
ಹರಿಕಥೆಯ ಉಪಕಕೆಗೆ ರಾಮಾಯಣದ ಕೆಲವು 
ಚೆಲುವ ಸಂಗತಿಯ ಪೋಣಿಸಿ ತನ್ನತೇ ಆದ 
ಊಹೆ ನೋಡಿದ ಮತ್ತೆ ಕೆಲವು ವಿವರವ ಕೋದು 
ತಕ್ಕಷ್ಟು ವಿಸ್ತಾರದೊಂದು ಕತೆ ಮಾಡಿದರು. 
ಅವರ ಉದ್ದೇಶ ನೀರಲಿ ಕಲ್ಲು ತೇಲಿತೇ 
ತೇಲಲಿಲ್ಲವೆ ಎಂಬ ವಿಷಯದಲಿ ಸಿದ್ಧಾಂತ 
ಮಾಡುವುದು ಅಲ್ಲೆಂದು ತೋರುತಿದೆ. ರಾಘವನ 
ಬಾಳ ಸಂದರ್ಭ ಒಂದನುಕೊಂಡು ರಸ ಒಸರಿ 
ಮನಮುಟ್ಟುವಂತೆ ಬಣ್ಣಿಸಲು ನೋಡಿಹರವರು. 
ಇಲ್ಲಿ ಕತೆಯೊರೆವ ರೀತಿಯೆ ಮುಖ್ಯ. ಆ ರೀತಿ 
ನನಗೆ ಒಪ್ಪುಗೆ ಇಷ್ಟ ಹೇಳಬಲ್ಲೆನು ನಾನು. 


“ಇದು ನಾಲ್ಕನೆಯ ದಿವಸ. ನನ್ನ ಬೀಕೆಯ ಸರತಿ 
ಇಂದು ಮುಗಿಯಿತು. ನಾಳೆ ಮೊದಲು ಅಷ್ಟಮಿವರೆಗೆ 
ಹಿರಿಯಣ್ಣ ಟೀಕೆ ಮಾಡುವರು. ನಾ. ನುಡಿದ ನುಡಿ 
ಬಹುವೇಳೆ ತಪ್ಸಿಯೇ ಇರಬೇಕು. ನೇಹಿಗರು 
ನನ್ನ ಪರಿ ಇಂತೆಂದು ಅದನು ಮನ್ನಿಸಬೇಕು.” 


೬೮ ನವರಾತ್ರಿ 


ಎನೆ ರಾಮು “ತಪ್ಪು ಸರಿಗಳನು ಹುಡುಕುವರಿಲ್ಲಿ 

ಇಲ್ಲ. ಗೆಳೆಯರ ನುಡಿಯ ಕೇಳುವುದು ಒಂದೇ 

ಈ ಸಮೂಹದ ಬಯಕೆ. ವಿಜಯ ಪಂಚಮಿಯ ಕತೆ 
ಕೃಷ್ಣ ಮೂರ್ತಿಯದು,” ಬಂದನು. ಮಾರನೆಯ ದಿನದ 
ಅವನ ಕತೆ, “ಕಪ್ಪೆ ಚೆನ್ನಿ ಗಮೂರ್ತಿ,” ಮುಂದಿಹುದು. 

ಶ್ರೀನಿನಾಸ 


ಜೀನನ ಕಾರ್ಯಾಲಯ 
ಗವೀಪುರದ ವಿಸ್ತರಣ 
ಬಸವನಗುಡಿ 


ಮೊದಲನೆ ಮುದ್ರಣ ೧೯೪೬ 


ಎಲ್ಲ ಹಕು ಗಳನ್ನೂ ಕಾದಿರಿಸಿದೆ 


ಬೆಲೆ ಒಂದು ರೂಪಾಯಿ 


ಬಿ. ಬಿ. a. ಪವರ್‌ ಪ್ರೆಸ್‌ 
ಅರಳೇಪೇಟಿ, ಬೆಂಗಳೂರು ಸಿಟಿ. 


ವಿಷಯ ಸೂಚಿಕೆ 


ಕಪ್ಪೆ ಚೆನ್ನಿಗಮೂರ್ತಿ 
ನಾರದರ ಅನುಭವ 
ಅಪರಂಜಿ ಆರಿಗ 


ಪ್ರಮದ್ದರೆ 


ಇತ್ತಿ 


೬೫ 


ಶ್ರೀನಿವಾಸ ರಚಿತ 


ಕೆಲವು ಸಣ್ಣಕತೆಗಳು 

ಬಿನ್ನಹ (ಗೀತೆಗಳು) 

ಶಾನ್ತಾ (ಸಣ್ಣ ದೃಶ್ಯ) 

ಸಾವಿತ್ರಿ ( » ) 
ಸಣ್ಣಕತೆಗಳು 

ಸಾಹಿತ್ಯ (ಉಪನ್ಯಾಸ) 

ಅರುಣ (ಪದ್ಯಗಳು) 

ವಿಮರ್ಶೆ ೧ (ಲೇಖನಗಳು) 
ಉಷಾ (ಸಣ್ಣ ದೃಶ್ಯ) 

ಸುಬ್ಬಣ್ಣ (ಒಂದು ಕತೆ) 
ತಾಳೀಕೋಟೆ (ಒಂದು ಪ್ರಕರಣ) 
ವಿಮರ್ಶೆ ೨ (ಲೇಖನಗಳು) 
ನಾಲ್ತು ಸಣ್ಣ ಕತೆಗಳು 

ಕನ್ನಡದ ಸೇವೆ (ಒಂದು ಭಾಷಣ) 
dois (ಸಾಮಾಜಿಕ ದೃಶ್ಯ) 
ತಾವರೆ (ಪದ್ಯಗಳು) 

ಜನತೆಯ ಸಂಸ್ಕೃತಿ (ಉಪನ್ಯಾಸ) 
ಚೆಲುವು (ಪದ್ಯಗಳು) 


ಶಿವ ಛತ್ರಪತಿ (ಐತಿಹಾಸಿಕ ದೃಶ್ಯ) 


ವಿಮರ್ಶೆ (ಲೇಖನಗಳು) 


ಯಶೋದರಾ (ನಾಟಕ) 
ಮಲಾರ (ಪದ್ಯಗಳು) 
ಸಣ್ಣಕತೆಗಳು ೪ 
ರವೀಂದ್ರನಾಥ ಠಾಕೂರರು 
ಸಣ್ಣ ಕತೆಗಳು ೫ 

ಶ್ರೀ ರಾಮಕೃಷ್ಣ 
ತಿರುಪಾಣಿ (ನಾಟಕ) 
ಜನಪದ ಸಾಹಿತ್ಯ (ಉಪನ್ಯಾಸ) 
ಕಾಕನಕೋಟೆ (ನಾಟಕ) 
ಆದಿಕವಿ ವಾಲಿ Na 
ವಿಮರ್ಶೆ ೪ (ಲೇಖನಗಳು) 
ಸಣ್ಣಕತೆಗಳು ೬ 

ಗೌಡರ ಮಲ್ಲಿ (ಪದ್ಯಕಥೆ) 
ರಾಮನವಮಿ  (,,) 
ಮೂಕನ ಮಕ್ಕಳು ( , ) 
ತಾಯ್ನುಡಿಯ ತಮ್ಮಡಿ 
ನವರಾತ್ರಿ ೨ 

ನವರಾತ್ರಿ ೪ 
ಚಿತ್ರಾಂಗದಾ 

ಸುನೀತ (ಪದ್ಯಗಳು) 


(ಇಂಗ್ಲಿ ಷಿನಲ್ಲಿ) 
Popular Culture in Karnataka 
The Poetry of Valmiki 
Short Stories (in four volumes) 


Subbanna 
Rabindranath Tagore 


ಈ ಪುಸ್ತಕಗಳು ದೊರೆಯುನ ಸ್ಸ ಳಗಳು ;--- 


ಸತ್ಯಶೋಧನ ಪುಸ್ತ ಕ ಭಾಂಡಾರ, ಕೋಟೆ, ಬೆಂಗಳೂರು ಸಿಟಿ, 


ಸಾಹಿತ್ಯ ಭಾಂಡಾರ, ಹುಬ್ಬಳ್ಳಿ. 


ಜೀವನ ಕಾರ್ಯಾಲಯ, ಗವಿಪುರದ ವಿಸ್ತರಣ, ಬಸವನಗುಡಿ. 


ಕಪ್ಪೆ ಚೆನ್ನಿ ಗಮೂರ್ತಿ 


ಯಾದವ ಕುಲಾಂಬರದ್ಯುಮಣಿ ತ್ರಿ ಭುವನಮಲ್ಲ 
ತಳಕಾಡು ಕೊಂಗು ಬನವಾಸಿ ನಂಗಲಿ ಕಂಚಿ 
ಉಚ್ಚಂಗಿ ನೊಳಬವಾಡಿಯ ಕೊಂಡ ದೋರ್ದಂಡ 
ಗಂಡ ಭುಜಬಳವೀರಗಂಗ ಹೊಯ್ಸಳದೇವ, 
ವಾಸನ್ಲಿಕಾದೇವಿ ದಯೆಗೆಯ್ದ ವರದಿಂದ 
ಅನ್ವಯದೊಳುದಯಿಸಿದ ಪುಣ್ಯ ತೇಜೋಮೂರ್ತಿ, 
ವಿಷ್ಣುವರ್ಧನ ಧರಾನಾಥ, ಬೇಲೂರಿನಲಿ 
ವಿಜಯನಾರಾಯಣನ ಮಂದಿರವ ನಿರ್ಮಿಸಿ 
ಒಂದು ಶುಭದಿವಸ ಮೂರ್ತಿಪ್ರತಿಷ್ಠೆ ಯ ಗೆಯ್ತು, 
ಬಾಳುನೆಗೆ ನಿಜಯವನು ನೀಡಿ ರಕ್ಷಿಸುತಿರ್ದ 


ದೈವದಡಿಯಲಿ ತನ್ನ ಕಾಣಿಕೆಯ ಸಲಿಸಿದನು. 


ಯಾವ ಶುಭಲಗ್ಗದಲಿ ನಿಜಯನಾರಾಯಣನ 
ಮೂರ್ತಿಪ್ರತಿಷ್ಠೆಯಾದುದು, ಅಂದು ಸಂಜೆಯಲಿ 
ದೊರೆಯ ಹಿರಿಯರಸಿ ಶಾಂತಾದೇವಿ, ಅವನೆಡೆಗೆ 
ಸಾರಿ, ಪಟ್ಟದ ರಾಣಿಯಾಗಿ ತನ್ನತು ಒಂದು 
ಮಂದಿರನ ಗೆಯಿಸಿ ಸುಂದರಕೇಶವನ ನಿಲಿಸಿ 
ದೈ'ವವನು ಪೂಜಿಸಲು ಅಪ್ಪಣೆಯ ಬೇಡಿದಳು. 
ವಿಷ್ಣುವರ್ಧನರಾಯ ತನ್ನ ಪಟ್ಟಿ ದರಾಣಿ 
ಎಂದೆ ಆಗಲಿ ಏನ ಬಯಸಿದರು ಅದ ತಾನು 
ಬೇಡ ಎಂದವನಲ್ಲ. ತನ್ನ ಎಳೆಹರೆಯದಲಿ 
ಅವಳು, ಎಳೆಹೆಣ್ಣು, ಮನವನು ಎಂತು ಮರುಳಾಡಿ 
ಬಾಳ ಬೆಳಗಿದಳು, ಅವನದ ಸದಾ ನೆನೆದಿಹನು. 
ತರುಣರಾಜಕುಮಾರ, ಅಂತಃ ಪುರದೊಳೊಮ್ಮೆ 
ಒಂದು ಉತ್ಸವವ ನೋಡುತಲಿಹನು. ಮಧ್ಯದಲಿ 

ನೃತ್ಯವೊಂದುಂಟು. ರಾಜನ ನಂಟಮನೆತನದ 
ಹೆಣ್ಣಿವಳು, ಮಾಚವ್ವೆ ಮಾರಸಿಂಗರ ಪುತ್ರಿ, 
ನೃತ್ಯಮಾಡುತ ಮುಂದೆ ಸಾರಿದಳು. ಎಳೆಹೆಣ್ಣು : 
ದಂತದಲಿ ಕಡೆದುದೆನೆ ಒಡಲು, ತಿದ್ದಿದ ಮೋರೆ, 
ಮಿಂಚಿನಂದದಿ ಸುಳಿವ ತೋಳು, ಠೀರಿನಲೊಲೆವ 
ತಾವರಿಯ ನಗುವ ಕ್ಸ ತಳ್ಳ ಕಣ್ಣು, ಮೂಗು ತುಟ; 
ಏನೊ ಮಾಟದ ಕೆನ್ನೆ; ಕಿವಿ ಹುಬ್ಬು ಮುಂಗುರುಳು: 
ಮನ್ಮಥನ ಕೈಗೊಂಬೆ ಕಣ್ಣ ಮುಂಗಡೆ ಸುಳಿದು 
ನೋಡುವರ ಮನಗಳನು ಕದ್ದು ನಡೆದಳೊ ಎಂತು 
ಎಂಬಂತೆ ಅವಳು ನೃತ್ಯವ ಮುಗಿಸಿ ನರ್ತನದ 
ರಂಗವನು ಬಿಟ್ಟು ಸಾರಿದಳು; ರಾಜಕುಮಾರ 
ಬಿಟ್ಟಿ ದೇವನ ಹೈದಯರಂಗವನು ಸೇರಿದಳು. 
ಅಂದವನ ಎದೆಗಾವ ರಾಮಣೀಯಕಮೂರ್ತಿ 
ಸಾರಿ ಬಂದುಲ್ಲಸವ ನೀಡಿತೋ ಅದೆ ಇಂದು 
ರಾಣಿ ಶಾಂತಲೆ ಬರಲು ಇವನೆದುರು ಸುಳಿಯುವುದು. 
ಎನಲು ಶಾಂತಾದೇವಿ ಬರಿಯ ಮೋಹೆದ ಮೂರ್ತಿ 
ಎಂದಲ್ಲ. ಅದು ಮೊದಲು ಎಂದೆ ಆಗಲಿ ತನ್ನ 
ಇನಿಯನಿಗೆ ಎದುರು ಬಾಳಿದಳಿಲ್ಲ. ಎಳೆತನದಿ 
ಹೆಣ್ಣುಮಗುವೊಂದ ಹೆತ್ತಳು. ರೋಗರುಜಿನದಲಿ 
ಅದು ಚಿಂತೆಗೆಡೆನೀಡೆ ತನಗಿಂತಲೂ ತನ್ನ 

ದೊರೆಯ ಮನಸಿಗೆ ಬೇಸರಾಯಿತೇ ಎಂದಿವಳು 
ಆಳೋಚಿಸಿದಳು. ಆಚಾರ್ಯದೇವರು ಬಂದು 
ಮಗಳಿಗಾರೋಗ್ಯವನು ದಯೆಗೆಯ್ದು ಉದ್ದರಿಸೆ 
ಇನ್ನು ತನ್ನರಸನಿಗೆ ಈ ಚಿಂತೆ ಇಲ್ಲವಲೆ 

ಎಂದು ತನ್ನಾಂತರದ ಕಳಕಳಿಯ ನೀಗಿದಳು. 
ಗಂಡುಮಗನನು ಹಡೆಯಲಿಲ್ಲ: ಅದು ಒಂದು ಕೊರೆ. 
ವಂಶವನು ನಡಸುವರೆ ಮಗನಿರಲಿ ಎಂದಿವಳು 

ಅರಸನಿಗೆ ನಂಟಿರಲಿ ತಕ್ಕ ಹೆಣ್ಣನು ತಂದು 
ಮದುವೆಮಾಡಿದಳು. ಅವಳೇ ರಾಣಿ ಲಕ್ಷ್ಮಲೆ. 
ಚೆಲುವೆ; ತಿಳಿದವಳಲ್ಲ; ಅವಳು ವಂಶಕೆ ಎರಡು 
ಗಂಡುಮಕ್ಕಳನು ನೀಡಿದಳು. ಅರಸನ ಮನಕೆ 
ಒಮ್ಮೆಯಾದರು ತನ್ನ ವಂಶವನು ನಡೆಯಿಸುವ 
ಮಗನ ಹೆತ್ತವಳು ಪಟ್ಟಿದ ರಾಣಿಯಲ್ಲೆಂದು 
ತೋರಿದುದೆ ಇಲ್ಲ. ಇಂತಪ್ಪೊಂದು ವೈಖರಿಯ 
ನಿರ್ಮತ್ಸರದ ಸೂತ್ರವನು ರಾಣಿ ಹಿಡಿದಿಹಳು. 


ಇಂತು ಬಾಳುವೆಯ ಬೆಳಕಾಗಿ ನಡೆದಿಹ ದೇವಿ 
ಅಲ್ಲದುದನೆಂದಾದರೂ ಏಕೆ ಬೇಡುವಳು? 
ಬೇಡನೆನ್ನುವನೇಕೆ ಭೂಪಾಲ? ಆ ದಿವಸ 
ರಾಣಿ ಸುಂದರಕೇಶವನಿಗೆ ಮಂದಿರಮೊಂದ 
ನಿರ್ಮಿಸುವ ಎನೆ ಅರಸ ಒಪ್ಪಿದನು. ಶಾಂತಲೆ 
ಗಂಡನಿಗೆ ಉಸುರಿದಳು: “ನನ್ನ ಬೇಡಿಕೆ ಇದಕೆ 
ಒಪ್ಪಿ ಕೊಂಡಿರೆ ನನಗೆ ಹೆದುಳದಲಿ ಹದುಳ ಇದು. 
ನಿಮ್ಮ ಪಟ್ಟದ ರಾಣಿಯಾಗಿ ಬಾಳುವ ಪುಣ್ಯ 
ನನ್ನ ಪಾಲಿಗೆ ಎಂತು ಬಂದಿತಂತೇ ಕುಲಕೆ 
ಒಬ್ಬ ಮಗನನು ಹಡೆವ ಪುಣ್ಯವೂ ಬಂದಿತ್ತೆ 
ಜಿನ್ನಿತ್ತು. ದೇವರಿದ ಬೇಡವೆಂದರು. ಒಳಿತು. 
ಕುವರನೊಬ್ಬನ ಹಡೆಯಲಿಲ್ಲ; ಅಷ್ಟ ಹೊರತು 
ಆಣ್ಮ ಕಣ್ಣೆತ್ತಿ ನೋಡದೆ ನನ್ನ ಬಿಡಲಿಲ್ಲ. 
ಇದೆ ನನ್ನ ಸೌಭಾಗ್ಯ. ರಾಜರೊಲ್ಲದ ರಾಣಿ 
ಎಂದು ಅರಮನೆ ಮಂದಿ ನನ್ನ ಕನಿಕರಿಸರಲೆ. 
ನನ್ನ ಚೆನ್ಸ್ನಿಗನ ಒಲವನು ಗರ್ಭದಲಿ ಧರಿಸಿ 
sat ಹೆಡೆದು ಕೈಗಳಲಿ ಟೆಡಿಯದ ಕೊರೆಯ 
ಈಗ ಶಿಲೆಯಿಂದ ಮೂರ್ತಿಯ ಕಡೆಸಿ ತುಂಬುವೆನು. 
ಎದೆಯಾಳದಲಿ ದೈವವನು ಯಾವ ರೂಪಿಂದ 

ಇಂದಿಫೀವರೆಗೆ ಪೂಜಿಸಿದೆನೋ ಆ ರೂಪು 
ನನ್ನ ಹೆಸರಿಂದ ನಿರ್ಮಿಸಿದೊಂದು ಮಂದಿರದ 
ಗರ್ಭಪೀಠದಲಿ ರಾರಾಜಿಸಲಿ.? 

ಅಣ್ಮನಿಗೆ 
ಇಂತೊರೆದು ರಾಣಿ ಶಾಂತಲೆ ವೇಗದಿಂದೆದಿ 
ತನ್ನ ತಾಯಿಗೆ ಸಂಗತಿಯನರುಹಿ ಜೊತೆಯರಸಿ 
ಲಕ್ಷ್ಮಲೆಯ ಅವಸರವನರಿತು ಅವಳೆಡೆ ಸಾರಿ 
ಉಳಿದೊಬ್ಬ ರಾಣಿಯನು ಆ ಸ್ಥಳಕೆ ಬರಮಾಡಿ 
“ದೊರೆ ಇಂತು ಒಪ್ಪಿಹರು; ಪಟ್ಟಿ ದರಸಿತಿ ಎಂದು 
ನೀವೆನ್ನ ಅಕ್ಭಾಜಿ ಎನ್ನುತಿರುವಿರಿ; ನಮ್ಮ 
ಮೂರು ಮಂದಿಯ ಸೇವೆ ಎಂದೆ ಈ ಮಂದಿರವ 
ನಾನು ಬೇಡಿಹೆನು. ಅರಸರ ಜೊತೆಗೆ ರಾಣಿಯರು 
ಧರ್ಮವನು ನಡೆಸುವುದು ನಮ್ಮ ಅರಸರ ಬಿಟ್ಟು 
ಇದುವರೆಗೆ ಬೇರೆ ಇನ್ನೆಲ್ಲಿಯೂ ಸಂದಿಲ್ಲ. 
ನಮ್ಮ ದೊರೆಗಿರಲಿ ಈ ಕೀರ್ತಿ” ಎಂದಳು. ರಾಣಿ 
ಲಕ್ಷ್ಮಲಾದೇವಿ ಹಿರಿಯಾಕೆ ಆಡಿದ ನುಡಿಯ 
ಕೇಳಿ “ಸಂತೋಷ ಅಕ್ಟಾಜಿ” ಎಂದಳು. ರಾಣಿ 
ಬೊಮ್ಮಲಾದೇವಿ, ತನಗೂ ಹಿರಿಯ ಲಕ್ಷ್ಮಲೆ, 
ಮಗನ ಹೆತ್ತಿಹ ರಾಣಿ, ಸಮ್ಮತಿಸುತಿರೆ ಇನ್ನು 
ತನ್ನ ಮಾತೇನೆಂದು ಮರುನುಡಿಯದಿದ್ದಳು. 


ಮಾರನೆಯ ದಿನ ರಾಣಿ ದೊರೆಯೊಡನೆ ದೇಗುಲಕೆ 
ಸಾರಿ, ವಿಧಿಯರಿತು ಪೂಜೆಯ ಮುಗಿಸಿ, ಜಕ್ಕಣ 
ಸ್ಥಪತಿಯನು ಬರಮಾಡಿ ಪತಿಯೆದುರು ಆತನಿಗೆ 
ತನ್ನ ಆಸೆಯನು, ದೊರೆ ಅದಕೆ ಒಪ್ಪಿರುವುದನು, 
ಅರುಹಿದಳು. ಮಾತ ಮುಂದರಿಸಿ, "ಆಚಾರ್ಯರೇ 
ದೊರೆಗಳಾಣತಿಗೆಂದು ಮಾಡಿರುವ ನಮ್ಮ ಈ 
ನಿಜಯನಾರಾಯಣನ ಮೂರ್ತಿಗೂ ಚೆಲುವಾದ 

ಮೂರ್ತಿಯನು ನಮಗಾಗಿ ಮಾಡಿಕೊಡಬೇಕು. ಈ 
ಬಾಳಿನಲಿ ಉಳಿದ ಎಲ್ಲೆಡೆ ನಾವು ಅರಸರಿಗೆ 
ಸೋತು ನಡೆದಿಹೆವು ಕಂಡಿರ. ಇವರ ಸೋಲಿಸಲು 
ಈಗ ದೊರೆತಿದೆ ಸಮಯ. ಈ ನಮ್ಮ ಆಸೆಯನು 
ಸಲ್ಲಿಸುವ ಭಾರ ನಿಮ್ಮದು” ಎಂದು ನಕ್ಕಳು. 

ಹಿರಿಯ ರಾಣಿಯ ರಾಯ ಸರಸದೀ ನುಡಿಕೇಳಿ 
ಸ್ಥಪತಿ ಜಕ್ಕಣ ಒಂದು ಮೆಚ್ಚಿಕೆಯ ನೋಟದಲಿ 
ರಾಜರಾಣಿಯರ ನೋಡುತ ಇಂತು ಭಕ್ತಿಯಲಿ 
ಬಿನ್ನಯಿಸಿದನು. “ತಾಯಿ, ಸನ್ನಿಧಾನದ ಬಯಕೆ 
ನ್ಯಾಯವಾದುದು. ಗಂಡು ತನ್ನ ಕನಸಿನ ರೂಪ 
ನಿಜಮಾಡಬೇಕೆನಲು ಮೂರ್ತಿಯನು ಬಣ್ಣದಲೊ 
ಕಲ್ಲಿನಲೊ ಬರೆಕೊರೆಯಬೇಕು. ಹೆಣ್ಣಿನ ಕನಸು 
ಗರ್ಭದಲಿ ಕೂಸಾಗಿ ಬೆಳೆಯುವುದು. ಕಲ್ಲಿನಲಿ 
ಬಾ ಎನಲು ಅಂತೆ ನಿಜವಾಗಿ ಒಡಮೂಡುವುದು. 
ತಮ್ಮ ಬಯಕೆಯ ದೈವ ಮೂರ್ತಿಯಾಗಲಿ ಎಂದು 
ದಿನ ಬಿಡದೆ ದೇವಿಯರು ಬೇಡುತಿರಿ. ಅದು ಒಲಿದು 
ನನ್ನ ಮನಸಿನ ಗರ್ಭದಲಿ ಮೂಡಿ ಈ ಹಸ್ತ 
ಈ ಬೆರಲುಗಳ ನಡೆಸಿ ಹೊರಗಡೆಗೆ ಕಾಣಲಿ. 
ಗರ್ಭದಲಿ ಜನ್ಮವೆತ್ತಿದ ಕೂಸು ಮೂರು ದಿನ, 
ಇಲ್ಲವೇ ನೂರುವರುಷಕೆ, ಬಾಳ ಮುಗಿಸುವುದು. 
ಭಕ್ತಿಯಲಿ ಮೂರ್ತಿವೆತ್ತುದು ಪೂರ್ಣಕಲ್ಪಕೂ 
ಬಾಳಬಲ್ಲು ದು. ತಮ್ಮ ಹೆಸರ ಲೋಕಕೆ ಸಾರಿ 
ಎಂದಿಗೂ ನಿಲ್ಲಬಲ್ಲುದು. ಭಕ್ತಿ ತಪದಿಂದ 
ರಾಜದಂಪತಿ ಅನುಗ್ರಹಿಸಿ. ಈ ಕೈಯಿಂದ 
ತಮ್ಮಾಸೆ ಸಲುವಂತೆ ಹಿರಿದ್ದೆ ವ್ಯಕರುಣಿಸಲಿ.” 


ಇಂತು ಶಿಲ್ಪಾ ಚಾರ್ಯ ನೊರೆದಿರಲು ದೊರೆರಾಣಿ 
ಅರಮನೆಗೆ ಮರಳಿದರು. ಅರಸಿತಿಯ ದೇಗುಲದ 

ಕೆಲಸವನು ಅದೆ ಒಳ್ಳೆದಿವಸ ಮೊದಲಿಟ್ಟಿ ರು. 
ಸ್ಥಪತಿ ದೇವರನು ಪೂಜಿಸಿ ತನ್ನ ಕಣ್ಣೆದುರು 
ಕಾಣುತಿರಬೇಕೆಂದು ಬೇಡಿ ಸಲ್ಲಕ್ಷಣ 
ಕ್ಷಣದಲಿ ಸುಲಕ್ಷಣದ ಶಿಲೆಯೊಂದ ವರಿಸಿದನು; 
ಅದನು ಕಾರ್ಯಾಗಾರದೊಳಗಡೆಗೆ ತಂದಿರಿಸಿ 
ಸೌಮ್ಯಕೇಶವನ ಮೂರ್ತಿಯನಲ್ಲಿ ನೋಡಿದನು; 
ಅದ ಬಿಡಿಸತೊಡಗಿದನು. ಮಂದಿರದ ಕೆಲಸವನು 
ನೋಡಿಕೊಳ್ಳುತ ಗರ್ಭಗೃಹೆ ಮುಗಿವ ವೇಳೆಗೆ 
ಮೂರ್ತಿಯನು ಅಣಿಮಾಡಲಿಹನು. ನವರಂಗದಲಿ 
ಎಂದಿನೊಲು ಕಂಬಗಳು, ಇತ್ತತ್ತ ಬಾಗಿಲು, 
ಕಂಬದಲಿ ರೂಪುಗಳು, ಹೊರಗಡೆಯ ಗೋಡೆಯಲಿ 
ಬೆರೆವ ಕಲ್ಲಲಿ ಕೆತ್ತನೆಯ ಕೆಲಸ, ಮಂದಿರದ 
ಮುಂಗಡೆಗೆ ಚೆಲುಚೆಲುವ ಮೂರ್ತಿಗಳು, ಎಲ್ಲವೂ 
ಒಂದಾಗಿ ಸಿದ್ಧವಾಗುತಲಿಹವು. ದೊರೆ, ಅಂತೆ 
ರಾಣಿ ಶಾಂತಾದೇವಿ, ಒಮ್ಮೊಮ್ಮೆ ಐತಂದು 
ನಡೆದಿರುವ ಕಾರ್ಯವನು ನೋಡುವರು. ಎಲ್ಲವೂ 
ಚೆನ್ನಾಗಿ ನಡೆದಿಹುದ ಕಂಡು ಸಂತಸಗೊಂಡು 
ಮರಳುವರು. 

ಈಮಧ್ಯೈ ಅರಮನೆಯ ಮನಗಳಲಿ 
ಒಡಕುಗಳು ತೋರಿಕೊಂಡವು. ರಾಣಿ ಲಕ್ಷ್ಮಲೆಗೆ 
ಈ ದೇಗುಲದ ಮಾತು ಬಹವರೆಗು ಮನಸಿನಲಿ 
ಕಶ್ಮಲದ ಕಲೆ ಇಲ್ಲ. ತನ್ನ ಮಗನೇ ಮುಂದೆ 
ಅರಸಾಗಲಿಹನು ; ಯುವರಾಜನಿಗೆ ತಾಯ್‌ ತಾನು; 
ಹಿರಿಯಳೆನ್ನುವ ಬರಿಯ ಹೆಸರಿಂದ ಶಾಂತಲೆಗೆ 
ಬಂದುಡೇನಂತೆ, ಇರಲೇಳು : ಎಂಬರ್ಥದಲಿ 
ಏನೊ ಭೋರಣೆಯೊಳಿದ್ದಳು. ಇಂದು ವಿನು ಇದು? 
ಹಿರಿಯ ರಾಣಿಯ ಹೆಸರಿನಿಂದ ಮಂದಿರವೊಂದು 

ನಿರ್ಮಾಣವಾಗಲಿದೆಯೆನಲು ಲಕ್ಷ್ಮಲೆಯೊಳಗು 
ಇದು ಎಂತು ಎಂದು ವಾದಿಸಿತು. “ಮಗನನು ಹೆರದ 
ಹಿರಿಯರಸಿ ರಾಜನಿಗೆ ಗುಂಡ ಹಡೆದೀವಳೇ? 
ಬಂಜಿಹೆಣ್ಣೇ ಹೆಣ್ಣೆ? ಹೆಣ್ಣು ಹೆಣ್ಣನೆ ಹೆತ್ತು 

ಸಟ್ಟಿ ದರಸಿತಿಯೆಂದು ಮೆರೆಯಲೇ ? ಪಟ್ಟವನು 
ಯಾರು ನಡಸುವರೊ ಅವರದು ಪಟ್ಟಿ. ಈ ರಾಣಿ 
ತಾನು ಸಟ್ಟಿದ ರಾಣಿ ಎಂದು ಹೆಸರನು ಸಿಲಿಸಿ 

ತನ್ನ ಹೆಸರನು ಮರೆಯಿಸುವೆನೆಂದು ಹೊರಟಹಳು. 
ಅಕ್ಕನೇ ಇವಳು? ಏತರ ಅಕ್ಕ? ಹೊರಗಡೆಗೆ 
ನಗುನಗುತ ನುಡಿದು ಮನದಲಿ ಹಗೆಯ ಬೆಳಸಿಹಳು. 
ಸವತಿತನನೆಂಬುದಿದೆ. ಆ ತನ್ನ ಮನಸಿನಲಿ 

ಇನ್ನೇನು ಕಲ್ಮಷವನೆಣಿಸಿಹೆಳೊ ಕಂಡೆನೇ? 
ಅರಸನಿಗೆ ನಿನೇನ ಹೇಳುವಳೊ? ಅವನಿಂದ 

ಏನೇನ ಮಾಡಿಸುವಳೋ? ಯಾರು ಬಲ್ಲರಿದ? 
ಮಗನ ಹೆರದೆಯೆ ಇಂದು ತನ್ನ ಹೆಸರನು ನಿಲಿಸ 
ತೊಡಗಿದವಳಾ ಮಗನೆ ಅರಸಾಗಬೇಕೇಕೆ, 

ತನ್ನ ಮಗಳೇ ಆಳಬಾರದೇ ಎನಬಹುದು. 

ಇಲ್ಲವೇ ಈ ಮಗನ ವಿಷವಿಕ್ಕಿ ಕೊಲಬಹುದು.” 


ಇಂತು ಲಕ್ಷ್ಮಲೆ ಯೋಚಿಸಿದಳು. ಕೆಲದಿನ ಕಳೆದು 
ಬೊಮ್ಮಲೆಯ ಜೊತೆಗಿರುವ ಹೊತ್ತು ಯಾವುದೊ ಮಾತು 
ಎಂತೊ ಬಂದಂತೆ ನೆಪಮಾಡಿ, ಅವಳಾಂತರ್ಯ 
ಎಂತಿಹುದೊ ಎಂದು ನೋಡಿದಳು. ಬೊಮ್ಮಲೆಯ ಮನ 
ಅರಮನೆಗೆ ಬಂದ ಮೊದಲಿಂದ ಒಂದೇ ಕೆಡಕು. 
ಚೆಲುವೆ; ಪಲ್ಲವರಾಜಪುತ್ರಿ. ವಿನಯದಿ ತಂದೆ 
ರಾಜನಿಗೆ ಒಪ್ಪಿಸಿದ ಹೆಣ್ಣು. ಹುದುವೆಯೆ ಸರಿ: 
ಆದರೂ ಪಟ್ಟ ಮಹಿಷಿಗೆ, ಮಗನ ಹೆರಲೆಂದು 


ಕೈಹಿಡಿದು ಕರೆತಂದ ಅರಸಿತಿಗೆ, ಸರಿಯಹಳೆ ? 

ಸುಖನೀಯೆ ಶಯ್ಯೆಗೈ ತಂದ ಬೆಲೆನೆಣ್ಣಂತೆ 
ಜೆಲುವೆಣ್ಣು; ಬೆಲೆನೆಣ್ಣಿಗೆರಡೊ ಮೂರೋ ಬೆರಳು 
ಹೆಚ್ಚಿ ನವಳಿರಬಹುದು. ತಾ ಇಂತು ಕೊರೆಯೆಂಬ 
ಹೀನಾಯ ಬೊಮ್ಮಲೆಯ ಮನವ ಕಹಿಮಾಡಿಹುದು. 
ಅಲ್ಲದೆಯೊ ಅವಳಿಗೂ ಮಗನಿಲ್ಲ. ಲಕ್ಷ್ಮಲೆಯ 
ಕುರಿತಾದರೂ ಅವಳ ಮನಕೆ ಸಮ್ಮತವಿಲ್ಲ. 

ಆದರೂ ಲಕ್ಷ್ಮಲೆಯ ಕಡೆಗೆ ರಾಜನ ಮನಸು 
ಅಷ್ಟೇನು ಒಲಿದಿಲ್ಲ ಎಂದಿವಳು ಆಕೆಯನು 

ಅದು ಎಷ್ಟೊ ಸಹಿಸುವಳು ; ಆದರೀ ಶಾಂತವ್ಹೆ 
ಮುದುಕಿರಾಣಿಯದು ಏಸಿದು ಪ್ರತಿಷ್ಠೆ! ಇವಳ 
ಮಿನುಕೇನು! ಕುಲುಕೇನು! ತಾನು, ಇನ್ನೂ ಹೊಚ್ಚ 
ಹದಿನಾರು ವಯದ ಹೊಸ ಹೆಣ್ಣೆಂದೆ ಕಿಳಿದಿಹಳೊ? 
ಏನು ಕತೆ ಇದು ಎಂದು ಬೊಮ್ಮಲೆಗೆ ಮತ್ಸರ. 

ಹಲ ಹೆಣ್ಣ ಮದುನೆಯಪ್ರನರು ಕಿರಿಹೆಂಡಿರನು 
ಮನೆಹೊಗಿಸಿ ತರುವ ಹೊತ್ತಿನಲಿ ಅನಳೊಡನೆಯೇ 
ಮಾತ್ಸರ್ಯನೆಂಬೊಂದು ದೈವ ಮನೆಹೊಗುವುದನು 
ಕಾಣರಲೆ! ಇವರರಿಯದಿರೆ ಅದಕೆ ಕೊರೆಯೇನು? 
ಇವರ ಅನುಮತಿಗೆ ಕಾಯದೆಯೆ ಸಾರಿದ ಮಾರಿ 
ತಾನಾಗಿ ಮನೆದೈವವಾಗುವುದು ; ಇವರಿಂದ 
ದಿನದಿನವು ಪೂಜೆಗೊಂಬುದು. ಹಿಂದೆ ಲೋಕದಲಿ 
ಎಷ್ಟು ಸಾವಿರ ಬಾರಿ ಈ ಮಾರಿ ಬಾಳುಗಳ 

ನುಂಗಿ ತಿ₹ರಿಸಿತೊ! ದಶರಥನ ಕತೆ ಸಾಲದೇ? 

ತಂದೆ ನೋವನು ತಿಂದ ಪರಿಯ ಕಂಡೇ ರಾಮ 
ಏಕಸತ್ಟೀವು ತವ ಕೈಕೊಂಡನೆಂದೆನಗೆ 

ತೋರುವುದು. ಮನದ ಕಶ್ಮಲ ತುಂಬಿಕೊಂಡಿದ್ದ 
ಬೊಮ್ಮಲೆಗೆ ಲಕ್ಷ್ಮಲೆಯ ನುಡಿ ಸೂಲಗಿತಿಯಾಯ್ತು. 
ಅವಳು ವಿಸನನು ಕಾರಿದಳು. “ನಿಮ್ಮ ಬುದ್ಧಿ ಯನು 

ನಾನೇಕೆ ಕೆಡಿಸಲೆಂದವಳೆ ಸುಮ್ಮಕೆ ಇದ್ದೆ. 
ತಾನಾಗಿ ನಿಮಗೆ ಇದು ತೋರಿದುದು ಸಂತೋಷ. 
ಈ ಪಟ್ಟ ದರಸಿ ಹೆಮ್ಮೆಯಲಿ ನಮ್ಮಿಬ್ಬರನು 
ತನ್ನ ದಾದಿಯರೆಂದರೂ ಅರಸ ಕೇಳುತ್ತ, 
ಸುಮ್ಮನಿದ್ದಾರು; ನಾನದಕೆ ಬೆಕ್ಕಸಪಡೆನು. 
ಈ ಕೇಡು ಇಲ್ಲಿಗೇ ನಿಲ್ಲಬೇಕೆನೆ ನೀವು 
ದೊರೆಗೆ ಎಚ್ಚರ ನುಡಿಯಬೇಕು.” “ನುಡಿಯುವೆನೇನ? 
ಇದುವರೆಗೆ ಆಗದುದು ಇಂದು ಆಯಿತು ಏನು? 
ಎಂದು ದೊರೆ ಕೇಳಿದರೆ ಬರಿಮಾತಿನಲಿ ಅವರ 
ಮನವನೊಪ್ಪಿ ಸಲಹುದೆ 9? *ಫ್ರಿಜ, ಇಷ್ಟರಲೆ ಇವರ 
ಗುಡಿ ಮುಗಿಯುವಂತಿಹುದು. ನೀವು ಮನಮಾಡಿದರೆ 
ಅದರೊಡನೆ ಇವರ ಹೆಮ್ಮೆಯನು ಮುಗಿಸಲುಬಹುದು.” 
“ಗುಡಿಯನಿವರದು ಎಂಬಿರಾ? ” “ನಾನೆ ಎಂದವಳು? 
ಊರೆಲ್ಲ ಎನ್ನುತಿದೆ. ಒಂದು ಗುಡಿ ಅರಸರದು 
ಒಂದು ರಾಣಿಯದು. ಒಬ್ಬಳೆ ರಾಣಿ. ಇನ್ನಿರುವ 
ಇಬ್ಬರನು ಜನ ರಾಣಿಯೆನುತಿಲ್ಲ.” “ಬೊಮ್ಮಲಜಿ 
ನಾನು ಮನಮಾಡಿ ಆಯಿತು. ಯಾವ ಸಂಧಾನ 
ನಮ್ಮ ಹೀನಾಯವನು ಅಳಿಸುವುದೊ ಅದ ತಿಳಿಸಿ; 
ಅದನು ಕೈಕೊಂಬ.” ರಾಣಿಯರಿಂತು ಗುಪ್ತದಲಿ 
ಹಿರಿಯರಾಣಿಯ ಅವನತಿಯ ಸಾಧಿಸುವ ಹಿರಿಯ 
ಮಂತ್ರದಲಿ ತೊಡಗಿದರು. ಬಹು ಹೊತ್ತು ಕಳೆದಿರಲು 
ಏನ ಗೆಯ್ಯುವುದೆಂದು ಮನಕೆ ನಿರ್ಧರವಾಗಿ 
ಇವರು ಅಗಲಿದರು. 

ಶಾಂತಾದೇವಿಗಿವರ ಈ 
ದುರ್ಮಂತ್ರದರಿವಿಲ್ಲ. ದೇಗುಲ್ಬದ ಕಟ್ಟಡ 
ಮುಗಿದು ಕಂಬಗಳ ಹೊರಗಣ ಗೋಡೆಗಳ ಮೇಲೆ 
ಸ್ಥಾಪನೆಯ ಶಾಸನಶ್ಲೋಕಗಳ ರೂವಾರಿ 


೧೦ 

ಕೊರೆಯುತಿರುವನು. ಜಕೃಣಾಚಾರ್ಯ ಮೂರ್ತಿಯನು 
ಇನ್ನೇನು ಮುಗಿಸುವನು. ಒಂದು ಸಂಜೆಯ ವೇಳೆ 
ಕಿರಿಯ ರಾಣಿಯರು ಶಾಂತಲೆಯ ಸಮಯವ ತಿಳಿದು 
ಬಳಿಗೆ ಬಂದರು. ಬೇರೆ ಸಲ್ಲಾ ಪವನು ನಟಸಿ 
ಎಂತೇನೊ ಬಂದಂತೆ, ದೇವಪ್ರತಿಸ್ಠೆಗೆ 

ದಿನವನಿರಿಸಿತೆ ಎಂದು, ಆ ದಿನಕೆ ಅಕ್ಕನಿಗೆ 

ತಾವೇನು ಮರ್ಯಾದೆ ಮಾಡಲುಚಿತವೊ ಎಂದು, 
ಮಾತನೆತ್ತಿದರು. “ರು” ಏನು? ಈ ವಿಷಯದಲಿ 
ಲಕ್ಷ್ಮಲೆಯ ಬುದ್ದಿ ಅನಿತೇನು ಹರಿತದ ಬುದ್ದಿ 

ಅಲ್ಲ. ಬೊಮ್ಮಲೆಯೆ ಮಾತನು ನಡೆಸುವಳು ; ಪ್ರೌಢ. 
ಕುಟಿಲವೇನೊಂದನೂ ಶಂಕಿಸದೆ ಹಿರಿಯರಸಿ 
ತುಂಬುಸಂತಸದಿಂದ, “ಇನ್ನೆಂಟು ಹತ್ತು ದಿನ, 
ಬಹಳವೆಂದರೆ ಒಂದು ಪಕ್ಷದಲಿ, ಮೂರ್ತಿಯನು 

ತಿದ್ದಿ ದೃಷ್ಟಿಯನಿರಿಸಿ ಮುಗಿಸುವರು ಆಚಾರ್ಯ. 
ಅದರಾಜಿ ನಾಲ್ಕೈದು ದಿನಕೆ ಶುಭಲಗೃ ದಲಿ 
ದೈವಪ್ರತಿಸ್ಕೆಯಾಗುವುದು. ತಂಗಿಯರಿಂದ 

ತನಗೆ ಮರ್ಯಾದೆ ಬಹುದೇಶರದು? ದೇಗುಲವ 
ಮೂವರಲಿ ಹಿರಿಯಳಾದುದರಿಂದ ತಾ ಬೇಡಿ 

ಕಟ್ಟಿ ಸಿರುವಳು ಹೊರತು, ತಮ್ಮ ಮೂರೂ ಜನದ 
ಸೇವೆಯೆಂದೇ ಅದನು ಕಟ್ಟ ಸಿತು. ಅಂತೊಂದು 
ಮರ್ಯಾದೆ ಉಚಿತವನು ಕೊಡಲೆಬೇಕೆಂಬುದಿರೆ 
ಹಿರಿಯ ತನ್ನನು ಮುಂದೆ ನಿಲ್ಲಿಸಿದ ಕತದಿಂದ 

ತಾನು ತಂಗಿಯರಿಗಾಶೀರ್ವಾದ ಪೂರ್ವಕ 

ಬಾಗಿನವ ಕೊಡಬೇಕು? ಎಂದವರಿಗೊರೆದಳು. 
ದೈವಪ್ರತಿಷ್ಠೆ ನಡೆಯುವ ಮುನ್ನ ಮೂರ್ತಿಯನು, 
ಅಂತೆ ಗುಡಿಯನು, ಮೂವರೂ ಕೂಡಿ ಒಂದು ಸಲ 
ನೋಡಿದರೆ ಜೆನ್ನೇನೊ ಎಂದು ಬೊನ್ಮುಲೆ ಕೇಳಿ 

ಹಿರಿಯರಸಿ ಆಗಲೆಂದಳು. 

ಪಕ್ಷ ಕಳೆದಿಹುದು ; 
ಮೂರ್ತಿ ಇನ್ನೇನು ಸಿದ್ಧವೆ. ಅದನು ನೋಳ್ಸೆ ನೆನೆ 
ನಾಳೆ ನೋಡುವುದು ಸರಿ, ಆ ಮೇಲೆ ಎರಡು ದಿನ 
ಸ್ಥಪತಿ ಅದ ಹೊರಗೆ ತೋರದೆ ಮಾಳ್ಪ ಕೆಲಸವಿದೆ, 
ಎಂದು ಶಾಂತಲೆಗೆ ಬೊಮ್ಮಲೆ ಹೇಳಿದಳು. ನೀವು 
ನಾಳೆ ಬರುವೊಡೆ ಮೂವರೂ ದೇಗುಲಕೆ ಸಾರಿ 
ನೋಡಿ ಬರಬಹುದೆಂದು ಅವಳು ನುಡಿದಳು. ಅಂತೆ 
ಮರುದಿವಸ ರಾಣಿಯರು ಜೊತೆಯಾಗಿ ದೇಗುಲಕೆ 
ಬಂದವರು, ವಿಜಯನಾರಾಯಣನ ಪೂಜಿಸಿ 
ಹೊಸಮೂರ್ತಿಯನು ನೋಡಬಂದಿಹರು. ಆಚಾರ್ಯ 
ಅರಸಿತಿಯರಿಗೆ ದೇವಮೂರ್ತಿ ಯನು ತೋರಿಸುತ 
ಇಂತೆಂದ: "ತಾಯದಿರು ರಾಜವಂಶವ ನಡಸೆ 
ಗರ್ಭದಲಿ ಧರಿಸಬಹುದಾದ ಮಗುವಿಗೆ ಮಿಕ್ಕ 
ಮಗು ನನ್ನ ಕೈಯಿಂದ ಇಂತು ಮಾಡಿಹ ದೈವ. 
ನಶ್ಚರದ ಮೆಯ್ಯೊಂದ ಬಹನು ರಾಜಕುಮಾರ; 
ಶಾಶ್ವತದ ದೈವ ಈ ಮೂರ್ತಿ.” ಹಿಂದೊಮ್ಮೆ ಇದೆ 
ಮಾತೊ, ಇಂಥದೆ ಮಾತೊ, ಹಿರಿಯ ರಾಣಿಯ ಕಿವಿಗೆ 
ಬಿದ್ದು ದುಂಟು. ಅಂದು ಅವಳದರ ಅನುಚಿತವ 
ಅರಿತು ಗಣಿಸಳು. ಇಂದು ಜೊತೆಗೆ ಲಕ್ಷ್ಮಲೆ ಇರುತ 
ಈ ಮಾತು ಎಳ ತಪ್ಪಿ ತೆಂದೆನಿಸಿತವಳಿಗೆ. 
ಅದಕೆ ತಕ್ಕಂತೆ ಆ ಕ್ಷಣ ರಾಣಿ ಬೊಮ್ಮಲೆ 
ಲಕ್ಷ್ಮಲೆಯ ನೋಡಿದುದು, ರಾಣಿ ಲಕ್ಷ್ಮಲೆ ಮತ್ತೆ . 
ಅವಳ ನೋಡಿದುದು, ಶಾಂತಲೆಗೆ ಕಂಡಿತು. ಅಯ್ಥ್ಲೊ 
ರಾಣಿ ಲಕ್ಷ್ಮಲೆ ನೊಂದುಕೊಬಳೋ, ಎಂದುದೆ 
ಶಾಂತಲೆಗೆ ಚಿಂತೆ ತೋರಿತು. ಶಿಲ್ಪಿ ಅದೆ ವೇಳೆ 
ಮೂರ್ತಿಯಡಿಯಲಿ ಕೊರೆಯೆ ರಚಿಸಿದ್ದ ಅರ್ನಣದ 

ಶ್ಲೋಕವನು ವಚಿಸಿದನು: “ಮೂರು ಲೋಕದ ದೇವ 
ಚೆನ್ನಕೇಶವನ ಈ ಮೂರ್ತಿಯನು ವಿಷ್ಣುವಿನ 

ಪತ್ನಿ ಶಾಂತಾದೇವಿ ಗೆಯ್ಸಿ ನಿಲ್ಲಿಸಿದರು.? 

ಮಾತ ಜಕ್ಕಣ ವಚಿಸುವಂದು ಮೊದಲೆಂತಂತೆ 
ಬೊಮ್ಮಲಾಲಕ್ಷ್ಮಲಾದೇನಿಯರು ತಂತಮ್ಮ 
ನೋಡಿಕೊಂಡುದು ರಾಣಿ ಶಾಂತಲೆಗೆ ಕಂಡಿತು. 
ತನ್ನೊಬ್ಬಳದೆ ಹೆಸರ ಬರೆಸಿದುದು ತಪ್ಪಾ ಯ್ತೊ 
ಎಂತೊ ಎಂದವಳು ಯೋಚಿಸುತ ಏನೇ ನುಡಿಯ 
ನುಡಿಗುಡದೆ ಮುಂದೆನಡೆದಳು. ಜೊತೆಗೆ ಸವತಿಯರು 
ನಡೆದು ಬಂದರು. ಒಂದು ಮಂದಿರದ ಮುಂಗಡೆಯ 
ಮಹಿಷಾಸುರನ ಸದೆವ ಚಾಮುಂಡಿರೂಸವನು, 
ಇನ್ನೊಂದು ಮಂದಿರದ ಗಜಲಕ್ಷ್ಮಿ ಮೂರ್ತಿಯನು, 
ಶಿಲ್ಲಿ ಇವರಿಗೆ ತೋರಿದನು. ಕರಿಯ ರಾಣಿಯರು 
ಕೆಮ್ಮನಿದ್ದರು. ಅಂತೆ ಮುಂದೆ ನಡೆದಿರೆ ಇಲ್ಲಿ 
ಗೋಡೆಯಲಿ ಸೇರಿರುವ ಕಲ್ಲಿನಲಿ ಬರೆದಿರುವ 
ಬರಹನನು ಓದಿ ಎಂದಳು ಬೊಮ್ಮಲಾದೇವಿ. 

ಸ್ಥಪತಿ ತಾನೇ ಅದನು ಓದಿದನು: ದೇಗುಲವ 

ರಾಣಿ ಶಾಂತಾದೇವಿ ನಿರ್ಮಿಸಿದಳೆಂದೊರೆವ 

ವೃತ್ತ ಅವಳನು, ವಿಷ್ಣುವರ್ಧನಮನೋರಾಗ 
ಸಾಗರವನಭಿವರ್ಧಿಸುವ ಚಂದ್ರಲೇಖೆ, 
ಭರತಾಗಮದ ತಿರುಳು, ಮಂಗಳಾಭ್ಯುದಯಕರ 
ಲಕ್ಷಣಗಳಭಿರಾಮೆ, ಮುಂತಾಗಿ ಬಣ್ಣಿಸಿದೆ. 
ಕೊನೆಕೊನೆಗೆ ಕೊರೆಯುತಿಹ ನುಡಿಗಳೀತೆರನಿಹವು : 
“ನಿನಯದಿಂ ನಮಿಸುತಿಹ ರಾಜಪತ್ಲೀಜನರ 
ಲಂಬನೀಲಾಳೆಕಾಲಂಬಿಪದನಖಕಿರಣೆ.... 
ಸವತಿಗಂಧಹಸ್ತಿ....” ಅಂತೆನಲು ಏನಕ್ಕ 

ಎಂದು ಕೇಳಿದಳು ಬೊಮ್ಮಲೆ. ಲಕ್ಷ್ಮಲಾದೇವಿ 

“ಸವತಿ ಶಬ್ದವ ಕೇಳಿ ತಂಗಿ ಬೊಮ್ಮಲೆಯ ಕಿವಿ 
ತನ್ನನೇನೆಂದೊ ಹೊಗಳಿಹರೆಂದು ತೆರೆಯಿತು? 
ಎಂದುಸುರಿ ಎನಸೊ ನಕ್ಕಳು. ಅನಿತರಲೆ ಅಲ್ಲಿ 
ರೂವಾರಿಗಳ ಕೆತ್ತನೆಯನು ಸರಿನೋಡುತಿಹ 
ಪಂಡಿತರು ಬಂದು ನಿಂತರು. ಬೊಮ್ಮಲಾದಜೇವಿ 
ಅವರ ಕಡೆ ತಿರುಗಿ ಈ ಶ್ಲೋಕದರ್ಥವನರುಹಿ 
ಎಂದು ಬೆಸಸಿದಳು. ಪಂಡಿತರು ಆ ವೃತ್ತಗಳ 

ಬಿಡಿಸಿ ವಿನರಿಸತೊಡಗಿದರು. ಪಟ್ಟಿ ದರಸಿಯರ 
ಕಿರಿಯರಸಿಯರು ಓಲಗಿಸುವರೆನ್ನುವ ಹದನ 
ವ್ಯಾವರ್ಣಿಸುತ ಅವರು ಮಲೆಯೆ ಹಿರಿಯರಸಿಯರು 
ಮದ್ದಾನೆ ಎಂದು ನುಡಿಯಲು, ರಾಣಿ ಶಾಂತಲೆ 
“ಒಳಿತು ಪಂಡಿತರೆ ಬಿಡಿ” ಎಂದು ಅವರನು ತಡೆದು 
ಸ್ಥಪತಿಯನು ಕುರಿತು “ವೃತ್ತಗಳ ಕಡೆಯುವ ಕಾರ್ಯ 
ಇಷ್ಟರಲೆ ನಿಂತಿರಲಿ; ಮುಂದೇನ ಬರೆಯುವುದು 
ಅದ ತಿಳಿಸುವೆವು” ಎಂದು ಬೇಗನೆ ಪ್ರದಕ್ಷಿಣೆಯ 
ಮುಗಿಸಿ ತಂಗಿಯರೊಡನೆ ಅರಮನೆಯ ಸೇರಿದಳು. 
ಅರಮನೆಯ ಸಾರಿದರೆಗಳಿಗೆಯಲಿ ಬೊನ್ಮುಲೆ 
ಹಿರಿಯರಸಿಯೆಡೆಗೈದಿ “ಲಕ್ಷ್ಮಲಾದೇವಿಯರು 
ತುಂಬ ಕೋಪದೊಳಿಹರು. ಎನಿತೆನಲು ತೀರದು. 
ಇವರೊಬ್ಬರೇ ಸರ್ವಮಂಗಳಸ್ಥಿತಿಯುತೆಯೆ? 
ಮಂಗಳಾಭ್ಯುದಯಕರಲಕ್ಷಣಗಳಭಿರಾಮೆ 
ರಾಜಪಶ್ನಿಯೆ? ನಾವು ತೊತ್ತುಗಳೆ, ಮಲೆನವರೆ? 
ನಾವು ಮಲೆತರೆ ಇವರು ನಮ್ಮನಡಗಿಸಿ ತುಳಿವ 
ಮದ್ದಾನೆಯೆ? ಯಾವ ಮಾತು ಇದು? ನಾನಿನ್ನು 
ಅರಮನೆಯಲಿರುತ ಬಾಳಲುಜಹುದೆ? ಬಹುದೆನಲು 
ಹೆಸರು ಮಾತ್ರಕೆ ರಾಣಿಯೆನಿಸಿ, ಸತ್ಯಕೆ ತೊತ್ತು, 


ಶಿ 

ದಾಸಿ ಲಕುಮವ್ಹನಾಗಿರಬಹುದು. ನಾನೊಲ್ಲೆ 
ಈ ಬಾಳ, ಎಂದು ಮೊರೆಯುತಲಿಹರು. ಇದಕೀಗ 
ಏನಗೆಯ್ದಿರಿ ಅಕ್ಕ” ಎಂದು ಕೇಳಿದಳು. ಹಾ 
ಎಂದು ಶಾಂತಲೆ ಅಂತೆ ಚಿಂತೆಯಲಿ ಮುಳುಗಿದಳು. 


ಇನ್ನು ಅರಮನೆಯೊಳಾದಾಯೆಲ್ಲ ವಾದವನು 
ದಳಬಿಡಿಸಿ ನುಡಿಯಲೇತಕೆ? ರಾಜಸಕನ್ನಿಧಿಗೆ 
ಮುಟ್ಟಿ ದಿರಬಹುದೆ ಇಂತಹ ಮಾತು? ಅರಸನಿಗೆ 
ಹೊಸತೆ ಕೂಟಪ್ರಶ್ನೆಯಾಯಿತಿದು. ಶಾಂತಲೆಯ 
ಮನಕೆ ಈ ಮುನ್ನ ಎಂದೂ ತೋರದೊಂದು ಹೊಸ 
ಭೀತಿ ತೋರಿತು. ಮಲೆತ ಸವತಿಯರ ಮದ್ದಾನೆ 
ಎಂದು ಅವಳನು ವರ್ಣಿಸಿದ ಕವಿತೆ ಹೊಸತಲ್ಲ. 
ಈ ಮುನ್ನ ಅದೆ ನುಡಿಯ ಇವರವೆ ಮಾಚವ್ವೆ 
ಹಿರಿದಾಗಿ ಮಾಡಿ ಬೆಳುಗುಳದ ಊರಿನ ಮಧ್ಯೆ 
ಬಸತಿಯೊಂದನು ಕಟ್ಟಿಸಿದಳು. ಅದ ಕರೆವಂದು 
ಗಂಧವಾರಣಬಸತಿ ಎನಲು ಇದು ಯಾವುದೋ 
ಜಿನಮತಕೆ ಸಂಬಂಧಿಸಿದ ಒಂದು ಹೆಸರೆಂದು 
ಮಂದಿ ತಿಳಿದಿತ್ತು. ಶಾಂತಲೆ ಕೂಡ ತಾನೊಂದು 
ಮದ್ದಾನೆ, ಮಲೆವ ಸವತಿಯರ ಕೆತ್ತೊಗೆವಂಥ 
ಧೀರೆ, ಎಂಬ ಅಹಂಕೃತಿಯ ರಾಣಿಯೇನಲ್ಲ. 
ಇಂಥ ವರ್ಣನೆಯ ನುಡಿ ಬರೆವವನಿಗೇ ಬರಿಯ 
ನುಡಿ, ಅಷ್ಟೆ. ಇನ್ನು ಕೇಳುವ ಜನಕೆ ಎನಿತು ನಿಜ? 
ಇದು ಉಚಿತವೇ ಎಂದು ಅವಳು ಅಂದಿಗೆ ಮುನ್ನ 
ಯೋಚಿಸಿರಲಿಲ್ಲ. ರಾಣಿಯನಿಂಥ ಮದ್ದಾನೆ 
ಎಂದು ಬಣ್ಣಿಸಿದ ಅದೆ ಕವಿಚಕ್ರವರ್ತಿ ಅದೆ 
ಕವಿತೆಯಲಿ ಅವಳ ಸರ್ವಾಂಗ ಸೌಂದರ್ಯವನು 
ದಲವಿದಲಗಳ ಬಿಡಿಸಿ ವ್ಯಾವರ್ಣಿಸಿದನಹುದು. 
ಇಂತಕಡೆ ಶಬ್ದವನು ಅರ್ಥವನು ಹಿಡಿದು, ಇದು 

ಎಂತು, ಎಂಬರೆ? ರವಿಗೆ ಕಾಣದುದ ಕವಿ ತಾನು 
ಬಣ್ಣಿ ಸುವನೆಂಬುದಿಂಥಲ್ಲಿಯೇ. ತಾ ಬರೆದ 

ಮಲೆವ ಸವತಿಯರ ಕುಲಕೆವಳೊಂದು ಮದ್ದಾನೆ 
ಎಂಬಷ್ಟು ಶಬ್ದಮಾತ್ರದ ಅರ್ಥವನು ಎತ್ತಿ 
ರಾಣಿಯರು ಕದನಮಾಡುವರೆಂದು ಕವಿಯೇನು 
ಕನಸಿನಲಿ ಕಂಡನೆ? ಇವನ ಕೃತಿಯಲಿ ಇಂಥ 

ಶಬ್ದ ಇಹುದೆಂದು ಶಾಂತಾದೇವಿ ಕಂಡಳೆ? 

ಎಂತೆ ಆದರು ಕಾವ್ಯ ಉದ್ದೇ ಶಿಸದೆ ಸೊರೆದ 

ರಸ ಇಂದು ವಿಷವಾಗಿ ಅರಮನೆಯ ಬಾಳುವೆಯ 
ಬಟ್ಟಿ ಲನು ತುಂಬಿ ನಿಂತಿತು. ಲಕ್ಷ್ಮಲಾದೇವಿ 
ಅತ್ತ ಬುಸುಗುಟ್ಟಿ ನಿಂತಂತೆ ಶಾಂತಲೆಯಬ್ಬೆ 
ಮಾಚವ್ವೆ ಇತ್ತ ಬುಸುಗುಟ್ಟಿ ದಳು. “ಮೂರು ದಿನ 
ಮುಚ್ಚಟಿಯ ಬಾಳ ಬಾಳಿದ ಲಕ್ಷ್ಮಲೆಯದೇನು 
ಇಷ್ಟು ಉದ್ದಂಡತನ? ಪಟ್ಟಿ ಮಹಿಹಿಯ ಪಟ್ಟ 
ಸುಳ್ಳೀನು? ಆ ಪಟ್ಟಿ ಶಾಂತಲೆಯದಲ್ಲವೆ? 

ಇನ್ನು ಪಟ್ಟಿ ದರಾಣಿ ಉಳಿದ ರಾಣಿಯದಿರನು 
ಆಳುತಿಹಳೆನಲು ತಪ್ಪೇ? ಆಳುವವಳೊಮ್ಮೆ 
ದಂಡಿಸುವಳೆನಲು ತಪ್ಪೇ? ಹೊಗಳಿ ಬರೆವವರು 
ಇದನೊರೆವ ವೇಳೆ ನುಡಿ ಅರೆನೀಸ ಮುರಿವೀಸ 
ಮಿಂಚಿತೆನೆ ಅಸರಾಧವೇ?” ಎಂದು ಮುಂತಾಗಿ 
ಅವಳು ಚರ್ಚೆಯನು ಬೆಳೆಸಿದಳು. ಬೊಮ್ಮಲೆಗೆ ಇದೆ 
ಬೇಕಾದ ಮಾತು. ಅವಳದನು ಹಿಗ್ಗಿ ಸಿ ಹರಡಿ 
ಹಿರಿಯರಸಿ ಉಸಿರಿಂದ ಇರುವುದೇ ಲಕ್ಷ್ಮಲೆಗೆ 
ಸರಿಹೋಗದಂತೆ ಮಾಡಿದಳು. ಕೊನೆಯಲಿ ವಾದ 
ಇಂತು ಮುಗಿಯಿತು. ಇನ್ನು ಹಿರಿಯರಸಿ ಎಲ್ಲಿಹಳು 
ಅಲ್ಲಿ ಲಕ್ಷ್ಮಲೆ ಇರುವಳಲ್ಲ. ಅರಸನ ಕುವರ 
ನರಸಿಂಹನನು ಹಿರಿಯರಾಣಿ ಉಳಿಸುವಳೆಂದು 

ನಂಬಲೊಲ್ಲದು ಅವಳ ಮನಸು. ಏನೋ ಮಾಡಿ 
ಎಂತಾದರೂ ನೋಡಿ ರಾಣಿ ಶಾಂತಲೆ ಅವನ 
ಇನಿತರಲೆ ಕೊಲುವುದೋ ಕೊಲಿಸುವುದೊ ನಿಶ್ಚಯ. 
ರಾಜರಿದ ತಿಳಿದು ಮಗನನು ಬೇರೆ ಊರಿನಲಿ 
ತಕ್ಕ ಕಾವಲನಿಟ್ಟು ರಕ್ಷಿಸಿದರೇ ಒಳಿತು. 
ಇಲ್ಲವೇ ತಾನು ವಿಷವನು ತಿಂದು ಅವನಿಗೂ 
ವಿಷವ ತಿನ್ನಿಸಿ ತಮ್ಮ ಬಾಳ್ವೆಗಳ ಮುಗಿಸುವಳು. 
ಮಗ ಸಾಯುವುದೆ ಉಂಟು. ಮಲತಾಯಿ ವಿಷವಿಕ್ಕಿ 
ಕೊಂದರೆ ವಿಶೇಷವೇನಂತೆ? ಹೆತ್ತರಸಿ ಆ 
ವಿಷವ ಇಕ್ಕಿ ದರೆ ಆಗದೆ? 

ರಾಣಿ ಶಾಂತಲೆ 
ಬಾಳ ಭಂಗದ ಆಳ ಎನಿತು ಎಂಬುದನಾಗ 
ಎರಡು ಮೂರೇ ದಿನದಿ ಅನುಭವಿಸಿ ತಿಳಿದಳು. 
ಎಲ್ಲಕೂ ಮಿಗಿಲಾಗಿ ಅವಳಿಗಿದು ಬೇಸರ: 
ಅರಮನೆಯ ಊಳಿಗದ ಮಾರ ಬೋರನ ಮನೆಯ 
ಸವತಿಹೆಂಡಿರು ಕಾದಿ ನುಡಿವಂತೆ ಅರಮನೆಯ 
ರಾಣಿಯರು ಕಾದಿನುಡಿಯುವ ಕಾಲ ಬಂದಿತೇ ! 
ತನ್ನ ಮೆನಸಿನೊಳಿಲ್ಲದಿಹ ಕೆಟ್ಟ ಎಣಿಕೆಯನು 
ಸರಿಯ ಅರಸಿತಿ ಹುಟ್ಟುಹಾಕಿ ದೊಡ್ಡದು ಮಾಡಿ 
ಅದರ ಮೇಗಡೆ ಇಂಥ ಕಳಸ ಗೋಪುರನಿಟ್ಟು 
ಜಗಳಮಾಡೆಂದು ಕರೆಯುತಲಿಹಳು. ದೈವವೇ 
ನಿನ್ನಿಜ್ಛೆಯೇನು? ಏನಿರಬಹುದು ನಿನ್ನಿಚ್ಛೆ? 
ಇಂತು ತನ್ನಲೆ ಚಿಂತೆಮಾಡಿ ಲಕ್ಷ್ಮಲೆಯೆಡೆಗೆ 
ತಾನಾಗಿ ಹೋಗಿ ಶಾಂತಲೆ, ತನ್ನ ತಪ್ಪುಗಳು 
ಏನೇ ಇರಲಿ ಅದನು:ನೀನು ಮನ್ನಿಸು ತಂಗಿ, 
ಎಂದು ಬೇಡಿದಳು. ಲಕ್ಷ್ಮಲೆ ಅದಕೆ ಒಪ್ಪಳು. 
ಹಿರಿಯರಸಿ ಅರಸನಲಿ ಸಂಗತಿಯ ಬಿನ್ನವಿಸಿ 

ಏನಗೆಯ್ತುದು ಎಂದು ಕೇಳಿದಳು. ಅರಸನಿಗೆ 
ಏನೆಂದು ಹೇಳಲೂ ತೋರದಿದ್ದಿತು. ಅವನು, 
ರಾಣಿ ಲಕ್ಷ್ಮಲೆ ಬೇರೆ ಎಲ್ಲಿರಲು ಬಯಸುವಳೊ 
ಅಲ್ಲಿಯೇ ಇರಬಾರದೇಕೆ, ಎಂದನು ಒಮ್ಮೆ. 

ಇದಕೆ ಶಾಂತಲೆಯ ಮನ ಒಪ್ಪಲಾರದು. ಪಾಪ, 
ಮಗನ ಹೆತ್ತವಳು ಮಗನೊಡನೆ ಬೇಕಿಡಿಗೆಯ್ದಿ, 
ಮಗನ ಹೆರದವಳು ತಾನರಸನೊಡನೆಯೆ ಇಹುದು, 
ಅವಳಿಗೇತಕೊ ತಪ್ಪು ಎಂದು ತೋರಿತು. ಅಂದು 
ರಾಮನನು ಕಾಡಿಗಟ್ಟಿದ ಕ್ಸ ಕಯಾದೇನಿ 
ರಾಮನಿಗೆ ಪ್ರತಿಯಾಗಿ ಭರತನನು ತೋರಿದಳು. 
ಅದುವೆ ತಪ್ಪಾ ಯಿತೆನೆ ಇಂದು ಅರಗುವರನನು 
SAREE ಕಾಡಿಗಟ್ಟು ವ ಧಾರ್ಷ್ಟ 
ಜಗಕೆ ಇನ್ನೆನಿತು ಕೇಡೆನಿಸುವುದೊ! ಅದು ಕೆ 
ಕೇಡಿನಿಸದಿರ್ಜೊಡೆಯು ತನಗೆ ಕೇಡೇ ನಿಜಕೆ. 
ಯಾವ ಕರ್ಮದ ಫಲವೊ ಈ ಜನ್ಮದಲಿ ತನಗೆ 
ಮಗನೊಬ್ಬ ನಿಲ್ಲ. ಈ ಜನ್ಮದಲಿ ಆಣ್ಮನನು 
ಮಗನಿಂದ ಬೇರೆಮಾಡಿಸಿ ತಾನು ಸೊಗಬಾಳ್ಕೆ 
ಪುತ್ರಘಾತಿನಿಯ ಪಾತಕ ಹೊದ್ದು, ಬಹಬಾಳು 
ಮತ್ತಾವ ರೀತಿಯಲಿ ಮುತ್ತೆಂತು ಕೊಂಕುವುದೊ! 
ಇಂತು ಯೋಚನೆಯೊಳಾಳ್ಜಾರಯಿಸಿ ಹಗಲೊಂದು 
ಇರುಳೊಂದ ಕಳೆದು ಹಿರಿಯರಸಿ, ಸತ್ಯವ ಕಂಡು, 
ಕರಿಗಡಲ ನೀರಾಳದಿಂದ ಮುತ್ತನು ಎತ್ತಿ 
ತರುವವನು ಕಟ್ಟಿದ್ದ ಉಸಿರಿಂದ ತೊಳಲಾಡಿ 

ಮತ್ತೆ ಉಸಿರೆಳೆವಂತೆ, ಸತ್ಯವನೆ ನಡೆಯುವೆನು 
ಎಂಬ ಥಿಶ್ಚಯ ಬರುವವರೆಗು ತನ್ನಲೆ ತೊಳಲಿ 

ಆ ನಿಶ್ಚಯವ ಮಾಡಿ ನಿರ್ವ್ವೃತಿಯ ಉಸಿರೆಳೆದು 
ತನ್ನ ನಡತೆಯನು ನಿರ್ಧರಿಸಿದಳು. ಅರಸನನು 

ಸಾರಿ "ಈ ವಿಷಯದಲಿ ಎಂತು ನಡೆವುದು ತನಗೆ 
ತೋರದಿದೆ; ಶಿವಗಂಗೆಯಲಿ ಒಬ್ಬ ಗುರು ಇಹರು; 
ಅವರ ಸಾನ್ನಿಧ್ಯವನು ಸೇರಿ ಕೆಲದಿನ ಅವರ 
ಸೇನೆಯಲಿ ನಿಂತಿರಲು ತೊಡಕುಗಳು ಬಿಡಬಹುದು. 
ಅಲ್ಲಿ ಹೋಹೆನು” ಎಂದು ಅಪ್ಪಣೆಯ ಬೇಡಿದಳು. 
ರಾಣಿ ಶಾಂತಲೆ ಅರಸನನು ಬಿಟ್ಟು, ಗುರು ದೈವ 
ಕಾತ್ರೆಯೆಂದುದು ಇದಕೆ ಮುನ್ನ ಎಂದೂ ಇಲ್ಲ. 
ಇಂದು ಅವಳೇ ಇಂತು ನುಡಿಯೆ ವಿಷ್ಣುನ್ಭ ಪಾಲ 
ಅಹುದೆಂದೆ ಬಗೆದನಾ ಸಲಹೆಯನು. ಅರಗುವರ 
ಅರಮನೆಯೊಳೇ ಇಹನು; ಅವನ ತಾಯೂ ಇಹಳು; 
ರಾಣಿ ಶಾಂತಲೆ ಗುರುಗಳಲಿ ಸೇವೆಯೆಸಗುವಳು ; 
ಸುಲಭದಲೆ ಹರಿಯಿತು ಸಮಸ್ಯೆ. ಅವನಿಂತೆಂದ: 
“ನಿನ್ನ ಯೋಚನೆ ಎಂದಿನಂತೆ ಒಳ್ಳಿತು. ಅಂತೆ 
ಮಾಡು. ಇನಿತರಲೆ ದೈವಪ್ರತಿಸ್ಕೆ ಯ ಮುಗಿಸಿ 
ಪ್ರಸ್ಥಾ ನಮಾಡಬಹುದೇ ಚೆನ್ನ ಆದೀತು.” 
ತಾನೆ "ಮಾಡಿದ ಸಲಹೆ ಹೊರೆ ಒಪ್ಪಿ ದನು ಅಸ್ಟೆ. 
ಆದರೂ ತನ್ನನಗಲುವ ನುಡಿಗೆ ಮನದನ್ನ 
ಇಷ್ಟು ಸುಲಭದಲಿ ಒಪ್ಪಿ ದನೆಂಬುದನು Wd 
ರಾಣಿ ಶಾಂತಲೆಯ ಮನ ಖಿನ್ನವಾಯಿತು. ಗಂಡು 
ಹರೆಯದಲಿ, ಸತಿ ಎಲ್ಲೊ ಹೊರಟರಲು, ಹೋಗುವುದು 
ಬೇಡ್ಕ ಎಂಬಂತೆ ಮುಪ್ಪಿನಲಿ ಎಂಬನೆ? ಒಬ್ಬ 
ಹೆಂಡಿರಿರುವರು ಹೇಳಬಹುದೇನೊ? ಒಬ್ಬಳನು 
ಕಳುಹಿಯೂ ಇನ್ಸಿಬ್ಬರಿರುವ ಗಂಡಸು ಇಂತು 
ಹೇಳಬೇಕೇ? ದೊರೆಯ ಸಾನ್ನಿಧ್ಯವನು ಬಿಟ್ಟು 
ರಾಣಿ ಮನಕುಗ್ಗಿ ತನ್ನಯ ಮಾಡಕೈತಂದು 
ಸ್ಥಪತಿಯನು ಕರಸಿದಳು. ಅವನ ಒಳಗಡೆ ಕರೆದು 
“ಆಚಾರ್ಯರೇ ನೀವು ನನಗೊಂದು ಉಪಕಾರ 

ಮಾಡಿಕೊಡಬೇಕು” ಎಂದಳು. ಅವನು ನಿನಯದಲಿ, 
“ನಾನು ಸೇವಕ, ಸನ್ನಿಧಿಗೆ ಏನ ಮಾಡಿದರು 

ಅದು ಸೇವೆ ಹೊರತು ಉಪಕಾರ ಎನಿಸುವುದೆಂತು? 
ಬೆಸಸಬೇಕು” ಎಂದು ಉಸುರಿದನು. “ನೀವೀಗ 
ನಿರ್ಮಿಸಿಹ ಮೂರ್ತಿಯನು ರಾಣಿ ಲಕ್ಷ್ಮಲೆಗಾಗಿ 
ನಿರ್ಮಿಸಿದಿರೆಂದೆಣಿಸಿ ಈ ಪ್ರತಿಸ್ಥೆಯನೀಗ 

ಅವಳ ಹೆಸರಿಂದ ನಡೆಸುವರೆ ನಾ ಬಯಸಿಹೆನು. 
ಶ್ಲೋಕವನು ತಿದ್ದಿ ತಿಳಿಸಿರಿ. ನಾನು ಅರಸರಿಗೆ 
ಅದನು ಬಿನ್ನಯಿಸುವೆನು.? ಸ್ಥಪತಿ ರಾಣಿಯ ಎದುರು 
ತಲೆಬಾಗಿ ಕೈಮುಗಿದು ಮಂಡೆಗಾನಿಸಿ ವಿನಯ 
ರಸವಾಗಿ ಹರಿದಂತೆ ಮೆಲುನುಡಿಯ ನುಡಿದನು: 
“ಸನ್ನಿಧಿಯ ನುಡಿಯ ಶಿರಸಾವಹಿಸುವುದೆ ನನ್ನ 
ಕರ್ತವ್ಯ. ಆದರಿದು ನನ್ನಿಂದ ಆಗದೇ! 

ಏನಗೈ ಯಲಿ ನಾನು? ಒಬ್ಬ ಮಾತೆಯ ಗರ್ಭ 

ಧರಿಸಿ ಬೆಳಸಿದ ಮಗುವ ಜನನವಾಗುವ ವೇಳೆ 
ತೆಗೆದು ಬೇರೊಬ್ಬ ಮಾತೆಯ ಗರ್ಭದೊಳಗಿರಿಸೆ 
ಸಾಧ್ಯವೆ? ಇದನು ಸನ್ನಿಧಿ ಮನದೊಳಾರಯಿಸಿ 
ಬೆಸಸಿದೊಡೆ ಬದುಕುವೆನು.” ರಾಣಿ ಎಂದಳು; "ಈಗ 
ಅರಮನೆಯಲೆದ್ದಿ ರುವ ವಾದದಲಿ ಇದು ಒಂದು 
ಹೊರತು ಬೇರೆಯ ದಾರಿ ಕಾಣದಿದೆ” ಎಂದೆನಲು 
ಸ್ಪಪತಿ ಬಿನ್ನಯಿಸಿದನು : “ದೇವಿಯರೆ, ಕಲ್ಲಿನಲಿ 
ಕೊಡೆಯುತಿಹ ಮೂರ್ತಿ ಉಳಿದವರಿಗೇನೋ ಕಲ್ಲೆ. 
ಅದಕೆ ತಡೆಯಿಲ್ಲ. ಈ ನನಗೆ ಅದು ಕಲ್ಲಲ್ಲ. 
ಜ್ಯೋತೀರಸವೆ ಘನಿಸಿ ಕಯ್ಕಾಲು ಖಂಡ ನರ 
ಬಾಯ್ಕೂಗು ಕಣ್ಣು ಕಣ್ಣೆಮೆಯಾಗಿ ತಿದ್ದುತಿದೆ. 
ನಿಮ್ಮ ಪಾವನಗರ್ಭದಲಿ ಬೆಳೆಯ ಬಂದೊಂದು 
ಹಸುಳೆ ಅದು. ಗರ್ಭದಲಿ ವಿಶ್ವಕರ್ಮನ ಅಂಶ 

ಕುಳ್ಳಿರುತ ಹಗಲೆಲ್ಲ ಇರುಳೆಲ್ಲ ನವಮಾಸ 
ಹಸುಳೆಯನು ತಿದ್ದುವಂದಕೆ ನಾನು ಇದುವರೆಗೆ 
ಕರ್ಮಶಾಲೆಯನು ತಾಯವರ ಗರ್ಭವ ಗೆತ್ತು 
ಅದರೊಳೆಗೆ ರಚಿಸುತಿಹ ನಿಶ್ಚಕರ್ಮನೆ ಆಗಿ 
ಮೂರ್ತಿಯನು ತಿದ್ದುತಿದ್ದಿಹೆನು. ಅದ ಈ ದಿವಸ 
ಬೇರೆ ಗರ್ಭಕೆ ಒಯ್ದೆನೆಂತು? ನನ್ನಿಚ್ಛೆ ಇದು, 
ನನಗೆ ಒಲ್ಲದು, ಅಂತರಿಂದ ತಮ್ಮಿಚ್ಛೆಯನು 
ನಡಸದಿಹೆನು, ಎಂದು ಎಣಿಸದಿರಿ. ದೇವಕಿಯ 
ಗರ್ಭದಲಿ ಜನಿಸಿದೊಡೆ ಕಂಸ ಕೊಲ್ಲಲು ಬಹನು 
ಎಂದು ತಿಳಿದೂ ಕೃಷ್ಣ ಮೂರ್ತಿ ಅಲ್ಲಿಯೆ ಹುಟ್ಟ 
ಹುಟ್ಟ ದಾನಂತರ ಯಶೋದೆಯನು ಸಾರಿದನು. 
ಚೆನ್ನ ಕೇಶವಮೂರ್ತಿ ಅವನೆ; ಮತ್ತೇನಲ್ಲ. 
ಯಾವುದೇ ಕಷ್ಟ, ನಿಷ್ಠುರ ಯಾವುದೇ ಇರಲಿ, 
ಗರ್ಭದಲಿ ಎಡೆಗೊಟ್ಟ ಮಾತೆ ಜನ್ಮವನಿತ್ತು 
ಹಸುಳೆಯನು ಉಳಿಸಿ, ತಾಯಿ.” ರಾಣಿ ಉಸುರಿದಳು: 
“ಉಳಿಸಿ ಎನ್ನುವಿರೇಕೆ? ಲಕ್ಷ್ಮಲಾದೇವಿಯರ 
ಹೆಸರಿನಕ್ಕರವ ಆ ಪೀಠದಲಿ ಕೆತ್ತಿದರೆ 
ಮೂರ್ತಿ ಉಳಿಯದೆ? ನಿಮ್ಮ ನುಡಿಯೆಲ್ಲ ನಮಗೊಪ್ಪು. 
ಆದರೂ ಈಗ ಬಂದಿರುವ ಸಂಕಟದಲ್ಲಿ 
ಮತ್ತೇನನೂ ಮಾಡಲಾರದೀಬಗೆ ನಿಮ್ಮ 
ಬೇಡುತಿರುವೆನು.? ಶಿಲ್ಪಿ “ನಾನರಿಸಿದೆರಡು ನುಡಿ 
ತಮ್ಮ ಮನವನು ಮುಟ್ಟಿದಿರೆ ನಾನು ಕೆಟ್ಟಂತೆ. 
ಇನ್ಸೆಷ್ಟೊ ಮೂರ್ತಿಯನು ಬಿಡಿಸಿ ಪೂಜೆಗೆ ನಿಲಿಸಿ 
ಕೃತಕೃತ್ಯನಾಗುವೆನು ಎಂದೆ ನಾ ಬಗೆದಿದ್ದೆ. 
ಅದು ಕೂಡದೆಂದು ದೈವೇಚ್ಛೆಯೋ ಎಂತೆಂದು 
ನನಗೆ ಮನದಲಿ ಭೀತಿ ತೋರುತಿದೆ. ರಾಣಿಯರು 
ಮತ್ತೆ ಯೋಚಿಸಿ ಕೊನೆಯ ನಿರ್ಧರವ ಬೆಸಸಿದರೆ 

ಮುಂದೆ ನಾನೇನಗೆಯ್ತುದು ಎಂದು ದೇವರನು 
ಕೇಳಿಕೊಂಬೆನು” ಎಂದ. 

ಇಂತೆಂದು ಆಚಾರ್ಯ 
ಕರ್ಮಶಾಲೆಗೆ ಸಾರಿದನು. ರಾಣಿ, ಅಂದೆಲ್ಲ 
ಮತ್ತೆ ಚಿಂತೆಯೊಳದ್ದಿ ಮತ್ತೆ ತಾನಲ್ಲಿಂದ 
ಹೊರಡುವುದೆ ಸರಿಯೆಂದು ಮನಕೆ ನಿಶ್ಚಯ ತೋರಿ, 
ಮರುದಿವಸ ತಾಯ್ಬಹಿತ ಕೆಲವೆ ಸೇವಕರೊಡನೆ 
ಶಿವಗಂಗೆಗೆಂದು ಹೊರಟಳು. ಹೋಹ ವೇಳೆಯಲಿ 
ಲಕ್ಷ್ಮಲೆಯ ಬಳಿಸಾರಿ “ತಂಗಿ ನಾ ಕೆಲಕಾಲ 
ಶಿವಗಂಗೆಯಲಿ ಗುರುವ ಪೂಜಿಸುವ ಸಲುವಾಗಿ 
ಹೊರಡಲನುವಾಗಿಹೆನು. ಪೂಜೆಗಳ ಪೂರೈಸಿ 
ಬರಲು ದಿನ ಕಳೆಯುವುದು. ಚೆನ್ನಕೇಶವ ಮೂರ್ತಿ 
ಸಿದ್ದವಾಗಿದೆ. ಅದಕೆ ನಿನ್ನ ಹೆಸರನು ಬರೆದು 
ಮುಗಿಸಿಕೊಡಿರೆಂದು ಆಚಾರ್ಯರಿಗೆ ಒರೆದಿಹೆನು. 
ಅದನು ನಿನ್ನತೆ ಹೆಸರಿನಲಿ ನಿಲಿಸಿ ಶುಭದಿವಸ 
ಮೂರ್ತಿಪ್ರತಿಷ್ಠೆ ಮಾಡಿಸು. ನಿನ್ನ ಸಂತೋಷ 
ನನ್ನ ಸಂತೋಷ. ನಿನ್ನನು ಬಿಟ್ಟು ನನಗಿನ್ನು 
ಬೇರೆ ಸಂತೋಷವೆಂಬುದು ಇಲ್ಲ, ಕೇಳಕ್ಕ. 
ಕುಲವ ಬೆಳಸುವ ಕರುಳು ಎಂದಿಗೂ ತಂಪಾಗಿ 
ಸುಖದಿಂದ ಬಾಳು” ಎಂದಳು. 

ರಾಣಿ ಶಾಂತಲೆ 
ಅರಮನೆಯ ತೊರೆದೆ ಹೋದಳು ಎಂದು ಊರೂರೆ 
ಮನದೊಳರಿಯಿತು, ಒಳಗೆ ಮಮ್ಮಲನೆ ಮರುಗಿತು. 
ಆರಸನಿಗು ಕೊರಗೆ. ಲಕ್ಷ್ಮಲೆಗೆ ಏನೋ ತೆರದ 
ಮೊದ್ದು ಸಂತಸ. ಬೊಮ್ಮಲೆಯ ಮನಕೆ ಹಿರಿಹಿಗ್ಗು. 
ಮೂರ್ತಿಯನು ಹೆರಲಿದ್ದ ಹಿರಿಯರಸಿ ಅದ ತೊರೆದು 
ಹೊರಟು ಹೋದುದು ತಿಳಿದು ಆಚಾರ್ಯ ಕುಗ್ಗಿದನು. 

ಮರುದಿವಸ ರಾಣಿ ಜೊಮ್ಮಲೆ, ಅರಸನಿಗೆ ತಿಳಿಸಿ, 
ಲಕ್ಷ್ಮಲೆಯ ಮುಂದಿಟ್ಟು ಕರ್ಮಶಾಲೆಗೆ ಬಂದು, 
ಮೂರ್ತಿಯಡಿಯಕ್ಕರದಿ ಶಾಂತಯಾ ಎಂಬಲ್ಲಿ 
ಬರಿದೆ ಲಕ್ಸ್ಮ್ಯಾ ಎಂದು ತಿದ್ದಿ ಎಂದಳು. ಶಿಲ್ಪಿ 
ಡೇವಿಯರೆ, ಈ ಮೂರ್ತಿ ಹಿರಿಯರಸಿಯರ ಹೊರತು 
ಬೇರೆ ಯಾರದೆ ಗರ್ಭದಲಿ ಇನ್ನು ನಿಲತಗದು. 
ಧರಿಸಿದ್ದ ತಾಯಿ ಕರುಳನು ಕಿತ್ತು ನಡೆದಿರಲು 
ಇದರ ಹೊಕ್ಕುಳು ಗಾಯವಾಗಿಹುದು. ಈ ಮೂರ್ತಿ 
ಧರಿಸಿದಾಕೆಯ ಬಿಟ್ಟು ಬಾಳಲಾಗದು ಇನ್ನು. 
ತಾವೇ ಪರಾಂಬರಿಸಿ” ಎಂದು ಉಳಿಯನು ಎತ್ತಿ 
ಚೆನ್ನಕೇಶನನ ಮೂರ್ತಿಯ ಹೊಕ್ಳುಳೆಡೆಯಿಕ್ಕಿ 
ಪೆಟ್ಟ ಚಿಕ್ಕೆ ಯ ಹಾರಿಸಿದನು. ಇನ್ನೇನು ಇಕೊ, 
ಉಸಿರು ಬಂದಿತು ಮೂರ್ತಿ ಮಾತನಾಡುವುದೇನೊ, 
ಎಂಬಂತೆ ಕಣ್ಣ ಕರೆಯುತಲಿದ್ದ ನಿಗ್ರಹ 
ಭಿನ್ನನಾಯಿತು; ಅದರ ಕಳೆ ಎಲ್ಲೊ ಹೋಯಿತು. 
ಸ್ಥಪತಿಯಾದವನ ಮುಖ ಕೆಟ್ಟಿದ್ದ ರೀತಿಯನು 
ಹೇಳುವುದು, ನೋಡುವುದು, ಬೇಡ. ಯಾವುದೊ ದುಃಖ 
ಘನಿಸಿ ಹೊಳೆವಂತೆ ಕಂಡವು ಕಣ್ಣು. ದೇವರನು, 
ಭ್ರೂಣವನು ಕೊಂದವನ ಮುಖಭಾವ ಮಡುಗಟ್ಟಿ 
ಆತ್ಮಹತ್ಯಕೆ ಮನವ ನಿಶ್ಚಯಿಸಿ ನಿಂದವನ 
ವಿಹ್ವಲತೆ ಅವನ ಕವಿಯಿತು. 

ರಾಣಿ ಶಾಂತಲೆ 
ನಿರ್ಮಿಸಲು ಯೋಚಿಸಿದ ದೇಗುಲದ ಚಾರಿತ್ರ 
ಕೊನೆಗಂಡಿತಿಂತು. ಹೊಕ್ಳುಳು ಹರಿದ ಚೆನ್ನಿಗ 
ಎಂಬುದಕೆ ಅದನು ತೊಪ್ಪುಳ ಚೆನ್ನಿಗನ ಮೂರ್ತಿ 
ಎಂದು ಬೊಮ್ಮಕೆ ನುಡಿಯೆ ಜೀಟಿಯರು “ತೊಪ್ಪುಳ”ನು 
ತಪ್ಪಳ ಎಂದು ತಿಳಿದುದೆ ಮುರಿದ ವಿಗ್ರಹವ 

ಕಪ್ಪೆ ಚಿನ್ನಿಗಮೂರ್ತಿ ಎಂದು ಕರೆದರು. ಜಕಣ, 
ಇದು ಕೂಡ ಒಂದು ಹೆದನೆಂದು ಆ ವಿಗ್ರಹದ 
ಹೊಕ್ಕುಳೆಡೆ ಶಿಲೆ ದುಷ್ಟವಾಗಿದ್ದು ತನ್ನ ಮಗ 
ಆ ಉದಯ ಬಂದವನು ಅದ ತನಗೆ ತಿಳಿಸಿದನು, 
ಇರಬಹುದೆ ಎಂದು ಮೂರ್ತಿಯ ಹೊಕ್ಳುಳನು ಕತ್ತಿ 
ನೋಡೆ ಅಂತೇ ಇದ್ದಿತೆಂದು ಕತೆ ಹರಡಿದನು. 
ಅರಮನೆಯ ಜಗಳವನು ಬರುವೆಲ್ಲ ಕಾಲಕೂ 
ನಿಲಿಸಲೇತಕೆ ಎಂದು ಮಂದಿ ಈ ಕತೆಯನೇ 
ಭದ್ರಮಾಡಿತು. 

ಇನ್ನು ಮೂರು ಮಾತಿನಲಿ ಕತೆ 
ಮುಗಿಯುವುದು. ರಾಣಿ ಶಾಂತಲೆ ತನ್ನ ದೇವರಿಗೆ 
ಆಚಾರ್ಯನಿಂದಾದ ಅಸಘಾತವನು ಕೇಳಿ 
ಮನಮರುಗಿ ಮೆಯ್ದರಗಿ ನಾಲ್ಕುವರುಷದ ದಿವಸ 
ನವೆದು ಬೇಲೂರ ಮತ್ತೊಮ್ಮೆ ಸಾರದೆ ಅಲ್ಲೆ, 
ಶಿವಗಂಗೆಯಲೆ, ತನುವ ನೀಗಿದಳು. ಲಕ್ಷ್ಮಲೆಯ 
ಕುವರ ಆ ಹಿರಿಯ ನರಸಿಹ್ಮ ಏನೋ ವ್ಯಾಧಿ 
ತಟ್ಟಿ ಅನಿತರಲೆ ಅಳಿದಿರೆ, ರಾಜವಂಶವನು 
ಉಳಿಸಿಕೊಡು ಎಂದು ಶಾಂಶಲೆ ದೇವರನು ಬೇಡಿ 
ವ್ರತಗಳನು ನಡಸಿದಳು. ಅವಳು ತೀರುವ ಮುನ್ನ 
ಮತ್ತೊಬ್ಬ ಮಗನಾಗಲಿಲ್ಲ. ವತ್ಸರ ಎರಡು 
ಕಳೆದಿರಲು, ವಿಷ್ಣುವರ್ಧನರಾಯ ಯಾವಂದು 
ಬಂಕಾಪುರವ ಗೆಲಿದೆ, ಆ ದಿವಸ ಲಕ್ಷ್ಮಲೆ 
ಮತ್ತೆ ಗಂಡೊಂದ ಹಡೆದಳು. ಅದೇ ಚರಿತೆಯಲಿ 
ವಿಜಯನರಸಿಂಹ ಎಂಬಭಿಧಾನದಲಿ ಮುಂದೆ 
ರಾಜ್ಯವಾಳಿದ ಕೂಸು. ವಿಗ್ರಹವ ಭಂಜಿಸಿದ 
ಸ್ಥಪತಿ ತಾನಿನ್ನು ಮೂರ್ತಿಗಳ ನಿರ್ಮಿಸೆನೆಂದು 
ಹುಟ್ಟೂರು. ಕೈದಾಳವನು ಸಾರಿ ಕೆಲಕಾಲ 

೨೪ 


ನವರಾತ್ರಿ 


ಕ್ರೂರಪ್ಪಾಯಶ್ಚಿತ್ತ ದಲಿ ಉಸಿರ ನೋಯಿಸುತ 
ದುಃಖದೊಳಗಾಳಿದನು. ಕೆಲವು ವತ್ಸರ ಕಳೆದು, 
ಮೂರ್ತಿಯನು ಭಂಜಿಸಿದ ಕ್ರಿಯೆಗೆ ನಿಷ್ಟ್ರ್ರಿಯೆ ಬೇರೆ 
ಮೂರ್ತಿಯನು ರಚಿಸುವುದೆ ಎಂದು ಬಲ್ಲವರೊರೆಯೆ, 
ತನ್ನ ಊರಿನಪೆ ಬೇರೊಂದು ಮೂರ್ತಿಯ ಮಾಡಿ 
ನಿಲಿಸಿ ಶಾಂತಿಯನು ಪಡೆದನು. ರಾಣಿ ಶಾಂತಲೆ 
ಬಯಸಿದ್ದ ಬಯಕೆ ನಡೆಯದೆ ನಿಂತಿತೇ ಎಂದು 
ಕನಿಕರಿಸಿ ವಿಷ್ಣುವರ್ಧನರಾಯ ತನತೆಂಬ 
ನಿಜಯನಾರಾಯಣನ ಮೂರ್ತಿಯನೆ ಎಲ್ಲರಲಿ 
ಚೆನ್ನಕೇಶವನೆಂದು ಕರೆದು ಹೊಗಳಿದನಹುದು. 
ದೊರೆಯ ಇಚ್ಛೆ ಇದೆಂದು ಊಹಿಸಿದ ಜನ ಅವನ 
ಮನವನನುಸರಿಸಿ ಆ ಹೆಸರಿಂದಲೇ ಕರೆದು 
ಬೇಲೂರ ದೇವರಿಗೆ ಚೆನ್ನಕೇಶವನೆಂದೆ 

ಹೆಸರು ವಾಡಿಕೆಯಾಗಿಹುದು ಇಂದು. ಶುಭಮಸ್ತು. 
ಈ ಕತೆಯ ಕೇಳಿ ಗೆಳೆಯರು ರಾಣಿ ಶಾಂತಲೆಯ 
ಕೊಂಡಾಡುತಿರಲು, ಹಿರಿಯಣ್ಣ ಕತೆಯನು ಕುರಿತ 
ತಮ್ಮ ಟ್ರೀಕೆಯಲಿ ತೊಡಗಿದರು. “ದಿನ ಬೆಳಗಾಗ 
ಶಾಸನವನೋದುವುದೆ ಕೆಲಸವಾಗಿಹ ಗೆಳೆಯ 
ಕೃಷ್ಣಮೂರ್ತಿಗೆ ತಕ್ಕ ಫಥೆ ಇದು. ಮಹಾಜನರು 
ಅದು ಎಂದಿನಿಂದಲ್ಲೋ, ಕಪ್ಪೆ ಚೆನ್ನಿಗಮೂರ್ತಿ 
ಹೊಕ್ಕುಳಲಿ ಕಪ್ಪೆ ಇದ್ದು ದರಿಂದ ಪೂಜಿಸಲು 
ತಕ್ಕುದಲ್ಲದೆ ಹೋಗಿ ಶಿಲ್ಪಿ ಅದ ಕೆಡಿಸಿದನು, 

ಎಂದೆ ನಂಬಿಹರು. ಮೂರ್ತಿಯನು ಜಕ್ಸಣಶಿಲ್ಲಿ 
ಕಡಿನೆ ಕಾರಣ ಬೇರೇಒಂದ ಊಹಿಸಿ ಗೆಳೆಯ 

ಈ ಕತೆಯ ಕಟ್ಟ ಹರು. ಇದು ನಿಜವೆ ಅಲ್ಲವೆ 
ಎಂಬ ಪ್ರಶ್ನೆಯೆ ಇಲ್ಲ. ನಿಜವಾಗಿ ನಡೆದುದನು 

ಇತಿಹಾಸವೆನ್ನುವೆವು. ಕತೆ ಕತೆಯೆ. ಮೊತ್ತದಲಿ 
ಇಂತು ನಡೆದಿರಬಹುದು ಎಂದು ನಂಬುವ ರೀತಿ 
ಬೆಳೆಯಿತೇ ಅದೆ ಕತೆಗೆ ಹಿರಿಯ ಗುಣ. ಈ ಕತೆ 
ಅಂತು ಬೆಳೆದಿದೆಯೆಂದು ನನಗೆ ತೋರುತಲಿಹುದು. 
ರಾಣಿಶಾಂತಲೆ ಉದಾತ್ತ ಸ್ವಭಾವದ ಮಹಿಳೆ, 
ವಿಷ್ಣುವರ್ಧನನ ಬಾಳನು ಆಳಿ, ವೈಭವದಿ 
ಬಹುವರುಷ ಇದ್ದು, ಕೊನೆದಿನಕೆ ಶಿವಗಂಗೆಯಲಿ 
ಉಸಿರ ನೀಗಿದಳೆಂದು ಶಾಸನದೊಳೊರೆದಿಹುದ: 
ಕಪ್ರೆ ಜೆನ್ನಿಗನ ಗುಡಿಯಲಿ ಕಲ್ಲ ಮೇಲಿರುವ 
ಶಾಸನದ ನುಡಿ “ಸವತಿಗಂಧ ಹಸ್ತಿ” ಎಂಬ 
ಶಬ್ದಗಳ ಮುಂದೆ ಒಂದೆರಡು ಪದದಲೆ ಮುಗಿದು 
ಅರ್ಥದಲಿ ನಿಂತಿಹುದು. ಇನ್ನು ಊಹೆಗೆ ಬೇರೆ 
ಏನೇನು ಆಧಾರ ಇರಬಹುದೊ ನೆನವಿಲ್ಲ. 
ಅದು ಎಂತೆ ಇರಲಿ. ವಿಭವದಲಿ ಬಾಳಿದ ಅರಸಿ 
ಹಿರಿಯ ಶಾಂತಲೆಯ--ಹಿರಿಯಳು ಈಕೆ; ಬೇರೊಬ್ಬ 
ರಾಣಿಶಾಂತಲೆ ವಿಷ್ಣುವರ್ಧನನ ಬಾಳಿನಲಿ 
ಆಮೇಲೆ ಕಾಣುವಳು; ಅವಳ ಮಗಳೂ ಒಬ್ಬ 
ಶಾಂತಲೆಯೆ; ಚಿಕ್ಕಶಾಂತಲೆ;--ಹಿರಿಯ ಶಾಂತಲೆಯ 
ಶೀಲಸ್ಪಭಾವಗಳು ಎಂತು ಇದ್ದಿ ರಬಹುದು 
ಎಂದು ಕತೆಗಾರ ಊಹಿಸಿದ ಪರಿಯನು ನೀವು 
ಒಪ್ಪಿ ಕೊಂಡುದು ಕಾಣುತಿದೆ. ಇನ್ನು ಇದಕಿಂತ 
ಹೆಚ್ಚು ಏನಿದೆ ನಾನು ಹೇಳುವುದು?” 

ಹರಿಯಣ್ಣ 
ಟೀಕೆಯನು ಮುಗಿಸಿರಲು ರಾಮು "ನಾಳೆಯ ದಿನ 
ಕತೆಯ ಹೇಳುವ ಸರತಿ ಚಿಕ್ಕರ್ಯಾಜನ ಪುರದ 
ದೊಡ್ಡ ಸುಬ್ಬ ಯ್ಯನದು "ಜಡ, ಯಾರಯ್ಯ ಇದು” 
ಎಂದು ಕೇಳಿದರೆ ಸುಬ್ಬ ಯ್ಯನನು ತೋರಿದ. 


೨೬ 

ಸುಬ್ಬಯ್ಯ ತನ್ನ ಹೆಸರಿನ ಹಿಂದೆ ಬಳಸುತಿಹ 

ಅಕ್ಷರದ ವಿವರ ಇದು ಎಂದು ತಿಳಿಯಿತು ಆಗ. 
ಸುಬ್ಬಯ್ಯ ಮರುದಿವಸ “ನಾರದರ ಅನುಭವ: 
ಎಂಬ ಕತೆಯನು ಹೇಳಿದರು: ಮುಂದೆ ಇದೆ ಅದು. 

ಕತೆಗಿತೆಯನೆಂದೆ ಆಗಲಿ ಹೇಳದವನಿಂದ 
ಒಂದು ಕತೆ ಹೇಳಿಸುವೆನೆಂದು ದೀಕ್ಷೆಯ ತಳೆದು 
ರಾಮಣ್ಣ ನನ್ನ ಹಡಿದಿಹರು; ಒಳ್ಳಿತು ; ಇರಲಿ. 
ಬೋನಿನಲಿ ಸಿಕ್ಕಿರುವ ಇಲಿ ಸಲಾಕೆಯ ಕಡಿದು 
ಹೊತ್ತು ಕಳೆವಂತೆ ನನ್ನಿಂದಾದ ರೀತಿಯಲಿ 
ಇವರ ಮಾತನು ನಡೆಸಿ ಮುಗಿಸುವೆನು. 

ಒಂದು ದಿನ 
ನಾರದಮಹರ್ಷಿ ಶ್ರೀಕೃಷ್ಣ ನನು ನೋಡುವರೆ 
ದ್ವಾರಕೆಗೆ ಬಂದು ಸೇರಿದರು. ಯದುನಾಥನಿಗೆ 
ಇವರ ಕಂಡರೆ ನಿಲಕ್ಷಣಪ್ರೇಮ. ನಾರದರೊ 
ಕೃಷ್ಣನನು ಎಲ್ಲರಿಗು ಮೊದಲು ಯೋಗೇಶ್ವರ 
ಎಂದು ಕರೆದವರು. “ ಭೋಗದ ಐದು ಅಗ್ನಿಗಳ 
ಮಧ್ಯದಲಿ ನಿಂತು ಕಾವನು ಕಾಣದವನಯ್ಯ 
ನೀನು, ಕೃಷ್ಣ,” ಎಂದು ಅವರವನ ಹೊಗಳುವರು. 
ಕೃಷ್ಣನಿಂತಹ ನುಡಿಗೆ ಉಂ ಎನನು, ಉಹು ಎನನು. 
ಆ ದಿವಸ ನಾರದರು ಬರುತಿರಲು ಶ್ರೀಕೃಷ್ಣ 
ಎದುರಿಗೈ ತಂದು ವಂದಿಸಿ, ನಗೆಯ ಮುಖದಿಂದ 
ಸ್ವಾಗತವ ನುಡಿದು, ಅಂತಃಪುರದ ಏಕಾಂತ 
ಮಂದಿರಕೆ ಕರೆದೊಯ್ದು ಶಯ್ಯಾಸನದ ಮೇಲೆ 
ಕುಳ್ಳಿರಿಸಿ, ಎಲ್ಲಿಂದ ಬಿಜಮಾಡಿದಿರಿ, ಎಂದು 
ಕೇಳಿದನು. ದೇವರ್ಷಿ ತಕ್ಕ ಉತ್ತರವಿತ್ತು 
ಇಂತು ನುಡಿದರು: “ಕೃಷ್ಣ, ಇಂದ್ರಲೋಕದೊಳೀಗ 
ಮೂರುದಿವಸದ ಹಿಂದೆ ಯಾವುದೋ ಮಾತಿನಲಿ, 
ಹಲ ಹೆಂಡಿರನು ಪಡೆದು ಎಲ್ಲರೊಳು ನಗೆಯಾಡಿ 
ಕಲಹವಿಲ್ಲದೆ ಇಹನು ಶ್ರೀಕೃಷ್ಣ ಹೊರತಾಗಿ 
ಲೋಕದಲಿ ಯಾವನೂ ಇಲ್ಲ, ಎಂದರು. ಇದು 


೨೮ 

ನಿಜವೆಂದು ನನಗೆ ಕಂಡಿತು ಕಂಡೆಯಾ? ಅಂದು 
ನಿನ್ನೆಡೆಗೆ ಬಂದು ಇದರಾಂತರ್ಯವೇನೆಂದು 

ತಿಳಿಯ ಬಯಸಿದೆನು. ಇಕೊ, ಬಂದಿಹೆನು. ದೇವ ಖುಷಿ, 
ಬ್ರಹ್ಮಮಾನಸಪುತ್ರ, ಎಲ್ಲವನು ಬಲ್ಲವನೆ 

ನಿಜ ನಾನು: ಆದರೂ ನಿನ್ನ ಬಲ್ಲವನೆಂದು 
ಹೇಳುವಂತಿಲ್ಲ. ಯೋಗಗಳರಸು ನೀ ನಡೆವ 

ನಡೆ ನೋಡೆ ಬಹು ಚೆನ್ನ, ತಿಳಿಯುವರೆ ಅಳವಲ್ಲ.?' 
ಶ್ರೀಕೃಷ್ಣ ನಕ್ಕ: "ಯಸಿಗಳೆ, ನೀವು ಕಾಣದಿಹ 
ಬ್ರಹ್ಮವಿದ್ಯಯೆ? ಹೆಣ್ಣ ಮನ ಸರಳ. ಒಲವಿಂದ 
ಒಮ್ಮೆ ನೋಡಿದರೆ, ಅದ ಆರುವಾರದ ದಿವಸ 
ನೆನೆಯುತ್ತ ಕಾಲಕಳೆಯುವುದು. ನಾನಾದರೂ 
ನೀವಾವುದನು ಯೋಗವೆಂಬಿರೋ ಅದರಿಂದ, 
ಆಗಾಗ ಒಂದುದಿನ ಎರಡುದಿನ ಮೂರುದಿನ, 
ಒಟ್ಟಿನಲಿ ಎಲ್ಲ ಇವರೊಡನೆ ಆಟದೊಳಿದ್ದು 
ಮನಗಳನು ತಣಿಸುವೆನು. ಸತ್ಯಭಾಮೆಯ ಹೊರತು 
ಉಳಿದವರು ಇದನೊಫ್ಪಿ ಸಂತೋಷದಿಂದಿಹರು.?' 
ನಾರದಮಹರ್ಷಿ, “ಕೃಷ್ಣಾ, ನೀನು ಯೋಗದಲಿ 
ಇವರೆಲ್ಲರೊಡನೆ ಸರಸದೊಳಿರುವ ಪರಿಯೆಂತು 
ನೋಡಲೆನಗಾಸೆಯಾಗಿದೆ; ನೋಡಬಹುದೇನು?'' 
ಎಂದು ಕೇಳಿದರು. ಶ್ರೀಕೃಷ್ಣ, "ಓ ಅದಕೇನು? 
ಇಂದೆ ನೋಡುವಿರಂತೆ,'? ಎಂದು ಅಷ್ಟರೊಳಲ್ಲಿ 
ರುಕ್ಮಿಣೀದೇವಿ ಬರೆ, “ನಾರದ ಮಹರ್ಷಿಗಳ 
ಸತೃರಿಸು; ನಾನು ಅವರೊಡನೆ ನಿಮ್ಮೆ ಲರೆಡೆ 

ಇಕೊ ಈಗ ಬರುವವನು? ಎಂದು ನುಡಿದನು. ದೇವಿ 
ಸೇವಕಿಯರನು ಕರೆದು ಅತಿಥಿಪೂಜೆಯ ವಸ್ತು 
ಎಲ್ಲವನು ತರಹೇಳಿ, ಅಂತೆ ಅರಸರು ಇಂದು 

ಎಲ್ಲ ರಾಣಿಯರ ಕಾಣುವರೆಂದು ತಿಳಿಸೆಂದು 

ಆಣತಿಯ ಮಾಡಿ, ತಾವೂ ಭಕ್ತಿಭಾವದಲಿ 
ಖುಷಿಯ ಪೂಜೆಗೆ ಉಪಸ್ಫರಣಗಳನಣಿಮಾಡಿ 
ಬಂದು ನಿಂತರು. ದೇವಿ ನೀರೆರೆಯೆ, ಶ್ರೀಕೃಷ್ಣ 
ತುಂಬ ಗೌರವದಿಂದ ಹೊನ್ನ ತಾಂಬಾಳದಲಿ 
ನಾರದರ ಪಾದಗಳ ತನ್ನ ಕೈಯಿಂದಲೇ 

ತೊಳದು, ವಸ್ತ್ರಗಳಿಂದ ಮೆಲ್ಲಮೆಲ್ಲನೆ ಒತ್ತಿ, 

ಅವರ ಕರೆತಂದು ಭೋಜನಸಹೀಠದೊಳಗಿರಿಸಿ 
ವರ್ಣಿಸಲು ಬಾರದಾದರದಿಂದ ಬಹುತೆರದ 
ಉಣಿಸುಗಳ ಹೆಣ್ಣುಗಳ ಹಾಲ ಎಟುಕಿಸಿಕೊಟ್ಟು 
ಕತಣವ ನಡೆಸಿದನು. ರುಕ್ಮಿಣೀದೇವಿಯರು 
ಇದರೊಳೆಲ್ಲವು ತನ್ನ ದೊರೆಯೊಡನೆ ಸಹಕರಿಸಿ 
ಗೃಹಿಣಿಯಾನಂದದಲಿ ಆಳಿದರು. ಸತ್ಕಾರ 
ಮುಗಿದಿರಲು ದಂಪತಿಗಳತಿಥಿಯನು ಮತ್ತೆ ಆ 
ಶಯ್ಯಾಸನಕೆ ತಂದು ಕುಳ್ಳಿ ರಿಸಿ, ಬಳಿಯಲೇ 
ಇಬ್ಬರೂ ಕುಳಿತು, ಅದು ಏನು ಮಾತೋ ಏನೊ, 
ಆತನಿಗೆ ರುಚಿಸುವಂದದ ನಾಲ್ಕು ಸಂಗತಿಯ 

ಎತ್ತಿ ನಾಲ್ಕಾರು ಮಾತನು ಆಡಿ, ನಾಲಗೆಗೆ 
ಟಔತಣಜದೊಳಾದ ಸವಿಗೂ ಮಿಕ್ಕ ಸವಿಯೊಂದ 
ಖುಹಿಯ ಮನದಲಿ ಮೂಡಿಸಿದರು. ಕೆಲ ಹೊಕ್ತಿಂತು 
ಜೊತೆಗಿದ್ದು ದೇವಿ ಏನೋ ಕೆಲಸವಿಹುದೆಂದು 
ಒಳಗಡೆಗೆ ಸಾರೆ, ಶ್ರೀಕೃಷ್ಣ, "ಯಹಿಗಳೆ ಇನ್ನು 
ಸತ್ಯಭಾಮೆಯ ಬಳಿಗೆ ಹೋಗೋಣನೇ,?' ಎಂದು 
ಕೇಳಿದನು. ಅವರು ಆಗಲಿ ಎನಲ್ಕು ಜೊತೆಯಾಗಿ 
ಭಾವೆಯಾಲಯಕೆ ಸಾರಿದರಿನರು. ಬಾಗಿಲಲಿ 
ಶ್ರೀಕೃಷ್ಣ ಜೊತೆಯಲೇ ನಡೆಯುತಿರುವುದು ಖುಷಿಗೆ 
ಕಾಣುತಿದೆ. ಬಾಗಿಲಲಿ ನಿಂತು ಒಳೆಕಡೆ ನೋಡೆ, 
ಸತ್ಯಭಾಮೆಯ ಮುಂಡೆ ನಿಂತು ಗಲ್ಲವ ಹಿಡಿದು 

ಹಣೆಯ ಶಿಲಕವ ತಿದ್ದುತಿಹನು. ಪೂರ್ವಕ್ಷಣಕೆ 
ತನ್ನ ಬದಿಗಿದ್ದ ಶ್ರೀಕೃಷ್ಣ ಈಕ್ಷಣ ಅಲ್ಲಿ; 

ಪತ್ಚಿಯನು ಆರಾಧಿಸುವ ಕ್ರಿಯೆಯ ಮಧ್ಯದಲಿ; 
ನಾರದರ ಆಗತಾನೇ ಕಂಡನವೊಲು ನಮಿಸಿ 
“ನೋಡು, ಭಾಮಾ, ಮಹರ್ಷಿಗಳು ದಯೆಗೆಯ್ದಿ ಹರು ” 
ಎಂದು ನುಡಿದನು. ಸತ್ಯಭಾಮೆ, ಈ ಹೊತ್ತಿನಲಿ 
ಇವರು ಏತಕೆ ಬಂದರೋ ಎಂದು ಮನಸಿನಲಿ 
ಬೇಸರವನನುಭವಿಸಿ, ಇನಿಸ ಮುಖದಲಿ ತೋರಿ, 
ಇನಿಯನೊಂದಿಗೆ ನಾರದರ ಸಮ್ಮುಖಕ ಬಂದು 
ಅವರ ಕರೆದೊಯ್ದು ಕುಳ್ಳಿರಿಸಿ ಎರಡೋ ಮೂರೊ 
ಮಾತುಗಳ ನುಡಿದು ಸುಮ್ಮನೆ ಇಹಳು. ಶ್ರೀಕೃಷ್ಣ 
ನಿಶ್ವಾಸದೊಂದೆರೆಡು ಮಾತುಗಳ ತಾ ನುಡಿದು 
ಬಾಗಿಲಲಿ ಬಿಟ್ಟು ಬಹೆನೆಂದು ಭಾಮೆಗೆ ಹೇಳಿ 
ನಾರದರ ಜೊತೆಗೆ ಹೊರಟನು. ಜಾಂಬವತಿಯ ಮನೆ 
ಆ ಮುಂದೆ. ಅಲ್ಲಿಯೂ ಇವರು ಹೊಸ್ತಿಲವರೆಗೆ 
ಜೊತೆಯಲೇ ನಡೆದಿಹರು. ಆದ ಸೋಕಿದೊಡನೆ ಯೇ 
ನಾರದರ ಕಣೆ ಬದಿಯಲೆ ಇದ್ದ ಶ್ರೀಕೃಷ್ಣ 
ಮರೆಯಾಗಿ ಒಳಗೆ ಜಾಂಬವತಿಯ ಸಂಗಡ ಅನನು 
ಚತುರಂಗದಾಟದಲಿ ಕುಳಿತಿಹುದು ಕಂಡಿತು. 
ಅಲ್ಲಿಯೂ ಅಂತೆ ಮರ್ಯಾದಿಗಳು. ಜಾಂಬವತಿ 
ನಾರದರ ನಿಜದ ಆದರದಿಂದ ಸ್ವಾಗತಿಸಿ 

ಭಕ್ತಿಯಲಿ ನಮಿಸಿ ಹಣ್ಣೇನು ಹಾಲೇನೆಂದು 
ಸಡಗರಿಸತೊಡಗಿದಳು, ದೇವರ್ಷಿ, “ಆಗಳೇ 

ಆತಿಥ್ಯ ನಡೆದಿಹುದು; ಇನ್ನು ಸುಮ್ಮನೆ ನೀವು 
ಕ್ಲೇಶಪಡುವುದು ಬೇಡ,” ಎನೆ ಒಪ್ಪಿ ಅಲ್ಲಿಯೇ 
ತನ್ನರಸನೆದುರು ಕುಳಿತಳು. ಕೃಷ್ಣ, ಬುಹಿಗಳೇ, 
ನೀವು ಬಂದುದು ಒಳ್ಳಿ ತಾಯ್ತು. ಈ ಆಟದಲಿ 

ಒಮ್ಮೆ ಕಾಯನು ನಡೆಸಿ ಅದು, ಇಲ್ಲ ಬೇರೊಂದು 
ಕಾಯಿ, ಕಷ್ಟಕೆ ಸಿಕ್ಕೆ ಕೊಳ್ಳಬಹುದೋ ಎಂದು 
ಭೀತಿ ತೋರಿದ ಒಡನೆ ಅದನು ಹಿಂದಕೆ ಎಳೆದು 
ಜಾಂಬವತಿ ಆಡುತಿಹ ಆಟದನ್ಯಾಯನನು 
ನೀವಾದರೂ ತಡೆದು ನಿಲ್ಲಿಸಿರಿ. ಹೆಂಗಸರ 
ಚತುರಂಗದಾಟದಲಿ ಕಾಯ್ಕಿ ಆನೆ ಸದಾತಿ 

ಒಂಟೆ ಕುದುರೆ ಇವೆಲ್ಲ ಮುಂದೆ ನಡೆವುದಕಿಂತ 
ಹೆಚ್ಚಾಗಿ ಹಿಂದು ಹಿಂದಕೆ ನಡೆವುವೆಂದೆನಗೆ 
ತೋರುತಿದ್ಕೆ” ಎಂದು ನಕ್ಕನು. ಜಾಂಬವತಿ ಅದಕೆ, 
“ಇದರೊಳನ್ಯಾಯವೇನಂತೆ? ಇದನಿಲ್ಲಿ ಇಡೆ 
ಏನಾಗುವುದೊ ಎಂದು ನೋಡಿ, ತೊಂದರೆ ಎಂದು 
ತೋಚಿದರೆ ಅದನು ಹಿಂದಕೆ ಎಳೆಯುವುದು ತಪ್ಪೆ? 
ಗಂಡಸರ ಚತುರಂಗ ಎಂತಹದು? ಎದುರವರ 
ಆನೆಯನು ಕೊಲ್ಲಬೇಕೆಂದು ಮನಮಾಡಿ ಅದು 
ನಡೆಪುದಕೆ ನೇರದಾರಿಯ ಬಿಟ್ಟು, ಅವರೊಂಟಿ 
ಅದು ಏನೊ ಆಗುವುದು ಎಂಬಂತೆ ಅದರಲೇ 
ಕಣ್ಣಿಕ್ಕೆ ಎದುರಾಳಿಯನು ಬೆಳ್ಳಿಸುವುದಲ್ಲ? 
ನಾರದರು ಇದ ನೋಡಿ ನ್ಯಾಯ ಅನ್ಯಾಯವನು 
ಹೇಳುವುದು ನನಗೆ ಸಮ್ಮತ” ಎಂದು ನುಡಿದಳು. 
ಶ್ರೀಕೃಷ್ಣ ನಕ್ಕು ನುಡಿದನು: “ನೋಡಿ, ನಾರದರೆ, 
ಆಡುವರು ತಮ್ಮ ಕಾಯಲಿ ತಾವು ಕಣ್ಣಿಟ್ಟು 
ಮುಂದೆ ಯೋಚಿಸಿ ಕಾಯ ನಡಸುವುದು ಸಮ. ಇದನು 
ಬಿಟ್ಟು ನಾನೆಲ್ಲಿ ಏನನು ನೋಡುತಿಹೆನೆಂದು 
ತಮ್ಮ ಬುದ್ಧಿಯ ಬಳಸದಿಡಲು ನನ್ನದೆ ತಪ್ಪೆ 9 
ನೀವು ಬಲ್ಲಿರಿ, ನನಗೆ ಚಿಕ್ಕಂದಿನಿಂದಲೂ 

ಕಣ್ಣು ಗಳು ಒಮ್ಮೊಮ್ಮೆ ಮೆಳ್ಳೆಗಣ್ಣಾ ಗುವುವು. 
ಆನೆಯನೆ ನೋಡುತಿರುವೆನು; ನೋಡುವರ ಕಣ್ಣೆ 


ಶಿ 


ನ ವರಾತ್ರಿ 


ಒಂಟೆಯನು ನೋಡುತಿಹೆನೆಂಬಂತೆ ತೋರುವುದು. 
ಇದಕೆ ನಾನೇನು ಮಾಡುವುದು,” ಎಂದನು. ಖುಷಿ 
“ಗಂಡಹೆಂಡಿರ ಜಗಳದಲಿ ನ್ಯಾಯಮಾಡೆಂದು 
ನನ್ನ ಕರೆಯದಿರಿ. ಗೊಡ್ಡು ಬ್ರಹ್ಮಚಾರಿಗಳು, 
ಸಂಸಾರದಲಿ ಏನು ಸರಿಯೊ, ಯಾವುದು ತಪ್ಪೊ, 
ಎಂತು ಬಲ್ಲೆವು? ಹತ್ತು ಸಲ ಇಲ್ಲಿ ಬರುವವನು 
ಗಂಡಹೆಂಡಿರ ಮಧ್ಯೆ ಪಂಚಾಯಿತಿಗೆ ನಿಂತು 
ಯಾರದೆ ವಿರೋಧವನು ಕಟ್ಟಿ ಕೊಂಬುದು ತಪ್ಪು,” 
ನಿಂದು ನುಡಿದರು. ಇಂತು ಇವರು ಸಲ್ಲಾಪದಲಿ 
ಕೆಲನಿಮಿಷ ಕಳೆದಿರಲು ಶ್ರೀಕೃಷ್ಣ ಪ್ರೇಯಸಿಗೆ 
"ಯಾಗಿಲಿನ ವರೆಗೆ ಹೋಗಿದ್ದು ಬರುವೆನು ಮತ್ತೆ” 
ಎಂದು ಇವರೊಡನೆ ಹೊರಟನು. ಇಂತು ಈರ್ವರೂ 
ಮನೆಯಿಂದ ಮನೆಗೆ ನಡೆದರು. ಎಲ್ಲ ಮನೆಯಲೂ 
ಇವರು ಐತರುವ ವೇಳೆಗೆ ಕೃಷ್ಣ ಆ ಮುನ್ನ 

ಅದು ಎಷ್ಟೊ ಹೊತ್ತಿಂದ ಅಲ್ಲೆ ಇದ್ದವನಂತೆ, 

ಇಲ್ಲಿ ನೀಣೆಯನು ನುಡಿಸುತ್ತ ಇಲ್ಲಿ ಪ್ರೇಯಸಿ 
ಸಾರಂಗಿಯನು ನುಡಿಸುತಿರೆ ಅದಕ ಕಿನಿಗೊಡುತ, 
ಇಲ್ಲಿ ನೃತ್ಯವನು ನೋಡುತ, ಇಲ್ಲಿ ಚಿತ್ರವನು 
ನಿರ್ಮಿಸುತ್ತ ಇಲ್ಲಿ ನಿರ್ಮಿಸುತಿಹುದ ದೃಷ್ಟಿಸುತ, 
ಪ್ರಿಯೆಯ ಕೊರಳಿಗೆ ಇಲ್ಲಿ ಮಾಲೆಯನು ಹಾಕುತ್ತ, 
ಇಲ್ಲಿ ಪ್ರಿಯೆ ತನಗೆ ನೀಡಿದ ಸರವ ಕೊಳ್ಳುತ್ತ, 
ಅವರ ಸಂತೋಷಪಡಿಸುತಲಿಹುದ ನಾರದರು 
ಕಂಡು ಅಚ್ಚರಿಯೊಳಾಳಿದರು. ನಡೆವಂದೆಲ್ಲ 
ಶ್ರೀಕೃಷ್ಣ ಜೊತೆಯಲೇ ನಡೆಯುವನು. ಅಂತೆಯೇ 
ಎಲ್ಲ ಮಂದಿರದ ಹೊಸ್ಕಿಲಲಿ ಕಣ್ಮರೆಯಾಗಿ 
ಒಳಗಿದ್ದು ಕಾಣುವನು. ಹೊಸ್ತಿಲಿಗೆ ಹಿಂದಿರುಗಿ 
ಬಂದಂದು ಮೂರ್ತಿ ಹೊರಗಡೆ ಒಂದು ಬಂದಂತೆ 


ನಾರದರೆ ಅನುಭವ ಪ್ಲಿಷಿ 


ಒಳಗಡೆಗೆ ಒಂದು ನಡೆವುದನು ಖುಹಿ ಕಾಣರು. 
ಇಂತು ಹತ್ತಾರು ಮನೆಯನು ಸುತ್ತಿ ದೇವರ್ಷಿ, 
“ಕೃಷ್ಣ, ನಿನ್ನ ಅಪಾರ ಮಹಿಮೆ ಇದು ಎನಿತೆಂದು 
ಹೇಳಲಳವಲ್ಲವೆನಲೇಕೆ, ಇದ ತಿಳಿವುದೂ 

ನನಗೆ ವಿಜಕ ಅಸಾಧ್ಯ. ಇದ ನೋಡಿದುದು ಇನ್ನು 
ಸಾಕು. ಇಕೊ ಸಂಜೆಯಾಗುತಲಿಹುದು. ಹೊತ್ತಿಹುದೆ 
ಊರಾಚೆ ಸಾರಿ ಸರಸಿಯಲಿ ಮೀಯುನೆನೆಂದು 
ತೋರುತಿಜೆ. ನೀನು ಬರಲಾಗುವುದೆ” ಎಂದರು. 
ಕೃಷ್ಣ ಆಗದೆ ಏನು? ನೀವನುಷ್ಕಾನದಲಿ 
ತೊಡಗಿರಲ್ಕು ನಾನು ಅಚ್ಟೋದಕವ ನೋಡುತ್ತ 
ಕಣ್ಣ ತಣಿಸುವೆನು, ಬನ್ನಿರಿ” ಎಂದು ನುಡಿದನು. 
ದೇವರ್ಷಿ, ಅವತಾರ ಪುರುಷ, ಇಂತಿಬ್ಬರೂ 
ಸ್ನಾನದ ಸರೋವರವ ಕುರಿತು ನಡೆಯುತಲಿಹರು. 


ದಾರಿಯಲಿ ನಾರದರು, “ಕೃಷ್ಣ, ನಿನ್ನರಸಿಯರು 
ಒಬ್ಬೊಬ್ಬರೊಂದೊಂದು ತೆರನಿರಲು ನೀನವರು 
ಎಲ್ಲರಿಗು ಸರಿಯಾಗಿ ನಡೆಯುವುದು ಬಹು ಚೆನ್ನು” 
ಎಂದು ಹೇಳಿದರು. ಶ್ರೀಕೃಷ್ಣ, “ನಾ ನಡೆಯುವುದು. 
ಇದರೊಳೇನೂ ಇಲ್ಲ ಖುಹಿಗಳೇ. ನಡೆವವರು 
ಅವರವರೆ. ಅವರವರು ತಮ್ಮ ಇಚ್ಛೆಯ ಹಿಡಿದು 
ತಮ್ಮ ಸುಖಕಾಗಿ ನಡೆಯುವರು. ನಾನವರಂತೆ 
ಅನುಸರಿಸಿ ನಡೆಯುವೆನು. ಇಷ್ಟು ಜನ ಹೆಂಡಿರಲಿ 
ಒರ್ವ ರುಕ್ಮಿಣಿ, ತನ್ನ ಇಷ್ಟವನು ಯೋಚಿಸದೆ, 
ನನ್ನಿಷ್ಟನೇನು ಇರಬಹುದೆಂದು ಊಹಿಸಿ 
ನನ್ನಂತೆ ನಡೆಯುವಳು. ಇನಿತೆಲ್ಲ ಹೆಂಡಿರನು 
ಅವಳೆ ತಂದವಳು; ಇಲ್ಲಿರಿಸಿ ಸಾಕುತಲಿಹಳು. 
ಉಳಿದೆಲ್ಲ ಕಡೆ ನಾನು ಅಸ್ಪತಂತ್ರನೆ; ಆಕೆ 


ಕ್ಲಿಳಿ 


ನವರಾತ್ರಿ 


ಇರುವ ಒಂದೆಡೆಯೇ ಸ್ವತೆಂತ್ರ,” ಎಂದನು. 

ಖುಷಿ 
ಕೃಷ್ಣ ನೊರೆದುದ ಕುರಿತು ಚೆಂತಿಸುತ ನಡೆದರು. 
ಅಂದು ನೋಡಿದ ಚೆಲುವ, ಒಲವ, ಸರಸದ, ನಲವ, 
ಅಂದ ಚಕ್ಕಂದ ಚಂದದ ಬಾಳ ನೆನವಿಂದ 
ಅವರ ಮನದೊಳಗೆಲ್ಲೊ ಅಡಗಿ ಒಣಗದೆ ಇದ್ದ 
ವೃತ್ತಿ ಮುಖವಿಟ್ಟು ಕೊಂಡಿತು. ರುಕ್ಮಿಣಿಯ ನಿಷ್ಕ, 
ಸತ್ಯಭಾಮೆಯ ಛಲದ ಸರಸ, ಜಾಂಬವಸುತೆಯ 
ಅಕುಟಲ ಮನೋಭಾವ ಇನ್ನೆಲ್ಲ ಕಡೆ ಕಂಡ 
ಉಳಿದ ಭವ್ಯಾ ನುಭಾವವ ಸವಿಯಬಲ್ಲವನು 
ಸುಖಿಯೆ ಸರಿ, ಪುಣ್ಯಶಾಲಿಯೆ, ಧನ್ಯನೇ ಸರಿ, 
ಎಂದವರು ಮನಸಿನಲಿ ಆಳೋಚಿಸುತಲಿಹರು. 
ಆಳೋಟಚಿಸಿದರೆನಲು ಬಯಸಿದರು ಎಂದಲ್ಲ: 
ಬ್ರಹ್ಮಮಾನಸಪುತ್ರ ದೇವರ್ಹಿ ನಾರದರು 
ಸಂಸಾರಸುಖವ ಬಯಸಿದರೆ? ನಿಜದಲಿ ಬಯಕೆ 
ಮೂಡಿದರೆ ಅದನು ನಿಗ್ರಹಿಸಬಲ್ಲರು ಅವರು. 
ಬಯಕೆ ಮೂಡದು; ಬಯಕೆ ಆಗಬಹುದಾದೊಂದು 
ಮನದ ನೆರಳಿನ ನೆರಳು ಏನೆಂತೊ ಚಲಿಸಿತು. 
ಕೃಷ್ಣ ಇದ ತಿಳಿದುಕೊಂಡನು. ಅಯ್ಯೊ ಪಾಸವೇ, 
ಇಂತ ಜೇತನದಲೂ ಇಂತಪ್ಪ ಹಸಿಯಿಹುದೆ, 
ಎಂದು ಕನಿಕರಿಸಿದನು; ಇದನು ಬೇಗನೆ ಬಿಡಿಸಿ 
ಇವರ ಸಲಹುವೆನೆಂದು ನಿಶ್ಚಯವ ಮಾಡಿದನು. 


ಕೆಲಹೊತ್ತಿನಲಿ ಇಬ್ಬರೂ ಸರೋವರದೆಡೆಗೆ 
ಬಂದು ಸೇರಿದರು. ನಾರದರು ನೀರಿನೊಳಿಳಿಯೆ 
ಕೃಷ್ಣ ತಾನೂ ಮಾನೆನೆಂದವನು ಅವರೊಡನೆ 
ನೀರಿಗಿಳಿದನು. ಸಂಜೆ ಬಹು ಅಂದವಾಗಿಹುದು. 


ನಾರದರ ಅನುಭವ ೩೫ 


ಸುತ್ತ ಉದ್ಯಾನ; ಗಾಳಿಯಲಿ ಹೂವಿನ ಕಂಪು 
ಇಂಪಾಗಿ ತುಂಬಿಹುದು ; ಬರುವ ಇರುಳಿನ ಶಾಂತಿ 
ಸಂಚಕಾರದಲಿ ಲೋಕವನು ಒಳಕೊಳುತಿಹುದು. 
ಕೃಷ್ಣನೂ ಖುಹಿಗಳೂ ಪಕ್ಕ ಪಕ್ಸದಿ ನಿಂತು, 
ಖುಷಿ ದೈವವನು ನೆನೆದು ಒಮ್ಮೆ ಮುಳುಗಿದ್ದೆದ್ದು 
ಮತ್ತೆ ಮುಳುಗನು ಹಾಕಿದರು. ಕೃಷ್ಣ ಆಕ್ಷಣ 
ಅವರು ನೀರಿಂದ ತಲೆಯನು ಎತ್ತದಂದದಲಿ 
ಅವುಕಿ ಹಿಡಿದನು. ಉಸಿರುಕಟ್ಟಿ ನಾರದರ ಮನ 
ಏನೊ ಆಯಿತು. ಏನೊ ಆದಾ ಕ್ಷಣಾರ್ಧದಲಿ 
ಅವರಿಗನುಭವವಾಯಿತಿಂತು. 

ತಾನೆಲ್ಲಿಯೋ 
ನಡೆಯುತಿರುವರು; ಎದುರಿಗೊಂದು ಹಿರಿದಹ ನಗರ; 
ನೋಡುತಿರುವಂತೆ ಅದು ಬಹು ಹತ್ತಿರಡೊಳಿಹುದು ; 
ತಾವದರ ದೊಡ್ಡ ಬಾಗಿಲ ಬಳಿಗೆ ನಡೆದಿಹರು. 
ಯಾವ ಊರೋ ಎಂದು ಇವರು ಚೆಂತಿಸುತಿರಲು 
ನಗರದೊಳಗಿಂದ ಯಾವುದೊ ಉತ್ಸವದ ವಾದ್ಯ 
ಕೇಳಬಂದಿತು. ಉತ್ತರಕ್ಷಣಕ ಓಲಗದ 
ನಿಭವದಲಿ ಜನದ ಒತ್ತಡದೊಂದು ಮೆರವಣಿಗೆ 
ಹೊರಗಡೆಗೆ ಸಾರಿ ತಂದಿತು. ಸಂದಣಿಯ ಮಧ್ಯೆ 
ಶೃಂಗಾರವಾಗಿರುವ ಆನೆ; ಅದು ಹೊತ್ತಿರುವ 
ಅಂಬಾರಿಯಲಿ ಒಬ್ಬ ಚೆಲುವೆ ಕುಳಿತಿರುವಳು. 
ಏನು ಸಂಗತಿಯೊ ಎಂದುದೆ ಈತ ಒಂದು ಕಡೆ 
ಸರಿದು ಸುಮ್ಮನೆ ನಿಂತಿಹರು. ಜನದ ಮೆರೆವಣಿಗೆ 
ಇದ್ದುದಿದ್ದಂತೆ ಇವರನು ಕುರಿತೆ ಹರಿಯಿತು. 
ಇವರು ಏನೊಂದನೂ ಗೆಯ್ಯಬುಹ ಮುನ್ನವೇ 
ಆನೆ ಇನರೆದುರು ನಿಂತಿತು. ಅದರ ಸೊಂಡಿಲಲಿ 
ಒಂದು ಹೂಮಾಲೆ ಇದೆ. ಆನೆ ಅದ ನಾರದರ 


ಕಹ 


ನವರಾತ್ರಿ 


ಕೊರಳೊಳಿಕ್ಕಿ ತು. ಆನೆಯೇರಿದ್ದ ಎಳೆಹೆಣ್ಣು 
ಕೆಳಗಿಳಿದು ಇವರ ಎದುರಲಿ ಬಂದು ನಿಂತಳು. 
ಬದಿಯ ಹಿರಿಯವನೊಬ್ಬ, "ಈಕೆ ನಮ್ಮರಸರಿಗೆ 
ಒಬ್ಬರೇ ಮಗಳು. ಅರಸರು ನಿನ್ನೆ ತಾವಿನ್ನು 
ತಪಕೆ ಸಾರುವುದೆಂದು ನಿಶ್ಚಯಿಸಿ, ಓ ಮಗುವೆ 
ತಕ್ಕ ವರನನು ವರಿಸಿ ಕರೆದು ತಾ, ರಾಜ್ಯವನು 
ನಿಮೆಗಿತ್ತು ನಾನು ವನವನು ಸಾರುನೆನು, ಎಂದು 
ಇವರಿಗೊರೆದರು. ಇಂದು ಶುಭದಿವಸ ಎಂದರಿತು 
ಆನೆ ಯಾರಿಗೆ ಮಾಲೆ ಹಾಕುವುದೊ ಅವರನೇ 
ದೈವ ಆರಿಸಿತೆಂದು ತಿಳಿಯುವುದು ಎಂದವರು 
ಈಗ ಹೊರಟರು. ಅನೆ ತಮ್ಮ ವರಿಸಿತು ಅಹುದು. 
ಒಳಗೆ ಬಿಜಮಾಡಿ ಅರಗುವರಿಯರ ಕೃಹಿಡಿದು 
ರಾಜ್ಯದಧಿಕಾರವನು ಕೊಳಬೇಕು” ಎಂದನು. 
ಈತನಿಗೆ ಇದು ಇಷ್ಟವಿಲ್ಲ; ಆದರೆ ಎದುರು 
ಮೆಯ್ಯಾಂತ ಚೆಲುವಾಗಿ ಅರಗುವರಿ ನಿಂದಿಹಳು ; 
ಅಧಿಕಾರ ಬೇರೆ ಕಾದಿದೆ; ವೃದ್ಧ ಕ್ಸಮುಗಿದು 
ಬಹು ನಮ್ರನಾಗಿ ಯಾಚಿಸುತಿಹನು. ವಿಧಿ ಇಲ್ಲ, 
ಒಪ್ಪ ಬೇಕಲ್ಲವೇ ಎಂದುದೀತನ ಮನಸು. 
ಬಾಯಿ ಆಗಲಿ ಎನ್ನಲಿಲ್ಲ. ಅಭಿಮತವರಿತು 
ವೃದ್ಧ, ಆ ಓಲಗದ ಜನರನು ವಿಜೃಂಭಿಸಲು 
ಬೆಸಸಿ, ಮೊದಲೀತನನು ಹಿಂದೆ ಅರಗುವರಿಯನು 
ಆನೆಯನು ಏರಿ ಅಂಬಾರಿಯಲಿ ಕುಳ್ಳಿ ರಲು 
ಬೇಡಿ, ಇವರಂತೆಸಗೆ ಮೆರವಣಿಗೆಯನು ಮರಳಿ 
ನಗರದೆಡೆ ತಿರುಹಿದನು. 

"ಮದುವೆಯಾಯಿತು. ರಾಜ್ಯ 
ಇವರದಾಯಿತು. ಮಾವ ವನದತ್ತ ಸಾರಿದರು. 
ಹೊಸಹರೆಯ್ಯ ಹೊಸರಾಜ್ಯ, ಪಕ್ಕದಲಿ ಹೊಸತಾಗಿ 


ನಾರದರ ಅನುಭವ ೩೭ 


ಹಸೆನಿಂದ ಜೆಲ್ಲಗಂಗಳ ಜೆಲುವೆ; ಈತನಿಗೆ 

ಸಂಸಾರ ತುಂಬು ಸುಖದಿಂಬು ಎಂದೆನ್ಸಿ ಸಿತು. 
ಎರಡೆರಡು ವರುಷ ಕಳೆದಿರೆ ಈತನಿಗೆ ಮೂರು 
ಮಕ್ಕಳಾದುವು. ಗಂಡು, ಹೆಣ್ಣು, ಗಂಡು. ರಾಣಿ 
ಅನುಕೂಲೆಯಾಗಿ ನಡೆಯುತಲಿಹಳು. ಮಂತ್ರಿಗಳು 
ಸಮ್ಮತರು; ಕೋಶತುಂಬಿದೆ; ಕಾಲವೊ ಸುಭಿಕ್ಷ; 
ಜನತೆ ನೆಮ್ಮದಿಯಾಗಿ ಬಾಳುತಿರೆ ಹೊಸರಾಜ 
ಇದುವೆ ಇಹಸಂಸಾರಸೌಖ್ಯದ ಪರಾಕಾಷ್ಠೆ, 

ಇದುವೆ ಬ್ರಹ್ಮಾನಂದ, ಎಂದು ತನ್ನನೆ ತಾನು 
ಮರೆತಂತೆ ಇಹನು. ಒಂದುದಿನ ನಾಡಿನ ಗಡಿಯ 
ಕಾವಲವರೈ ತಂದು ಹಗೆಯಾವನೋ ಬಂದು 
ನಾಡಿನಲಿ ದಾಳಿಮಾಡುವ ಸುದ್ದಿ ಇರುವುದನು 
ಅರುಹಿದರು. ರಾಜ ಆಕಡೆಗೆ ಸೈ ನ್ಯವನಟ್ಟ 
ಹಿಂದೆಯೇ ಸಾರಿದನು. ತಂಡೋಪತಂಡದಲಿ 
ದಾಳಿಯಿಡಬಂದ ಹಗೆಯೊಡನೆ ಈ ಸೈನ್ಯಕ 
ಬಹುಕದನ ನಡೆದು ಸೋಲಾಯ್ತು. ಕೊನೆಯಲಿ ರಾಜ 
ಮೂಲಬಲವನು ನಡಸಿ ತಾನೆ ಹಗೆಯನು ತಾಗಿ 
ಶಕ್ತಿಯನು ಮಾರಿ ಹೆಣಗಿದನು. ದುಷ್ಟ ಅದೃಷ್ಟ 
ಮತ್ತೆ ಸೋಲನೆ ತರಲು, ಇವನು ಸೈನ್ಯವನುಳಿಸಿ 
ಹಗೆಯ ಕೈಯಿಂದ ತನ್ಪಿಸಿಕೊಂಡು ನಗರಿಗೆ 
ಬಳಸುದಾರಿಯಲಿ ಬಂದನು. ಬಳೆಸಿದುದೆ ತಪ್ಪು 
ಎಂದು ತೋರಿತು. ಇಲ್ಲಿ ಹಗೆ ಆಗಲೇ ಬಂದು 
ನಗರವನು ಮುತ್ತಿ ಲಗ್ಗೆ ಯಲಿ ಅದರೊಳಹೊಕ್ಕು 
ಮನೆಗಳನು ಸುಟ್ಟು ಜನರನು ಕೊಂದು ಮಗು ಹೆಣ್ಣು 
ಎಂಬ ಕನಿಕರವ ತೋರದೆ ಹಿಂಫೆಯಲಿ ನಲಿದು 
ಅರಮನೆಯ ಹಿಡಿದು ನಿಂತಿಹನು. ರಾಣಿಯ ಗತಿ? 
ಅವಳು ಅಗ್ನಿಯ ಹೊಕ್ಕು ಸತ್ತಳೆಂದರು ಯಾರೊ. 


ತಿಲ 


ನವರಾತ್ರಿ 


ಮಕ್ಕಳು? ಎರಡು ಏನಾದವೋ ತಿಳಿಯದು. 
ಒಂದು ಮಗುವನು ಯಾರೊ ಕೊಂದರು. ಎಲಾ ಪಾಹಿ 
ಎಳೆಗೂಸ ಕೊಂದರೇ! ಅಯ್ಯೊ, ಅಯ್ಯೋ, ತಾನು 
ಏಕೆ ಈ ಸಂಸಾರದಲಿ ಸಿಕ್ಕಿಕೊಂಡೆನೋ! 
ದಾರಿ ನಡೆವನ ತಂದು ಮಾರಿ ಎದುರಲಿ ನಿಲಿಸಿ 
ಬಲಿಯಿಕ್ಕಿ ತೇ ಬಾಳು? ಎಲ್ಲಿಯೋ ಹೋಗುವನ 
ಹಿಡಿತಂದು ಬೇಯಿಸುವ ಎಂದಿ ಆದಿನ ತನಗೆ 
ತನ್ನರಸಿ ವರಣಮಾಲೆಯ ಹಾಕಿಸಿದಳೇನೊ? 
ಅಕಟಕಟ, ಸಾಕು, ಕೃಷ್ಣಾ, ಸಾಕು; ಸಂಸಾರ” 
ಎಂದು ಕೂಗಿದನೀತ. 

ಶ್ರೀಕೃಷ್ಣ ತಾನಿವನ 
ನೀರಿನಲಿ ಅವುಕಿ ಹಿಡಿದಿದ್ದ ಕೈಯಿಂದಲೇ 
ತಲೆಯ ನೀರಿಂದ ಮೇಲಕ ಎತ್ತಿ ನಿಲಿಸಿದನು. 
ನಾರದನ ಸಂಸಾರಸುಖದ ಅನುಭವ ಆಗ 
ಕೊನೆಯ ಮುಟ್ಟಿ ತು. ನಿಟ್ಟುಸಿರ ಬಿಟ್ಟು ದೇವರ್ಷಿ 
ಕೃಷ್ಣನನು ನೋಡಿದರು. ಶ್ರೀಕೃಷ್ಣ ನಾರದರ 
ಮನಸುಗಳು ಬೇರೆ ಬೇರೆಯವಲ್ಲ;, ಈ ಮನದ 
ಪರಿಯ ಆ ಮನ, ಅದರ ಪರಿಯನಿದು, ಬಲ್ಲವು. 
ಇವರಿವರ ಮಧ್ಯೆ ಸಂಕೋಚ ಕಪಟಿಗಳಿಲ್ಲ; 
ಅರೆಯಿಲ್ಲ; ಮರೆಯಿಲ್ಲ. ತನ್ನ ತಿದ್ದುವ ಎಂದೆ 
ಶ್ರೀಕೃಷ್ಣ ಇಂತು ಮಾಡಿದನೆಂದು ನಾರದರು 
ತಿಳಿದುಕೊಂಡರು. ಕೃಷ್ಣ ಅವರ ನೋಟಕ ತನ್ನ 
ತಿಳಿನೋಟವನು ಬೆರಸಿ ನೋಡಿದನು. ನಾರದರು, 
“ಕೃಷ್ಣ, ಈ ತೆರದ ಈಟಯ ಇರಿತವಿಲ್ಲದೆ 
ಮನುಜನೆದೆ ಸತ್ಯವನು-ಒಪ್ಪದೇ 7? ಎಂದರು. 
ಶ್ರೀಕೃಷ್ಣ, “ನಾರದರೆ, ನಿಮ್ಮ ಪಕ್ತಕೆ ಇಂತು 
ಕಷ್ಟವೆಂಬುದರೊಂದು ಯುಗ ಒಂದು ನಿಮಿಷದಲಿ 


ನಾರದರ ಅನುಭವ ೩೯ 


ಕನಸಾಗಿ ಬಂದು ಹೋಗುವುದು. ಬಾಳಿಗೆ ಬಂದು 
ಅದರಲೇ ನಡೆಯಬೇಕಾದ ನಮ್ಮನ್ನರಿಗೆ 

ನಿಮ್ಮ ಈ ಶಾಂತಿ ಕನಸಂತೆ ನಿಮಿಷಾಧ್ಯರ್ಥ 
ಬಂದು ಹೋಗುವುದು. ಈ ಕನಸಿನಂದದ ಇರಿತ 
ನಿಜವಾಗುವುದು, ನಿರಂತರ ಇರಿಯುತಿರುವುದು. 
ನಾನು ಹೆಂಡಿರಲಿ ಸುಖದಿಂದಿಹುದ ನೋಡಿದಿರಿ. 
ಮಕ್ಕಳಲಿ ನಂಟಿರಲಿ ಸುಖದ ಲವಲೇಶವೇ? 
ಸತಿಯರಲಿ ನಾನಿಂತು ಆಡುವುದು ಈ ಜಗದ 
ವ್ಯಾಪಾರವನು ಮರೆಯೆ ಮನುಜ ಮದ್ದ ನು ಮೆದ್ದ 
ರೀತಿ ಎಂದೇ ಹೇಳಬೇಕು” ಎಂದನು. ಖುಸಿಗೆ 
ಆ ಕ್ಷಣಕೆ ಈ ಮಾತು ನಿಜವೆಂದೆ ತೋರಿತು; 
ಕೃಷ್ಣನನು ನೋಡಿ ಕನಿಕರವಾಯ್ತು. ಸ್ತಾನವನು 
ಮುಗಿಸಿ ಅವರಿಬ್ಬರೂ ತಡಿಗೈದಿ ದ್ವಾರಕೆಯ 
ಸಾರಿದರು. ನಾರದ ಮಹರ್ಷಿ ಅಂದಲ್ಲಿದ್ದು 
ಮರುದಿವಸ ಮತ್ತೆ ಸಂಚರಿಸೆ ಹೊರವಂಟರು. 

ಸುಬ್ಬಯ್ಯ ಕತೆ ಹೇಳಿ ಮುಗಿಸಿರಲು ಹರಿಯಣ್ಣ 
ಇಂತು ಓೀಳೆಯನು ನುಡಿದರು: “ಸಂಪ್ರದಾಯದಲಿ 
ನಾರದರು ಭಕ್ತಿಪಂಥದ ಆದ್ಯರೊಳಗಿಹರು. 
ಭಾಗವತದಲಿ ಇವರು ತಮ್ಮ ಚರಿತೆಯ ತಾವೆ 
ಹೇಳಿದಂತಿದೆ. ಚೆಲುವೆ ಒಬ್ಬರಿವರನು ಕಂಡು 
ಬಯಸಿದಳು; ಇವರು ಒಲ್ಲರು; ಅವಳು ಖತಿಗೊಂಡು 
ಖುಷಿಗೆ, ನೀ ಒಂದು ಕಡೆ ಇರದೆ ಎಲ್ಲಾ ಹೊತ್ತು 
ಸುತ್ತಾಡುತಿರು, ಎಂದು ಶಾಪ ನೀಡಿದಳಂತೆ. 
ಭಾಗವತವೇ ಒಂದು ಆಧುನಿಕ ಕ್ಸೌತಿ. ಅದರ 

ಈಚೆ ನಾರದರು ಎಂತೆಂತವರ ಕೈಗಳಲೊ 

ಸಿಕ್ಕಿ ಅತಿಶಯ ವಿಚಿತ್ರವೃಕ್ತೆಯಾಗಿಹೆರು. 


೪೧೦ 


ನವರಾತ್ರಿ 


ಶ್ರೀಮತಿಯ ಚರಿತೆಯಲಿ ಇವರು, ಜೊತೆಯೊಬ್ಬ ಯಸಿ, 
ನಡೆವ ಪರಿ, ಖುಹಿಗಳಿಗೆ ಏಕೆ, ಮಾನವಕುಲದ 
ಅತಿ ಆಲ್ಪ ಜೀವಿಗಳಿಗೂ ತಗದು, ಅಂತಿಹುದು. 
ಇದು ನಮ್ಮ ಅದ್ಯತನ ಕಥನಕಾರರು ತಮ್ಮ 
ಆದಿನದ ಜನರ ಮೆಚ್ಚಿಸಲು ಮಾಡಿದ ಕೃತ್ಯ. 
ಇಂದು ಸುಬ್ಬಯ್ಯ ಹೇಳಿದ ಕತೆಯಲೂ ಖುಷಿ 
ತಕ್ಕಷ್ಟು ದಡ್ಡರಾಗಿಹರು. ಆದರೆ ತೀರ 
ಶ್ರೀಮತಿಯ ಚರಿತೆಯಂದದ ಹುಚ್ಚರಾಗಿಲ್ಲ. 
ಇರಲಿ. ಈ ಕತೆ ನಾರದರ ಕುರಿತು ಏನನೇ 
ಹೇಳಿದರು, ಹೇಳದಿದ್ದರು, ಅದರ ತತ್ತ್ವಾರ್ಥ 
ತುಂಬ ಒಳಿತಾಗಿಹುದು. ಒಬ್ಬೊಬ್ಬ ಮಾನವನ 
ಚರಿತ ಅವನನುಭವವೆ, ಬೇರೆ ಏನೂ ಅಲ್ಲ. 
ಕಾಲವೆಂಬುದು ಒಂದು, ದೇಶವೆಂಬುದು ಒಂದು, 
ಕಾಲದೇಶದೊಳೊಂದು ಇನ್ನೊಂದು ಸಂಗತಿಯ 
ನಾವು ಬಾಳಿದೆನೆನ್ನುವುದು, ಎಲ್ಲ ಅನುಭವವೆ. 
ಪರಮಹಂಸರು ಒಮ್ಮೆ, ಕನಸಿನಲಿ ಪಡುವ ಸುಖ 
ಬಾಳ ಸುಖದಷ್ಟೆ ನಿಜ ಎಂದು, ಇನ್ನೊಂದು ಸಲ 
ಬಾಳಿನಲಿ ಬಹ ದುಃಖ ಕನಸದುಃಖವೆ ಸರಿ 
ಎಂದು, ಎರಡೂ ರೀತಿಯಲಿ ನುಡಿದರಂತೆ: ಇದು 
ಅವರ ಸೂಕ್ತಿಯಲಿ ಕಾಣುವುದು. ಬ್ರಹ್ಮಜ್ಞಾನಿ 
ಬಾಳು ಕನಸೆಂದು ನಿರ್ಲಕ್ಷ್ಯದಲಿ ನಡೆಯುವನು; 
ಅವನಿಗಿದು ಸಾಧ್ಯ, ತಕ್ಟದು. ಉಳಿದ ಜನ ಇದನು 
ಬರಿಯ ಬಾಯಲಿ ಹೇಳಿ ಫಲವಿಲ್ಲ. ಬಾಳೆಂತು, 
ಅಂತೆ ಕನಸೂ ನಮಗೆ ಪರಮಾರ್ಥ. ಎರಡರಲು 
ನಮ್ಮ ಜೀವಗಳು ಸಂತೋಷದಲಿ ಕೆಲೆಯುವುವು; 
ನೊಂದು ಗೋಳಾಡುವುವು. ಆಂದು ನಾರದರೆಂತು 
ಅಂತೆ ನಾನೀಗ ಕಾಲದ ನೀರಿನಲಿ ಮುಳುಗಿ 


ನಾರದರ ಅನುಭವ ೪೧ 


ಈಗ ನಡೆಯುತಲಿರುವ ಈ ಎಲ್ಲವನು ಒಂದು 
ಕನಸಿನಲೆ ಕಾಣುತಿರಬಹುದು. ಸುಬ್ಬಯ್ಯ ಕತೆ 
ಹೇಳುವುದು ನಾನದನು ಕೇಳುವುದು ಆದ ಕೇಳಿ 
ಸಂತೋಷ ಪಡುವೆನೆಂಬುದು ಎಲ್ಲವೂ ಕನಸೆ. 
ತತ್ವದಲಿ. ತತ್ವದಲಿ ಏನಾದರೇನಂತೆ? 
ಸತ್ಯದಲಿ ಎಂತು? ಅನುಭವವೆಂಬುವೇ ಸತ್ಯ, 
ಸಾಮಾನ್ಯ ಜೀವರಿಗೆ. ಸುಖ ದುಃಖ ಸಮವೆಂಬ 
ನಿಲುವು ಜೆನ್ನೆಂಬವರು ಆ ಗುರಿಗೆ ನಡೆಯುವುದು 
ಸರಿ. ಉಳಿದ ಮಂದಿ ಈ ಕನಸಿನಲಿ, ಕೆಟ್ಟುದನು 
ಯೋಚಿಸದೆ ನುಡಿದು ಆಡದೆ ಮಾಡದಿರುವುದೇ 
ಕ್ಷೇಮ, ಇಂತಿರೆ ಬಾಳ ಕನಸಿನಲಿ ಬಹ ನಿಜದ 
ಕನಸು ಒಳ್ಳಿತೆ ಆಗುವುದು. ಎಲ್ಲರೂ ಇಂತು 
ಮನವ ಶೋಧಿಸಿಕೊಂಬುದೊಳಿತು. ಬಾಳಿನ ಕಷ್ಟ 
ಇದ್ದೆ ಇದೆ. ಅದಕೆ ಕನಸಿನ ಕಷ್ಟವನು ಬೆರಸಿ 
ಮತ್ತಷ್ಟು ಕಹಿಯಾಗಲೇಕೆ? ಕನಸನು ನಾವು 
ತಿದ್ದ ಲಾಗುವುದೆ? ಆಗುವುದು. ಅಲ್ಪಸ್ವಲ್ಪ. 
ದೈವ ಕಾಪಾಡುತಿದೆ ಎಂಬ ಧೈರ್ಯದಿ ಬಾಳಿ 
ದೇವರೇ ಕಾಪಾಡು ಎಂದು ಪ್ರಾರ್ಥಿಸಿ ಮನುಜ 
ರಿದ್ರೆಗಿಳಿದರೆ ಮನದ ಕದಡು ತಿಳಿಯಾಗುವುದು. 
ನನಸಂತೆ ಕನಸಾದರೂ ಶುದ್ಧವಾಗುವುದು. 
ಕತೆಯ ಶ್ರೀ ಕೃಷ್ಣ ಸೃಷ್ಟಿಯ ಎಲ್ಲ ಜೀವಕೂ 
ಜೊತೆಯಾಗಿ ಇದ್ದು. ಎಲ್ಲರ ಒಲವ ಪಡೆದಿರುವ 
ಆಯಾಯ ವಸ್ತು ಎಂಬೊಂದು ತತ್ತಾರ್ಥವೂ 
ಕತೆಯೊಳಿದೆ. ಬಾಳು ಕನಸೆಂಬ ತತ್ವದ ತೆರನೆ, 
ಇದು ಕೂಡ ನುಡಿಯುವರೆ ಸುಅಭ, ನಡೆನೆನೆ ಕಷ್ಟ. 
ಕತೆಗಿತೆಯ ಹೇಳಿ ವಾಡಿಕೆ ಇಲ್ಲವೆಂದರೂ 
ಸುಬ್ಬಯ್ಯ ಕತೆಯ ಹೇಳಿದ ರೀತಿ ಉಳಿದವರ 

ರೀತಿಯೇ ಇಹುದು; ನಾವೆಲ್ಲ ಎಳೆತನದಿಂದ 

ಕತ್ತೆ ಹೇಳಿ ಕತೆ ಕೇಳಿ ನಮ್ಮ ನಾವರಿಯದೆಯೆ 
ಕಥನ ಕಲೆಯನು ಕಲಿಯುವೆವು. ಅದರ ಇತಿಮಿತಿ 
ತನಗೆ ತಾನೇ ನಮಗೆ ಬಂದಿಹುದು. ರಾಮಣ್ಣ, 
ನಾಳೆ?” ರಾಮಣ್ಣ ನಾಳೆಯ ಸರತಿ ಗ್ರೀೀಕರದು” 
ಎಂದು ಒರೆದನು. ಗ್ರೀಕರೆನೆ ಗೆಳೆಯ ಕೌಶಿಕ. 
ಅವನು "ಅಪರಂಜಿ ಆರಿಗ ಎಂಬ ಹೆಸರಿಂದ 
ಕತೆಯೊಂದ ಹೇಳಿದನು; ಅದ ಮುಂದೆ ಬರೆದಿದೆ. 

ನಾನು ಗ್ರೀಕ್‌ ಬಲ್ಲ ಕಾರಣದಿಂದ ರಾಮಣ್ಣ 
ಗ್ರೀಕ್‌ ಜನದ ಕತೆಯೊಂದ ಹೇಳು ಎಂದಿಹರೆನಗೆ. 
ಗ್ರೀಸ್‌ ಜನರ ಕತೆಯೇನು, ಉಳಿದವರ ಕತೆಯೇನು? 
ಎಂದೊ ಯಾರೋ ಇದ್ದ ರೀತಿಯೆಂದೆನಲು ಕತೆ 
ಗ್ರೀಸ್‌ ಜನದ ಕತೆ ಎನಿಸುವುದು; ಇಂದು ನಮ್ಮೆದುರು 
ಯಾರೊ ಬಾಳುವುದ ಬಣ್ಣಿ ಸುವೆನೆನೆ ಇಂದಿನದು. 
ನಾನು ಇಂದಿನದೆ ಕತೆಯೊಂದ ಒರೆದರೆ ನಮ್ಮ 
ರಾಮಣ್ಣ ನನ್ನ ಮನ್ನಿಸಬೇಕು. 

ನಾವಿರುವ 
ವಿಸ್ತರಣದಾಚೆ ಗುಡ್ಡದ ಪಕ್ಕದಲಿ ಒಂದು 
ತಗ್ಗಾದ ಹೊಲ ಇಹುದು. ಅದರಲೀ ನಾಲ್ಕೈದು 
ವರುಷದಿಂದೀಚಿ ಯಾರೋ ಒಂದು ಜನ ಬಂದು 
ಗುಡಿಲುಗಳ ಕಟ್ಟಿಕೂಂಡವರು ವಾಸಿಸುತಿಹರು. 
ಇವರ ಜಾತಿಯನು ನಾ ಕೇಳಿಲ್ಲ. ಇತ್ತೀಚೆ 
ಯಾರನಾಗಲಿ ನಿಮ್ಮ ಜಾತಿ ಯಾವುದು ಎಂದು 
ಕೇಳಬಾರದು ಎಂದು ಶಪಥ ಮಾಡಿಹೆ ನಾನು. 
ಎಲ್ಲಿಂದಲೋ ಬಂದು ಪಾಳೆಯವ ಹಾಕಿರುವ 
ಈ ಮಂದಿ ಕೆರೆಬಾವಿ ಕಟ್ಟಡದ ಕೆಲಸವನು 
ಮಾಡುವರು. ನಮ್ಮ ಮನೆಯಲಿ ಒಂದು ಬಾವಿಯನು 
ತೆಗೆಸಬೇಕಾಗಿರಲು ಇವರ ಹಟ್ಟಿಗೆ ನಾನು 
ಹಲಬಾರಿ ಹೋಗಬೇಕಾಯ್ತು. ಇಂತಿರೆ ಒಮ್ಮೆ 
ಪಾಳೆಯದಲೊಂದು ಸಂಗತಿ ನೆದು ಈ ಜನದ 
ಬಾಳ ಪರಿ ಇನಿಸು ತಿಳಿಯಿತು ನನಗೆ. ಅದನೀಗ 
ಗೆಳೆಯರಲಿ ಹೇಳುವೆನು. 


ಅಭ 

ಈ ಜನರ ನಯನೀತಿ 
ಹಲವು ವಿವರದಲಿ ನಮ್ಮಿಂದ ಬೇರೆಯ ರೀತಿ. 
ಆದರವುಗಳಲೊಂದು ನೇಮವಿದೆ, ನಿಷ್ಠೆ ಇದೆ. 
ಇವರ ಜನ ತಕ್ಕಷ್ಟು ಸಂಖ್ಯೆಯಲಿ ಪಾಪಸಿ 
ಲೆಮ್ನಾಸಿ ಅಥಣಿ ಎಂಬಲಿ ಇಹೆರು. (ಈ ಅಥಣಿ 
ಬೆಳಗಾಂ ಬಿಜಾಪುರದ ಹತ್ತಿರದ ಊರಲ್ಲ; 
ಬೇರೆ.) ಈ ಎಲ್ಲ ಊರಿನ ಇವರ ಜನರೆಲ್ಲ 
ಒಂದೆ ದೇವರ ಮನೆಗೆ ನಡೆದುಕೊಂಬರು. ಅವನ 
ಹೆಸರು ವೆಂಕಟರಮಣ. ಕುಲವೆಲ್ಲ ಈ ಒಂದು 
ದೈವವನೆ ಪೂಜೆ ಮಾಡುವುದು; ಯಾರದೆ ಮನೆಗೆ 
ಬೇರೆ ದೇವರು ಇಲ್ಲ. ಈ ದೇವರನು ಹೊರತು 
ಬೇರೆ ಇವರಲಿ ದೇವರಿಲ್ಲ. ಇದರಿಂದ ಈ 
ದೇವರಲಿ ಯಾವನರ್ಜಕನಾಗಿ ನಿಲ್ಲುವನು 
ಅವನು ಈ ಜನಕೆಲ್ಲ ಯಜಮಾನನಾಗುವನು. 
ಜನವೆಲ್ಲ ಅವನ ಅಪ್ಪಾ ಎಂದು ಕರೆಯುವುದು. 
ಇವರಿಲ್ಲಿ ಬರುವುದಕೆ ಬಹುಹಿಂದೆ ಈ ಜನಕೆ 
ಕ್ರೋನಜ್ಞ ಎಂಬ ಯಜಮಾನ ಇದ್ದನು. (ಇವರು 
ವೈದ್ಧರಾದವರ ಹೆಸರುಗಳ ಕೊನೆಯಲಿ ಅಜ್ಜ 
ಎಂದು, ಹಿರಿಯರ ಹೆಸರುಗಳ ಕೊರೆಗೆ ಅಣ್ಣಯ್ಯ 
ಎಂದು, ಕೆರಿಯವರ ಹೆಸರಿನ ಕೊನೆಗೆ ಗ, ಅಚ್ಚ, 
ಎಂದು, ತುಣುಕನು ಸೇರಿಸುವರು. ಹೆಣ್‌ಮಕ್ಕಳಲಿ 
ಹಿರಿಯರನು ಅಕ್ಕ ಎನ್ನುವರು; ಉಳಿದಾಕೆಯರ 
ಹೆಸರಷ್ಟರಿಂದ ಕರೆಯುವರು.) ಕ್ರೋನಜ್ಞನಿಗೆ 
ಒಬ್ಬ ಮಗ. ಅವನ ಜೂಸಣ್ಣ ಎಂಬರು. ಕ್ರೋನ 
ದೇವರರ್ಚಕನಾಗಿ ಜಹುಕಾಲ ಈ ಜನವ 
ಆಳಿ ದ್ದನಂತೆ. ಜೂಸಣ್ಣ ನಿಗೆ ಪ್ರಾಯ ಬರೆ, 
ದೇವರನು ಪೂಜಿಸುವ ಕೆಲಸ ನನಗಿರಲೆಂದು 

ಅವನು ಕೇಳಿದನು; ಅಂತೆನಲು ಯಜಮಾನಿಕೆ 
ತನಗಿರಲಿ ಎಂದು. ಕ್ರೋನಜ್ಜ ಒಪ್ಪದೆ ಇರಲು 
ಒಂದು ದಿನ ಇವನು ತಂದೆಯನು ಕೇಳದೆ ಗುಡಿಗೆ 
ಹೋಗಿ ಅಲ್ಲಿಯೆ ಕುಳಿತು, ಯಾರು ಬಂದರು ಸರಿಯೆ 
ನಾನು ಈ ಸ್ಥಳವ ಬಿಡುವವನಲ್ಲ, ಎಂದನು. 
ಕ್ರೋನಜ್ಜ ಮುದುಕ; ಜೂಸಣ್ಣ ಹರೆಯದ ಆಳು. 
ಪಾಳೆಯದ ಬಹುಮಂದಿ, ಎಷ್ಟು ದಿನಕೂ ಮುದುಕ 
ಕ್ರೋನಜ್ಜನೇಯೇಕೆೆ, ಜೂಸಣ್ಣ ಇರಲೇಳು, 
ಎಂದು ಯೋಚನೆ ಮಾಡಿದರು. ಎಲ್ಲೊ ಒಬ್ಬಿಬ್ಬ, 
ಹಿರಿಯವನು ಇರಲಾಗಿ ಕೆರಿಯವನ ಮಾತೇಕೆ, 
ಎಂದು ಕ್ರೋನಜ್ಞನನು ಹಿಡಿದು ವಾದಿಸಿದರು. 
ಜೂಸಣ್ಣ, "ತಂದೆ ಜೀವಂತನಾಗಿರಬೇಕೆ 

ತನಗೆ ಯಜಮಾನಿಕೆಯ ಕೊಟ್ಟು ಜೀವದೊಳಿರಲಿ; 
ಇಲ್ಲದಿರೆ ತಾನವನ ಏನ ಮಾಡುವುದಕೂ 
ಹಿಂತೆಗೆವನಲ್ಲ. ತನ್ನನು ಬೇಡವೆಂಬವರು 
ತನ್ನನಲ್ಲಿಯೆ ಕೊಂದ ಹೊರತು, ಶಾ ದೇವರನು 
ಬಿಟ್ಟು ಕೊಡುವವನಲ್ಲ” ಎಂದು ಗರ್ಜಿಸಿದನು. 
ತುಂಬ ವಾದವಿವಾದ ನಡೆದು ಕೊನೆಯಲಿ ಕ್ರೋನ 
ಯಜಮಾನಿಕೆಯನು ತೊರೆದನು. ಜೂಸಅದುಮೊದಲು 
ಯಜಮಾನನಾಗಿ ನಿಂತನು. ಇದೆಲ್ಲಾ ನಡೆದು 
ಬಹು ವರ್ಷವಾಗಿಹುದು. ನಮ್ಮ ವಿಸ್ತರಣದೆಡೆ 
ಇವರು ಬಹೆವೇಳೆ ಜೂಸಣ್ಣನೇ ಯಜಮಾನ. 
ಯಾವ ಮಾತಿಗು ಜೂಸ ಮಾಡಿದುದೆ ಕಟ್ಟಳೆ ; 
ಗುಂಪೆಲ್ಲ ಒಂದು ಮನೆಯಂತೆ ಜೂಸನ ಮಾತ 
ನಡೆಸುವುದು. ಹೊರಗಿನವರೊಡ್ಕ್ಮನೆ ಯಾವುದೆ ವಿಷಯ 
ಯಾವುದೇ ಒಪ್ಪಂದ ಮಾಡುವುದು ಜೂಸನೇ. 
ಯಾವ ಕೆರೆ, ಎಲ್ಲಿ ಕೊಳ, ಯಾವ ಕಟ್ಟಡ, ಎಲ್ಲಿ, 

ಹೂಲಿ ಕಂಬಳವೆಷ್ಟು, ಕೆಲಸ ತೊಡಗುವುದೆಂದು, 
ಯಾವ ಕೆಲಸಕೆ ಯಾರು ಹೋಗುವುದು, ಹೋದವರ 
ನೋಡಿಕೊಂಬರು ಯಾರು, ಈ ಎಲ್ಲ ವಿವರವೂ 
ಜೂಸಣ್ಣ ನಾಣತಿಯನನುಸರಿಸಿ ನಡೆಯುವುದು. 
ಯಾವನೇ ಇರಲಿ ತನಗಿದಿರು ನುಡಿದರೆ ಜೂಸ 
ಸಿಂಹ ಗರ್ಜೆಸುವಂತೆ ಒಮ್ಮೆ ಗರ್ಜಿಸುವನು. 
ಅದ ಕೇಳಿದೊಡನೆ ಪಾಳೆಯ ಪಾಳೆಯವೆ ನಡುಗಿ 
ತಣ್ಣ ಗಾಗುವುದು. 

ಜೂಸಣ್ಣ ಎಳೆತನದಿಂದ 
ತಕ್ಕಷ್ಟು ಆಟವಾಡಿದ ಜೀವ. ಈ ಜನಕೆ 
ಹೆಣ್ಣು ಗಂಡಿನ ಬಳಕೆಯಲಿ ಬಹಳ ಎಗ್ಗಿ ಲ್ಲ. 
(ಎನಲು ಈ ಜನರ ನಡತೆಯ ನಾನು ಕೀಳೆಂದು 
ದೂರುತಿಹೆನೆಂದು ಗೆಳೆಯರು ತಿಳಿಯುವುದು ಬೇಡ. 
ಶಾನು ಸಂಸ್ಕತವೆಂದು ಹೆಮ್ಮೆಪಡುವ ಸಮಾಜ 
ಹೆಣ್ಣುಗಂಡಿನ ಬಳಕೆಯನು ಕುರಿತು ಮಾಡಿರುವ 
ಎಲ್ಲ ಕಟ್ಟಲೆಯು ಒಳಿತೆಂದು ನನಗೆನಿಸದು.) 
ಹೆಣ್ಣೊಲಿದು ಗಂಡು ಬೇಕೆಂದು ಬಯಸಿದ ವೇಳೆ 
ಹೆತ್ತುಮಂದಿಗೆ ತಿಳಿಸಿ ಜೊತೆಯಾಗುವುದು ಇವರ 
ಪದ್ಧತಿಯ ನಡೆ. ಒಲಿದವಳು ಮದುವೆ ಆದವಳೆೆ, 
ಇವಳು ಗಂಡನ ಬಿಟ್ಟು ಬೇರೆಯವರನು ಸೇಕ, 
ತೆರವಿತ್ತು ಕೈಹಿಡಿದ ಆತನೊನ್ಸಿ ಗೆ ಬೇಕು; 
ಹೊಸಗಂಡ ಹಿಂದಿನವನಿಗೆ ತು ತೆತ್ತಿದ್ದ 
ತೆರದ ಬಳುವಳಿಯ ಬೆಲೆ ಕೊಟ್ಟು ತೀರಿಸಬೇಕು ; 
ಅಂತೆ ಬಳಗಕೆ ಒಂದು ಉಡಿಕೆ ಔತಣ ಹಾಕಿ 
ಕುಲದ ದೈವಕೆ ಒಂದು ದಂಡವನು ತೆರಬೇಕು. 
ಎನಲು ಇಂತಪ್ಪ ಸಂಗತಿ ಇವರ ಮನೆಗಳಲಿ 
ಬಹಳ ನಡೆಯುತಲಿದ್ದ ನೆಂದಲ್ಲ. ಎಲ್ಲಿಯೋ 

ಒಮ್ಮೆ ನಡೆದರೆ ಬಹಳ ಗದ್ದಲಕೆ ಎಡೆಗುಡದೆ 

ಇಂತು ಅದ ಹರಿಸುವರು. ಜೂಸಣ್ಣ ದೊರೆಯಾದ 
ಇವರು ಯಜಮಾನನನು ಒಮ್ಮೊಮ್ಮೆ ದೊರೆಯೆಂದು 
ಕರೆಯುವರು ; ಇದು ಇವರೆ ಬೇರೆ ಬಾಳುತಲಿದ್ದ 
ದಿನದ ನೆನವೆಂದು ನಾತಿಳಿಯುವೆನು;- “ದೊರೆಯಾದ 
ತರುಣದಲಿ ಇವನು ಹೀರಾ ಎಂಬ ಜಚೆಲುವೆಯನು 
ಮದುವೆಯಾದನು. ಅವಳು ವಾವೆಯಲಿ ಈತನಿಗೆ 
ಮಗಳಂತೆ. ಯೂರೊ ಯಜಮಾನ ಮಗಳನೆ ಎಂತು 
ಮದುವೆಯಾಗುವನೆನಲು, ಇವನು, “ ನಾವೆಲ್ಲರೂ 
ಒಬ್ಬ ದೇವರ ಮಕ್ಕಳಲ್ಲವೆ? ಯಾವನೂ 

ವಾವೆಯನು ನೋಡಿದರೆ ಅಜ್ಜಿಯನೊ ಮಗಳನೊ 
ತಾಯನೋತಂಗಿಯನೊ ಮದುವೆಯಪ್ಪನು ಹೊರತು 
ವಾವೆಯಲಿ ಹೆಂಡಿರಾದವಳ ಹಸೆನಿಲಲಿಲ್ಲ. 

ಜನವೆಲ್ಲ ನನ್ನ ಅಪ್ಪಾ ಎಂಬಿರಲ್ಲವೇ? 

ಎಲ್ಲ ಹೆಣ್ಣೂ ನನಗೆ ಮಗಳೆ. ಯಜಮಾನನಿಗೆ 
ಹೆಂಡಿರೇ ಬೇಡವೇ?” ಎಂದವರ ಗದರಿದನು. 
ಮದುವೆ ನಡೆಯಿತು. ಇವರು ಸುಖದಿಂದ ಬಾಳಿದರು. 
ಜೂಸಣ್ಣ ನಿಗೆ ಹೀರೆಯಲಿ ಒಬ್ಬಮಗ; ಅವನ 

ಹೆಸರು ಆರಿಗ. ಲ್ಯಾತೆ ಎಂಬ ಒಲಿದೊಬ್ಬಳಲಿ 
ಅಪ್ಟೋಡು ಎಂಬ ಮಗನೊಬ್ಬ ; ದೇವನಿ ಎಂಬ 
ಮತ್ತೊಬ್ಬ ಒಲಿದ ಹೆಂಗಸು ಹೆತ್ತ ಹೆಣ್ಣುಮಗು 
ಅಪರಂಜಿ; ಮೇಟಿ ಎಂಬಿನ್ನೊಬ್ಬ ಒಲಿದಾಕೆ 

ಅತ್ತನಿ ಎಂಬ ಹೆಣ್ಣನು ಹೆತ್ತು ಸತ್ತಳು. 

ಸದ್ಯದಲಿ ಜೂಸಣ್ಣನಿಗೆ ಹೀರ ಒಬ್ಬಳೇ 
ಹೆಂಡಿರಾಗಿಹಳು. ಉಳಿದವರೊಲವು ಬರಿನೆನವು. 
ಅವರ ನೆನೆಸುತ ಭುಜಕ ಸರಿಯಾಗಿ ಬೆಳೆದಿರುವ 
ಇವರು ಮಕ್ಕಳು. ಈಗ ಸಂಸಾರ ತಕ್ಕಷ್ಟು 


೪೮ 

ಸುಖವಾಗಿಯೇ ಇಹುದು. ಜೂಸಣ್ಣ ಲ್ಯಾತೆಯನು 
ಒಲಿದ ಕಾಲದಲಿ ಹೆಂಡತಿ ಹೀರೆ ಕೋಪಿಸಿ 
ಲ್ಯಾತೆ ಊರನು ಬಿಟ್ಟು ತೊಲಗಜೇಕಾಯ್ತೆಂದು 
ನಾನು ಕೇಳಿದೆನು. ದಿನ ಕಳೆದು ಈ ಮಕ್ಕಳೂ 
ಬೆಳೆದಿರಲು ಹೆಂಡಿರಾದವಳು ಹಿಂದನು ಮರೆತು 
ಎಲ್ಲರೂ ಒಂದಾಗಿ ಬಾಳುತಿರುವರು. ಮನೆಯ 
ಹೆಸರ ನಿಲ್ಲಿಸುವ ಮಗ ಆರಿಗನ ಚರಿತೆಯನು 
ಹೊಗಳುವಂತಿರಲಿಲ್ಲ. ಇಂಥ ತಂದೆಗೆ ಇಂಥ 
ಮಗನೆ ಎಂಬಂತೆ ತೀರಾ ಧೂರ್ತನಂತಿಹನು. 
ಒರಟು ನಡೆ, ಒರಟು ನುಡಿ; ಎಲ್ಲರೊಡನೆಯು ಕಲಹ. 
ಉಳಿದ ಮಕ್ಕಳು ತಂದಿ ಜೂಸಣ್ಣನಂದದಲಿ 
ತಕ್ಕಷ್ಟು ಗುಣವಂತರಾಗಿಹರು; ರೂಪಿನಲಿ 
ಚೆಲುವಾದ ಮೂರ್ತಿಗಳು. ನಾನು ನೋಡುವ ದಿನಕೆ 
ಅಪ್ಸೋಡು ಒಳ್ಳೆ ಹರೆಯದ ತರುಣ್ಯ ಕಡು ಚೆಲುವ. 
ಅಸರಂಜೆಯೂ ತುಂಬ ಚೆಲುವೆ. ಎಲ್ಲರ ಜೊತೆಗೆ 
ಇವಳು ಕೆಲಸಕೆ ಹೋಗದಂತೆ ಮನೆಯಲೆ ಇದ್ದು 
ಬೆಳೆದು ಮ್ಫೈ ಕ್ಸ ತುಂಬಿ ಕಳಿತ ಹಣ್ಣೆ ಬಂತೆ 
ನೋಡುವರ ಕಣ್ಣ ಕರೆಯುವಳು. ಎರಡನೆ ಹುಡುಗಿ 
ಅಕ್ಕನಂದಕೆ ತುಂಬ ಜೆಲುವೆ ಎಂಬಂತಿಲ್ಲ; 
ಆದರೂ ನೋಡುವರೆ ಜೆನ್ನವಾಗಿಯೆ ಇಹಳು. 
ಅಕ್ಕ ನದು ಚೆಲ್ಲ; ತಂಗಿಯ ಮುಖ್ಯಗುಣ ಚದುರು. 
ದೇಗುಲದ ಕೆಲಸದಲಿ ಇವಳೆ ತಂದೆಗೆ ನೆರವು. 
ಇಂತಿರುತ ಇವರು ಈ ಹಿರಿಯ ಊರಲಿ ತುಂಬ 
ಕೆಲಸ ದೊರೆಯುವುದೆಂದು ಈ ಕಡೆಗೆ ವಲಸೆಯಲಿ 
ಸಾರಿಬಂದರು. 

ಬರುವ ಮೊದಲಲೇ ಜೂಸಣ್ಣ 
ಅಪರಂಜಿಯನು ತನ್ನ ಅಳಿಯನಂಟನ ತರುಣ 

ಹೇಪಚ್ಚನಿಗೆ ಮದುನೆಮಾಡಿದನು. ಹೇಪಚ್ಚ 
ಕುಂಟ; ಆದರೆ ಕುಂಟು ಎಂಬ ದೋಷದ ಹೊರತು 
ಬೇರೆ ದೋಷವೆ ಅವನೊಳಿಲ್ಲ. ಹಣವೊಂದಿಗ. 
ಇವರು ಮಾಡುವ ಕೆಲಸದಲಿ, ಹಗ್ಗ ಗಿಗ್ಗಗಳ 
ಕುಣಿಕೆಗಳ ಗಂಟುಗಳ.ಸಂಗತಿಯೊಳಿವನಿಗೆ 

ಬೇರೆ ಯಾರಿಗು ತೋರದಿಹೆ ಯುಕ್ತಿ ತೋರುವುವು. 
ಮನೆಯೊಳಗೆ ನಾಯಿ ಬರದಂತೆ, ತಾವಿರುವೆಡೆಗೆ 
ರಾತ್ರಿಯಲಿ ಯಾವನೂ ಬರದಂತೆ, ಕಾಡಿನಲಿ 
ಎಲ್ಲಿಯೋ ನಡೆಯುತಿಹ ಕೋಳಿ ಮೊಲ ಸೆರೆಯಾಗಿ 
ಇವರ ಊಟಕೆ ಸಿಕ್ಕುವಂತೆ, ಇವನೆಂತವೋ 
ನಡಿಗಳನು ಹೊಡುವನು. ಆದರೇನಂತೆ? ಸಿಡಿ 
ಏನೇನನೋ ಹಿಡಿದರೂ ಇವನು ಕೈಹಿಡಿದ 
ಹೆಣ್ಣಮನಸನು ಹಿಡಿಯಲಿಲ್ಲ. ಅಪರಂಜಿಗೆ 
ಇವನ ಕಂಡರೆ ಒಲವೆ ಇಲ್ಲ. ಇವನನು ಕುಂಟಿ 
ಎಂದು ಹಾಸ್ಯದಲಿ ನುಡಿವಳು ಅವಳು. ಒಲವೆಲ್ಲ 
ಆರಿಗನ ಮೇಲಿತ್ತು. (ಅಣ್ಣ ತಂಗಿಯರೆಂಬ 
ಸಂಬಂಧ ಇವರಿಬ್ಬರಿಗೆ ಅಡ್ಡಿ ಬರಲಿಲ್ಲ. 
ತಾಯದಿರು ಬೇರೆ. ಅಪರಂಜಿಯನು ಹೆತ್ತವಳು 
ಮದುವೆಯಾದವಳಲ್ಲ.) ಮದುವೆಗೂ ಮುಂದಾಗಿ 
ಇವರಿವರು ಅತಿಸರಸಮಾಡಿದುದ ಹತ್ತು ಜನ 
ನೋಡಿದ್ದುದುಂಟು. ಜೂಸಣ್ಣ ನಿಗು ಈ ಮಾತು 
ಕವಿಗೆ ಬಿದ್ದಿದ್ದಿ ತೊಂದೊಮ್ಮೆ. ಆದರೆ ಅವನು 
ಅವನು ಲಕ್ಷಿಸಲಿಲ್ಲ. ಮಕ್ಕಳಾಟದ ಮಾತು, 
ಮದುವೆಯಾದರೆ ತಾನೆ ಸರಿಹೋಗುವುದು ಎಂದೊ, 
ಮತ್ತೆ ಏತಕೊ, ಸುಮ್ಮನಿಹನ್ಮು ಹೇಪಚ್ಚನಿಗೆ 
ಇದರ ಸಂಗತಿ ಸ್ವಲ್ಪ ಗೊತ್ತು. ಅವನೂ ಅದನು 
ಮದುವೆಯಾಗದ ಹುಡುಗಿಯಾಟ ಎಂದೇ ಬಗೆದು 


೫೦ 

ಮಾತನಾಡದೆ ಇದ್ದ ನಹುದು. ಆದರೆ ಸರಸ 
ಮದುವೆಯಾಯಿತು ಎಂದು ನಿಲಲಿಲ್ಲ. ಇದೆ ನಮ್ಮ 
ಕತೆಯ ಮುಖ್ಯ ನಿಚಾರ. 


ಪಾಳೆಯದ ಮಧ್ಯದಲಿ 
ಜೂಸಣ್ಣ ನವು ಮೂರು ಗುಡಿಸಲಿವೆ. ಅವುಗಳಲಿ 
ಒಂದು ದೇವರ ಮನೆ; ಒಂದು ಮಕ್ಕಳ ಭೆ, 
ಒಂದು ಹೀರಾಜೂಸ ಇರುವ ಮನೆ. ಇದರಲ್ಲಿ 
ಎಲ್ಲರೂ ಊಟಿ ಮಾಡುವರು. ಆ ಪಕ್ಕದಲೆ 
ಜೂಸಣ್ಣನಾದ ತರುವಾಯ ಬಳಗಕೆ ಹಿರಿಯ 
ಪಸದಣ್ಣ ಇರುವ ಗುಡಿಸಲು. ಅದರ ಎದುರು ಬದಿ 
ಹೇಸಚ್ಚನದು. ಪಾಳೆಯದ ಹಿರಿಯ ಜನನೆಲ್ಲ 
ಬೆಳಗಿನೂಟಿವ ಮುಗಿಸಿ ಕೆಲಸದೆಡೆಗಳ ಕುರಿತು 
ಸಾರುವರು; ಜೂಸಣ್ಣ ಕೆಲಸಗಳ ಹಿಡಿವುದಕೆ 
ಹೋಗುವನು ಹೊರತು, ದಿನದಿನದ ಕೆಲಸವ ನೋಡಿ 
ನಡೆಸುವರೆ ಹೋಗುತಿರಲಿಲ್ಲ. ಅಲ್ಲದೆ ಅವನು 
ಆಗಾಗ ದೇವರನು ಕೊಂಡು ಪಾಪಸಿ ಅಥಣಿ 
ಲೆಮ್ನಾಸಿಯತ್ತ ಹೋಗುವುದುಂಟು. ಆರಿಗ, 
ತಂದೆಯೊಂದಿಗೆ ಜಗಳಮಾಡಿ, ಪಸದಣ್ಣ ನಿಗೆ 
ಅವನ ಮಗನನು ಕುರಿತು ಒಮ್ಮೆ ಕೆಡುನುಡಿಯಾಡಿ, 
ಮಾತನಾಡುವ ಮೊದಲು ಹೊಡೆಯುವುದು ಬಡಿಯುವುದು 
ಎಂಬ ಸೂತ್ರವ ಹಿಡಿದು, ಎಲ್ಲರಿಗು ಹಗೆಯಾಗಿ 
ಕೆಲಸ ಯಾವುದಕು ಹೋಗದೆ ಪಾಳೆಯದೊಳಿಹನು. 
ಹೇಪಚ್ಚ ಎಲ್ಲರಂತೆಯೆ ತನ್ನ ಕೆಲಸದೆಡೆ 
ಸಾರಿರಲು ಇಲ್ಲಿ ಅಸರಂಜಿ ಆರಿಗನೊಡನ 
ಮರ್ಯಾಜಿಯನೆ ಮರೆತು ಇಚ್ಛೆ ಬಂದಂದದಲಿ 
ಆಡುವಳು. ಯಾರಾದರೂ ಕಂಡು ಇದು ಏನೆ 

ಎನ್ಕೆ ಅಣ್ಣ ನೊಡನೆ ನಕ್ಕರೆ ಆದ ತಪ್ಪೇನು, 
ಮರ್ಯಾದೆ ತಿಳಿಯುವುದು ನಿಮಗೆ ಮಾತ್ರವೊ, ಎಂದು 
ಅವರ ಬಾಯನು ಬಡಿಯುವಳು. 

ಒಂದು ಮಧ್ಯಾಹ್ನ 
ಹೇಪಚ್ಚ ಪಾಳೆಯಕೆ ಬಂದು ಇವರಿಬ್ಬರೂ 
ಒಂದು ಕಡೆಕುಳಿತು ಕೆಲೆದಾಡುತಿರುವುದ ಕಂಡು 
ಕೂಗಾಡಿ ಮಾವ ಜೂಸಣ್ಣನಿಗೆ ಈ ಹದನ 
ತಿಳಿಸಿ ಆರಿಗನ ಬೇರೆಲ್ಲಿಗಾದರು ಕಳುಹು, 
ಇಲ್ಲವೇ ತಾನು ಹೆಂಡಿರ ಜೊತೆಗೆ ಬೇರೆ ಕಡೆ 
ಸಾರುವೆನು ಎಂದು ಹೇಳಿದನು. ಜೂಸಣ್ಣ ನಿಗೆ 
ಅಪರಂಜಿಯನು ದೂರ ಕಳಿಸುವರೆ ಮನಸಿಲ್ಲ. 
ಆರಿಗನ ಮಾತು ಅವನಿಗು ಬೇಸರೇ. ಅವನು 
ಆರಿಗನ ಬಳಿಗೆ ಕರೆದನು ; ತುಂಬ ಗದರಿದನು; 
ನೀ ತೊಲಗಿ ಒಡನೆಯೇ ಎತ್ತಲಾದರು ಹೋಗು 
ಇತ್ತಕಡೆ ಬರಬೇಡ ಎಂದಾಜ್ಞೆಮಾಡಿದನು. 
ತಡೆಯಲಾರದ ಕೋಪದಿಂದ ಆರಿಗ ತನ್ನ 
ತಂದೆಯನು ದುರುಗುಟ್ಟಿ ನೋಡಿ ಅದು ಎತ್ತಲೋ 
ಹೊರಟು ಹೋದನು. ಅವನು ಹೋದಂದು ಅಪರಂಜಿ 
ತುಂಬ ಅತ್ತಳು; ತುಂಬ ಗಂಡನನು ಹೆಳಿದಳು; 
“ಕೈಕಾಲು ಚೆನ್ನವಾಗಿಹ ಯಾರನೂ ನಾನು 
ಮಾತನಾಡಿಸಬಾರದೆಂದು ನಿನ್ನಿಚ್ಛಿಯೇ? 
ಒಂದು ಮನೆಯಲಿ ಹುಟ್ಟಿ ಬೆಳೆದ ಆರಿಗನೊಡನೆ 
ನಾನು ನಕ್ಕರೆ ನಿನ್ನ ಕಣ್ಣಿಗದು ಬೇನೆಯೇ? 
ಅಂತು ಇಂತುಂತೆ”ಂದು ಎನಿತೊ ನುಡಿ ನುಡಿದಳು. 
ಪಾಳೆಯದ ಜನವೆಲ್ಲ ಬಲ್ಲದು ಇದೆಲ್ಲವೂ 
ಇನಿಯನಾದವನು ಎತ್ತಲೊ ಹೋದನೇ ಎಂದು 
ಅವಳು ಮಾಡುವ ರಂಪು ಎಂದು. ಹೇಪಚ್ಚನಿಗೆ, 

ಇವಳು ಆರಿಗನೊಡನೆ ಬರಿಯ ಮಾತಿನ ಸರಸ 
ಎಷ್ಟೊ ಅಷ್ಟನೆ ಆಡಬಹುದೇನೊ, ನಾನಿದಕೆ 
ಸುಮ್ಮನೆಯೆ ಶಂಕಿಸುವೆನೋ, ಎಂದು ಸಂದೇಹ. 
ಇಂತು ಕೆಲಕಾಲ ಕಳೆಯಿತು. 

ಒಮ್ಮೆ ಜೂಸಣ್ಣ 
ಅಥಣಿಯಲಿ ಆವರ್ಷ ನಡೆಯಬೇಕಾಗಿದ್ದ 
ಪೂಜೆಯನು ನಡಸೆ ದೇವರನು ಅಲ್ಲಿಗೆ ಒಯು 
ಹೋಗಿಹನು. ಪಾಳೆಯವ ನೋಡಿಕೊಳ್ಳುವ ಕೆಲಸ 
ಪಸದಣ್ಣನದು. 

ಆ ಸುಮಾರಿನಲಿ ಒಂದು ದಿನ 
ಪಾಳೆಯದ ಬದಿಯ ಗುಡ್ಡದ ಮೇಲುಗಡೆ ಇರುವ 
ಮಂಟಪದ ಬಳಿ ಇವರ ಹೀಲಯ್ಯ ನಡೆಯುತಿರೆ 
ಅಪರಂಜಿ ಅದರ ಒಳಗಡೆಯಿಂದ ಬಂದಳು. 
ಇವಳು ಇದರಲಿ ಏನು ಮಾಡುತಿರುವಳೊ ಎಂದು 
ಹೀಲ ಬಾಗಿಲೊಳಿಣಿಕಿ ನೋಡೆ ಆರಿಗ ಇದ್ದ; 
“ಯಾರು ಅದು” ಎಂದು ಒದರಿದ. ಹೀಲ ಪ್ರತಿಯಾಗಿ 
ಮಾತನಾಡದೆ ದೂರ ಸರಿದ; ಬಳಗದ ಹಿರಿಯ 
ಪಸದಣ್ಣ ನಿಗೆ ತಾನು ಕಂಡುದನು ತಿಳಿಸಿದ. 
ಪಸದಣ್ಣ ತುಂಬ ಅನುಭವ ಶಾಲಿ; ಬಹು ದಕ್ಷ. 
ಆದರೂ ಬಹುತಾಳ್ಮೆಯಾತ. (ಆರಿಗ ಒಂದು 
ಜಗಳದಲಿ ಇವನ ಮಗನನು ಕೈಗೆ ಬಂದಂತೆ 
ಬಡಿದು ಆ ಪೆಟ್ಟಿಂದ ಮಗ ಸತ್ತುಹೋಗಿದ್ದ. 
ಆದರೂ ಪಸದಣ್ಣ, “ಹುಡುಗ ಹುಡುಗರ ಮಾತು; 
ಯಾರು ಮೊದಲಲಿ ಜಗಳ ತೆಗೆದರೋ ಅದ ನಾವು 
ಕಾಣೆವಲ್ಲ; ಸತ್ತವನು ಸತ್ತ; ಇರುವವನ 
ನಿಜವನರಿಯದೆ ನಾವು ಗಳಹುವುದು ಸರಿಯಲ್ಲ” 
ಎಂದು ತಾನೇ ಸಮಾಧಾನವನು ತಾಳಿದನು.) 


ಅಪರಂಜಿ ಆರಿಗೆ ೪೩ 


ಇಂದು ಆರಿಗ ಮತ್ತೆ ಪಾಳೆಯದ ಬಳಿಗೈದಿ 

ತನ್ನ ಶುಂಟಾಟವನು ಮತ್ತೆ ತೊಡಗಿದನೆನಲು 
ಪಸದಣ್ಣ, ದೊರೆಯ ಮನೆಮಾತ್ಕು ಸಿಕ್ಕಿದ ಮಂದಿ 
ಇದರ ತಂಟಿಗೆ ಹೋಗಬೇಡ, ಸುಮ್ಮನೆ ಇರಿ, 
ಎಂದು ಹೇಳಿದನು. ಇಂತಿವನು ಹೇಳಲು ಒಂದು 
ದೊಡ್ಡ ಕಾರಣ, ಆಗ ಜೂಸಣ್ಣ ಅಲ್ಲಿಲ್ಲ 
ಎಂಬುದೇ. ಆದರೂ ಇವನಂತೆ ಉಳಿದ ಜನ 
ಸುಮ್ಮನಿರುವರೆ? ಪಾಳೆಯದ ಜನರ ಗುಜುಗುಂಪು 
ನಡೆದೆ ನಡೆಯಿತು. ಆರಿಗನ ಬೇರೆ ಜನ ಕಂಡು 
ಅವನು ಬಂದಿಹುದು ನಿಜವೆಂದು ನಿರ್ಧರಿಸಿತು. 
ಮತ್ತೆ ಅಪರಂಜಿ ಆರಿಗ ಪಾಳೆಯದ ಕೊನೆಗೆ 
ಬರಿದಾಗಿ ಇದ್ದ ಗುಡಿಸಲು ಒಂದರಲಿ ದಿನಾ 
ಸೇರುತಿರುವುದ ಎಲ್ಲ ಪಾಳೆಯನೆ ಕಂಡಿತು. 
ಇಷ್ಟಾದ ಮೇಲೆ ಈ ಮಾತು ಹೇಪಚ್ಚನಿಗೆ 
ಕೇಳಬಂದಿತು. ಅವನು ಅಪರಂಜಿಯನು ಕರೆದು, 
"ನಿನಗೆ ಆರಿಗನ ಜೊತೆ ಅನಿತು ಬೇಕೆನಿಸಿರಲು 
ನನ್ನ ಬಿಡು, ಅವನೊಡನೆ ಹೋಗು, ಈ ಸಂಗಾತ 
ನನಗೆ ಬೇಡಲೆ ಬೇಡ,” ಎಂದು ನುಡಿದನು. ಅವಳು 
"ನಾನು ಆರಿಗನೊಡನೆ ಕೂಡಿ ಮಾತಾಡುವುದು 
ನಿಜ. ಅವನು ಅಣ್ಣ, ನಾ ತಂಗಿ. ಎಳೆತನದಿಂದ 
ನಾವು ಬಹು ಸರಸದಲಿ ಬೆಳೆದಿಹೆವು. ಅದರಿಂದ 
ನಾನು ಅವನೊಡನೆ ನುಡಿಯದೆ ಬಾಳಲಾರೆನು. 
ಅದರೂ ಇದ ನೀನು ನಂಬು. ವಿಕಾಂತದಲೆ 
ಸೇರಿದ್ದರೂ ನಾವು ಒಡಲುಗಳ ಬೆರೆಸಿಲ್ಲ. 

ಇಷ್ಟು ಹೇಳಿದ ಮೇಲೆಯೂ ಸೀನು ಬಹುಗಂಡು 
ನಾನು ಬರಿ ಹೆಣ್ಣೆಂದು ನೀನು ಬಿಡುಗಡೆ ಬಯಸೆ 
ನಾ ಬೇಡನೆಂಬಳಲ್ಲ” ಎಂದು ಹೇಳಿದಳು. 


೫೪ 


ನವರಾತ್ರಿ 


“ಸತ್ಯವಂತರು, ಅಣ್ಣ ತಂಗಿಯರು, ಮಾತಾಡೆ 
ಬೇರೆ ಯಾವುದೊ ಗುಡಿಸಲೇಕೆ; ಮಂಟಿಪವೇಕೆ; 
ಈ ನಮ್ಮ ಗುಡಿಸಲಲೆ ಮಾತಾಡಿ; ಅಪರಂಜಿ 
ಹೇಪಚ್ಚನಿಗೆ ಮೋಸಮಾಡಿ ಆರಿಗನೊಡನೆ 
ಆಡುತಿರುವಳು ಎಂಬ ಅಪವಾದ ತಪ್ಪುವುದು; 
ಜನರಾಡಿಕೊಂಬುದನು ಕೇಳದಂದಕೆ ನಾನು 
ತಲೆಯ ತಗ್ಗಿಸಿಕೊಂಡು ನಡೆಯುವುದು ತಪ್ಪುವುದು.” 
ಎಂದೆನಲು ಹೇಸಚ್ಚ ಅದುಮೊದಲು ಅಪರಂಜಿ 
ಆರಿಗನ ತನ್ನ ಮನೆಗೇ ಕರೆದುತಂದಳು. 
ಹೇಪಚ್ಚನಿಲ್ಲದಿಹ ವೇಳೆ ಆ ಪ್ರಿಯನೊಡನೆ 

ಇಚ್ಛೆ ಬಂದಂತೆ ಇರಬಹುದೆಂದು ಬಗೆದಳು. 


ಅಪರಂಜಿ ಆರಿಗನ ತಮ್ಮ ಮನೆಗೇ ಕರೆದು 
ಅಲ್ಲಿ ಅನನೊಡನೆ ಆಡುವ ರೀತಿಗೆಯ್ತಂದು 
ಹೇಪಚ್ಚನುದ್ದೇಶ ಬೇರೆ. ಏನೆಂದರೂ 
ತಾವು ಒಡಲೊಡಲ ಸಂಬಂಧವನು ಬೆಳಸಿಲ್ಲ 
ಎಂದಿವಳು ಸಾಧಿಸುತಲಿಹಳು. ಈ ಸಂಬಂಧ 
ಇವರು ಬೆಳಸದೆ ಬಿಟ್ಟು ದಲ್ಲ. ಆದರೆ ಇದನು 
ಹೇಳಿದರೆ ಜನರು ಒಪ್ಪರು. ಇವಳು ದೊರಿಮಗಳು. 
ಅದರಿಂದ ಇವರ ಸಂಬಂಧ ಎಂತಹೆದೆಂದು 
ತೋರಿಯೇ ಇವಳಿಂದ ಬಿಡಿಸಿಕೊಂಬುದು ಸಮ, 
ಎಂದವನು ಆಲೋಚಿಸಿದನು. ಇದ ಸಾಧಿಸುವ 
ತೆರನ ಆರಯಿಸಿದನು. ಕುಣಿಕೆಗಳ ಗಂಟುಗಳ 
ತನ್ನ ತಿಳಿವನು ಬಳಸಿ ಅಪರಂಜಿ ಪವಡಿಸುವ 
ಹಾಸಿನಡಿಯಲಿ ಕಣ್ಣೆ ಕಾಣದಂದಕೆ ಹಲವು 
ಅಡ್ಡ ದಾರವ ಹಾಕಿ ಕೊನೆಯ ಹೊರಗಡೆಗಿಟ್ಟು, 
ಎಂದಾದರೂ ಒಮ್ಮೆ ಇವರು ಆ ಹಾಸಿನಲಿ 


ಅಪರಂಜಿ ಆರಿಗ ೫೫ 


ಪವಡಿಸಿದ ವೇಳ ಅದನೆಳೆಯುವುದು, ಅಫ್ರಿರುವ 
ಇವರು ಅಪ್ಪಿರುವಂತೆ ಹಿರಿಯರಿಗೆ ತೋರುವುದು, 
ಎಂದು ಹವಣಿಕೆ ಮಾಡಿದನು. ಕುಣಿಕೆ ಸರಿಯಾಗಿ 
ಬೀಳುವುದು ಎಂದು ನಿಶ್ಚಯಮಾಡಿಕೊಂಡುದೇ 
ತನ್ನ ನಚ್ಚಿನ ಗೆಳೆಯ ಹೀಲಯ್ಯನನು ಕರೆದು 
ತನ್ನಿಚ್ಛೆಯೇನೆಂದು ತಿಳಿಸಿ, ಅದನೆಳೆಯುವುದ 
ಕಲಿಸಿ, ತಾನೇನೊ ಕೆಲಸಕೆ ಸಿಂದಿ ಎಂಬವರ 
ಬೇರೆ ಊರಿಗೆ ಹೋಗಲಿಹೆನೆಂದು ಪಾಳೆಯದಿ 
ಮಾತ ಹರಡಿದನು. ಹೀಲಯ್ಯನಿಗೆ, "ನಾ ಈಗ 
ಹೋದಂತೆ ಮಾಡುನೆನು; ಎಂದು ಆರಿಗ ಬಂದು 
ಇವರು ಒಳೆಗಡೆ ಸೇರುವರು ಆಗ ನೀ ಹೊರಗೆ 
ನಿಂತಿದ್ದು ಕುಣಿಕೆಯನು ಎಳೆ; ಸಿಕ್ಕಿ ಕೊಳ್ಳುವರು; 
ಇನಿತೆನಗೆ ಉಪಕಾರ ಮಾಡು,” ಎಂದನು. ಗೆಳೆಯ 
ಇದಕೆ ಒಪ್ಪಿರಲು ಅದೆ ದಿನ ಎಲ್ಲರೆದುರಿನಲಿ 
ಹೋಗಿ ಬರುವವನೆಂದು ತಿಳಿಸಿ ಹೊರಹೊರಬನು. 


ಅದರ ಮಾರನೆ ದಿವಸ ಪಾಳೆಯದ ಹಿರಿಯವರು 
ಅವರವರ ಕೆಲಸದೆಡೆ ಸಾರಿರಲು ಆರಿಗ 
ಅಪರಂಜಿಯತ್ತ ಬಂದನು. ಒಬ್ಬ ಹೀಲಯ್ಯ 
ತನಗೆ ಮೈಯಲಿ ಅನುಕವೆಂದು ಪಾಳೆಯದಲೇ 
ನಿಂತಿಹುದನಿವನು ಕಾಣನು. ಆರಿಗನ ಜೊತೆಗೆ 
ಅಪರಂಜಿ ಒಳಗೆ ಕೆಲಹೊತ್ತು ಮಾತಾಡಿದುದು 
ಹೀಲಯ್ಯಸಿಗೆ ಕೇಳಿಸಿತು. ಸ್ವಲ್ಪ ವೇಳೆಯಲೆ 
ಇವರು ಗುಡಿಸಿಲ ಬಾಗಿಲನು ಸರಿಸಿದುದನಿವನು 
ನೋಡಿದನು. ಜನ ಕಾಣದುತೆ ಮೆಲ್ಲನೆ ಬಂದು 
ಶುಣಿಕೆಗಳ ಕೊನೆಯ ಬಳಿ ಸೂರಿನಡಿ ಕರಿದಾದ 
ಕಂಬಳಿಯ ಹೊದೆದಡ್ಡ ಮಲಗಿದನು. ಗುಡಿಸಲಲಿ 


೫೬ 


ನವರಾತ್ರಿ 


ಅಪರಂಜಿ ಆರಿಗರ ಚಕ್ಕಂದ ನಡೆದಿತ್ತು. 

ಅಪರಂಜಿ ಅಂಥ ಚಚ್ಚರದ ಹೆಣ್ಣೇನಲ್ಲ. 

ತಕ್ಕಷ್ಟು ಮೈಮರೆತು ನಡೆವವಳೆ. ಆದರೂ 
ಹೆಗಲಿನಲಿ ಪಾಳೆಯದ ನಡುವೆ ಇದೆ ಗುಡಿಸಿಲಲಿ 
ಹಾಸಿಗೆಯ ಸೇರುವುದು ಬೇಡ ಎಂದಳು ಅವಳು. 
ಆರಿಗನ ಆಸೆ ಈ ಸಾವಕಾಶವ ತಡೆವ 
ಜಳ್ಳಾಸೆಯಲ್ಲ. ಅಲ್ಲದೆ ಅವನ ಚೇತನಕೆ 
ಸಾಹಸದಲೇ ಸೌಖ್ಯ. ಸುಲಭದಲಿ ಸುಖ ದೊರೆಯೆ 
ಅದರ ಜೊತೆಯಲಿ ಇನಿಸು ಸಾಹಸವ ಬೆರಸಿಯೇ 
ಅದನು ಸವಿಯುವ ಮನೋಧರ್ಮ. ಅಪರಂಜಿಯನು 
ಅವನು ಬಲವಂತಪಡಿಸಿದನು. ಇಂತೆಸಗುವುದು 
ತೀರದ ಅಜಾಗ್ರತೆಯ ನಡೆಯೆಂದು ತಿಳಿತಿಳಿದು 
ಅವಳು ಒಪ್ಪಿದಳು; ಶಯ್ಯೆಗೆ ಅನನನೊಯ್ದಳು. 


ತಿನ್ನಬಾರದ ಹಣ್ಣು ಬಹಳ ರುಚಿ. ಅಪರಂಜಿ 
ಆರಿಗರು ಒಲಿದ ಚೇತನನೆರಡು. ಎರಡೆಂತು? 
ಒಂದೆ ಸರಿ. ತಮ್ಮ ಸುಖದಲಿ ಇವರು ಮೆಯ್ಕರೆತು 
ಒಂದೆ ಉಸಿರಾಗಿರಲು ಹೊರಗಿಂದ ಹೀಲಯ್ಯ 
ಕುಣಿಕೆಗಳ ಸರ್ರನೆಳೆದನು. ಏನೊ ದಾರಗಳು 
ತಲೆಕೊರಳು, ಎದೆ ಸೊಂಟ, ಹೊಟ್ಟಿ ತೊಡೆ ಕೈ ಕಾಲ, 
ಒತ್ತಿದೆಂತಾಗಿ ಇವರೊಬ್ಬರೊಬ್ಬರ ಬಿಟ್ಟು 
ಏಳನೋಡಿದರು. ಒಬ್ಬರನು ಒಬ್ಬರು ಬಿಡಲು 
ಎಡೆ ಇಲ್ಲ. ಕೂಡಿ ಬಿದ್ದಿರುವಂತೆ ಬಿದ್ದೇ 
ಇರಬೇಕು. ಏನಾಯಿತೆಂದು ತಲೆಯನು ಎನಸೊ 
ತಿರುಗಿ ನೋಡಿದರೆ ಯಾವುದೊ ಒಂದು ಬಲೆ ತಮ್ಮ 
ಸುತ್ತಿಕೊಂಡಿಹುದು. * ಅಪರಂಜಿ ಇದು ಹೇಪಚ್ಚ 
ತಪ್ಪಿನಲಿ ತಮ್ಮ ಹಿಡಿವುದಕೆ ಮಾಡಿದ ತಂತ್ರ 
ಎಂದು ತಿಳಿದಳು; ಸಿಕ್ಕಿಕೊಂಡೆನೇ ಎಂಬೊಂದು 


ಅಪರೆಂಜಿ ಅರಿಗ ೫೬ 


ಬೇಸರದ ಜೊತೆಗೆ ಹೇಪಚ್ಚ ತೋರಿದ ಜಾಣ 
ಶುರಿತು ಮೆಚ್ಚಿ ಗೆಯನನುಭವಿಸಿದಳು. ಎಲಎಲಾ, 
ಬುದ್ಧಿವಂತನ ಕೆಗೆ, ಬೆಳೆದ ಮನುಜರು ಕೂಡ 
ಕಾಡ ಮೊಲಕೋಳಿಯೇ ಹೊರತು ಹೆಚ್ಚೇನಲ್ಲ., 
ಎಂದು ನೆನೆದಳು; ತೆಕ್ಕೆ ಬಿದ್ದಿರುವ ಆರಿಗನ 
ಒಂದು ಮೊಲ ಬರಿದೊಂದು ಕೋಳಿ ಎಂದೆಣಿಸಿದುದೆ 
ತಡೆಯಲಾರದೆ ಒಂದು ಮೆಲುನಗೆಯ ನಕ್ಕಳು. 
ಸೆರೆಯಾದೆವೆಂದರಿತು ಆರಿಗನ ಮನಸಿನಲಿ 
ತುಂಬ ಬೇಸರ. ಏನು ನಗುತಿರುವೆ ಎಂದವನು 
ಕೇಳಿದನು. ಇವಳು “ಏನೂ ಇಲ್ಲ. ಈವರೆಗೆ 
ಅಣ್ಣ ತಂಗಿಯರೆಂದು ಪಾಳೆಯವ ಬಾಯ್ಬಡಿದು 
ಬಾಳಿದೆನು. ಇನ್ಸಿಂತು ಹೇಳುವರೆ ಎಡೆಯಿಲ್ಲ 
ಎಂದು ಯೋಚಿಸಿದೆ? ಎಂದಳು. 

ಹೊರಗೆ ಹೀಲಯ್ಯ 
ಹುಯಿಲು ಹಾಕಿದನು ಹೇಪಚ್ಚ ಹತ್ತಿರದೊಂದು 
ಹಾಳುಮಂಟಪದೊಳವಿತಿದ್ದವನು ಇದ ಕೇಳಿ 
ಪಾಳೆಯಕೆ ಬಂದು ಸೇರಿದನು. ಬಾಗಿಲ ತೆರೆದು 
ಇವರು ಬಿದ್ದಿಹ ಪರಿಯ ಇನಿಸೆ ಕಣ್ಣಲಿ ನೋಡಿ 
ಮತ್ತೆ ಅದ ಹಚ್ಚಿ ಕಾವಲು ಅಲ್ಲೆ ಕುಳಿತನು. 
ಸಂಜೆಯಾಯಿತು. ಮಂದಿ ಬಂದಂತೆ ಹೇಪಚ್ಚ 
“ಎಲ್ಲ ಬನ್ನಿರಿ ಇಲ್ಲಿ; ನನ್ನ ಹೆಂಡಿರು ನನಗೆ 
ಅನ್ಯಾಯ ಮಾಡಿಹುದ ನಿಮ್ಮ ಕಣ್ಣಲೆ ನೋಡಿ; 
ಪಸದಣ್ಣ ಬರಲಿ; ಅವನೇ ನ್ಯಾಯ ತೀರಿಸಲಿ; ” 
ಎಂದು ಹೇಳಿದನು. ಎಲ್ಲಾ ಮಂದಿ ನೆಕಿಯಿತು. 
ಹೊರಗಿಂದಲೇ ತಲೆಯ ಹಾಕ್ಕಿಇವರಿಹ ಪರಿಯ 
ನೋಡಿ ಸಂಕೋಚದಲಿ ಹಿಂಜರಿದು ಬಂದಿತು. 
ಪಸದಣ್ಣ ಬಂದ; ಅವನೊಡನೆಯೇ ಅಸ್ಸೋಡು, 


೫೮ 


ನವರಾತ್ರಿ 


ಜೊತೆಗೆ ಭರಮಚ್ಚ ಎನ್ನುವ ತರುಣ, ಉಳಿದೆಲ್ಲ 
ಹಿರಿಯರೂ ಕರಿಯರೂ ಹೇಪಚ್ಚನಿರುವೆಡೆಗೆ 
ಬಂದು ಸೇರಿದರು. ಹೇಪಚ್ಚ ಕೂಗಾಡಿದನು: 
"ಸೋದರದ ನಂಬೆಂದು ಜೂಸಣ್ಣ ಈ ಮಗಳ 
ಮದುವೆಯಾಗೆಂದು ನನ್ನನು ಕೇಳಿದನು. ನಾನು 
ಕುಂಟಿ. ಹೆಂಗಸರು ನನ್ನನು ನೋಡಿ ಒಲಿವಂತ 
ಚೆಲುವನೇನಲ್ಲ. ಆದರೆ ಮಾವ ಹೇಳಿದನು, 
ಹುಡುಗಿಯೂ ಒಲ್ಲೆ ಎನಲಿಲ್ಲ, ಎಂದುದೆ ನಾನು 
ಮದುವೆಯಾದಿನು. ನೆಂಟಿನಾದರೂ ಕುಲದವರು 
ಕೊಡುವಂತೆ, ವಾಡಿಕೆಯ ತೆರಕೆ ಹೆಚ್ಚಿನ ತೆರವ 
ಚೆಲುವೆ ದೊರೆಮಗಳೆಂದು ಇವಳ ಸಲು ತೆತ್ತೆನು. 
ಮದುವೆಯಾದೆವು ಅಪ್ಪ, ನನ್ನ ಒಲ್ಲದೆ ಇವಳು 
ತನ್ನಂತೆ ಇದ್ದಿ ಹಳು. ನನಗಿಂತ ಆರಿಗನು 
ಕಟ್ಟುಮುಟ್ಟಾಳಂದು ಅವನೊಡನೆ ಬಳಕೆಯನು 
ಬೆಳಸಿದಳು. ನಿನಗೆ ಅವನೇ ಬೇಕು ಎನಿಸಿದರೆ 
ನಾನು ಬಿಡುವೆನು, ನೀನು ಅವನೊಡನೆ ಹೋಗೆಂದು 
ನಾನು ಇವಳಿಗೆ ಹೇಳಿದೆನು. ಇವಳು ಕೇಳಳು. 
ದೊರೆಮನೆಗೆ ಇಂತ ನಡೆ ತಗದೆಂದು, ಜೂಸಣ್ಣ 
ಕೋಪಿಸುವನೆಂದು, ಇರಬೇಕು: ಸುಳ್ಳಾಡಿದಳು; 
ಅಣ್ಣ ತಂಗಿಯರಾಟವೆಂದು ಬೆಳ್ಳಿಸಿದಳು; 

ಇಕೊ, ನೀವೆ ನೋಡಿ, ಇವರಾಡುತಿಹ ಈ ಆಟ 
ಅದು ಎಂತ ದನಕರುವಿನಣ್ಣ ತಂಗಿಯರಾಟ. 
ಜೂಸಣ್ಣ ಬರಲಿ; ನಾ ತೆತ್ತ ತೆರಗಳನೆಲ್ಲ 

ನನಗೆ ಹಿಂದಿರುಗಿಸಲಿ. ಅದುವರೆಗೆ ಇವರಿಲ್ಲಿ 
ಹೀಗೆಯೇ ಬಲೆಯೊಳಗೆ ಬಿದ್ದಿ ರಲಿ” ಎಂದನು. 


ಪಾಳೆಯದ ಹೆಣ್ಣುಮಕ್ಕಳು ಗಂಡಸರ ಎದುರು 
ತಲೆಯಿಡಲು ನಾಚಿ ಅವರವರವರ ಗುಡಿಸಿಲಲಿ 


ಅಪರೆಂಜಿ ಆರಿಗ ೫೯ 


ಮರೆಯಾಗಿ ಕುಳಿತು ಪಿಸುಮಾತನಾಡುತಲಿಹರು. 
ಪಸದಣ್ಣ ಹತ್ತು ಮಂದಿಯ ಮಧ್ಯದಲಿ ಕುಳಿತು 

(ಪಚ್ಚನೆಂದುದೆಲ್ಲವ ಕೇಳಿ, “ಜೂಸಣ್ಣ 
ಈಗ ಇಲ್ಲಿಲ್ಲ ಇಂದೋ ನಾಳೆಯೋ ಅವನು 
ಬರಬೇಕು ವಿಜ. ಆದರವನು ಐತಂದು ತೆರ 
ಎಲ್ಲವನು ಹಿಂದಿರುಗಿಸುವವರೆಗೆ ನೀನಿವರ 
ಬಲೆಯಲಿಟ್ಲ ರುವೆನೆಂಬುದು ನನಗೆ ಒಪ್ಪ ಲ್ಲ. 

ಪರಂಜಿ ಮಾಡಿದುದು ತಪ್ಪು. ಆರಿಗೆ ಅವಳ 

ಕೂಡಿದುದು ತಪ್ಪು. ಇದರದು ದಂಡವೇನಿದೆ 
ಅದನು ಅರಿಗನೆ ಚಾರು ನಿನಗೆ. ಅವನಿಂದ 
ಇದಕೆ ಒಪ್ಪಿಗೆ ಕೊಡಿಸುವೆನು” ಎಂದು ಹೇಳಿದನು. 
ಅಣ್ಣ ಆರಿಗ ತಂಗಿ ಅಪರಂಜಿಯರಿಗಾದ 
ತೊಂದರೆಯದೆಂತು ಹೆರಿವುದೊ ಎಂದು ಆಪ್ಟ್ರೋಡು 
ಒಂದು ಕಡೆ ಕುಳಿತಿಹನು. ಸುತ್ತ ತರುಣರು ಇಹರು. 
ಭರಮಚ್ಚ ಅಪ್ಪೊಡುವನು ಕುರಿತು, "ನಿಮಗೆ ಇದು 
ತುಂಬ ಬೇಸರವಾಗಬೇಕು. ಆದರೆ ನನಗೆ 
ಹೇಪಚ್ಚ ಮಾಡಿದುದು ಸರಿಯೆಂದು ತೋರುತಿದೆ. 
ಆರಿಗನ ಗತಿ ಯಾರಿಗೂ ಬೇಡ, ಎಂದನು. 
ಅಪ್ಲೋಡು “ಗತಿಯೇನೊ? ಅಂಥ ಬೇಡದ ಗತಿ? 
ನಮ್ಮ ಅಪರಂಜಿ ಒಪ್ಪಿದರೆ ಆರಿಗನಂತೆ 
ಯಾರೆ ಆದರು ಅವಳ ಕೂಡುವುದು ನಿಶ್ಚಯ. 
ಅವಮಾನಪಟ್ಟಿರೂ ದಂಡವನು ತೆತ್ತರೂ 
ಅವಳೊಡನೆ ಅಣ್ಣ ಮಲಗಿರುವಂತೆ ಮಲಗಿರಲು 
ನೀ ಒಲ್ಲೆ ನೆನ್ನುವೆಯ ೪” ಎಂದು ನುಡಿದನು. ಭರಮ 
“ ಎಂಥ ಮಾತನು ಕೇಳಿಬಿಟ್ಟಿಯೋ, ಅಪ್ಪೋಡು ! 
ನಿಜ; ಲೋಕ ಇಂಥ ಸಮಯದಲಿ ವಾಡಿಕೆಯಾಗಿ 
ನುಡಿವ ಮಾತನು ನಾನು ನುಡಿದೆನು. ಮಹಾಗತಿಯೆ 


೩೬೦ 


ನವರಾತ್ರಿ 


ಆರಿಗನ ಗತಿ? ನಿನ್ನ ತಂಗಿ ಅಪರಂಜಿಯನು 
ಒಮ್ಮೆ ತೋಳಿನ ಮಧ್ಯೆ ಹಿಡಿದು ಅವುಕುವ ಪುಣ್ಯ 
ದೊರಕಬಹುದೆನೆ ಇದರ ಹತ್ತರಷ್ಟರ ದಂಡ 
ಹತ್ತರಷ್ಟವಮಾನವನು ಸಹಿಸಿಕೊಂಡೇನು,” 
ಎಂದು ಮರುನುಡಿದು ನಕ್ಕನು. ತರುಣರೆಲ್ಲರೂ 
ಘೊಳ್ಳೆಂದು ಜೊತೆಗೆ ನಕ್ಕರು. ಇವರ ಈ ಮಾತ 
ಪಸದಣ್ಣ ಕೇಳುತಿರುವನು. ಆದರೂ ಹಿರಿಯ 
ನಗುವುದಾಗದು. ನಗದೆ ಬೇರೆ ಮಾತಾಡುತ್ತ 
ಕೊನೆಯ ಮಾತಾಗಿ ಹೇಪಚ್ಚನನು ಒಪ್ಪಿ ಸಲು 
"ಆರಿಗನ ಕೈಯಿಂದ ದಂಡವನು ಕೊಡಿಸುವುದು 
ನನ್ನ ಮೇಲಿರಲಿ” ಎಂದನು. ಅದಕೆ ಹೇಪಚ್ಚ 
“ಶತಪೋಲಿ ಆರಿಗನ ಕೈಯಿಂದ ದಂಡವನು 
ಕಕ್ಕಿಸುವ ಹೊಣೆಯನೇತಕೆ ಹೊರುವೆ ಪಸದಣ್ಣ? 
ನಾನು ಕಾಣದ ಸತ್ಯವಂತನೇ ಆರಿಗ? 

ನೀನು ಕಾಣೆಯ ಅವನ ಸತ್ಯವನು? ಶತಪೋಲಿ 
ಅವನು ಕೊಡಲಿಲ್ಲನೆನ್ನೋಣ, ಹೊಣೆ ನಿಂತವನು 
ನೀನು ಕೊಡು ಎಂದು ನಿನ್ನನು ಕೇಳಲಾಗುವುದೆ? 
ಕೇಳಿದರೆ ಮಂದಿ ತರವೆನ್ನುವುದೆ? ಆ ಮಾತು 
ಬೇರೆಯಾಯಿತು. ಬಿಟ್ಟು ಬಿಡು ಎಂದು ಬಳಗದಲಿ 
ಹಿರಿಯನಾದವನು ಅಪ್ಪ 'ಇಮಾಡುತಿರೆ ನಾನು 
ಬಿಡಲಾರೆನೆನ್ನುವುದು ತಗದು. ದಂಡವಮೊತೆರವೊ, 
ಬಂದಿತೇ ಬರಲಿ, ಬರಲಿಲ್ಲವೇ ಹೋಗಲಿ. 
ಹಿರಿಯನಾಡಿದ ಮಾತ ನಡೆಸುನೆನ್ನು” ಎಂದನು. 
ಇಂತೆಂದು ಹೇಪಚ್ಚ ಕುಣಿಕೆದಾರದ ಕೊನೆಯ 
ಕುಚ್ಚ ಹಿಡಿದದರ 'ಅವುದೊ ಒಂದು ದಾರವನು 
ಸೆಳೆದು ಹೀಲಯ್ಯ ನಿಗೆ ಕೊಟ್ಟು, ಇದ ಸುತ್ತೆಂದು 
ಬೆಸಸಿದನು. ಹೀಲಯ್ಯ ಸರಸರನೆ ಅದ ಸುತ್ತಿ 


ಅಪರಂಜಿ ಆರಿಗ “ಇ 


ಎಳೆದಿರಲು ಗುಡಿಸಲಲಿ ಅಪರಂಜಿ ಆರಿಗರ 
ಹಿಡಿದಿದ್ದ ಬಲೆ ಸಡಿಲವಾಯ್ತು. ಹಾಸಿಗೆಯಿಂದ 
ಎದ್ದು ಅವರಿಬ್ಬರೂ ಹೊರಗೆ ಬಂದರು. ಮೊದಲ: 
ಅಪರಂಜಿ, ಹಿಂದೆ ಆರಿಗ. ಎಂಥ ಅಸಮಾನ 
ಆದರೂ ಅಪರಂಜಿ ಹೊರಗಡೆಗೆ ಬಂದಾಗ 

ಹಂದೆ ಎಂದೂ ಇಲ್ಲದೊಂದು ನಾಚಿಕೆಯಿಂದ 
ಹೊಸದೊಂದು ಚಂದವನು ತೋರಿದಳು. ಹೇಪಚ್ಛ 
ಹೊರಟುಹೋಗುವ ಅವಳ ನೋಡಿ ಹಟ್ಟ ಯಲಕ್ಕಿ 
ಹೋದಳಲ್ಲಾ ಎಂದು ಕೋಪದಲೆ ನೊಂದನು. 
ಆರಿಗನ ಮುಖ ನೋಡಬೇಡ; ಕಂದಿದ ಬದನೆ. 
ಎಡಬಲಕೆ ಕಣ್ಣ ಹಾಕದೆ ಅವನು ಕೋಪದಲಿ 
ಬುಸುಗುಟ್ಟು ತಿರುವ ಹಾವಂತೆ ಹೊರಹರಿದನು. 

ಆ ಮೇಲೆ ಅವನು ತೇರಸಿಗೆ ಸಾರಿದನೆಂದು 
ಕಂಡವರು ಹೇಳಿದರು. ಅಪರಂಜಿ ಒಂದು ದಿನ 
ಪಾಳೆಯದೊಳಿದ್ದು ಮರುದಿವಸ ಪಾಪಸಿಯತ್ರ 
ಹೊರಟುಹೋದಳು. ಇತ್ತ ಹೇಪಚ್ಚ, ತೆರ ಬರಲಿ 
ಬರದಿರಲಿ, ಇವಳ ಹೆಂಡಿರು ಎನ್ನುವುದು ನನಗೆ 
ಸಾಕು, ಎಂದುದೆ ತಮ್ಮ ಮದುವೆಯನು ಮುರಿಸಿದನು. 


ಅಪರಂಜಿ ಪಾಪಸಿಯ ಸೇರುವಂದಿಗೆ ಅಲ್ಲಿ 
ಈ ಸುದ್ದಿ ಮುಟ್ಟಿ ಅವಳಿಗೆ ಗೆಳತಿ ಐದೆಯರು, 
ಮದುವೆ ಹರಿದುದರ ಸಲುವಾಗಿ, ಮಲ್ಲಿಗೆ ಜಾಜಿ 
ಮರುಗದವನದ ಎಣ್ಣೆ ಯನು ಒತ್ತಿ, ಚಂದನದ 
ಕದಡು ತಿಳಿದಿಹ ಬಿಸಿಯನೀರ ಮಾಣವ ಮಾಸಿ, 
ಹೊಸ ಉಡುಗೆಯನು ಉಡಿಸಿಹೊಸ ತೊಡುಗೆಯನು ಹಾಕಿ 
ಅಪರಂಜಿ ಮತ್ತೆ ಹೊಸ ಹೆಣ್ಣೆಂದು ಸಂಭ ,ಮಿಸಿ, 
ಅಪ್ಸರೆಗೆ ಎಂತಂತು ಒಸಗೆಯನು ಹಾಡಿದರು. 


೬.೨ 

ಕ ಕ 3 % 
ಹಿರಿಯಣ್ಣ ಟೀಕೆಯಲಿ ತೊಡಗಿದರು: " ಕೌಶಿಕರು 
ನಮ್ಮ ಸೀಮೆಯದೆಂಬ ರೀತಿಯಲಿ ಹೇಳಿರುವ 
ಈ ಕತೆಯ ನೀವೆಲ್ಲ ಗ್ರೀಕ್‌ ಜನರ ಕತೆಯೆಂದು 
ಮೊದಲಲೇ ಗುರುತು ಹಿಡಿದಿರಬೇಕು. ಕ್ರೋನಜ್ಞ 
ಎಂದಾಗಲೇ ನನಗೆ ಸಂದೇಹ. ಜೂಸಣ್ಣ 
ಬಂದೊಡನೆ ಇವನು ಗ್ರೀಕರ ಜ್ಯೂಸ್‌, ಒಲಿಂಪಸಿನ 
ಉದ್ದಾಮ ದೈವವೆಂಬುದು ಸಿದ್ದವಾಯಿತು. 

ಆ ಮೇಲೆ ಬಂದ ವಿವರಗಳು, ಜ್ಯೂಸನ ಮಗಳು 
ಅಪ್ರೋಡಿಟೆ, ಅವನ ಹಿರಿಯ ಮಗ ೦ ಸ ಡೆ 
ಅವಳು ಒಲಿದೊಬ್ಬ ಹೆಣ್ಣಿನ ಮಗಳು, ಕೈಹಿಡಿದ 
ಹೆಣ್ಣಮಗನೀತ್ಯಇವರೊಲವ ಹೋಮರ್‌ ತನ್ನ 
ಓಡಿಸ್ಸಿ ಕಾವ್ಯದಲಿ ವರ್ಣಿಸಿದ ಕತೆಯೆ ಇದು 
ಎಂಬುದನು ತೋರಿದುವು. ಬಾಳುವೆಯ ಬಲ್ಲವಗೆ, 
ಗ್ರೀಕ ಬಾಳಿದ ಬಾಳು ಲೋಕ ಬಾಳುವ ಬಾಳು; 
ದೈವ ಬಾಳಿತು ಎಂದು ಮನುಜ ಹಾಡುವ ಬಾಳು 
ಮನುಜಕುಲ ತಾನು ಬಾಳುವ ಬಾಳು. ಒಲವುಗಳು, 
ಕೋಪಗಳು, ತಾಪಗಳು, ಪಿಸುಮಾತು, ಮರೆಮಾಚು, 
ಕಾಲದೇಶಾತೀತ ಠಿತ್ಯಶಾಶ್ಚತ ತತ್ತ್ವ. 

ಬೇರೆ ಯಾವುದೊ ನಿತ್ಯತತ್ವ್ವ ಶಾಶ್ವತ ತತ್ತ 
ಇಹುದೊ ಇಲ್ಲವೊ, ನಮ್ಮ ತೆರದ ಸಾಮಾನ್ಯ ಜನ 
ಕಂಡೆನೆಂಬಂತಿಲ್ಲ. ಆದರೀ ಚೇತನದ 

ಉಕ್ಕೇರು, ಇಳಿತಾಯ, ಚಲನ, ಕಾಮ, ಪ್ರೇಮ, 
ಎಂಥ ಸಾಮಾನ್ಯ ಜೀವಕು ನಿತ್ಯ ಶಾಶ್ವತ. 

ಗ್ರೀಕ್‌ ಜನರ ಸಾಹಿತ್ಯದಲಿ ಬಾಳ ಈ ಮುಖ 
ಸ್ಫುಟವಾಗಿ ಚಿತ್ರವಾಗಿಹುದು. ನಮ್ಮ ಪುರಾಣ 

ಈ ಮುಖವ ಚಿತ್ರಿಸಿದೆ; ಗ್ರೀಕ್‌ ಜನರ ರೀತಿಯಲಿ 

ಮನುಜನಾಕಾರದಲಿ ದೇವರನು ರೂಪಿಸಿದ; 
ಆದರೂ ಯಾವುದೋ ಧ್ರೇಯವಾದವ ಹಿಡಿದು 
ಬಾಳ ತಿದ್ದುವ ಯತ್ನದಲಿ ಚಿತ್ರವನು ಇನಿಸು 
ಅಸ್ಪಷ್ಟ ಮಾಡಿ ನಿಲಿಸಿದೆ. ಇಂತು ನನ್ಸರಿವು: 
ಎಲ್ಲರೂ ಇದ ಒಪ್ಪ ಬೇಕು ಎನ್ನು ತಲಿಲ್ಲ. 
ಗ್ರೀಕ್‌ಜೀವತೆಗಳ ಗ್ರಿ (ಕ್‌ ಜನರ ಕತೆಯಾದರೂ 
ನಮ್ಮ ದೇಶದ ಆ ಒಂದು ಪಂಗಡದ 
ಕತೆಯೆಂದು ಹೇಳಿರಲು ಕೌಶಿಕರ ಈ ಕಥೆ 

ನಮ್ಮ ನೀಮೆಯದೆ ಇರಬಹುದು ಎಂಬಂತೆ ಇದೆ. 
ಇದು ಕೂಡ ನನ್ನ ರಿವೆ. ನಿಮಗೆ ಏನೆನಿಸಿತೋ 

ನಾ ಕಾಣೆ. ನಾವು ಯಾರನು ಅಸಂಸ್ಕೃತರಂದು 
ತಿಳಿಯುವೆವೊ ಅಂಥ ಜನದಲಿ ಇರುವ ಪದ್ಧತಿ 
ಕೆಲನ ಒಪ್ಪಿದರೆ ಇದೆ ಕತೆ ಇಲ್ಲಿ ನಡೆಯುವುದೆ. 
ಇಂಥ ಜನರನು ಅಸಂಸ್ಕೃತರೆಂಬ ನಮ್ಮಂಥ 

ಜನ, ತಮ್ಮ ಸಂಸ್ಕೃತ ಸಮಾಜದಲಿ ಇಂತಪ್ಪ 
ಸಂಗತಿಗಳಿಲ್ಲವೇ, ಎಂದು ಯೋಚಿಸಬೇಕು. 

ಇಹವು. ಇಹ ಸಂಗತಿಗೆ ತಾವೇನು ಮಾಡುವರು, 
ಅದನು ಯೋಚಿಸಬೇಕು. ಏನನೂ ಮಾಡದೆಯೆ, 
ಕಣ್ಣು ಗಳ ಮುಚ್ಚೆ, ಎಲ್ಲಾ ಒಳಿತು ಎನ್ನು ತಿರೆ 
ಯಾರ ಸುಖ RA "ಎಂದು ಚಿಂತಿಸಬೇಕು. 
ಯಾವುದೆ ಸಮಾಜ ಸಂಸ್ಕೃತವಾಗುವುದು ತನ್ನ 
ತಿಪ್ಪೆ ಸಾರಿಸಿ ಅಲ್ಲ. ಸೊಗಸಬೇಕೇ ಬಾಳು? 
ಕಸವನೆಸೆ; ರಸವ ಬೆಳೆ; ನಿಜವ ತಿಳಿ; ಅದ ಸಾರು; 
ನಿಜಕಾಗಿ ಉಳಿದೆಲ್ಲವನು ಮಾರು; ನಿನ್ನನೇ 

ತೆರು. ಬಾಳು ಸೊಗ ಸುವುದು. ಒಲ್ಲೆ ಟಂ! ಸರಿ ಹೋಗು. 
ಕಣ್ಮುಚ್ಛು ; ಕಿವಿ ಚುಚ್ಚು; ಇಲ್ಲಿದುದ ಇದೆಯೆನ್ನು, 
ಇರುವುದನು ಇಲ್ಲೆನ್ನು; pi ಸಂಸ್ಕೃತಿಯೆನ್ನು. 


೬೪ 

ಇಂಥ ಬಾಳುವೆಯೆಲ್ಲ ಬರಿಯ ಕೃತ್ರಿಮ. ಬಾಳ 
ನಿಜವಾಗಿ ಹಸನು ಮಾಡುವುದೆ ಮನುಜನ ಕೆಲಸ. 
ಅದಕೆ ಜೇತನದ ಸ್ವಭಾವ ಪ್ರವೃತ್ತಿಗಳು 

ಎಂಥ ಎಂಥವು ಎಂದು ತಿಳಿಯುವುದು ತಳಪಾಯ. 


ಇಂಥ ಕತೆ ನಯಕೆ ತಳಪಾಯ. ಕೌಶಿಕರಿದಕೆ 
ನಮ್ಮ ವೇಷವ ಕೊಡಲು ತುಂಬ ಶ್ರಮಪಟ್ಟಿ ಹರು. 
ಕ್ರೋನಜ್ಜ ಕ್ರೋನೊಸ್‌ ; ಪೊಸೇಯಿರ್ಡ ಪಸದಣ್ಣ ; 
ಹೇಪಚ್ಚ ಹೆಫಯಿಸ್ಟಸ್‌; ಅಪ್ರೋಲೊ ಅಪ್ಪೋಡು; 
ಹೀಲಿಯಸ್‌ ಥ್ರೇಸ್‌ ಲೆಮ್ಮಸ್‌ ಅಂತೆ ಹರ್ಮೀಸ್‌ಪ್ಯಾಫೊಸ್‌; 
ಈ ಹೆಸರುಗಳ ನಮ್ಮ ಹೆಸರಂತೆ ತಿದ್ದುವುದೆ 
ಕಷ್ಟವಾಗಿರಬೇಕು: ಆದರದ ಮಾಡಿಹರು. 
ಕತೆಯನೂ ಚೆನ್ನವೇ ಹೇಳಿದರು. ನೀವಿದನು 
ಒಪ್ಪಿದಿರಿ ಎಂದು ನಾ ತಿಳಿದಿಹೆನು.” ಇಂತೆಂದು 
ಟೀಕೆ ಮುಗಿದಿರೆ ರಾಮು, “ ನಾಳೆ ಕತೆ ಹೇಳುವರು 
ಪುಟ್ಟಣ್ಣ. ಭಾರತದ ರುರುಮುನಿ ಪ್ರಮದ್ವರೆಯ 
ಆಖ್ಯಾನವನು ಹೇಳುವರು? ಎಂದು ಸಾರಿದನು. 
ಅವರ ಕಥನದ “ ಪ್ರಮದ್ವರೆ” ಇಕೋ ಮುಂದೆ ಇದೆ. 


ಪ್ರಮದ್ವರೆ 


ಬ್ರಹ್ಮಮಾನಸಪುತ್ರಭೃಗುಮುನಿಯ ನಪ್ತಾರ 
ರುರು, ಬ್ರಹ್ಮಚರೈಯಲಿ ಬಹುಕಾಲ ತಪಮಾಡಿ, 
ಒಮ್ಮೆ ಊರ್ಜಸ್ತತಿಯ ತೀರದಲಿ ಸುಳಿವಂದು 
ಸ್ಥೂಲಕೇಶ ಮುನೀಂದ್ರನಾಶ್ರಮದ ಮಧ್ಯದಲಿ 
ಚಿಲುವೆಯರ ತಲೆಮಣಿ ಪ್ರಮದ್ವರೆಯ ನೋಡಿದನು. 
ಸ್ಥೂಲಕೇಶನ ಸಾಕುಮಗಳಿವಳು. ಹಿಂದೊಮ್ಮೆ 
ಗಂಧರ್ವಮುಖ್ಯ ವಿಶ್ವಾವಸು ಮಹಾಶಯನು 
ಮೇನಕೆಯ ಕಂಡು ಮನಬಂದು ಸಹವಾಸವನು 
ಬಯಸೆ ಅವಳೂ ಅವನ ಬಯಸಿ ಜೊತೆಯಲಿ ನಡೆದು 
ಈ ಚೆಲುವ ಖನಿಯ ಹಡೆದಳು. ಅಪ್ಪರೆಯರಿಂತು 
ಹಡೆದ ಮಕ್ಕಳಿಗೆ ಭೂಲೋಕವೇ ಸಾಕುನೆಲ. 
ಊರ್ಜಸ್ಪತೀ ನದಿಯ ತೀರದಲಿ ಜನಿಸಿ ಮಗು, 
ನದಿಯ ತೀರದ ಒಂದು ಹೂಗಿಡದ ಬುಡದಲ್ಲಿ, 
ಗಾಳಿ ಉದಿರಿಸಿದೊಂದು ಹೂವಂತೆ ಮಲಗಿಹುದು. 
ಮುನಿ ನದಿಗೆ ಮಾಯಲೆಂದ್ಳ ತಂದು ಇದ ಕಂಡು, 
ಭೂತದಯೆಯಿಂದ ಹಸುಳೆಯ ಆಶ್ರಮಕೆ ತಂದು 
ಮಗಳೆಂದೆ ಸಾಕಿದನು. ಸೌಂದರ್ಯ ಇಚ್ಛೆಗಳ 

ಈ ಕಂದ, ಸೌಂದರ್ಯ ಇಜೆ.ಗಳ ಮಂದಾರ 
ನಂದನವನುಳಿದು ನೆಲದಲಿ ಬೆಳೆಯಬಂದಂತೆ, 
ಸ್ಫೂಲಕೇಶನೆ ತಂದೆಯೆಂದು ಅವನಾಶ್ರಮದಿ 
ಹದಿನಾರು ವರ್ಷ ಬೆಳೆದಳು. ರೂಪು; ಲಾವಣ್ಯ; 
ಅದಕೆ ತಕ್ಕಂತೆ ಮನ. ರುರು ಇವಳ ಕಂಡಾಗ, 
ತರುಣಿ ಕೆಳದಿಯರೊಡನೆ ಆಶ್ರ ಮದ ಮುಂಗಡೆಯ 
ವಕುಳವೃಕ್ಷದ ನೆರಳಿನಲಿ ಕ್ರೇಡೆಯೊಳಗಿಹಳು. 
ನೋಡಿದುದೆ ಇವಳ ಉಜ್ವಲ ಸುಂದರಾಕೃತಿಗೆ 


ಹ 


ನವರಾತ್ರಿ 


ಮರುಳುಹೋದನು ತರುಣ ರುರು. ಹತ್ತಿರಕೆ ಬಂದು, 
ಇವಳು ಯಾರೆಂಬುದನು ತಿಳಿದು, ತಾನಿಂಥವನು 
ಎಂದು ಅವಳಿಗೆ ತಿಳಿಸಿ, ತನ್ನ ಸತಿಯಾಗೆಂದು 
ಅವಳ ಬೇಡಿದನು. ರುರು ಜೆಲುವ ; ಬಹು ತೇಜಸ್ತಿ. 
ತರುಣಿ ಅವನನು ಮೆಚ್ಚಿ ದಳು; ತನ್ನ ತಂದೆಯನು 
ಕೇಳಿ ತನ್ನನು ಪಡೆಯಬಹುದೆಂದು ಆತನಿಗೆ 
ವಿನಯದಲಿ ಅರುಹಿದಳು. ರುರು ತನ್ನ ಆಶ್ರಮಕೆ 
ಹಿಂದಿರುಗಿ ಬಂದು ತಂದೆಗೆ ತನ್ನ ಆಸೆಯನು 
ಬಿನ್ನವಿಸಿದನು. ಹಿರಿಯನದೆ ದಿವಸ ಹೊರವಟ್ಟು 
ಸ್ಥೂಲಕೇಶನ ಕಂಡು ನಂಟ ನಿಶ್ಚಯಮಾಡಿ 
ಉತ್ತರಾ ನಕ್ಷತ್ರದಲಿ ಮದುವೆ ನಡೆವಂತೆ 
ಏರ್ಪಡಿಸಿಕೊಂಡು ಬಂದನು. 

ತರುಣ ತರುಣಿಯರ 
ಸಂತೋಷವನು ಹೇಳಬೇಕೆ? ಮದುವೆಗೆ ಮೊದಲೆ 
ಒಂದೆರಡು ಸಲ, ಏನೊ ವಿವರವನು ತಿಳಿವುದಕೆ 
ಎಂಬಂತೆ, ರುರು ಮಾವನಾಶ್ರಮಕೆ ನಡೆತಂದು 
ದೂರ ಹತ್ತಿರದಿಂದ ವ್ರಿಯೆಯಾಕೃತಿಯ ನೋಡಿ, 
ನಗೆ ನುಡಿಸಿ, ಜೊತೆಗೆ ತಾನೂ ನಕ್ಕು, ಆ ಮೊಗದ 
ಸೊಬಗ, ಆ ನಡೆಯ ಹಿರಿ ಚೆಡಗ, ಮಾತಿನ ಸವಿಯ 
ಕಣ್ಣು ಕಿವಿಯಿಂದೀಂಟದನು ; ಸಾರಿಬಹ ಸುಖದ 
ಸವಿಯ ಪರಿಯೇಣೆಂದು ಭಾವದಲಿ ಅನುಭವಿಸಿ, 
ಒಲಿದವಳ ಭಾವ ಅನುಭವಿಸುವೊಂದಂದದಲಿ 
ಮರ್ಯಾದೆಯನು ಬಿಡದ ಒಲುಮೆನಡೆಯಲಿ ನಡೆದು, 
ಮೆಯ್ಗೆ ಮುನ್ನವೆ ಅವಳ ಹೃದಯವನು ಮುಟ್ಟಿ ದನು. 
ಗಂಧರ್ವ ಅಪ್ಸರೆಯರಿಂದ ಜನ್ಮವ ತಳೆದ 
ಮಾನವಿ ಅದಾವುದೊ ವಿಚಿತ್ರ ಸಂಮೇಲದಲಿ 
ಗಾಂಧರ್ವ ಆಪ್ಸರೇಯತೆ ಮಾನವೀಯತೆಯ 


ಪ್ರಮದ್ದರೆ ೬೭ 


ಎಲ್ಲ ಒಳ್ಳಿದ ಬೆರಸಿ, ಯಾವುದೋ ಮೋಹಕತೆ, 
ಯಾವುದೋ ಇಂತೆನಲು ಬಾರದ ವಿಲಾಸವನು, 
ಎಲ್ಲ ನಡೆ ಎಲ್ಲ ನುಡಿಯಲಿ ಮೆರೆಯುವಳು. ನಗುವ 
ನುಡಿವ, ನಿಲ್ಲುವ, ಎಲ್ಲದರಲು ಅವಳದೆ ಒಂದು 
ಪರಿ. ಇಂತು ರುರು ತನ್ನ ಪ್ರಿಯೆಯ ಮನವನು ಒಲಿಸಿ 
ತುಂಬು ಸಂತಸದ ಬಾಳುವೆಯ ಬಾಳುವೆನೆಂದು 
ಇದಿರು ನೋಡುತಲಿಹನು. 
ಉತ್ತರಾನಕ್ಷತ್ರ 

ಹತ್ತಿರಾಗಿಹುದು. ಗಂಡಿನ ಕಡೆಯ ಈ ಮಂದಿ 
ಸ್ಥೂಲಕೇಶನ ಆಶ್ರಮಕೆ ಎಲ್ಲ ಸಾರಿಹರು. 
ಮರುದಿವಸ ಮದುವೆಯೆಂದಿರೆ ಇಂದು ಮದುಮಗಳು 
ಒಂದು ಹೂವಿನ ಪೊದೆಯ ಬಳಿ ನಡೆವ ಹೊತ್ತಿನಲಿ 
ಸರ್ಪ ಒಂದವಳ ಕಚ್ಚಿತು. ಏನು ಎಂತೆಂಬ 
ಮುನ್ನವೇ ವಿಷ ಉಗ್ರವಾಗಿ ಸನ್ಸಿಗೆ ಸಂದು 
ಬಾಲೆ ಜೀವವನು ಬಿಟ್ಟಳು. 

ನೆರೆದ ನಂಟಜನ 
ಇಂತಾಗಬಹುದೆ, ಇಂತಾಯಿತೇ, ಇಂತುಂಟಿ, 
ಎಂದು ವಿಸ್ಮಯ ದುಃಖದೊಳಗಾಳಿ, ಇನ್ನೇನು 
ವಿಧಿ ಎಂತು ನಡಸಿದರೆ ಅಂತು ನಡೆವುದು ಹೊರತು 
ಮನುಜರೇನನು ಮಾಡಬಹುದೆಂದು, ಬಾಲಕಿಯ 
ಸಾಕುತಂದೆಯ ಕಂಡು ಸಾಂತ್ರನದ ನುಡಿ ನುಡಿದು 
ತಮ್ಮೆಡೆಗೆ ಹೊರಡಲೆಣಿಸಿದರು. ಸಾಕಿದ ತಂದೆ 
ಆತ್ಮ ಒಂದೆಡೆ ಕುಳಿತು, ದೈವದಿಚ್ಛಿ ಇದೇನು 
ಇಂತು ಇದ್ದಿತು ಎಂದು ಯೋಚಿಸುತ, ಎಲ್ಲರಿಗು 
ಒಂದೆರಡು ಮರುಮಾತನಾಡಿ ಅರಿವಿಗೆ ತಕ್ಕ 
ತರದಿಂದ ನಡೆದುಕೊಂಡನು. ಒಬ್ಬ ರುರು ಮಾತ್ರ, 
ಪ್ರಿಯೆ ಅಳಿದಳೆಂದು ನಂಬದೆ, ಅಳಿದಳೆಂಬ ಪರಿ 

ಸ್ಥಿರವಾಗಲದಕೆ ಒಪ್ಪದೆ, ಕಳೇಬರದ ಬಳಿ 
ಮುಡಿಗೆದರಿ ಕೂಗಾಡಿದನು. ಲಗ್ನಕ್ಳೆ ತಂದ 
ಮುರಿಕುಲದ ಹಿರಿಯಾತಗಳು, ಕುಶಿಕ, ಗೌತಮ, 
ಕೌಣಕುತ್ಸ, ಶ್ರೇತಕೇತು, ಸ್ವಸ್ಪ್ಯಾತ್ರಯ, 

ಕರ, ಆರ್ಸ್ಸಿಸೇನ, ಉದ್ದಾಲಕ, ಭರದ್ವಾಜ, 
ಶಂಖಮೇಲರು ಅವನ ಸಂತಯಿಸ ನೋಡಿದರು. 
ಸುಡುತಿರುವ ಗುಡಿಸಲಿಗೆ ಜೊಂಬು ನೀರೆಸೆದಂತೆ 
ಇವರ ಸಾಂತ್ರನದ ನುಡಿ ನೊಂದವನ ಹೃದಯವನು 
ಮುಟ್ಟಿ ದಾಯಿತು. ತರುಣ ದೂರವನು ಸಾರಿದನು. 
ಪ್ರಮತೆ, ರುರುವಿನ ತಂದೆ, ಅವನಿದ್ದ ಬಳಿಗೈೈದಿ 
"ಮಗು, ಇಂತು ಎಲ್ಲ ಮೆಂದಿಯನುಳಿದು ಒಬ್ಬನೇ 
ಏಕೆ ದುಃಖಿಸುವೆ? ಬಾ; ಹೆತ್ತು ಮಂದಿಯ ಮಧ್ಯೆ 
ಖೇದವನು ಸಹಿಸಬರುವುದು” ಎಂದು ಕರೆದನು. 
ರುರು, “ ಪ್ರಮದ್ವರೆಯ ಹಸೆನಿಲಲೆಂದು ಬಂದೆನಗೆ 
ದುಃಖ ವಧುವಾಯ್ತು: ಮದುಮಗನು ವಧುವಿನ ಜೊತೆಗೆ 
ಏಕಾಂತವನು ಬಯಸಿ ಬಂದಿಹೆನು. ಹಿರಿಯರು 
ನನಗೆ ಒಳ್ಳಿದ ಬಯಸಿ ದೂರದಲಿ ನಿಲ್ಲಿರಿ.” 

ಎಂದು ಕಹಿನುಡಿ ನುಡಿದು ಮತ್ತಷ್ಟು ದೂರವನು 
ಸಾರಿದನು. ತಂದೆ, ಇನ್ನಷ್ಟು ಅಳಲದೆ ಇವನ 
ಮನದ ಉದ್ವೇಗ ತಗ್ಗದು ಎಂದು, ತಾಳ್ಮೆಯಲಿ 
ಮಗನನಂತೆಯೆ ಬಿಟ್ಟು ಹೊರಟು ಬಂದನು. ರುರು 
ಮತ್ತಷ್ಟು ಅಳಲಿ ಕೂಗಾಡಿ, ದೇವರ ಕುರಿತ್ಕು 

ಯ ಹುಟ್ಟಿ ದುದು ಮೊದಲು ಇದುವರೆಗೆ ತಪ್ಪದೆ ನಾನು 
ಗುರುಗಳನು ಶುಶ್ರೂಹಿಸಿಹುದು ನಿಜವೆನೆ, ಅಂತೆ 
ವ್ರತ ಯಜ್ಞ ದಾನಗಳ ದೃಢ ಭಕ್ತಿಯಿಂದೆಸಗಿ 
ನಿಜದಲಿ ತಪೋಬಲವ ಗಳಿಸಿಹೆನೆ, ಅಳಿದಿರುವ 

ನನ್ನ ಪ್ರಿಯೆ ಮತ್ತೆ ಜೀವಿಸಲಿ, ಹಾವಗಿದಿಲ್ಲ 

ಎಂಬಂತೆ ನಿದ್ದೆ ಯಿಂದೆಂಬಂತೆ, ಮುಚ್ಚಿರುವ 
ಕಣ್ಣ ತೆರೆಯಲಿ, ಅಂದು ಎಂತು ಒಪ್ಪಿ ದಳಂತು 
ನನ್ನೊಡನೆ ಹದುಳದಲಿ ಸಂಸಾರಮಾಡಲ್ಲಿ,” 
ಎಂದು ಶಪಥವ ಮಾಡಿದನು. 

ರುರು ಅದಿನ್ಸೆನಿತು 
ತರುಣನಾದರು ಮಹರ್ಷಿಯೆ. ಅವನ ತಪದ ಬಲ 
ಭೃಗು ಮಹರ್ಷಿಯ ಬಲಕೆ ಸಮನೆ. ಅವನೀರೀತಿ 
ತನ್ನೆಲ್ಲ ತಸವ ಸಣಮಾಡಿ ಹಟದಲಿ ನುಡಿಯೆ 
ದೇವತೆಗಳದನು ಕೇಳದೆ ಬೇರೆ ಗತಿ ಇಲ್ಲ. 
ಸತ್ರಾಮ, ಒಬ್ಬ ದೂತನ ಕರೆದು, ರುರುವಿನೆಡೆ 
ಸಾರಿ ಆತನನು ಸಂತ್ಸೆಸೆಂದು ಬೆಸಸಿದನು. 
ದೂತನೈ ತಂದು ರುರುವಿನ ಪಾರ್ಶ್ರದಲಿ ಕುಳಿತು 
ಇಂತು ನುಡಿದನು. 

4 ರುರುಮಹರ್ಷಿ, ಸುರನಾಯಕರು 
ಪ್ರಿಯೆಯಳಿದು ನಿನಗೆ ಒದಗಿರುವ ದುಸ್ಸಹ ದುಃಖ 
ಎಂಥದೆಂಬುದನು ಬಲ್ಲರು. ಇದನು'ತನ್ಪಿ ಸುವ 
ದಾರಿ ಯಾವುದೆ ಒಂದು ಇದ್ದಿ ತೇ, ನೀಗೆಯ್ದ 
ಈ ಶಪಥಕಾಗಿ ಸಂದೇಹವಿಲ್ಲದೆ ಇದನು 
ತಪ್ಸಿಸುತಲಿದ್ದುದೇ ನಿಜ. ದಾರಿ ಯಾವುದೂ 
ಇಲ್ಲ. ಗೆಯ್ಯುವುದೇನ? ಒಂದೊಂದು ಜೀವಕೂ 
ಆಯುಷ್ಯ ಅಳತೆಯಾಗಿದೆ. ಪ್ರಮದ್ವರೆಯ ದಿನ 
ಆಕ್ಷಣಕೆ ಮುಗಿದಿರಲು ಅವಳು ಅಳಿದಳು. ಇದಕೆ 
ಯಾರೇನ ಮಾಡುವುದು? ಇವಳ ಬದುಕಿಸಬೇಕು 
ಎಂಬ ಎಣಿಕೆಯನು ಬಿಡು ಎಂದು ಅವದಿರು ನಿನ್ನ 
ಫೇಳಿಕೊಂಬರು.” MR 
ಇಂತು ನುಡಿದ ದೂತನ ಕುರಿತು 


ರುರು, “ ನಾನು ನಿನ್ನೊಡನೆ ಮಾತನಾಡುವನಲ್ಲ. 

ಇಂದ್ರನೈತರಲಿ, ಬೇಡುವುದ ಕೊಡುವನು ಇಲ್ಲ 
ಎಂಬುದನು ತಾನೆ ಬೆಸಸಲಿ ” ಎಂದು ಒದರಿದನು. 
ದೂತನಂತರ್ಧಾನವಾಗಿ ಸುರಪತಿ ತಾನೆ 

ಬಂದು ಇವನೆದುರು ನಿಂದನು. “ಖಬುಹಿವರೇಣ್ಮ, ರುರು, 
ನಿನ್ನನ್ನರಿಂತು ಗೆಯ್ದ್ವುದೆ? ನೀವು ಬಾಳುವುದು 
ಬರಿಯ ಸುಖಕಾಗಿ ಅಲ್ಲವಲೆ? ಬದುಕಲಿ ದುಃಖ 
ಬಹುದು ಅಂತಃಕರಣ ಮೆದುವಾಗಲೆಂದು. ಇದು 
ಇಂತೆಂದು ನೀನು ಕಾಣೆಯ ? ನೋವು ಬಂದಿಹುದು. 
ನೋಯುವುದು; ನೋವ ಸಹಿಸುವುದು; ಆಂತರ್ಯವನು 
ಗಟ್ಟಿ ಮಾಡುವುದು; ಇದು ಯಷಿಕುಲಕೆ ಕರ್ತವ್ಯ. 
ಏಳು. ಈ ಹಲುಬುವುದ ಬಿಡು. ಪ್ರಮದ್ವ್ದರೆ ಏನು 
ಬಹುರೂಪವತಿಯೆಂದು ತಿಳಿದೆಯಾ? ಇದಕಿಂತ 
ನೂರುಮಡಿ ಜೆಲುವರೆನಿಸಿದ ಅಪ್ಸರೆಯರಿಂದ 
ರೂಪಲಾಲಸೆಯ ತಣಿಸುವೆಯಂತೆ. ಅಪ್ಪರೆಯ 
ಮಗು ನೀನು: ಇದನು ಕಾಣೆಯ? ಫೃತಾಚಿಯ ಜೊತೆಗೆ 
ಕೆಲವು ಕಾಲವ ಕಳೆದು ಪ್ರಮತೆ ನಿನ್ನನು ಪಡೆದು 
ಮತ್ತೆ ತಪವನು ಹಿಡಿದನಲ್ಲವೆ? ನೀನಂತೆ 

ನಡೆ, ಏಳು, ನನ್ನ ಮಾತನು ಕೇಳು ಎಂದನು. 
ರುರು, ಸುರೇಂದ್ರನ ಕಂಡವನೆ, ನಿಂತು ಕೈಮುಗಿದು 
ಅವನು ನುಡಿದುದನೆಲ್ಲ ಕೇಳಿ ನಮ್ರತೆಯಿಂದ 

ಇಂತು ಬಿನ್ನಯಿಸಿದನು. “ ನನ್ನ ತಾಯ್‌ ಅಪ್ಸರೆ 
ಎಂಬುದನು ಕೇಳಿಬಲ್ಲೆನು. ನನ್ನ ಹೆತ್ತುದೇ 

ತನ್ನ ಲೋಕವನು ಸಾರಿದಳು. ತಾಯೊಲವೇನು 
ಎಂಬುದನು ನಾನು ಕಾಣೆನು. ನನ್ನ ಮಕ್ಕಳಿಗೆ 

ಅವರ ಸಾಕುವ ಮಾತೆ ಇರಲೆಂದು ಎನ್ನಾಸೆ. 
ಅದರಿಂದಲೇ ಪ್ರಮದ್ವರೆಯ ಬಯಸಿದೆನು.” “ರುರ್ಕು 
ಮಾನವಿಯೆ ಬೇಕೆನಲು ಬೇರೆ ಹೆಣ್ಣನು ನೋಡು; 

ವೆ 


ಇವಳೆ ಅವಳೆಂಬಂತೆ ಕಾಂಬ ಇನ್ನೊಬ್ಬಳನು 
ತರಬಹುದು.” “ ತರಬಹುದೊ ಏನೊ, ನನಗದು ತಗದು.” 
" ಒಳಿತು; ಅಪ್ಸರೆಯೊಬ್ಬಳಿವಳದೇ ರೂಪಿನಲಿ 
ನಿನ್ನೊಡನೆ ಬಾಳಬರುವಳು. ಬಾಳು; ಸುಖದೊಳಿರು; 
ಮಕ್ಕಳನು ಹೆತ್ತು ನಿನ್ನೊಡನೆಯೇ ನಿಲ್ಲುವಳು.” 

“ ದೇವೇಂದ್ರ, ಇದು ಕೂಡ ನನಗೆ ಒಲ್ಲದು ಏಕೊ. 
ನಾನೊಬ್ಬನೇ ಪ್ರಮದ್ವರೆಯನೊಲಿಯೆನು. ಅವಳು, 
ನಾನು ಅವಳನು ಎಂತು, ಅಂತೆ ನನ್ನನು ಒಲಿದು 
ಹಸೆನಿಲಲು ಒಪ್ಪಿದಳು. ನನ್ನಾಸೆ ಸಂದಂತೆ 
ಅವಳಾಸೆಯೂ ಸಲ್ಲಬೇಕು. ಅದು ಎಂತಹುದು 
ಅದನನುಗ್ರಹಿಸು.” “ರುರು, ನಿನ್ನ ಒಲಿದುದರಿಂದ 
ತನಗೆ ಏನೊಂದು ಸಂಸ್ಕಾರವಾಗುವುದಿತ್ತು 

ಅದ ಮುಗಿಸಿ ಆಕೆ ಕಣ್ಮುಚಿ ಸ್ರಿ ದಳು, ಕಂಡೆಯಾ? 
ನಿನ್ನೊಡನೆ ಬಾಳಿಯೇ ನಡೆಯಬಹ ಏನೆ ಫಲ 

ಇಲ್ಲ ಅವಳಿಗೆ.” “ದಿವಿಜ ಕುಲನಾಥ್ಯ ನಾನೇಕೆ 
ಇವಳನೇ ಬಯಸುವೆನೊ ಅದನು ನಾನೇ ಅರಿಯೆ. 
ಇವಳ ಒಡಲಿದ್ದು ಬೇರೆಯ ಉಸಿರ ನಾನೊಲ್ಲೆ ; 
ಇವಳುಸಿರು ಬೇರೆ ಒಡಲಲಿ ಬರಲು ನನಗೆ ಅದು 
ಇವಳು ಎನಿಸದು ; ನಾನು ಇದೆ ಉಸಿರು ಇದೆ ಒಡಲ 
ಇವಳನೇ ಬಯಸುವೆನು.” “ಇದು ವಿನು ನಿನ್ನ ರುಚಿ? 
ಮೂರುಲೋಕವ ಮರುಳುಮಾಡುವ ತಿಲೋತ್ತಮೆ 
ರಂಭೆ ಊರ್ವಶಿಯರಲಿ ಕಾಣಬಾರದ ಯಾವ 
ಹಾವಭಾವ ವಿಲಾಸವನು ಕಂಡು ಇವಳನೇ 
ಬೇಕೆಂಬೆ? ಇವಳಂತೆಯೇ ಕಾಂಬ ನಾಲ್ವರಲಿ 

ಇವಳ ಗುರುತಿಸಬಲ್ಲೆಯಾ?” “ಬಲ್ಲೆ ನೆಡೆಗೆ 
ತೋರುತಿದೆ.” “ಒಳಿತು. ಇವಳೇ ಬೇಕು ಎಂಬವನು 
ನಿನ್ನ ಆಯುಷ್ಯದಲಿ ಅರ್ಧವನು ಇವಳಿಗೆ 

ಕೊಡಲು ಒಪ್ಪಿದರೆ ಅವಳನು ನಿನ್ನ ಎದುರಿನಲಿ 
ಅವಳಂತೆಯೇ ಕಾಂಬ ದೇವಕನೈಯರೊಡನೆ 
ನಿಲಿಸುವೆನು. ನೀನು ಅವಳನು ಗುರುತು ಹಿಡಿದೆಯೆನೆ 
ಅವಳು ನಿನ್ನಾಯುಷ್ಯದರೆಯ ಕೊಂಡೈತಂದು 
ನಿನ್ನೊಡನೆ ಬಾಳುವಳು. ಆಯುಷ್ಯದರ್ಥವನು 
ಕೊಡುವೆಯಾ?” “ಸಂತೋಷದಿಂದ ಕೊಡುವೆನು ಎಂದು 
ರುರು ಹಿಡಿಯಲಾರದಾನಂದದಲಿ ಇಂದ್ರನಿಗೆ 
ನಮಿಸಿ ಒಪ್ಪಿದನು. 

ನಿಮಿಸಾಂತರಕೆ ಇವರೆದುರು 
ಐದು ಮೂರ್ತಿಗಳು ಕಂಡವು. ಐದು ಮೂರ್ತಿಯೂ 
ರುರುನಿಕೊಲುಮೆಯ ಪ್ರಮದ್ವರೆಯದೇ. ಆ ಐದು 
ಹೆಂಗಳನು ಕುರಿತು ಸುರಪತಿ, «« ನಿಮ್ಮ ಐವರಲಿ 
ಯಾರು ತನ್ನವಳೆಂದು ರುರು ಮಹರ್ಹಿಗಳೀಗ 
ಗುರುತಿಸಲು ನಿಂದಿಹರು. ಗುರುತಿಸಲು ಆಕೆಯನು 
ನಾನು ಇವರಿಗೆ ಮರಳಿಕೊಡುವವನು. ಗುರುತಿಸಲು, 
ನಿಮ್ಮೈವರಲಿ ಯಾರು ನಿಜದಲಿ ಪ್ರಮದ್ದರೆ, 
ಆಕೆ ನುಡಿಯಿಂದ ನಡೆಯಿಂದ ಸನ್ನೆಗಳಿಂದ 
ನೆರವ ನೀಡುವುದು ಸಲ್ಲದು. ಅಂತು ನೀಡಿದೊಡೆ 
ಗುರುತಿಸಿದ ಫಲವಿಲ್ಲ. ಇದ ಪ್ರಮದ್ವರೆ ತಿಳಿದು 
ಎಚ್ಚರಿಕೆಯಿಂದ ವರ್ತಿಸಲಿ,' ಎಂದುದೆ ಖುಷಿಗೆ 
ನ್ರಿಯೆಯ ಗುರುತಿಸು ಎಂದು ಬೆಸಸಿದನು. ರುರುವಿಗೆ 
ಐದು ಮೂರ್ತಿಯು ಒಂದೆ ಮೂರ್ತಿಯ ಪ್ರತೀಕಗಳು 
ಎಂದು ಕಂಡಿತು. ತನ್ನ ಒಬ್ಬಳೆ ಪ್ರಮದ್ವರೆಯ 
ಐದು ಪ್ರತಿಕೃತಿ ಬಂದು ಎದುರು ಥಿಂದಿವೆ. ನಾಲ್ಕು 
ಮೂರ್ತಿ ಸುರಕನ್ಯಯರು ಸೋಗಿನಲಿ ಧರಿಸಿದನು; 
ಒಂದು ದಿಟ, ಆ ಒಂದು ಯಾರು? ಸುರಪತಿ ತನ್ನ 
ಎಚ್ಚರದ ನುಡಿಯ ನುಡಿದಾಗ ಆ ಐವರಲಿ 


ಪ್ರಮದ್ದರೆ ೭೩ 


ನಾಲ್ಕನೆಯ ಮೂರ್ತಿಯಲಿ ಕಣ್ಣು ಇನಿಸೇ ಅರಳಿ, 
ಅವನಿಟ್ಟ ಆ ಸಮಯ ಕ್ರೂರ ನಿರ್ಫೈ ಣ ಎಂಬ 
ಭಾವ ನೆರಳಂತೆ ಅದರಲಿ ಸುಳಿದು ಮರೆಯಿತು. 
ಇವಳೇ ಪ್ರಮದ್ವರೆಯೊ ಎಂದು ಆ ಮೂರ್ತಿಯನು 
ರುರು ದಿಟ್ಟಿ ಸಿದನು. ಅಹುದೆಂದು ತೋರಿತು. ಅವಳ 
ಬಲಕಿದ್ದ ಮೂರ್ತಿಯನು ಅಂತೆ ದಿಟ್ಟಸಿದನೇ 

ಅದೆ ಪ್ರಮದ್ದರೆಯೆನ್ನಿಸಿತು. ಶಕ್ರನನು ಕುರಿತು 
ಖುಸಿ, “ ಐದು ಮೊಗವಾಡದಲಿ ನಿನ್ನದಾವುದು 
ಕಂಡುಹಿಡಿ ಎಂಬಂತೆ ಈ ಐದು ಮೂರ್ತಿಯೂ 
ಎದುರಿನಲಿ ವಿಂದಿಹವು. ನಾ ಬಯಸಿದುದು ಬರಿಯ 
ಜೆಲುವ ಮೂರ್ತಿಯನಲ್ಲ. ಅದನು ಬೆಳಗಿದ ಉಸಿರು 
ಮನ ಚಿತ್ರಗಳ ಕಂಡು ಅವಕೆಲ್ಲ ಮನಸೋತು 

ಆ ಪ್ರಮದ್ವರೆಯಿಂಬ ಜೀವವನು ಬಯಸಿದೆನು. 
ಪ್ರಿಯೆ ಸನ್ನೆಗ್ಸೆದು ನಾನವಳ ಗುರುತಿಸಲು ಅದು 
ಗುರುತಲ್ಲ. ಒಪ್ಪಿದೆನು. ಆದರೂ ಆ ಜೀವ 
ಯಾವುದೆಂಬುದನು ನಾರಿವರೆದುರು ನಡೆನುಡಿದು 
ಇವರ ಮುಖಗಳಲಿ ತಾನಾಗಿ ಸುಳಿಯುವ ಭಾವ 
ಯಾವುದೆಂಬುದರಿಂದ ಹೊರತು 'ಗುರುತಿಸಲಾರೆ. 
ಇದಕೆ ಅನುಮತಿಬೇಕ್ಕು* ಎಂದು ನುಡಿದನು. ಇಂದ್ರ, 
“ಅದ ಬೇಡವೆನಲಿಲ್ಲ. ಮೂರ್ತಿ ಯಾವುದೆ ಒಂದು 
ಚರೈಯನು ಮಾಡಿ ತಾನೇ ಪ್ರಮದ್ವರೆಯೆಂದು 
ತೋರಬಾರದು,” ಎಂದು ಬೆಸಸಿದನು. ರುರು “ಒಳಿತು? 
ಎಂದು ಸುರಪತಿಗೆ ವಂದಿಸಿ ತನ್ನ ಎದುರೊಳಿಹ 
ಐವರಿಗೆ, “ಪ್ರಿಯೆ, ಪ್ರಮದ್ರರೆ, ನಿನ್ನ ಒಬ್ಬಳಿಗೆ 

ಈ ಮಾತ ಹೇಳುತಿರುವೆನು. ನಾನು ಏನನೇ 
ಕೂಗಿ ನುಡಿದರೆ, ಆಡಿ ಮಾಡಿದರೆ, ನೀನದನು 

ಏನೆ ಚರ್ಕೆಯನು ಮಾಡದೆ ನೋಡುತಿರಬೇಕು. 


೭೪ 


ನವರಾತ್ರಿ 


ಸುರಪತಿಗಳೆಸಗಿರುವ ಸಮಯವನು ಪಾಲಿಸು, 

ನಾವು ಮತ್ತೊಮ್ಮೆ ಸೇರುವೆವು, ಸೊಗ ಬಾಳುವೆವು. 
ಇದ ಮರೆಯಬೇಡ,” ಎಂದನು. ಐದು ಮೂರ್ತಿಯಲಿ 
ಒಂದು ಮೂರ್ತಿಯ ಕಣ್ಣಿನಲಿ ಆಗಲಿ ಎಂಬ 
ಉತ್ತರವನೀವ ಭಾವದ ನೆರಳು ಕಂಡಿತು. 

ಮೊದಲಂತೆ ಅದು ನಾಲ್ಕನೆಯ ಮೂರ್ತಿ. ರುರು ಅದನು 
ಗಮನಿಸಿದನಹುದು. ಅರೆ ನಿಮಿಷ ಕಳೆದಿರೆ ಅವನು 
«« ಅದೆಕೊ, ಶಾರಿಕೆ, ಯಾರು ಪಂಜರವ ತೆರೆದರೋ 
ತೋಟದಲಿ ಹಾರುತಿದೆ” ಎಂದು ನುಡಿದನು. ಐದು 
ಮೂರ್ತಿಯಲಿ ಯಾವುದೂ ತನ್ನ ತಾಣವನುಳಿದು 
ಕದಲದಿದೆ. ಆದರೂ ಒಂದು, ಕದಲದೆ ಅಂತೆ 
ನಿಂದಿರಲು ಯತ್ನಮಾಡಿದೆ. ಶಾರಿಕೆಯ ನೋಡೆ 
ತಿರುಗಬೇಕಾದ ತಲೆಯನು ತಿರುಗದಂದದಲಿ 

ತಡೆದು ನಿಲಿಸಿದೆ. ಇದನು ಕೂಡ ರುರು ತಿಳಿದನು. 
ಕ್ಷಣ ಬಿಟ್ಟು ಆಶ್ರಮದ ಮಂಗ ಇವರುಣುವಂದು 
ಅನ್ನವನು ಬೇಡಿ ಆಡುತಲಿದ್ದ ಆಟವನು 

ಅನುಕರಿಸಿ ರುರು ಮುಸುಡಿಮಾಡಿ ಕೈಯನು ನೀಡಿ 
ಅಸ್ಪಷ್ಟ ಶಬ್ರದಲಿ ಒದರಿದನು. ಮೂರ್ತಿಗಳು 
ಸುಮ್ಮನೆಯೆ ಇಹವು. ಒಂದರ ಕಣ್ಣಿನಲಿ ಮಾತ್ರ 

ನಗೆ ಮಿನುಗಿ ಕಾಣದಾಯಿತು. ಮರುಕ್ಷಣವೆ ಖುಷಿ 
ಮೂರ್ತಿಗಳ ಕಾಳೆಡೆಗೆ ಬೆರಳ ತೋರಿಸಿ " ಹಾವು” 
ಎಂದು ಮೊರೆದನು. ನಾಲ್ಕು ಮೂರ್ತಿ ನಿಂತಂತೆಯೇ 
ನಿಂತಿಹವು. ಒಂದು ಬೆಚ್ಚಿತು. ಬೆಚ್ಚಿ ತಡೆಹಿಡಿದು 
ನೆಲನ ನೋಡಲು ಕಣ್ಣನೋಟ ಇಳಿಯದ ರೀತಿ 
ಅದನು ನಿಲಿಸಿತು. ತ್ವೀರ ವಿಧಿಯಿಲ್ಲ. ಕಣ್ಣಿನಲಿ 
ಮನದಿ ಮೂಡಿದ ಭೀತಿಯನು ತೋರಿ ಮರೆಸಿತು. 
ಖಷಿ ತನ್ನ ಇನಿಯಳಿವಳೇ ಎಂದು ಈಗಳೇ 


ಪ್ರಮದ್ವರೆ ೭೫ 


ಮನದಿ ನಿಶ್ಚಯ ಮಾಡಿದನು. ಆದರೂ ಮತ್ತೆ 
ದೃಢಪಡಿಸಿಕೊಂಬುದೊಳ್ಳಿತು ಬಂದು, « ಸುರನಾಥ, 
ನಿನ್ನ ಈ ಸಮಯ ಅತಿ ಕಠಿನವಾಯಿತು ನನಗೆ. 

ಈ ಐವರಲಿ ಪ್ರಮದ್ವರೆ ಯಾರು ಎಂಬುದನು 
ನಿಶ್ಶಂಕೆಯಿಂದ ತೋರಲು ನಾನು ಕಾಣೆನು. 
ನಾನೆಂಥ ಹತ ಭಾಗ್ಯ! ಇವಳನ್ನ ಪ್ರಿಯೆಯೆಂದು 
ತೋರಿದರೆ ಪ್ರಿಯೆ ಎನ್ನ ಸೇರುವಳು: ತೋರುವುದು 
ಎನ್ನಿಂದ ಆಗದಿದೆ. ಹಾ ಪ್ರಿಯೆ, ಪ್ರಮದ್ದರೇ, 
ನನ್ನ ಪಾಲಿಗೆ ಇಲ್ಲದಾದೆಯಾ, ಮನದನ್ನೆ! 
ನಿನ್ನನುಳಿಸುವ ಶಕೆ, ನಿನ್ನನುಳಿಸುವ ಪುಣ್ಯ, 
ಇಲ್ಲವಾಯಿತೆ ನನಗೆ! ಎಂತು ನಾನೊಬ್ಬನೇ 
ಜೀವಿಸಲಿ, ಹಾ,” ಎಂದು ಗೋಳಿಟ್ಟು ಕರೆದನು. 
ಗೋಳಿಟ್ಟು ಕರೆದು ಮೂರ್ತಿಗಳನೇ ನೋಡಿದನು. 
ನಾಲ್ಕು ಮೂರ್ತಿಯಲಿ ಕನಿಕರ ಕಾಣುತಿದೆ; ಒಂದು 
ಮೂರ್ತಿ, ಕನಿಕರಕು ಮಿಗಿಲಾಗಿ, ತಾನಿವನೊಡನೆ 
ನೋಯುತಿರುವಂತೆ ಕಂಡಿದೆ. ಮುಖದಿ ಕಳೆಯಿಲ್ಲ. 
ತಡೆಯಲಾರದ ನೋವ ತಡೆಯುತಿದೆ. ಕಣ್ಣಿನಲಿ 
ನೀರು ಊರಿದೆ; ಊರಿ ಹನಿಗೂಡಿ ಮಿನುಗಿದೆ; 
ಮಿನುಗಿ ಇಂಗಿದೆ. ನೋವ ತಡೆವ ಈ ಯತ್ನದಲಿ 
ಸ್ಪೇದಕಣ ಮುಖದಲಿ, ಕಪೋಲದಲಿ, ಕಂಠದಲಿ, 
ರೂಪುಗೊಂಡಿದೆ. ಇನ್ನು ಸಂದೇಹವೇನೆಂದು 

ರುರು ಸುರೇಶನ ಕುರಿತು, " ಈ ನಾಲ್ಕನೆಯ ಮೂರ್ತಿ 
ನನ್ಸಿನಿಯಳೆಂದು ಬಗೆವೆನು. ಅಹುದೆ ಸಂತೋಷ,” 
ಎಂದು ನುಡಿದನು. ನಾಲ್ಕು ಮೂರ್ತಿ ಕಣ್ಮರೆಯಾಗಿ 
ಒಂದು ಉಳಿಯಿತು. ದೇವರೊತ್ಚೆಯ ಖುಹಿಯನು ಕುರಿತು 
“ ರುರು, ನಿನ್ನ ಇನಿಯಳನು ಕೈಹಿಡಿದು ಕರೆದುಕೊ. 
ಸ್ವಾರ್ಥ ನಿಸ್ವಾರ್ಥದಲಿ ಆಯುಷ್ಯದರ್ಥವನು 


೭೬ 


ನನರಾತ್ರಿ 


ನೀಡಿರುವೆ. ಇವಳು ನಿನ್ನರ್ಧಾಂಗಿ ಎನಲೇನು; 
ಅರ್ಥಜೀವನೆ ; ಅರ್ಥ ಆತ್ಮನೇ. ಜೊತೆಯಾಗಿ 
ನಿಮ್ಮ ನಿಯಮಿತ ಕಾಲವೆಲ್ಲ ಸುಖದಲಿ ಬಾಳಿ,” 
ಎಂದು ಮೆಯ ರೆದು ಮರೆದನು. ರುರು ಪ್ರಮದ್ವರೆಯ 
ಕೈಹಿಡಿದು ಆಶ್ರಮಕೆ ಸಾರಿ ತಂದೆಗೆ, ಅಂತೆ 
ಮಾವನಿಗೆ, ಎರಗಿದನು. ಅವರ ಸಂತೋಷವನು, 
ಎಲ್ಲರಾಶ್ಚರ್ಯವನು, ಎಂತು ಬಣ್ಣಿಸಬಹುದು? 
ಇಂತು ಆ ದಿನ ಕಳೆದು ಮಾರನೆಯ ದಿನದ ಆ 
ಉತ್ತರಾ ನಕ್ರತ್ರದಲೆ ಪ್ರಮದ್ದರೆಯ ರುರು 
ಹಸೆನಿಂದು ಹಿರಿಯರ ಅನುಗ್ರಹವ ಧರಿಸಿದನು. 


ಇನಿತೆ ಕತೆ. ಇನ್ನು ಒಂದೆರಡು ಮಾತನು ಹೇಳಿ 
ನಿಲಿಸುವೆನು. ರುರು ಸತಿಗೆ ತನ್ನ ಆಯುಷ್ಯದಲಿ 
ಅರ್ಧವನು ನೀಡಿದುದರಿಂದ ಬಂದೊಂದು ಫಲ 
ಏನೆನಲು, ಇವರು ಬಾಳುವ ಅರಿತು ಕಾಲವೂ 
ಎರಡು ಒಡಲಲಿ ಹಂಚಿದೊಂದೆ ಒಂದುಸಿರಾಗಿ, 
ಹೆಚ್ಚು ಕೊರೆಯೆಂಬುದಿಲ್ಲದೆ, ಪರಸ್ಪರ ಸರಿದು 
ಒಲಿದು ಓಲೈಸಿ, ನಡೆದರು. ಅಂತೆ ಬೇರೊಂದು 
ಫಲ ಅದೇನೆನೆ, ನೆಲಕೊಳಿರುವ ದಿನ ಮುಗಿದಿರಲು, 
ಇಬ್ಬರೂ ಒಂದೆ ಹೊತ್ತಲಿ ತನುವ ನೀಗಿದರು. 
ಆ ಉದಯ, ರುರು ಮಿಂದು ಮಿಂದ ಸತಿಯನುಕರೆದು 
ದೈವ ಸಾನ್ಸಿಧ್ಯದಲಿ ಜೊತೆಗೆ ಪೂಜೆಯ ನಡಸಿ 
ಅವಳ ಕ್ಬೆ ಹಿಡಿದು ಕುಳಿತನು. ಕಣ್ಣಿ ನಲಿ ಕಣ್ಣ 
ನಿಲಿಸಿ ನೋಡಿದನು. ಕೈ ಮೈಗಳನು' ಬೆಸೆದವು; 
ನೋಟ ಜೀವಗಳ ಬೆಸೆದವು. ಒಲವ ಸಂತಸದ 
ಶಾಂತಿಯಲಿ ದಂಪತಿಗಳಿರೆ, ಗವಾಕ್ಷದಿ ಹಾಯ್ದು 
ಬೀಸಿದೊಂದೇ ಗಾಳಿ ದೇವರೆದುರಿನ ಎರಡು 


ಪ್ರಮದ್ದರೆ ೭೭ 


ದೀಪವನು ನಂದಿಸುವ ರೀತಿ, ಇವರುಸಿರುಗಳ 
ಮೃತ್ಯು ಒಂದೇ ಕ್ಷಣದಿ ನಂದಿಸಿತು. ಇಂತಿವರು 
ದೇವಲೋಕವ ಸಾರಿದರು. ಮಹಾಭಾರತದ 
ಶೌನಕ ಮಹರ್ಷಿ ಈ ರುರು ಪ್ರಮದ್ರರೆ ಇವರ 
ಪುತ್ರ ಶುನಕನ ಪುತ್ರ ; ಸೂತಪೌರಾಣಿಕನು 
ನೈಮಿಶಾರಣ್ಯದಲಿ ಶೌನಕನ ಮುನಿಕುಲಕೆ 
ಇವರ ಚರಿತೆಯನು ಒರೆದನು. ದಂಪತಿಗಳಿಂತು 
ಭಾರತದ ಕತೆಯೊಳಮರತೆವೆತ್ತು ನಿಂದಿಹರು. 

ಇಂತು ಪುಟ್ಟಣ್ಣ ಕತೆಯನು ನಿಲಿಸೆ ಹಿರಿಯಣ್ಣ 
ಟೀಕೆಯಲಿ ತೊಡಗಿದರು. “ ಹೆಣ್ಣು ಗಂಡಿಗೆ ತನ್ನ 
ಬಲಿ ಕೊಟ್ಟು ಕೊಳ್ಳುವುದು ಲೋಕದಲಿ ಪದ್ಧ ತಿ. 
ಗಂಡು ಹೆಚ್ಚೆಂಬ ಇಂದಿನ ನಾಗರಿಕತೆಯಲಿ 
ಇದು ಹೆಣ್ಣ ಹಿರಿಯ ಗುಣ, ಪುಣ್ಯ. ಗ್ರೀಕರ ಕತೆಯ 
ಆಲ್ಲೆಸ್ಪಿಸೆಂಬಾಕೆ ತನ್ನ ಗಂಡನಿಗೆ ಪ್ರತಿ 
ತಾನು ಮೃತ್ಯುವಿಗೆ ತುತ್ತಾಗಿ ಹೋದಳು. ಅವಳ 
ಹರ್ಕ್ಯುಲೀಸ್‌ ಬಿಡಿಸಿ ತಂದನು. ನಮ್ಮ ಇಂತ ಕತೆ 
ಸಾವಿತ್ರಿ ಸತ್ಯವಾನರದು. ಗಂಡನ ಜೊತೆಗೆ 
ತಾನು ಸಹ ಸಾವದಾಡೆಯ ಹೊಕ್ಕು ಸಾವಿತ್ರಿ 
ಅವನ ರಕ್ಷಿಸಿ ತಂದಳಂತೆ. ಇದು, ದಿನ ತನ್ನ 
ಇನಿಯ ಸೂರ್ಯನ ಜೊತೆಗೆ ಸಾರಿ ಅವನನು ಮತ್ತೆ 
ತರುವುದರ ಕಥನ, ಎಂಬರು. ಅಂತೆ ಇರಬಹುದು. 
ಆದರೂ ಗಂಡು ಹೋಯಿತು. ತನ್ನ ಕಡೆಗಣಿಸಿ 
ಅವನ ಹಿಂಬಾಲಿಸಿತು ಹೆಣ್ಣು. ಇಂತಹ ವೇಳೆ 
ಗಂಡೊಂದು, ತನ್ನ ಹೆಣ್ಣಳಿದುದ್ದಕೆ ಅತ್ತು, ಅದ 
ತನ್ನ ಆ ಯುಷ್ಯದರ್ಧವ ತೆತ್ತು ಉಳಿಸಿದುದ 
ಹೊಗಳಿದೀ ಕತೆ ಗಂಡುಕುಲದ ಮರ್ಯಾದೆಯನು 


೬೮ 


ನವರಾತ್ರಿ 


ಉಳಿಸಿತೆಂದೆನಗೆ ತೋರುತಿದೆ. ನಾವೂ ಒಮ್ಮೆ 
ಅರ್ಧ ಜೀವವ ಕೊಟ್ಟು ಹೆಣ್ಣ ಬದುಕಿಸಿದವರು, 
ಎಂದು ಸಂತೋಷಪಡಬಹುದು. ಆ ಉಳಿಸಿದುದು 
ಸ್ಪಾರ್ಥಸಾಧನೆಗಾಗಿ ಎನಲು ನಿಜ. ಅಂತೆಯೇ 
ಅರ್ಧ ಆ ಹೆಣ್ಣಿಗೋಸುಗ ಎಂಬುದೂ ನಿಜವೆ. 
ಭಾರತದ ಆದಿಯಲಿ ಕಿರಿದಾಗಿ ಇಹ ಕತೆಯ 
ವಿಸ್ತರಿಸಿ ಹಲವು ಸಂಗತಿಯ ಸೇರಿಸಿ ನಮ್ಮ 
ಪುಟ್ಟಣ್ಣ ಕತೆಯ ಮಾಡಿಹರು. ಅಪ್ಸರೆಗಿಂತ, 
ಸುರಕನೈಯರಿಗಿಂತ, ಮಾನವಿಯೆ ಮೇಲೆಂಬ 
ಇದರ ಭಾವನೆ ತುಂಬ ಚೆನ್ನು. ಭೂಮಿಯ ನಾವು 
ದೇವಿ ಎಂಬೆವು. ನಮ್ಮ ಹೆರಲೆಂದೆ ಈ ದೇವಿ 
ನಕ್ಷತ್ರ ಸದವ ತೊರೆದಳು; ದಿವವ ನೀಗಿದಳು. 
ಭೂಮಿಯನು ದೇವಿಯೆಂದವರಾದರೂ ಹಿಂದೆ, 
ಒಂದು ದ್ಯಾವಾ, ಬೇರೆ ಒಂದು ಪೃಥಿವೀ, ಎಂದು 
ನಭ ಭೂಮಿಗಳು ಬೇರೆ ಬೇರೆ ಎಂದೆಣಿಸಿದರು. 
ಆರಯಿಸೆ ಪೃಥಿವಿ ದ್ಯಾವಾ; ಬೇರೆ ಏನಲ್ಲ. 
ಬೆಳಕಕಣ ತಂಪಾಗಿ ಮಣ್ಣ ಕಣವೆನಿಸುವುದು. 
ಭೂಮಿ ಮಾತೆಯೆ ಸತ್ಯ: ಮಾತೆ ಭೂಮಿಯ ಒಂದು 
ಅಂಶ, ಅವತಾರ, ರೂಪಾಂತು ನಡೆಯುವ ಖಂಡ. 
ನೆಲದ ಮಕ್ಕಳು ನಾವು. ನಮಗೆ ನೆಲವನು ಬಿಟ್ಟು 
ನಿಜವಾದ ಚೆಲುವಿಲ್ಲ। ಹೆರಲೋಕವೂ ಇಲ್ಲ. 
ಭೂಮಿಯಲಿ ಕಂಡ ಸಂಗತಿಯಿಂದ ಈ ಲೋಕ 
ಆ ಲೋಕ ಮೂಲೋಕವನು ಕಲ್ಪಿಸಿರುವೆವು. 
ಅದು ಇದಕೆ ವಿಗಿಲೆಂಬ ಭಾವದಲಿ, ಅಲ್ಲೆಲ್ಲ 
ಇಲ್ಲಿರುವ ನೋವಿಲ್ಲ, *ಸಿವಿಲ್ಲ ಎನ್ನು ವೆವು. 
ನೋವಿಲ್ಲದಿರಲು ನಗೆಯೂ ಇಲ್ಲ. ಹಸಿವಿಲ್ಲ? 
ಅನ್ನವೂ ಇಲ್ಲ. ಅದರಾರು ರುಚಿಯೂ ಇಲ್ಲ. 


ಪ್ರಮೆದ್ದರೆ ೬೪ 


ಮಾನವರು ಭೂಮಿಯಲಿ ಬಾಳುತಿಹ ಬಾಳ್ತೆಯನು 
ಚೆನ್ನ ಮಾಡಿದರೆ ಅದು ದೇವಲೋಕಕೆ ಮಿಗಿಲು 
ಒಡನಾಡಿ ಒಲಿದ ಹೆಣ್ಣೆಂದು ರುರು ತೋರಿಸಿದ 
ದಾಕ್ಷಿಣ್ಯವನು ಇಂದ್ರ ಅರಿಯದಾದನೆ, ಇದೂ 
ಸೊಗಸಾದ ಒಂದು ಭಾವನೆ. ನಾಲಗೆಗೆ ಎಂತು 
ಅಂತು ಮನಸಿಗೆ ರುಚಿಗಳುಂಟು : ದೇವತೆಗಳಿಗೆ 
ಮಮತೆ ಇಲ್ಲೆನೆ ಜೊತೆಗೆ ದಾಕ್ಷಿಣ್ಯವೂ ಇಲ್ಲ. 
ಪುಟ್ಟಣ್ಣ ಕತೆಯ ಹೇಳಿದ ರೀತಿಯನು ನಾನು 
ಒಪ್ಪಿಕೊಂಡುದನು ಪ್ರತ್ಯೇಕ ಹೇಳಲೆ? ಒಳಿತು; 
ಸಂತೋಷದಿಂದ ಹೇಳಿಹೆನು. 

ಇಂದಿಗೆ ನನ್ನ 
ದೆವ್ರನ ವಕೀಲಿ-ಇಂಗ್ಲಿಷ್‌, ಡೆವಿಲ್ಸ್‌ ಅಡ್ತೊಕೇಟ್‌,- 
ಕೆಲಸ ಮುಗಿಯಿತು; ಎನಲು ಟೀಕೆ ಮಾಡುವ ಸರತಿ. 
ಕತೆಯೊರೆವ ಈ ನಮ್ಮ ಎಲ್ಲ ಏರ್ಪಾಡನೂ 
ಯೋಚಿಸುವ ಹೊತ್ತಿನಲಿ, ದಿನದಿನದ ಕತೆಯನೂ 
ಹುರಿತು ಯಾರಾದರೊಬ್ಬರು ನಾಲ್ಕು ಶಬ್ದವನು 
ಹೇಳುವುದು ಇರಲಿ, ಎನೆ ನಾನು ಒಳಿತೆಂದೆನು. 
ಈ ಕೆಲಸವನು ಮೊದಲು ವೆಂಕಪ್ರ ಮಾಡುತಿರೆ, 
ಅದು ಕೂಡ ಒಳಿತು, ಎಂದೆನು. ನಾನೆ ಆ ಕೆಲಸ 
ಮಾಡಬೇಕೆನೆ ಆಗ, ಒಳಿತಲ್ಲ, ಎನ್ನಿಸಿತು. 
ಯಾವುದಕು ಮೊದಲು ಈ ಟೀಕೆಯೆನ್ನುವ ಶಬ್ದ 
ಒಳಿತಲ್ಲವೇನೊ? ಟೀಕಿಸುವ ಜನ ಎಲ್ಲೆಲ್ಲು 
ತಪ್ಪನೇ ಹುಡುಕಿ ಹೇಳುವುದು ವಾಡಿಕೆಯಾಗಿ 
"ಟ್ರೀಕೆ?ಯೆನೆ ತಪ್ಪೆಣಿಸುವುದರರ್ಥ ಮೂಡುವುದು. 
ನನ್ನ ಬಾಯೂ ಸ್ವಲ್ಪ ದುಡುಕ್ಕು. ಒಳಿತನು ಹೇಳಿ, 
ಒಳಿತ ಕಾಯುವ, ಎಂಬ ಬಯಕೆಯಲಿ ನುಡಿದ ನುಡಿ 
ಹಲವೇಳೆ ಜನರ ಮನವನು ನೋಯಿಸುವುದುಂಟು. 


೮೦ 


ನವರಾತ್ರಿ 


ಈ ನಾಲ್ಕು ದಿವಸದಲಿ ಇಂತಹ ಅಚಾತುರ್ಯ 

ಏನು ಆಗಿರಬಹುದೊ ನಾನರಿಯೆ. ಆಗಿಹುದೆ 

ಎಲ್ಲ ಗೆಳೆಯರು ಅದನು ಮನ್ಸಿಸಿರಿ. ವಂದನೆ.” 
ಹಿರಿಯಣ್ಣ ತಮ್ಮ ವಾಡಿಕೆಯ ಬಹುಸಂಕೋಚ 
ಬಹುವಿನಯದೀ ನುಡಿಯ ನುಡಿದು ನಿಲಿಸಿರೆ, ರಾಮು, 
“ ಹಿರಿಯಣ್ಣ ತಮ್ಮ ಮನಸಿನ ಭಯವ ಬದಿಗಿಟ್ಟು 
ನಾಲ್ಕು ದಿನ ಟ್ರೀಕೆಯನು ಮಾಡಿ ನಮ್ಮೆಲ್ಲರಿಗೆ 
ಉಪಕಾರ ಮಾಡಿಹರು. ಅವರ ನುಡಿ ಯಾವುದೂ 
ನನ್ನ ಮಟ್ಟಗೆ ಕಠಿನವಾಗಿ ಕಾಣಿಸಲಿಲ್ಲ. 

ಅಲ್ಲದೆ, ಇದೇನು, ಅಪರಿಚಿತರಾದ ಜನ ನೆರೆದು 
ಒಂದ ಹೇಳಿದರೆ ಒಂದನು ತಿಳಿವ ಸಭೆಯಲ್ಲ. 

ಗೆಳೆಯ ಗೆಳೆಯರು ಸೇರಿ ಕುಳಿತಿಹೆವು. ಹಿರಿಯರು 
ಎಳೆಯರಲಿ ತಾವು ಎಳವೆಯ ತಾಳಿ ಬೆರೆತಿಹರು. 

ತಪ್ಪ ನುಡಿಯುವರಿಲ್ಲ; ತಪ್ಪನೇ ನುಡಿದರೂ 

ತಪ್ಪಿ ತಿಳಿಯುವರಿಲ್ಲ ಇಲ್ಲ. ಈ ಭರವಸೆಯ 

ನೆರೆದವರ ಪರವಾಗಿ ನಾನೀಗ ನೀಡುವೆನು. 

ನಾಳೆ ಕತೆ ಹೇಳುವರು ವೆಂಕಪ್ಪ. " ಬೇಕೆನಲು 

ನೂರು ಕತೆ ಕೇಳುವೆನು; ಒಂದ ಹೇಳಲು, ಅರಿಯೆ” 
ಎಂದು ತಪ್ಪಿಸಿಕೊಳಲು ನೋಡಿದರು. ನಾ ಬಿಡದೆ, 
ಏನನೇ ಹೇಳಿ, ಎಂದೊಫ್ಸಿಸಿರುವೆನು. ಅವರು 

ತಮ್ಮ ಗುರುವರ್ಯ ಅಗಡಿಯ ಸಾಧುಗಳ ಕುರಿತು 
ನಾಲ್ಕು ಸಂಗತಿಯ ತಿಳಿಸುವರು. ನಾಳೆಯ ಮೊದಲು 
ನಾಲ್ಕು ದಿನ ರಾಮಕೃಷ್ಣ ಯ್ಯ ನವರದು "ಟೀಕೆ? 
ಎಂದು ಸಾರಿದನು. ಮಾರನೆ ದಿವಸ ವೆಂಕಪ್ಪ 

ತಮ್ಮ ಗುರುಗಳ ಕುರಿತು ಒರೆದ ಕತೆ ಮುಂದೆ ಇದೆ. 


ನವರಾತ್ರಿ 


ಶ್ರೀನಿವಾಸ 


ಮೊದಲನೆಯ) ಮುದ್ರಣ . ೧೯೪೫ 


ಎಲ್ಲಾ ಹಕ್ಕು ಗಳನ್ನೂ ಕಾದಿರಿಸಿದೆ 


ಬಿ. ಬಿ. ಡಿ. ಪವರ್‌ ಪ್ರೆಸ್‌ 


ಅರಳೇಪೇಟೆ, ಬೆಂಗಳೂರು ಸಿಟ 


ವಿಷಯ ಸೂಚಿ 


ಅಗಡಿಯ ಸಾಧುಗಳು 
ಮುಸಿಲಮ್ಮ 
ಜೀನಿ ಡ ಆರ್ಕ್‌ 


“ವಚ್ಚಕೋ ವಚ್ಚಲೋ? 


ಪುಟ 


೨೩. 
೪೧ 


೬೭ 


ಶ್ರೀನಿನಾಸ ರಚಿತ 


ಕೆಲವು ಸಣ್ಣ ಕತೆಗಳು 

ಬಿನ್ನ ಹ (ಗೀತೆಗಳು) 

ಶಾನ್ರಾ (ಸಣ್ಣ ದೃಶ್ಯ) 

ಸಾವಿತ್ರಿ ( , ) 

ಸಣ್ಣ ಕತೆಗಳು 

ಸಾಹಿತ್ಯ (ಉಪನ್ಯಾಸ) 

ಅರುಣ (ಪದ್ಯಗಳು; 

ನಿಮರ್ಶೆ ೧ (ಲೇಖನಗಳು) 
ಉಷಾ (ಸಣ್ಣ ದೃಶ್ಯ? 

ಸುಬ್ಬಣ್ಣ (ಒಂದು ಕತೆ) 
ತಾಳೀಕೋಟೆ (ಒಂದು ಪ್ರಕರಣ) 
ನಿಮರ್ಶೆ ೨ (ಲೇಖನಗಳು) 
ನಾಲ್ದು ಸಣ್ಣ ಕತೆಗಳು 
ಕನ್ನಡದ ಸೇವೆ (ಒಂದು ಭಾಷಣ) 
ಮಂಜುಳಾ (ಸಾಮಾಜಿಕ ದೃಶ್ಯ) 
ತಾವರೆ (ಪದ್ಯಗಳು) 


ಕರ್ಣಾಟಕದ ಜನತೆಯ ಸಂಸ್ಕೃತಿ 


ಶಿವ ಛತ್ರಪತಿ (ಐತಿಹಾಸಿಕ ದೃಶ್ಯ) 
ವಿಮರ್ಶೆ ೩ (ಲೇಖನಗಳು) 
ಯಶೋದಧರಾ (ನಾಟಕ) 

ಮಲಾರ (ಪದ್ಯಗಳು) 

ಸಣ್ಣ ತತೆಗಳು ೪ 
ರವೀಂದ್ರನಾಥ ಠಾಕೂರರು 
ಸಣ್ಣ ಕತೆಗಳು ೫ 

ಶ್ರೀ ರಾಮಕೃಷ್ಣ 

ತಿರುಪಾಣಿ (ಸಾಟಕ) 
ಕರ್ಣಾಟಕದ ಜನಪದ ಸಾಹಿತ್ಯ 

(ಉಪನ್ಯಾಸ) 

ಕಾಕನಕೋಟಿ (ನಾಟಕ) 
ಆದಿಕವಿ ವಾಲ್ಮೀಕೆ 

ನಿಮರ್ಶೆ ೪ (ಲೇಖನಗಳು) 

ಸಣ್ಣ ಕತೆಗಳು ೬ 

ಗೌಡರ ಮಲ್ಲಿ (ಪದ್ಮಕಥೆ) 
ಇಮನವನಮಿ (») 


(ಉಪನ್ಮಾ ಸ) ಮೂಕನ ಮಕ್ಸಳು ( ೨ ) 
ಚೆಲುವು (ಪದ್ಯಗಳು) ತಾಯ್ಬುಡಿಯ ತಮ್ಮಡಿ 
ನವರಾತ್ರಿ 


(ಇಂಗ್ಲಿ €ಹಿನಲ್ಲಿ) 


Popular Culture in Karnataka 
The Poetry of Valmiki 
Short Stories (in four volumes) 
Subbanna 


ಈ ಪುಸ್ತಕಗಳು pe ಸ್ಥ ಳಗಳು: 
ಭಾಂಢಾರ, ಕೋಟೆ, ಬೆಂಗಳೂರು ಸಿಟಿ 


ಸತ ಶೋಧನ ಪುಸ್ತ 





ಬೆಂಗಳೂರು ಫೆ ಪ್ರಸ್‌. ಕ ಕೆ ಸೂರು ರೋಡ್‌, ಬೆಂಗಳೂರು ಸಿಟ 
43-44, ಗವಿಪುರದ ವಿಸ್ತರಣ, ಬಸವನಗುಡಿ ಟಪಾಲು 


ಸಾಹಿತ್ಯ ಭಾಂಡಾರ, ಹುಬ್ಬಳ್ಳಿ 


ಅಗಡಿಯ ಸಾಧುಗಳು 


ನನ್ನ ಜೀವನವ ತಿದ್ದಿದ ಒಬ್ಬ ಹಿರಿಯವರು 

ನಮ್ಮ ಅಗಡಿಯ ಸಾಧುಗಳು. ಹರಿಹರವ ದಾಟ 
ಹುಬ್ಬಳಿಯ ಕುರಿತು ಹೊರಟುದು ರೈಲು ಮಧ್ಯದಲಿ 
ಹಾವೇರಿ ಎಂಬೊಂದು ನೆಲೆಯ ಮುಟ್ಟುವುದಕ್ಕೆ. 
ಹಾವೇರಿಯಿಂದ ಒಂದೊಂದುವರೆ ಹರಿದಾರಿ 

ನಡೆಯೆ ಅಗಡಿಗ್ರಾಮ ಸಿಲುಕುವುದು; ಅದರಲ್ಲಿ 
ಆನಂದವನವೆಂಬ ಹೆಸರ ಆಶ್ರಮ ಇಹುದು. 

ಅದುವೆ ಈ ನಮ್ಮ ಶೇಷಾಚಲ ಮಹಾರಾಜ 
ಗುರುವರೇಣ್ಯರ ತಪದ ತಾಣ. ಈಗಳು ಅಲ್ಲಿ 

ಅವರ ಭಕ್ತರ ಪರಂಪರೆ ಅವರ ಹೆಸರಿಂದ 
ಧರ್ಮವನು ನಡೆಸುತಿದೆ. ನಾನು ಕಾಣುವ ದಿನಕೆ 
ನಮ್ಮ ಸಾಧುಗಳು ವೃದ್ಧರು; ವೃದ್ಧರಾದರೆಯು 
ಬ್ರಹ್ಮನಿಷ್ಟೆ ಯಲಿ ಸಿದ್ದಿಸಿದ ತೇಜಸ್ವಿತೆಯ 
ಮೂರ್ತಿಯೆಂಬಂತಿಹರು. ಪರಿಣತ ಪಯೋಮಾನ 
ಅವರ ಮುಖದಲಿ ಶಾಂತಿ ಗಾಂಭೀರ್ಯವನು ತಂದು 
ನಿಲ್ಲಿಸಿತು ಹೊರತಾಗಿ, ಅದರ ಕಳೆಯನು ಒಂದು 
ಕಣಮಾತ್ರವೂ ಕಡಮೆ ಮಾಡಲಾರದೆ ಇತ್ತು. 
ಸಾಧುಗಳು ಗುರುಪದಕೆ ಎಂದೆಂತು ಏರಿದರು, 
ಇದನು ನಾನರಿಯೆ. ಬಹು ಹಿಂದೆಯೇ ಇವರೊಂದು 
ಸೌಜನ್ಯ ಆಚಾರ ಸೌಶೀಲ್ಯವನು ಕಂಡು 

ನಮ್ಮ ಜನ ಈ ಮಹಾತ್ಮರು ಶ್ರಿ ಚಿದಂಬರನ 
ಅಪರಾವತಾರ ಎಂದರು. ಕನ್ನಡದ ನಾಡ 

ಉತ್ತರ ಪ್ರಾಂತದಲಿ ಶ್ರೀ ಚಿದಸಿಬರಕೆಂಬ 

ಗುರು, ಹಿಂದೆ ಧರ್ಮದಲಿ ನಡೆದು ಮಂದಿಯ ನಡಸಿ, 
ಮಹಿಮೆಯನು ಮೆರೆದರಪ್ಪುದು, ನಮ್ಮ ಸಾಧುಗಳು 

ಶಾವು ಇಂಥಂಥವರು ಎಂದು ಎಂದಾದರೂ 
ಹೇಳಿಕೊಂಡವರಲ್ಲ; ಎಂದಾದರೂ ಅವರು 
ಮಹಿಮೆಯನು ಮೆರೆದರೋ ನಾನು ಅದನೂ ಅರಿಯೆ. 
ನಾನು ಕಾಲೇಜಿನಲಿ ಓದುತಿಹ ದಿವಸದಲಿ 

ಒಂದು ಬೇಸಗೆಯ ಬಿಡುವಲಿ ಊರ ಸಾರಿರಲ್ಕು 
ಗುರುಗಳಾದಿಸೆಗೆ ಬಂದಿಹರೆಂದು ಕೇಳಿದೆನು; 

ಬರಿದೆ ಚಪಲಕೆ ಅವರ ನೋಡ ಮನಮಾಡಿದೆನು. 
ಮೊದಲ ನೋಟಕೆ ಸಾಧುಗಳು, ಯಾವಗುರು ಇವರು 
ಸಾಕು ಬಿಡ್ಕು ಎಂಬಂತೆ ಕಾಣುವರು. ಬಂದವರು 
ಬಳಿಸಾರಿ ಪ್ರಣತಿಗೆಯ್ಯುವಮುನ್ನ ತಾವಾಗಿ 
ಮುಂಚೆಯೇ ಕೈಮುಗಿದು, ಬನ್ನಿ ರಾಯರೆ ಬನ್ನಿ 
ಶಾಸ್ತ್ರಿ ಗಳೆ, ಬನ್ನಿ ದೀಕ್ಷಿತರೆ, ಎಂಬರು. ನುಡಿಯ 
ಯಾವುದೋ ಮಾಯೆಯೊಂದಂದ ಇವರನು ನಿಮ್ಮ 
ಆತ್ಮೀಯರೆಂಬಂತೆ ಮಾಡುವುದು. ಬಳಿಸಾರಿ 
ಕುಳಿತಿರಲು, ಸಾಧುಗಳು, ಆ ಮೊದಲೆ ಬಲ್ಲವರ 
ಕೇಮವನು ಕೇಳಿ, ಹೊಸಬರ ಗುರುತು ಪರಿಚಯವ 
ತಿಳಿದು, ಸಂತೋಷಪಡುವರು. ಮೆಚ್ಚೆಗೆಯ ಒಂದು 
ನುಡಿ ನುಡಿದು ಹೊಸಬರನು ಸಂತೋಷಹಡಿಸುವರು. 
ಆಮೇಲೆ ಇವರೆಂತ ಗುರು ಎಂಬ ಸಂದೇಹ 
ಯಾರಿಗೂ ನಿಲ್ಲಲಾರದು. ಈತ ಗುರುವೆ ಸರಿ, 
ಗುರುವಲ್ಲವೇ ದೇವರೇ ಸತ್ಯ, ಎನಿಸುವುದು. 

ಅವಿತು ಚೆಲು ಆ ಮನಸು, ಆ ಮಾತು, ಆ ರೀತಿ. 
ಅಪರಂಜಿ ಹೊನ್ನು ಎಲ್ಲವು: ಕೆಟ್ಟ ಇನಿಸಿಲ್ಲ; 

ತಾ ಹಿರಿಯನೆಂಬ ಭಾವನೆಯಿಲ್ಲ ; ಎದುರಿನಲಿ 
ಯಾರಿರಲಿ, ಅವರು ಕರಿಯರು ಎಂಬುದೂ ಇಲ್ಲ; 
ಅಂದೆ ಬಂದವರು ಎಂಡೋ ಬಂದ ಜನದಂತೆ 
ಒಡನೆಯೇ ತನ್ನವರು. “ಇಂಗ್ಲೀಷು ಕಲಿಯುವಿರ? 

ಬಹಳ ಸಂತೋಷ. ಇಕೊನೋಡಿ, ಮಹರಾಜ್‌, ಜ್ಞಾನ 
ಯಾವ ದಿಕ್ಕಿನ ಮೋಡದಿಂದ ಹೆನಿದರೆ ಏನು? 
ಎಲ್ಲವೂ ಆ ಪರಾತ್ರರ ವಸ್ತುವಿಂದಲೇ 
ಬಹುದು ಕಂಡಿರ. ತಿಳಿದು ಬಳಸಿಕೊಂಬುದು ನಮ್ಮ 
ಹೊಣೆ. ತುಂಬ ಸಂತೋಷ. ಸ್ಲಾನವಾಯಿತೆ, ಬಳಿ, 
ಆಮೇಲೆ ಮಾತನಾಡೋಣ. ಭಗರ್ವಾ, ನಮ್ಮ 
ರಾಯರಿಗೆ ಮಾಾಯನೀರಿಡಲಿ.” ಏನಾ ಪ್ರೀತಿ 
ಏನು ಆದರ! 

ಗುರುಗಳಿಳಿದ ಊರಿನ ಸುತ್ತು 
ಹತ್ತು ಊರಿನ ಮಂದಿ ಇವರ ಬಳಿಗೈ ತಹರು. 
ಒಪ್ಪೊತ್ತು, ಒಂದು ದಿನ, ಎರಡು ದಿನ, ಹತ್ತಿರವೆ 
ನಿಂತಿದ್ದು ಕುಳಿತಿದ್ದು ಇವರು ಆಡುವ ಮಾತ 
ಕೇಳಿ ಹರಕೆಯ ಕೊಂಡು ಹೋಗುವರು. ಸಾಧುಗಳು 
ಯಾರನೂ ಶಿಷ್ಯ ಎಂದವರಲ್ಲ; ಅವರ ಬಳಿ 
ಶುಶ್ಳೂಪೆಗೆಂದು ನಿಂತವರ ಭಗರ್ವಾ ಎಂದು 
ಕರೆಯುವರು ; ಕರೆವುದೇ ಅಲ್ಲ, ಬಂದೆಲ್ಲರಲು 
ಭಗವಂತನನು ಕಾಣುವರು. ಪೂಜೆಮುಗಿದಿರಲು 
ಇವರೆ ಅತಿಥಿಗಳ ಪೂಜೆಯಲಿ ನೆರವಾಗುವರು. 
ಎಂತಪ್ರ ಊಳಿಗವ ಗೆಯ್ವುದಕು ಇವರು ಸಮ. 
ತಾನು ಗುರುವೆಂದು ಮಾಡದ ಸೇವೆಯೊಂದಿಲ್ಲ. 
ಬಂದಿದ್ದ ಮಂದಿ ಊಟದಲಿ ತೊಡಗಿದ ಮೇಲೆ 
ತಾವು ಎಲೆಮುಂದೆ ಕೂಡುವರು. ತಾ ಗುರುವೆಂದು 
ಬೇರೊಂದು ಚಿಕ್ಕ ಅಡಿಗೆಯನು ಎಂದಾದರೂ 
ಮಾಡಿಸಿದುದಿಲ್ಲ ಸಾಧುಗಳು. ಎಲ್ಲರ ಊಟ, 
ಎಲ್ಲರೂ ಉಂಡುಳಿದ ಊಟ, ಇದನೇ ಇವರು 
ದೈವಪ್ರಸಾದ ಎಂದುಂಡು ತಣಿದರು. ಬಂದ 
ಜನ ಇವರ ಪರಿಯರನರಿತವರು ಕಾಲೆಡೆಗೆರಗಿ 

ಮಕ್ಕಳನು ಅಂತೆ ಎರಗಿಸಿ, ಹರಕೆಯಕ್ಷತೆಯ 
ಪಡೆದು ಹೋಹರು. ಪರಿಯನರಿಯವದರೊಮ್ಮೊಮ್ಮೆ 
ಉಪದೇಶ ಮಾಡಬೇಕೆನ್ನುವರು. ಗುರು ಅದಕೆ 
ಒಡನೆಯೇ ಪ್ರತಿಯ ನುಡಿಯರು. ಮುಗುಳ್ನಗೆ ನಕ್ಕು 
ಬೇರೆಯವರೊಡನೆ ಯಾವುದೊ ಮಾತನಾಡುತಿಹ 
ಸೋಗಿನಲಿ, “ನೋಡಿ ವೆಂಕೋಬರಾಯರೆ, ಜನರು 
ಉಪದೇಶಮಾಡಿ ಎನ್ನುವರು. ಉಪದೇಶವನು 
ಮಾಡುವುದು ಹೇಗೆ, ಮಹರಾಜ”, ಹೇಳಿ, ಉಪದೇಶ 
ಆಗಬೇಕಲ್ಲ” ಎನ್ನುವರು. ನುಡಿಯಲಿಗೆಯ್ದ 
ಉಪದೇಶ ಎಂಥ ಉಪದೇಶ? ಜೊತೆಯೊಳಗಿದ್ದ 
ಒಂದು ದಿನ ಎರಡು ದಿನ ಸಾಧುಗಳು ನುಡಿದ ನುಡಿ 
ನಡೆದ ನಡೆಯನು ಕೇಳಿ ನೋಡಿ ಆಯಾಜನಕೆ 
ಎನಿತು ಸಂಸ್ಕಾರವಾಯಿತೊ ಅದೇ ಸಾಧುಗಳ 
ಉಪದೇಶ. 

ನಾನು ಆ ಬಿಡುವಿನಲಿ ಇವರೊಡನೆ 
ನಾಲ್ಕಾರು ಊರ ಸುತ್ತಿದೆನು. ಕೆಲ ಊರಿನಲಿ 
ಭಕ್ತ ಜನ ಪುಣ್ಯವಂತರು. ಬೇರೆ ಊರಿನಲಿ 
ಅನಿತನಿತೆ. ದಿನದ ಸಂತರ್ಷಣೆಗೆ ಅವರವರು 
ಏನ ನೀಡುವುದು ಸಾಧ್ಯವೊ ಅದನೆ ನೀಡುವರು. 
ಕ್ಲೇಶದಿಂದೌತಣವ ಒದಗಿಸುವೆನೆನೆ ಸಾಧು 
ಕೀರಒಲ್ಲರು. “ನಾವು ಮನೆಗೆ ಬಂದದರಿಂದ 
ಮನೆಯಮಂದಿಗೆ ನಿಮಗೆ ಚಿಂತೆಹೆಚ್ಚಿ ತು ಎನ್ನಿ: 
ಆಗ್ರ ಮಹರಾಜ್‌, ಮನೆಗೆ ಬಂದವನು ಗುರು ಅಲ್ಲ, 
ಬೇರೆ ಗ್ರಹ್ಕ ಎನಬೇಕು. ವೈ ಶ್ರಾನರಗೆ ಹವ್ಯ 
ಶುದ್ಧವಾಗಿರಲಿ ಅಷ್ಟೇ; ಲಡ್ಡು, ಗೂಳುರಿಗೆ, 
ಬಾಯ ಚಪಲಕೆ ನಾವು ಮಾಡಿಕೊಂಬುದು ಹೊರತು, 
ಚರುವಲ್ಲ. ಏನು ವೆಂಕೋಬರಾವ್‌?? ಎನ್ನುವರು. 

ಆ ಸಲವೆ ಒಂದು ಊರಲಿ ಇವರ ಶಿಷ್ಯರಲಿ 
ಒಬ್ಬಾತ, ತೀರಬಡವರು, ಒಂದು ದಿನ ಇವರ 
ತನ್ನ ವಸತಿಗೆ ಕರೆಯಲೆಳಸಿಹರು. ಕರೆದರೋ, 
ಏನಿರಲಿ ಬಿಡಲಿ, ಸಾರೂ ಅನ್ನ ಇಲ್ಲದೆಯೆ 
ಊಟವಾಗುವುದೆ? ಆತನಿಗೊ ಅದಕೂ ಕಷ್ಟ. 
ಏನಮಾಡುವುದೆಂದು ಆತ ಚೆಂತಿಸುತಿರಲ್ಲು 

ಆ ಊರ ಬಿಟ್ಟು ಮುಂದಕೆ ಹೋಹ ಮೊದಲದಿನ 
ಸಾಧುಗಳು, “ ವೆಂಕೋಬರಾವ್‌, ಮೂರುದಿನದಿಂದ 
ಒಂದೆಸಮ ಪಾಯಸವನುಂಡು ಸಾಕಾಗಿಹುದು. 
ಯಾರಾದರೂ ಒಬ್ಬ ಪುಣ್ಯಾತ್ಮ ಬರಿ ಇಷ್ಟು 
ಹಿಟ್ಟು ಹುಳಿಯನು ಬಡಿಸಿ ನಾಳೆ ವೈಶ್ವಾನರನ 
ಹೋಮು ನಡೆಸಲು ಚೆನ್ನವಾದೀತ್ಕು” ಎಂದರು. 
ಬಳಿಯಲೇ ನಿಂತಿದ್ದ ಈ ನಮ್ಮ ಬಡ ಭಕ್ತ 

ಇದೆ ಸಮಯನೆಂದು, “ ನಾ ಬಡವ, ಸಂತರ್ಪಣೆಗೆ 
ಬೇರೆ ಏನೂ ಮಾಡಲಾರೆ. ನಾಳೆಯ ದಿವಸ 
ಈಗ ಹೇಳಿದ ಊಟವನು ನೀಡಬಹುದೆನಲು 
ಉದ್ಲಾರವಾದೆ” ಎಂದರು. ಸಾಧು "ಮಹರಾಯ 
ನಾವು ಬೇಕೆಂದರೂ ಇಂಥ ಮಾತಿಗೆ ನಮ್ಮ 

ಈ ಬೇರೆ ಮಂದಿ ಒಪ್ಪರು. ಎಲ್ಲೊ ಒಂದು ಸಲ 
ಬಂದ ಗುರುಗಳಿಗೆ ಜಟ್ಟನು ಬಡಿಸುವುದೆ ಎಂದು 
ಹಠ ಮಾಡುವರು. ಅದೂ ಭಕ್ತಿಯೇ. ಆದರೂ 
ಬಯಸಿದುದ ನೀಡುವುದು ನಿಜದಿ ಅನಿತೇ ಭಕ್ತ. 
ನಾಳೆ ನಿಮ್ಮಲ್ಲಿ ದೇವರ ಪೂಜೆ ನಡಸೋಣ,? 
ಎಂದು ನುಡಿದರು. ಭಕ್ತ ಸಂಜೆಯಲಿ ನನ್ನೊಡನೆ 
“ನೋಡಿ, ರಾಯರೆ, ಕರೆವ ಆಸೇಕರೆಯಲಿ ಹೇಗೆ, 
ಹಿಟ್ಟು ಹುಳಿ ಬಡಿಸುವೆನು ಹೇಗೆ, ಎಂದೇ ಇದ್ದೆ. 
ಯಾರಿಗಾದರು ಹೇಳಬಹುದಾದ ಮಾತಲ್ಲ; 

ಮನೆಯವರಿಗೂ ಉಸುರಲಿಲ್ಲ. ಇಂತಹ ಆಸೆ 
ಸಾಧುಗಳಿಗೆಂತು ತಿಳಿಯಿತು? ತಿಳಿಯದೆಯೆ ಅವರು 
ಹಿಟ್ಟು ಹುಳಿಯನು ಬೇಡಿದರು ಎಂದು ಎಣಿಸದಿರಿ 
ಇರುವೆ ನಡೆಯುವ ಶಬ್ದ ತಿಳಿಯುವುದು ಆ ಕವಿಗೆ” 
ಎಂದು ಹೇಳಿದರು. 


ಆಚೆಯ ಬೇಸಗೆಗೆ ಮತ್ತೆ 
ನಾನು ಸಾಧುಗಳ ಬಳಿಸಾರಿದೆನು. ಆ ವರ್ಷ 
ಅವರು ಆನಂದವನದಲೆ ಮೂರ್ತವಾಗಿಹರು. 
ಹಾವೇರಿಯಲಿ ರೈಲನಿಳಿದು ಆಶ್ರಮದಿಂದ 
ಬಂದಿದ್ದ ಒಬ್ಬ ಆಳಿನ ಕೈಗೆ ಹಾಸಿಗೆಯ 
ಸುರುಳಿಯನು ಕೊಟ್ಟು ಆನಂದವನವನು ಕುರಿತು 
ನಡೆದೆ ಹೋದೆನು. ಉತ್ಸವದ ಕಾಲ. ಆಶ್ರಮಕೆ 
ಬಹುಮಂದಿ ಭಕ್ತರಾದವರು ಬರುತಲೆ ಇಹರು. 
ಅಂದು ಮಧ್ಯಾಹ್ನ ಊಟಕೆ ಸ್ವಲ್ಪ ಹೊತ್ತಾಗಿ, 
ಸಾಧುಗಳು ಬಂದಿದ್ದ ಜನದ ಯೋಗಕ್ಷೇಮ 
ಎಲ್ಲವನು ತಾವೆ ನೋಡುತಲಿಹರು; ನಾನೆಲ್ಲೊ 
ದೂರದಲಿ ಕಂಡೊಡನೆ, ಶಿಷ್ಯರೊಬ್ಬರ ಕರೆದು 
“ನೋಡು, ನೆಂಕೋಬರಾವ್‌ ಬಂದರು, ಅಕೊ, ಹೋಗು, 
ಸ್ಲಾನವಾಯಿತೆ ನೋಡಿ ಕರೆದು ತಾ, ಎಲೆ ಹಾಕು,” 
ಎಂದು ಅಪ್ಪಣೆಮಾಡಿದರು. ನಾನು ಕೈಕಾಲು 
ತೊಳೆದುಕೊಂಡವನು ಅವರಿರುವೆಡೆಗೆ ನಡೆತರಲು, 
ದೂರದಿಂದಲೆ, ನಾನು ಕೆ ೈ ಮುಗಿವ ಮುನ್ನವೇ, 
“ಬನ್ನಿ, ವೆಂಕೋಬರಾವ್‌ ; ಬನ್ನಿ; ನಮಸ್ಕಾರ. 
ಬಿಸಿಲು ಹೊತ್ತೇ, ನಡೆದೆ ಬಂದಿರೇ ? ಕುಳ್ಳಿ ರಿ 
ಎಂದು ಪ್ರೀತಿಯಲಿ ನುಡಿದರು. ನಾನು ಅವರೊಡನೆ 
ಇದ್ದ ಮೂರೂ ದಿವಸ ಒಬ್ಬ ಸೋದರಮಾವ 
ಎಂತೊ ಅಂತೆನ್ಸ ಒಂದೇ ಸಮನೆ ಓಲಗಿಸಿ 

ನೋಡಿಕೊಂಡರು. ಬಂದವರು ಬರುತ, ಹೊರಟವರು 
ಹೊರಬರುತ್ಕ ಸಾಧುಗಳು ಈ ಎಲ್ಲ ಜನವನೂ 
ಬರಮಾಡಿಕೊಳುತ ಬೀಳ್ಕೊಡುತ ಹರಸುತ ನಲಿಸಿ 
ಒಬ್ಬರನು ಬಿಡದೆ ತಣಿಸಿದರು. ಆ ಮರುದಿವಸ 
ಅಂತೆ ಇದೆ ಜನದ ಸಂದಣಿ. ಬ್ರಾಹ್ಮಣರ ಪೂಜೆ 
ಒಂದು ಕಡೆ ನಡೆಯಬೇಕಾಗಿಹುದು. ಅಂತೆಯೇ 
ಒಂದು ಕಡೆಯಲಿ ಸುಮಂಗಲಿ ಪೂಜೆ. ಆ ದಿವಸ 
ಸಾಧುಗಳ ಮಗನ ಮಗುವಿಗೆ ಮೈಯೊಳನುವಿಲ್ಲ. 
ಎಳಕೂಸು. ಯಾರಾದರೂ ನೋಡಿಕೊಳಬೇಕು. 
ಸಾಧುಗಳ ಸೊಸೆ, ಮಗುವ ಹೆತ್ತಾಕೆ, ಒಂದು ಕಡೆ 
ನೆರೆದಿಹ ಸುಮಂಗಲಿಯರನು ನೋಡಿಕೊಳಬೇಕು ; 
ಅಂತೆ ಒಮ್ಮೊಮ್ಮೆ ಮಗನನು ನೋಡಿಕೊಳಬೇಕು. 
ಸಾಧುಗಳ ಮಗ, ಇತ್ತ ಬ್ರಾಹ್ಮಣರ ಪೂಜೆಯಲಿ 
ನೆರವಾಗಬೇಕು, ಅಂತೇ ಅತ್ತ ತೊಟ್ಟಿಲಲಿ 
ಜ್ವರದಿಂದ ಮಲಗಿರುವ ಮಗನ ನೋಡಲು ಬೇಕು. 
ಇಂತಿರಲು ಸಾಧುಗಳ ಸೊಸೆ, ಬಂದವರ ಕರೆದು 
ಕುಳ್ಳಿರಿಸಿ, ಗಂಧ ಕುಂಕುಮ ಅರಿಸಿನವ ನೀಡಿ, 
ನೋಡಿಕೊಳ್ಳುತ ತನ್ನ ಮಗನತ್ತ ಹೋಗುವುದು 
ಆಗದಾಯಿತು. ಬ್ರಾಹ್ಮಣರನಿಂತು ನೋಡುತಿಹ 
ಅವರ ಯಜಮಾನ, ಸಾಧುಗಳ ಮಕ್ಕಳು ಒಮ್ಮೆ 
ಇಲ್ಲಿ ನಿಲ್ಲುವರು ; ಒಮ್ಮೆಗೆ ಮಗನ ನೆನವಾಗಿ 
ತೊಟ್ಟಲೆಡೆ ಹೋಗುವರು. ಗುರು ಕರೆದ ಹೊತ್ತಿನಲಿ 
ಹತ್ತಿರದೊಳಿಲ್ಲ. ಗುರು ಒಮ್ಮೆ ಸೊಸೆಯನು ಕುರಿತು, 
“ಅವ್ವ, ಇಲ್ಲೇ ನಿಂತೆಯಲ್ಲ, ಮಗುವನು ಸ್ವಲ್ಪ 
ನೋಡಬಾರದ” ಎಂದು'ಹೇಳಿಹರು. ಆ ತಾಯಿ 
“ಣ್ತಲ್ಲಿ ಕ್ಸ ಬಿಡುವಾಗದಿದೆ ; [ಸುಮಂಗಲಿಯರಿಗೆ 
ಪೂಜೆ ಆಯಿತೆ ಹೋಗುವೆನು” ಎಂದು ಹೇಳಿದರು. 

ಕ್ಷಣಬಿಟ್ಟು ಸಾಧುಗಳು ತಮ್ಮ ಮಗನನು ಕುರಿತು 
“ಬ್ರಾಹ್ಮಣರ ಪೂಜೆ ಮುಗಿಯಿತೆ, ಅಪ್ಪ?” ಎನೆ ಆತ 
“ಆಗುತಿದೆ; ತೊಟ್ಟಿಲಲಿ ಮಗು ಎಂತಿಹುದು ಎಂದು 
ನೋಡಹೋಗಿದ್ದೆ,” ಎಂದರು. ಸಾಧುಗಳು, “ನೋಡಿ 
ವೆಂಕೋಬರಾನ್‌, ಇದೇ ಸಂಸ್ಥಾರವೆನ್ನುವುದು” 
ಎಂದು ಮೆಲ್ಲನೆ ನನಗೆ ಹೇಳಿದರು. ಸಂಸ್ಕಾರ 
ಯಾವುದೆನ್ನು ವುದು ನನಗಾಗ ತೋರದು. ಸಂಜೆ 
ಇದರ ವಿವರವನು ಕೇಳಿದೆನು. ಗುರು, “ರಾಯರೇ, 
ಒಂದೊಂದು ಜೀವವೂ ಒಂದೊಂದು ಪಾಕವನು 
ಮುಟ್ಟ ಬೆಳೆಯುತಲಿಹುದು. ಮಗುವ ಸಾಕುವ ಭಾರ 
ತಂದೆಗಿಂತಲು ಹೆಚ್ಚು, ಹೆತ್ತತಾಯದು. ಕೂಸು 
ಜ್ವರದಲಿರೆ ಹೆತ್ತತಾಯಾದವಳು ಪೂಜೆಯಲಿ 
ಮನನಿಲಿಸಿ ಮಗುವ ದೇವರು ಕಾಯುವನು ಎಂದು 
ನಂಬಿ ನಡೆವುದು ಕಷ್ಟ. ಮಧ್ಯಾಹ್ನ ನಮ್ಮ ಸೊಸೆ 
ಎಷ್ಟು ಧೃತಿಯಿಂದ ನಡೆದಳು ನೋಡಿ. ಹೆತ್ತವಳು 
ಇಂಥ ಭೈರ್ಯದೊಳಿರಲು ತಂದೆಯಾದವನೇಕೆ 

ಅಂತು ತೊಳಲಿದನು? ಗಂಡೆಂಬುದೆಲ್ಲವು ದ್ಸರು, 
ಹೆಣ್ಣೆಂಬುದೆಲ್ಲ ಅಂಜುವುದು, ಎನಬೇಡಿ. ಇದು 
ಅವರವರ ಆತ್ಮ ಪರಿಪಾಕವನು ಅನುಸರಿಸಿ 
ನಡತೆಯಲಿ ಕಾಣುವುದು. ಮಗು ಎಂಬ ಕಾರುಣ್ಯ 
ತಪ್ಪು ಎಂದಲ್ಲ; ಮಮಭಾವ ಬರುವುದು ತಪ್ಪು. 
ಅದೆ ಕು ಸಂಸ್ಕಾರ. ಎಲ್ಲಾ ಹೊತ್ತಿನಲು ಮನುಜ 
ತನ್ನ ಮನ ಎತ್ತ ಹರಿದಿದೆ, ಎಂತು ಹರಿಯುತಿದೆ, 
ಎಂಬುದನು ನೋಡಿಕೊಳ್ಳುತ ತಿದ್ದು ವಾಸೆಯಲಿ 
ದೇವನಿಗೆ ಶರಣಾಗಬೇಕು. ಕೂಸಿನ ನೋವು 
ತಂದೆಯನು ಸೋಕುವುದಕಿಂತ ಮಿಗಿಲಾಗಿ ಆ 
ತಾಯಸೋಕಿತು. ತನ್ನ ನೋವು ಭಯವನು ಆಕೆ 


ಅಗಡಿಯ ಸಾಧುಗಳು 


ಹೊಟ್ಟಿ ಯಲಿ ಇಟ್ಟುಕೊಂಡಳು. ನಿನ್ನ ಕೆಲಸದಲಿ 
ನಾ ದುಡಿಯುತಿಹ ವೇಳೆ ನನ್ನದೆಂಬುದ ನೀನು 
ನೋಡಿಕೊಳದಿರುವೆಯಾ, ಎಂಬಂತೆ ದೇವರಲಿ 
ನಂಬಿಕೆಯನಿರಿಸಿದಳು. ಇವನು ತೊಳಲುತಲಿದ್ದ. 
ಆ ಹೆಣ್ಣು ಬೇರೆಕಡೆಯಿಂದ ಬಂದದು; ಇವನು 
ಇಲ್ಲೆ ಹುಟ್ಟಿ ದನು, ಬೆಳೆದನು. ಇದನೆ ಸಂಸ್ಕಾರ 
ಎನ್ನುವುದು,” ಎಂದು ನುಡಿದರು. ಒಂದು ಕ್ಷಣಬಿಟ್ಟು 
"ತಂದೆಯಾದವನು, ಮೃಗದಲಿ ಗಡವನಂತೆ, ಮಗು 
ತನತಲ್ಲ ಎನ್ನ ಬೇಕೆಂದಲ್ಲ. ನನ್ನ ಮಗು 

ಇದ ನಾನು ನೋಡಿಕೊಂಬೆನು ಎಂಬ ಮನದ ಹದ 
ಮನುಜರಿಗೆ ಚೆನ್ನ. ಪ್ರೀತಿಯೆ ಒಳಿತು. ಆದರದು 
ಕಕ್ಕುಲಿತೆಯಾಗಬಾರದು; ತನತು ಇದು ಎಂದು 
ವ್ಯಾಧಿಯಾಗುವುದು ಬಾರದು” ಎಂದು ಹೇಳಿದರು. 


ಅದೆ ವರ್ಷ ನಾನು ಇಲ್ಲದವೇಳೆ ಸಾಧುಗಳು 
ಗೋಂದಾವಲೀ ಮಹಾರಾಜರೆನ್ನುವ ಹೆಸರ 
ಬೇರೊಬ್ಬ ಹಿರಿಯರನು ಸಂಧಿಸಿದರಂತೆ. ಆ 
ಸಂದರ್ಭ ವರ್ಣಿಸಲು ಬಹುದು. ಒಂದೂರಿನಲಿ 
ನಮ್ಮ ಸಾಧುಗಳ ಶಿಷ್ಯರು ಕೆಲವರಿರುವರಂತೆ 
ಗೋಂದಾವೆಲೀ ಮಹಾರಾಜರನುಯಾಯಿಗಳು 
ಕೆಲವರಿರುವರು. ನಮ್ಮ ಗುರು ನಿಮ್ಮ ಗುರು ಎಂಬ 
ಭೇದದವರೇನಲ್ಲ. ಇಬ್ಬರೂ ಗುರುಗಳನು 
ಎಲ್ಲರೂ ಮನ್ತ್ರಿಸುವರೇ. ಕೆಲವರಿವರಲ್ಲಿ 
ಕೆಲವರವರಲ್ಲಿ ಮೊದಲಿಗೆ ಹೋಗಿ ನಡೆದವರು. 
ಎಲ್ಲರೂ ಸೇರಿ, ಈ ಹಿರಿಯರನ್ನು ಇಬ್ಬ ರನು 
ಒಂದೆಸಲ ಬರಮಾಡಿಕೊಂಬ, ಕಗ ಸೆಯಲಿ 
ಇದನು ಏರ್ಪಡಿಸಿದರು. ನಮ್ಮ ಸಾಧುಗಳಂದು 
ಹಿಂದಣೂರಿಂದ ಕೆಲಮಂದಿ ಶಿಷ್ಯರ ಜೊತೆಗೆ 

ಈ ಊರ ಕುರಿತು ಹೊರಟರು. ಬೇಸಗೆಯ ದಿವಸ; 
ಜೋಡೆತ್ತುಗಾಡಿಯಲಿ ಕುಳಿತಿಹರು. ಈ ಊರು 
ಇನ್ನಷ್ಟು ದೂರ ಇರುವಂತೆ ಇವರಿಗೆ ಮುಂದೆ 
ಓಲಗದ ಸನ್ನಾಹ ಮಾಡಿಹುದು ಕಂಡಿತು. 
ಸಾಧುಗಳು ಇಂತ ವಿಭವಕೆ ಒಪ್ಪುವವರಲ್ಲ. 

ಎಲ್ಲರೂ ಇದನು ಬಲ್ಲರು. ಆದರಾಸಲಕೆ 
ಗೋಂದಾವಲೀ ಮಹಾರಾಜರೋಲಗದೊಡನೆ 
ಬಿಜಗೆಯ್ತು ಶೇಷಗುರು ತೀರ ನಿರ್ವಿಭವದಲಿ 

ಊರ ಹೊಗುವುದು ತಮಗೆ ಒಳಿತಲ್ಲವೆಂದು ಜನ 
ಮಂಗಳದ್ರವ್ಯ ವಾದ್ಯಗಳನೇರ್ಪಡಿಸಿತ್ತು. 
ಸಾಧುಗಳು ದೂರದಿಂದಲೆ ಇದನು ನೋಡಿದರು ; 
ಗಾಡಿಯನು ಅಲ್ಲಿಯೇ ನಿಲಿಸಿ, ಅದರಿಂದಿಳಿದು, 
ನೀವು ನಡೆಯಿರಿ ಬಂಡೆ, ಎಂದು ಉಳಿದಬೆಲ್ಲರನು 
ಮುಂದೆಕಳುಹಿದರು; ಕೈಕಾಲುತೊಳೆವುದಕೇನೊ 
ಎಂಬಂತೆ ಎಡಕೆ ಹೊರಟರು; ಸುತ್ತುದಾರಿಯಲಿ 
ಊರಸೇರಿದುದೆ ತಮಗೌತಣವ ನೀಡಿದ್ದ 
ಹಿರಿಯವರ ಮನೆಯಾವುದೆಂದು ಮಂದಿಯ ಕೇಳಿ 
ಅಲ್ಲಿ ಹೋದರು. ಮನೆಯ ಕ್ಸ ಸಾಲೆಯಲಿ ನಿಂತು 
ಮನೆಯವರು ಯಾರೊ ಕಂಡೊಡನೆ, ಸ್ವಾಮಾ, ಇಲ್ಲೆ 
ಅಲ್ಲವೇ ಸಾಧುಗಳ ಬೀಡಾರ, ಎಂದರು. 
ಅಹುದೆನಲು ಹಾಸಿದ್ದ ಒಂದು ಚಾಪೆಯ ಮೇಲೆ 
ಕುಳಿತು ಭಜನೆಯ ಹಾಡು ಒಂದ ಹಾಡುತಲಿಹೆರು. 
ಇವರ ಆ ಮೊದಲೆ ನೋಡಿದ್ದ ಭಕ್ತರೊಳೊಬ್ಬ 
ಬಂದು, ಗುರುವನು ಕಂಡು ಅಡಿಗೆರಗಿ, “ಎಲ್ಲರೂ 
ಊರಮುಂಗಡೆ ತಮ್ಮ ಜರವಕಾಯುತಲಿಹರು, 
ಯಾವ ಕಡೆಯಿಂದ ಬಿಜಮಾಡೋಣವಾಯಿತೋ?* 
ಎಂದುಸುರಿದನು. ಸಾಧು “ಪಡು ಬಾಗಿಲಲಿ ಹಾದು 


ಅಗಡಿಯ ಸಾಧುಗಳು ೧೧ 


ಬಂದುದಾಯಿತು. ಹೋಗಿ, ಕಾದಿರುವಮಂದಿಯನು 
ಹಿಂದಿರುಗ ಹೇಳಿ” ಎಂದರು. ಅಲ್ಲಿ ಗಾಡಿಯಲಿ 
ಸಾಧುಗಳ ಇದಿರುನೋಡಿದ ಮುಂದಿ, ಬರಿಗಾಡಿ 
ಬರಲು, ಸಾಧುಗಳು ಶೌಚವ ಮುಗಿಸಿಕೊಂಡವರು 
ಬೇಗನೆಯೆ ಹಿಂದೆ ಐತಹರೆಂದು ಕಾದಿಹರು. 
ಅನಿತರಲಿ ಊರಿಂದ ಈ ಭಕ್ತ ಬಂದವರೆ 
ಗುರುಗಳಾಗಳೆ ಮನೆಯ ಸೇರಿದರು ಎಂದನು. 
ಇಂತು ಮುಗಿಯಿತು, ಗುರುಗಳನು ಇದಿರುಗೊಳಬೇಕು, 
ನಿಭವದಲಿ ಬಿಜಗೆಯ್ಸ ಬೇಕು ಎಂದವರಾಸೆ. 

ನಮ್ಮ ಆಸೆಯನಿಂತು ವಿಫಲಮಾಡಿದಿರೆಂದು 

ಮಂದಿ ಕೊರಗಲು ಸಾಧು, “ಮಹರಾಜ್‌ ಈ ಕಿವಿಗೆ, 
ಊರಸೇರುವ ಹೊತ್ತು ಓಲಗದ ದನಿಬೇಕು 
ಎಂಬಾಸೆ ಇಲ್ಲ. ಸಂತಸದ ಮುಖವನು ನೋಡಿ 
ಸಂತೋಷ ಪಡುವವರು ನಾವು. ದಿನದಿರವನೇ 
ಹಸನು ಮಾಡುವುದೆಂತು, ಅದನು ಕಲಿಯುತಲಿಹೆವು. 
ದೇವರರ್ಚನೆ ವೇಳೆ ಓಲಗವ ಮಾಡಿಸಿರಿ,” 

ಎಂದು ನಗೆಯಲಿ ಸಮಾಧಾನವನು ಹೇಳಿದರು. 
ಮಾರನೆಯದಿವಸ ಗೋಂದಾವಲಿಯ ಗುರುವರರು 
ಎಲ್ಲ ವಿಭವವ ಕೂಡಿ ಬಂದುದನು ಶಿಷ್ಯರಲಿ 
ಒಬ್ಬಾತ ಬಿನ್ನವಿಸ್ಕೆ ಸಾಧುಗಳು “ತಪದಿಂದ 

ಬಹು ಬಲವ ಗಳಿಸಿ ಬಹು ಬಲವ ವಿನಿಯೋಗಿಸುತ 
ಮೆಹಿತರಾದವರು, ಭಾಗ್ಯವ ನೀಡುವಂಥವರು, 

ಇಂಥ ವೈಭವದಿಂದ ಬರಬಹುದು. ದಿನದಿನದ 
ಬಡತನದಲೇ ಬಾಳ ಹೆಸನುಮಾಡೆನ್ನುವರು 

ಜನಕೆ ವೆಚ್ಚವ ಕಲಿಸಬಹುದೆ?ಳ ಎಂದರು. ಸಂಜೆ 
ಸದ್ಗುರುಗಳದು ಮಹಾರಾಜರದು ದರ್ಶನ 
ನಡೆಯಿತಪ್ಪುದು. ಸಾಧುಗಳು ಮಹಾರಾಜರಿಗೆ 

ದೂರದಿಂದಲೆ ಕೈಯಮುಗಿದೆತ್ತಿ ಮುಂಬರಿದು 
ಅಡ್ಡಬಿದ್ದರು. ಇದನು ಕಂಡು ಅವರೂ ಕೂಡ 
ನೆಲಮುಟ್ಟಿ ಪ್ರಣತಿಯನು ಗೆಯ್ದು, ಇವರನು ಹಿಡಿದು 
ಅಪ್ಪಿ ಕೊಂಡರು. ಸ್ವಲ್ಪ ಹೊತ್ತು ವಿಶ್ವಾಸದಲಿ 
ಮಾತುಕತೆ ನಡೆದಮೇಲಕೆ ಗುರುಗಳವರವರ 
ಬೀಡಾರವನು ಸಾರಿದರು. ಇದರ ಪರಿಗಳನು 
ಕಂಡವರು ಗೋಂದಾವಲೀ ಮಹಾರಾಜನನು 
ಇಂತು ಬಾಗಿಸಿಕೊಂಡವರು ಸಾಧುಗಳು ಹೊರತು 
ಬೇರೊಬ್ಬರಿಲ್ಲವೆಂದರು. ಸಾಧುಗಳ ಕುರಿತು 

ಆ ಗುರು ಮಹಾಶಯರು, “ಒಂದು ದಿವ್ಯ ಜ್ಯೋತಿ 
ಕಾಜಿನೊಳಗಿದ್ದು ಬೆಳಗುವರೀತಿ ಇವರಾತ್ಮ 
ದೇಹದೊಳಗಿಂದ ಬೆಳಗಿದೆ ಎಂದರಂತೆ. ಗುರು 
ಅವರ ನಿಷಯದಲಿ, “ಉಗಿಬಂಡಿ ಗಾಡಿಯಸಾಲ 
ಸೆಳೆವಂತೆ ಗೊಂದಾವಲೀ ಮಹಾರಾಜರು 

ಬಂದ ಎಲ್ಲರನು ನಡೆಸುವ ಶಕ್ತ ಗುರು” ಎಂದು 
ಹೇಳಿದರು. ಇವರ ಆ ಸಂದರ್ಶನದ ಕತೆಯ 
ಕೇಳುತಿರೆ ನನ್ನಮನಸಿಗೆ, ಹಿರಿಯದೆನ್ನು ವುದು 
ಬೇರೆ ಬೇರೆಯರೀತಿಯಲಿ ರೂಪುಗೊಳ್ಳುವುದು, 
ಅದನು ಎಲ್ಲಾವೇಳೆ ಹಿರಿದೆಂದು ಅರಿವುದಕೆ 
ನಾವು ಕಾಣೆವು, ಆದರೂ ತನ್ನ ತಾನು ಅದು 
ಎಂಥ ವೇಷದಲಾದರೂ ಗುರುತು ಹಿಡಿಯುವುದು, 
ಎಂದು ತೋರಿತು. 


ಸಾಧುಗಳು ದೇಹವನು ಬಿಟ್ಟಿ 
ಸಂಗತಿಯ ತಿಳಿಸಿ ಈ ಮಾತ ಮುಗಿಸುವೆನು. ಜನ, 
ಬಾಳು ಒಳಿತೆಂಬುದನು "ಸಾವಿನಲಿ ನೋಡೆಂದು, 
ಹೇಳುವುದು ಉಂಟು. ಸಾಧುಗಳು ಒಡಲನು ಕುರಿತು 
ಎಂದೆ ಆಗಲಿ ಬಹಳ ಮಮತೆ ತೋರಿದುದಿಲ್ಲ. 

ಅದಕುರಿತು ಮಾತಾಡುವಂದವರು, ಈ ಘಟಕೆ 
ಇಂತು ಅಂತೆನ್ನುವರು. ಎಂದಿದ್ದರೂ ಘಟ 
ಒಡೆಯಲಿಹ ವಸ್ತು ವ್ರತ ಉಪವಾಸ ನಿಯಮದಲಿ 
ಅತಿಥಿ ಅಭ್ಯಾಗತರ ಸೆ ಸೀವೆಯಲಿ ಇವರೊಡಲು 
ತುಂಬ ಜರ್ಕುರಿತವಾಗಿತ್ತು. ಆರೋಗ್ಯದಲಿ 
ಕೊನೆಯಸಲ ನಾನವರ ಕಂಡಂದು ಸಾಧುಗಳು 
"ವೆಂಕೋಬರಾವ್‌, ಇನ್ನು ಈ ದೇಹೆ ಬಹಳ ದಿನ 
ನಡೆಯಲಾರದು ಕಂಡಿರಾ. ನೀವು ಈ ಸಾರಿ 
ಇದುವರೆಗೆ ಬಂದಂತೆ ಒಂದು ವರ್ಷದ ದಿವಸ 
ಕಳೆದು ಬರಬೇಡಿ. ತಿಂಗಳು ಎರಡು ತಿಂಗಳಿಗೆ 
ಬರುವುದಾಯಿತೆ ಬನ್ನಿರಿ” ಎಂದು ತಿಳಿಸಿದರು. 
ಆರೋಗ್ಯವಾಗಿರುತ ಸಾಧುಗಳು ಏಕಿಂತು 
ನುಡಿಯುತಿರುವರು ಎಂದು ನನ್ನೆಣಿಕೆ. ಆದರೂ 
ಉದ್ದೇ ಶಿಸಿದ್ದ ದಿನಕಿಂತ ನಾಲ್ಕೈದು ದಿನ 

ಹೆಚ್ಚಾಗಿ ಒಡನಿದ್ದು ಅವರ ಸಾನ್ನಿಧ್ಯದಲಿ 
ತೃಪ್ತಿಗೊಂಡೆನು. ಹೊರಡುವಾ ದಿವಸ ಸಾಧುಗಳು, 
"“ಊಟಮಾಡದೆ ಹೊರಡುತಿಶಿರಿ, ವೆಂಕೋಬರಾವ್‌, 
ಬಂದೆ)” ಎಂದೊಳಗಡೆಗೆ ಹೋಗಿ ಇಷ್ಟರಳಿಟ್ಟು 
ಹಾಲಿನಲಿ ಕಲಸಿ ಎಲೆಯಲಿ ಸುತ್ತಿ ಕೈಯಲ್ಲಿ 
ಹಿಡಿದು ನನ್ನನು ದಾರಿಬಿಡುವುದಕೆ ಬಂದರು. 

ಏನು ತತಃ ಮನಸು ಆ ಮನಸು! ಆ ಆತ್ಮ 

ಏನು ಹಗುರದ ಆತ್ಮ! ಬ್ರಹ್ಮ! ಜಸ್ಸಿ ತ ಎಂದು 
ಗೀತೆಯಲಿ SiN ಪರಿ ಯಾವುದೆಕೆ ಅವರ 
ನೋಡ ಬೇಕಿತ್ತು. ಆ ಉದಯ, ದಾರಿಯ ಮೇಲೆ, 
ಹಕ್ಕಿ ಇಂಚರಗೆಯ್ಯುತಿಹವು. *ಗುರು ಎಳೆಹಸುಳೆ 
ದನಿಗೆ ಕಿವಿಗೊಡುವಂತೆ ಅದ ಕೇಳಿ ನಲಿದರು; 
ಮರವ ತುಂಬಿದ ಹಸುರ ನೋಡಿದರು ನಲಿದರು; 

ಹಾದಿಯಲಿ ಹಳ್ಳಬಂದಿತೆ ಅದರ ತಿಳಿ ನೀರ 
ನೋಡಿ ತಣಿದರು. ಹೆಳ್ಳದಂಚಿನಲಿ ನಿಂತವರು 
“ಕಳುಹಿಕೊಡುವವರು ನೀರನು ದಾಟುವುದು ತಪ್ಪು, 
ವೆಂಕೋಬರಾವ್‌, ಹೋಗಿಬನ್ನಿ, ಇಕೊ ಈ ಸ್ವಲ್ಪ 
ಅರಳಿಟ್ಟು ಕೈ ಗಾವಲಾಗಿರಲಿ, ಬರುವುದಕೆ 
ಅನುಕೂಲವಾಯಿತೇ ಒಂದೆರಡು ತಿಂಗಳಲಿ 

ಮತ್ತೆ ಬನ್ನಿರಿ ಎಂದು ನುಡಿದರು. ನಾನವರ 
ಸಾದವನು ಮುಟ್ಟ ಮಂಡಿಯನೂರಿ ನಮಿಸಿದೆನು. 
ಸಾಧು ಹರಸಿದರು; ಕಣ್ಣಲಿ ತೇವ; ಒಳ್ಳಿ ತು 
ಹೋಗಿ ಬನ್ನಿರಿ ಎಂದು ಆಣತಿಯ ಮಾಡಿದರು. 
ಮುಂದರಿದು ನಾ ನಡೆಯುತಿರೆ ತಾವು ಅಲ್ಲಿಯೇ 
ಒಂದು ಕಲ್ಲಿನ ಮೇಲೆ ಕುಳಿತು ಕಾಣುವ ತನಕ 
ನನ್ನ ನೋಡುತಲೆ ಇದ್ದರು. ಕಣ್ಣೆ ಮರೆಯಾದ 
ಎಷ್ಟು ಹೊತ್ತಿ ನಮೇಲೆ ಆಶ್ರಮಕೆ ತೆರಳಿದರೊ. 
ಏನಿವರ ಈ ಪ್ರೀತಿ! ಹೆತ್ತ ತಾಯಂದದಲಿ 
ಜೊತೆಗೆ ಬೆಳೆದಕ್ಕ ನಂದದಲಿ ಅಕ್ಭರದಿಂದ 

ಇವರೆನ್ನ ಬಾಳ ಬೆಳಗಿದರು. ಅಂದಿನ ಮೊದಲು 
ಎರಡು ತಿಂಗಳು ಕಳೆದು ಗುರುಗಳಾಣತಿಯಂತೆ 
ಆಶ್ರಮಕೆ ಹೋಗುವ ಎಂದು ನಾ ಎಣಿಸಿರಲು 
ಪತ್ರ ಬಂದಿತು, ಅವರ ಆರೋಗ್ಯ ಚೆನ್ನಿಲ್ಲ, 
ಅವರು ನನ್ನನು ನೆನೆದರೆಂದು. ಉದ್ಯೋಗದಲಿ 
ನನಗೆ ಹಿರಿಯವರ ಆಣತಿ ಪಡೆದು ಮರುದಿನವೆ 
ಆಶ್ರಮಕೆ ಸಾರಿದೆನು. ಸಾಧುಗಳು ಯಾವುದೋ 
ಬೇನೆಯಲಿ ಮಲಗಿಹರು. ಕ್ರೂರವಾಗಿದೆ ರೋಗ. 
ಬಳಿಯ ವೈದ್ಯರು ತೋಚಿದೌಷಧಗಳನು ಕೊಟ್ಟು 
ತಮಗೆ ತೋರಿದ ಚಿಕಿತ್ಸೆಯನು ಮಾಡಿದರಂತೆ. 
ಅವರಿಗದು ಬಾಗಲಿಲ್ಲ. ಆಶ್ರಮದ ಮಂದಿ 

ಬೆಂಗಳೂರಿಗೆ ಹಿರಿಯ ವೈದ್ಯರೊಬ್ಬರ ಕರೆದು 

ತಂತಿ ಕೊಡಬೇಕು; ಸಾಧುಗಳು ಒಲ್ಲರು ಇದನು. 
ಈ ಚರ್ಚೆ ನಡೆಯುತಿರೆ ನಾನಲ್ಲಿ ಸೇರಿದೆನು. 
ಭಗವಾರರೆನಗೆ ಸಂಗತಿಯ ವಿವರಿಸಿ, “ನೀವು 
ಗುರುಗಳಿಗೆ ಹೇಳಿ; ವೈದ್ಯರ ಕರೆಯಿಸುವ ; ನಮ್ಮ 
ಬೇಡಿಕೆಗೆ ಅವರು ಒಪ್ಪರು” ಎಂದು ಉಸುರಿದರು. 
ನಾನು ಗುರುಗಳಿಗೆ ಮಣಿದೆನು. ಪಕ್ಕದಲಿ ಕುಳಿತು 
ಆರೋಗ್ಯವನು ಕೇಳಿ ಒಂದೆರಡು ಮಾತಾಡಿ 

ಆ ಮೇಲೆ ಬೆಂಗಳೂರಿಂದ ವೈದ್ಯರ ಕರೆವ 
ಸಂಗತಿಯ ಮೆಲ್ಲನೆತ್ತಿದೆನು. ಗುರುಗಳು “ಮಹರಾಜ್‌ 
ಬಹುದಿನದ ಬಟ್ಟೆ, ಉಟ್ಟುಟ್ಟು ಒಗೆದೊಗೆದು, ಇದು 
ಹಳದಾಗಿ ಹೋಗಿಹುದು. ಇನ್ನು ಹರಿವುದು ಸಿದ್ದ. 
ಇನ್ನಷ್ಟು ಸತ್ವವಿದ್ದಿ ತೆ, ಎಲ್ಲೊ ಇಲ್ಲೊಂದು 
ಅಲ್ಲೊಂದು ಸ್ವಲ್ಪ ಹರಿದಿರೆ, ತೇಪೆ ಹಾಕುವುದು 
ಸರಿಯಾಗಬಹುದು. ಎಲ್ಲೆಡೆಯು ಹರಿವಂದದಲಿ 
ಹಳತಾಗಿ ಚಿಂದಿಯಾಗುವೆನೆಂಬ ಬಟ್ಟೆ ಯನು 

ರಫ್ರಿ ನಲಿ ತೇಸೆಯಲಿ ಸರಿಮಾಡಲಾಗುವುದಿ? 

ಏಕೆ ಈ ಮರುಳು? ಬೇಡಿರಿ ಎಂದ. ಈ ಮಾತು 
ಭಗವಾನರಿಗೆ ಒಪ್ಪಲಿಲ್ಲ; ವೈದ್ಯರ ಕರೆದು 
ಚಿಷಧವ ಕೊಡಿಸಿದರು. ಹಾವೇರಿ ನಮ್ಮ ಈ 
ಆಶ್ರಮಕೆ ಬಹುದೂರವಿಲ್ಲ. ಆ ವೈದ್ಯರೂ 

ಹಣವ ಬೇಡದೆ ನಮ್ಮ ಮೇಲೆ ಪ್ರೀತಿಯನಿಟ್ಟು, 
ನಾವು ಏನೋ ದೊಡ್ಡ ಮಂದಿ ಎಂಬಂತೆ, ದಿನ 
ಬೆಳಗಾಗ ಬಂದು ಶ್ರದ್ಧೆಯಲಿ ಭಕ್ತಿಯಲಿ ಈ 
ಘಟವನುಳಿಸುವ ಯತ್ನ ಮಾಡೃತಿರುವರು. ಇಷ್ಟು 
ಗೆಯ್ದುದೇ ತಪ್ಪು. ಇನ್ನೇಕೆ ಇವರಾಡುತಿಹ 


ಬೆಂಗಳೂರಿನ ವೈದ್ಯ? ಅದರಿಂದ ಅಹುದೇನು? 

ಅದಕೆಷ್ಟು ವೆಚ್ಚ? ಅದನೆಲ್ಲಿಂದ ತರಬೇಕು? - 
ಈ ಮಾತು ಬೇಡ,” ಎಂದರು. ನಾನು, “ಗುರುಗಳಿಗೆ 
ತಿಳಿಯದಿಹ ಸಂಗತಿಯೆ? ನಾನೊ ಭಗವಾನರೊ 
ಬೆಂಗಳೂರಿಂದ ವೈದ್ಯರ ಕರೆಸಬೇಕೆಂದು 
ಎಣಿಸಿದವರಲ್ಲ. ದಿನ ದಿನ ಈಗ ನೋಡುತಿಹ 
ವೈದ್ಯರೇ ಇದ ಸೂಚಿಸಿದರಂತೆ. ವ್ಯಾಧಿಯಲಿ 
ತಮಗೆ ತಿಳಿಯದ ಕೆಲವು ಲಕ್ಷಣಗಳಿವೆ, ಇವನು 
ತೀರ ಬಲ್ಲವರು ನೋಡುವುದು ಒಳ್ಳಿತು, ಎಂದು 
ವೈದ್ಯರೇ ಇಂತು ಹೇಳಿರಲು ಹತ್ತಿರದ ಜನ 
ಬೇಡವೆನಲೇ?” ಎಂದೆ. ಸಾಧುಗಳು, “ಮಹರಾಜ್‌ 
ರೋಗದಲಿ ಲಕ್ಷಣವೆ? ನಗಬೇಕು ಈ ನುಡಿಗೆ. 
ಧರ್ಮದೇವತೆ ಕೋಣವನು ಏರಿ ಬರಲಿಲ್ಲ, 
ಪಂಚಕಲ್ಯಾಣಿ ಕುದುರೆಯನೇರಿ ಬಂದಿಹನೆ? 
ವೈದ್ಯರಿಗೆ ಗುರುತು ಹತ್ತದೆ ಹೋಯ್ತೆ? ರಾಯರೇ 
ಇಂಥ ಲಕ್ಷಣದ ವಾಹನವನೇರಿದ ದೈವ 
ಬಂದ ಕೆಲಸವ ಅರ್ಧದಲಿ ಬಿಟ್ಟು ಮರಳುವುದೆ? 
ತಂತಿಯಲಿ ಬೆಂಗಳೂರಿನ ವೈದ್ಯಕೈತರಲು 
ಇದು ಶಮನವಾಗುವುದೆ? ಇದಕಲ್ಲ ಹಣವೆಲ್ಲಿ? 
ಎಲ್ಲಿಂದ ತರಬೇಕು? ನೋಡಿ, ವೆಂಕೋಬರಾವ್‌, 
ಕಾಗೆಯನು ಕೊಂದು ಹದ್ದಿಗೆ ಹಾಕುವರು ನಾವು; 
ವದಾರಾಧನೆಯ ಹೆಸರಿನಲಿ ನಮ್ಮಿಂದ 
ಈಗಳೇ ಸಾಕಷ್ಟು ಕಷ್ಟವಾಗಿದೆ ಜನಕೆ; 
ಇನ್ನು ಈ ಒಡೆದಿರುವ ಘಟಕೆ ಮಣ್ಣನು ಮೆತ್ತಿ 
ಸರಿಮಾಡುವಾಸೆಯಲಿ ಇನ್ನೆಷ್ಟು ಕಷ್ಟವನು 
ಕೊಡಬಹುದು ನಾವು ಮಂದಿಗೆ? ಅವರು ಆ ಕಷ್ಟ 
ಎಷ್ಟು ಸೈರಿಸಬಹುದು ಹೇಳಿ” ಎಂದರು. ನಾನು 
ಆಗ ಸುಮ್ಮನೆ ಇದ್ದು ಮಧ್ಯಾಹ್ನ ಮತ್ತೊಮ್ಮೆ 

ವೈದ್ಯಕೈದಿದವೇಳ ಅವರಿಂದಲೇ ಇದನು 
ಸಾಧುಗಳಿಗರಿಸಿದೆನು. ಹತ್ತಿರದ ಜನವೆಲ್ಲ, 
ಕಣ್ಣಿನಲಿ ನೀರು ಕೂಡುತಲಿರಲು, ಸಾಧುಗಳ 
ಒಪ್ಪಿಗೆಯ ಬಯಸಿ ಕಾತರರಾಗಿ ನಿಂತಿಹರು. 
ವೈದ್ಯರಾಡಿದ ಮಾತ ಕೇಳಿ ಗುರುಗಳು ಒಮ್ಮೆ 
ಸುತ್ತ ನಿಂತವರನೀಕ್ಷಿಸಿ, ಒಂದು ಕ್ಷಣ ಹೊತ್ತು 
ಅಂತೆ ಸ ಸುಮ್ಮನೆ ಇದ್ದು, "ವೆಂಕೋಬರಾವ್‌, ವೆ ಸದ್ಯೋ 
ನಾರಾಯಣೋ di ಎಂದಿಹರು ಬಲ್ಲವರು; 
ನಮ್ಮ ವೈದ್ಯರು ಐದು ಮ್ಫೆಲು ದಿನವೂ ಬಂದು 
ಇದನು ನಿಜವೆನಿಸಿಹರು. ರೋಗದೊಳಗಿಹ ಜನಕೆ 
ವೈದ್ಯರಾಡಿದ ಮಾತು ಪಥ್ಯ. ಕೌಷಧದಿಂದ 
ಗುಣಮಾಡ ನೋಡಿದರು; ಔಷಧವನುಂಡಾಯ್ತು ; 
ಬೆಂಗಳೂರಿನ ವೈದ್ಯರನು ಕರೆಸಿ ಎನುತಿಹರು; 
ಕರೆಸಿ ಮಹರಾಜ" ; ಬಲ್ಲವರು ಹೇಳಿದಂತೆಯೇ 
ಎಲ್ಲ ನಡೆಯಲಿ. ನಡೆಯಲಿಲ್ಲ; ನಡೆದಿರೆ ಎಲ್ಲ 
ಒಳಿತಾಗುತಿತ್ತು ಎನ್ನುವ ಕೊರತೆ ಮನಸಿನಲಿ 
ಕೊರೆಯುವುದು ಬೇಡ,” ಎಂದರು. ಒಡನೆಯೇ ನಾವು 
ತಂತಿಯನು *ಕಳುಹಿದೆವು. ಮಾರನೆಯ ದಿವಸವೇ 
ಡಾಕ್ಟರಚ್ಯುತರಾಯರೈ ತಂದು ಗುರುಗಳನು 
ನೋಡಿದರು. ಏನೊ ಔಸಧ ಪಥ್ಯವನು ಹೇಳಿ 
ಮರಳಿದರು. ರೈಲನೇರುವ ಮುನ್ನ ನನ್ನೊಡನೆ, 
“ವ್ಯಾಧಿಯೇನೋ ಕ್ರೂರ. ಆದರೂ ಟಔಷಧವ 
ಕೊಡಬಹುದು; ಪಥ್ಯದಲಿ ಇಡಬಹುದು. ಆದರಿದು 
ರೋಗದಷ್ಟೇ ಅಲ್ಲ; ನಿಮ್ಮ ಈ ಸಾಧುಗಳು 
ಸಾವನೇ ಬಯಸಿಹರು ; ಇಂಥೆವರನುಳಿಸುವುದು 
ತಾಯಕ್ಸೆ ಯಿಂದ ಮಗುವನು ಕಿತ್ತು ತರುವಂತೆ; 
ಕಿತ್ತು ತರುವುದು ಕಷ್ಟ; ತಂದರೂ ಮೆತ್ತೆ ಅದು 


೧೪ 

ತಾಯನೇ ಸಾರುವುದು,” ಎಂದು ನುಡಿದರು. ನನಗೆ, 
ಎಲ ಇವರ ಉಪಮಾನ ಎನಿತು ಚೆನ್ನಾಗಿಹುದು, 
ಸಾಧುಗಳು ಹೇಳಿದಂತಿಹುದು, ಎನಿಸಿತು. ಅದೇ 
ಕ್ಷಣಕೆ ಡಾಕ್ಟರು, "ಇದನು ನಾನು ಹೇಳುತಲಿಲ್ಲ 
ಗುರುಗಳೇ ಹೇಳಿದರು; ನೀವೆಲ್ಲ ದೂರದಲಿ 

ನಿಂತಿದ್ದ ವೇಳೆ ಮೆಲ್ಲನೆ ನನಗೆ, "ವೈದ್ಯೋ 
ನಾರಾಯಣೋ ಹರಿ: ಮಹರಾಜ್‌, ಬಲ್ಲವರು 
ಬಂದಿಹಿರಿ, ಒಳಿತಾದ ಔಷೆಧವ ನೀಡುವಿರಿ, 
ಆದರೇತರದು ಮಹರಾಜ್‌, ದಾದಿ ಬೀದಿಯಲಿ 
ಮಗುವನಾಡಿಸುತಿರಲು ತಾಯಾದವಳು ಅದಕೆ 
ಹಾಲು ಕುಡಿಸುವ ಹೊತ್ತು ಬಂತೆಂದು ಬಾಗಿಲಿಗೆ 
ಬಂದು ಕೈ ಚಾಚಿಹಳ್ಕು ಮಗುವ ನಾ ಕೊಡೆನೆಂದು 
ದಾದಿ ಹೇಳುವಳೆ? ಮಗು ಹೋಗದಿರುವುದೆ? ತಾಯಿ 
ಅದ ಕೊಂಕುಳಿಗೆ ಸೆಳೆದುಕೊಳ್ಳದಿರುವಳೆ? ಮಹರಾಜ್‌? 
ಎಂದು ಹೇಳಿದರು” ಎಂದರು. 


ಅಂದು ಸಂಜೆಯಲಿ 
ನಾವೆಲ್ಲ ಬಳಿಯೊಳಿರೆ ಸಾಧುಗಳು ಇಂದು ತಿಥಿ 
ಏನು ಎಂದಿರಿ ಎಂದು ಕೇಳಿದರು. ಆ ದಿವಸ 
ಪಂಚಮಾ ತಿಥಿ; ಮಾರನೆಯ ದಿವಸ ಷಷ್ಠಿ; ಆ 
ಮಾರನೆಯ ದಿವಸ ಸಪ್ಮಮಿ. ಇದನು ತಿಳಿದವರು 
ಸಾಧುಗಳು, ಭಗವಾನರನು ಕರೆದು, "ಮನಸಿನಲಿ 
ಕಿವಿತುಂಬ ಹರಿಕೀರ್ತನವ ಕೇಳುವೆನೆ ಎಂದು 
ಆಶೆಯಾಗುತಲಿಹುದು; ಈ ರಾತ್ರಿ ಎಲ್ಲರೂ 
ಸೇರಿ ಕೀರ್ತನ ಮೊದಲು ಮಾಡಿ. ನಾಳೆಯ ದಿವಸ, 
ನಾಡಿದ್ದು, ಈ ಕವಿಗೆ ಸಂತತದ ಧಾರೆಯಲಿ 
ಹೆರಿನಾಮ ಸುರಿದು ಈ ಮನವ ತುಂಬಲಿ” ಎಂದು 
ಆಜ್ಞೆ ಮಾಡಿದರು. ಕೀರ್ತನ ಅಂದು ಮೊದಲಾಯ್ತು. 

ಆ ರಾತ್ರಿ ಎಲ್ಲ ಮಾರನೆಯ ಹೆಗಲಿರುಳೆಲ್ಲ 
ಮೂರನೆಯ ಬೆಳಗೆಲ್ಲ ಬಿಡದೆ ಸಾಗಿತು. ನಮ್ಮ 
ಸಾಧುಗಳು ಮೆಚ್ಚಿದ್ದ ಹರಿಕೀರ್ತನದ ಮಾರ್ಗ 
ತಿಳಿಯೆ ತಕ್ಳುದು. ತುಂಬ ಜನ ಒಂದಿಸಲ ಕೂಗಿ 
ಗೊಂದಲವಮಾಡಲೊಪ್ಪರು ಇವರು. “ಮಹರಾಜ್‌, 
ತಾನೆನ್ನುವುದು ಮರೆತು ದೈವವೆನುವುದು ನಿಲಲು 
ಮುಕ್ತಿ ಮುಟ್ಟಿತು ಕಂಡಿರಾ. ತನ್ನ ಮರೆಯುವುದು 
ಹಲವು ರೀತಿಯೊಳಾಗಬಹುದು. ಗದ್ದಲ ಒಂದು, 
ಸಿದ್ಧರಸ ಇನ್ನೊಂದು, ರೀತಿ; ಹರಿಪಾದವನೆ 

ಗುರಿ ಮಾಡಿಕೊಂಡು ಮನವನು ಅದರ ಮಧ್ಯದಲಿ 
ನಿಲಿಸುವುದು ಬೇರೊಂದು ರೀತಿ. ಒಡಲಿನ ಕಾಡು, 
ಮನದ ಕಲ್ಮುಳ್ಳ ನೆಲ ಆಸೆಗಳ ಮೆಳೆ; ಇಲ್ಲಿ 

ಜೀವ ಸೇರೆಯ ನೀರು; ಸಾಗರವ ಸೇರುವುದು 
ಎಂತು ಅದು? ಭಕ್ತ ಜನ ರಾಮ ಶಂಕರ ಎಂದು 
ಕೂಗಿತೇ, ಹರಿನಾಮ ಇಲ್ಲಿ ಮನದಲಿ ಒಂದು 
ಕಾಲುವೆಯ ಮಾಡುವುದು; ಜೀವ ಅದರಲಿ ಹರಿದು 
ಜರಿಯ ಹಳ್ಳವ ಮುಟ್ಟ ಸಾಗರವ ಸಾರುವುದು” 
ಎಂದು ಎಂದಾದರೂ ನುಡಿಯುವರು. ಆ ಎರಡು 
ದಿನದ ಹರಿನಾಮ ಸಂಕೀರ್ತನದ ಶಾಂತಿಯಲಿ 
ಸಾಧುಗಳು ಮೆಯ್ಯ ಬೇನೆಯನು ಮರೆತಿರಬೇಕು. 
ಅವರ ಮುಖದಲಿ ಎಂದಿನಂದದ ಪ್ರಸನ್ನತೆಯ 
ಬೆಳಕು ಮೂಡಿತು. ಎಂದಿನಂತೆ ಸ್ನಾನಾಹ್ಟಿಕವ 
ನಡಸಿ, ಹಾಸಿಗೆಯಿಂದ ಕೀರ್ತನವ ಕೇಳುತ್ತ, 
ಕೆಲಹೊತ್ತು ನಿದ್ರೆಯೊಳಗಾಳುತ್ತ ಎರಡಿರುಳ 
ಸುಖದಿ ಕಳೆದರು ಅವರು. ಸಪ್ತ್‌ಮಿಯ ಉದಯದಲಿ 
“ಆರಾಧನೆಯನು ಮುಂದಾಗಿ ಮುಗಿಸಿರಿ” ಎಂದು 
ಆಣತಿಯ ಮಾಡಿ, ಕೀರ್ತನ ನಡೆಯುತಿರೆ ಅದನು 


ವೆಂ 

ಕೇಳುತ್ತ, ಕಣ್ಮುಚ್ಚಿ ಮಲಗಿದರು. ನಾನಲ್ಲೆ 

ಹತ್ತಿರವೆ ಕುಳಿತಿಹೆನು. ಭಕ್ತಜನ ಭೋಜನಕೆ 

ಅಲ್ಲಿ ಕುಳಿತರು; ಇಲ್ಲಿ ಸಾಧುಗಳು ಕಣ್ತೆರೆದು 
ತೀರ್ಥವನು ಸ್ವೀಕರಿಸಿ, ಐದುದ್ದರಣೆ ಹಾಲ 
ಮೆಲ್ಲನೆಯೆ ಸವಿದು ಮತ್ತೊಮ್ಮೆ ಮಲಗುವರಂತೆ 

ಆ ಕಡೆಗೆ ತಿರುಗಿ ಕಣ್ಮುಚ್ಚಿದರು. ಜನವೆಲ್ಲ 

ಊಟ ಉಪಚಾರ ಮುಗಿದೊಡನೆ ಗುರುಗಳನೊಮ್ಮೆ 
ನೋಡಿ ಹೋಗುವ ಎಂದು ಬಳಿಗೆ ಬಂದರು. ನಾನು 
ಇಂತೊಂದು ವೇಳೆ ಗುರುಗಳ ಮುಖವ ದಿಟ್ಟಿ ಸಲು 
ನಿನೊ ತೋರಿತು ಮನಕೆ. ಅಡಿಗಳನು ಮುಟ್ಟಿದೆನು ; 
ತಣ್ಣಗಿದ್ದವು. ಮೂಗಿನೆಡೆ ಕೈಯರಿಕ್ಕಿದೆನು; 
ಉಸಿರಿಲ್ಲ. ಸಾಧುಗಳು ಮರ್ತ್ಯ ದೇಹವನುಳಿದು 
ನಿರ್ವಿಕಲ್ಪದ ದಿವ್ಯಧಾಮದೆಡೆಗೇರಿಹುದು 

ತಿಳಿದು ಭಗವಾನರಿಗೆ ಅರಿಸಿದೆನು. ಸಾಧುಗಳ 

ಇಚ್ಛೆ ಎಂತಿತ್ತು ಅಂತೆಲ್ಲ ಕರ್ಮವನವರು 

ನಡಸಿದರು. ಮಂದಿಯೆಲ್ಲವು, ತಮ್ಮ ಜೀವನವ 
ಹಸುರಂತೆ ಹಾಲಂತೆ ಹುಣ್ಣಿಮೆಯ ಬೆಳಕಂತೆ 

ತಾಯ ಕನಿಕರದಂತೆ ತಂಪೆರೆದು ಹೊರೆದಿದ್ದ 
ನುಡಿಯೆಬಾರದ ಚೆಂದದೊಂದು ದಿವ್ಯಾನಂದ 
ಮೂರ್ತಿಯಾಗಿದ್ದು ಮರೆಯಾದುದನು ತಿಳಿದರು. 


೫ ೫ 


೫ ೫ 
ಇಂತು ವೆಂಕಪ್ಪ ತಮ್ಮನುಭವದ ಸಂಗತಿಯ 
ಕತೆಯಂತೆ ಹೇಳಿ ಮುಗಿಸಿರೆ ರಾಮಕೃಷ್ಣ ಯ್ಯ 

ತಮ್ಮ ಸರತಿಯಲಿ ಟೀಕೆಯನಿಂತು ಉಸುರಿದರು: 
“ವೆಂಕಪ್ಪ ಈ ಮುನ್ನ ತಮ್ಮ ಈ ಸಾಧುಗಳ 
ಗೆಳೆಯರಿಗೆ ಬಣ್ಣಿಸಿದುದುಂಟು. ಅಂತಹ ವೇಳೆ 

ಈ ಗುರುವ ನಡೆನುಡಿಯ ಕುರಿತ ಬೇರೆಯ ಮಾತು 
ಇನ್ನಿನಿತ ಕೇಳಿ ಬಲ್ಲೆನು. ಕಾಮನಿದ್ದ ಕಡೆ 


ಆಗಡಿಯ ಸಾಧುಗಳು ೨೧ 


ರಾಮನಿಗೆ ಎಡೆಯಿಲ್ಲ ; ರಾಮನಿಗೆ ಎಡೆಮಾಡು, 
ಕಾಮನಿಗೆ ಎಡೆಯಿಲ್ಲ; ಎನ್ನುವುದು ಸಾಧುಗಳ 
ಒಂದು ಬೆಡಗಿನ ವಚನ. ಆಶ್ರಮದ ಸೇವಕ 
ತರುಣನೊಬ್ಬನಿಗೆ ನಸ್ಕದ ಚಪಲ. ಹಾಕುವನೆ 
ಭಗವಾನರಿಗೆ ಕೋಪ. ಸಾಧುಗಳು ತರುಣನನು 
ಒಮ್ಮೊಮ್ಮೆ ಬಳಿಗೆ ಕರೆಯುವರು ; ಅವನಿಗೆ ಇನಿಸು 
ನಸ್ಯವನು ಕೊಟ್ಟು, ಹಾಕಿಕೊ ಹೋಗು, ಯಾರಿಗೂ 
ಹೇಳದಿರು, ಎನ್ನುವರು. ಆಶ್ರಮಕೆ ಬಂದ ಜನ 
ಪೂಜೆ ಭೋಜನ ಮುಗಿದು ಹೊತ್ತು ಕಳೆಯುವುದೆಂತು 
ಎಂದು ಬೇಸರದಿ ಕುಳಿತಿರಲು, ರಾಯರೆ, ಏಕೆ, 

ತುಸ ಹೊತ್ತು ಚೀಟಾಡಬಾರದೇ ಎನ್ನುವರು; 

ಆಡೆ ಬಳಿಯಲೆ ಕುಳಿತು ನೋಡುವರು; ಜನ ಇಲ್ಲ, 
ತಾವೆ ಅವರೊಡನೆ ಆಡುವರು. ' ಅತಿ ನಿಯಮದಲಿ 
ಬಾಳ ಕಗ್ಗಾಡು ಮಾಡುವುದಥಿವರೊಲ್ಲರು. 
ಮನುಜ ಆಸೆಯ ದಳವ ಮೆಲುಮೆಲನೆ ಗೆಲಬೇಕು; 
ಹೂ ಬಳ್ಳಿ ಯನು ಎಂತು ಅಂತು ಮನವನು ಅವನು 
ತಿದ್ದಿ ಕೊಳ್ಳ ಲು ಬಹುದು ತಿದ್ದಿ ಕೊಳ್ಳಲೆ ಬೇಕು; 
ಎಂಬುದನು ಇವರು ತೋರಿದರು. ನಮ್ಮಯ ನಾಡ 
ಸಂಸ್ಕತಿಯ ಒಂದು ಮುಖ ಅಗಡಿ ಸಾಧುಗಳಲ್ಲಿ 
ಚೆಲುವಾಗಿ ರೂಪುಗೊಂಡಿತು ಎಂದು ನನ್ನರಿವು. 
ಆದರೂ ಇವರ ಈ ದಾರಿ ತೀರಾಮೆದು 

ಎಂದೆನಗೆ ತೋರುವುದು. ಶಿಷ್ಟ ಮುಕ್ತಿಯ ಬೇಡಿ 
ಇವರ ಬಳಿ ಸಾರಿದನೆ ಗುರು ಅವನ ಸಲಹಿದರು; 
ಶಿಷ್ಟರಲ್ಲದ ಮುಂದಿ ಒಳ್ಳಿತೆಂಬುದ ಬಯಸಿ, 

ಇವರು ಗುರು, ಇವರಿಂದ ಬದುಫಕೊಳ್ಳುವ, ಎಂದು 
ಬಳಿಸಾರುವಂತೆ ಮಾಡರು. ಅಲ್ಪಮತಿ ನನಗೆ 
ತೋರಿರುವ ಒಂದು ತೊಡಕಿದು. ಎಂದಮಾತ್ರಕೆ 


ವಿ೨ 


ನವರಾತ್ರಿ | 
ಇತಿ 

ಇವರ ಖರಿತನಕೆ ಕೊರೆಯಿಲ್ಲ. ಈ ಸೌಜನ್ಯ 
ಇನ್ನಷ್ಟು ಜೀವಗಳ ಸಲಹಬಹುದಾಗಿತ್ತೆ 
ಎಂದು ವ್ಯಥೆ.” ರಾಮಕೃಷ್ಣಯ್ಯ ಟೀಕೆಯ ನಿಲಿಸೆ 
ರಾಮು “ನಾಳೆಯ ಕಥೆಯ ಸರತಿ ರಘುನಾಥನದು” 
ಎಂದು ಸಾರಿದನು. ರಘುನಾಥ, “ಕತೆಯನು ಹೇಳಿ 
ನನಗೆ ವಾಡಿಕೆಯಿಲ್ಲ. ಕತೆ ಒಂದ ಬರೆದಿಹೆನು. 
ನಮ್ಮೂರ ಕೆರೆಯ ಕುರಿತೊಂದು ಕತೆ. ಓದುವೆನು” 
ಎಂದು ನುಡಿದನು. ಮಾರನೆಯ ಸಂಜೆ ಓದಿದ 
ಮುಸಿಲಮ್ಮನನು ಕುರಿತ ಅವನ ಕತೆ ಮುಂದೆ ಇದೆ. 


ಮುಸಿಲಮ್ಮ 


(ಬುಕ್ಕರಾಯ ಸಮುದ್ರ ಅನಂತಪುರದೆಕೆರೆ ಒಂದುಸಲ ಅದರ ಕಟ್ಟಿ ಒಡೆಯು 
ಂತಿರುವಾಗ ಮುಸಿಲಮ್ಮ ತನ್ನ ಜೀವವನ್ನು ಕೊಟ್ಟು ಅದನ್ನು ಉಳಿಸಿದಳು. 
£ವರಗುಡ್ಡ ಕೆರೆಯ ಅಂಚಿನಲ್ಲಿರುವ ಬೆಟ್ಟ. ಪಾಂಡುನದಿಗೆ ಅಡ ಹಾಕಿ ಶೆ ಆಗಿದೆ.) 


ತುಂಬಿ ತುಳುಕುತಲಿಹುದು ಬುಕ್ಕರಾಯ ಸಮುದ್ರ; 
ಕಣ್ಣ ಕುಕ್ಕುತಲಿಹುದು ಹೊಸ ನೀರಿನುರು ರೌದೃ; 
ಅಲೆಯ ಬಡಿತಕೆ ನಡುಗುತಿಹುದು ದೇವರ ಗುಡ್ಡ; 
ಇನ್ನು ಹೆಚ್ಚಿತೆ ನೀರು, ಇದಕೆ ಯಾವುದು ಅಡ್ಡ? 
ಏಳು ದಿನ ಸುರಿದ ಮಳೆ ಸುರಿಯುತಿದೆ ನಿಲ್ಲದೆ; 
ಇನ್ನೆಂಥ ಕಟ್ಟೆ ಯಾದರು ತಡೆಯ ಬಲ್ಲದೆ 

ಇನಿಸು ನೀರಿನ ಹೊರೆಯ? ಅವಿಚಾರ ತಾಂಡವದಿ 
ಎದೆ ಹಿಗ್ಗಿ ಹರಿಯುತಿರುವಳು ಕೆರೆಗೆ ಪಾಂಡುನದಿ. 
ಗಂಗೆ ಸರಿ, ಆದರೂ ತಾ ಇಲ್ಲಿ ಜಹ್ನುಸುತೆ 

ಅಲ್ಲ ಎಂಬುದ ಮರೆತು ನಡಿ, ಕೆರೆ ಇದಿನ್ನೆನಿತು 
ಹಿರಿದಾದರೂ ಮೇರೆಯಿಲ್ಲದಂಬುಧಿಯಲ್ಲ, 
ಎಂಬುದರಿಯದ ರೀತಿ ಹರಿದು ಬರುತಿಹುದಲ್ಲ! 
ಮಳೆನಿಂತು ನೀರಿಳಿಯಿತೇ ಉಳಿಯಬಹುದು ಕೆರೆ; 
ನಿಲ್ಲದಿನ್ನೊಂದು ದಿನ ಸುರಿಯಿತೇ ಹರಹರಾ 
ಕೆರೆಯೆಲ್ಲಿ, ನೀರೆಲ್ಲಿ ಊರೆಲ್ಲಿ, ಜನನೆಲ್ಲಿ? 

ಕೆರೆ ನೀರು ಊರು ಜನ ಮೃತ್ಯುವಿನ ಮುಖದಲ್ಲಿ! 


ಏರಿಯ ಮೇಗಡೆ'ನಿಂತರು ಗೌಡ 
ಊರ ಮುಖಂಡರು; ನೀರನು ನೋಡಿ, 
"ಗಂಗಾ ಭವಾನಿ ಬಹೆನೆನೆ, ಬೇಡ 
ಎನ್ನುವ ದಿನ ಬಂದಿತು ನಮಗೀಗ; 
ಕೊನೆಯರಿಯದೆ ಎಲ್ಲಿಂದಲೊ ಸಾಗಿ 


೨೪ 


ನವರಾತ್ರಿ 


ಬರುತಿದೆ ಮೇಘದ ಹಿಂಗಡೆ ಮೇಘ; 
ಶಾಯೇ ನಮ್ಮನು ಕರುಣಿಸಿ ನೋಡು; 
ಕೋಪಿಸಬೇಡ, ಕೈ ಬಿಡಬೇಡ; 

ನೀ ನಗುತಿರೆ ನಗುತಿರುವುದು ನಾಡು, 
ನಗುವುದು ಊರು, ನಗುವುದು ಬೀಡು; 
ಕೋಪಿಸಿಕೊಂಡೊಡೆ ನಿನಗೆದುರಾರು? 
ಕಟ್ಟಿಯ ಕಿತ್ತೆಯೊ ಊರಿಗೆ ಊರು, 
ತಿಂಗಳ ದುಡಿತದ ಬೆಳಸು ಪೈರು, 
ಕೊಚ್ಚುವುದಲ್ಲ! ಬಂಡಿಯ ಬೆಲ್ಲ 
ಖಂಡುಗ ಅಕ್ಕಿ, ಖಂಡುಗ ಎಳ್ಳ, 

ಕುರಿ ಕೋಣವ ಕೊಡುವೆವು. ಸುಳ್ಳ ಲ್ಲ....' 


ನುಡಿಯಗೊಡದೊಂದು ಅಲೆ ನುಗ್ಗಿ ಬಂದಿತು ಮೇಲೆ. 


ನೀರ್ಗಂಟ ಹೇಳಿದನು: “ಕೊಡುವೆವೆನ್ನುವ ವೇಳೆ 
ಮಿಂಚಿ ಹೋಯಿತು; ತಹುದನೀಗಳೇ ತರಬೇಕು; 
ತಾಯಿಗೊಪ್ಪಿ ಸಬೇಕು; ಇಲ್ಲವೇ ನಮಗೇಕೆ 
ಕೆರೆಯ ಮೇಲಿನ ಆಸೆ? ಜಲ, ನೋಡು, ಹುಚ್ಚೆದ್ದು 
ಕುಣಿದಾಡುತಿದೆ; ತಾಯಿ ಔಡುಗಳ ಕಚ್ಚಿದ್ದು 
ಕಾಣುತಿದೆ. ಈಗಲೇ ತರಬೇಕು ಬಲಿಗಳನು; 
ಬಲಿಯ ತರಲೆಂದು ಗಂಗಾದೇವಿ ಅಲೆಗಳನು 
ಕಳುಹುಕಿರುವುದ ನೋಡಿ; ತನ್ನಿ ತನ್ನಿರಿ ಬೇಗ... 
ಊರಿನ ಸುಮಂಗಲಿಯರೆಲ್ಲ ಬಂದರು ಆಗ: 

ನೂರು ತಾಂಬಾಳ್ಕ ತಂಬಿಟ್ಟಿ ನೈನೂರರಚ್ಚು, 
ಒಂದೊಂದರಲು ತುಪ್ಪದೊಂದು ದೀಪವ ಹಚ್ಚಿ ತ 
ಓಲಗದ ಜೊತೆಗೆ ಗುಂಪಾಗಿ ಕೆರೆಗ್ಳೆ ತಂದು, 
ಗಂಗಾಭವಾನಿಯೆದುರಲಿ ಭಕ್ತಿಯಲಿ ನಿಂದು, 
ಕೈಮುಗಿದು, ಅಪ್ಪಣೆಯ ಬೇಡಿ, ಅರಿಸಿನ ಪೂಸಿ, 


೫ 


ಮು ಸಿಲಮ್ಮ ೨೫ 


ಕುಂಕುಮವನಿಕ್ಳೆ, ತೆಪ್ಪ ದಲಿ ವಸ್ತ್ರವ ಹಾಸಿ, 
ಹೂವ ಹಾರವನಿಟ್ಟು, ತಾಂಬಾಳದಲಿ ತಂದ 
ತಂಬಿಟ್ಟ ನಚ್ಚುಗಳ ಮರೆಯದ ನೂರೊಂದ 
ಸೇರುವೆಯ ಸಾಲಿನಲಿ ನಿಲಿಸಿ, ಒಂದೊಂದರಲು 
ಸೊಡರ ಸರಿಮಾಡಿ, ಸುತ್ತಲು ಮಂದಿ ಸಿಂದಿರಲು 
ಧೂಪವನು ಹಾಕಿ, ತಾಂಬೂಲವನು ನೀಡಿ, 
ಹಾಡುಗಳ ಹಾಡಿ ಕಾಪಾಡೆಂದು ಬೇಡಿ, 
ತೆಪ್ಪವನು ತೇಲಬಿಟ್ಟರು ನೀರ ಮೇಲೆ........ 


ಬೇಡಿ ಕ್ಸ ಮುಗಿದು ಹಾಡಿದ ಅದೇ ವೇಳೆ: 


ಗಂಗೆ ನಿಮ್ಮಾ ಪೂಜೆ ಒಲ್ಲೆನು ಎಂದಳೋ ಎಂಬಂದಕೆ 
ಕೆರೆಯ ಯಾವುದೊ ದೂರದಲಿ ಮೇಲೆದ್ದು ಸಾರಿದ ಒಂದಲೆ 
ನೋಡಿದವರೆದೆ ಬಿರಿವ ವೇಗದಿ ಹಾರಿ ತೆಪ್ಸವ ಹಿಂದಕೆ 
ದೂಡಿಮಗುಚಿತು; ಜನಕೆ ಕಂಡಿತು ಮುನಿದ ಗಂಗೆಯ ಮುಂದಲೆ. 
ಕೋಣ ಒಂದನು ತಂದು ಕಡಿದರು, ನಿನಗೆ ಪ್ರೀತಿ ಇದೆನ್ನುತ; 
ನೋಡುವಾಗಲೆ ಗಂಗೆ ಮೇಲಣ ಮೆಟ್ಟಿಲುಗಳನು ತಿನ್ನುತ 
"ನೂರು ತಂಬಿಟ್ಟಿನಲಿ ಮುಗಿಯಿತೆ, ಒಂದು ಕೋಣಕೆ. ಮುಗಿಯಿತೆ? 
ಮುಗಿಯದೋ,,' ಎಂಬಂತೆ ಹೊಸ ಜಲ ಮುಂದು ಮುಂದಕೆ ಜಿಗಿಯಿತು. 
ದಿಕ್ಕು ತೋರದೆ ಊರಜನ ಜೋಯಿಸರ ಮುಖವನು ನೋಡಲು 
ಜೋಯಿಸರು, ಪಂಚಾಂಗದಲಿ ಮಳೆ ಇಷ್ಟು ಇಲ್ಲಲೆ, ಎಂದರು. 
ದೇವರನು ಪೂಜಿಸಿದ ಊರಿದು ಅಳಿಯೆ ನಾಚಿಕೆಗೇಡಲೆ! 
ಗೆಯ್ದ ಪೂಜೆಯ ಕೊಂಡು ದೇವರು ಊರನೇತಕೆ ತಿಂದರು? 


ಜಲಗಾರ ಕೇರಿಯಲಿ ಮೈ ಮೇಲೆ ಬಂದು 
ಮಾರಮ್ಮ ಏನನೋ ಹೇಳುತಿಹಳೆಂದು 
ಸುದ್ದಿ ಬಂದಿತು. “ಎಲ್ಲಾ, ತಾಯ ಬರಖಾಡಿ; 
ಏನು ಸಂಗತಿ ತಿಳಿವ; ಬಿಜಗೆಯಿಸಿ, ಓಡಿ; ” 
ಎಂದು ಹಿರಿಯರು ಕೂಗಿದರು. ತರುಣ ಮಂದಿ 


೨೬ 

ಓಡಿದರು, ತಾಯಿ ಸಲಹದೆ ಬಿಡಳು ಎಂದು. 
ಬಂದೆ ಬಂದಳು, ತಾಯಿ; ಊರಕೊಳವಾರ 
ಕುಂಟ ತಿಮ್ಮನ ಮೇಲೆ ಅವಳಾ ಅಪಾರ 
ಕರುಣೆಯನು ಹೇರಿದಳು; ಅವನ ಬಾಯಿಂದ 
ತಾಯ ಮನವನು ತಿಳಿವ ಜನ, ಉಫೇ ಎಂದು, 
ಕುಂಟಿನೆದುರಲಿ ಧೂಪ ಹಾಕಿ ಅವನಡಿಗೆ 
ಮಡಿಗಳನು ಹಾಸಿ ನಡೆಯಿಸಿ ಕೆರೆಯ ಕಡೆಗೆ 
ಬಿಜಮಾಡಬೇಕೆಂದು ಕೈಮುಗಿದು ಕರೆದು 
ಓಲಗಿಸಿದರು, ಭಕ್ತಿಯಲಿ ಮೆಯ್ಯಮರೆದು. 
ಕುಂಟನಲಿ ತಾಯ್‌ ತನ್ನ ಕಳೆಯನಿಳಿಸಿದಳು; 
ಅವನ ಬಾಯಲಿ ತನ್ನ ಮನವ ತಿಳಿಸಿದಳು. 


ನಾನೇ ಮಾರೀ, ನಾನೇ ದುರಗಿ, 
ನಾನೇ ಕಾಳೀ ನಾನೇ ಕರಿಗಿ; 
ನಾನೇ ಕೆಂಚಿ, ಈ ಪರಪಂಚಿ 
ನುಂಗುವೆ ನಾನೇ ಸಮಯ ಹೊಂಚಿ; 
ಹೆಣ್ಣೆನ್ನ ಬೇಡ, ನಾನೇ ಗಂಡು; 
ನನ್ನಲ್ಲಿ ನಡೆಯದು ನಿಮ್ಮೆಲ್ಲ ಪುಂಡು; 
ಜಂಭ ಮಾಡಿದನಲ್ಲ ಗುರಿಕಾರ ಎಲ್ಲಿ? 
ದಂಡೆ ಕರುಳ ನೋಡು ನೆಲದಲ್ಲಿ ಚಿಲ್ಲಿ! 
ಕುರಿಯನ್ನ ಕೊಡೆ ಅಂದ ಕರಿಗೌಡ ಎತ್ತ? 
ಕುತ್ತಿಗೆ ಹಿಸಿಕೆದೆ; ಗೌಡಣ್ಣ ಸತ್ತ. 
ಹರಸಿದ ಹರಕೆ ಉಳಿಸಿಕೊಂಡ ಕುಳ್ಳ, 
ತನ್ನ ಬಾಗಿಲಿಗೆ ಎಳೆದ ಕಂಪೆ ಮುಳ್ಳ; 
ಮೋಸ ಮಾಡುವೆನೆಂದ ಸಕಲಾತಿ ಸಣ್ಣ; 
ಬಾಯ್ತುಂಬ ಮುಕ್ಕಿದೆ ಬೀದಿಯ ಮಣ್ಣ. 
ಗಂಡನ್ನ ನೋಡುತ ನನ್ನನ್ನ ಮರತೀ! 
ಜೋಪಾನ ಜಿಮಕೀನ ಕಿವಿಗಿಟ್ಟಿ ಗರತೀ! 


ಮುಸಿಲ ಮ್ಮ ೨೭ 


ಮಗನುಂಟು, ನನಗಿನ್ನು ಮಾರಮ್ಮೆ ಯಾಕೆ, 
ಎನಬೇಡ ಹೆತ್ತೋಳೆ! ತಿಂದೇನು ಜೋಕೆ! 
ಪುಂಡಿಗೆ ನಾ ಪುಂಡು, ಗಂಡರ ಗಂಡ್ಕು 
ಮೊಂಡಾಟ ಬೇಡ; ನಾ ನಿಮಗನ್ನ ಮೊಂಡು. 


ನಾ ಮಾರಿ ನಾ ದುರಗಿ ನಾ ಚಂಡಕಾಳಿ; 
ನಾ ಕೆಂಚಿ ನಾ ಕರಿಗಿ; ಈ ಬಂಡ ಚಾಳಿ 
ನಾನು ಒಪ್ಪುವಳಲ್ಲ; ತಿಂದು ಬಿಟ್ಟೇನು; 
ನೋಸಮಾಡುವೆನೆಂದ ಸುಳಿಯ ಸುಟ್ಟೀನು! 
ದೊಡ್ಡ ದೇವರ ಮುಂದೆ ಪೂರಾಯ ವರುಷಾ 
ಪೂಜೆ ಮಾಡಿದೆನೆಂತ ತರಬೇಡ ಸರಸಾ! 
ದುರಗಿ ಆಡಿದ ನುಡಿಯ ಬೇಡೆನ್ನರಲ್ಲಿ; 
ಕಾಳಿ ಹೇಳುವ ಮಾತಿನಲಿ ಇಲ್ಲ ಜಲ್ಲಿ; 
ಕರಿಗಿ ದುರಗಿಯ ಕಂಡೆಯಾ ನೀ ಪ್ರಚಂಡ? 
ರುಂಡವನು ಒಲ್ಲದೋ ಈ ನಿನ್ನ ಮುಂಡ! 


ನಾ ಮಾರೀ ನಾ ದುರಗೀ ನಾ ಕೆಂಚೇನಾ ಕರಿಗಿ; 
ನಾ ಚಂಡೀ ಚಾವುಂಡೀ, ಭಂಡಗೆ ನಾ ಬಹು ಭಂಡೀ. 
ಊರಿನ ಕೆರೆಯಾಗ ಉಳಿಯೋದು ಹೆಂಗಂತ 
ಗೌಡಣ್ಣ ಕೇಳೀಯ;; ಹೇಳೂವೆ ತಿಳಿಹೊಂತ. 
ಎಷ್ಟೇನು ದಿನವಾಗಿ ಊರೋರು ನೀವೆಲ್ಲ 

ನಾ ನಿಮ್ಮ ಹೊರೆಯುವ ತಾಯಂತ ನೋಡಿಲ್ಲ ; 
ತಂಬಿಟ್ಟ ನಲಿ ಬೆಲ್ಲ ಉಳಿಸೀತು ಹುಡುಗೇರು; 
ತುಂಬಿದ ಕುರಿಯೆಂತ ಗೌಡರು ನಡುಗ್ಯಾರು ; 
ಮಾರೀಗೆ ಯಾಕಿಂತ ಸಾರಾಯ ಅಂದಾರು; 

ಸಪ್ಪೆ ತಂಬಿಟ್ಟು ಸಣ್ಣನ ಕುರಿಷಂದಾರು; 
ಒಲ್ಲೆನು ನಾನಿನ್ನು ಒಲ್ಲೆನು ನಿಮ್ಮ 

ತಂಬಿಟ್ಟು ಕುರಿಕೋಣ; ಒಲ್ಲೆನೊ ತಮ್ಮಾ; 


ವಿಲೆ 


ನವರಾತ್ರಿ 


ತನ್ನಿ ನನ್ನೆಡೆಗೆ ತಕ್ಕದು ಬಲಿ ಒಂದ 
ತನ್ನಿರೋ, ಶನ್ರಿ, ಒಪ್ಪಿಸಿ, ಛಲದಿಂದ. 


ನಾನು ಮಾರಿ ನಾನು ದುರಗಿ ನಾನು ಕೆಂಚೆ ನಾನು ಕರಿಗಿ; 
ಹೊಟ್ಟೆ ಯಲ್ಲಿ ಕಂದನುಳ್ಳ ಚ ಗರತಿ ಹೆಣ್ಣು ಒಂದ್ಕ 
ಎಳೆಯ ಹೆಣ್ಣು ಒಂದ EN ಸತು ನೀರಿನೆದುರು ನಿಲಿಸಿ 
ಪೂಜೆಮಾಡಿ "ನನಗೆ ಕೊಟ್ಟು, be ಕೊನೆಗೆ ಬಾವಿಯಗೆದು, 
ಅವಳನಲ್ಲಿ ಹುಗಿಸಿ, ಮೇಲೆ ಕಲ್ಲುಮುಚ್ಚಿ,ಮಣ್ಣು ತುಂಬಿ 
ನನಗೆ ಭುಕ್ಕಿಮಾಡಿ ಹೋಗಿ; ನಾನು ನಿಮ್ಮ ಕೆರೆಯನೊನ್ಪಿ 
ಇಲ್ಲೆ ನಿಂತು ನಿಮ್ಮ ಹೊರೆನೆ; ಹೋಗಿ ನನ್ನಮಾತ ನಂಬಿ; 
ನಂಬಿ ಹೋಗಿ, ಬದುಕಿಕೊಳ್ಳಿ; ನಂಬಲಿಲ್ಲ, ನನಗೆ ತಪ್ಪಿ 
ಕೆರೆಯ ಕಳೆದುಕೊಂಡು ಊರ ನೀರಭರಕೆ ಬಲಿಯನಿತ್ತು, 
ಮಗುವಿಗೆಂದು ತಾಯಿಬೀರಿ ಮೊರೆದ್ದು, ತಾಯ್ಗೆ ಕಂದ ಚೇರಿ, 
ತಂದೆ ಮಗಗ ಮಗ ಹೆಣತಿಗೆ, ಹೆಣ್ಣು ಮನೆಗೆ, ಪ್ರಾಣತೆತ್ತು, 
ಹಾಳು ಹೋಗಿ ಕಾಳುಮಾಡಿ ಮಣ್ಣಮುಕ್ಕಿ ನುಣ್ಣಗಾಗಿ; 
ನುಣ್ಣಗಾಗಿ; ಎಲ್ಲ ಸತ್ತು ಸುಣ್ಣವಾಗಿ; ನಿಮ್ಮ ಮಿತ್ತು, 
ನಿಮ್ಮ ಮಿತ್ತು, ನಾನೆ ಕಣಿರೊ, ನಾನೆ ಕಣಿರೊ, ನಾನೆ ಕಣಿರೊ 


ನಾನೇ ಮಾರೀ, ನಾನೇ ದುರಗೀ, 

ನಾನೇ ಕೆಂಚೀ, ನಾನೇ ಕರಿಗೀ; 

ನಾನೇ ಕಾಳೀ; ಈ ಪರಪಂಚಿ 

ನುಂಗಿತು ನನ್ನ ಗಂಟಲು ಹೊಂಚಿ; 

ನಾ ಕಾಳಿ ನಾ ದುರಗಿ ನಾ ಚಂಡ ಕಾಳೀ, 
ನಾನು ಒಪ್ಪುವಳಲ್ಲ ಈ ಭಂಡ ಚಾಳೀ; 
ನನ್ನ ನುಡಿಯನು ಕೇಳಿ ತಿಂದುಂಡು ಬಾಳೀ; 
ಇಲ್ಲ, ಕೂಗದು ಇನ್ನು ನಿಮ್ಮೂರ ಕೋಳೀ; 


ನಾನು ಮಾರಿ ನಾನು ದುರಗಿ ನಾನು ಕೆಂಚಿ ನಾನು ಕರಿಗಿ 


ನಾನು ದುರಗಿ ನಾನು ಮಾರಿ ನಾನು ಕರಿಗಿ ನಾನು ಕೆಂಚ 


ಮುಸಿಲಮ್ಮ ೨೯ 


ನಾನು ಕರಿಗಿ ನಾನು ದುರಗಿ ನಾನು ದುರಗಿ ನಾನು ದುರಗಿ 
ನಾನು ದುರಗಿ ನಾನು ದುರಗಿ ನಾನು ದುರಗಿ ನಾನು ದುರಗಿ........ 


ಮೈಮೇಲೆ ಬಂದಮ್ಮ ಏನು ಹೇಳುವಳೋ 
ಎಂಬ ಆಸೆಯಲಿ ಬಂದಿದ್ದ ಹಿರಿಯರಿಗೆ, 
ದಾಹದಲಿ ಬೊಗಸೆ ಎತ್ತಿದ ನೀರು ಚವುಳೋ 
ಚವುಳು ಎಂಬಂತಾಯ್ತು. ಕೋಣ ಕುರಿಮರಿಗೆ 
ಹಿಂತೆಗೆವರಲ ಊರಿನ ಹಿರಿಯ ಮಂದಿ; 
ಆದರೆಯೊ ಈಗ ಮಾರಮ್ಮ ಕೇಳಿದದು 
ಎಂತ ಬಲಿ! ಗೌಡ ಜನ ತಿಳಿದು ಕಳೆಗುಂದಿ 
ದಿಕ್ಕು ತೋಚದೆ ಇತ್ತು, ಮನಸಿನಲೆ ಕುದಿದು. 
ಈ ಬಲಿಯ ಕೊಡದಿದ್ದರೂ ನಡೆಯಬಹುದೋ 
ಎಂಬೊಂದು ಆಶೆಯಲಿ ಇವರೆಲ್ಲ ಮರಳಿ 
ಕಟ್ಟಿಯನು ಏರಿದರು; ಜಲ, ಅಹುದೊ ಅಹುದೋ, 
ಎಂದು ಮೊರೆಯುತಲಿತ್ತು ಮೇಲ್ವಾಯ್ತು ಹೊರಳಿ. 
ಮೇಲ್ವಾಯ್ಪು ಹೊರಳುತ್ತ ಮೊರೆದು ನೊರೆಯುತ್ತ 
ಹೊರಳಿ ಬಹ ಹೊತ್ತ ಕಾದಿದೆ ಊರ ಮಿತ್ತು. 


ಶಾಲೆಯಣುಗರು ಆಟದಾಸೆಯನು ತಡೆದು 
ವರುಷವೂ ಗುರುವಿನಾಣತಿಯಂತೆ ನಡೆದು, 
ಕಾಮನನು ಸುಡುವಂದು ನಲವು ಉಕ್ಕೇರಿ 
ಗುರುವಿರುವ ತಾಣವನೆ ಹುಡುಕಿ ಬಳಿ ಸಾರಿ, 
ನಯ ನೀತಿಗಳ ಮೇರೆಯನು ದಾಟಿ ಸಿಡಿದು 
ಗುರುವಿನೆದುರಲೆ ಲಬೊ ಲಬೋ ಬಾಯಿ ಬಡಿದು 
ನೀವೇನ ಮಾಡಬಲ್ಲಿರಿ ಎನ್ನು ವಂದ; 
ವರುಷವೂ ತುರುಗಾಹಿಯಿಚ್ಛೆ ಯಲಿ ನಿಂದು, 
ಬಾಯೆನಲು ಬಳಿಸಾರಿ ಹೋಗೆನಲು ಹೋಗಿ, 
ಅವನು ಕಾಣದಿರೆ ಅಂಬಾ ಎಂದು ಕೂಗಿ, 


ತಿಂ 


ನವರಾತ್ರಿ 


ಎಷ್ಟೊ ಹಿಡಿತದಲಿ ನಡೆದಿರುವ ತುರು ಮಂದೆ 
ಸಂಕ್ರಾಂತಿಯಂದು ಕಿಚ್ಚನು ಹಾಯ್ದು ಮುಂದೆ 
ತುರುಗಾಹಿ ಬರಲು ಬಾಲವನೆತ್ತಿ ಹಾರಿ 

ಚಿಮ್ಮಿ ಹೋಗುವ ಒಂದು ರೀತಿಯನು ತೋರಿ; 
ದಿನ ಬಂದ ಗಂಡನಿಗೆ ಸಗ್ಗಿದ್ದ ಹೆಣ್ಣು 

ಅಳಿಯೆ, ಹೊಸಬಳು ಬಂದು, ವೀಗಂಡೆ, ಮಣ್ಣು, 
ಎಲ್ಲ ಹೆಣ್ಣಂತೆ ತಿಳಿಯದಿರು ನೀಯೆನ್ನ, 

ಬಾ ನಿನಗೆ ಕಲಿಸುವೆನು, ಬಾ ನನ್ನ ಚಿನ್ನ, 
ಎಂದು ಏಳಿಸಿ ನುಡಿದು ಮೂದಲಿಸಿ ಮುತ್ತಿ, 
ನಡೆ, ಇಲ್ಲಿ ಸಾಕು, ಸ್ವರ್ಗಕೆ ಕಟ್ಟು ಬುತ್ತಿ, 
ಎಂದು ಮೆಯ್ಮರೆತು ಛಲನುಡಿವೊಂದು ತೆರದೆ 
ತನ್ನ ಬುಟ್ಟಿಯ ಕಡ್ಡಿ ಒಂದರ್ಥ ಹರಿದೇ 
ಇರುವುದ ಪರೀಕ್ಷಿಸದೆ ಮಲಗಿದ್ದ ಸರ್ಪ 
ಚಳಿಯದಿನ ಕಳೆದು ಪರೆಯುಗಿದು ಹೊಸದರ್ಹ 
ನಿಡಿದಾಗೆ ಹೆಡೆಯೆತ್ತಿ ಮೆಯ್ದಿಮಿರ್ದು ಬೀಗಿ 
ಹಳೆಯ ಹೇಳಿಗೆಯ ಮುರಿವೆನು ಎಂದೆ ತೂಗಿ 
ಬುಸುಗುಟ್ಟಿ ಅಕ್ಕ ಪಕ್ಳವನು ಅಪ್ಪ ಳಿಸಿ 

ಅಲೆವಂತೆ ಇಹ ತಾಣದಲೆ ಬಳಸಿ ಬಳಸಿ; 
ಎಷ್ಟೊ ಶತಮಾನಗಳು, ಬುಕ್ಕರಸಗೆಯ್ದ 
ಕಟ್ಟಿಯನು ಮೆಚ್ಚಿ, ಅದರೆದೆಗೊರಗಿ ಸುಯ್ದ 
ಪಾಂಡುನದಿ, ಇಂದದಕೆ ಮಲೆತೆದ್ದು ಮೊರೆದು, 
ಇನ್ನೆನಗೆ ಮರ್ಯಾದೆ ಬೇಡೆಂದು ತೊರೆದು, 
ಓಡುವುದೆ ಸರಿ ನಾನು, ಈ ನಿನ್ನ ಕಲ್ಲೆದೆ 
ಪೋಷೆನೆಂದೆನಲು ಎನ್ನನು ತಡೆಯ ಬಲ್ಲದೆ, 
ಎಂದು ಉಗ್ಗ ಡಿಸಿ ಮೇಲ್ವಾಯ್ದೆದ್ದು ಕುಪ್ಪಳಿಸಿ 
ಕಲ್ಲ ಳೆಡೆಯನು ಕೊರೆದು ನೊರೆ ನೊರೆದು ಅಪ್ಪಳಿಸಿ 
ನಿಲ್ಲೆ ನಾನಿಲ್ಲಿ ಹೊರಟೇ ಹೊರಟಿ ಎನುತಿತ್ತು. 


ಮುಸಿಲನ್ಮು ತಿಗ 


ಇದ ಕೇಳಿದನು ಗೌಡ ಭಯದಲಾಗಲೆ ಸತ್ತು. 


ತಾಯಿ ಕೇಳಿದ ಮೇಲೆ ಇಲ್ಲೆ ೦ಬ ಮಾತುಂಟಿ? 
ಅವಳ ತಪ್ಪಿಸಿ ಬಾಳುವರೆ ಏನು ಮನೆ ಗಂಟೆ? 
ಊರೆಲ್ಲ ಬಿಲದಿದ. ಬಸುರಾದ ಎಳೆ ಹೆಣ್ಣು 
ಯಾವುದಿದೆ ಊರಲ್ಲಿ? ಜಲದೇವತೆಯ ಕಣ್ಣು 
ಯಾವ ಮನೆ ಬಾಳ್ವೆ ಯೆಳೆಸುಳಿಯ ಸುಡಲೆರಗಿಹುದು? 
ಯಾರ ಎದೆಯಾಸೆ ಆ ಸಿಡಿಲಿಂದ ಸುರುಗಹುದು? 
ಅವಳೆದುರು ಸೆಡೆದಿದ್ದ ಯಾರ ಉಬ್ಬಿನ ಜ್ವರಕೆ, 
ಚಂಡಿಯನು ಕಂಡಿಹೆನು ಎಂದ ಕೊಬ್ಬಿನ ನರಕೆ, 
ತಡೆವಷ್ಟು ದಿನ ತಡೆದು, ಕೊನೆಗೆ ನಡತೆಗೆ ಹೇಸಿ, 
ಚುಟಕೆ ಹಾಕುವ ಎಂದು ದೇವಿ, ನೋಟವ ಕಾಸಿ, 
ಮನವ ತಿಳಿಸಿದಳೊ? ಬಲಿಯೆಲ್ಲಿಂದ ಬರಬೇಕೊ? 
ಇದನು ಗೌಡರು ವಿಚಾರಿಸರಲ್ಲ! ಇದುಯೇಕೊ? 
ಎಂದು ಊರಿನ ಹಿರಿಯರವನ ಕಡೆ ನೋಡಿದರು. 
ಯಾರಿಹರು ಎನ್ನುತ ವಿಚಾರವನು ಹೂಡಿದರು. 


ಗಬ್ಬವಾಗಿರುವ ಬಳೆ ಹೆಣ್ಣು ಎರಡುಂಟು; 
ಒಂದು ಆವೇಶದಲಿ ನುಡಿದ ಕುಂಟನ ನಂಟು; 
ಒಂದು ಗೌಡನ ಹಿರಿಯ ಸೊಸೆ ಮುಸಿಲಿ; ಉಳಿದ 
ಹೊಟ್ಟಿ ಯಲಿ ಕಂದನಿರುವವರು ದಿನ ಕಳೆದ 
ಬಳಲಿರುವ ತಾಯಿದಿರು; ಬಲಿಗೆ ಹದವಲ್ಲ. 
ದೇವಿಯನು ಒಪಿ ಖು ಸಲುಬೇಕು ಹೊಸಬೆಲ್ಲ. 


ಏಗೆಯ್ದುಜೆಂದು ಗೌಡನ ಮನದಿ ಕದನ 
ನಡೆಯುತಿದೆ; ತಿಳಿದರುಳಿದವರು ಈ ಹದನ; 
ಆವೇಶ ಇಳಿದಿದ್ದ ಕುಂಟ, ಆ ತೆನ್ನ 
ದಾಯಾದಿ ಹೆಣ್ಣ ಬಲಿಕೊಡೆ Ne ಬನ್ನ 
ಹರಿಯ ಬಹುದದಕೇನು, ಹೆಣ್ಣೆ ಲ್ಲ ಒಂದೆ. 


೩೨ 


ನವರಾತ್ರಿ 


ಎಂದು ನುಡಿದನು. ಅದಕೆ ಆ ಹೆಣ್ಣ ತಂದೆ, 
“ಮಾರಮ್ಮನಿಗೆ ಒಪ್ಪಿಸುವೆವೆಂಬ ಸರಕು 
ಯಾವುದೋ ಹಾಳು, ಎಂಥದೊ ಚಿಂದಿ ಹರಕ್ಕು 
ಆಗಬಹುದೇ? ಊರ ಸಂಪನ್ನರೆಲ್ಲ 
ಗುಣಕಾರಮಾಡಿ, ಇದ ಬಲ್ಲವನೆ ಬಲ್ಲ” 

ಎಂದು ಹೇಳಿದನು. ಜಲಗಾರರಾಹುಡುಗಿ 
ಅಳುತ ಕೂತಿತ್ತು, ಚರ್ಜೆಯಿದ ಕೇಳಿ ನಡುಗಿ. 
ಎಲ್ಲ ಗುಸ ಗುಸ ಮಾತನಾಡುತಿರೆ, ಊರ 
ಹಿರಿಯಾತನೊಬ್ಬ ಗೌಡನಿಗೆ, “ಇದು ಘೋರ, 
ಆದರೂ ಬೇರೆ ದಾರಿಯ ಕಾಣದೆಲ್ಲ 

ನಿಮ್ಮ ಇಷ್ಟವ ತಿಳಿಯ ಕಾದಿಹರು; ಬಲ್ಲ 
ನಿಮಗೇನು ಹೇಳುವುದು” ಎಂದ ವಿನಯದಲಿ. 
ಗೌಡ, ಅಯ್ಯೋ ಎಂದ; “ನನ್ನ ಜನುಮದಲಿ 
ಎಂದಾದರೂ ದೇವಿಗೆದುರು ಬಿದ್ದವನೆ; 

ಏಕೆ ಬರಬೇಕೊ ನಾ ಕಾಣೆ ಈ ಬವಣೆ; 
ನಾನು ಹೇಳುವುದೇನು, ಊರೆಲ್ಲ ಹೇಳಿ, 

ಮನೆ ಮಂದಿ ಹುಡುಗ ಆ ಹುಡುಗಿಯನೆ ಕೇಳಿ; 
ಕರೆ ಒಂದ ಹೋದರೂ ಹೋಗಲೆಂದೇನು,; 
ತಾಯ ಆಶೆಯನು ಕೆಡಿಸಿದ ನರನ ಗೋಣು 
ಮುರಿದಿಹುದು; ಅವನು, ಬಾಚುವ ತಲೆಯ ಹೇನು; 
ಇನ್ನು ಕತ್ತಲಿಗೆ ಮಾಸಲು ಅವನ ಬಾನು; 
ಎಂದವನು ಕುಳಿತಲ್ಲೆ ತಲೆಗೆ ಕೈಯಿಟ್ಟು 
ಕುಳಿತಿದ್ದ, ಬಾಳ ಊಟದಲಿ ರುಚಿ ಕೆಟ್ಟು. 


ಯಾವ ಹೊತ್ತಲಿ ಬಾಳು ಯಾವ ಸುಖದುಃಖವನು 
ತರಬಹುದೊ, ಅರಿತವನು ಡೇವರಿಗು ಮಿಕ್ಸವನು. 
ಕುಂಟ ತಿಮ್ಮನ ಮೇಲೆ ಬಂದ ಕೆರೆಯಧಿದ್ಳೈವ 
ಬಸುರುಹೆಣ್ಣೆ ದೊಡನೆ ನಮ್ಮ ಗೌಡನ ಜೀವ 


ಮುಸಿಲಮ್ಮ ತಿಕ 


ತನಗೆ ಏನೋ ಹಾನಿ ತಟ್ಟುವುದು ನಿಜವೆಂದು 
ತನ್ನ ಒಳಗೇ ತಾನು ಕಂಡು ನೊಂದಿತು ಬೆಂದು. 
ಅಂತೆ ಈ ಮಾತು ಮನೆಯನು ಮುಟ್ಟಿ ತೆಂದೊಡನೆ 
ಅವನ ಹೆಂಡಿರು ತಾಯಿ ಎಲ್ಲರೆದೆ ದಡದಡನೆ 
ಬಡಿದುಕೊಂಡಿತು. ಮನೆಯ ಸೊಸೆ ಅಲ್ಲೆ ಇದ್ದವಳು 
ಇವರ ಮನವೇನೆಂದು ನೋಡಿ ಮೇಲೆದ್ದವಳು 
ಒಳಗೆ ಹೋದಳು ; ದೇವರೆದುರು ದೀಪವ ಹೆಚ್ಚ 
ನೆಲದಿ ಮಂಡಿಯನೂರಿ ಮಣಿಮಣಿದು, “ನಿನ್ನಿಚ್ಛೆ 
ಎಂತಿಹುದು ಅಂತೆ ಆಗಲಿ, ಆದರೀ ಜನದ 
ಎದುರಿನಲಿ ಕಣ್ಣೀರು ಹಾಕದಂದದ ಮನದ 

ನಿಶ್ಚ ಯವನಿತ್ತು ಕಾಪಾಡು, ದೇವರೆ, ನನ್ನ; 
ಬದುಕಲೆಂದಿಜೆ ಯೋ ಮಾಡು ಬದುಕನು ಚೆನ್ನ 
ಸಾಯಲೆಂದೆಯೊ ಸಾವನೂ ಚೆನ್ನವೇ ಮಾಡು; 
ಎಂತಾದರೂ ಸರಿಯೆ, ನೀನೆನ್ನ ಕಾಪಾಡು.” 
ಎಂದು ಭಕ್ತಿಯಲಿ ಬೇಡಿದಳು. ಮಳೆ ನಿಲಲಿಲ್ಲ; 
ಕೆರೆಗಿನ್ನು ನೀರು ಬರುವುದಕೆ ಬಿಡುವುದು ಸಲ್ಲ; 
ಊರ ಜನ ಗೌಡನಂಗಳಕೆ ಬಂದಿತು ಎಲ್ಲ; 

ಏನು ನಿಶ್ಚಯ ಮಾಡುವರೊ ಹೇಳುವುದಕಿಲ್ಲ; 
ಏನು ಮುಂದಕೆ? ಒಂದು ಜೀವ ಬಲಿಯಾಗಿ 
ಉಳಿಯುವುದೆ? ಅಳಿಯುವುದೆ ಕೆರೆ ಕಿತ್ತುಹೋಗಿ? 


ಯಾಕೆ ಹೇಳಲಿ ಇನ್ನು ನಡೆದೆಲ್ಲ ಹದನ? 
ತ, ಥ, ಎಂದಿಹೆನು; ತಿಳಿಯದೆ ನಿಮಗೆ ದಧನ? 
ಬೇಡವೆಂದಳು ಹೆತ್ತ ಬಡವೆ ಆ ತಾಯಿ; 
ಎಷ್ಟು ಥೆ ರವೆ, ತೊಲಗು, ಮುಚ್ಚಿ ರಲಿ ಬಾಯಿ, 
ಸ 4 ತ್‌ ತಂದೆ; ಗಂಡ 'ಬೇಡೆಂದ ; 
ಊರ ಮುದಿಗೂಬೆ ತನ್ನೊಂದು ಕೋಡಿಂದ, 
“ಹೆಂಡಿರೆನೆ ಏನಾಸೆ? ಅಮ್ಮ ಈ ಕೊಬ್ಬ 


ತಳ 


ನವರಾತ್ರಿ 


ಮುರಿಯದಿರುವಳೆ, ಮಾಡದಿರುವಳೇ ಹಬ್ಬ?” 
ಎಂದು ಪಲುಕಿತು. ಶಾಸ್ತ್ರ ಗೀಸ್ತ ಬಲ್ಲವರು, 
ಬೇಕು ಬೇಡೆಂಬ ಎದೆ ಬೆಣ್ಣೆ ಕಲ್ಲವರು, 

ಎಲ್ಲ ನುಡಿದರು, ನಾಟಕವನು ಮುಗಿಸಿದರು; 
ಕೊನೆಗೆ ಮುಸಿಲಮ್ಮ ಹಿರಿಯವರೆಲ್ಲರೆದುರು, 
"ಗಂಗಮ್ಮ ಕೇಳಿಹಳು; ಕೆರೆ ಉಳಿಯಬೇಕು; 
ನನ್ನ ಸಾಕಿದ ಊರು, ಬಾ ನನ್ನ ಸಾಕು, 

ಎಂದು ಬೇಡುವ ಹೊತ್ತು ನಾ ಒಲ್ಲೆ ಎನಲೆ? 
ತಾಯ ತಪ್ಪಿಸಿ ಬಾಳುವೆನೆ, ಅವಳು ಕನಲಿ 
ಹೆರುವ ದಿನ ಉಸುರು ತೆಗೆದರೆ ಯಾವ ಸುಖಕೆ? 
ಹೆತ್ತ ಕೂಸನು ಕುರುಡುಮಾಡಿ ಈ ಮುಖಕೆ 
ಮಂಗಳಾರತಿ ಮಾಡಿದಳು ಎನ್ನಿ; ಆಗ 

ಏನು ಮಾಡುವುದು? ಕೇಳುವರಾರು ಕೂಗ? 
"ನನ್ನ ತಪ್ಪಿಸಿಕೊಂಡು ಬಾಳುವೆಯ, ಮರುಳೆ? 
ಬಾಳೆ; ರೋಗದ ಹಾಸಿಗೆಯ ಮೇಲೆ ನರಳೆ;? 
ಎಂದು ಹೇಳಿದಳು; ಗತಿಯೇನು? ಮಾಂಗಲಿಯ 
ಕಿತ್ತುಕೊಂಡಳು; ನನಗೆ ಯಾರಾಗ ಬಲಿಯ? 
ಸತ್ತರೂ ಬಾಳಿದರು ಅದೆ ದೈವ ನನಗೆ; 

ಅದೆ ದಿಕ್ಕು ತೌರಿಗೆ ಈ ಹೊಕ್ಕ ಮನೆಗೆ,” 
ಎಂದು ತನ್ನಯ ಮನದ ನಿಶ್ಚಯವ ನುಡಿದು, 
ಬೇಡ ಎಂದವರ ಸಂತೈಸಿ “ನಾ ಮಡಿದು 
ಸ್ವರ್ಗವನು ಸೇರುವೆನು ; ತಡೆಯುವಿರಿ ಏಕೆ? 
ಮುಸಿಲಿಯನು ಮರೆತೀರಿ, ಗೆಳತಿಯರೆ, ಜೋಕೆ! 
ಎಂದು ಹೇಳುತ ಕಣ್ಣ ಕೊನೆಯಿಂದ ಒಂದೆ 
ಒಂದು ಹನಿ ನೀರ ಕೊಡವುತ “ ಇಕೋ ಬಂದೆ” 
ಎಂದು ಒಳೆಗಡೆ ಹೊಕ್ಕು ಸಿಂಗರಿಸಿಕೊಂಡು, 
ಬಲಿಯಾಗಿ ಹೊರಗೆ ಬಂದಳು. ಯಾವ ಗಂಡು 


ಮುಸಿಲಮ್ಮು ೩೫ 


ಸಾಯಿ ಬಣ ಎನಲಿಂತು ನಗುತ ಬರುವವನು? 
ಹೆಣ್ಣ ಮುಖದಲಿ ಹೊರತು ಬೇರೆಲ್ಲು ಜವನ, 
ಬಹು ಕೋಟ ಜೀವ ಸತ್ತುದ ಕಂಡ ಜಾಣ, 
ಇಂತಹ ಸಮಾಧಾನದಂಕಿತವ ಕಾಣ! 


ಇನ್ನು ಹೇಳೆನು ನಾನು ನಡೆದ ಸಂಗತಿಯ 
ಕಟ್ಟ ಕೊಳ್ಳಿರಿ ನೀವೆ ಹೇಳದಿಹ ಕತೆಯ. 
ಸಿಂಗರಿಸಿಕೊಂಡು ಬಂದವಳ ಸುತ್ತೆಲ್ಲ 
ಮಂದಿ ನಿಂತಿತು; ಇದರ ಶಾಸ್ತ್ರವನು ಬಲ್ಲ 
ಮುದಿಯ ದೇವರ ಗುಡ್ಡ ಮುತ್ತೈದೆ ಬಂದು 
ಮಾರಿಯುಣಿಸಿಗೆ ತಕ್ಕ ಮರ್ಯಾದೆಯಿಂದ 
ಮುಸಿಲಮ್ಮನಿಗೆ ಎಲ್ಲ ಪೂಜೆಗಳ ಮಾಡಿ 
ದಾರಿ ಕೊಟ್ಟರು, ಬಲಿಯ ಮಂಗಳವ ಹಾಡಿ. 


ತಮಟಿ ಓಲಗ ಮೊಳಗುತಿರೆ, ತಾಯ ಹಾಡ 
ಮುತ್ತೈದೆಯರು ಹಾಡುತಿರೆ, ಎಲ್ಲ ನಾಡ 
ಬೆರಗುಗೊಳಿಸುತ ಮುಸಿಲಿ, ಎಳೆ ಹೆಣ್ಣು ಆತಿ 
ಸಾವ ಹೊತ್ತಲು ಎಂಥಧೀರೆ, ಗಂಭೀರೆ, - 
ಮನೆಯ ನಂಟನ ಎಲ್ಲ ಹಿರಿಯರಿಗೆ ಮಣಿದು 
ಮಗುವೊಂದ ಹೊತ್ತಕಾರಣ ತುಂಬ ದಣಿದು 
ಕ್ಷಣಮಾತ್ರ ಗಂಡನೆಡೆ ನಿಂದು ಬಹೆನೆಂದು 
ಕಂಬನಿಯೊಳುಸುರಿ ಕನಿಕರದಿಂದ ಬೆಂದು 
ದೇವಿ ಬಯಸಿದ ಹೆಣ್ಣು, ಇದಕು ಮಿಗಿಲಾಗಿ 
ಒಲುಮೆ ತೋರಲು ಸಲ್ಲ; ಗಂಗಮ್ಮ ರೇಗಿ 
ಕೇಡು ಮಾಡಿದರೆ? ಕ್ಸ ಹಿಡಿದವನು ಕೂಡ 
ಈ ಮಾಸಲನು ಇನ್ನು ತನತೆಂದೆ ನೋಡ... 
ಮನೆಯಿಂದ ಹೊರಟು ಕರೆಯೇರಿಯನು ಸಾರಿ 
ಉತ್ಸವದ ಮಾರಿಯೆದುರಲಿ ಮಂಡಿಯೂರಿ 


೩೬ 


ನವರಾತ್ರಿ 


ಉಕ್ಕೇರಿ ಬರುವ ಹೊಸ ನೀರ ಕಡೆ ತಿರುಗಿ, 
“ನನ್ನವ್ವ ಓ ಚಂಡಕಾಳಿ, ಓ ದುರಗಿ 

ನಾ ನಿನ್ನ ಊಳಿಗಕೆ ಬಂದು ನಿಲ್ಲುನೆನು; 

ಇಲ್ಲೆ ಇರು ತಾಯಿ; ಈ ಜೀವವೆಲ್ಲವನು 
ಕಾಪಾಡಿಕೊಳ್ಳಮ್ಮ ನನ್ನಮ್ಮ ತಾಯಿ,;?” 

ಎಂದು ಪ್ರಾರ್ಥಿಸಿ ನಿಂತು ಆ ತಾಯ ಬಾಯಿ 
ಎಂಬಂತೆ ಎದುರಿನಲಿ ಮಾಡಿದ್ದ ಒಂದು 
ಬಾವಿಯೊಳಗಡೆಗೆ ಸರಿದಳು. ಗೊಳೋ ಎಂದು 
ಗಂಡು ಹೆಣ್ಣೆಲ್ಲ ಭೇದವ ಮರೆತು ಮೊರೆಯೆ, 
ದೇವರರ್ಚಕರು, ತಂದಿದ್ದ ಪರಿಪರಿಯ 

ಅನ್ನ ಆಹಾರ ಹೊಸ ಬೆಲ್ಲ ತಂಬಿಟ್ಟು 

ಹವಳ ಕರಿಮಣಿ ಗುಂಜಿ ಬಿಳಿ ನೂಲು ಪಟ್ಟು 
ಸೇಲೆ ಹಚ್ಚಡ ಹೊದಿಕೆಯನು ಬಾವಿಗಿಳಿಸಿ, 
ಸೊಗವಾಗಲೆಂದು ಗಂಗೆಯ ಜಲವ ತಳಿಸಿ, 
ಬಾವಿ ಮೇಗಡೆ ನಾಲ್ಕು ಚಪ್ಪಡಿಯನೆಳೆದು; 
ಬಲಿ ಜೀವ ಏನಾದರೂ ಧ್ಸೈರ್ಯುವಳಿದು 

ಮೇಲೆ ಬಂದೇನೆಂದು ಕೂಗಿಕೊಂಡೀತು, 
ನೆಂಟರಿಷ್ಟರು ಮೆತ್ತನೆಯ ಮಂದಿ, ಸೋತು, 
ಅದನು ಬಿಡಿಸುವ ಯತ್ತ ಗೆಯ್ದಾರು, ಎಂದು 
ಚಪ್ಪಡಿಯ ಮೇಲೆಯೇ ಗುಂಪಿನಲಿ ನಿಂದು, 
ಒದರೊ ಓಲಗ, ಚಕ್ರ ತಮಟೆಯನು ಬಡಿಯೋ, 
ಎಂದು ಕೂಗುಶ; ಮುಸಿಲಿ ತಾಯ್ಗೆ ಈ ಎಡೆಯೇ 
ಮಂದಿರವ ಕಟ್ಟ ಬೇಕೆಂದು ಆ ಕ್ಷಣವೆ 
ಕೇಲಸವನು ಮೊದಲು ಮಾಡಿದರು. ಅಹ ಘನವೇ! 
ಮಾನವರ ಮನದ ವಂಚನೆ ಹೇಳ ಸಲ್ಲ! 
ದೇವರೊಬ್ಬನು ಇರಲು, ಅದನವನು ಬಲ್ಲ! 


ಮುಸಿಲಮ್ಮ ೩೭ 


ಬಲಿಯಾಗಿ ಬಂದ ಮುಸಿಲಮ್ಮನನು ಒನ್ಬಿ 
ಗಂಗೆ ತಡೆದಳೊ! ಇಲ್ಲವೇ ಅನ್ಪಿ ತಪ್ಪಿ 
ಮಳೆ ನಿಂತು ನೀರ ಬರವೇನೊ ಕೊರೆಯಾಗಿ 
ಏರಿ ಉಳಿಯಿತೊ! ಇದನು ಹೇಳುವೆನು ಹೇಗೆ? 
ಎಂತೆ ಆದರು, ಇನಿತು ದಿಟವೆ ಸರಿ. ನಮ್ಮ 
ಮಾತಾಯಿ ಧೀರಸತಿ ದೇವಿ ಮುಸಿಲಮ್ಮ 
ಬಾವಿಯನು ಹೊಕ್ಕ ಹೊತ್ತಲೆ ಕಾರಮೋಡ, 
ಅದು ಎಂತೊ, ಅದು ಏನೊ, ಜನ ನೋಡ ನೋಡ 
ಕರಗಿ ಮರೆಯಾಗಿ ಹೋಯಿತು; ಅದೇ ವೇಳೆ 
ಕೋಪಗೊಂಡಿದ್ದನದಿ ಮೇಲಿಂದ ಮೇಲೆ 
ತರುತಿದ್ದ ನೀರ ನೆರೆಯೂ ಕಡಮೆಯಾಗಿ 
ಕೆರೆಯ ತುಂಬಿದ್ದ ಹೊಸ ಜಲ ರೌದ್ರನೀಗಿ 
ಮೆದುವಾದ ರೀತಿ ಕಂಡಿತು; ಬುಕ್ಸರಾಯ 
ಕಟ್ಟಿಸಿದ ಕಟ್ಟಿ ಆ ದಿನ ಮಹಾತಾಯಿ 
ಮುಸಿಲಿ ಜೀವವ ತೆತ್ತ ತಪದ ಫಲದಿಂದ 
ಮತ್ತೆ ಹೊಸದಾಗಿ ನಿಂತಿತು. ಯಾವ ಬಂಧ 
ಎಂತು ಇದ ಮಾಡಿತೋ ಬಲ್ಲವರು ಯಾರು? 
ನನಗೆ ಒಪ್ಪಿಗೆಯಿಲ್ಲ, ಕೆರೆಗೆ ಬಹ ನೀರು, 
ಒಂದು ದೇವತೆಯೆಂಬ ನುಡಿ; ಅಂತೆ ಅದನು 
ಬಲಿಕೊಟ್ಟು ನಿಲಿಸಿಕೊಳಬಹುದೆಂಬ ಹದನು. 
ನೀರ ದೇವತೆ ಬಲಿಯ ಬಯಸಿ ಅದ ಪಡೆದು 
ಕಟ್ಟಿ ಯನು ಕಿತ್ತು ಹಾಕದೆ ಕೋಪ ತಡೆದು 
ಅಲ್ಲೆ ನಿಂತಿತು ಎನ್ನುವುದಕಿಂತ, ನಾನು 
ಇಂತು ಹೇಳುವೆನು: ಮಾನವ ತನಗೆ ತಾನು 
ಮನದಿ ಕಲ್ಪಿಸಿಕೊಂಡ ಹುಚ್ಚ ಹೇವತೆಗೆ 
ಪೂಜೆ ಮಾಡುವ ನೆವದಿ ಇಳಿದಿರುವ ಗತಿಗೆ 
ಬೇಸತ್ತು ಬಾನದೈವತ ಬತ್ತಿತೆಂದು. 


ಫ್ಲಿಲಿ 

ಅಂತು ಆ ದಿನ ನಮ್ಮ ಮುಸಿಲಿಯನು ಕೊಂದು 
ಊರು ಬಾಳಿತು; ಅಂದು ಮೊದಲಿಟ್ಟ ಗುಡಿಯ 
ಬೇಗದಲೆ ಕಟ್ಟ ಮುಗಿಸಿತು. ನಮ್ಮ ಕಡೆಯ 
ಚಳ್ಳೆ ಹಿಳ್ಳೆಗೆ ಕೂಡ ಮುಸಿಲಮ್ಮ ಎಂಬ 

ಹೆಸರು ಚೆನ್ನಾಗಿ ತಿಳಿದಿದೆ. ಅದನು ತುಂಬ 
ನ್ರೀತಿಯಲಿ ನುಡಿವರು ಅನಂತಪುರದವರು ; 
ಬಂದವರಿಗೆಲ್ಲ ಆ ಗುಡಿಯ ತೋರುವರು. 


` ೫ ಸ 


ಮುಸಿಲಮ್ಮ ಬಲಿಯಾದ ಕತೆ ಓದಿ ರಘುನಾಥ 
ಕ್ಲೆಯ ಕಾಗದವ ಬದಿಗಿಟ್ಟು ತಲೆಯನು ಎತ್ತಿ 
ಎಲ್ಲರನು ನೋಡಿದನು. ಯಾರಿಗೂ ಕ್ಷಣಹೊತ್ತು 
ನುಡಿಯೆ ಮನಸಿಲ್ಲ. ದುಗುಡ. ರಾಮಕೃಷ್ಣಯ್ಯ 
ಆಮೇಲೆ ತಮ್ಮ ಟೀಕೆಯನು ನುಡಿದರು: “ಮುಸಿಲಿ 
ತೆಲುಗಿನಲಿ ಮುದುಕಿ. ಮುಸಿಲಮ್ಮನೆನೆ ಯಾವಳೋ 
ಮುದುಕಿಯೆಂದೆನ್ಸಮನ ಚಿಕ್ರಿಸಿತು. ತಾ ಸತ್ತು 
ಊರ ಉಳಿಸಿದಳೆನಲು ಯಾವುದೋ ಬೇರೊಂದು 
ರೀತಿಯಲಿ ಜೀವವನು ತೆತ್ತಳೆಂದೆಣಿಸಿದೆನು. 

ಮನ, ತನ್ನ ತಾನೆ ಅರಿಯದೆ, ಒಳ್ಳಿ ತಾಯಿತು 
ಎಂದು ನೆಮ್ಮದಿ ಕೆಡದೆ ಇತ್ತು. ನಿಜದಲಿ ಮುಸಿಲಿ 
ಮೊದಲ ಗರ್ಭದ ಎಳೆಯ ಹೆಣ್ಣೆಂದು ಕಂಡೊಡನೆ 
ಜೀವ ಕದಡಿತು. ಇದೂ ಒಂದು ರೀತಿಯ ಹುಚ್ಚು. 
ಮುದುಕೆಯಾದರೆ ಏನು? ಸಾವು ಅವಳಿಗು ನೋವೆ. 
ಸಾವಿನಲಿ ಮಂಗಳವ ಕಂಡಳೇ, ಎಳೆಯಳಿಗು 

ಆ ನೋವು ಸಹ್ಯನೇ. ಮುಸಿಲಮ್ಮನಂದದಲಿ 
ಮನೆಗಾಗಿ ಜನಕಾಗಿ ಧಣಿಗಾಗಿ ಛಲಕಾಗಿ 

ಸಾವ ಭಯವನು ಮಲೆತುತಾಗಿದವರದು ಎನಿತು 
ನೂರು ಸಾಸಿರ ನಮ್ಮ ನಾಡಿನಲಿ! ಎಲ್ಲೆಲ್ಲು 


ಮುಸಿಲಮ್ಮ ೩೯ 


ವೀರಕಲ್ಲಿದೆ; ಎಲ್ಲು ಮಾಸ್ತಿಗಲ್ಲಿದೆ; ಎಲ್ಲು 
ದೇಹವನು ತೃಣಕಿಂತ ಕಡೆಯೆಂದು ಕಿತ್ತೊಗೆದ 
ಅತುಲ ಧೈರ್ಯದ ಸಂಪ್ರದಾಯವಿದೆ. ಮುಸಿಲಮ್ಮ 
ಈ ನೀರ ಪಡೆಯ ಸೈನಿಕಳೊಬ್ಬಳೆಂಬೆನು. 

ಎಳೆ ಹೆಣ್ಣು ಧೀರೆ ಮುಸಿಲಮ್ಮಗೆ ನಮೋ ನಮೋ. 
ಸಂಪ್ರದಾಯದ ರೀತಿ, ಮತ್ತೂ ನಮೋ ನಮೋ. 
ಇಂತಪ್ಪ ಧೃತಿಗೆ ಇಂತಪ್ಪ ನೀಃಸ್ವಾರ್ಥಕ್ಕೆ 
ದೇವರೆಂಬುದೆ ಹೆಸರು, ಗುಡಿಯೆ ನಿಲ್ಲುವ ತಾಣ. 
ದೇವಿ ಮುಸಿಲಿಗೆ ನಮೋ. ಜಲವ ದೇವತೆಯೆಂದು 
ಬಗೆದು ಹೆಣ್ಣನು ಅದಕೆ ಬಲಿಕೊಟ್ಟ ಮಂದಿಯನು 
ಕತೆ ಸ್ವಲ್ಪ ಹಳಿದಿಹುದು. ಆ ಮಂದಿ ಮಾಡಿದುದು 
ಸರಿಯಲ್ಲ ಎಂದು ನಾನೊಪ್ಪುವೆನು. ಆದರೆ? 
ಊರು ಉಳಿಯಲಿ ಎಂದು ಒಬ್ಬಳನು ಕೊಲ್ಲುವುದು, 
ಎಂದಿದ್ದರೂ ನ್ಯಾಯ. ಅವರ ನಂಬಿಕೆ ತಪ್ಪು. 
ನಿಜ. ಇಂದು ತಪ್ಪು. ಅಂದೂ ತಪ್ಪೆ? ಈಗಳೂ 
ಸ್ವಾತಂತ್ರ ಕೆಂದು, ದೇಶದ ರಕ್ಷಣೆಗೆ ಎಂದು 

ಜನ ಸಾಯುನರು; ಉಳಿದ ಜನ ಅದಕೆ ಒಪ್ಪುವರು. 
ಇವರ ನಂಬುಗೆ ಬಹಳ ಸರಿಯೇನು? ಆ ದಿನಕೆ 
ಸರಿಯೆಂದು ತಿಳಿದುದನು ಆ ಮಂದಿ ನಡಸಿದರು. 
ಈಗಳೂ ಕುರಿ ಕೋಣ ಇಂತೆಯೇ ಸಾಯುತಿನೆ. 
ಮನುಜನೂಟಕೆ ಎಷ್ಟು ದನ? ಹಕ್ಕಿ ಕುರಿ ಹಂದಿ? 
ನಿಜದಲಿ ಅಹಿಂಸೆಯೇ ಎಲ್ಲಕೂ ಹಿರಿ ಧರ್ಮ. 

ಇದ ಲೋಕ ಕಲಿಯಬೇಕಾಗಿಹುದು. ಕಲಿಯಲಿ. 
ಯಾವ ಕಾರಣಕೆ ಆಗಲಿ, ಎಂತೆ ಆಗಲಿ, 

ಜೀವವನು ತೆಗೆಯಬಾರದು ಎಂಬ ತತ್ವಾರ್ಥ 
ಮನುಜನೆದೆಯಲಿ ಬೇರುಬಿಟ್ಟು ನಿಲ್ಲಲಿ. ಇಂದು, 
ನಮ್ಮ ಲೋಕದಲಿ ಎನಿತೋ ರೂಪವನು ಧರಿಸಿ 


೪೦ 

ಹಿಂಸೆಯನು ಪ್ರೇರಿಸುತಲಿಹ ಗಾಢ ಅಜ್ಞಾನ 
ಹರಿದು ಹೋಗಲಿ ಎಂದು ದೈವವನ್ನು ಬೇಡುವೆನು 
ಹಸುರಾಗಿ ಹಸನಾಗಿ ರಸವಾಗಿ ರುಚಿಯಾಗಿ 

ತನಗೆ ಬೇಕಾಗಿದ್ದ ಬಾಳುವೆಯ ಜನಕಾಗಿ 
ಸುರಿದಿತ್ತು ದೇವರೊಳಸೇರಿರುವ ಮುಸಿಲಮ್ಮ 

ತನ್ನ ಆ ಸ್ಥಲದಿಂದ ಮನುಜ ಹೃದಯವ ಮುಟ್ಟಿ 
ಈ ಶುಷ್ಕ ಕಾಷ್ಟವನು ಕೊನರಿಸಲಿ, ಬೋರ್ಗಲ್ಲ 
ಕರಗಿಸಲಿ, ಅವಳ ತನ್ನೊಳಗೆ ಅಡಗಿಸಿಕೊಂಡ 
ದೈವ ಇನ್ನವಳಂತೆ ಜೀವ ನೋಯದ ತೆರಕೆ 
ಮನುಜ ಕುಲವನು ಒಳ್ಳೆ ದಾರಿಯಲಿ ನಡಸಲಿ.” 
ರಾಮಕೃಷ್ಣಯ್ಯ ಮನ ಬಿಗಿಹಿಡಿದು ತಮ್ಮರಿವ 
ಟೀಕೆಯನು ಮುಗಿಸಿದರು. ರಾಮು “ನಾಳೆಯ ಸರತಿ 
ಸೀತಣ್ಣ ನದು” ಎಂದ. ಸೀತಣ್ಣ ಮರುದಿನ 

ಒರೆದ ಕತೆ ಮುಂದೆ ಇದೆ. ಹೆಸರು “ಜೀನಿ ಡ ಆರ್ಕ್‌” 


ಜೀನಿಡ ಆರ್ಕ್‌ 


ಮುಸಿಲಮ್ಮ ತನ್ನ ಜೀವವ ತೆತ್ತು ಹೆತ್ತೂರ 

ರಕ್ಷಿಸಿದ ಪರಿಯ ಕೇಳುವ ಹೊತ್ತಿನಲಿ ನನಗೆ 
ಬೇರೊಂದು ದೇಶದಲಿ ಇಂತದೇ ಬೇರೊಂದು 
ಹೆಣ್ಣು ತನ್ನೊಂದು ತೆರದಲಿ ನಾಡ ರಕ್ಷಿಸಿದ 

ಚರಿತೆ ನೆನಹಾಯ್ತು. ಆಹೆಣ್ಣು ಜೀನಿ ಡ ಆರ್ಕ್‌. 
ರ್ಫ್ರಾಸ್‌ ದೇಶ ಈಗ ಜರ್ಮನರ ಹೆಗೆಯೆನ್ನುತಿದೆ; 
ಆಂಗ್ಲಜನ ನೀಡುತಿಹ ನೆರವಿಂದ ಅದು ಈಗ 
ವೈರಿಯನು ತಡೆದು ಜಯದಲಿ ಮೆರೆದು ಲೋಕದಲಿ 
ಸ್ವಾತಂತ್ರ್ಯ್ಯವಾದವನು ನೆಲೆಗೊಳಿಪ ನಾಡಾಗಿ 
ನಿಂತಿಹುದು. ಹಿಂದೊಮ್ಮೆ ಆ ದೇಶ ತನ್ನ ಈ 
ಆಂಗ್ಲ ಜನರನೆ ಕಾದಿತು. ಆಂಗ್ಲ ಸೈನಿಕರು 
ಆರ್ಲಿರ್ಯಸ್‌ ಎಂಬೊಂದು ಇದರ ಹಿರಿನಗರವನು 
ಹಿಡಿದುಕೊಂಡರು. ರ್ಫ್ರಾೂಸ ರಾಜನಳಿದಿರೆ ಅವನ 
ಮಗ ಗಾದಿಯೇರಿ ತಾ ಆ ನಾಡ ದೊರೆಯೆಂದು 
ಹೇಳುವುದಕಿಲ್ಲವಾಯಿತು. ಇವರ ಸಾಮಂತ, 
ಬರ್ಗಂಡಿ ಸೀಮೆಗರಸಾದವನು, ಆಂಗ್ಲರಿಗೆ 
ಜೊತೆಯಾಗಿ, ರ್ಫ್ರಾಸ್‌ ಹಗೆಯ ಪಾಲೆ ಆಗಲಿ ಎಂದು 
ಅರಗುವರನಿಗೆ ಮಲೆತು ನಿಂತಿಹನು. ತರುಣ ದೊರೆ, 
ಹಾವ ಬಾಯಲಿ ಕಪ್ಪೆ ನೋಯುವುದಕೆಷ್ಟೋ 
ಅಷ್ಟಕೇ ಜೀವಿಸಿರುವಂದದಲಿ, ಸೋಲುವುದು 
ಎಷ್ಟೊ ಅಷ್ಟಕ ರಾಜಪುತ್ರನೆನ್ನಿಸಿಕೊಂಡು 

ಚೀನ್ಯ ಎಂಬೂರಿನಲಿ ಅಡಗಿಹನು. ಫ್ರೆಂಚ್‌ ಸೇನೆ 
ಒಂದು ಕಡೆ ಸೋತು ಮತ್ತೊಂದು ಕಡೆ ಸೋಲುವೆನೊ 
ಎಂಬ ಅಂಜಿಕೆಯಿಂದ ಹಿಂಜರಿದು, ಮೂರನೆಯ 
ಒಂದು ಕಡೆ ಸೋಲುವುದೆ ನಿಜ ಕಾದಿ, ಫಲವೇನು, 

ಎಂದು ಧೃತಿಗೆಟ್ಟು ನಿಂತಿದೆ. ನಿಂತುದೇತರದು? 
ನೆಲದಿ ಕೆಡೆದಿದೆ. ದಿಕ್ಕುಗೆಟ್ಟು ನಾಡಿನ ಜನತೆ 
ಮುಂದೇನು ಎಂಡೆ ತೋರದೆ ಕದಡು ಮನಸಿನಲಿ 
ಕಂಗೆಟ್ಟು ತೊಳಲುತಿದೆ. ಇಂತ ಹೊತ್ತಲಿ ಒಬ್ಬ 
ಎಳೆಹೆಣ್ಣು, ತಾನು ದೈವಾಜ್ಞೆಯನು ಪಡೆದಿಹೆನು, 
ರ್ಫ್ರಾಸ್‌ ದೇಶವನು ಹಗೆಯ ಕೈಯಿಂದ ಬಿಡಿಸುವೆನು, 
ರ್ಫ್ರಾಸ್‌ ರಾಜಪುತ್ರನಿಗೆ ಸಟ್ಟಾ ಭಿಷೇಕವನು 
ನಡೆಸುವೆನು, ಎಂದು ಮುಂಬರಿದು ಬಂದಳು; ಸೋತ 
ಸೇನೆಯನು ಗೆಲವಿಗೊಯ್ದಳು; ಹಗೆಯ ಕ್ಸೆಯಿಂದ 
ಆರ್ಲಿರ್ಯಸ್‌ ನಗರವನು ಬಿಡಿಸಿದಳು; ರಾಜನಿಗೆ 
ಪಟ ಕಟ್ಟಿದಳು; ವೈರಿಯ ಕ್ಸೆಗೆ ಸೆರೆ ಸಿಕ್ಕಿ 

ಅವರಂತೆ ನಡೆದ ಮತವಂತರೆದುರಲಿ, ತಾನು 
ಮಾಟಮಾಡಿದಳೆಂಬ ದೂರ ತಲೆಯಲಿ ಹೊತ್ತು, 
ನಿರ್ದೋಷಿ, ದೋಹಿಯೆಂದೇ ಅವರು ನಿರ್ಧರಿಸೆ, 
ಚಿತೆಯೇರಿ ಧೃತಿಯಿಂದ ಜೀವವನು ಬಿಟ್ಟಳು. 

ಸ್ವಲ್ಪ ವಾದರು ಚರಿತೆ ಓದಿರುವ ಎಲ್ಲರೂ 

ಇಷ್ಟು ಸಂಗತಿಯ ಬಲ್ಲರು." ಇದರ ವಿವರವನು 
ಬಹುಮಂದಿ ಕಾಣದಿರಬಹುದು. ಅದ ಹೇಳುವೆನು. 


ಜೀನಿ ರ್ಫ್ರಾಸಿನ ಒಂದು ಹಳ್ಳಿಯಲಿ ಹುಟ್ಟಿದಳು. 
ಡೋಮ್ರೇಮಿ ಎಂದು ಹಳ್ಳಿಯ ಹೆಸರು. ಈ ಹಳ್ಳಿ 
ಚೆಲುವಿನ ಲೊರೇಯ್ಡ್‌ ಪ್ರಾಂತದೊಳಗಿಹುದು. ರ್ಪ್ರಾಸಿನಲಿ 
ಇಂತ ಜೆಲುವಿನ ಪ್ರಾಂತ ಇನ್ನಿಲ್ಲ. ನಾನೂರು 
ವರ್ಷಗಳ ಹಿಂದೆ ಈ ನಾಡಿನಲಿ ಬಾಳ್ಗೆಯ್ದ 
ಆ ಜನರ ಬಾಳ್ವೆಯನು ಇಲ್ಲಿ ಬಣ್ಣಿಸಲೆಂತು? 
ನೆಲದಗುಣ ವಾಯುಗುಣ ಮಳೆ ಬಿಸಿಲು ಜನದಗುಣ 
ಹತ್ತ ಹತ್ತಿರ ನಮ್ಮ ಕನ್ನಡದ ನೆಲ ಗಾಳಿ 
ಮಳೆ ಬಿಸಿಲು ಜನದ ಗುಣದಂತೆಯೇ ಇತ್ತೆಂದು 


ಜೀನಿಡ ಆರ್ಕ್‌ ೪೩.೩ 


ನನ್ನ ಊಹೆ. ಇಂತು ಬಾಳುತಿಹ ಜನಗಳಲಿ 
ಕ್ರೈಸ್ತ ಧರ್ಮದ ಕ್ಯಾಥೊಲಿಕ್‌ ಮತವೆ ವಾಡಿಕೆ. 
ಕ್ಯಾಥೊಲಿಕ್‌ ಮತ ಸನಾತನ ಧರ್ಮದೊಳಗಿರುವ 
ಭಕ್ತಿಮಾರ್ಗದ ಮತಗಳಂತೆ ತಾನೊಂದು ಹಥ. 
ದೈವ, ಕೀರ್ತನ, ಪೂಜೆ, ಕಪ್ಪ ಕಾಣಿಕೆ, ಹರಕೆ 
ಪ್ರಾರ್ಥನೆಯೆ ಮೊದಲಾದ ನಮ್ಮೆ ಲ್ಲ ಸರಿತಪ್ಪು 

ಎಲಿವೂ ಅದರೊಳಿವೆ. ಶಿಲುಜೆಗ್ಗೇರಿದ ಕ್ರೀಸ್ತ, 
ಅವನ ತಾಯ್‌ ಮೇರಿ, ಇವರೊಫ್ಸಿ ನಂಬಿದ ದೈವ, 
ಈ ಮೂವರನು ನಂಬಿ ಭಕ್ತಿಯಲಿ ಮುಕ್ತಿಯನು 
ಸಾಧಿಸಿದ ಎನಿತೊ ಭಕ್ತರು, ಇವರಿಗೊಮ್ಮೊಮ್ಮೆ 
ಪ್ರತ್ಯಕ್ಷವಾಗಿ ಎದುರಲಿ ನಿಂತು ದೈವೇಜ್ಛೆ 
ಎಂತು ಎಂಬುದನು ತಿಳಿಸಿದ ದೇವದೂತರು 
ಮೈಕಯಲ್‌, ಗೇಬ್ರಿಯಲ್‌, ಇವರು ಈ ನಾಡೊಳಿಹ 
ಹಸುಮನದ ಜನದ ನಂಬಿಕೆಯ ಪೂಜಾವಸ್ತು 
ದುಡಿವ ಜನ, ದುಡಿಮೆಯನು ನೆನೆದು ಬೆಳೆಯನು ಕೊಟ್ಟು 
ಸಲಹುತಿಹ ನೆಲ, ಬೆಳೆಯುತಿಹ ನೆಲಕೆ ನೆರವಾಗಿ 
ಮಳೆ ಬಿಸಿಲ ಕರೆವ ಬಾಂದಳ, ಬೆಳಕ ಹಗಲುಗಳು, 
ತಾರೆ ತಿಂಗಳ ತಂಪು ಬೆಳಕಿನಲಿ ಬೆಳೆದಿರುಳು, 
ಬಾಳುವೆಯ ಹಿಡಿದು ನಡೆಸುವ ಒಂದು ನಂಬಿಕೆ: 
ಇಂತೆಲ್ಲ ಸಾಮಗ್ರಿ ನೆರೆದಿರೆ ಲೊರೇಯ್ಸ್‌ ಪ್ರಾಂತ 
ಶಾಂತ ಜೀವನದಿ ನಡೆಯುತಲಿಹುದು. ಈ ನಾಡ 

ಎಲ್ಲ ಗುಣ ಇಲ್ಲೇನು ಸಾರವಾಯಿತೊ ಎನಲು 
ಅದಕೊಂದು ಸುಪ್ರ ಶಾಂತಸ ದಿ ಡೋಮ್ರೇಮಿ 
ವಸತಿ ಮಾಡಿಹುದು. 

ಜೀನಿಯ ಅಂದೆ ನೆಲಗೆಯ್ದ, 

ಕುರಿಯ ಸಾಕುವ, ಒಬ್ಬ ಬೇಸಾಯಗಾರ. ಈ 
ಸಾಮಾನ್ಯ ಮನೆತನದ ಹುಡುಗಿ ಎಲ್ಲರ ತೆರನೆ 

ಎಳೆತನವ ಕಳೆದು ಊರಿನ ಆಟಪಾಟದಲಿ 

ಬೆಕೆತು ಬೆಳೆದಳು. ಇಂದು ದೇವ ವಾಸರ, ಇಂದು 
ಮೈಕಯಲ್‌ ದೇವದೂತನ ಚತುರ್ದಶಿ, ಇಂದು 
ಮೇರೀ ಮಹಾರಾತ್ರಿ, ಕ್ಯಾಥರಿನ್‌ ಮಾರ್ಗರೀಟ್‌ 
ಅಕ್ಕದಿರ ಪುಣ್ಯದಿನಗಳು ಇಂದು ಇಂದೆಂದು, 

ಊರ ಎಲ್ಲಾ ಹಬ್ಬ ಹುಣ್ಣಿಮೆಯ ಉತ್ಸವದ 
ಉಸಿರನೆಳೆದಳು. ಎಲ್ಲರಂತೆ ಉತ್ಸವಗಳಲಿ 

ಬೆರೆತ ಎಳಗೂಸು ಒಂದಂಶದಲಿ ತನ್ನದೇ 

ಒಂದು ರೀತಿಯನು ತೋರಿದಳು. ಉಳಿದೆಳೆಯರಿಗೈೆ-- 
ಎಳೆಯರಿಗೆ ಮಾತ್ರವೇ? ಹಿರಿಯರಿಗು,--ಗೇಬ್ರಿಯಲ್‌ 
ಮಾರ್ಗರೀಟ್‌, ಕ್ಯಾಥರ್ರೀ, ಯೇಸು ಮೇರೀ, ಬರಿಯ 
ಹೆಸರು; ಬರಿ ಹೆಸರಲ್ಲ, ಎದುರೊಳಿಹ ಮೂರ್ತಿಗಳು; 
ಜೀನಿಗಿವರೆಲ್ಲ ತಾಯ್ತಂದೆ ಗೆಳತಿಯರಂತೆ 

ನಿಜದ ಜೀವದ ಮಂದಿ. ಎಳೆ ಹುಡುಗಿ ಎಲ್ಲಿಯೋ 
ಒಬ್ಬಳೇ ಕುಳಿತುಕೊಂಬಳು. ಮೇರಿ ಮಾರ್ಗರೀಟ್‌ 
ತನ್ನೊಡನೆ ನುಡಿಯುತಿಹರೆಂಬಂತೆ ನಡೆಯುವಳು. 
ಡೋಮ್ರೇಮಿಯೆಲ್ಲೆಯಲಿ ಒಂದು ಬನ. ಸುತ್ತೆಲ್ಲ 
ಕಿರಿಕಿರಿಯ ಮಲೆಗಳಿರೆ ಇಲ್ಲಿ ಮರಗಳ ನಡುವೆ 
ತಿಳಿನೀರ ಊಟಿಯೊಂದಿಹುದು. ಸುತ್ತಣ ಬಂಡೆ; 
ಹತ್ತು ಕಡೆಯಿಂದಲೂ ಇಳಿವ ಮರಗಳ ಸಾಲು; 
ಮಧ್ಯದಲಿ ನಿಬಿಡವಾಗಿಹ ಗುಂಪು ತೋಪು; ಆ 
ಮಧ್ಯೆ ಮೇಲುಕ್ಕಿ ನಲಿಯುವ ಚಿಲುಮೆ. ಎಳೆ ಜೀನಿ 
ಎಷ್ಟೊಸಲ ಒಬ್ಬಳೇ ಪ್ರ ಸ್ಥಳಕೆ ಸಾರುವಳು; 

ನೆರಳ ಒತ್ತಡದಿ ಮರದಡಿ ಕುಳಿತು, ಚಿಲುಮೆ ಜಲ 
ಕಲಕಲದ ರವದಿಂದ ತನ್ನ ದಾರಿಯ ಹಿಡಿದು 

ಹರಿದು ಹೋಗುವುದ ಒಂದೇ ಸಮನೆ ನೋಡುತ್ತ, 
ಹೊತ್ತು ಹೋದುದು ಕಾಣದಲ್ಲಿಯೇ ಧ್ಯಾನದಲಿ 

ಮೆಯ್ಯ ಮರೆವಳು. ಧ್ಯಾನನೇನೊ ಬಲ್ಲವರಾರು? 

ಆ ಬನದ ಮರಗಳಲಿ ಒಂದ ಕಿನ್ನರರ ಮರ 

ಎಂದು ಜನ ಹೇಳುವರು. ಕಿನ್ನರರು ಆ ಮರಕೆ 
ಆಗಾಗ ಬಂದು ಅದರಡಿ ಕುಣಿದು ಮರೆಯುವರು 
ಎಂದು ಅವರಲಿ ಒಂದು ನಂಬಿಕೆ. ಆಗಾಗ 
ಯಾವನಾದರು ಒಬ್ಬ ತಾನವರ ಕಂಡೆನು 

ಎಂದು ಹೇಳುವುದುಂಟು. ಕಿನ್ನರರ ಕಂಡಳೋ 
ಏನೊ ಎಳಗೂಸು ಜೀನಿ? ಇದೇ ಬನದಲ್ಲಿ 

ಇದುವೆ ಮರದಡಿ ಅವರು ನರ್ತಿಸುವ ಹೊತ್ತಿನಲಿ 
ಕಿನ್ನರಿಯರಲಿ ಒಬ್ಬ ಚಿಲುವೆಯನು ಬೋರ್ಟೆರ್ಮ 
ಎಂಬ ರಾವುತ ಕಂಡನೆಂದು, ಚೆಲುವಿಗೆ ಸೋತು 
ಅಲ್ಲೆ ನಿಂತನು, ಜೆಲುವೆಯೂ ಒಂದು ಕ್ಷಣ ಬಿಟ್ಟು 
ಇವನ ಕಂಡಳು, ಅವನು ತನಗೆ ಸೋತಂದದಲಿ 
ತಾನು ಅವನಿಗೆ ಸೋತು ಅವನೊಡನೆ ಪ್ರೇಮವನು 
ಬೆಳಸಿದಳು, ಅದು ಎಷ್ಟೊ ಕಾಲ ಈ ಪ್ರಣಯಿಗಳು 
ಈ ಬನದಿ ಕೂಡಿ ಸುಖಿಸಿದರು, ಎಂದೊಂದು ಕತೆ. 
ಎಂದಿನದೊ ಎಂಬ ಈ ಕತೆಯ ಊರವರೆಲ್ಲ 
ಆಡಿಕೊಂಬರು. ಜೀನಿ ಕಾದಲರ ಕಂಡಳೋ? 
ಕಿನ್ನರರು ಚಿಲುಮೆಯಲಿ ಮಾಯುವರು ; ಅದರಿಂದ 
ಅವರೊಂದು ಮಹಿಮೆ ನೀರಿನಲಿ ಬೆರೆತಿದೆ; ಅದನು 
ಕುಡಿಯೆ ಎಲ್ಲಾ ತರದ ಜ್ವರ ವಾಸಿಯಹುದೆಂದು 
ಜನತೆ ನಂಬಿಹುದು. ವರ್ಷಕೆ ಒಮ್ಮೆ ಗುರುಕ್ರೀಸ್ತ 
ಸ್ಪರ್ಗಕೇರಿದ ಹಬ್ಬದಂದು ಊರಿನ ಮಂದಿ 
ದೇಗುಲದ ಪೂಜಾರಿಯೊಡನೆ ಇಲ್ಲಿಗೆ ಬಹರು. 
ಪೂಜಾರಿ ಮಂತ್ರಗಳ ನುಡಿದೂನೀರನು ಹರಸಿ 
ದೈವಪ್ರ ಸಾದವನು ಅಲ್ಲಿ ಆ ಸುತ್ತಿನಲಿ 

ಚೆಲುವನು. ಆ ಪೂತಜಲ, ಪೂತವನ, ಪೂತ 

ವಾತ ಆತೆಪಗಳಲಿ ತನ್ನ ಆ ಆಂತರ್ಯ 
ಪೂತವಾಗಿರೆ ಜೀನಿ, ಹೊರಗೆನಿತೊ ಒಳಗರಿತು, 
ಜನದೊಡನೆ ಎನಿತೊ ಅನಿತೇ ದೈ ವವೆಂಬೊಂದು 
ತನ್ನ ನಂಬಿಕೆಯ ಸತ್ವದ ಜೊತೆಗೆ, ಬಾಳುತ್ತ 
ಹದಿನಾರು ಹರೆಯವನು ಮುಟ್ಟಿ ದಳು. 


ಆಗಳೇ 
ಆಂಗ್ಲರುಪಟಳದಿಂದ ರ್ಫ್ರಾಸ್‌ದೇಶ ತಲ್ಲಣಿಸಿ 
ಮುಂದುಗಾಣದೆ ಇಹುದು. ಹಗೆಯ ಸೇನೆಯ ಒಂದು 
ದಳ ಲೊರೇಯ್ದಿನ ಕೆಲವು ಊರುಗಳ ಮೇಲ್ವಾಯ್ದು 
ನಿಶ್ಶಸ್ತ್ರ ನಿಸ್ಸಹಾಯ ನಿರಸ್ವ್ರ ಬಡಪಾನಿ 
ಪ್ರಜೆಯ ಧನ ಧಾನ್ಯವನು ಮಾನವನು ಕನಿದಿತು. 
ಡೋಮ್ರೇಮಿಯನು ಮುಟ್ಟಿ ತೋ ಇಲ್ಲವೋ ಕಾಣೆ. 
ಆ ಊರ ಮುಟ್ಟಿ ದರು ಮುಟ್ಟಿದಿದ್ದರು, ಜೀನಿ 
ತನ್ನ ದೇಶದ ಜನದ ದುರ್ಗತಿಯ ಕಣ್ಣಾರ 
ಕಂಡು ನೋವುದಕೆ ಬೇವುದಕೆ ಬೇಕೆನಿತನಿತು 
ಹತ್ತಿರಕೆ ಸುಳಿದು ಬಂದಿತು. ಜೀನಿ ಒಂದು ದಿನ 
ಕಿನ್ನರರ ವನದ ಮಧ್ಯದಲಿ ಚಿಲುಮೆಯ ಬದಿಗೆ 
ಕುಳಿತಿರಲು ದೈವ ಅವಳನು ಕುರಿತು “ಜೀನೆಟ್‌”- 
ಜೀನಿ ಎಂಬುದರ ಅಕ್ಕರೆಯ ಆಕೃತಿ ಜೀನೆಟ್‌, 
ಕರುಜೀನಿ ಎಂಬ ಅರ್ಥದ ಮಾತು-“ಜೀನೆಟ್‌, 
ಫ್ರಾನ್ಸ್‌ ದೇಶ ಐದಿರುವ ದುರ್ಗತಿಯ ಕಂಡೆಯಾ? 
ವೈರಿಯ ವಿಜೃಂಭಣೆಯ ನೋಡಿದೆಯ? ಅಮ್ಮಯ್ಯ, 
ಏಳು; ರಾಷ್ಟ್ರವನು ಈ ಧೂರ್ತರುಪಟಲದಿಂದ 
ಬಿಡಿಸು; ನಡೆ” ಎಂದು ಹೇಳಿತು. ದೈವ ಹೇಳಿತೆನೆ 
ಏನೆ? ನಿಜವಾಗಿ ದನಿಹೊಂದು ಹೇಳಿದ ತೆರಕೆ 
ಕಿವಿಗೆ ಕೇಳಿಸಿತು. ಎದ್ದಳು ಜೀನಿ. ಎದ್ದವಳು 
“ನಾನೊಬ್ಬ ಎಳೆ ಹೆಣ್ಣು; ಈ ಕಾರ್ಯ ನನ್ನಿಂದ 

ಆಗಬಹುದೇ” ಎಂದು ಕೇಳಿದಳು. “ನಾನಿಹೆನು; 
ಚಿಂತೆ ಬೇಡೆಲೆ ಅಕ್ಕ; ನಾ ನಿನ್ನ ಜೊತೆಯಲೇ 
ನಡೆಯುತಿರುವೆನ್ನು” ಎಂದು ದನಿ ಮರಳಿ ನುಡಿಯಿತು. 
ನಡೆದು ಬಂದಳು ಜೀನಿ. ಊರ ಜನರಿಗೆ ದೈವ 
ತನಗೆ ಆಜ್ಞಿಯನಿತ್ತ ಪರಿಯಿದನು ಅರುಹಿದಳು. 
ನಂಬಿದರೊ ಜನ ಎಂಬಿರಾ? ಅವಳ ನಂಬಿಕೆಯ 
ಸ್ವಚ್ಛ ದೀಪ್ತಿಯ ಮುಂದೆ ಜನದ ಅಪನಂಬಿಕೆ 
ನಿಲ್ಲಬಹುದೆಂತು? ನೂರಾರು ಜನ ನಂಬಿದರು; 
ಒಬ್ಬರಿಬ್ಬರು ನಂಬದಿರೆ ಬಿಡಲಿ. ಹೆತ್ತವನು 

ನನ್ನ ಮಗಳಿಗೆ ಹುಚ್ಚು ಎಂದವಳ ಗದರಿದನು; 
ದೇಗುಲದ ಪೂಜಾರಿ ಈ ಹುಡುಗಿ ಯಾವುದೋ 
ದೆವ್ರದೊಂದಿಗೆ ಮಾತನಾಡಿದಳು ಎಂದನು. 

ತಂದೆ ಪೂಜಾರಿ ಆಡಿದ ಮಾತುಗಳ ಜೀನಿ 
ಕೇಳಿದಳು. “ನನಗೆ ಹುಚ್ಚೂ ಇಲ್ಲ; ನನ್ನೊಡನೆ 
ನುಡಿಯುತಿಹ ಸತ್ತ ಯಾವೊಂದು ದೆವ್ವವು ಅಲ್ಲ; 
ದೇವರೇ ನನ್ನೊಡನೆ ನುಡಿದಿಹರು, ನನಗಿಂತು 
ಆಣತಿಯ ನೀಡಿಹರು; ಇದಕೆ ಬೇರೆಯ ಸಾಕ್ಷಿ 
ಏಕೆ? ನಾ ಇಂದೆ ಯೋಧನ ನೇಷವನು ತಾಳಿ 
ನನ್ನ ದೇವರ ಹೆಸರ ಕೇತನವ ಹಿಡಿದೆತ್ತಿ 
ಜೈತ್ರಯಾತ್ರೆಯಲಿ ನಡೆವೆನು; ವೈರಿಯನು ಬಡಿದು 
ಅವನು ಹಿಡಿದಿರುವ ನಗರವನವನ ಕೈಯಿಂದ 
ಬಿಡಿಸಿ ರಾಜಕುಮಾರನಿಗೆ ಪಟ್ಟ ಕಟ್ಟುವೆನು. 

ಆಗ ತಿಳಿವುದು ನಿಮಗೆ, ಆಣತಿಯಿತ್ತಿಹುದು 
ದೈವವೋ ಅಲ್ಲವೋ ಎಂದು” ಎಂದಳು. ಅಂದೆ 
ಯೋಧ ವಸ್ತ್ರವ ರಚಿಸಿದಳು; ಒಂದು ಬಾವುಟವ 
ಮಾಡಲಪ್ಪಣೆಯನಿತ್ತಳು. ಮಾರನೆಯ ದಿವಸ 
ಪುರುಷನೇಷದಲಿ ಬಾವುಟವ ಕೈಯಲಿ ಹಿಡಿದು 


೪೪ 


ನವರಾತ್ರಿ 


ವೈರಿಯನು ಗೆಲ್ಲು ತಾಯ್ನಾಡ ಬಿಡಿಸುವ ವ್ರತದಿ 
ವಿಜಯ ಯಾತ್ರೆಯಲಿ ಹೊರಟಳು. 


ನಡೆದ ಸಂಗತಿ. 
ಅಲ್ಲದಿರೆ ಇದು ಒಂದು ಕಟ್ಟುಕತೆಯೆನಬಹುದು. 
ಅಂತ ಅಚ್ಚರಿ ಅಂತ ಅದ್ಭುತದ ನಿವರಗಳು 
ಇದರೊಳಿವೆ. ಎಲ್ಲಕೂ ಮೊದಲು ಜೀನೆಟ್‌ ತೊಟ್ಟ 
ಆ ವಸ್ತ್ರ. ಆ ಕಾಲದಲಿ ಅವಳ ಜನದಲ್ಲಿ 
ಹೆಣ್ಣಾದವಳು ಗಂಡ ವಸ್ತ್ರವನು ತೊಡುವುದೇ 
ದೈವವಿದ್ರೊ (ಹವೆನಿಸಿತ್ತು. ಜೀನಿಯ ತಂದೆ 
ಅವಳು ಗಂಡಿನ ಉಡುಪ ತೊಟ್ಟಿ ಹದನನು ಕೇಳಿ 
ಇಂಥ ಪಾತಕಿ ನನ್ನ ವಂಶದಲಿ ಹುಟ್ಟಿ ದಳ 
ಅಯ್ಯೊ ಅಯ್ಯೋ ಎಂದು ಅಳಲಿದನು. ಇಂತವರ 
ಮಧ್ಯೆ ಜನ್ಮವನೆತ್ತಿ ಬೆಳೆದಿದ್ದ ಈ ಹುಡುಗಿ 
ಇಂಥ ವಸ್ತ್ರವ ಧರಿಸಿದಳೆ, ಇದೇ ಅಚ್ಚರಿ. 
ಬಾವುಟನ ಹಿಡಿದು ಮುಂದರಿದ ಹುಡುಗಿಯ ಜೊತೆಗೆ 
ಎಲ್ಲ ಊರಿನ ಸೈನ್ಯ ದವರು ನಡೆತಂದರು. 
ನೆರೆಯೂರಿನವನೊಬ್ಬ ತನ್ನ ಬಳಿ ಇದ್ದೊಂದು 
ಶುದುಕೆಯನು, ಕಡಿವಾಣ ಜೀನು ತಂಗು ತಡಂಗು 
ಎಲ್ಲವನು ಹಾಕಿ, ಜೀನಿಯ ಮುಂದೆ ನಿಲಿಸಿದನು. 
ಜೀನಿ ಎಂದೂ ಕುದುರೆ ಏರಿ ಕುಳಿತವಳಲ್ಲ; 
ಆದರೂ, ಏರಿ ವಾಡಿಕೆ ಇದ್ದುದಕು ಮಿಗಿಲು 
ಹಗುರಾಗಿ ಅದನು ಏರಿದಳು; ಕಡಿವಾಣವನು 
ಎಂತ ರಾವುತನಿಗೂ ಚೆನ್ನೆನಲು ಹಿಡಿದಳು. 
ಊರಿಂದ ಊರ ಸಾರುತ, ಧೈೈರ್ಯಗೆಟ್ಟದ್ದ 
ಜನಕೆ ಥೈರ್ಯವ ನೀಡಿ ನುಡಿದು ಸಂತಯಿಸುತ್ತ 
ಸಣ್ಣೊಂದು ಸೇನೆಯೇ ಹಿಂಗಡೆಗೆ ಬರುತಿರಲು 


ಜೇನಿ ಡ ಆರ್ಕ್‌ ೪೯ 


ಬಾಲೆ, ನಾಲ್ವಾರು ದಿನ ನಡೆದು, ರಾಜಕುಮಾರ 
ಅಡಗಿದ್ದ ಪುರಕೆ ಬಂದಳು. 

ಇನಿತೆ ದಿವಸದಲಿ 
ಜೀನಿ ಎನ್ನುವ ಹೆಸರು ದೇಶದಲಿ ಎಲ್ಲೆಡೆಯು 
ಎಲ್ಲ ಬಾಯಲು ನಲಿಯುತಿಹುದು. ಎಲ್ಲಿಯೊ ಕೆಲರು 
ಹೊರತಾಗಿ ಉಳಿದೆಲ್ಲ ಮಂದಿ, ಈ ಬಾಲೆಯನು 
ದೇವರೆ ನಿಯೋಜಿಸಿರುವನು ನಾಡ ಹೊರೆವುದಕೆ, 
ಎಂದು ನಂಬಿಹರು. ರಾಜಕುಮಾರನಿರುವೆಡೆಗೆ 
ಜೀನಿ ಬಂದಳು. ಅವನ ತಾ ನೋಡಬೇಕೆಂದು 
ಹೇಳಿ ಕಳುಹಿದಳು. ದಳಪತಿ ದಂಡನಾಯಕರು 
ಸೋತಿರುವ ಕಾರ್ಯದಲಿ ಎಳೆಹುಡುಗಿ ಗೆಲಬಹುದು 
ಎಂದು ನಂಬುವನೆ ದೊರೆಮಗ? ಆದರೂ ಇವಳು 
ನೋಡಬೇಕೆನಲು ಬೇಡ ಎಂಬ ಮನಸಿಲ್ಲ; 
ಬರಲಿ ಎಂದನು. ಹುಡುಗಿ ಬಂದು ತಲೆಬಾಗಿ ಫಿಲೆ, 
ಓ ತರಳ, ನಾನಲ್ಲ, ಎಂದು ಹಾಸ್ಯದ ನುಡಿಯ 
ಆಡಿದನು. ಮದುವೆಯಾಗದ ಹೆಣ್ಣು ಯಾರಿಗೋ 
ಬಸುರಾಗಿ, ಯಾರಿಗೆನೆ ಮಿಂಡನನು ತೋರಿಸಲು, 
ಅವನು ನಾನಲ್ಲ ಎಂಬಂತೆ ಇಹುದೇ ಇವನ 
ಆ ನುಡಿಯ ಹಾಸ್ಯ. ಸಾಮಾನ್ಯದೊಂದಿಳೆಹೆಣ್ಣು 
ಇಂತ ನುಡಿಯನು ಕೇಳಿದರೆ ನಾಚಿಕೊಳಬೇಕು. 
ದೊರೆಮಗನ ಎದುರಿನಲಿ ನಿಂತಿದ್ದ ಎಳೆ ಹೆಣ್ಣು 
ಸಾಮಾನ್ಯ ಹೆಣ್ಣಲ್ಲ. ಜೀನಿ, “ಹಾಗೆನ್ನದಿರಿ, 
ನನ್ನೊಡೆಯ ; ದೈವಕೃಪೆ ಇದೆ; ನೀವೆ ಈ ನಾಡ 
ಆಳುವಿರಿ ; ನನ್ನ ನುಡಿಯಂತೆ ನಡೆವುದು” ಎಂದು, 
4 ಸೇನಾನಿಗಾಣತಿಯ ಮಾಡ್ಕಿನಾ ವೈರಿಯನು 
ಸೋಲಿಸಿಯೆ ಬಹೆನು” ಎಂದಳು. ರಾಜಪುತ್ರನಿಗೆ 
ಇವಳ ದಿಟ್ಟಿದ ನುಡಿಯ ಕೇಳಿ ಅಚ್ಚರಿ; ಅಂತೆ 


೫೦ 


ನವರಾತ್ರಿ 


ಸಂತಸ. ಬಳಿಯ ಮಂದಿಯ ಜೊತೆಗೆ ಮಾತಾಡಿ, 
“ಇವಳೇನೊ ಸಾಮಾನ್ಯ ಹೆಣ್ಣಲ್ಲ; ಸೈನಿಕರು 
ಇವಳ ದೇವರು ನಡಸುತಿಹನೆಂದು ನಂಬಿಹರು; 
ಗೆದ್ದಳೇ ಸಂತೋಷ; ಗೆಲಲಿಬ, ಕೂರೆಯೇನು? 
ಈಗ ಇರುವಂತಿಹೆವು.” ಎಂದು ಯೋಚಿಸಿ “ಒಳಿತು,” 
ಎಂದು ಸೇನಾನಿಯನು ಕರೆದು “ಇವಳಾಜ್ಞೆಯಲಿ 
ನಡೆದುಕೊಳ್ಳಿರಿ” ಎಂದು ಹೇಳಿದನು. ಆ ಸಂಜೆ 
ಜೀನಿ ಸೇನಾನಿಯೆಡೆ ಎಲ್ಲ ಕಾರ್ಯವ ಕುರಿತ 
ಆಳೋಚನೆಯನು ನಡಸಿದಳು. ಎಷ್ಟೋ ಕಾಲ 
ಸೇನೆಗಳ ನಡಸಿದ್ದ ಆ ಪ್ರೌಢ ಯೋಧಪತಿ 

ಇವಳ ಆಳೋಚನೆಯ ಜಾತುರಿಯ ಪರಿ ನೋಡಿ 
ಬೆರಗುಪಟ್ಟಿ ನು. ಇವಳು ಹೇಳಿದುದ ಒಪ್ಪಿದನು. 
ಮರುದಿವಸ ಇವಳ ನೆರವಿಗೆ ಎಂದು ದಳ ಎರಡ 
ಜೊತೆಗೆ ಕಳುಹಿಸಲು ಏರ್ಪಡಿಸಿದನು. 


ಸೇನಾನಿ 
ಜೀನಿ ಅದು ಮೊದಲು ಆಡಿದ ಮಾತು ನಡೆದ ನಡೆ 
ಎಲ್ಲವೂ ಜಗದ ಕಣ್ಣಿಗೆ ಬೆಡಗ ನೀಡುತ್ತ 
ಸೋಜಿಗದ ಮಾಲೆಯಾಯಿತು. ಎಂತ ಹಿರಿಯರಿಗು 
ಇವಳು ಸಂಕೋಚವಿಲ್ಲದೆ ಆಜ್ನೆ ಮಾಡುವಳು. 
ಗುರು, ಹಿರಿಯಗುರು, ರಾಜಗುರು ಇಂತು ಅಂತೆಂದು 
ನುಡಿವುದಕೆ ಹಿಂತೆಗೆದಳಿಲ್ಲ. ರಾಜನ ಕುರಿತು, 
ಇಂತ ಕಡೆ ಇರಬೇಕು, ಅಂತಕಡೆ ಬರಬೇಕು, 
ಎಂದು ಸುಲಭದಲ್ಲಿ, ಮರ್ಯಾದೆಯಲ್ಲಿ, ಬೆಸಸುವಳು. 
ಸಣ್ಣ ಜನ ತನಗೆದುರುನುಡಿನುಡಿಯೆ ಜರುಬುವಳು; 
ತನ್ನಂತೆ ನಡಸಿಕೊಂಬಳು. ಆರ್ಲಿರ್ಯಸ್‌ ಪುರಿಗೆ 
ಹೊರಟ ಹೊತ್ತಲಿ ಆಳು ಸೇನಾನಿಗಾಗಿ ಹೊಸ 


ಜೀನಿಡ ಆರ್‌ ೫೧ 


ಹಿರಿ ಕುದುರೆಯನು ತಂದು ನಿಲಿಸಿದನು. ಆ ಕುದುರೆ 
ರಾವುತನ ಕೈಗೆ ಅಡಗದೆ ಚೇಷ್ಟೆ ಮಾಡುತ್ತ 
ಕುಣಿಕುಣಿದು ಸುತ್ತ ಸುಳಿಯಿತು. ಇದನು ಈ ಹುಡುಗಿ 
ಎಂತು ಏರುವಳು ಎಂದೆಲ್ಲರಿಗು ಯೋಚನೆ. 

ಜೀನಿ ಇರುಳಲಿ ತಾನು ಸೇನಾನಿಯಾದುದೇ. 

ತನ್ನ ಪಾಳೆಯದ ಮುಂಗಡ, ದೈವ ರಕ್ಷಿಸಲಿ, 

ಎಂಬ ಅರ್ಥಕೆ ಶಿಲುಬೆ ಒಂದ ನಿಲಿಸಿದ್ದಳು ; 
ಉದಯದಲಿ ಕುದುರೆ ಈ ರೀತಿ ಸಗ್ಗದೆ ತುಡಿಯೈ 
ಇದ ಶಿಲುಬೆಯೆದುರು ತಾ, ಎಂದಲ್ಲಿ ನಡೆದಳು. 
ಆಳು ಕುದುರೆಯನು ಶಿಲುಬೆಯ ಎದುರು ತಂದನೇ, 
ಏನು ಮಹಿಮೆಯೊ, ಸುಮ್ಮನಾಯಿತದು. ಸೇನಾಥಿ 
ಕಷ್ಟವಿಲ್ಲದೆ ಅದನು ಏರಿದಳು; ತನ್ನೊಂದು 
ನಿಜಯಕೇತನವ ಹಿಡಿದೆತ್ತಿ, “ದೇವರಿಗಾಗಿ, 
ಜಯಕಾಗಿ, ಕಾದುವೆನು” ಎಂದು ಘೋಷಿಸಿ ಮುಂದ 
ಸಾಗಿದಳು. ಅವಳ ಘೋಷದ ಹಿಂದೆಯೇ ಸೇನೆ 
“ಜಯ ದೇವರಿಗೆ, ಅವನ ಕೃಪೆ ಪಡೆದ ಬಾಲಿಕೆಗೆ 
ಜಯ” ಎಂದು ಕೂಗಿ ಅನುಸರಿಸಿ ಮುಂಬರಿಯಿತು. 
ಇಂತು ಮುಂಬರಿದ ದಳ ಆರ್ಲಿರ್ಯಸನು ಸೇರೆ 
ಒಂದು ನದಿಯಲಿ ಪ್ರವಾಹಕೆ ಎದುರು ತುಸ ದೂರ 
ದೋಣಿಯಲಿ ಸಾಗಬೇಕಿದೆ. ಗಾಳಿ ಪ್ರತಿಕೂಲ; 
ನೀರ ದಿಕ್ಕಲೆ ಹಾಯುತಿತ್ತು. ದಳಪತಿಯೊಬ್ಬ, 
ಗಾಳಿ ಇಂತೇ ಇರಲು ಕೆಲಸ ಕೆಟ್ಟಿತು, ಎಂದ. 

ಜೀನಿ ದೇವಾಲಯಕೆ ಹೋಗಿ ಮಂಡಿಯನೂರಿ 
ದೇವರನು ಬೇಡಿಕೊಂಡಳು. ಏನು ಅಚ್ಚರಿ! 
ಗಾಳಿ ಅನುಕೂಲ ದಿಶೆಯಲಿ ಬ್ಲೊಸತೊಡಗಿತು. 
ಬಂದ ದಳ ನದಿಯ ದಾಟತು; ಒಂದ ದಿವಸದಲ್ಲಿ, 
ತನ್ನ ನಡೆಸುವ ಬಾಲೆ ದೈವಬಲ ಪಡೆದಿಹಳು 


೫.೨ 

ಎಂಬ ಧೃತಿಯಲಿ ಕಾದಿ, ಆರ್ಲಿರ್ಯಸ್‌ ನಗರವನು 
ಹಗೆಯ ಕೈಯಿಂದ ಬಿಡಿಸಿತು. ಎಲ್ಲರಿಗು ಮೊದಲು 
ಲಗ್ಗೆ ಯೇರಿದುದಾರು? ಈ ಹುಡುಗಿ. ಹಗೆ ಬಿಟ್ಟ 
ಬಾಣಸಂತತಿ ಅವಳ ಮುಟ್ಟಿ ಲಾರದೆ ಬದಿಗೆ 
ಹಾಯುತಿದ್ದುವು. ದೈವ ಕೃಪೆ. ಇವಳು ದೇವರನು 
ಒಲಿಸಿರುವಳೆಂಬ ನಂಬಿಕೆ ಫ್ರೆಂಚರಲಿ ಮಾತ್ರ 
ಇರಲಿಲ್ಲ. ಆಂಗ್ಲ ಜನ ಕೂಡ ಇವಳಾವುದೋ 
ಮಹಿಮೆಯಿಂದಲೆ ಕಾದುತಿಹಳೆಂದು ನಂಬಿದರು. 
ಆರ್ಲಿರ್ಯಸ್‌ ಕೃತಪ್ಪಿತೋ ಆಂಗ್ಲಸೇನೆಯಲಿ 
ಹೊಸತೊಂದಥೈ ರ್ಯ ಹುಟ್ಟಿತು. ಒಂದು ತಿಂಗಳಲಿ 
ಫ್ರೆಂಚ್‌ ಸೇನೆಗಳು ಆಂಗ್ಲಸೇನೆಗಳ ಹತ್ತಾರು 

ಕಿರಿ ಕಿರಿಯ ಕದನದಲಿ ಹಿಂದು ಹಿಂದಕೆ ಅಟ್ಟ 

ಆ ಪ್ರಾಂತಕೆಲ್ಲ ಹೆಗೆಯಿಂದ ಬಿಡುಗಡೆಯಾಯ್ತು. 
ಅದರ ಮಧ್ಯದ ನಗರ ರೈಮ್ಸ್‌ ; ಅದರೊಳಿಹ ಒಂದು 
ದೇವ ಮಂದಿರದಲೇ ರಾಜನಿಗೆ ಅಭಿಷೇಕ 

ನಡೆವ ಪದ್ಧತಿ. ಫೆ)ಲಂಚ ಜನರ ಸಂತಸಕಾಗ 
ಮೇರೆ ಇಲ್ಲದೆ ಹೋಯ್ತು. ಎಂತೆಂತ ಯೋಧಪರು, 
ಎಂತೆಂತ ಸೇನಾನಿಗಳು, ಸೋತು ಕ್ಸ ಬಿಟ್ಟ 

ಇಂತ ಕಾರ್ಯವ ಇಂತ ಎಳೆ ಹೆಣ್ಣು ಸಾಧಿಸಳೆ! 
ದೈವಕೃಪೆ ಇಹುದೆಂದು ತೋರುವರೆ ಇದಕಿಂತ 
ನಿಶ್ಚಿತ ಪ್ರಮಾಣವುಂಟೀ? ನಾಡ ಹಿರಿಯವರು, 
ಮಂತ್ರಿ ಸೇನಾಧಿಪತಿ ರಾಜಗುರು, ಎಲ್ಲರೂ 

ಸೇರಿ ರಾಜಕುಮಾರನಿಗೆ ಜೀನಿ ಎದುರಿನಲಿ 

ರೈಮ್ಸ್‌ ದೇವಮಂದಿರದಿ ಪಟ್ಟಾಭಿಷೇಕವನು 
ನಡಸಿದರು. ದೊರೆಯಮಗೆ ನಿಜದಿ ಅಂದೇ ತಾನು 
ರಾಜನಾದನು. ಜೀನಿ ತಾನು ನಡಸುವೆನೆಂದ 
ಸಾಹಸವ ನಡಸಿ ಸಿದ್ಧಿಯ ಪದದಿ ನಿಂತಳು. 

ಸಿದ್ಧಿಯಲಿ ನಿಂತಳೆಂದೆನು. ಜೀವ ಸಿದ್ಧಿಯಲಿ 
ನಿಲ್ಲಬಹುದೇ ? ಇಲ್ಲ ಏರುವುದು, ಇಲ್ಲವೇ 
ಇಳಿಯುವುದು. ಎಲ್ಲಿಯೂ ನಿಲ್ಲಲಾರದು. ರಾಜ 
ಪಟ್ಟ ಕಟ್ಟಸಿಕೊಂಬ ಹೊತ್ತಿನಲಿ, ಎದುರಿನಲಿ 
ಎಲ್ಲರಿಗು ಹಿರಿಯಳೆಂಬಂತೆ ನಿಂದಿಹ ನಮ್ಮ 
ಜೀನಿಯನು ನೋಡಿ ನಾಚಿದನು. ಎಲಎಲ್ಕ ಇಂತ 
ಒಬ್ಬ ಹೆಣ್ಣಿಂದ ಈ ರಾಜ್ಯವನು ಪಡೆದೆನೇ, 
ಇವಳು ಕೊಡಿಸದೆ ನನ್ನ ರಾಜ್ಯ ನನಗಿಲ್ಲವೇ, 
ಬನು ಹೀನಾಯ ಇದು, ಎನಿಸಿತವನಿಗೆ. ರಾಜ 
ಎಂತು ಮನಗೆಟ್ಟಿನೋ ಅಂತೆ ಸೇನಾಧಿಪತಿ, 
ಅಂತೆ ಆ ರಾಜಗುರು, ದುರ್ಮನದೊಳಾಳಿದರು. 
ನಾವು ಮಾಡದ, ನಾವು ಮಾಡಲಾಗದ, ಕಾರ್ಯ 
ಯಾವಳೋ ಹೆಣ್ಣಿಂದ ಆಯಿತೇ, ಎಲ ಎಲಾ 
ಬಾಳಿ ಫಲವೇನು ಎಂದವು ಅವರ ಮನ ಒಳಗೆ. 
ಪಟ್ಟಿ ಕಟ್ಟುವ ವೇಳೆ ಸೈನ್ಯದ ಸತಾಕೆಯನು 
ರಾಜನೆದುರಲಿ ನಿಲಿಸುವರು; ಇಂತು ವಾಡಿಕೆ. 
ಅಂದು ಸೈನ್ಯದ ಪತಾಕೆಯನಂತು ನಿಲಿಸ ತರೆ 
ಜೀನಿ ಅದು ಬೇಡವೆಂದಳು. ತಾನು ಹಿಡಿದಿದ್ದ 
ಜಯ ಪತಾಕೆಯನಲ್ಲಿ ನಿಲ್ಲಿಸಿರಿ ಎಂದಳು. 
ಗೆಲವ ತಂದವಳು. ಪಟ್ಟವ ಕಟ್ಟಸುತಲಿಹಳು. 
ಬೇಡವೆನೆ ಭೈರ್ಯ ಯಾರಿಗೆ? ಎಲ್ಲ ಸುಮ್ಮನೆಯೆ 
ಅವಳಿಚ್ಛೆ ಯಂತೆ ನಡಸಿದರು. ಆದರೆ ಮನದಿ 
ಅದರ ಅಭಿಭವವ ತಳೆದರು. ಜೀವ ಸಿದ್ಧಿಯಲಿ 
ನಿಲ್ಲಲಾರದು: ಏರುವುದು; ಇಲ್ಲ ಇಳಿಯುವುದು. 
ರಾಜ, ಸೇನಾಧಿಪತಿ, ರಾಜಗುರು, ಎಲ್ಲರೂ 
ತನ್ನ ಇಚ್ಛೆಗೆ ತಗ್ಗಿ ನಡೆದುದನು ಕಂಡಂದು 
ಜೀನಿಯ ಅಹಂಭಾವ ಚಿಗಿತುದೋ? ಬಲ್ಲೆವೇ? 

ಮಾರನೆಯ ದಿನ ಜೀನಿ, ದೈವ ತನಗೊರೆದಿದ್ದ 

ಕಾರ್ಯ ಮುಗಿಯಿತು, ಇನ್ನು ತನ್ನ ಊರಿಗೆ ತಾನು 
ಸಾರುವೆನು ಎಂದು ನುಡಿದಳು. ಹೊಟ್ಟಿ ಯುರಿ ಮಂದಿ 
ಇದುವೆ ಸರಿ ಎಂದು ಒಪ್ಪಿದರು. ಮನ ಒಳಿತಾಗಿ 
ನಾಡ ಹಿತವನು ಬಯಸುತಿದ್ದ ಉಪಸೇನಾನಿ 
ಡೂನ್ವ, “ಉಂಟೇ? ರಾಜಧಾನಿ ಪ್ಯಾರಿಸ್‌ ನಗರ 
ವೈರಿಗಳ ಕೈಯಲೇ ಇದೆ. ಅದನು ಬಿಡಿಸದೆ 
ದೇವರೂಲಿದಿರುವ ಸೇನಾನಿ ಹಿಂದಿರುಗುವುದೆ? 
ಬೀಡ” ಎಂದನು. ಇವಳು ತೊಲಗಿದರೆ ಒಳಿತೆಂಬ 
ಅಲ್ಪ ಜೀವಿಗಳು ಮನಬಿಚ್ಚಿ ನುಡಿವವರಲ್ಲ ; 
ಜೀನಿ ಇರಲೆಂಬವರು ದನಿಒ.ಪ್ತಿ ಬೇಡುವರು. 
ಈ ಎಲ್ಲ ಜನದ ಪರಿಯನು ಜೀನಿ ಬಲ್ಲಳು. 
ತಿರುಗಬೇಕೆಂದು ಮನ; ಮುಂದೆ ನಡೆಯೆಂದು ಜನ. 
ಜಂತಿರುಗಲೇ ಮುಂದೆ ನಡೆಯಲೇ ಎಂದಿವಳು 
ಇನಿಸು ಯೋಚಿಸಿ, ಯಾವ ದಾರಿ ಸರಿ ಎಂಬದನು 
ನಿಶ್ಚಯಿಸ ಬರದೆ ಉಪಸೇನಾನಿ ಬೇಡುವನೆ 
ಎಂಬ ಕಾರಣದಿಂದ ಮುನ್ನಡೆಯೆ ಒಪ್ಪಿ ದಳು. 
ಜೀನಿಗಿದುವರೆಗೆ ಕೇಳುತಲಿದ್ದ ದನಿಗಳು 
ಈಗ ಕೇಳವು. ಕೇಳಿದುವೆ ಏನು ಹೇಳಿದವು 
ಎಂದಿವಳು ದೃಢವಾಗಿ ತಿಳಿಯಲಾಗದೆ ಇತ್ತು. 

ಇಜಧಾನಿಗೆ ಸೇನೆ ನಡೆಯುತಿದೆ. ದಾರಿಯಲಿ 
ಜೀನಿ ಉಪಸೇನಾನಿಯನು ಕುರಿತು “ಓ ಅಣ್ಣ 
ನನ್ನ ಮನ ಈಗ ಡೋಮ್ರೇಮಿಯನು ಕಂಡೇನೆ, 
ತಾಯ್ತಂದೆ ಒಡಹುಟ್ಟುಗಳ ಜೊತೆಗೆ ನಿಂತೇನೆ, 
ಎಂದಿನಂದದಿ ಕುರಿಯ್ಯ ಕಾಯ್ದು ಬನದಲಿ ಕುಳಿತು 
ಅಂದಿನ ಸಮಾಧಾನವನು ಮತ್ತೆ ಹಡೆದೇಕೆ, 
ಎಂದು ಹಂಬಲಿಸುತಿದೆ. ನನಗೇಕೊ ಈ ಪಯಣ 

ರುಚಿಸದಿದೆ.' ಎಂದು ನುಡಿದಳು. ರಾಜಧಾನಿಯನು 
ಹಗೆಯ ಕೃಯಿಂದ ಬಿಡಿಸುವ ಯತ್ನ ದಲಿ ಇವರು 
ಹಲವು ದಿನ ಕಾದಿದರು. ಕ ಜ್‌ ಗುರುವಿನ ತಾಯಿ 
ಮೇರಿ ಹುಟ್ಟಿದ ೭ ಹಬ್ಬ ದಂದು ಸ್ಥೆ ನ್ಯವನಡಸಿ 
ಮುಂದರಿದು ಜಿ ಟ್ರ ವೈರಿಯ ಗೆ ಸಿಕೆ 
ಬಾಲೆಯನು ಕೈಬಿಟ್ಟು ಹಿಮೆ ಮ್ಮ . 
ಮುಂದೇನು ಎಂದು ನಿಂತಿ 


ol 


ಜೀನಿ ಸಿಕ್ಟದುದು 
ಸಾಮಂತನಾದ ಬರ್ಗಂಡಿಯರಸನ ಒಬ್ಬ 
ಸೈನಿಕನ ಕೃಗೆ. ಆ ಕಾಲದಲಿ ಇಂತಪ್ಪ 
ಸೆರೆಯ ಹಿಡಿದವನು ತಾ ಹಿಡಿದ ಸೆರೆಯನು ತನ್ನ 
ಸ್ವತ್ತು ಎಂಬಂತೆ ತನ್ನಿಚ್ಛ ಯಲಿ ಯಾರಿಗೂ 
ಯಾವ ಬೆಲೆಗೂ ಮಾರಬಹುದು. ಜೀನಿ ಡ ಆರ್ಕ್‌, 
ಫ್ರ)ಂಚರನು ಜಯಕೆ ನಡಸಿದ ಹೆಣ್ಣುಸೇನಾನಿ, 
ಸೆರೆಯಾದಳೆಂದು ಕೇಳಿಮುದೆ ಆಂಗ್ಲರ ಒಬ್ಬ 
ದಂಡನಾಯಕ ಬಂದು ಅವಳ ಸೆರೆ ಒಡಿದಿದ 
ಯೋಧನಿಗೆ ಅವನು ಬೇಡಿದ ಐದುನೂರು "ಹಣ 
ಹೊನ್ನಿತ್ತು ಆಂಗ್ಲಶಿಬಿರಕೆ ಅವಳನೊಯ್ದ ನು. 


ಜೀನಿ ಜೀವಂತಳಾಗಿರೆ ತಮಗೆ ಜಯವಿಲ್ಲ 
ಎಂಬುದೀವೇಳೆಗೆಲ್ಲಾ ಆಂಗ್ಲರದು ಅರಿವು. 
ಏನೆ ಆಗಲಿ ಇವಳ ಮುಗಿಸಲೇಬೇಕೆಂದು 
ದಂಡನಾಯಕರು ನಿಶ್ಚಯಿಸಿದರು. ಸೆರೆಹೆಣ್ಣ 
ತಾವು ಕೊಲಲಾಗದು. ಮತಾಭಿಮಾನಿಗಳಲ್ಲಿ 
ಹಲಮಂದಿ, ಇವಳು ದೇವರ ಜೊತೆಗೆ ಮಾತಾಡಿ 
ತಾನು ಈ ಕಾರ್ಯವನು ಕೃಕೊಂಡೆನೆಂಬುದನು, 
ಮಠೆದ ಗುರುಗಳಿಗಿಂತ ತಾನು ಮಿಗಿಲೆಂಬಂತೆ 

ನಡೆದುದನು, ದೈ ವವಿದ್ರೋಹನೆಂದೇ ಬಗೆದು 
ಈರ್ಷೆಯಲಿ ದೂರುತಿದ್ದರು. ಜೀನಿ ಕೇಳುವುದು 
ದೇವರಾಡುವ ಮಾತನಲ್ಲ, ದೆವ್ವದ ಮಾತ, 
ಇವಳೊಬ್ಬ ಮಾಟಗಾತಿಯೆ ಸತ್ಯ, ಎಂದವರು 
ಗೊಣಗುವರು. ಆ ಕಾಲದಲಿ ಕ್ರೈಸ್ತ ಜನಗಳಲಿ 
ಮಾಟಗಾರರ ಬೇಬೆಯೊಂದ ಮತವಂತಶ ಜನ 
ಆಗಾಗ ನಡೆಸುವುದು. ಜೀನಿ ಮಾಟವ ಮಾಡಿ 
ಜನಗಳನು ಮರುಳು ಮಾಡಿದಳೆಂದು ದೂರಿಟ್ಟು 
ಆಂಗ್ಲನಾಯಕರು ಅವಳನು ಮುಖ್ಯ ಗುರುಮಠದ 
ಒಂದು ಸಭೆಯೆದುರು ನಿಲಿಸಿದರು. ಸಜೆಯಲಿ ತುಂಬ 
ಆಂಗ್ಲರೆಂತಾಡಿಸಿದರಂತು ಆಡುವ ಮಂದಿ; 

ಅಧ್ಯಕ್ಷ ಒಬ್ಬ ಕರಟಕ. ಮೂರು ನಾಲ್ಕೆ ಜನ 
ನ್ಯಾಯ ಎಂತಿಹುದು ಅಂತಾಗಲೆಂಬರು. ಅವರೂ 
ಮಾಟಗಾರಿಕ ಉಂಟು ಎಂದು ಎಲ್ಲರ ತೆರನೆ 
ನಂಬಿರುವ ಮಂದಿ. ಅಲ್ಲದೆ ಎಲ್ಲ ಸಭಿಕರೂ 
ಯಾವ ತಪ್ಪನು ಎಂತು ಮನ್ಸಿಸಿದರೂ ಇವಳು 
ಗಂಡುಡೆಯನುಟ್ಟಿಳೆಂಬುದನು ಎಲ್ಲಕು ಮಿಕ್ಕ 
ದೈವವಿದ್ರೋಹವೆನ್ನುವ ಮನೋದಧರ್ಮದಲಿ 
ಬೆಳೆದವರು, ನಡೆವವರು. ಇವರು ಈ ಎಳೆ ಹೆಣ್ಣ 
ದೋಷವನು ನಿರ್ಧರಿಸಲೆಂದು ದುರ್ಯೋಧನನ 


ಸಭೆಯಂತೆ ಸೇರಿ ಕುಳಿತರು. 


ಇವರ ಮುಂಗಡೆಗೆ 
ಹಗೆ ಜೀನಿಯನು ತಂದು ನಿಲಿಸಿದನು. ಹೆಣ್ಣೆಂದು, 
ಹದಿನೆಂಟು ಹರೆಯದವಳೆಂದು, ಗಂಡುಡೆಯುಟ 
ಹೆಣ್ಣೊಡಲು ಎಂದು, ದೆವ್ವದ ಜೊತೆಗೆ ಮಾತಾಡಿ 
ಬಲವ ಪಡೆದಿದ್ದ ಗಡುಸಾಳೆಂದು ಸಭೆಯವರು, 

ಸಭೆಯ ಜೊತೆಯಲಿ ನೆರೆದ ಜನರು, ದೇವರ ಹೊರತು 
ಬೇರೆ ದಿಕ್ಸೆಲ್ಲದೀ ಎಳೆ ಹೆಣ್ಣ, ನೋಡಿದರು; 

ಎಲ್ಲರೂ ತಂತಮ್ಮ ರೀತಿಯಲಿ ತಣಿದರು. 

ಅಧ್ಯಕ್ಷ ಮುದಿಯ, ಬೋನೇಪುರದ ಮುಖ್ಯಗುರು, 
ಕಾರ್ಯವನು ಮೊದಲುಮಾಡಿದನು. ಈ ನ್ಯಾಯಿಗರು 
ನ್ಯಾಯವೆಂದೇ ತಿಳಿದೊ, ಅನ್ಯಾಯವೆಂದರಿತೊ, 
ಜೀನಿಯನು ಏನೇನೊ ಕೇಳಿದರು. ಎಲ್ಲಕ್ಕೂ, 
ಏನೊಂದನೂ ಅರಿಯದೆಳೆಹೆಣ್ಣು, ತನ್ನೊಂದು 

ಶುದ್ಧ ಮನದಿಂದ ಉತ್ತರವನಿತ್ತಳು. ಅವಳ 

ಬುದ್ಧಿ ಬಹು ಸೂಕ್ಷ್ಮವಾಗಿದ್ದುದೂ ಅವಳಿತ್ರ 
ಉತ್ತರದ ನುಡಿಯಿಂದ ಕಾಣುವುದು. “ನಿನ್ನೊಡನೆ 
ದೈವ ಮಾತಾಡುವುದೆ ?? “ಅಹುದು”. "ಅದು ದೇವರೋ 
ದೆವ್ರವೋ ನೀನೆಂತು ಬಲ್ಲೆ?” “ಅದು ಹೇಳುವುದು 
ಒಳಿತ ಮಾಡೆಂದು; ನೀ ಕೆಟ್ಟುದನು ಮಾಡೆಂದು 
ಒಮ್ಮೆಯೂ ಹೇಳಿಲ್ಲ.” “ಓಹೊ. ದೇವರ ದೂತ 
ಗೇಬ್ರಿಯಲ್‌ ನಿನ್ನ ನೋಡಲು ಬಹನೆ?” “ಕೆಲವು ಸಲ 
ಬಂದಿದ್ದ ನಹುದು” “ವಸ್ತ್ರವ ಧರಿಸಿ ಬಂದನೋ? 
ಬೆತ್ತಲಲಿ ಬಂದನೋ?” “ತನ್ನೊಬ್ಬ ದೂತನಿಗೆ 
ವಸ್ತ್ರವಿಲ್ಲದೆ ಬಿಡಲು ದೇವರು ದರಿದ್ರನೇ? 
ಶಿಷ್ಟರಾದವರು ಸಭ್ಯರು ಎಂತು ಬರಬಹುದು 

ಅಂತು ಬಂದನು ಗೇಬ್ರಿಯಲ್‌ ” “ ನಿನಗೆ ಕೇಳಿಸಿದ 
ದನಿಯೆಲ್ಲ ನಿನ್ನ ಊಹೆಯ ದನಿಗಳೆನ್ನು ವೆವು. 

ಏನು ಹೇಳುವೆ?” "ನಾನು ಈಗ ಕೇಳುತಲಿರುವ 
ನಿಮ್ಮ ದನಿ ಊಹೆಯದೆ? ಇದು ಎಂತು ಕೇಳುತಿದೆ 
ಅಂತೆ ಆ ದನಿಗಳೂ ಕೇಳಿದವೂಅವು ಊಹೆ 

ಇದು ಸತ್ಯ,ಎಂದು ಹೇಳುವಿರೆಂತು?” “ಗೇಬ್ರಿಯಲ್‌ 
ನಿನ್ನೊಡನೆ ಯಾನ ಭಾಷೆಯಲಿ ಮಾತಾಡಿದನು?” 


ಜಲ 


ನವರಾತ್ರಿ 


“ ನಿಮ್ಮ ಈ ನುಡಿಗಿಂತ ನಯವಾದ ಫೆ) ಂಚಿನಲಿ” 

| ದೈವ ಮಾತಾಡಲೆಳಸಿದರೆ ಗುರುಪೀಠದಲಿ 
ಮಂಡಿಸಿಹ ಹಿರಿಯರನು ಬಿಟ್ಟು ಈ ನಿನ್ನಂತ 

, ಸಾಮಾನ್ಯ ಹೆಣ್ಣಿ ನಲಿ ನುಡಿಯುವನೆ” " ನಾನೊಂದು 
ಸಾಮಾನ್ಯ ಹೆಣ್ಣು ಗ್ಗ ಆದರವನೆನ್ನೊ ಡನೆ 
ಮಾತನಾಡಿದನು. ಹಿರಿಯರಿಗೆ ತೋರದ ಹಿರಿಯ 
ಕೃಪೆಯ ತೋರಿದನು.” “ಪಟ್ಟಾಭಿಷೇಕದ ಹೊತ್ತು 
ರ್ಫಾಸ್‌ ರಾಜಸೇನೆಯ ಪತಾಕೆಯನು ಬದಿಗಿಟ್ಟು 
ನೀನು ಹಿಡಿದಿದು ದನು ಮುಂದೆ ನಿಲಿಸಿದೆಯಂತೆ ; 
ಇದು ಸರಿಯೆ?” “ ಯುದ್ಧದಲಿ ಗೆಲವ ತಂದ ಪತಾಕೆ 
ಅದು. ಗೆಲವ ಫಲವಾದ ಅಭಿಷೇಕದಲಿ ಬೇರೆ 
ಯಾವುದಕೆ ಮನ್ನಣೆ? ” ಏನನೇ ಕೇಳಿದರು 

ಎಳಹೆಣ್ಣ ನಾಲಗೆಯ ತುದಿಗೆ ಒಂದಾದರೂ 

ತಪ್ಪು ನುಡಿ ಬರದು. ಇವಳನು ಏನು ಮಾಡುವುದು? 
ಒಂದು ಮಾತಿಗೆ ಜೀನಿ ಉತ್ತರವ ಕೂಡಲಿಲ್ಲ. 

“ ಮುಖ್ಯ ನಗರವ ಮುತ್ತಿದಂದು ಮೇರೀತಾಯ 
ಜನ್ಮದಿನವಲ್ಲವೆ?” “ ಇರಬೇಕು” “ ಹಬ್ಬದಲಿ 
ಆರಾಧನೆಯ ಬಿಟ್ಟು ಮುತ್ತಿಗೆಯ ನಡಸಿದುದು 
ಸರಿಯೆಂಬೆಯೊ? ಜೀನಿ ತಾನು ಮಾಡಿದ್ದುದು 

ತಪ್ಪೆ ಂದೆ ಮನಗಂಡಳೋ ಏನೊ? ಈ ನುಡಿಗೆ 
ತಲೆಯ ತಗ್ಗಿಸಿ ಕಣ್ಣನಿಳಿಸಿದಳು. 


ಐದು ದಿನ 
ನಡೆಯಿತು ಮಹಾವಿಚಾರಣೆ. ಏನಗೆಯ್ದರೂ 
ಜೀನಿಯನು ಮಾಟಮಾಡುವಳೆಂದು ನಿರ್ಧರಿಸಿ 
ಕೊಲೆಯ ವಿಧಿಸುವುದೌಗಲಿಲ್ಲ. ಅಧ್ಯಕ್ಷಗುರು 
ತೊಂದರೆಗೆ ಸಿಲುಕಿದನು. ಆಂಗ್ಲ ಅಧಿನಾಯಕರು 
ಮಾಟಮಾಡುವಳಂಬ ಹೆಸರಿಕ್ಕೆ ಜೀನಿಯನು 


ಜೀನಿಡ ಆರ್ಕ್‌ ೫೯ 


ಸುಡಲೆಬೇಕೆಂದು ಹಟಿಮಾಡಿದರು. ಬೇರಾವೆ 
ದೋಷವೂ ಇಲ್ಲ. ಒಂದೇ ಒಂದು ದೋಷವನು 
ಇವರು ಜೀನಿಯ ಮೇಲೆ ಹೇರಿದರು. ಮೊದಲ ದಿನ 
ಜೀನಿ ಗಂಡುಡೆಯುಟ್ಟು ಸಭೆಯ ಮುಂಗಡೆ ಬಂದು 
ನಿಂತಳಲ್ಲವೆ? ಇದೇ ಘೋರ ಪಾತಕನೆಂದು 
ಅಧ್ಯಕ್ಷಗುರು ನುಡಿಯೆ. ಜೀನಿ, ಗಂಡುಡೆಯಿಂದ 
ಇನ್ನು ಅಹುದೇನು, ಹೆಣ್ಣುಡಿಯನೇ ಧರಿಸುವೆನು, 
ಎಂದು ಒಪ್ಪಿದಳು: ಸೆರೆಮನೆಯಲ್ಲಿ ಆ ಸಂಜೆ 
ಹೆಣ್ಣುಡೆಯ ಧರಿಸಿದಳು. ಯಾವ ಪಾತಕೆ ಅವಳ 
ಏಿನಮಾಡಲು ಬಂದನೋ ಏನೊ ರಾತ್ರಿಯಲಿ 
ಮಾಡದಲಿ ತಾನಿದ್ದ ಸೆರೆಯ ಕೋಣೆಯ ಒಂದು 
ಕಟಕೆಯಲಿ ತೂರಿ ದುಮುಕಿದಳು. ಮೂರಾಳುದ್ದ 
ಬಿದ್ದು ಮೈ ಕೃ ಗಾಯಮಾಡಿಕೊಂಡಳು. ಮತ್ತೆ 
ಸಭೆಗೆ ಬರಲೆರಡು ದಿನನಾಯ್ತು. ಬರುವಂದವಳು 
ಮತ್ತೆ ಗಂಡುಡೆಯಲಿದ ಳು. " ಈ ಅಧರ್ಮವನು 
ಮತ್ತೆ ಮಾಡಿಹೆಯೇಕೆ” ಎನೆ “ನನ್ನ ಸುತ್ತೆಲ್ಲ 
ಪುರುಷ ಸೈನಿಕರಿಹೆರು. ನಾನು ಗಂಡುಡೆಯೊಳಿರೆ 
ನನ್ನನೂ ಗಂಡಂತೆ ಕಾಣಬಲ್ಲರು ಅವರು. 

ಹೆಣ್ಣು ಡೆಯನುಡಲು ಹೆಣ್ಣೆಂದರಿದು ನಡೆವರು.” 
ಎಂದು ಹೇಳಿದಳು. ಇದು ಹಿರಿದೊಂದು ತಪ್ಪೆಂದು 
ನ್ಯಾಯಿಗರು ಎಣಿಸಿದರು. ಮಠದ ಕ್ರ ಯೊಳಗಿರುತ 
ಓಡಿಹೋಗಲು ನೋಡಿದಳು ಇವಳ್ಳು ಗುರುಮಠವ 
ಇದುವರೆಗೆ ಅಲ್ಲಗಳೆದಳು, ಈಗ ದ್ರೋಹವನೆ 
ಎಸಗಿಹಳು, ಎಂದು ಸಾರಿದರು. ಸೆರೆಯೊಳಗಿರುತ 
ಜೀನಿ ಧೃತಿಗೆಟ್ಟಿದ್ದವೇಳೆ, ನೀಮಾಡಿದುದು 
ತಪ್ಪೆಂದು ಒಪ್ಪಿಕೋ, ತಪ್ಪ ಮನ್ಸಿಸಿ ನಿನ್ನ 

ಬಿಟ್ಟು ಬಿಡುವರು, ಎಂದು ಆಸೆ ತೋರಿಸಿ ಕೆಲರು 


೬೦ 


ನವರಾತ್ರಿ 


ತಪ್ಪೊನ್ಸಿಗೆಯ ಪತ್ರವೊಂದ ನಿರ್ಮಿಸಿ ಅದಕೆ 
ಅವಳ ಗುರುತನು ಹಾಕಿಸಿದರು. ಹಾಕಿಸಿದರೋ 
ತಾವೆ ಹಾಕಿದರೊ, ಇದು ಎಲ್ಲ ಬರಿ ವಂಚನೆಯೊ, 
ಇದನು ದೇವರು ಬಲ್ಲ. "ಒಪ್ಪಿಗೆಯ ಪತ್ರದಲಿ 
ನೀನು ಕೇಳಿದ ದನಿಗಳೆಲ್ಲ ಊಹೆಯವೆಂದು 

ನೀನೆ ಹೇಳಿಹೆಯಲ್ಲ” ಎಂದು ಅಧ್ಯಕ್ಷ ಗುರು 
ಜೀನಿಯನು ಕೇಳಿದನು. “ನಾನಂತು ಹೇಳಿಲ್ಲ” 
ಎಂದು ನುಡಿದಳು ಜೀನಿ. ತಪ್ಪನೊಪ್ಪಿದ್ದವಳು 
ತಪ್ಪನೇ ಸಾಧಿಸುತ್ತಿಹಳು ಎಂಬುದು ಒಂದು 
ಹಿರಿಯ ದೂರಾಯ್ತು. ಅಂತೂ ಮೂರು ತನ್ಪಿತಕೆ 
ಶಿಕ್ಷೆ ವಿಧಿಸಿತು ಮಠದ ಧರ್ಮಸಭೆ. ಜೀನಿ 

ತಾನೆ ಒಪ್ಪಿದ ತೆರಕೆ ಮಾಟಿ ಮಾಡಿದುದುಂಟು ; 
ಅಂತೆಯೇ ಇವಳು ದೈವದ್ರೋಹಿ; ಅಂತೆಯೇ 
ಸಮಕೆ ಧರ್ಮದ್ರೋಹಿ; ಚಿತೆಯ ಮಧ್ಯದಿ ನಿಲಿಸಿ 
ಸುಡುವುದೇ ಶಿಕ್ಷೆ. ದೋಷಿಯನು ಆಂಗ್ಲರ ಕ್ಸಿಗೆ 
ಕೊಟ್ಟು ಬಿಟ್ಟ ರು. ಒಂದು ಚಿತೆ ಸಿದ್ದ ವಾಗಿತ್ತು. 
ಹಗೆಗಳಾ ಅರಿಯದೆಳೆಹೆಣ್ಣ ಅದರೆಡೆಗೆಳೆದು 

ಒಂದು ಕಂಬಕೆ ಕಟ್ಟಿ ನಿಲಿಸಿದರು. ಈ ಚಿತೆಗೆ 
ಬೆಂಕಿಯಿಕು ುಜಿಂಬ ಹಿರಿದಾದ ಮರ್ಯಾ ದೆ 

ಯಾರ ಪಾಲಿಗೆ ಬಂದಿತೋ ಅವನು ಸಂಜಿಂದ 
ಅದಕೆ ಉರಿಯನು ಸೋಕೆಸಿದನು. ಹಬ್ಬಿತು ಕಿಚ್ಚು; 
ಚಿತೆಯ ಸುಟ್ಟತು; ಚಿತೆಯ ಮಧ್ಯದಲಿ ಕಟ್ಟಿದ್ದ 
ಹಸುಗೂಸು ಪಶುವ ಸುಟ್ಟ ತು. ಕಿಚ್ಚು ಹಾಯ್ದು ಬರೆ 
ಜೀನಿ ಕೈಯಲಿ ಒಂದು ಶಿಲುಬೆಯನು ಪಟ್ಟಾಗಿ 
ಹಿಡಿದು ಎದೆಗವುಚಿ ನಿಂತಳು. ಒಬ್ಬ ಭಂಡ ಮಗ 
ಗಂಡುಡೆಯನುಟ್ಟಿರೂ ಇವಳು ಹೆಣ್ಣ ಹುದೆಂದು 
ಜನಕೆ ತೋರಿಸಲು, ಅವಳುಟ್ಟಿದ್ದ ವಸ್ತ್ರವನು 


ಜೇನಿಡ ಆರ್ಟ್‌ ೬೧ 


ಸೆಳೆದನೆಂಬರು. ಬುದ್ಧಿ ಕೆಟ್ಟ ರಲು ಮಾನವ 
ಏನ ತಾನೇ ಮಾಡಲಾರ? 

ಜೀನಿ ಡ ಆರ್ಕ್‌ 
ಇಂತು ತನ್ನಿಹಲೋಕಯಾತ್ರೆ ಯನು ಮುಗಿಸಿದಳು. 
ಆಂಗ್ಲ ಫ್ರೆಂಚರ ಯುದ್ಧ ಇನ್ನು ಕೆಲದಿನ ನಡೆದು 
ಕೊನೆಗಂಡು ರ್ಫ್ರಾಸ್‌ ದೇಶ ತನ್ನ ಸ್ವಾತಂತ್ರ ವನು 
ಉಳಿಸಿಕೊಂಡಿತು. ಜೀನಿ ಸೆರೆ ಸಿಕ್ಸಿ ಹಗೆಯೆದುರು 
ಮಾಟಗಾರಿಕೆಯ ದೂರನು ಹೊತ್ತ ವೇಳೆಯಲಿ 
ಅವಳ ಗತಿಯೇನೆಂದು ಯೋಚಿಸದ ಹಿರಿಮಂದಿ, 
ಹಲವು ವರ್ಷ್ನಗಳಾಜೆ, ನಾಡನುಳಿಸಿದ ಜೀನಿ 
ಭಕ್ತ ಕುಲಮೌಳಿಮಣಿ ಎಂದವಳ ಪೂಜಿಸುವ 
ಸಾಮಾನ್ಯ ಜನವ ಮೆಚ್ಚಿ ಸಲು, ಈ ಬಾಲೆಯನು 
ಸಂತಳೆಂದೊರೆಯಬೇಕೆಂದು ಗುರು ಪೀಠದಲಿ 
ಬಿನ್ನಸವ ಮಾಡಿದರು. ರೋಂ ಮಹಾಗುರುಮಠ 
ಜೀನಿಯನು ಸಂತಳೆಂದಿತು. ಸಂತ ಸತ್ತಗಳ 
ವ್ಯತ್ಯಾಸವೇನು ಎಂದೋ ಸತ್ತ ಬಾಲಿಕೆಗೆ? 
ಜೀನಿಯನು ಸಾಧು ಎಂದಿವರಿತ್ತ ಹೊಗಳುತಿರೆ, 
ಆಂಗ್ಲಜನ, ಅವಳು ಸಾಯುವ ವೇಳೆಗೇ ತುಂಬು 
ಬಸಿರಿಯಾಗಿದ್ದ ಳಂದರು. ಹೆಣ್ಣ ತೆಗಳದಿರೆ 
ಕೆಲವು ಗಂಡಿಗೆ ತೃಪ್ತಿ ಇಲ್ಲ; ಒಳ್ಳೆಯ ಜನವ 
ತೆಗಳದಿರೆ ಕೆಟ್ಟವರ ಹೊಟ್ಟಿ ತುಂಬದು; ಹಗೆಯ 
ತೆಗಳದಿರೆ ಮನುಜ ಮನುಜನೆ ಅಲ್ಲ. ಬಸಿರಂತೆ! 
ಜೀನಿ ಗಂಡುಡೆಯುಟ್ಟು ನಾಡಸಲಹುನೆನೆಂದು 
ಎಂದು ಹೊರಟಳೊ ಅಂದು ತಾನು ಹೆಣ್ಣೆಂಬುದನು 
ತೀರ ಮರೆತಳು; ತನ್ನ ಬಳಿಗೈ ಸಾರಿದ ಗಂಡು 
ತಾನು ಗಂಡೆಂದು ನೆನೆಯದ ರೀತಿ ಮಾಡಿದಳು. 
ಇದು ಎಂತು? ಉಳಿದೆಲ್ಲ ಅದ್ಭುತವನಿಂತೆಂದು 


೬೨ 


ನನರ್‌ತ್ರಿ 


ಹೇಳಬಲ್ಲವರು ಇದನೆಂತೆಂದು ಹೇಳಲಿ. 

ಮೊದಲಿಂದ ಇವಳ ಜೊತೆಯಲಿ ನಡೆದ ಡ'ಲವಾಲ್‌ 
ಹೇಳಿಹನು. ಜೀನಿ ಬಹು ಚೆಲುವೆಯೇನೂ ಅಲ್ಲ. 
ಆದರೂ ರೂಪು ಮತ್ತೂ ನೋಡುವಂತಿತ್ತು. 
ನೋಡುವಂತಿತ್ತು ನಿಜ: ನೋಡುವನ ಮನಸಿನಲಿ 
ಕೆಟ್ಟಿಯೋಚನೆ ಮೂಡದಂತಿತ್ತು. ಒಂದು ದಿನ 
ಒಂದು ಛತ್ರದ ಅಂಗಳದಲೆ ಆ ಕಡೆಗವಳು 

ಸ್ವಲ್ಪ ದೂರದಲಿವನು ಮಳಗಬೇಕಾಯಿತು. 
ಹುಡುಗಿ ಉಡುಗೆಯ ತೆಗೆದು ಬೇರೊಂದ ತೊಡುವಂದು 
ಇವನಿಗವಳೆದೆ ಕಂಡಿತಂತೆ. ಎಳೆ ಹೆಣ್ಣ ಎದೆ, 
ಮಾಟವಾಗಿತ್ತು. ಆದರೆ ಕಂಡವನ ಮನಸು 

ಶಾಯ ತಂಗಿಯ ಮಗಳ ಎದೆಯ ಕಂಡನೊ ಎನಲು 
ಬಯಕೆ ಮೂಡದೆ ಶಾಂತವಾಗಿತ್ತು. ಹಲವಾರು 
ತಿಂಗಳೂ ದಿವಸ ಗಂಡಸರೊಡನೆ ನಡೆ ನಡೆದು 

ಜೀನಿ ಇವರೊಡನೆ ಬಹು ಸಲಿಗೆಯಲಿ ನುಡಿಯುವಳು. 
ಆದರೂ ಒಮ್ಮೆಯಾದರು ಯಾವ ಒಬ್ಬನೂ 
ಇವಳೊಡನೆ ಅತಿ ಸಲಿಗೆ ಮಾಡ. ಯಾವನೊ ಒಬ್ಬ 
ತಪ್ಪಿ ನುಡಿದನು; ನಿನ್ನ ದಿನ ಮುಗಿಯಿತೇ ಎಂದು 
ಇವಳು ಹೇಳಿದಳು; ಅಂದೇ ಸಂಜೆಯಲಿ ಅವನು 
ಹೊಳೆಯಲೀಸುವ ವೇಳೆ ಮುಳುಗಿ ಸತ್ತನು: ಎಂದು 
ಸೈನ್ಯಸೈನ್ಯದಲೇ ಪ್ರತೀತಿ. ಇದರಿಂದಲೂ 

ಇವಳ ಕುರಿತಾರೂ ಕುಚೇಷ್ಟೆ ನಡೆ ನುಡಿಯರು. 
ಆದರೂ ಜೀನಿ ಹಾಸ್ಕವನೊಲ್ಲಳೆಂದಲ್ಲ. 

ತರುಣ ದಳಪತಿ ಬೌಡ್ರಿ ಕೋರ್‌ ಒಮ್ಮೆ “ಜೀನೆಟ್‌, 
ನಿನಗೇನು, ಮದುವೆಯಾಗುವ, ಮಕ್ಕಳನು ಹೆರುವ, 
ಎಂಬ ಆಸೆಯೆ ಇಲ್ಲವೇ?” ಎಂದ. “ಏಕಿಲ್ಲ?” 
ಎಂದು ನಕ್ಕಳು ಜೀನಿ: “ಈಗ ನಾ ತೊಡಗಿರುವ 

ಕಾರ್ಯವನು ಮುಗಿಸಿ ಊರಿಗೆ ಮರಳಿ ಹೆಸೆನಿಂದು 
ಮೂರು ಮಕ್ಕಳನು ಹೆರುನೆನು.” “ಮೂರು ಮಕ್ಕ ಚೆ! 
ಮೂರೇಕೆ?” “ ಒಬ್ಬ ಗುರು. ಒಬ್ಬ ದೊರೆ, ಮತ್ತೊಬ್ಬ 
ಸೇನಾನಿ ಆಗಲಿಕೆ”. "ಗುರು ದೊರೆಯ ನಾನೊಲ್ಲೆ; 
ಆ ನಿನ್ನ ಸೇನಾನಿ ಮಗನ ಪಡೆಯುವ ತಂದೆ 
ನಾನಾಗಬಹುದೆ?” “ಆಗದು ಏಕೆ? ಆದರಿದ 
ಗೊತ್ತುಮಾಡಲು ಈಗ ಹೊತ್ತಿಲ್ಲ. ಕೈಕೂಂಡ 
ಕೆಲಸವನು ಮುಗಿಸಿ ಅಭವೆ ನಲವು ಒಲವುಗಳ 
ಚಿಂತೆಯನು ಮಾಡುವುದು?” ಎಂತ ಚೆಲುವ ವಿನೋದ! 
ಎಂತ ತಿಳಿಯಾದ ನಗೆ! ಪಾಸ! ಹುಡುಗಿಗೆ, ತನ್ನ 
ಕಾರ್ಯವನು ಮುಗಿಸಿ, ಮನೆ ಕುಣ್ಣಾ ಗಿ ತಾಯಾಗಿ 
ಬಾಳೆ ನಡೆಸುವ ಪ್ರಾಸ್ತಿ ಇಲ್ಲವಾ ಇಯಿತು. ಇಂತು 
ಮನೆ ಹೆಂಡಿರಾಗಿ ತಾಯಾಗಿ ಬಾಳುವ ಪ್ರಾಪ್ತಿ 
ಬಹಳ ಹಿರಿದೆಂದಲ್ಲ; ನಿಜದಿ ಜೀನಿಗೆ ದೊರೆತ 
ಹೆಸರಿಗೂ ಮಿಗಿಲಾದುದೆಂದಲ್ಲ. ಎಳೆ ಹೆಣ್ಣು 
ಇಸ್ಯದಲಿಯಾದರೂ ಬಯಸಿದ್ದ ಬಯಕೆಗಳು 
ಶುದ್ಧಾಂಗ ಇಲ್ಲವಾದುವೆ ಎಂದು ಎನ್ನ ಮನ 
ಇವಳ ಚರಿತೆಯ ನೆನೆದ ವೇಳೆ ತಳಮಳಿಸುವುದು; 
ತಳಮಳಿಸಿ ಆಕ್ಷಣವೆ, ಬಾಳು ಇಂಕೇ ಎಂದು 
ವೈರಾಗ್ಯ ತಾಳುವುದು. ಬಾಳ ನೀಡುವ ದ್ರವ 
ಗಂಡು ಬೆಕ್ಕಂತೆ. ತಾ ಪಡೆದ ಜೀವದಿ ಕೆಲವ, 
ಒಳಿತಾವುದೆಂದು ಆರಿಸಿ, ನುಂಗಿ ತಣಿಯುನುದು. 
ಇದರಿಂದಲೇ ನಮ್ಮ ಧರ್ಮ ದೃವವನು ಹರಿ 
ಹರನೆಂದು ಕರೆದಿಹುದು ಎಂದೆನ್ನ ತಿಳಿವಳಿಕೆ. 
ಹರಿ ನಿಜದಿ ಒಲಿದನೇ ತಿರಿವಂತೆ ಮಾಡುವನು; 
ಹರ ನಿಜಧಿ ಒಲಿದು ಇರದಂತೆ ಮಾಡುವನು; ಇದು 


೬೪ 

ಜೀವನದ ಸೂತ್ರ. ಜೀನಿಯ ಆತ್ಮ ಬಹು ಒಳಿತು ; 
ಅದರಿಂದ ಅದನು ಹರಿಹರ ಮಿಾಸಲೆಂದುಂಡು 
ಅವಳೆ ಹೆಸರನು ಮಾತ್ರ ಲೋಕದಲಿ ನಿಲಿಸಿಹನು. 


ಸ್ಯ * ೫ ೫ 


ಸೀತಣ್ಣ ಕತೆ ಹೇಳಿ ಮುಗಿಸಿದನು. ಮುಸಿಲಮ್ಮ 
ಬಲಿಯಾದ ಕತೆಯ ಕೇಳಿದ ವೇಳೆ ಗುಂಪೆಲ್ಲ 
ಸುಮ್ಮನೆಯೆ ಕುಳಿತಂತೆ ಈಗಳೂ ಸುಮ್ಮನೆಯೆ 
ನಸುಮಿಸುಕದಂತೆ ಕುಳಿತಿತು. ರಾಮಕೃಷ್ಣಯ್ಯ 

ಆಗ ಎಂತಂತೆಯೇ ಈಗಳೂ ಕ್ಷಣಬಿಟ್ಟು 

ಬೀಕೆಯನು ನುಡಿದರು. " ಇದೇನು ಹಣೆ ಬರಹವಮೋ 
ನನ್ನ ಹಣೆಬರಹ ನಾಕಾಣೆ. ಬಾಳುವೆಯಲ್ಲಿ 
ಸಹಿಸಬಹುದಾದಷ್ಟು ದುಃಖದಲಿ ಕುದಿದಾಯ್ತು. 
ಇದು ಸಾಲದೆಂದು, ಮಾಡುವ ಕೆಲಸದಲಿ ಕೂಡ 
ಮನದೆದುರು ದುಃಖವೇ ಸಾರುತಿದೆ. ಪಾಠದಲಿ 
ಒಥೆಲೊ ಶಾಕುಂತಲವ ಕಲಿಸಬೇಕಾಗಿಹುದು. 
ಹಬ್ಬದಲಿ ಕತೆಕೇಳಿ ಸುಖಿಸು ಟೀಕಿಸು ಎಂದು 

ಎಲ್ಲ ಕೇಳಿದಿರಿ, ಒಪ್ಪಿದೆನು. ಈ ಸರತಿಯಲಿ 
ಎರಡುದಿನ ಇಂಥ ದುಃಖದ ಕತೆಯೆ ಬಂದಿಹವು. 
ಇದನೆ ಜನ ಪ್ರಾಪ್ತಿ ಎಂಬುದು. ಒಳಿತು. ರಘುನಾಥ 
ಬರೆದ ಕತೆಯಂತೆ ಸೀತಣ್ಣ ಹೇಳಿದ ಕತೆಯೂ 
ಹಿರಿದೊಂದು ಜೀವನವ ಚಿಕ್ರಿಸಿದೆ. ಮಡಿದವಳ 

ಜೀವ ಹಿರಿದೆಂಬ ಭಾವನೆಯ ಅವೇಗದಲಿ 

ಎಳೆ ಹೆಣ್ಣಿ ಗಾದ ಅನ್ಯಾಯ ಎಷ್ಟು ಅಸಹ್ಯ 
ಹೇಯವೆಂಬುದನು ಕಾಣದೆ ಹೋಗಬಹುದು ಮನ. 
ನಿಜದಿ ನೋಡಿದೊಡೆ ಇಂತಪ್ಪ ಅನ್ಯಾಯವೇ 
ಮಾನವನ ಮನಕೆ ಲೋಕವ ಕಾವ ಕಾರ್ಯದಲಿ 
ದೇವರೆನ್ನುವ ತತ್ವ ಒಂದಿಹುದೆ ಇಲ್ಲವೇ 

ಎಂಬ ಶಂಕೆಯನು ಒಡ್ಡುವುದು. ಕತೆಯಲಿ ಕೊನಗ 
ಸೀತಣ್ಣ ದೇವರನು ಗಂಡುಬೆಕ್ಕೆಂದಿಹುದು 
ಸರಿಯೆನ್ನುವರು ತುಂಬ ಮಂದಿ. ಎಂತೇ ಇರಲಿ 
ಜೀನಿ ಕೊನೆಯಲಿ ಕೂಡ ಶಿಲುಬೆಯನು ಎದೆಗಪ್ಪಿ 
ದ್ಸೈರ್ಯದಲಿ ಮಡಿದುದು ಸಮಾಧಾನ ಎನಗೆ. ಇದು 
ಒಂದು ಅಚ್ಚರಿ. ಕಷ್ಟಪಡುವ ಭಕ್ತಗೆ ತನ್ನ 
ದೈವ ಇಲ್ಲವೊ ಎಂಬ ಶಂಕೆ ತಲೆದೋರದು. 

ಅವನ ಕಷ್ಟವ ನೋಡಿ ನಮ್ಮ ಮನದಲಿ ಶಂಕೆ 
ಮೂಡುವುದು. ದವ ನಿಜನಿರಬೇಕು. ಅದರ ಗತಿ 
ನಮ್ಮ ಮನದಷ್ಟಕೇ ಅರ್ಥವಾಗದ ಒಂದು 
ಚಿತ್ರಗತಿ ಇರಬೇಕು. ಅಂತಲ್ಲದಿರೆ ಜೀನಿ 

ಇಂತ ಅದ್ಭುತಗಳನು ಎಂತು ಮಾಡಲು ಬಹುದು? 
ಅಂತೆ ಆ ಹುಡುಗಿ ಕೇಳಿದಳೆಂಬ ಆ ಧ್ವನಿಯು 
ನಿಜವೆ ಇರಬೇಕು. ವೈಶಿಕ ಚಿತ್ತವಿಭ್ರಾಂತಿ 
ಸಮ್ಮೋಹ ಮೊದಲಾದ ಮಾತಿಂದ ಈ ತೆರದ 
ಅನುಭವವ ಬಣ್ಣಿಸುವ ಬುದ್ದಿವಂತರು, ಜಗದಿ 
ತಮ್ಮ ಅನುಭವ ಹೊರತು ಬೇರೆ ಅನುಭವವೆಲ್ಲ 
ಸುಳ್ಳೆಂಬ ನಿಲುವಿನಲಿ ಕಡುತಿಹರು. ಗ್ರೀಸಿನಲಿ 
ಸಾಕ್ರಟೀಸ್‌ ಅಂದು ಇಂದಿಗೆ ನಮ್ಮ ದೇಶದಲಿ 
ಗಾಂಧೀಮಹಾತ್ಮ, ತಮ್ಮಾಂತರ್ಯದಲಿ ಒಂದು 
ದನಿ ನುಡಿನುಡೆಂದುದನು ಎಲ್ಲರೂ ಬಲ್ಲೆವು. 
ಇಲ್ಲದಿಹ ದನಿಯ ಇದೆಯೆಂಬ ಮರುಳರೆ ಇವರು? 
ನಾವು ಬಲ್ಲವರೆ? ಎಳೆಹೆಣ್ಣಾದ ಮಾತ್ರಕೇ 

ಜೀನಿ ಕೇಳಿದಳೆಂಬ ದನಿ ಸಾಕ್ರಟೀಸ್‌ ಗಾಂಧಿ 
ತಾವು ಕೇಳಿಡಿವೆಂಬ ದನಿಗೆ ಸಮನಾಗದೇ? 
ಜೀನಿ ತಾನಿದ್ದ ನಿತುಕಾಲದಲಿ ದೈ ವವನು 
ಸಾಧಿಸಿದಳೆಂದೆ ನಾನಂಬುವೆನು. ಕ್ರೈಸ್ತರಲಿ 

ದೈವವನು ನೋಡಿಯೂ ಬಾಳುವುದು ಮನುಜನಿಗೆ 
ಸಾಧ್ಯವಲ್ಲ ಎಂದು ನುಡಿ ಇಹುದು. ರಂಗನನು 
ಕಂಡಕಣ್‌ ಇನ್ನೊಂದನೂ ಕಾಣದೆನ್ನುವುದು 
ನಮ್ಮವರನುಡಿ. ಜೀನಿ ದೈವವನು ಕಂಡಳು; 

ಈ ಬಾಳ ಬಾಳದಾದಳು. ಅವಳು ನಂಬಿದ್ದ 

ದೈವ ಅವಳನು ರಕ್ಷಿಸಿರಲೆಂದು ನನ್ನಾಸೆ. 

ಇನ್ನೊಂದು ಆಸೆ ನಾ ನಿನ್ನೆ ನುಡಿದಂತಹದು. 

ತಪ್ಪು ನಂಬಿಕೆಗೆ ಅನ್ಯಾಯ ಘಾತುಕತನಕೆ 
ಬಲಿಯಾದ ಇಂತ ಜೀವಗಳು ಬೇರೆಲ್ಲಿಯೋ 
ಉಳಿದಿರುವುದಾಗೆ, ಅವು ಎಲ್ಲ ತಮ್ಮೆಡೆಯಿಂದ 

ತಮ್ಮ ಆತ್ಮಪ್ರಭಾವ ಹರಿಸಿ ಲೋಕದಲಿ 

ಇನ್ನಾದರೂ ಇಂತ ಅನ್ಯಾಯ ಅಪಘಾತ 
ನಡೆಯದಂದದಿ ನೋಡಿಕೊಳ್ಳ ಲಿ. ಇನ್ನೊಂದು 
ಮಾತ ಹೇಳುನೆನು; ಕೋಪಿಸಬೇಡಿ. ಇನ್ನು ಬಹ 
ಐದು ದಿನ ಕತೆ ಹೇಳುವರು, ಒಂದೆ ಸಮನಾಗಿ 
ರಘುನಾಥ ಸೀತಣ್ಣ ನಂತೆ ಒಂದೂ ದಿವಸ 

ಅಂತರವ ಕೊಡದೆ, ಕೇಳುವ ಹೊಟ್ಟೆ ಯುರಿವಂತ 
ಕತೆಗಳನು ಹೇಳಬೇಡಿರಿ. ಲೋಕದಲಿ ದುಃಖ 
ಇಹುದು ನಿಜ. ಅದನು ಕತೆಯಲಿ ಹೇಳಬೇಕು ನಿಜ. 
ಆದರೂ ಇಂತು ಒಂದೇ ಸಲಕೆ ಅದರಿಂದ 

ಅಭಿಸೇಕ ಮಾಡುವುದು ಬೇಡ.” ಟೀಕೆಯ ಮಾತು 
ಮುಗಿದಿರಲು ರಾಮು “ನಾಳೆಯ ಸಂಜೆ ದೀಕ್ಷಿತ 

ಕತೆ ಹೇಳುವನು” ಎಂದ. “ವಚ್ಚರೋ ವಚ್ಚಲೋ? 
ಅವನು ಹೇಳಿದ ಕತೆಯ ಹೆಸರು. ಅದು ಮುಂದೆ ಇದೆ. 


“ವಚ್ಚರೋ ವಚ್ಚಲೋ* 


ಶ್ರೀರಂಗೆಪಟ್ಟಣದಿ, ಹಾವಮೆಲ್ಹ್ವಾಸಿನಲಿ 
ಪವ್ರಳಿಸಿ, ಓಡುವಿನಿಯಳ ತಡೆವ ಸರಸದಲಿ 
ತೊಡಗಿರುವನಲ್ರೆ ವೈಕುಂಠಪತಿ. ಕಾವೇರಿ, 

ಪತಿ ಇಂತು ಅಡ್ಡಗಿಸಿ ದಾರಿಯಲಿ ಕೆಡೆದಿರಲು, 
ಅವನ ತಪ್ಪಿಸಲೆಂದು ಒಡನೆ ತಾ ಎರಡಾಗಿ 
ಎರೆಯನನು ಬಳಸಿ ಮುಂಬರಿಯುವಳು. ತಾ ಗೆಲಿದೆ 
ಎಂದು ಸಂತಸವ ತೋರುತ ಹರಿದು, ಅನಿತರಲೆ 
ಎಡದಿಂದ ಲೋಕಪಾವನ್ಮೆ ಬೀಸಿದಲೆಗಳಲಿ 
ಆಸೆಯನುತೋರಿ ಭರದಿಂದೋಡಿ ಜೊತೆಸಾರೆ, 
ತಂಗೆಯನು ಬರಸೆಳೆದು ತೋಳತೆಕ್ಕೆ ಯೊಳಫ್ಫಿ; 
ಮರಳಿ ಎದುರಿನಲಿ ದೊರೆ ಕರಿಯಗಟ್ಟದ ತುದಿಗೆ 
ನೆಲಸಿಕಾಣಿಸೆ, ಬೆಗಡುಗೊಂಡು ಬಲಗಡೆಹಾಯ್ದು 
ಒಂದೆ ಓಟಿದಲಿ ಓಡುತ; ಸೋಮನಾಥಪುರ 
ಸೋಸಲೆಯ ನಾಡಿನಲಿ ನಗುನಗುತ ಹರಿದಾಡಿ 
ತಂಗೆ ಕಪಿಲೆಯನಲ್ಲಿ ಕೂಡುವಳು. ಅನಿತರಲೆ 
ನರಸಿಂಹ ರೂಪದಲಿ ಮತ್ತೆ ಹರಿ ಕಂಗೊಳಿಸೆ, 
ಎಡಮುರಿದು ಹರಿದು, ತಲಕಾಡ ಮುಂಬದಿಮಳಲ 
ಮಾಲಿಂಗಿಮಡುವಾಗಿ, ಕೇರ್ತಿನಾರಾಯಣನ 
ಎದುರಿನಲಿ ಎನಸೊ ನಿಂದೊಲೆದು, ಶಿವನಸಮುದ್ರ 
ಎತ್ತ ಎನ್ನುತ ಸುಳಿದು, ಆ ಮೇಡಿನಲಿ ವಿಷ್ಣು 
ಮತ್ತೊಮ್ಮೆ ಹಾವ ಹಾಸಿನಲಿ ಮೆಯ್ದೋರಿಬರೆ, 
ಸಿಲುಕದೋಡುವ ಭರದಿ ಏಗೆಯ್ದೆ ನೆಂಬುದೇ 
ತಿಳಿಯದಾಯಿತೊ ಎಂಬತೆರದಿಆ ಬರಚುಕ್ಳ 
ಗಗನಚುಕ್ಕಿಯಲಿ ಪಾತಾಳದೆಡೆ ದುಮ್ಮಿಕ್ಕಿ 
ಕೆಳನಾಡ3ಸಾರುವಳು. 


೬೮ 


ನವರಾತ್ರಿ 


ಜಗದಂಬೆ ಈ ತೆರದಿ 
ಪತಿಯೊಡನೆ ಸರಸದಾಟಿವನಾಡಿ ಓಡುವೀ 
ಪೂನಾಡು ಕಣಗಾಲ ಸಿರಿಯಂಗಳವೆ ಮೊದಲು 
ಮೂಗೂರು ಬೆಳಕವಾಡಿಗೆ ಮುಗಿವ ನಲುನಾಡ 
ಅಂದ ಚಂದವನು ಬಣ್ಣಿಸಲಳವೆ? ಹೆತ್ತಾಕೆ 
ಎದೆಗಿಟ್ಟು ಸಲಹುತಿಹ ಕಂದನಂದದಿ ನಾಡು, 
ಹೊಳೆಯ ತೀರವ ಮುಟ್ಟ ಸೊಂಪಾಗಿ ಬೆಳೆದಿರುವ 
ಗರಿಕೆಗಳ ಬಯಲೇನು, ಕಾಲುವೆಯ ನೀರಿಂದ 
ಹೊರವಾಗಿ ಬೆಳೆದ ಶಾಲಿಗಳ ಮಡಿಯೇನು, ಆ 
ನಡುವೆ ಈ ತಂಪನೆರೆಯಲಿ ಬೆಳೆದು ಒತ್ತಾಗಿ 
ನಿಂದಿರುವ ತೋಪ ಮರವೇನು, ತೋಪಿನ ಬದಿಗೆ 
ಬಾವಿ ದೇಗುಲದಿಂದ ಮೆರೆವ ತುರುಗಿದ ಮನೆಯ 
ಊರೇನು, ಊರು ಊರಲಿ ಈ ಸಮೃದ್ಧಿ ಯಲಿ 
ಬಾಳಿ ಬೆಳೆಯುತಲಿರುವ ಜನವೇನು, ದನವೇನು, 
ಇಂತೆಲ್ಲ ತೆರನ ಸಂತಸ ಸಂಪದಗಳಿಂದ 
ದೇವನಂದನ ತಾನು ಭೂಲೋಕಕ್ಕೆ ತಂದು 
ನಿಂದುದೋ ಎಂಬಂತೆ ಕಣ್ಮನವ ಕಳುತಿಹುದು. 


ಇಂಕಿರುವ ಜೆಲುವನಾಡಿನ ಮಧ್ಯೆ ಕಾವೇರಿ 
ಕಪಿಲೆಯನು ಕೂಡುವೆಡೆ, ಈ ಕಡೆಗೆ ಕೂಡಲು 
ಇತ್ತ ಸೋಸಲೆ, ಇತ್ತ ನರಸೀಪುರದ ಮೂರು 
ಅಗ್ರಹಾರಗಳಿಹವು. ಸೋಸಲೆಯೆ ನಮ್ಮೂರು. 
ವ್ಯಾಸ ಗುರುರಾಯರಾ ಕಾಲದಲಿ ಈ ನಾಡ 
ಅರಸು ನೀಡಿದ ಭಕ್ತಿ ಭರಿತ ಆಹ್ವಾನವನು 
ಒಲಿದು ಮನ್ನಿಸಿ ಶಿಷ್ಯರೊಡರನಿಲ್ಲಿಗೈ ತಂದು 
ತಮ್ಮ ಪೂಜೆಯ ದೇಖಿರಿಲ್ಲಿ ನಿಂದಿರಲೆಂದು 
ಆದಿ ಹೀಠವನು ಮಾಡಿದರು. ಆ ಗುರು ಪೀಠ 
ಈಗಳೂ ಇಲ್ಲೆಇದೆ. ಇದೆಯೆಂದು ಬಹುದೇನು? 


ಆ 
ವಚ್ಚ ರೋ ವಚ್ಚ ಲೋಲಿ ೬೯ 


ಆ ಕಾಲ ಕಂಡ ವೈಭವ ಮರಳಿ ಈ ದಿವಸ 
ಕಾಣುವುದೆ? ಜನಕೆ ಬೇಕಿಲ್ಲ; ಜನ ಒಲ್ಬದಿರೆ 

ಭಕ್ತಿ ತಪ ನಿಲಲಿಲ್ಲ. ಕಾರದಿನ ಹೊಳೆ ತುಂಬಿ, 
ನೀರ ನೆರೆ ಬರೆ, ಎರಡು ದಡ ಅದನು ತಡೆದೊತ್ತಿ 
ಇಷ್ಟು ನೀರೆಮಗೇಕೆ ನಡೆ ಮುಂದೆ ಹೋಗೆಂದು 
ಅದನು ಅಟ್ಟುವುವು. ತುಂಬಿದ ಹೊಳೆಯ ನೀರೆಲ್ಲ 
ಮುಂದು ಮುಂದಕೆ ಹೋಗಿ ಸಾಗರವ ಸೇರುವುದು. 
ಇಂತೆ ಧರ್ಮದ ವಾಹಿನಿಯು ಕೂಡ. ಯುಗಕೊಮ್ಮೆ 
ಧರ್ಮ ನೆರೆಯುಕ್ಕಿ ಬರುವುದು; ಲೋಕ ಇತ್ತರ್ಧ 
ಅತ್ತರ್ಧ ನಿಂತು ಅದ ತಡೆದು ಮುಂದಕೆ ಅಟ್ಟಿ 
ತನಗೆಷ್ಟು ಇಷ್ಟ ಅಷ್ಟನೆ ಉಳಿಸಿಕೊಳ್ಳುವುದು. 
ವ್ಯಾಸರಾಯರು ಇತ್ತ ಬಿಜಮಾಡಿಸಿದ ಕಾಲ 
ಧರ್ಮವಾಹಿನಿ ನೆರೆಯೊಳುಕ್ಕಿ ತುಂಬಿದ ಕಾಲ. 

ಆ ಮೇಲೆ ಒಂದೆರಡುನೂರು ವರುಷದವರೆಗು 

ಈ ಮೂರು ಅಗ್ರಹಾರದಲಿ ಶ್ರೋತ್ರಿಯ ವೃಂದ 
ಜೆಲುವ ಬಾಳನು ಬಾಳಿತಹುದು. ಆ ಕಾಲದಲೆ 
ವ್ಯಾಸದಾಸರ ಎರಡು ಕೂಟ ಏರ್ಪಟ್ಟವು. 

ಜಾತಿ, ಸಂಸ್ಕಾರ, ಸಂಸ್ಕೃತ ಭಾಷೆ, ಕರ್ಮವನು 
ಬಿಡದೆ ನಿಂತುದು ವ್ಯಾಸಕೂಟ ; ಗುಣ, ನಡೆ, ಭಕ್ತಿ, 
ತಾಯಿ ನುಡಿ, ಸಾಕು ಎಂದುದು ದಾಸ ಕೂಟ. ಗುರು 
ವ್ಯಾಸಕೂಟಕ ಮೌಳಿ, ಕನಕದಾಸರು ಮೊದಲಿ 
ದಾಸ ಕೂಟಕೆ. ತಾವು ಎಷ್ಟು ಶಾಸ್ತ್ರವನೋದಿ 
ತಪಗಳನು ಗೆಯ್ದರೂ ಸಿದ್ಧಿ ಯಲಿ ಕನಕಣ್ಣ 

ನಿಜದಿ ತಮಗೂ ಮೇಟ ಎಂದು ಗುರು ಹೊಗಳಿದುದ 
ಸಂಪ್ರದಾಯದಲಿ ನುಡಿವುದ ಎಲ್ಲ ಬಲ್ಲೆವು. 
ಇಂತಿರ್ದ ಕಾಲದಲಿ ನಡೆದ ಸಂಗತಿಯೆಂದು 

ಇದನು ಹಿರಿಯರು ಹೇಳುವರು, 


೭೦ 


ನವರಾತ್ರಿ 


ಆದಿಗುರು ಇಲ್ಲಿ 
ತಪದಿ ಸಿದ್ಧಿ ಯ ಹೊಂದಿ ನೆಲದಿ ಮಹಿಮೆಯನಿಟ್ಟು 
ದಿವಕೆ ಮರಿದಿಕಿ ಅವರ ಕೀರ್ತಿಯನು ಫೋಷಿಸುತ. 
ಗುರು ಪರಂಪರೆ ನಡೆಯುತಿತ್ತು. ಇಂತಿರೆ ಅವರ 
ಬಳಿಕ ಪೀಠಕೆ ಬಂದ ಎರಡನೆಯ ಗುರುಗಳೋ 
ಮೂರನೆಯ ಗುರುಗಳೋ ನಿಜಶಿಷ್ಯವೃಂದವನು 
ಹೊರೆದಾಳುತಿರುವ ದಿನದಲ್ಲಿ ಮಠದ ಸೇವೆಯಲಿ 
ಒಂದು ಮನೆತನವಿತ್ತು. ಗುರು ಎರಡು ಹೊತ್ತಿ ನಲು 
ದೈವದಾರಾಧನವ ಗೆಯ್ದಂದು ಎದುರಿನಲಿ 
ಇವರೊಳೊಬ್ಬಾತ ವಿಷ್ಣು ಸಹಸ್ಪನಾಮವನು 
ಪಠಿಸುವುದು ಅವರ ಕಟ್ಟ ಕ. ನಮ್ಮ ಈ ಕತೆಯ 
ದಿವಸದಲಿ ಮಠದ ಈ ಸೇವೆಯನು ಸಲ್ಲಿಸುತ 
ದಾಯಾದರಿಬ್ಬರಿದ್ದರು. ಅವರೊಳೊಬ್ಬ ನಿಗೆ 
ಸಂಸ್ಕೃತದ ಪರಿಪಾಠ ಕಡಮೆ; ಮತ್ತೊಬ್ಬಾತ 
ಅದನು ಚೆನ್ನಾಗಿ ಬಲ್ಲವನು. ಈ ವಿದ್ವಾಂಸ 
ಕಲಿತ ರಾಮಾಚಾರ್ಯ. ಕಲಿಯದಿಹ ದಾಯಾದಿ 
ದೊಡ್ಡ ಶಾಮಾಚಾರಿ. ಇಬ್ಬರೂ ಅವನವನು 
ತನಗೆ ತಿಳಿದಂತೆ ವಿಷ್ಣುಸಹಸ್ರನಾಮವನು, 
ಒಂದು ತಿಂಗಳು ಇವನು ಒಂದು ತಿಂಗಳು ಅವನು, 
ದೇವರಿದಿರಲಿ ಪಾಠಮಾಡಿ ವಂಶಕೆ ಬಂದ 
ಸೇವೆಯನು ತಮಗೆ ಬಂದಂತೆ ಸಲಿಸುತಲಿಹರು. 


ಈ ಸ್ತೋತ್ರ ವ್ಯಾಸಕೃತ. ಇದನು ಭಾರತದಲ್ಲಿ 
ಸುರನದೀಸುತ, ಪಿತಾಮಹ ಭೀಷ್ಮ ಮೊಮ ನಹ 
ಧರ್ಮನಂದನ ಯುಧಿಷ್ಠಿರಗೆ ಕಲಿಸಿದನಲ್ಲೆ. 
ಸರ್ವಲೋಕವನು ನಿರ್ಮಸಿದೊಂದು ಪರತ 
ಅದನು ಒಳಹೊಕ್ಕು ತುಂಬಿರುತ ಮುಂದಕೆ ಹಾಯ್ದು 
ಸರ್ವಲೋಕವನು ಪೊರೆಯುತಲಿಹುದು ಎಂಬುದೇ 


“ವಚ್ಚರೋ ವಚ್ಚಲೋ” ೭೧ 


ಎಲ್ಲ ವೇದದ ಸಾರ. ವ್ಯಾಪಿಸಿರುವುದು ವಿಷ್ಣು. 
ಇದರಿಂದ್ನ ಈ ಒಂದು ಪರವಸ್ತುವನು ವೇದ 
ವಿಷ್ಣು ಎನ್ನುವ ಹೆಸರನಿಟ್ಟು ಕರೆದಿದೆ. ನಮ್ಮ 
ಪೂರ್ವಜರು, ಮನುಜಮಾತ್ರನಿಗೆ ಜಗದೆಲ್ಲೆ ಡೆಯು 
ಇದ ಕಾಣುವುದು ಗುರುತಿಸುವುದೆ ಮುಕ್ತಿಗೆ ಮಾರ್ಗ 
ಎಂದು ತಿಳಿದರು. ಅಂತೆ ಇದ ಒಂದು ಪಥಮಾಡಿ 
ಲೋಕದಲಿ ನಿಲಿಸಿದರು. ಸೃಷ್ಟಿಯನು ತೀವಿರುವ 
ಅಣುರೇಣು ತೃಣಕಾಷ್ಟ, ಕ್ರಿಮಿ ಕೀಟ ಮೃಗ ಪಕ್ಷಿ, 
ಶಶಿಸೂರ್ಯ ಗ್ರಹೆತಾರೆ, ರೋದೋಂತರಾಳದಲಿ 
ರವೆಯಾಗಿ ತುಣುಕಾಗಿ ಚೆಂಡಾಗಿ ಗುಂಡಾಗಿ 
ಹಿರಿಯ ಅಂಡಗಳಾಗಿ ಹೊಳೆವೆಲ್ಲ ಜೆಳಕಿನಲಿ, 
ಪರವಸ್ತುವನು ಕಂಡ ಖುಸಿ ಅದರ ಸಂಖ್ಯಾಕ 
ನಾಮದಲಿ ಸಾವಿರವನಾಯ್ದು ಪೋಣಿಸಿ ಒಂದು 
ಹಾರವನು ಮಾಡಿದನು. 

ದೈವವನು ಬಣ್ಣಿ ಸುವ 
ಈ ಹೆಸರುಗಳ ಸಾಲು ಏನೆಂತ ಗುಹ್ಯ ತಮ 
ಗಹನ ತತ್ತವನು ಒಳಗೊಂಡಿಹುದು ಎಂಬುದನು 
ಹೇಳಲಳವಲ್ಲ. ಆರಂಭ ವಿಶ್ವಂನಿಷ್ಣು ; 
ಅಂತ್ಯ ಸರ್ವಪ್ರಹರಣಾಯುಧಃ; ಈ ಮಧ್ಯೆ 
ಸರತತ್ವವನು ಕುರಿತ ಮುಖ್ಯ ಭಾವನೆಯೆಲ್ಲ 
ಒಂದೊಂದು ಪದದಿ ರೂಪಾಂತಿಹುದು. ಅವ್ಯಕ್ತ; 
ಅಪ್ರಮೇಯ ಅಮೇಯ ಅನಘ; ಶೂನ್ಯ ಅಮೋಘ, 
ಧಾತಾ ಅನಿರ್ದೇಶ್ಯವಪು ಅಣು ಬೃಹತ್‌ ಸ್ಥೂಲ; 
ಕೃಶ ಅನರ್ಥಾರ್ಥ ; ನಿರ್ಗುಣ ಗುಣಭೃತಾನಂದ ; 
ನಿಮಿಷ ಅನಿಮಿಷ, ಕಾಮದಾಂಕಾಮಹಾ, ಕಾಮ; 
ದರ್ಪದಾ ದರ್ಪಹಾ; ಅಕ್ಷರಕ್ಷರ ಅಮೃತ; 
ಸರ್ವಶರ್ವಸ್ಥಾಣು; ಶಿವ ಶ್ರೀದ ಶ್ರೀವಾಸ ; 


೭೨ 


ನವರಾತ್ರಿ 


ಅಗ್ರಣೀ ಗ್ರಾಮಣೀ ಅಗ್ರಾಹ್ಯ ದುರ್ಲಭ; 
ದುರ್ಗಮ ದುರಾವಾಸ, ಸುಲಭ ಸುವ್ರತ ಸೂಕ್ಷ್ಮ; 
ನ್ಯಗ್ರೋಧ ಅಶ್ವತ್ಥ ಬದುಂಬರ; ಅಚಿಂತ್ಯ; 

ಈ ಎಲ್ಲ ಹೆಸರ ಅರ್ಥವ ತಿಳಿಯೆ ವೇದಾಂತ 
ಕಲಿಸುವುದು ಬೇರೆ ಉಳಿಯದು. 


ಇಂತ ಹೆಸರಿನಲಿ 
ನಮ್ಮಲ್ಲಿ ಹಲವರರಿತಿರುವಂತೆ ವತ್ಸರೋ 
ವತ್ಸಲೋ ವತ್ಸ ಎಂಬವು ಮೂರು. ಕಲಿಯದಿಹ 
ದೊಡ್ಡ ಶಾಮಾಚಾರಿ ಇದನು ಹೇಳುವ ಹೊತ್ತು 
ವಚ್ಚ ನಚ್ಚ ಎನ್ನುವನು. ತ್‌ಸದ ಜೋಡುಸ್ತರ 
ಅವನ ಬಾಯಲಿ ಏನ ಮಾಡಿದರು ಬರದಿಹುದು. 
ಒಂದು ತಿಂಗಳು ನಮ್ಮ ಕಲಿತ ರಾಮಾಚಾರ್ಯ 
ವತ್ಸರೋ ವತ್ಸಲೋ ವತ್ಸ ಎಂದುದ ಕೇಳಿ 
ಮಾರನೆಯ ತಿಂಗಳಲಿ ದೊಡ್ಡ ಶಾಮಾಚಾರಿ 
ವಚ್ಚರೋ ವಚ್ಚಲೋ ವಚ್ಚ ಎಂದುಲಿಯುತಿರೆ 
ಸ್ವಾಮಿಗಳು ಏನೊಂದು ಬೇಸರವನೂ ಪಡದೆ 
ಪೂಜೆಯನು ನಡೆಸುವರು. ಒಂದೊಂದು ಸಲ ಅಲ್ಲಿ 
ಹತ್ತು ಜನ ಸೇರಿರುವ ವೇಳೆ ರಾಮಾಚಾರ್ಯ, 
ಇವನಂತ ಬೇರೆ ಜನ, ವಚ್ಚರೋ ವಚ್ಚಲೋ 
ಎಂಬ ಪದ ಬಂದೊಡನೆ ತಾಳಲಾರದೆ ಮುಖವ 
ಸಿಣುಕುವರು. ದೊಡ್ಡ ಶಾಮಾಚಾರಿ ತನ್ನುಲಿವು 
ಸರಿಯಲ್ಲವೆಂದು ಬಲ್ಲನು. ಏನ ಮಾಡುವುದು? 
ಸರಿಯಾದ ಉಚ್ಚಾರ ಬರದು ನಾಲಗೆ ತುದಿಗೆ. 
ಇಂತಿರಲು ಒಂದು ಸಲ ಚಿಕ್ಕಪ್ಪ ದೊಡ್ಡಪ್ಪ 
ಪಡೆದ ಈ ದಾಯಾದಿಗಳಲಿ ಏನೋ ಜಗಳ 
ಎಂದಿಗಿಂತಲು ಸ್ವಲ್ಪ ಹೆಚ್ಚಾಗಿ ಜೆಳೆಯಿತು. 


ಳಿ 
ಅದರಿಂದ ಒಂದು ದಿನ ದೊಡ್ಡ ಶಾಮಾಚಾರಿ 


“ವಚ್ಚರೋ ವಚ್ಚಲೋಳಿ ೭೩ 


ಸ್ಫೋತ್ರವನು ಹೇಳುತಿಹೆ ಹೊತ್ತಿನಲಿ ಈ ಮಾತು 
ಬಂದಿತೆಂದೊಡನೆ ದಾಯಾದಿ ರಾಮಾಚಾರ್ಯ, 
ಬಹು ಬೇಸರವ ತೋರಿ, ಜೊತೆಗೆ ನಿಂತವರೊಡಸನೆ, 
ಪೂಜೆಯಲಿ ಹಾಳು ಈ ಅಪಶಬ್ದ ಕೇಳುವುದು 
ಸ್ವಾಮಿಗಳ ಹಣೆಗೆ ಬರೆಯಿತು, ಎಂದು ಗೊಣಗಿದನು. 
ಪೂಜೆ ನಡೆಯುವ ವೇಳೆ ಜನ ಮಾತನಾಡುವುದು 
ಅನುಚಿತದ ನಡತೆ. ರಾಮಾಚಾರ್ಯ ಇದ ಬಲ್ಲ. 
ಆದರೂ ಜ್ಞಾತಿ ಮತ್ಸರದ ಬೇಗೆಯ ಕಾರಿ 

ಇನಿಸು ಶಮನವ ಪಡೆಯೆ ಮನಸು ಸೋತನು ಆತ. 
ಪೂಜೆಯಲಿ ಕುಳಿತ ಸ್ವಾಮಿಗಳು ಈ ಗೊಣಗಾಟ 
ಏನೆಂದು ತಿಳಿದುಕೊಂಡರು. ಇವನ ಕಿರಿತನಕೆ 
ತಾವು ಕೆರಿತನವ ಮಾಡುವರೆ? ಎಂದಿನ ರೀತಿ 
ಪೂಜೆಯನು ಮುಗಿಸಿದರು. 


ಆ ತರುಣದಲಿ ಒಮ್ಮೆ 
ಶಿಷ್ಯರಾದವರು ಸೇರಿಹವೇಳೆ, ಸೇವೆಯಲಿ 
ಭಕ್ತಿಯೇ ಮುಖ್ಯ ಎನ್ನುವ ಮಾತ ವಿವರಿಸುತ, 
ಸ್ವಾಮಿಗಳು ಇಂತು ನುಡಿದರು. ಪೂಜೆ ಮಾಡುವನು 
ದೈವದಲಿ ಮನವ ನಿಲ್ಲಿಸಬೇಕು; ಆತ್ಮವನು 
ಬುದ್ಧಿ ಯನು ಎಲ್ಲ ಕರಣವನು ದೈವದಿ ನಿಲಿಸಿ 
ಉಸಿರುಸಿರೆ ದೈವವೆನ್ನುವ ಭಾವದಲಿ ಮುಳುಗಿ 
ತೇಲುವಂದವ ಕಲಿಯಬೇಕು. ದಿಟಿವನು ಅರಿಯೆ 
ಇಂತು ಮಾಡಿದ ಪೂಜೆಯೇ ಪೂಜೆ. ಇಂಥದೇ 
ದೈವವನು ಮುಟ್ಟುವುದು, ಮನುಜನನು ಸಲಹುವುದು. 
ಇಂತಲ್ಲದಿಹ ಪೂಜೆ ಪೂಜೆಯಾಕೃತಿ ಮಾತ್ರ; 
ಪೂಜೆಯೆಂಬುದರ ಜೀವಾಳ ಆೆದರೊಳಗಿಲ್ಲ. 
ಇದುವೆ ಭಕ್ತಿಯ ಸಾರ. ದೇವರನು ಬೇಡುವುದು; 


೩೪ 


ನವರಾ ತ್ರಿ 


ಕೂಗುವುದು ಶರಣು ಹೊಗುವುದು, ಬೇಡಿ ಕಾಡುವುದು. 
ಇಂತಪ್ಪ ಎಲ್ಲ ವ್ಯಾಪಾರದಲು ಮಾನವನ 

ಆಂತರ್ಯ ಮೊದಲು ಕರಗಿರಬೇಕು. ನಮ್ಮಮನ 
ದಿಟದಿ ಕರಗಿರೆ ದೈವ ನಮಗೆ ಕರಗುವುದು ದಿಟ. 
ಜೀವ ಕರಗಿತೆ ದೈವ ಕರಗುವುದು. ಜೀವವೇ 
ಕರಗದಿರೆ ದೈವ ಕರಗುವುದೆಂತು? ವಿಧಿ, ಭಕ್ತಿ, 
ಎರಡರಲಿ ಭಕ್ತಿಯೇ ಹಿರಿದು. ವಿಧಿ ಸರಿಯಿದ್ದು 

ಭಕ್ತಿ ಇಲ್ಲದ ಪೂಜೆಗಳ ದೈವ ಒಲ್ಲದು. 

ಭಕ್ತಿಯಲಿ ಗೆಯ್ದ ಪೂಜೆಯಲಿ ತನ್ನನು ಮಾರಿ 
ನಿಧಿಲೋಪ ತೊಡಕಿರಲು ದೈವ ಅದ ಲೆಕ್ಕಿಸದು. 
ಸ್ತೋತ್ರವನು ಸರಿಯಾಗಿ ಉಚ್ಚರಿಸುವವನ ಮನ 
ಎತ್ತಲೋ ಅಲೆಯುತಿರೆ ಉಚ್ಚಾರ ತಹುದೇನ ? 
ಬಾಯಿ ತಿರುಗದೆ ನಿನ್ನ ಉಚ್ಚಾರ ಕೆಟ್ಟರಲಿ: 
ತಿಳಿದಷ್ಟು ಚೆನ್ನಾಗಿ ನುಡಿಯೆ ನುಡಿದುದು ಸಫಲ. 
ಬೆಳೆದ ಮಗ ತಂದೆಯನು ಸರಿಯಾಗಿ ಕರೆಯುವನು,; 
ಎಳೆ ಹಸುಳೆ ತೊದಲಿ ತಪ್ಪುವನು. ತಂದೆಗೆ ಇವರ 
ಎರಡು ದನಿಯಲು ಒಂದೆ ತರದ ಸುಖ. ಒಂದರಲಿ 
ಹೆಚ್ಚು ಸುಖವೆನೆ, ಹಸುಳೆ ತೊದಲಿ ಕರೆಯುವತೆರನ 
ಕೇಳುವುದರಲೆ ಹೆಚ್ಚು. ತಿಳಿಯದವರನು ನೋಡಿ 
ಕಲಿತವರು ಬೇಸರುವುದೊಳಿತಲ್ಲ. ಬೆಳೆದಣ್ಣ 

ನುಡಿ ಬಾರದೆಳೆಯ ತಮ್ಮನ ಕಾಣುವಂದದಲಿ 
ಒಲಿದು ನೋಡುವುದು ಸರಿ. ಸರಿಯಾಗಿ ನುಡಿವುದನು 
ಕಲಿಸ ತೊಡಗುವುದು ಸರಿ. ಕಲಿಸಿದುದ ಕಲಿಯದಿರೆ 
ಮುದ್ದಾಡಿ ನಲಿಯುವುದು ಸರಿ. ತಾನು ಕಲಿತವನು 
ಎಂಬ ಹೆಮ್ಮೆಯ ಭಾವ ಸಲ್ಲ. ಹರಿ ಇದ ಒಲ್ಲ. 


ಗುರು ಇಂತು ನುಡಿದಿರಲು, ಒಪ್ಪಿದವರೊಪ್ಪಿ ದರು. 
ಒಪ್ಪದಿದ್ದವರು, "ಇದು ಯಾವ ಊರಿನ ಮಾತು ? 


“ವಚ್ಚರೋ ವಚ್ಚ ಲೋ? ೭೫ 


ಉಚ್ಚಾರ ತಪ್ಪಿದರೆ ಮಂತ್ರ ಫಲಿಸುವುದುಂಟಿ ? 
ಮನವಿಟ್ಟು ಊದಿದರೆ ಹಸಿ ಸೌದೆ ಉರಿಯುವುದೆ? 
ಮನವನಿಡರೆಂದು ಒಣಶರಗು ಉರಿಯದೆ ಇಹುದೆ? 
ಕ್ರಿಯೆ ಮುಖ್ಯ. ಕ್ರಿಯೆಯಾಗದಿರುವ ಬರಿಮನ ಬಂಜೆ” 
ಎಂದು ತಂತಮ್ಮೊಳೇ ಆಡಿಕೊಂಡರು. ಕಲಿತ 

ನಮ್ಮ ರಾಮಾಚಾರ್ಯ ಒಪ್ಪದವರಲಿ ಒಬ್ಬ. 

ಅಲ್ಲದೆಯೊ ಇವನ ಮನದಲಿ ಗುರುಗಳೀ ಮಾತ 

ತನ್ನ ಕುರಿತೇ ನುಡಿದರೆಂದೊಂದು ಸಂದೇಹ. 

ದೊಡ್ಡ ಶಾಮಾಚಾರಿ ಸ್ವಾಮಿಗಳ ಬಳಿ ಬಹಳ 
ಭಕ್ತಿಯಲಿ ಆಷಾಢಭೂತಿಯಾಟವನಾಡಿ 
ಗುರುಗಳನು ಮರುಳುಗೊಳಿಸಿಹನು ; ಅವನನು ಕುರಿತು 
ಇವರ ಮನದಲಿ ಪಕ್ಷಪಾತವಿದೆ; ತಾನಂತು 
ಅನುಸರಿಸಲಿಲ್ಲೆಂದು ಗುರು ತನ್ನ ವಿಷಯದಲಿ 

ಏನೊ ಅಸಮಾಧಾನ ಪಟ್ಟಂತೆ ಕಾಣುತಿದೆ; 

ಎಂದು ಯೋಚಿಸಿ ಇವನು ತನ್ನಸೂಯೆಯ ನೊಗಕ 
ದಾಯಾದಿಯೊಡನೆ ಗುರುವನು ಹೊಡಿ ನಿಲಿಸಿದನು. 
ಗುರು ಇದನು ನೋಡಿದರು; ಇವನನೆಂತಾದರೂ 
ಉದ್ದರಿಸಬೇಕೆಂದು ಅವರು ಮನಮಾಡಿದರು. 


ಇಂತು ಕೆಲ ದಿವಸ ಕಳೆದಿರೆ ಇವನು ಒಂದು ದಿನ 
ತನ್ನ ಮನೆ ಮುಂದೆ ತಾಳೆಯ ಓಲೆ ಪುಸ್ತಕದ 
ಹೇರನಡಕಿದ ಗಾಡಿ ಒಂದು ಹೋಹುದ ಕಂಡ. 
ಕಲಿತವನು. ಏನು ಪುಸ್ತಕ, ಎಲ್ಲಿ ಹೋಗುವವು, 
ಎಲ್ಲಿಂದ ಹೋಗುವವು, ಎಂದು ಕೌತುಕದಿಂದ 
ಗಾಡಿಯವನನು ಕುರಿತು, ಏನು ಪುಸ್ತಕ ಇವು, 
ಎಲ್ಲಿಗೊಯ್ಯುವೆ, ಎಂದು ಕೇಳಿದನು. ಗಾಡಿಯನು 
ಹೊಡೆಯುತಿದ್ದವನು, ಸಾಸರನಾಮ್ಹ ಪುಸ್ತಕ, 
ದೊರೆಗಳಿಗೆ ಬೇಕಂತೆ, ನಮ್ಮೂರ ಗೌಡಗಳು 


೭೬ 


ನವರಾತ್ರಿ 


ಕಲೆಹಾಕಿ ಕಳುಹಿದರು, ಎಂದು ಹೇಳಿದನು. “ಎಲ 
ಇಷ್ಟು ಪುಸ್ತಕವೂ ಸಹಸ ನಾಮವೆ ? ಇರದು. 
Pes » ಎಂದು ರಾಮಾಚಾರ್ಯ ಗಾಡಿಯನು 
ಸಾರಿ ಹತ್ತೆಂಟು ಆ ಪುಸ್ತಕವನಲ್ಲಲ್ಲಿ 

ತೆರೆದು ನೋಡಿದನು. ಎಲ್ಲಾ ಅದೇ ಸ್ರೋತ್ರದವು. 
ಎಲೆಲ ಜೆನ್ನಾಯಿತೇ, ಒಂಜಿ ಸೊ ಇತ್ರದ ಇಷ್ಟು 
ಪ್ರತಿ ಏಕೆ ರಾಜರಿಗೆ, ಎಂದು ಬೆಕ್ಕ “a 

ವ ಜಗಲಿಗೆ ಮರಳಿದನು. ಸ್ವಲ್ಪ ಹೊತ್ತಿನಲಿ 
ಮತ್ತೊಂದುಗಾಡಿ; ಅದರೊಡನೆ ಬ್ರಾಹ್ಮಣ ಒಬ್ಬ. 
“ ಸ್ವಾಮಿ ಇದು ಏನು ಪುಸ್ತಕ” ಎನಲು ಆ ಹಿರಿಯ 
4 ನಮ್ಮ ರಾಜರಿಗೆ ವಿಷ್ಣು ಸಹಸ ಸ್ರನಾಮದಲಿ 

ಆಸಕ್ತಿ ಹುಟ್ಟಿ ಹುದು. ಟೊ ಎಲ್ಲೆಲ್ಲಿ 

ಭಕ್ತ ನೂರ: ಈ ಸ್ತೋತ್ರವನು ಎಂತೆಂತು 
ನುಡಿದರೋ ಆಟ ಟು ಆಶಿಸಿ ಅವರು 
ನಾಡಿನಲಿ ದೊರೆವ ಓಲೆಯ ಪ್ರತಿಗಳನು ತರಿಸಿ 
ಎಂದು ಅಪ್ಪಣೆಗೆಯ್ದಿ ಹರು, ಇಲ್ಲಿ ಸುತ್ತಿನಲಿ 
ದೊರೆವ ಪುಸ್ತಕಗಳನು ಒಯ್ಯುತಿರುವೆವು” ಎಂದು 
ಹೇಳಿದರು. ನಮ್ಮ ರಾಮಾಚಾರ್ಯ ಗಾಡಿಯೆಡೆ 
ಹೋಗಿ ಪುಸ್ತಕ ಒಂದ ಎತ್ತಿದನು. ಅದರಲ್ಲಿ 
ಮೊದಲು ತೆಕಿದಲ್ಲೆ ಈ ವತ್ಸರೋ ವತ್ಸಲೋ 
ಶ್ಲೋಕ ಕಣ್ಣಿಗೆ ಬಿತ್ತು. ಆದರಾಮಾತಲ್ಲಿ 

ಇಂತು ಬರೆದಿರಲಿಲ್ಲ. ವಚ್ಚರೋ ವಚ್ಚಲೋ 

ವಚ್ಚ ಎಂದಿತ್ತು. ಇದು ಏನು ಅಚ್ಚರಿ ಎಂದು 
ಬೇರೊಂದು ಪುಸ್ತಕವ ತೆರೆದಲ್ಲಿ ನೋಡಿದರೆ 
ವತ್ಸರೋ ವತ್ಸಲೋ ನತ್ಸ ಎಂದಿದೆ; ಜೊತೆಗೆ, 
ದ್ರವಿಡಭಾಷೆಯಲಿ, ಈ ಶಬ್ದಗಳ ಉಚ್ಚಾರ 
ಬಾರದವರಲ್ಲಿ ವಚ್ಚರೋ ನಚ್ಚಲೋ ವಚ್ಚ 


% 
“ವಚ್ಚರೋ ವಚ್ಚಲೋ ೬೬ 


ಎಂದು ಹೇಳುವುದುಂಟು ಒಬ್ಬ ಹಿರಿಸಾಧುಗಳು 
ಇಂತೆನುಡಿದುದು ಉಂಟು, ಎಂದೊಂದು ಟಪ್ರಣಿ. 
ಏನು ಆಶ್ಚರ್ಯ ಇದು ಎಂದು ರಾಮಾಚಾರ 

ತನ್ನ ಜಗಲಿಯ ಸಾರಿದನು, ಗಾಡಿ ಮರೆಯಾಯ್ತು. 


ಅಂದು ಸಂಜೆಯಲಿ ರಾಮಾಚಾರ್ಯ ಮಠದಲ್ಲಿ 
ತನ್ನ ಸರತಿಯಲಿ ಸ್ತೋತ್ರವಹೇಳಿ, ಸ್ವಾಮಿಗಳು 
ಪೂಜೆ ಮುಗಿಸಿದಮೇಲೆ) ಎರಡು ಗಾಡಿಯ ತುಂಬ 
ಅಷ್ಟು ವಿಷ್ಣುಸಹಸ್ರನಾಮದೋಲೆಯ ಗ್ರಂಥ 
ಅರಮನೆಗೆ ಹೋಯಿತೆಂದೂ, ಅದರೂೊಳೊಂದರಲಿ 
ವತ್ಸರೋ ವತ್ಸಲೋ ವತ್ಸ ಎನ್ನುವ ಶಬ್ದ 
ವಚ್ಚರೋ ಇತ್ಯಾದಿ ಇದ್ದವೆಂದೂ, ಅರಿಕೆ 
ಮಾಡಿದನು. ಗುರು ಅವನ ಕುರಿತು, “ಆಚಾರ್ಯರೇ, 
ನಿಮಗೆ ಪುಸ್ತಕ ಹಿರಿದು; ಪುಸ್ತಕದಲಿಹುದು ಎನೆ 
ಒಪ್ಪಿಕೊಂಬಿರಿ ನೀವು. ಪುಸ್ತಕದಿನೋಡಿದಿರಿ; 
ಒಪ್ಪಿಕೊಳ್ಳಿರಿ. ನಾವು ಗುರುಗಳುಪದೇಶವನು 
ಸಾರುವೆವು. ಅಲ್ಲಿ ಓಲೆಯಮೇಲೆ ಬರೆದಿಹುದು; 
ಇಲ್ಲಿನಾಲಗೆಯ ಮೇಲಿಲ್ಲವೇ? ವಚ್ಚರೋ 
ವಚ್ಚಲೋ ವಚ್ಚ ಅಂತಿರಲಿ. ಬಾಲ್ಯದಿ ನಾವು 
ಸಾಧು ಒಬ್ಬರನು ಬಲ್ಲೆವು; ಆತ ಯಾವವೋ 
ಹತ್ತಾರು ಇಂಥ ಅರೆಕೊರೆಯ ಶ್ಲೋಕಗಳನ್ನೆ 
ಇಷ್ಟು ಬಂದಂತು ಹೇಳುವರು. ಅವರೊಂದು ಸಲ 
ಹೊಚ್ಚಾಳೊ ಹೊಚ್ಚಳೋ ಹುಚ್ಚಿ ಎಂದೀಮಾತ 
ತಪ್ಪು ತಪ್ಪೇ ಹೇಳಿ ಚಿಂತಿಸುತ ಕುಳಿತರು. 
ನಮ್ಮ ಜೊತೆಗಿದ್ದ ಒಬ್ಬರು ಇವರ ಪರಿನೋಡಿ 
"ಕ್ಷೀರಸಾಗರಶಾಯಿ ಮಲಗಿಹನು, ಚಳಿಯದಿನ, 
ರಾಣಿ ಲಕ್ಷ್ಮೀದೇವಿ ನಿದ್ರಿಸುವ ಅರಸನಿಗೆ 


೬೮ 


ನವರಾತ್ರಿ 


ಚೆನ್ನಾಗಿ ಹೊದಿಸುವರೊ ಹುಚ್ಚಿ ಯೊಲು ಹೊದಿಸರೋ 
ಎಂದು ಯೋಚಿಸುತಿಹರು ಸಾಧುಗಳು’? ಎಂದರು. 
ವತ್ಸರೋ ಎಲ್ಲಿ, ಹೊಚ್ಚಾಳೊ ಎಂಬುದು ಎಲ್ಲಿ? 
ಖಯಸಿಬರೆದ ನಾಮ ಅದು; ಇದು ಭಕ್ತ ನಿರ್ಮಿಸಿದ 
ವಿಷ್ಣುವಿನ ಸಂಸಾರ; ಮಲಗಿರುವ ಮೊಮ್ಮಗಗೆ 
ಧಾವಳಿಯ ಹೊದಿಸುವಜ್ಜನ ಮರುಕ, ವಾತ್ಸಲ್ಯ. 
ವತ್ಸರೋ ಎಂದು ನಾಮವನು ಲಕ್ಷಣವಾಗಿ 
ಉಚ್ಚರಿಸಿ ನಾವು ದೈ ವವನು ಊಹಿಸಲಿಲ್ಲ. 
ಹೊಚ್ಚಾಳೊ ಎಂದು ಅಪಶಬ್ದ ಮಾಡಿದ ಸಾಧು 
ವಾತ್ಸಲ್ಯ ಭಕ್ತಿಯಲಿ ಮುಕ್ತಿಯನೆ ಸಾರುವನು. 
ನಮ್ಮ ತೋಟದ ಬರಿಯ ಜಾಲಿ ಭಕ್ಕನ ವನದಿ 
ಕಸ್ತೂರಿ ಜಾಲಿಯಾಗುವುದು; ಇದು ಭೂಗುಣ ; 
ಮನದಗುಣ; ಹೃದಯಗುಣ. ಇದುಬೇಕು ಮನುಜರಿಗೆ. 
ಎಮ್ಮ ಮನ ಎಂದಿಂತು ಸರಳವಪ್ಪುದು ಎಂದೆ 
ಹರಿಯನುಗ್ರಹಕೆ ಕಾದಿಹೆವಾವು” ಎಂದರು. 


ಅಲ್ಲಿಂದ ಮುಂದೆ ರಾಮಾಚಾರ್ಯ ದಾಯಾದಿ 
ದೊಡ್ಡ ಶಾಮಾಚಾರಿ ವಚ್ಚರೋ ವಚ್ಚಲೋ 
ಎಂದು ತಪ್ಪನು ಉಚ್ಚರಿಸಿದಂದು ಬೇಸರದೆ 
ತಡೆದುಕೊಂಡನು ಎಂದು ನಮ್ಮ ಕತೆಹೇಳುವುದು. 


೫ ಜೇ ಜೇ 


ಇಂತು ದೀಕ್ಷಿತ ತನ್ನ ಕತೆ ಹೇಳಿ ನಿಲಿಸಿರಲು 
ರಾಮಕೃಷ್ಣ ಯ್ಯ ಟೀಕೆಯನು ನುಡಿದರು: “ಜೀನಿ, 
ಮುಸಿಲಮ್ಮ, ಇವರ ಕತೆ ಕೇಳಿ ಸೋತಿದ್ದುಸಿರು 
ಇಂತ ಹಗುರದ ಕತೆಯ ಮನವೊಪ್ಪಿ ಕೇಳುವುದು. 
ಶ್ರೀರಂಗಪಟ್ಟಣದಿ ಹಾವಮೆಲ್ವಾಸಿನಲಿ 

ಎಂಬ ಮೊದಲನು ಕೇಳಿ ಕತೆಯ ಸಂಗತಿ ಏನೊ 


“ವಚ್ಚರೋ ವಚ್ಚ ಲೋಳಿ ೭೯೪ 


ಹಿರಿದಾಯಿತೇ ಎಂದು ನಾ ಮನದಿ ಹೆದರಿದೆನು 
ವರ್ಣನೆಯ ವಿಸ್ತಾರ ಹುಟ್ಟಿಸಿದ ಆ ಭಯವ 
ಬರಿದೆನಿಸಿ ಕತೆ ಇಂತು ಲಘುವಾಗಿ ಮುಗಿಯಿತು. 
ಇದು ನನಗೆ ಸಂತೋಷ. ಹಕ್ಕಿಗಿಂತಲು ತೋಕೆ 
ಮಿಕ್ಕಿತೆನ್ನುವ ರೀತಿ ಅತ್ಯಲ್ಪ ವಸ್ತುವಿಗೆ 

ಬಹಳ ಬಿತ್ತರದ ಬಣ್ಣ ನೆ.ಎಂಬಿರೇ? ಅದೇ 
ನವಿಲೆಂಬ ಹಕ್ಕಿ. ತಪ ನೇನು? ಬಣ್ಣನೆ ಕೇಳಿ 
ಆಸೆಪಟ್ಟ ರೆ ಒಳ್ಳೆ Rd ಇರಲಿಲ್ಲ 
ಎಂಬಿರಾ? ಅಂಥದೇ ಭಕ್ಷ್ಯವಿದೆ. ನೀವೆಲ್ಲ 
ಉಪಮಾನದಿಂದ ದೀಕ್ಷಿತನ ಹಳಿವುದು ಸಾಕು. 
ಕರ್ಜಿಕಾಯನು ಕಾಣದವನು ಅದ ಕರಿಗಡುಬು 
ಎಂದು ಅವುಕಿದರೆ ಅದು ಮನೆಯೆಲ್ಲ ಚೆಲ್ಲುವುದು. 
ಬಡಿಸಿದವನದು ತಪ್ಪೆ, ಅವುಕೆದವನದು ತಪ್ಪೆ ? 
ಕತೆಗಾರ ತನ್ನ ನಾಡನು ಬಣ್ಣಿ ಸುವವೇಳೆ 
ಮಾತು ಹೆಚ್ಚುವುದು ಅಚ್ಚರಿಯಲ್ಲ. ಸೋಸಲೆ 
ತಲಕಾಡು ತಿರುಮಕೂಡಲು ಸೋಮನಾಥಪುರ, 
ಈ ನಾಡ ಬಣ್ಣಿಸುವ ಆಸೆ ಯಾರಿಗೆ ಇಲ್ಲ? 
ಗಾಡಿಗಳು ನಿಜದ ಗಾಡಿಗಳೊ, ಗುರುಗಳ ಮಹಿಮೆ 
ತಂದ ಮಾಯದ ಗಾಡಿಗಳೂ ಕತೆಯೊಳುಸಿರಿಲ್ಲ. 
ಹಳೆಯ ಕತೆಗಳಲಿ ಇಂತಿಹುದು ಅಚ್ಚರಿಯಲ್ಲ. 
ಇನ್ನು ಈ ಕತೆ ಬೋಧಿಸುವ ಶ್ರೇಷ್ಠೆ ನೀತಿಯನು 
ಚಂದ್ರಶತ್ರುಗಳಲ್ಲ ಒಪ್ಪು ವೆವು. ಅಂತೆನಲು 
ಸೋಮ ಅರಿಗಳು. ವತ್ಸ ವತ್ಸ ಎನ್ನುವ ಕಷ್ಟ 
ನಮ್ಮ ನಾಲಿಗೆಗೆ ಬೇಡೆಂಬ ಸೋಮಾರಿಗಳು 
ಅದನು ಭಕ್ತಿಯ ಹೆಸರಿನಲಿ ಮ್ಹರಸಿ ಬಾಳುವೆವು. 
ಶಬ್ದದುಚ್ಚಾರವೇ ಮುಖ್ಯವೆನೆ ಅರ್ಥದಲಿ 
ಮನವಿರಿಸ ಔಡ ಎನ್ನು ವ ಮೂರ್ಯರಿರುವಂತೆೆ, 


ಲಂ ನವರಾತ್ರಿ 


ಭಾವನೆಯೆ ಮುಖ್ಯವೆನೆ ಶಬ್ದವನು ಇನ್ನೆ ನಿತು 
ಅಪಶಬ್ದಮಾಡಿದರು ಆಗಬಹುದೆಂಬರೂ 

ಉಂಟು. ಎರಡೂ ಎರಡು ತಪ್ಪು. ಭಾವನೆ ಮುಖ್ಯ. 
ನಿಜ. ಅದನು ಸರಿಮಾಡಿಕೊಂಡಿಹುದು ನಿಶ್ಚಯವೊ? 
ನಿಜವಾಗಿ, ಸೋಮಾರಿ ತನಗೆ ತಾನೇ, ನನಗೆ 

ಭಕ್ತಿ ಇದೆ, ಶಬ್ದದುಚ್ಚಾರ ತಪ್ಪಿ ದರೇನು 

ಎಂದು ನುಡಿವುದರಲ್ಲಿ ಇಂತ ಕತೆ ಬಂದಿಹುದು. 
ನ್ಯಾಯದಲ್ಲಿ, ಕಲಿತವರು ದಡ್ಡಮಂದಿಯ ನೋಡಿ 
ತಾವು ಹೆಚ್ಚೆಂದು ಬೀಗುವುದು ಸಲ್ಲದು ಎಂಬ 

ತತ್ತ್ವ ಅಷ್ಟೇ ಇದರೊಳೊಳ್ಳಿತಾಗಿಹ ಭಾಗ. 

ಗುರು ಒಬ್ಬರಾಡಿದರು: ಯಾವೊಂದು ವಸ್ತುವನು 
ಹಿಡಿಯಲೂ ಎರಡು ಹಿಡಿಯುಂಟು; ಅದರಲಿ ಒಂದು 
ಸರಿಯಾದ ಹಿಡಿ, ಒಂದು ಸರಿಯಲ್ಲ; ಕರಕಸವ 
ಹಿಡಿವವನು ಹಿಳುಕಿನಲಿ ಕ್ಸಯಿರಿಸು, ಅಲಗಿನಲಿ 
ಹಿಡಿಯದಿರು. ನುಡಿದ ಸಂದರ್ಭ ಉದ್ದೇಶವನು 
ರೀತಿ ಔಚಿತ್ಯವನು ಆರಯಿಸಿ ಇಂತೆಲ್ಲ 

ಕತೆಯ ಅರ್ಥವ ತಿಳಿಯಬೇಕು.” ಟೀಕೆಯಮಾತು 
ಮುಗಿದಿರಲು ರಾಮು ನಾಳೆಯ ಸಂಜೆ ರಾಜಣ್ಣ 

ಕತೆ ಹೇಳಬೇಕು ಎಂದನು. ಮಾರನೆಯ ದಿವಸ 
ರಾಜಣ್ಣ ಒರೆದಕತೆ “ ರಾಮಪ್ರೀಯ ಉದನ್ತ”. 

ಈ ಪುಸ್ತಕಗಳು ದೊರೆಯುವ ಸ್ಥಳಗಳು ಬಾ 
ಸತ್ಯಶೋಧನ ಪುಸ್ತಕ ಭಂಡಾರ, ಕೋಟಿ, ಬೆಂಗಳೂರು ಸಿಟ 
ಬೆಂಗಳೂರು ಪ್ರೆಸ್‌ ಬ್ರಾಂಚ್‌ ಡಿಪೊ, ಅವೆನ್ಯೂ ರೋಡ್‌, 
"" ಕೃಷ್ಣಾ ಬಿಲ್ಡಿಂಗ್ಸ್‌', ಬೆಂಗಳೂರು ಸಿಟ 
ಜೀವನ ಕಾರ್ಯಾಲಯ, ಬಸವನಗುಡಿ, ಬೆಂಗಳೂರು 


ಸಾಹಿತ್ಯ ಭಾಂಡಾರ, ಹುಬ್ಬಳ್ಳಿ 


ರಾಮಪ್ರೀಯ ಉದನ್ನ 


ಪೂರ್ವದಲಿ ವಾರಣಾಸಿಯ ದೇಶವನು ಆಳು 
ರಾಮನ್ಸಸ ಎಂಬ ಹೆಸರಿನ ಒಬ್ಬ ದೊರೆಯು ಂಟು. 
ಅರಮನೆಯ ಸುಖದ ಸಂಪದದ ಗರ್ಭದೆಇಳುದಿಸಿ. 
ಕೈಗೆ ಕಾಲಿಗೆ ತೊಡರುವಂತೆ ಸುತ್ತಲು ನೆರೆದ 
ಸರಿಚಾರಿ ಜನದ ಮಧ್ಯದೆ ಬೆಳದ ಭೂಪಾಲ. 
ಒಡಲು ಹರೆಯವ ಹೊಗುವದಿನಕೆ, ನಂಟಿನ ಒಂದು 
ಅದುವೆ ಹರೆಯದ ಹೆಣ್ಣ ಮದುವೆಯಾದನು: ಅಂತೆ 
ಒಂದೆರಡು ವರುಷದಲಿ ತಂದೆ ತೀರಿರೆ ಶಾನು 
ಗಾದಿಯನು ಏರಿದನು. ಆ ವರುಷ ಕಳೆದೊಡನೆ, 
ನೆರೆಯ ರಾಜ್ಯದ ಗೆಳೆಯ ರಾಜನೊಬ್ಬನ ಒಮ್ಮೆ 
ಕಂಡಂದು, ಏನೊ ಮಾತಿಗೆ ಬಂದು, ಆ ದೊರೆಯ. 
ತಂಗಿಯೊಬ್ಬಳನು ಎರಡನೆ ಹೆಂಡಿರಾಗಿರಲು 
ಹಸೆನಿಂದು ಕರೆದು ತಂದನು. ಮಾರನೆಯ ವರುಷ 
ಹಿರಿಯ ಹೆಂಡಿರು ಒಬ್ಬ ಮಗನ ಹೆತ್ತಳು; ಕಿರಿಯ 
ಹೆಂಡಿರಲಿ ಒಂದು ಹೆಣ್ಮಗು. ನಾಡು ಅರಮನೆಯ 
ಸಂತಸವ ಹೇಳಲೇತಕೆ? ದೊರೆಗು ಸಂತಸವೆ. 
ಮನೆದ್ಬೆವ ವಿಶ್ವೇಶ್ವರನ ಕರುಣೆಯಿಂದ ನೆಲ 

ಅನ್ನ ಪೂರ್ಣಯೆ. ನಾಡಿನಲಿ ಸುಭಿಕ್ಸ. ಇದೇನು 
ಇಂಥ ಸೌಖ್ಯದ ಹೊನಲು ಇಂತಹ ಅವಿಚ್ಛಿನ್ಸ 
ವಾಹಿನಿಯೊಳಾಲಿ ಬರುತಿದೆ ಎಂದು ಜನದ ಮನ 
ಬೆರಗುಗೊಂಬಂತೆ ದೇಶವ ಸೌಖ್ಯ ತುಂಬಿಹುದು. 
ದಿನ ಕಳೆದು ರಾಜನಿಗೆ ಮತ್ತೊಬ್ಬ ಕುವರನೂ 


೧ 


ನವರಾತಿ) 


ಕುವರಿಯಿನ್ರೊಬ್ಬಳೂ ಜನಿಸಿದರು. ಇಂತಿರುತ 
ಅರಮನೆಯ ಸೌಖ್ಯ ನಾಡಿನ ಸುಖದ ಕಳಸವೆನೆ 
ಅಂತೆ ಬೆಳೆಯಿತು, ಅಂತೆ ಬೆಳಗಿತು. ನೃ ಪಾಲಿಗೆ 
ಅನುಸರಿಸಿ ಒಲೆವ ರಾಣಿಯರು, ಭುಜದೆತ್ತ್ಮರಕೆ 
ಬೆಳೆದು ನಯದಲ ನಡೆವ ಕುವರರು, ಸನಿಸಾಪದಲೆ 
ಅರಗುವರರೀರ್ವರನು ಹಸೆನಿಂದು ಸುಖದಿಂದ 
ಬಾಳನಡೆಸುತ ಚಿಮ್ಮಿ ನಡೆಯುತಿಹ ಕುವರಿಯರು. 
ಸಂತಸದ ಸಾಗರದ ಅಲೆಗಳಂತೆಸೆದಿಹರು. 
ನಾಡಜನ, ಪರಿವಾರ, ನರೆನಾಡಜನ, ಎಲ್ಲ 

ಈತನೇ ಪುಣಾ.ತ್ಮ ಎಂದು ಹೊಗಳುತಲಿಹರು. 


ಇಪ್ಪತ್ತುವರ್ಷ ಕಳೆಯಿತು ಇಂತು. ಮಳೆ ಗಾಳಿ 
ಬಿಸಿಲು ಎಂಬುದನು ಕಾಣದ ನೆರಳ ಒಳಬಾಳ 
ಶಾಂತಿ ಸುಖದಲಿ ರಾಮನೃಪ ಎಲ್ಲ ಇಪ್ಪತ್ತು 
ವರುಷವನು ಒಂದುದಿನವೆಂಬಂತೆ ಕಳೆದನು. 
ಕೊನೆಗೆ ಒಂದಿರುಳು, ಆಪಸ್ತಾಮಾತ್ಯ ದೇವಲನ 
ಸಹಿತ ನಗರದಿ ಗೂಢದಲಿ ನಡೆವ ವೇಳೆಯಲಿ 
ನಗರಿಗರ ಬಾಳುವೆಯ ಕೆಲವೆರಡು ಅವಸರವ 
ಕಂಡು, ಅದು ಏನೊ ಚಿಂತೆಯಲಿ ಆಳನು. ಒಬ್ಬ 
ಪುಣ್ಣವಂತನ ಭವನದಲಿ ಏನೊ ಉತ್ಸವ. 
ನೂರಾರುಮಂದಿ ಕೈ ಸಾಲೆಯಲಿ ನಿರೆದಿದ 
ಅರಮನೆಯ ಗಾಯಕ ಉಮೇಶ್ವರ ಸ್ತರನಿಧಿ 
ಸಭೆಯ ಮುಂಗಡೆ ಕುಳಿತು ಒಂದು ರಾಗವ ಹಿಡಿದು 
ಹಾಡಿದನು. ದೊರೆ ಮಂತ್ರಿ, ಯಾರೊ ಬೀದಿಯಮಂದಿ 


ವಿ 


ರಾಮಪ್ರೀಯ ಉದನ್ನ 


ಎಂಬಂತೈ, ಹೊರಗೆ ನಿಂತರು, ಹಾಡಕೇಳಿದರು. 
ಸ್ವರನಿಧಿಯ ಗಾಯನವ ದೊರೆ ಕೇಳಿಬಲ್ಲನಲೆ. 
ಆದರಾಸಭೆಯ ಮುಂಗಡೆಯ ಹಾಡಲಿ ಅವನು 
ಅದು ಏತರದೊ ಒಂದು ಹೊಸಸರಿಯ ಚಳಕವನು 
ತೋರಿದನು. ದೊರೆ ಅದನು ನೋಡಿ, ತನ್ನೆ ದುರಿನಲಿ 
ಹಾಡುವಂದಿವನು ಏತಕೆ ಇಂತು ಹಾಡನು, 

ಎಂದು ಆರಯು ಕೊಂಡನು. ಮುಂದೆ ನಡೆದಿರಲು 
ಒಂದು ಮನೆ ಮುಂಗಡೆಯ ಕೋಣೆಯಲಿ ಗಂಡೊಬ್ಬ 
ಹೆಣ್ಣು ಒಬ್ಬಳು ನುಡಿದುಕೊಂಡಿಹುದು ಕೇಳಿಸಿತು. 
"ನೀನು ಯಾವಳ ಎಡೆಯೊ ಇರುಳರ್ಧವನು ಕಳೆದು 
ಈಗ ನನ್ನೆಡೆಗೆ ಬರುತಿಹೆಯ? ಇದು ಒಲುಮೆಯೆ? 
ಮದುವೆಯಪ್ಪಂದು ಇಂತೆಯೆ ಇದ್ದೆವೇ ನಾವು? 
ಇನ್ನು ಈ ಬಾಳಿನಲಿ ಸುಖವೆ ಮರ್ಯಾದೆಯೆ 23 
ಹೆಣ್ಣಿಂತು ನುಡಿದಿರಲು ಗಂಡು,  ಕೋಪಿಸಬೇಡ, 
ಅಂದು ಒಲಿದವನೆ ಇಂದೂ ಒಲಿದು ಬಳಿಸಾರಿ 
ಬೇಡೆನೇ ಈಗ? ಯಾರಲಿ ಹೋಗಿ ಏನಾದೆ 

ಎಂಬ ನುಡಿಯೇಕೆ? ನೀನೇ ಈಗಲೂ ನನ್ನ 
ಮನದನ್ನೆ. ತಪ್ಪಿದೆನೆ ಮನ್ಸಿಸು; ಮಾರ್ಪಡದೆ 
ಒಲವಿಂದ ಕಾಣು,'' ಎಂದಿಹನು. ಅರೆಕೊರೆನುಡಿ 
ರ್ವರೊರ್ವರಲಿ ನಡೆಯುತಲಿಹವು. ರಾಮನೃಪ 
ಮುಂದೆ ಸಾರಿದನು. ಇಬ್ಬರು ಮುಂದೆ ನಡದಿಹರು; 
ಹಿಂದೆ ರಾಜ ಅಮಾತ್ಯ. ಮುಂಗಡೆಯ ಇಬ್ಬರಲಿ 
ಒಬ್ಬ ಹೇಳುತಲಿಹನು: "" ನೀವು ಆ ದಿನ ಗೆಯ್ದ 
ಸಾಹಾಯ್ಯವನು ಎಂತು ಕೊಂಡಾಡಿ ತೀರಿಸಲಿ??? 


ಷ್ಠ 


ನವರಾತ್ರಿ 


ಇನ್ನೊಬ್ಬನೆಂದ: ""ಬಹು ಸಾಹಾಯ್ಯವೇ? ಹತ್ತು 
ಹೊನ್ನು, ಅಲ್ಲವೆ?” "ಹತ್ತು ಹೊನ್ತು ಸಾವಿರದಂತೆ 
ಹತ್ತು ಸಾವಿರದಂತೆ ನನ ರಕ್ಷಿಸಿತು. ಇದ 

ಜನ್ಮದಲೆ ನಾ ಮರೆಯಲಾರೆ. ಕೆಲಸವ ಮುಗಿಸಿ 
ಇಂದೆ ಹಿಂದಿರುಗಿದೆನು. ಕಂಡು ಇದ ಬಿನ್ನವಿಸೆ 

ಬಳಿಗೆ ಬಂದೆನು. ಔತಣಕೆ ಸಾರಿಹುದು ತಿಳಿದು. 
ಉಚಿತ ಅನುಚಿತ ಏನೆ ಇರಲಿ, ಕಾಣದೆ ಮನಸು 
ತಡೆಯದಿರೆ, ಅಲ್ಲೆ ಐತಂದು ಕಂಡೆನು. ತಂದೆ 
ಮಗನಿಂದ ಎಂತಂತೆ ಮುಂದೆ ತಾವೆನ್ನಿಂದ 

ಸೇವೆಯನು ಕೊಳಬೇಕು.?' ಇಂತು ನುಡಿಯುತಲಿವರು 
ಮುಂಗಡೆಯ ಒಂದು ಮನೆಯೆದುರಿನಲಿ ನಿಂತರು. 
ದೊರೆ ಮಂತ್ರಿ ಮುಂದೆ ನಡೆದಿರೆ ಒಂದು ಕೇರಿಯಲಿ 
ಒಂದು ಮನೆ. ಬಾಗಿಲಲಿ ಮನೆಯಾತ ಕಂದನನು 
ಸಂತಯಿಸುತಿಹನು; ಒಳಗಡೆ ಹೆಣ್ಣು ಬೇನೆಯಲಿ 
ಮೊರೆಯುತಿರುವುದು ಕೇಳುತಿದೆ. ನ್ರಪತಿ ಮಂತ್ರಿಯನು 
ಕುರಿತುನೋಡಿದನು. ದೇವಲ, ""ಹೌದು, ಪ್ರಭು, ಪ್ರಸವ,?' 


A 


ಬಂದು ನುಡಿದನು. ಇವರು ಅಂತೆ ಮುಂದರಿದರು. 


ಇದು ನಡೆದ ಇರುಳ ಕೊನೆಯಲಿ ರಾಮ ನರಸಪತಿಗೆ 
ಏನು ಎಂತೆಂದು ತನಗೇ ತಿಳಿಯದೊಂದಂದ 
ಬಾಳು ಬೇಸರವೆಂದು ನಿರ್ವೇದ ಮೂಡಿತ:. 
ಏಗೆಯ್ದುದೆಂದು ತೋರದೆ ನೃಪತಿ ಕಲದಿವಸ 
ರಾಜಗುರುಗಳ ಸಸನ್ಸಿಧಿಯ್ಯಲಿ ವಾಡಿಕೆ ಮಾರಿ 
ಮತ್ತಷ್ಟು ಹೊತ್ತು ಕುಳಿತನು, ಏನ ಹೇಳಿದರು 


೪ 

ಅದ ಕೇಳಿ ನೋಡಿದನು. ಮನದ ಬೇಸರ ಅಂತೆ 
ಅಚಲನವೆನೆ ನಿಂತೆ ಇದ್ದಿತು. ನಾಲ್ಕು ದಿನ ಕಳೆದು 
ದೊರೆ ತಾನು ವೈರಾಗ್ಯ ತಳೆದು ರಾಜ್ಯವನುಳಿದು 
ವನಕೆ ಸಾರುವೆನೆಂದು ರಾಣಿಯರು, ಮಗ, ಮಗಳು 
ಮಂತ್ರಿಗಳು ಎಲ್ಲರಿಗೆ ತಿಳುಹಿದನು. 

ಅರಮನೆಯ 
ಅಲ್ಲೋಲಕಲ್ಲೋಲ ಎನಿತು, ಹೇಳುವುದೆಂತು? 
ಅರಗುವರ ತಂದೆಯೆಡೆಗೈೆ ತಂದು, ತನ್ನಿಂದ 
ಯಾವ ಅಪರಾಧವೂ ಆಗದಲೆ, ಆಗಿರಲು 
ಅದನು ಮನ್ನಿಸಿ ತಂದೆ ಎಂದಿನಂದಕೆ ತಾವೆ 
ರಾಜ್ಯವನು ಆಳುತಿರಬೇಕು, ಎಂದನು. ಹಿರಿಯ 
ಇಣಿ ಏಕಾಂತದಲಿ ಕಾಲಬಳಿಯಲಿ ಕುಳಿತು, 
ತಾನೇನೊ ಸವತಿ ಮತ್ಸರದಿಂದ ಕಾಂತನಲಿ 
ಎಂದೂ ಅಸೂಯೆ ಗೆಯ್ದುದು ಇಲ್ಲ, ಗೆಯ್ದಂತೆ 
ದೊರೆಗೆ ಕಂಡಿದ್ದಿತೇ ಅವರು ಅದ ಮ.ಸ್ಸಿಸಿ 
ಮೊದಲಂತೆ ಇರಬೇಕು, ಸಂನ್ಯಾಸ ಗಿಂನ್ಯಾಸ 
ಇವುಗಳ ಪ್ರಸಕ್ತಿಯನು ಬಿಡಬೇಕು, ಎಂದಳು. 
ಕಿರಿಯಾಕೆ ಅಂತೆಯೇ, ತನ್ನ ತಪ್ಪೇನಿಹುದು 
ಅದ ತಿಳಿಸಿ ತಿದ್ದಿ ಕಾನಿಡಬೇಕು, ಅದ ಬಿಟ್ಟು 
ಕಾಡಸೇರುವೆನೆನ್ನಲೇಕೆ, ಅರಮನೆಯಲ್ಲಿ 
ಕಾಡೆಲ್ಲಿ, ಈ ಸುಖದ ಬಾಳ ಬಾಳಿದಮೆಯ್ಗೆ 
ಕಾಡಬಾಳುವೆ ಸಹಿಸಬಹುದೆ, ಎಂದಳು. ಹಿರಿಯ 
ಕರಿಯ ಮಗಳುದಿರು ಸಂಗತಿ ತಿಳಿದು ಬಂದವರು 
ಇಬ್ಬರೂ ಕಣ್ಣೀರು ಸುರಿಸಿದತು. ಕೆರಿಯಮಗ 


ನವರಾತಿ, 


ಬೇರೆ ಇಂತೇ ನುಡಿದು ಕಾಡಸಾರುವ ಮಾತು 
ಬೇಡ ಎಂದನು. ಅಂತೆ ಮಂತ್ರಿಗಳು ಗುರುಗಳು, 
ತಮ್ಮತಮ್ಮವು ಮಾತ ಅರುಹಿದರು. ರಾಮನ್ಸಸ 
ಕುವರನಿಗೆ ವಿಶ್ವಾಸದಿಂದ, ರಾಣಿಯದಿರಿಗೆ 
ದಾಕ್ಸಿಣ್ಯದಿಂದ. ಮಕ್ಕಳಿಗೆ ಭರದೊಲವಿಂದ, 
ಗುರುಗಳಿಗೆ ಭಕ್ತಿ, ಮಂತ್ರಿಗಳಿಗನುನಯದಿಂದ, 
ತನ್ನ ನಿಶ್ಚಯವ ವಿವರಿಸಿ, ಯಾವ ಒಬ್ಬರದು 
ಯಾವುದೇ ಅಪರಾಧದಿಂದ ಬೇಸಶಗೊಂಡು 
ತನಗೆ ವೈರಾಗ್ಯ ಬಂದಿಸ್ಲ, ಬಾಳಿದುದಾಯ್ದು, 
ಇನ್ನು ಆಗುವುದು ಏನಿದೆ, ಇದೇ ಸುಖವಸತಿ. 
ಇದುವೇ ಸಮಾಧಾನ, ಇಂತು ಇಸ್ಪತ್ತಲ್ಪ 
ನಾಲ್ವತ್ತು ವರುಷ ಬಾಳಿದರು ಬೇರೇನುಂಟು, 
ದೈವಕೃಪೆಯಿಂದ ಬಾಳುವೆ ಇನಿತು ವರ್ಷದಿನ 
ಸೌಖ್ಯದಲಿ ನಡೆದಿಹುದು, ಈಗ ಈ ಸ.ಲದಿಂದ 
ಮಂಬರಿವುದೆಂತು ಅದ ತಾನು ಯೋಚಿಸಬೇಕು, 
ತನ್ಹ ಯೋಚನೆಗೆ ಮನೆ ಮಂದಿ ಹಿರಿಯರು ಎಲ್ಲ 
ನೆರವಾಗಬೇಕು, ವೈರಾಗ್ಯವನು ಕೊಳ್ಳುವೆನು, 
ಕಾನನವ ಸಾರುವೆನು, ಯಾರೆ ಆಗಲಿ ಇದಕೆ 
ಅಡ್ಡಿ ಬರುವುದು ಬೀಡ, ಎಂದು ಒಪ್ಪಿಸಿದನು. 
ಇಂತು ನಿಶ್ಚಯವಾಗಿ ದೊರೆ ಮೂರು ದಿವಸದಲಿ 
ಒಳಿತೆಂದು ಕಂಡ ಶುಭದಿನ ತನ್ನ ಕುವರನಿಗೆ 
ಸಟ್ಟಿ ವನು ಕಟ್ಟ ಮರುದಿನ ತಾನು ಹೊರಡುವನು 
ಎಂದು ಎಲ್ಲರಿಗು ತಿಳಿಸಿದನು. ಅಂತೇ ಎಸಗಿ 
ಗೊತ್ತಾದ ಹೊತ್ತಿನಲಿ ರೌಜಧಾನಿಯನುಳಿದು 


& 

ಹೊರಟಿ ಹೊರಟನು. ಒಬ್ಬ ಆಳು ಜೊತೆಗಿರಲೆಂದು 
ಅರಸಿಯರು ಮಕ್ಕಳು ಬೇಡಿದರು. ದೊರೆ ಒಬ. 
ಮೂರುದಿವಸಕೆ ತಕ್ಕ ಆಹಾರ ಎನಿತನಿತ 
ತಾನೆ ಕೊಂಡನು. ಮಂದಿ ಹಿಂದೆ ಐತರೆ ಅವರ 
ನಿಲಿಸಿದನು. ಹಿರಿಯಾಕೆ ರಾಣಿ, ಮಗ ಹೊಸರಾಜ. 
ಉಳಿದ ಮಂದಿಗು ನಾಲ್ಕು ಹೆಜ್ಜೆ ಮುಂದಕೆ ನಡೆದು 
ದೊರೆಯ ಬೀಳ್ಕೊಂಡರಪ್ಪುದು. ಕೊನೆಯ ನುಡಿಯಾ! 
ಅರಗುವರ ನರಸತಿಗೆ, ನೀವು ಕಟ್ಟಾ ಯದಲಿ 
ನಡೆಸಿರಲು ನಾನು ದೊರೆಯಾಗಿಪನು, ಈಗಲೂ 
ಈ ರಾಜಪದವಿ ನಿಮ್ಮತೆ, ನಾನು ನಿಮಗಾಗಿ 
ರಾಜನಾಗಿಹೆನು, ಈ ರಾಜ್ಯವನು ಆಳುವೆನು, 
ಎಂದೆ ಸರಿ ನೀವು ಹಿಂದಿರುಗಿ ಬರಬಹುದೆನಿಸೆ 
ಮತ್ತೆ ನಾನಿದನು ನಿಮ್ಮಡಿಯೊಳರ್ಪಿಸುವವನು, 
ಈ ಮಾತು ನೆನಪಿರಲಿ, ಎಂದು ಬಿನ್ನವಿಸಿದನು. 
ದೊರೆ ಮಗನ ಕುರಿತು, ಅಪ್ಪಾಜಿ, ಬರಬೇಕೆಂದು 
ಮನವಾಗೆ ಬರಲೆಬ3.ವೆನು, ನೀನೆ ಆಳುತಿರೆ 
ನಾನು ಜೊತೆಯಲಿ ಇಸೆನು, ಅದರೊಳೇತರ ತಸ, 
ಇಂಥ ಸಂಕೋಚ ನನಗಿಲ್ಲ, ನಿನಗೂ ಬೇಡ, 
ಎಂದು ಸಂತಯಿಸಿದನು. ಆ ಇರ್ವರೂ ನಿಲಲು 
ತನ ಂತೆ ತಾನು ನಡೆದನು. 

| ಐದುವರ್ಷ ದಿನ 
ಕಳೆದಿಹುದು. ಜನ ರಾಮನೃಪನ ನೆನೆಯುವ ಹದನ 
ಬಿಡುತಿಹುದು. ಹೊಸರಾಜ ಹೊಸಬನೆನ್ನುವ ಭಾನ 
ಜನಕೆ, ಜನದಂತೆ ಅವನಿಗೆ, ವೌರಯುತಿರುವುದು. 


೭ 


ನವರಾತಿ 


ಒಂದುದಿನ ವಾರಣಾಸಿಯ ಬೇಡನೊಬ್ಬವನು 
ಮೃಗಮಾಂಸಕೆಂದು ದೂರದ ಕಾನನವ ಸಾರಿ 
ಹಿಂದಿರುಗಿದವನು ಗೆಳೆಯರಲಿ ಈ ಸುದ್ದಿಯನು 
ತಿಳಿಸಿದನು. ದೂರದಾ ಕಾನನದ ಮಧ್ಯದಲಿ 

ಇವನು ಸುಳಿಯುತಿರೆ ತಮಸಾನದಿಯ ಬದಿಯೊಂದು 
ಸುಂದರ ವನಸ್ರದೇಶದಲಿ ಕುಟಯೊಂದರಲಿ 
ಾಇಮನೃಪ ಕಣ್ಣೆ ಕಂಡನು. ಅವನು ವನಚಾರಿ 
ತರುಣಿಯೊಬ್ಬಳನು ಕೈಹಿಡಿದಿಹನು. ಅವಳಿಂದ 
ಒಂದು ಮಗುವನು ಪಡೆದಿಹನು. ಇವನ ಸುದ್ದಿಯನು 
ಕೇಳಿ ಗೆಳೆಯರು, ಹುಚ್ಚ ಈ ಮಾತ ಇನ್ನೆಲ್ಲು 
ಹೇಳದಿರು, ದೊರೆತನವ ತೊರೆದು ರಾಜ್ಯವನುಳಿದು 
ರಾಣಿ ಮಗ ಮಗಳು ಅರಮನೆ ಬೇಡವೆಂದ ದೊರೆ 
ಕಾಡ ಗುಡಲಲಿ ಕಾಡಹಣ್ಣೂಬ್ಬಳನು ಕೂಡಿ 

ಮಗನ ಪಡದಿಹನೆನಲು ಹೇಳುವನೆ ಮರುಳ ದಿಟ್ಟಿ 
ಕನಸಿನಲಿ ಕಂಡು ನಿಜವೆಂದು ತಿಳಿದೆಯ ಎಂತು, 
ಎಂದು ಬಾಯ್ಕಡೆದು ನಿಲಿಸಿದರು. ಅವರಿಗೆ ಬೇಡ 
ಇಂತು ಒರೆದನು: "" ನಿಮ್ಮ ಇನಿಬರಲಿ ಯಾರೆ ಸರಿ 
ನನ್ನೊಡನೆ ಬನ್ನಿ. ನಾ ಕರೆದೊಯ್ದು ತೋರುವೆನು. 
ನೋಡಿ ನಾನಾಡಿದುದು ಸಬೆಯೊ ದಿಟಿಮೋ ಹೇಳಿ.” 
ನಾಲ್ಕು ದಿವಸದ ಪಯಣ; ಕಾಡು ತಮಸೆಯ ಬದಿಗೆ; 
ಮಾತೋ ಅಸಂಬದ್ಧ. ಇರುವೆಡೆಯಲೇ ಇವನು 
ನುಡಿವನುಡಿ ಹುಚ್ಚಿಂದು ಕಂಡಿರಲು ಆ ಹುಚ್ಚೆ 
ಸಿದಾ ಂತಪಡಿಸುವರೆ ಅಪ್ಪೆಲ್ಲ ಕಷ್ಟವನು 
ಕೈಗೊಂಬನಾವ? ಅಲ್ಲಿಗೆ ಯಾತು ನಿಂತಿತು. 


ಆ 


ರಾಮಪ್ರೀಯ ಉದನ, 


ಆದರೆಯು ರಾಜನನು ಕುರಿತ ಕತೆ, ಬಾಯಿಂದ 
ಬಾಯಿ, ಬಾಯಿಂದ ಬಾಯನು ಸಾರಿ ಮರುದಿವಸ 
ಅರಮನೆಯ ಜನನ ಮುಟ್ಕತು. ರಾಣಿಯರು ದೊರೆ 
ಬೇಡನನು ಕರೆಸಿದರು. ವಿವರವನು ಕೇಳಿದರು. 
ಅನನು ತಾ ಕಂಡ ವಿವರನನಿಂತು ಅರುಹಿದನು. 
ಇವನು ಜಿಂಕೆಯನರಸಿ ನಡೆಯುತಿರೆ ತಿಳಿನೀರ 
ಹೊಳೆಯ ತೀರದ ಚೆಲುವ ವನದಲಿಹ ಕುಟಯೊಂದ 
ಕಂಡನಪ್ಪುದು. ಅದರ ಎದುರು ಹಿರಿಯವನೊಬ್ಬ 
ಮಗುವೊಂದ ಎತ್ತಿ ನಿಂತಿಹನು. ಕಾಡವನಬ್ಲ, 
ನಾಗರಿಕ ಮೂರ್ತಿ. ನೋಡಲು ರಾಮನೃ ಪನಂತೆ 
ಕಂಡನಸ್ಪುದು. ಇವನು ನಂಬನು. ಅದೇಕ್ಬ್ಚಣ 
ಆತ ಪ್ರೀಯಾ ಎಂದು ಕೂಗಿದನು. ಇವನಿಗೆ 
ದನಿಕೂಡ ನೃಪನಡೆನ್ಸಿಸಿತು. ಅಚ್ಚರಿಗೊಂಡು 

ಇದರ ಸರಿಯನು ತಿಳಿಯಬೇಕೆಂದು ಇವನಲ್ಲಿ 
ಮರದ ಮರೆಯಲಿ ನಿಂತನಹುದು. ಕುಟಿಯೊಳಗಿಂದ 
ಚೆಲುನೆಣ್ಣು ತರುಣಿಯೊಬ್ಬಳು ಬಂದು, ಏನೊಡೆಯ, 
ಎಂದು ಕೇಳಿವಳು. ಎಳೆಯನ ಜೊತೆಗೆ ನಿಂತಿದೆ. 
ಹಿರಿಯಾತ, ಚಿಜ್ಜನನು ನೋಡಿಕೊ ನಾ ಇನಿಸು 
ಹಣ್ಣ ತಿರಿಯಲು ಹೋಗುವೆನು, ಎಂದು ಹೇಳಿದನು. 
ಬಾಲನನು ಅವಳ ಕೈಗಿತ್ತು ತಾ ಒಂದತ್ತ 

ನಡೆದು ಹೋದನು. ರೂಪು, ನುಡಿವ ತರ, ನಡೆವ ತರ, 
ಎಲ್ಲವೂ ರಾಮನೃಪನದು. ಕುಟಯ ಬಳಿಗೈೆದಿ 
ಇವನು ಆ ಚೆಲುವೆಯನು, ಅವ್ವ ಈ ಹಿರಿಯವರು 
ಯಾರು, ಎಂದನು. ನನ್ನ ಕೈಹಿಕೆದ ಒಡೆಯರು 


೯ 


ನವರಾತಿ) 


ಂದೊರೆದಳವಳು. ಹುಟ್ಟಿಂದ ನಿಮ್ಮವರೇನು 
ಎನೆ ಇವನು, ತರುಣಿ, ಉಂಟೇ ವಾರಣಾಸಿಯಲಿ 
ರಾಜರಾಗಿದ್ದವರು, ತಪಕೆಂದು ವನಕ್ಕೆದಿ 

ಇಲ್ಲಿ ಠಿಂತರು, ಮೈಗೆ ಒಂದು ರೀತಿಯ ಕಜ್ಜಿ 
ಎಂತೊ ಬರೆ ತೊಳಲುತಿದ್ದರು, ಆಗ ಒಂದು ದಿನ 
ನಾನು ಇವರನು ಕಂಡು ಒಂದು ಸೊಪ್ಪನು ಅರೆದು 
ಮೈೆಗೆ ಹಚ್ಚಿದೆನು, ಅದು ವಾಸಿಯಾಯಿತು, ನನ್ನ 
ಸೇವೆಯನು ಮೆಚ್ಚಿ ಒಡೆಯರು ನನ್ನ ದಣಿಯಾಗಿ 
ಕೆಯ ಹಿಡಿದರು, ಎಂದು ಹೇಳಿದಳು. ದೊರೆಯ ಮಗ 
ಜೆಂದವಾಗಿದ್ದಾರೆ ಎನಲಿವನು, ಆ ತಾಯಿ, 
ಹೆಮ್ಮೆ ಸಂತಸದ ನಗೆಯಿಂದ, ಅಹುದೆಂಬಂತೆ 
ಸಮ್ಮತಿಯ ತೋರಿದಳು. ಇನಿತು ವಿನರವ ಕೇಳಿ 
ಸಂದೇಹವೇನುಳಿಯಬಹುದು? ಆದರು ರಾಜ್ಕ 
ಮುಖ್ಯಮಂತ್ರಿ ಕಹೋಳನನು ಕರೆಸಿ, ಸಂಗತಿಯ 
ವಿವರದಲಿ ತಿಳಿಸಿ, ಯಾವನೆ ಒಬ್ಬ ಗೂಢಚರ 
ಕಾನನಕೆ ಹೋಗಿ ಈ ವಿವರವೆಸ್ಸವ ತಾನೆ 
ಕಣ್ಣಿಂದ ಕಂಡುಬರುವಂತೆಸೆಗಬೇಕೆಂದು 
ಬೇಡಿದನು. ಮಂತ್ರಿ, ಈ ಮಾತು ನಿಜವೇ ಇರಲಿ 
ಅಲ್ಲದೆಯೆ ಇರಲಿ ಪರಿಕಿಸಲೇಕೆ, ಪಿತೃದೇವ 
ಅವರಿಚ್ಛೆ ಎಂತು ಅಂತಿರಲಿ, ಇರುವೆಡೆ ಇರಲಿ, 
ಇದು ನನ್ನ ಮನದೆಣಿಕೆ, ಬಿನ್ನವಿಸದಿರಲಾರೆ, 
ಎಂದು ನುಡಿದನು. ರಾಜ, ಓಿತೃದೇವರಿಗೆ ಅದೇ 
ಇಷ್ಟವೆನ್ನುವುದು ಕಂಡರೆ ಅಂತೆ ಆಗಲಿ, 

ಆ ಮುನ್ನ ಅವರು ರಾಜ್ಯಿಕೆ ಮತ್ತೆ ಬರುವರೇ 


೧೦ 


ಎಳ್ಳ 
ರಾಮಪ್ರೀಯ ಉದನ್ನ 


ಎಂಬುದನು ನಾವು ಕೇಳಲೆ ಬೇಕು, ಎಂದನು. 
ಮಂತ್ರಿ ಮನದಲಿ ಏನು ಯೋಚಿಸಿದನೋ. ಒಂದು 
ಕಣ ಸುಮ್ಮನಿದ್ದು ಅಪ್ಪಣೆ ಜನವ ಕಳುಹುವೆ 
ಎಂದು ನುಡಿದನು. 

ನಾಲ್ಕು ದಿನ ಕಳೆಯೆ ಗೂಢಚರ 
ಕಾನನಕೆ ಸಾರಿ ರಾಮನ್ಸ ಸಾಲನನು ಕಂಡು 
ಹಿಂದಿರುಗಿ ಬಂದು ಅವರೇ ಅಹುದು ಐಂಬುದನು 
ಬಿನ್ನಯಿಸಿದನು: ಮಂತ್ರಿ ಇದ ದೊರೆಗೆ ಅರುಹಿದನು. 
ದೊರೆ ಒಡನೆ, ನಾಳೆ ನಾನೇ ರಾಜರನು ಕಾಣ 
ಹೊರಡುವೆನು. ಜೊತೆಗೆ ಬರಲಿಚ್ಛೆ ಉಳ್ಳವರಾದ 
ಕೆಲಮಂದಿ ಬರಬಹುದು, ತಂದೆ ರಾಜ್ಯಕೆ ಮರಳಿ 
ಬಹರೆಂದು ನನಗೆ ಶೋರುತಿದೆ, ಬರುವುದೆ ನಿಜವೆ 
ನಾನನರ ಕರೆದು ತರುವೆನು. ಅವರದಾಗಿರುವ 
ಸಿಂಹನೀಠವನು ಅವರಿಗೆ ಬಿಟ್ಟುಕೊಡುವೆನು, 
ಎಂದು ನುಡಿದನು. ಮಂತ್ರಿ ಅಸ್ಪಣಿಯ ತಲೆಗಿಟ್ಟು, 
ಒಡೆಯರಾಣತಿಯಂತೆ, ಎಂದು ತಲೆಬಾಗಿದನು. 


ಸುದ್ದಿ ಹರಡಿತು. ಕುವರನಿಚ್ಛಯನು ತಿಳಿದುದೇ 
ತಾಯದಿರು ತಾವ್ರ ಜೊತೆಯಲಿ ಬಂದು ರಾಜನನು 
ಕರೆಯಲೆಳಸಿದರು. ಮಂತ್ರಿಗಳದೂ ಇದೆ ಆಸೆ. 
ಊರಜನವೇ ಜೊತೆಗೆ ಬರಲು ಬಯಸಿತು. ರಾಜ, 
ಇನಿತು ಜನಬೇಡ, ಗುಂಪನು ನೋಡಿಯೇ ತಂದ 
ಬೇಸರಿಸಬಹುದು, ತಾಯದಿರು, ಮಂತ್ರಿ ಕಹೋಳ, 
ತಂಜೆಯಾಪ್ಲಾಮಾತ್ಯದೇವಲರ ಜನರಪರ 


೧೧ 


ನವರಾತ್ರಿ 


ಹತ್ತು ಜನಶೆ ಶ್ರೇಣಿಮುಖ್ಯರು, ಒಂದು ದಳ ಸೇನೆ, 
ಇನಿಬರೇ ಸಾಕು ಎಂದನು. ಇನಿತು ಜನ ಹೊರಟು 
ರಾಜನಿರುವೆಡೆಗೆ ಸಾರಿದರು. 

ಆಶ್ರಮ ಇನ್ನು 
ಇನಿಸು ದೂರದೊಳಿರುವ ವೇಳೆ ಆಪ್ಲಾಮಾತ್ಯ 
ದೇವಲ, ಕಹೋಳನನು ಕುರಿತು, ಇಂತೆಬರೂ 
ಒಮ್ಮೆಯೇ ಬಳಿಗೆ ಸಾರದೆ ನಮ್ಮ ಯಾರೊಬ್ಬ 
ಮೊದಲು ದೆಕಾರೆಗಳ ಸನ್ನಿಧಿಯ ಸೇರಿ ಅವರ ಮನ 
ಎಂತಿಹುದು ತಿಳಿದು ಆ ಬಳಿಕ ಉಳಿದವರೆಲ್ಲ 
ಕಾಣಬರುವುದು ಒಳಿತು ಅಬ್ಬವೇ, ಎಂದನು. 
ದೊರೆ ಕಹೋಳರ ಮನಕೆ ಈ ಸಲಹೆ ಒಪ್ಪಿರಲು 
ಅವರು ದೇವಲನನೇ ಮೊದಲು ಕಾಣಿಸಿಕೊಳಲು 
ಮುಂದೆ ಕಳುಹಿದರು. ಒಡೆಯನ ಮತ್ತೆಕಾಣುವೆನೆ 
ಎಂಬ ಸಂತಸ, ಕಾಣುತಿಹ ಸನ್ನಿವೇಶ ಇದು 
ಎಂತಹ ವಿಚಿತ್ರ ಎನ್ನುವ ಬೆರಗು, ಮಧ್ಯದಲಿ 
ಹತ್ತು ಕವಲಾಗಿ ಹರಿದಿರೆ ಮನಸು, ಈ ಮಂತ್ರಿ 
ಆಶ್ರಮದ ಕುಟಯ ಹತ್ತಿರಕೆ ಬಂದನು. ಎಂತು 
ಕರೆಯುವುದು, ಏನಗೆಯ್ತುದು, ಎಂದು ಆರಯಿಸೆ 
ಅವಕಾಶವಿಲ್ಲದಂದಕೆ ಒಂದು ಬದಿಯಿಂದ 
ಯಾರೊ ಇವನನು ನುಡಿಸಿದರು. ಅತ್ತ ತಿರುಗಿದನೆ 
ಎದುರಿನಲಿ ರಾಮನೃ ಸ. ಏನೆಂದು ನುಡಿಸುವುದು 
ಏನತಿಳಿಸುವುದು ಎಂದಾರಯಿಸಲವಕಾಶ 
ಇಲ್ಲ ದಂದಕೆ ಆತ ಮಂತ್ರಿಯನು ನುಡಿಸಿದನು. 
"" ಹತ್ತು ದಿವಸದ ಒಂಟ ಇಲ್ಲಿಬಂದವರಾರೊ 


೧೨ 


ರಾಮಪ್ರೀಯ ಉದನ್ಮ 


ನ್ರೀಯೆಯನು, ನಾನು ಯಾರೆಂದು ಕೇಳಿದರಂತೆ. 
ಅಂದೆ ನಾನೆಂದುಕೊಂಡೆನು, ಇನಿತರಲೆ ನೀವು 
ಯಾರೊ ಒಬ್ಬರು ಇತ್ತ ಬಂದೆ ಬರುವಿರಿ ಎಂದು. 
ಆಸ್ಕರಾದವರೆ ಬಂದಿರಿ. ತುಂಬ ಸಂತೋಷ.) 
ಇಂತೆಂದು ರಾಜ ಪ್ರೀಯಾ ಎಂದು ಕರೆಕೊಟ್ಟು 
ಮಂತ್ರಿಯನು ಕುರಿತು, "ಈ ಸ್ಪಲಚೆನ್ನವಾಗಿಹುದು 
ಅನ್ಲ?'' ಎಂದನು. ಇವನು ಮಾರ್ನುಡಿವನ ಮುನ್ನವೇ 
ಕುಬಿಯಿಂದ ಹೊರಗೆ ಮಗುವನು ಎತ್ತಿಕೊಂಡವ 
ಚೆಲುವೆ ಬಂದವಳು, ಕರೆದಿರ ಒಡೆಯ, ಎಂದಳು. 
ದೊರೆ, ನೋಡು ಅಂದು ನಿನ್ನನು ನಾನು ಯಾರೆಂದು 
ಕೇಳಿದರೆ, ಅವರ ಕಡೆಯಿಂದ ಜನ ಬಂದಿಹರು, 
ಎಂದು ಹೇಳಿದನು. ಹೆಣ್ಣಿನ ಮುಖದ ಬಣ್ಣವೇ 
ಬೇರೆಯಾಯಿ ತು. ಅವಳು ಮಗುವನೆಳೆದೆದೆಗಪ್ಪಿ 
ಇವರೆಡೆಗೆ ಓಡಿಬಂದಳು; ಕಂದನನು ದೊರೆಯ 
ಕಾಲಬಳಿ ಇಟ್ಟು, ಈ ಮಗುವ ಕೃಬಿಡಬೇಡಿ, 
ನಾನು ಏನಾದರೂ ಆದೇನು, ಏನಿಲ್ಲ 

ನೀರಸೇರಿದರೆ ಆಯಿತು, ಚಿಣ್ಣಗೇನು ಗತಿ, 

ಎಂದು ಕಾಲೆಡೆಗೆ ಬಿದ್ದಳು. ರಾಮನ್ಸಸ ನಗುತ 
ದೇವಲನ ಕಡೆ ಒಮ್ಮೆ ನೋಡಿ ಅವಳನು ಹಿಡಿದು 
ಎತ್ತಿ ನಿಲಿಸಿದನು; ಕಂದನ ಎತ್ತಿಕೊಂಡನು; 

ಅವಳ ಕುರುಳನು ನೇವರಿಸುತ ಇಂತೆಂದನು: 
"ಏಕೆ ನಿನಗದರ ಅಂಜಿಕೆ. ಮುನ್ನ ಕಂಡವರು 
ಬಂದು ನೋಡಿದರು. ಆಯಿತು ಏನು? ನಾ ನಿನ್ನ 
ಬಿಡುವ ಮಾತಿದರೊಳೇನುಂಟು ಸುಮ್ಮನೆ ನೀನೆ 

ಭಯಪಟ್ಟುಕೊಳುತಿರುವೆ.'' ಒಡೆಯನೀ ನುಡಿಯಿಂದ 
ಹೆಣ್ಣ ಮೊಗವನು ಕವಿದ ಮುಗಿಲು ಮರೆಯಿತು. ಜೆಲುವೆ. 
ಕಣ್ಣತೇವದಲಿ ನೋಟದ ಹೊಳಪು ಹೊಸತೆನಿಸೆ 
ಕಂದನನು ಎತ್ತಿ ಮುದ್ದಿಸೆ ದೊರೆಗೆ ನೀಡಿದಳು. 
ಮುದ್ದಿಸಲು ಅನನು ಬಾಗಿದನ ತನ್ನಯ ತಲೆಯ 
ಅವನ ಭುಜದೆಡೆಗೆ ಸೋಕಿಸಿ ಒಲವ ತೋರಿದಳು. 
ಪೂರ್ವದರಸನ ಕಾನನ ಸ್ರಣಯದೀ ದೃಶ್ಯ 
ಮುಗಿದನಂತರ ದೇವಲನು ಆತನನು ಕುರಿತು, 
ರಾಣಿಯದಿರು, ಕುವಾರ, ಮಂತ್ರಿ, ಶ್ರೇಣೀಮುಖರು. 
ಉಳಿದ ಜನ, ಬಂದಿರುವ ಸಂಗತಿಯ ಬಿನ್ನವಿಸಿ 

ಅವರು ಬಳಿಸಾರಲನ್ಸಣೆಯ ಬೇಡಿವನು. ದೊರೆ, 
"ನಾನೀಗ ಒಬ್ಬ ವನಚಾರಿ, ನನ್ನೆಡ ಬರಲು 

ಅದು ಯಾರೆ ಆಗಲಿ, ಅಸ್ಪಣೆಯ ಬೇಡುವುದು 

ಅವರು ಬೇಡಿದ ಅಪ್ಪಣೆಯ ನಾನು ನೀಡುವುದು, 

ಈ ಎಲ್ಲ ರಾಜಾಲಖೋಚಿತ ವ್ಯವಹಾರ 

ಯಾವುದೂ ಬೇಡ. ಬೇಕೆಂದವರು ಬರಬಹುದು. 
ಯಾರಿಗೂ ಸ್ವಾಗತವೆ,' ಎಂದು ನುಡಿದನು. ಮಂತ್ರಿ 
ಸಂತೋಷ ಎಂದು ಹಿಂದಿರುಗಿ ಕಾದಿಹ ಜನಕೆ 

ಇದ ಅರುಹಿದನು. ಎಬರೂ ಸಾರಿ ಬಂದರು. 

ಬಂದು ಅಂದಿನ ತಮ್ಮ ರಾಜನನು ಕಂಡರು. 


ಬಂದು ಕಾಲನು ಸೋಕಲೆಂದು ಬಾಗಿದ ಮಗನ 
ರಾಮನೃಪ ನೆಗಹಿ ಮೇಲೆತ್ತಿ ಎದೆಗಪ್ಪಿದನು. 
ಏಕೆ ಇನಿಸೊಂದು ತೊರಿದರೆ, ಇನಿತು ಜನವೇನು, 

ಬಿಂದು ಮರ್ಯಾದೆಯನು ನುಡಿದು, ರಾಣಿಯರ ಕಡೆ 
ನೋಡಿದನು. ಅನರು ಬಳಿಸಾರಿ ಕಾಲಿಗೆ ಬಾಗಿ 
ಮತ್ತೆನಿಲ್ಕ, ಹೆರವರಿಗೆ ಎಂತಂತೆ ಮುಗಿದಿರುವ 
ಕೈಯಿಂದ. ಎಲ್ಲರೂ ಕ್ಲೇವ.ವೆ, ಎಂದೊರೆದು, 
ಮುಖಮಂತ್ರಿ ಕಹೋಳನನು ಕುರಿತು ನಗೆಖಿಂದ 
ತುಶಲವನು ಕೇಳಿ ಶ್ರೇಣೀಮುಖ,ರನು ನೋಡಿ. 
ಆರೋಗ್ಯವೇ ಎಂದು ಬೆಸಗೊಂಡು. ಎಸ್ಲಿರೂ 
ನಮಿ೩ ಉಚಿತದಲಿ ನುಡಿದಿರೆ, "" ಎಲ್ಲ ಬಂದಿಹಿರಿ. 
ನನಗೆ ಇದು ತುಂಬ ಸಂತಸ; ಅದರ ಮಧ್ಯದಲಿ 
ಅದು ಎನಸೊ ಚಿಂತೆ ಒಂದಿದೆ. ನಮ್ಮ ಗುಡಿಸಿಲಲಿ 
ರಾಜರಾಣಿಯರು ಮಂತ್ರಿಗಳು ಇಂತಹ ಜನವ 
ಕರೆದು ಕುಳ್ಳಿರಿಸಿ ಸತ್ತರಿಸುವರೆ ಅನುವಿಭ. 
ಇಲ್ಲೆಮರದಡಿ ಹುಬ್ಬಮೇಲೆ ಕುಳ್ಳಿ ರಬಹುದೆ 
ಅರೆಗಳಿಗೆ ಮಾತಾಡಲಹುದು,'' ಎಂದನು. ಎಲ್ಲ 
ಅಲ್ಲೆ ಕುಳಿತರು. ರಾಮನೃಸ ಕುಟಿಯ ಒಳಹೊಕ್ಕ 
ಕಾಡಹಣ್ಣುಗಳೊಂದು ಹೆಡಿಗೆಯನು ತಂದನು. 
ಅವನು ಹೇಳಿರಬೇಕು, ಅವನ ಹಿಂದೆಯೆ ಪ್ರೀಯೆ 
ಮಡಕೆಯಲಿ ನೀರ ತಂದಳು. ರಾಮನ್ಸಸ ಅದನು 
ಎಲ್ಲರಿಗು ನೀಡ ಹೊರಟನು, ಮಂತ್ರಿ ದೇವಲ 
ತಾನು ಆ ಸೇವೆ ಮಾಡುವೆನೆನಲು, ಛೇ ಉಂಟಿ. 
ಅರಮನೆಯ ಗೃಹಮೇಧ ಅಲ್ಲ ಇದು, ವನಚಾರಿ 
ನಾನು ಯಜಮಾನ, ನೀವತಿಥಿಗಳು, ಕುಳ್ಳಿರಿ, 
ಎಂದು ಅವನನು ತಡೆದು ತಾನೆ ಎಲ್ಲರ ಸಾರಿ 
ಪರಿಚರಿಸಿದನು. bps 

ಈ ರಾಮನನು ತಾನು ಕರೆಯಬಂದುದು ಅಂದು 
ಆ ರಾಮನನು ಭರತ ಕರೆಯ ಹೋದಂತೆಯೇ 
ಆಮಿತೆಂದರಿತುಕೊಂಡನು. ತಂದೆ ಪ್ರೀತಿಯಲಿ 
ತಂದು ನೀಡಿದ ಹಣ್ಣ ಮೆಲುವಂತೆ ತೋರುತ್ತ 
ಇಂತು ನುಡಿದನು: ""ಒಡೆಯರಿಲ್ಲಿ ವನಚರರಾಗಿ 
ಗೃಹಮೇಧ ನಡೆಸುತಿರುವರು ಎಂಬ ಸಂಗತಿಯ 
ತಿಳಿದು ತಾಯದಿರು ಮಂತ್ರಿಗಳು ನಗರಶ್ರೇಷ್ಠಿ 
ಮುಖರು ಅಂತೆಯೆ ತಾನು ಸನ್ನಿಧಿಗೆ ಬಂದಿಹೆವು. 
ಅಂದು ಅರಸರು ವನನ ಕುರಿತು ಹೊರವಂಟಂದು 
ತಾನು ಬಿನ್ನವಿಸಿದುದು ದೊರೆಗೆ ನೆನವಿರಬೇಕು. 
ಅವರು ಬೆಸಸಿದರೆಂದು ತಾನು ಪೀಠದಿ ಕುಳಿತು 
ರಾಜನಾಗಿಹನು. ಎಂದವರು ಮನಮಾಡಿದರೆ 
ಅಂದು ಹಿಂದಿರುಗಿ ಬರಬಹುದು. ಕಾದಿದೆ ಗಾದಿ. 
ತನವ ಮಾಡುವುದಾಗೆ ವನದೊಳಿರುವುದು ಸಹಜ. 
ಬಾಳ ನಡಸುವ ಇಚ್ಚೆ ಇರಲು ವನದಲಿ ಏಕ? 
ಅರವನೆಗೆ ಬಂದು ನಡೆಸಲಿ. ಇದನು ಎಲ್ಲರೂ 
ಬೇಡಿಕೊಂಬೆವು.?' ರಾಮನೃಪ ಮಗನ ನುಡಿಕೇಳಿ 
ಸಂತಸದ ನಗೆಯ ಮೊಗದಲಿ ಇಂತು ನುಡಿದನು. 
""ನನಕೆ ಬಂದವನು ಸಂಸಾರದಲಿ ನಿಂದಿಹುದ 
ತಿಳಿದು ಇವರೆಲ್ಲ ತನ್ನನು ಕರೆಯ ಬಂದಿಹುದು 
ಸಹಜ. ಗಾದಿಯಲಿ ಕುಳಿತಿರುವ ಮಗ ಅದನುಳಿದು 
ಮತ್ತೆ ತಂದೆಗೆ ಕೊಡುವೆನೆನುವುದು ಉದಾತ್ತ. ಈ 
ಮಗನ ಪಡೆದಾಕೆ ik ಸರಿ. ದೊರೆತನದ 
ಬೆಲೆಯೆನಿತು ಎಂದು ಔಿಪ್ಪತ್ತು ವರ್ಷದಿ ತಾನು 

ಹಡದ ಅರಿನನು ತನ್ನ ಮಗ ಇಂತ ಎಳವೆಯಲೆ 
ಸಡೆದನೆಂಬುದು ತುಂಬ ಸಂತೋಷ. ತಾನಂದು 
ದೊರೆತನವ ಬಿಟ್ಟು ಬಂದವನು ಸದವಿಯ ಮರಳಿ 
ಬಯಸಿದನೆ ಮರಳಿ ನಗರಕೆ ತಾನೆ ಬರುವವನು. 
ನಿಜಕೆ ಅವನಿಗೆ ಈಗ ನಗರನಾಡರಮನೆಯ 
ಬಾಳ್ತಯಲಿ ಬಯಕೆಯೆಂಬುದೆ ಇಲ್ಲ. ಪೂರ್ವದಲಿ 
ರಾಜರಾದವರು ವಾನಪ್ರಸ್ಥ ಧರ್ಮದಲಿ 
ನಗರ ಅರಮನೆಯ ತೊರಿದೆಂತು ಹೊರಟರು ಅಂತೆ 
ತಾನಾದರೂ ಅವ ಅಲಂಬುದಿ ಯಿಂದಲೇ 
ಉಳಿದು ಬಂದನು. ಇಲ್ಲಿ ಬೇರೆ ರೀತಿಯ ಬಾಳು 
ರುಚಿಸಿತೆನೆ ಅರಮನೆಯ ಬಾಳು. ರುಚಿಸುವುದಿಂದು 
ತಿಳಿಯಲಾಗದು. ಪೂರ್ವಿಕರು ಒಂದು ರೀತಿಯಲಿ 
ವನದಿ ಬಾಳಿದರು; ತನ್ನದೆ ಒಂದು ರೀತಿಯಲಿ 
ಶಾನಾದರೂ ಬಾಳುತಿಹನು. ತನ್ನ ಕುಮಾರ 
ರಾಣಿಯರು ಮಂತ್ರಿಗಳು kdb ರ್ರಮುಖರು 
ತನ್ನ ಇಲ್ಲಿರಲು ಬಿಡಜೀ ಕು. ನರ್ಷಜೊಳೊಮ್ಮೆ 
ಒರ್ವರೊರ್ವರ ನೋಡುವಾಸೆ ಮನದಲಿ ಮೂಡೆ 
ಎಂದೆ ಸರಿ ಬರಬಹುದು; ಒಂದು ದಿನ ಜೊತೆಗಿದ್ದು 
ಹಿಂದಿರುಗಬಹುದು. ಎಲ್ಲರ ಸೌಖ್ಯವನು ತಿಳಿಯೆ 
ತನಗಾದರೂ ಆಸೆಯುಂಟು. ಇನಿತಕೆ ಮಿಕ್ಕ 
ಸಂಬಂಧವನ: ಇವರು ಬಯಸಬಾರದು, ತಾನು 
ಬಯಸಲಾರನು.'' 

ರಾಮನೃಸ ಇಂತು ನುಡಿಯುತಿರೆ 

ಪ್ರೀಯೆ ಮನೆಗೆಲಸವನು ಮಡಿಸಿ ಮಗುವಿನ ಜೊತೆಗೆ 

ಕುಟಯಂದ ಹೊರಗೆ ಬಂದಳು. ಬಂದು ಹೆಗುರದಲಿ 
ಅವನ ಸಕ್ಳದಲಿ ಶುಳಿತಳು. ಕಂದನನು ಅವನ 
ಅಂಕದಲಿ ಇರಿಸಿದಳು. ಇದು ಎಲ್ಲವನು ಅವನು 
ಸಂಕೋಚದೊಂದು ಲವಲೇಶ ಇಲ್ಲದ ರೀತಿ 
ಸ್ನೇಹದಲಿ ತಾಳಿದನು. ಬಂದಿದ್ದ ಯಾರೆ ಸರಿ 

ಇದ ನೋಡಿ ಅಳುಕದಿದ್ದವರಿಲ್ಲ. ತುಸುಹೂತ್ತು, 
ಅವರೊಳಾರೂ ನುಡಿಯಲಿಲ್ಲ. ಕೊನೆಗೆ ಕಹೋಳ 
""ಓಡೆಯರೀರೀಕಿ ಬೆಸಸಿದುದು ಅರಗುವರರಿಗೆ, 
ಶಾಯದಿರು ಹಿರಿಯರಸಿ ಕಿರಿಯರಸಿ ಈರ್ವರಿಗೆ. 
ತನಗೆ, ಅಂತೆಯೆ ಜೊತೆಗೆ ಬಂದಿದ್ದ ಎಲ್ಲರಿಗೆ, 
ಮನದಾಳದಾಸೆಯನು ಮುರಿದಲ್ಲಗಳಯಿತು. 

ದೊರೆ ತಮ್ಮ ಬಿನ್ನಹವ ಮತ್ತೆ ಗಮನಿಸಬೇಕು'' 
ಎಂದು ಬೇಡಿದನು. ರಾಮನೃಸ, ""ಒಳ್ಳಿತು, ಮುಂದೆ 
ರಾಜಧಾನಿಗೆ ಬಂದು ಮೊದಲಂತೆ ಬಾಳುವುದು 
ತನಗೆ ರುಚಿಸುವುದಾಗೆ ತಾನು ಬರಲುಳ್ಳವನು. 
ಇದಕೆ ಸಂದೇಹವೇ ಬೇಡ. ಈ ಹೊತ್ತಿನಲಿ 

ತನ್ನ ಮನ ಅಂತಿಲ್ಲ. ಅದರಿಂದ ತಾ ಆಗ 

ಮತ್ತೆ ಏನನೆ ಹೇಳುವಂತಿಲ್ಲ,' ಎಂದನು. 


ಇನ್ನು ಮಾಡುವುದೇನು? ಮುಖ್ಯ ಮಂತ್ರಿ ಕಹೋಳ 
ಅರಗುವರನನು ಕುರಿತು, ಒಡೆಯರ ಅಭಿಪ್ರಾಯ 
ತಿಳಿಯಿತಲ್ಲವೆ, ಇನ್ನು ಹಿಂದಿರುಗಲಪ್ಪಣೆಯೆ, 
ಎಂದು ಕೇಳಿದನು. ರಾಜಕುಮಾರ, ತಂದೆಯನು, 
ಅವನ ತೊಡೆಯಲಿ ಕುಕ್ಳಿತ ಮಗು, ಪಕ್ಕದಲಿ ಕುಳಿತ 


೧೮ 


ರಾಮಪ್ರೀಯ ಉದನ್ನ 


ವನಚಾರಿ ತರುಣಿಯನು, ಒಂದು ನೋಟಿದಿ ನೋಡಿ. 
ತನ್ನ ಹಡೆದವನು ರಾಜ್ಯವನಾಳ ಬಲ್ಲವನು 

ಈ ಅಕೆಂಚನ ಜೀವನವನು ಬಯಸುವನಲ್ಲ, 

ಇವನು ರಾಜರವಂಶದಲಿ ಹುಟ್ಟಿಯೂ ಒಬ್ಬ 
ಅಲ್ಪ ಜೀವಿಯೆ, ಯಾವುದೋ ಸೂರ್ವಸಂಸ್ಥಾರ 
ಇಂತಿವನ ಒಂದು ಉನ್ನತಿಯ ಬಾಳುವೆಖುಂದ 
ಬೇಸರುವ, ಕಾಡಬಾಳೆಯಲೊಂದು ಸನಿಕಾಂಬ, 

ರೀತಿ ಸೆಳೆದಿದೆ, ತನ್ನ ತಾಯ ಹೆಂಡಿರು ಎಂದು 

ತನ್ನ ಮಗು ಎಂದವನು ಈ ಹೆಣ್ಣು ಈ ಮಗುವ 

ಇಂತು ತನ್ನದು ಎಂಬನೇ ಎಲಎಲಾ, ಎಂದು 

ಮನದಿ ಯೋಚಿಸಿ ಹೊರಗೆ ಇಂತು ನುಡಿದನು. ""ತಂದೆ. 
ಏನ ಸರಿ ಎನ್ನುವರು ಅದು ತನಗೆ ವೇದವಿಧಿ; 
ತನಗೆ ಸರಿಯೆಂದು ಕಂಡುದ ತಾನು ಬಿನ್ನವಿಸಿ 
ಬೇಡಿದನು; ಹಿರಿಯರಾ ಬೇಡಿಕೆಗೆ ಕಿವಿಗೊಟ್ಟು 
ತಮಗೆ ಸರಿಯೆಂದುದನು ಬೆಸಸಿಹರು; ತಾನಿನು 
ಒತ್ತಾಯ ಮಾಡಿ ಕಾಡಲು ಎಳಸುವವನಲ್ಲ ; 
ಅವರು ಆಶೀರ್ವದಿಸಿ ಅಪ್ಪಣೆಯ ನೀಡಿದರೆ 
ತಾವೆಲ್ಲ ಹಿಂದಿರುಗುವವರು.'' ದೊರೆ ಒಳಿತೆಂದು 
ಮೃದುಹಾಸದಿಂದ ತಲೆಯನು ಬಾಗಿ ಒಪ್ಪಿದನು; 
ಮೆಲ್ಲನೆದ್ದನು. ಎಲ್ಲರೂ ಎದ್ದು ನಿಂದಿರಲು 
ಮಗನ ಬಳಿಗೈ ತಂದು ಅವನ ಒಲನಿಂದನ್ಪಿ, 
ಇಪ್ಪತ್ತುವರ್ಷ ರಾಜ್ಯವನಾಳಿ ಅನುಭವಿಸಿ 

ನಾನು ಅದ ಬಿಡಲು ಭಾ ಬ ಚಿಕ್ಕಂದೆ 
ಪದನಿಯೊಳುದಾಸೀನನಾಗಿಹುಬು ನೀನೆಂಥ 


೧೯ 


ನವರಾತಿ 


ಸಂಸ್ಕಾರವಂತ ಜೀವನು ಎಂದು ತೋರುತಿದೆ, 
ಈ ಅರಿವಿನಲೆ ಬಾಳು ನಡಸು, ನಿನಗೊಳಿತಹುದು, 
ಎಂದು ಆಶೀರ್ವದಿಸಿ; ಉಳಿದೆಲ್ಲ ಮಂದಿಗೂ 
ಕೈಯಮುಗಿದನು. ಅವರು ಮರಳಿ ಕೈಮುಗಿದಿರಲು 
ಹಿಂದಿರುಗಿ ತನ್ಪ ಕುಟಯೆಡೆಗೆ ನಡೆದನು. ಪ್ರೀಯೆ 
ಕಂದನನು ಎತ್ತಿಕೊಂಡವಳೆ ಒಡೆಯನ ಹಿಂದೆ 
ಸಾರಿದಳು. 

ಬಂದಿದ್ದ ಮುಂದಿ ಓಂದಿರುಗಿತು. 
ಒಂದೊಂದು ಮನದೊಳೊಂದೆಇಂದು ಯೋಚನೆ. ಅದರ 
ಪರಿಯ ಬಣ್ಣಿ ಸಲೇಕೆ? ಅನಿಬರಲಿ ಓರಿಯರಸಿ 
ತನ್ನೊಳೇ ತುಂಬ ನೊಂದಳು. ದೇವಲನ ಕರೆದು, 
ಅರಸರೆಡೆಸಾರಿ ತನ್ನ ಡು ಒಂದು ಬಿನ್ನನ ಪವ 
ಅವರಲಿ ನಿವೇದಿಸಿರಿ, ಅವರು ವಾ ನಪ್ರಸ 
ಜೀವನವ ನಡಸಬೇಕೆನೆ ಜೊತೆಗೆ ಬರಿಯರಸಿ 
ತಾನು ನಿಲುವುದು ಒಪ್ಪು, ಎಳೆಯ ಹರೆಯದ ಒಬ್ಬ 
ವನ್ಯ ಬಾಲಿಕಯ ಜೊತೆಯಲಿ ಇಹುದು ವೃತವಲ್ಲ. 
ತಾನು ವನದಲಿ ನಿಲಲು ಡಕ ೨ 
ಎಂದು ಬೇಡಿದಳು. ದೇವಲ ಹೊರೆ ಕಹೋಳರಿಗೆ 
ಈ ಮಾತ ತಿಳಿಸಿ, ಅನರಾಗಬಹುದೆನೆ, ಮತ್ತೆ 
ರಾಮನ್ಸ ಸನೆಡೆಗೆ ಸಾರಿದನು; ಮೊರೆ ಇದ ಕಂಡು 
ಹೊರಗೆ. "ಕೆ ತಕ್ಕಂತೆ ಇದನು ಬಿನ್ನವಿಸಿದನು. 
ಬಿನ್ನಹದ ಎಲ್ಲ ನುಡಿಯನು ಕೇಳಿ ರಾಮನೃನ 
ತನ್ನ ಮನವನು ಅವಳೊಳಿಂತು ತೆರೆದಿರಿಸಿದನು. 
“" ಕೇಳು, ದೇವಲ, ನಾನು ರಾಜಪದವನು ಬಿಟ್ಟು 


೨೮ 


ರಾಮಸ ಯ ಉದನ್ನ 


ಕಾನನಕೆ ಬರುವಂದು ಬಾಳಿನಲಿ ರುಚಿಕೆಟ್ಟು, 
ಸಂನ್ಯಾಸಿಯನ್ಣ ಸಂಕಲ್ಪದಲಿ ಬರಲಿಲ್ಲ. 

ಆ ಬಾಳು ಸಾಕು ಎಸಿಸಿರೆ ಅದನು ಬಿಡಬೇಕು 
ಎಂದಷ್ಟೇ ನನ್ನ ಆಗಣ ಮನಸು. ಒಂದಿರುಳು 

ನಾವು ಜೊತೆಯಲಿ ಸುಳಿಯುವಂದು ನಡೆದವು ನಾಲ್ನು 
ಸಂಗತಿಯ ನೀನು ನೆನವಿಗೆ ತಹುದು ಸಾಧ್ಯವೇ? 

ಆ ಮುನ್ನ ಅಂಥ ಸಂಗಕಿಯ ಕಂಡಿರಲಿಲ್ಲ 

ಎನಲಾರೆ. ಆದರಾದಿನ ಅವನು ಕಂಡುದೇ 
ಮನಕದೇತರದೊ ಬೇಸರು ಶಕವಿದುಕೊಂಡಿತು. 

ಆಗ ಬಾಳುತಲಿದ್ದ ಬಾಳು ಸಾಕಸಿಸಿತು. 
ಅರಮನೆಯ ಗಾಯಕಶಿಖಾಮಣಿ ಸ್ವರನಿಧಿ 

ಅಂದು ತನ್ನೊಬ್ಬ ಗೆಳೆಯನ ಮನೆಯ ಮದುವೆಯಲಿ 
ಹಾಡಿದೊಂದುತ್ತಾಹದಿಂದ ನನ್ಸೆದುರಿನಲಿ 
ಅರಮನೆಯ ಮಂಟಸದೊಳೊಂದು ದಿನ ಹಾಡನಲ! 
ನಾನ: ದೊರೆ; ಕೈತುಂಬ ಹೊನ್ನ ನೀಡುತಲಿದ್ದೆ. 
ಇವನ ಗಾನರ್ರಬ್ಧಿ ಯನು ನನ್ನ ಔದಾರ್ಯ 
ಕೂಳ್ಳಲಾರದೆ ಸೋತಿತಹುದು. ಆ ಬಡಪಾಯಿ 
ತನಗದೇತಕೂ ಅಲ್ಪಧನನ ನೀಡಿದ ಒಬ್ಬ 

ಧನಿಗೆ ಅದು ಎಷ್ಟಾ ಕೃತಜ್ಞತಿಯ ನುಡಿದನು. 
ಅರಸಾಗಿ ನಾನು ಇಂತಹ ಸಹಾಯವನೆನಿತು 
ನೀಡಿರಲು ಬೇಡ? ಆದರೆ ಅದನು ಸಡೆದವರು 
ಇದಕೆ ನಾಲ್ಮಡಿಮಿಗಿಲ ನೆರವ ಪಡೆದೂ ಅದರ 
ನಾಲ್ಕರಲಿ ಒಂದಂಶ ಉಪಕಾರ ಪಡೆಯರು. 


ಒಬ್ಬ ಹೆಂಡಿರು ತನ್ನ ಗಂಡ ತನನು ಬಿಟ್ಟು 


೨೧ 


ನವರಾತ್ರಿ 


ಬೇಕೆ ಹೋದನೆ ಎಂದು ಬೇಸರದಿ ದೂರಿದಳು. 
ರಾಜನಿಗೆ ಹೆಂಡಿರಿಂತಹ ಮಾತ ನುಡಿವಳೇ? 
ದೊರೆಯೊಲವು ಒಲವಲ್ಲ. ಹಣಕೆ ಪದವಿಗೆ ಕೊಂಡ 
ಒಡಲುಗಳ ಮಾರಾಟ. ಬೇಗೆ ಹೆಂಡಿರ ಬಳಿಗೆ 
ಹೋದನೆಂಬುದು ತ ತಪ್ಪ ? ಹೋಹುದೇ ಸರಿ. ಬೇರೆ 
ಹುಣ್ಣು ಅದು ಯಾರೆ wa ಸಮನೆ. ದೇವಲ 
ರಾಜರಾಣಿಯರ ಈ ಸಂಬಂಧವನು ನೀನು 
ಮದುವೆಯೆನ್ನುವೆಯ? ಕೊನೆಯಲಿ ನೋಡು,ಮನೆಯಾಕೆ 
ಬೇನೆಪಡುತಿರೆ ಗಂಡನಾದವನು ಹಿರಿಮಗುವ 
ಆಡಿಸುತ ಬೇನೆ ತಿಂಬನು. ರಾಣಿ ರಾಜನಿಗೆ 
ಹೆಂಡಿರೆನಿತೋ ಅನಿಶೆ ರಾಜ ಅವಳಿಗೆ ಗಂಡ. 
ಹೆಣ್ಣು: ಸಾರಿನ ಮೊಟ್ಟೆ ಇಡುವ ಹೊತ್ತಲಿ ಬೇನೆ 
ತನ್ನು. ತಿರೆ ಗಂಡು 8 ಹೆಂಡಿರ ಹತ್ತಿರವೆ ಸುಳಿದು 
ಕನಿಕರವ ತೋರುವುದು. ರಾಜ ಇದಗೆಯ್ಯನಲ ! 
ಅವನುಸಿರ ಪರಿಪಾಕ, ನೋಡು, ಪಾರಿವದುಸಿರ 
ಪರಿಸಾಕಕೆಣೆಯಲ್ಲ. ಅರಸು ಬಾಳುವ ಬಾಳು, 
ತಿರುಳತುರಿದೆಸೆದು ಕರಟಿನನುಳಿಸಿಕೊಂಡಂತೆ, 
ಒಡಲ ಕಡೆಗಣಿಸಿ ವಸ್ತ್ರ ವನವ್ಸಿಕೊಂಡಂತೆ, 

ಮರಳ ಬೇಯಿಸಿ ಒಗ್ಗರಣೆ ಹಾಕಿ ತಿಂದಂತೆ, 

ಬಾಳ ಸಾರವ ತೊರೆದು ಶೋರಿಕೆಯನೇ ಹಿರಿದು 
ಮಾಡಿ ಒಣಗಿದ ಮರವೆ ಮರವೆಂಬ ಪರಿಯೆಂದು 
ನನಗೆ ಆ ರಾತ್ರಿ ಕಂಡಿತು. ಮೂರುದಿನ ತಡೆದು 
ಕೊನೆಗಿನ್ನು ತಡೆಯಲಾಗದೆ ರಾಜ್ಯವನು ಬಿಟ್ಟು 
ಹೊರಟಿ ಬಿಡುವುದು ಎಂು ನಿಶ್ಚಯಿಸಿಕೊಂಡೆನು. 


et 


೨೨ 

ಇಲ್ಲಿ ಮತ್ತೇನೆ ಇರಲಿಲ್ಲ. ಬರಿಶೂನ್ಯವೂ 

ಅಲ್ಲಿ ಬಾಳಿದ ಬಾಳಿಗಿಂತ ಚೆನ್ನನೆ ಸರಿ. 

ಈಗ ನೋಡಿಲ್ಲಿ ನಿಜವಾದ ಬಾಳುನೆಯಿದೆ: 

ವೇಷ ತೋರಿಕೆಯ ಕಾಣದ ಹೆಣ್ಣು ಜೊತೆಗಿದೆ : 

ಮನದೊಳಿಲ್ಲದ ಕೃತಜ್ಞತೆಯ ನುಡಿಯುವ ಮಂದಿ, 

ಉಪಕಾರಕಷ್ಟ ಹಾಡುವ ಮಹಾಸ್ತರನಿಧಿ. 

ಇಂಥ ಹುಸಿಜನವಿಲ್ಲ. ಆ ಬಾಳುವೆಯ ಬಿಟು, 

ಇಲ್ಲಿಬಂದಿಹ ನಾನು ನಾಟ್ಯರಂಗವ ಬಿಟ್ಟು ` 

ಮನೆಗೆ ಬಂದಿಹ ನಟನ ತೆರನಿಹೆನು. ಅರಸಿತಿಗೆ 

ನನ್ನ ನಿಷಯಕೆ ಚಿಂತೆಬೇಡ. ಉಳಿದೆಲ್ಲರಿಗು 

ಇದೆ ಮಾತು ಹೊಂದುವುದು. ನಿಮಗೆ ಅದು ರುಚಿಸುತಿದೆ; 

ಆ ಬಾಳ ನೀವು ಬಾಳಿರಿ. ನನಗೆ ರುಚಿಸುವುದು 

ಈ ಬಾಳು. ಇದನು ನಾ ಬಾಳುವೆನು. ಎಂದೆಸರಿ 

ನಿಮಗೆ ಅದರಲಿ ನನಗೆ ಬಂದ ಬೇಸರು ಬರಲು 

ಇತ್ತ ಬನ್ನಿರಿ. ಅಂದು ಸಗರ ಸಿಸಯರುಹಿಊಿ. 
ದೊರೆಯ ಮಾತನು ಕೇಳಿ ಕೈಮುಗಿದು ಬೀಳ್ಳೊಂಡು 

ಮಂತ್ರಿ ಪಾಳೆಯಕೆ ಬಂದನು. ನ್ಪಪರು ಸದ್ಯದಲಿ 

ಯಾರೆ ಆಗಲಿ ತಮ್ಮ ಬಳಿಗೆ ಬರುವುದು ಬೇಡ 

ಎಂದು ಬೆಸಸಿದರು, ಎಂದನು. ರಾಣಿ, ತನ್ನಿಂದ 

ಸೇವೆಯನು ಕೊಂಡು ಸುಖಿಸಿದ ರಾಜ ವನಚಾರಿ 

ಇಂತ ಹೆಣ್ಣಲಿ ಸುಖವ ಕಾಣುತಿರುವನು ಎಂತು, 

ನೋಡೆ ಗಂಡಿನ ಬುದ್ಧಿಯೇ ಇನಿತು, ಎಂದೆಣಿಸಿ 

ಸುಮ್ಮನಾದಳು. 


೨೨ 


ಕ 


೨೩ 


ನವರಾತ್ರಿ 


ರಾಮನೃಪನಲ್ಲಿಯೇ ನಿಲಲು 
ಇವರೆಲ್ಲ ಮರಳಿ ನಗರಕ ಬಂದು ಸೇರಿದರು. 
3 ೫ 
ರಾಜಣ್ಣ ಕತೆಹೇಳಿ ಮುಗಿಸಿರಲು ರಾಮಣ್ಣ, 
«ಶು ಕತೆಯ ಕುರಿತು ನಾನೇ ಟೀಕೆ ಹೇಳುವೆನು. 
ಗೆಳೆಯ ರಾಜಣ್ಣ ನಿಗೆ ಈ ಕತೆಯ ಹೇಳುವರೆ 
ಇಷ್ಟವೇ ಇಲ್ಲ. ಇದು ಏನು ಬಹುಕತೆಯೆಂದು 
ಹೇಳಬೇಕೋ ಎಂದ. ನಾನು ಇದನೇ ಹೇಳು 
ಎಂದು ಹಠಮಾಡಿರಲು ಹೇಳಿಹನು. ಕತೆ ನನಗೆ 
ಚೆನ್ನವಾಗಿಹುದು. ನಿಮಗೂ ಚೆನ್ನ ಕಂಡಿರಲಿ 
ಎಂದು ಎನ್ನಾಸೆ. ಇನಿತೇ ಟೀಕೆ. ಇದುವರೆಗೆ 
ಹದಿಮೂರುಮಂದಿ ಗೆಳೆಯರು ಕತೆಯ ಹೇಳಿಹರು. 
ಉಳಿದ ಗೆಳೆಯರಲಿ ಆರುಜನ ಕತೆ ಹೇಳದೆ 
ಈ ಊರ ಬಿಡಲಾಗದೆಂದು ನಿಶ್ಚಯಿಸಿಹರು. 
ಇನ್ನು ನಾವಿಲ್ಲಿರುವ ಮೂರು ದಿನದಲಿ ದಿನಕ 
ಎರಡು ಕತೆ ಆಗಬೇಕಾಗಿಹುದು. ಎಲ್ಲಕತೆ 
ಇದುವರೆಗೆ ಬಂದ ಕತೆಗಳ ಸಮಕೆ ಬೆಳೆವುದಕ 
ಅವಕಾಶವಿಲ್ಲ. ನಾಳೆಯ ಸಂಜೆ ಕಸ್ತೂರಿ 
ಒಂದು ಕತೆಯನು. ಮತ್ತೆ ಸ ಭಿ ಇನ್ನೊಂದ, 
ಹೇಳುವರು. ಅವರೆ ಟೀಕೆಸುವರು'' ಎಂದನು. 
ಮರುದಿವಸ ಕಸ್ಕೂರಿ ಒರೆದ ಕತೆ ಮುಂದೆ ಇದೆ. 
ಅದನು "" ದೇಶಾಚಾರ'' ಎಂದಿಲ್ಲಿ ಕರೆದಿದೆ. 


೬ 


ಕ 


೨೪ 


ದೇಶಾಚಾರ 


ನಮ್ಮ ಈ ದೇಶವನು ಒಂದುವರೆ ಶತಮಾನ 
ಅಧರಾಜ ಸದವಿಯಲಿ ಅಳಿರುವ ಬಿಳಿಯಜನ 
ಬಹುವೇಳೆ ತಕ್ಸನಿತು ತಿಳಿವಿಂದ ಆಳಿಹರು. 
ಕೆಲವೇಳೆ ಒಬ್ಬಿಬ್ಬ ಅವಿವೇಕೆ ಅಲ್ಲಲ್ಲಿ 
ಪೆಚ್ಚುಬಿದ್ದಿಹನು. ಇಂಥವರಲ್ಲಿ ಒಬ್ಬಾತ 
ಹುರಡಕಾಣ್‌ ಗವರ್ರರೊಬ್ಬನು. ಹೆಸರ ಮರೆತಿಹೆನು. 
ಬಿಳಿಯ ಜನ ಆರ್ನಾಟ್‌ ನನಾಬರಿಗೆ ನಾಹಾಯ್ಯ 
ನೀಡುವಂತಾಡಿ ಅವರನು ಹಿಡಿದ ರೀತಿಯನು 
ಚರಿತೆಯಲಿ ನಾವು ಓದಿಹೆವು. ಅದು ಮೊದಲಾಗಿ 
ಆರ್ಫಾಟ” ನವಾಬರಿಗೆ ಮದರಾಸ್‌ ಗವರ್ತರಿಗೆ 
ಬಹಳ ನಯ. ವಿನಯ ನಿಶ್ಚಾಸ ದಾಶ್ಸ್ಮಣ್ಯ ಭ್ರ 
ವುದ ನಡ ಚೀತಾ ಚಳೆಡಿಸಿದಿಹುಡು: 
ಹೊಸ ಗವರ್ತರ್‌ ಬಂದ ಕೆಲ ದಿವಸದಲ ಅವನ 
ಭೇಟಿಯನ. ಕೊಳುವುದು ನವಾಬರಲಿ ಮರ್ಯಾದೆ. 
ಅಲ್ಲದೆಯೆ ತಮ್ಮ ವಾರ್ಷಿಕ ರಾಜವೇತನವ 

ಸ್ಪಲ್ಪ ಹೆಚ್ಚಿಸಬೇಕು ಎಂದಿವರು ಬೇಡಿರುವ 
ಒಂದು ಬೇಡಿಕೆ ಗನರರ ಮುಂದೆ ತಂಗಿಹುದು. 


ಇಂತು ಮರ್ಯಾವಿ ಜಟ ಬೆರೆತು ಸೆಳೆದಿರಲು 
ಅವರು ಮದರಾಸ್‌ಸಪುರದ ತಮ್ಮ ಅರಮನೆಗೆಂದು 
ಹೊರಟು ಬಂದರು. ಬಂದ ದಿನವೆ ಪ್ರಭುವನು ಕಂಡು. 
ಮರ್ಯಾದೆ ತೋರಿದರು. ಪ್ರಭು ಗವರ್ನರು ಅವರ 


ಉಚಿತದಲಿ ಮಾತನಾಡಿಸಿ ಮ್ಯಾರನೆಯ ದಿವಸ 


೨೫% 


ನವರಾತ್ರಿ 


ಅವರು ತನ್ನಲಿ ಭೋಜನಕೆ ಬರಲು ಸಂತಸ 

ಎಂದು ಕರೆದನು. ನವಾಬರು ಒಪ್ಪಿ ಮರುದಿವಸ 
ಅಂತೆ ಬಂದರು. ಭೋಜನದನವೇಳೆ ಆಮಾತು 
ಈಮಾತು ಏಮಾತನೋ ಆಡುತಾಡುತ್ತ 

ತನ್ನ ಕೈಯೊಳಗಿದ್ದ ಒಂದು ಉಂಗುರದಮಣಿ 

ಬಹು ಅಪೂರ್ಲದ ತೆರನದೆಂದು ಅದ ಬೆರಳಿಂದ 
ತೆಗೆದು ಪ್ರಭುವಿಗೆ ನೀಡಿದರು. ಅವನು ಅದ ಹಿಡಿದು 
ಇಂತಂತು ನೋಡುತಿರೆ, ಅದರ ಚೆಲುವನು ಚೆನ್ನ 
ಅರಿಯುವರೆ ಅದನು ಬೆರಳಿನಲಿ ಧರಿಸುವುದೆ ಸರಿ 
ಎಂದು ಅದ ಪ್ರಭು ಗವರ್ನರ ಬೆರಳಿಗಿಕ್ಕಿದರು. 
ಊಟ ಮುಗಿಯಿತು. ನವಾಬರು ಮನೆಗೆ ಹೊರಡುವರು. 
ಪ್ರಭು ಗವರ್ನರ್‌ ಉಂಗುರದ ಹದನ ಮರೆತಂತೆ 
ಸುಮ್ಮನಿದ್ದನು. ಅದನು ಕೊಡಿ ಎಂದು ಕೇಳುವುದು 
ಅನಿತೇನು ಉಚಿತವಲ್ಲದ ಮಾತು. ಕೇಳದಿರೆ 

ಅದು ಮರಳಿ ತಮಗೆ ಬರುವುದು ಎಂತು? ವಿಧಿಯಿಲ್ಲ 
ಎಂದು ಚಿಂತಿಸಿ ನವಾಬರು ತೀರ ಹೊರಟು ಬಹ 
ಕಣದಲ್ಲಿ ಎಂತೊ ನನೆದಂತೆೆ ಆ ಉಂಗುರವ 
ಕೊಳ್ಳುವುದ ಮರೆತೆ, ಎಂದರು. ಗವರ್ನರ್‌ 
ನಗೆಯ ಸೋಗಿನಲಿ,  ಉಂಟಿ? ನೀವು ಅ 
ತೊಡಿಸಿದಿರಿ. ಇಂತು ತಮ್ಮನ್ನರೆನ್ಸನ್ನರಿಗೆ 
ಯಾವುದೇ ಭೂಷಣವ ತೊಡಿಸಿದರೆ ಅದ ನಮಗೆ 
ನೀಡಿದಂತೆಯೆ. ಇಂತು ನಮ್ಮ ದೇಶಾಜಾರ,”' 
ಎಂದು ನುಡಿದನು. ನಗೆಯೊ ನಿಶ್ಚಯವೊ ಆಟಗಳೇ 
ನಿರ್ಧರಿಸಿ ತಿಳಿವ ಸಂಗತಿಯಿಲ್ಲ. ಮರುದಿವಸ 


ಭು 


ನನಗೆ 


RE, 
pe, 
ದ 


ವಿ೬ 


ದೇಶಾಚಾರ 


`ಮತ್ತೆ ಕೇಳುವುದೆಂದು ಯೋಚಿಸಿ ನವಾಬರು 
ಅರವ:ನೆಗೆ ಹಿಂತಿರುಗಿದರು. ನಡೆದ ಹದನಿದನು 

ತಮ್ಮ ಬೇಗಮಿಗೆ ಅರುಹಿದರು. " ಈ ಜನ ನಮಗೆ 
ಕೊಡುತಿರುವ ರಾಜವೇತನವ ಹೆಚ್ಚಿ ಸಬೇಕು 

ಎಂದು ಕೇಳಿಹೆವು. ಅದು ದೊರೆಯಲಿಕೆ ಈ ಪ್ರಭು 
ನೆರವಾಗಬೇಕು. ಖಂಡಿತಮಾಡಿ ಉಂಗುರವ 
ಕೊಡಲೆ ಬೇಕೆನೆ ನೇತನದ ಹೆಚ್ಚಿಗೆಗೆ ಎಲ್ಲಿ 
ಕಲ್ಲುಹಾಕುವನೊ,'' ಎಂದರು. ಇವರ ನುಡಿಕೇಳಿ 
ಬೇಗಂ, “ಇದೆಂತ ಅಂಜಿಕೆ! ಇವನು ಮಾಡಿಹುದು 
ಇವನ ಹಿರಿಯರಿಗೆ ತಿಳಿದರೆ ಇವನ ಮಯಾವಿ 
ಉಳಿಯುವುದೆ?'' ಎಂದು ಕೇಳಿದರು. `` ಈ ಜನಗಳು 
ಕಿರಿಯ ಹಿರಿಯರು ಎಲ್ಲ ಒಂದೆ ರೀತಿಯ ಮಂದಿ. 
ಹಿರಿಯರಿಗೆ ತಿಳಿಸುವರು ಯಾರು? ತಿಳಿಸಿದೆ. ಇವನನ್ನು 
ಏನಯ್ಯ ಹಾಸ್ಯವನು ರಿಜವೆಂದೆ ತಿಳಿದಿರಾ 

ಎಂದು ನುಸುಳಿದರೆ ಆಗದೆ? ತುಂಬ ಅಲ್ಪ ಜನ, 
ಹಣದಾಸೆಯಲಿ ಇವರು ಯಾವುದಕು ಹೇಸರು.?' 
ಎಂದರು ನವಾಬ. ಬೇಗಂ ಒಂದು ಅರೆಗಳಿಗೆ 

ಏನೊ ಯೋಚಿಸುತಿದ್ದು, '"ಒಳಿತು, ನಾಳಯದಿವಸ 
ಪ್ರಭುವ ನಮ್ಮರಮನೆಗೆ ಭೋಜನಕೆ ಕರೆಯಿರಿ, 
ಅವರ ಸತಿಯೊಡನೆ ಬರುವಂತೆ ಬೇಡಿರಿ. ನಾನು 
ಮಧ್ಯಾಹ್ನ ಅವರ ಮುಖತಃ ಕಂಡು ಕರೆಯುವೆನು 
ಬಂದು ತಿಳಿಸಿರಿ” ಎಂದು ಹೇಳಿದರು. ಮರುದಿವಸ 
ಇಂತೆ ಆಯಿತು. ಗವರ್ನರ್‌ ರಾತ್ರಿ ಭೋಜನಕೆ 
ಅವನ ಸತಿಯೊಡನೆ ಬಂದಿಹನು] ಪರದೆಯ ಮರೆಗೆ 


೨೭ 


ನವರಾತ್ರಿ 


ಬೇಗಂ, ನವಾಬರೂ ಪ್ರಭುಗಳೂ ಅದರಿತ್ತ, 
ಭೋಜನಕೆ ಮಂಡಿಸಿದರಹುದು. ಪ್ರಭುವಿನ ಸತ್ತಿ 
ಮೊದಲು ಒಳಗಡೆ ಬೇಗಮರ ಜೊತೆಗೆ ತುಸಹೊತ್ತು 
ಸಲ್ಲಾಪ ನಡೆಸಿ ಊಟಕೆ ಹೊರಗೆ ಬಂದರು. 

ಊಟ ಮುಗಿದಿರೆ ಮತ್ತೆ ಮಾತನಾಡುವ ಎಂದು 
ಒಳಗೆ ಹೋದರು. ಎಷ್ಟೂ ಹೊತ್ತಾದರೂ ಆಕೆ 
ಮತ್ತೆ ಹೊರಗಡೆಗೆ ಬಾರರು. ಪ್ರಭು ನವಾಬರನು 
ತಮ್ಮ ಮನೆಯಾಕಯನು ಕರೆಯುವರೆ ಬೇಡಿದನು. 
ಅವರು ಆಳನು ಕರೆದು ಇದ ಒಳಗೆ ತಿಳಿಸೆಂದು 
ಆಜ್ಞೆಮಾಡಿದರು. ಆಳಾದವನು ಒಳಹೋಗಿ 

ಮರಳಿ ಬಂದವನು, ಬೇಗಂಸಾಹೆಬಾ ಅವರ 
ಕರೆಯುತಿಹರೆಂದು ನುಡಿದನು. ನವಾಬರು ತಾವೆ 
ರಾಣಿವಾಸಕೆ ಹೋಗಿ ಹಿಂತಿರುಗಿ ಬಂದವರು 
ಪ್ರಭುಗಳಲಿ ಇಂತು ಬಿನ್ನಯಿಸಿದರು. "ಪ್ರಭುವರರ 
ಸತಿ ರಾಣಿವಾಸದಲಿ ಸಲ್ಲಾಪಮಾಡುತ್ತ 

ಬೇಗಮರು ಹೊರಗೆ ಬಂದಂದು ದರಿಸುವ ಬುರುಕಿ 
ಎಂತಿರುವುದೆಂದು ನೋಡಲು ಬಯಸಿದರು. ಬೇಗಂ 
ಅದನು ಅವರಿಗೆ ನೀಡಿದರು. ಆಕೆ ಬುರುಕೆಯನು 
ಇಂತಂತು ನೋಡಿ ಮನಸೋತು ಅದನಳವಟ್ಟು 
ಅಲ್ಲಿ ಕುಳಿತಿಹರು. ಬುರುಕೆಯ ಧರಿಸಿ ಈರೀತಿ 
ರಾಣಿವಾಸದಲಿ ಕುಳಿತವರು ಮಾಸ್ಲೆಮರಾಗಿ 
ಬೇಗಮರ ಸವತಿಯಾದಂತೆ ಸರಿ. ಈ ಹದನ 

ತನ್ಮು ಬೇಗಂಸಾಹೆಬಾ ಪ್ರಭುಗಳೆಡೆಯಲ್ಲಿ 
ಬಿನ್ನವಿಸಬೇಕೆಂದು ಬಯಳ್ಳದರು.'' ಪ್ರಭುವಿಗೆ 


೨೮ 


ದೇಶಾಚಾರ 


ಮುಖಕೆಟ್ಟು ಸ್ವಲ್ಪ ಕಕಮಕನಾಯ್ತು. ಕೋಪವೂ 
ಬಂದಿತೆನೆ ಸುಳ್ಳಲ್ಲ. ಆದರೂ ಅದತಡೆದು 

ಅನನು, ಇದು ಒಂದು ನಗೆಯೆಂಬಂತೆ, "" ಸಂತೋಷ, 
ಬುರುಕಿಯನು ತೆಗೆದಿಟ್ಟು ಹೊರಗೆ ಬರಬಹುದಲ್ಲ,'' 
ಎಂದು ನುಡಿದನು. ನವಾಬರು ನಕ್ಕು, "" ಅಳವಡಲು 
ಅಧಿಕಾರವುಂಟು, ಅದ ತೆಗದಿಡುವ ಅಧಿಕಾರ 

ಇಲ್ಲ. ಇದು ನಮ್ಮ ದೇಶಾಚಾರ,'' ಎಂದರು. 

ಪ್ರಭು ನವಾಬರ ಉಂಗುರವನು ಹಿಂದಕೆಕೊಟ್ಟು, 
ತಮ್ಮ ಸತಿಯನು ಹೊರಗೆ ಕರೆಸಿಕೊಂಡರು ಎಂದು 
ಹೇಳಬೇಕೆ? ಮನೆಗೆ ಬಂದು ಸತಿ ಪ್ರಭುವಿಗೆ 

ಬು. ಎಷ್ಟು ಮಾತು ಅದು? ತಾಸರ್ಧ ಕಳೆದರೂ 
ನೀ ನವಾಬರ ಜೊತೆಗೆ ಆಡುತಿದ್ದುದು? ನಾನು 
ಹೊರಡುವೆನು ಎನಲು, ಬೇಗಂ, ನವಾಬರ ಜೊತೆಗೆ 
ಪ್ರಜು ಏನೊ ಗುಸ್ತ ನುಡಿಯುತಲಿಹರು, ಮುಗಿದೊಡನೆ 
ನಮಗೆ ತಿಳಿಸುವರು, ಅದುವರೆಗೆ ಇಲ್ಲಿಯೆ ಇರಲಿ 
ಎಂದು ಆಜ್ಞಾನಿಸಿಹರಂತೆ, ತುಸತಾಳಿರಿ, 

ಎಂದು ನನ್ನನು ತಡೆದು ನಿಲ್ಲಿಸಿದರು. ಅದೇನು 

ಅಂಥ ಗುಪ್ತ ದಮಾತು?'' ಎಂದು ಕೇಳಿದರು. ಪ್ರಭು, 
ನೀನು ಬುರುಕಿಯನು ಏತಕೆ ಹಾಕಿಕೊಂಡೆ?'' ಎನೆ 
ಸತಿ, ""ಬುರುಕಿ ಹಾಕಿಕೊಂಡನೆ, ಇಲ್ಲವಲ್ಲ, ಇದ 
ಯಾರು ಹೇಳಿದರು?” ಎಂದರು. ಪ್ರಭು ಗವರ್ನರಿಗೆ, 
ಉಂಗುರವ ಕಳುವುದಕೆ ತಾನು ದೇಶಾಚಾರ 

ಒಂದ ಕಲ್ಪಿಸಿದಂತೆ ಬೇಗಮೊ ನವಾಬರೊ 

ಅದು ಮರಳಿ ಬರಲೆಂದು ತಚ್ಕೆ ದೇಶಾಚಾರ 


ಬಸ 


ನವರಾತ್ರಿ 


ಒಂದ ಕಲ್ಪಿಸಿ ಜೊತೆಗೆ ತಮ್ಮ ಸತಿ ಬುರುಕೆಯನು 
ಅಳವಟ್ಟ ಕತೆಯ ಕಟ್ಟಿದರೆಂದು ತಿಳಿಯಿತು. 

೫ ೫ ಜೇ 
ಕಸ್ತೂರಿ ಕತೆಹೇಳಿ ಮುಗಿಸಿರಲು ಪಟ್ಟಾಭಿ, 
ಈ ಕತೆಯ ಮೇಲೆ ಟೀಕೆಯ ನುಡಿದು ಒಡನೆಯೇ 
ನಾನೊಂದು ಕತೆಹೇಳಬೇಕೆಂದು ರಾಮಣ್ಣ 
ಏರ್ಪಾಡುಮಾಡಿಹನು. ಕತೆಯಲೀ ಆ ಕೊರತೆ 
ಇದೆ ಎಂದು ಕಂಡದಕು ಹೆಚ್ಚು ಜಂಭವ ಹೊಡೆದು 
ಒಡನೆ ಕತೆ ಒಂದ ಹೇಳುವ ಧೈರ್ಯಯಾರಿಗಿದೆ? 
ಯಾರಿಗಾದರು ಇರಲಿ, ನನಗಿಲ್ಲ. ಕಸ್ತೂರಿ 
ಸೊಗಸಾದ ಕತೆಯ ಸೊಗಸಾಗಿ ಹೇಳಿಹನು ಸರಿ. 
ಇನ್ನು ನಾನೊಂದು ಕತೆ ಮಾಡುವೆನು. ಅದು ಇನಿತು 
ಸೊಗಸಲಾರದು. ಆದರೂ ಅವನ ನಾನೆಂತು 
ಬೆನ್ನ ತಬ್ಬಹನು ಅಂತೆಯೆ ನನ್ನನೂ ಅವನು 
ಬೆನ್ನತಟ್ಟುವನಿಂದು ನಂಬಿಹೆನು. ತಟ್ಟನೇ, 
ಮಾಡಿದುಪಕಾರವನು ಮರೆತವರ ಸ 
ಕಟ್ಟ ಕೊಂಬನು. ಅವನ ಇಷ್ಟ ದಂತೆಸಗಲಿ 
ಇನ್ನು ನಾನಿಲ್ಲ ಕತೆಮಾಡಲೇ ah 
ರಾಮಣ್ಣ ಒತ್ತಾ ಯಮಾಡಿರುವ ಕಾರಣ 
ಒಂದಮಾಡುವೆನು. ಕುಳಿಕುಳಿತಂತೆ ಕತೆ ಒರೆವ 
ಚಾತುರ್ಯ ನನಗಿಲ್ಲ. ಮೊದಲೆ ಬರೆದಿಹ ಒಂದು 
ಕೃ ತಿಯನೋದುವೆನು,)'? ಎಂದನು. ಅವನು ಒಪ್ಪಿಸಿದ 
ನದ್ಯ, ಗುರು ಮರುಳಸಿದ ರು, gl ತರಿಸಂದ 
ಕರನೀರಪುರದ ಕಾಮಾಕ್ಷಿ ಹೆಸರಿನ ಒಬ್ಬ 
ಜೋಗಿನಿ, ಇವರ ಕುರಿತೆಯ. ಇದಕೊ ಮುಂದೆ ಇದೆ. 


ಪಿಂ 


ಬದ್ದರ ಕಿನ್ನರಿ 


ಕರವೀರದ ಚಿಲುವಿನ ಕರುನಾಡಿಗೆ 

ಮರುಳಸಿದ್ದ ಗುರು ಬರುತಿಹರ: 
ಹರಿವಾರಿಸಿ ಬಹ ಜೀವರ ಪಾವನ 

ಮಾಡುವಾತುಮವ ತರುತಿಹರು: 
ಬರಗಾಲವ ಕೂನೆಗಾಣಿಸಲೆಳಸಿದ 

ನೀರು ಕಾರ ದಿನ ಮುಗಿಲಾಗಿ 
ಸಾರಿ ಮುಂಬರಿವ ತೀರು ತಂಪದೆಯ 

ಸೂಸಿ ಮುಂದುಮುಂದಕೆ ಸಾಗಿ 


ತುಂಬು ಚೆಲುವ ಜೋಗಿನಿಯರ 

ಸಿದ್ದಿ ಯ ಮರುಳತಾಣವೀ ಕರವೀರ 
ಮನವ ಮೋಹಿಸುವ ರೂಪಿನ ಪುತ್ತ ಲಿಗಳು: 

ತನುಲತೆಗಳು ಸುಕುಮಾರ: 
ಮಳೆಗಾಲದ ಕಾರ್ಮೋಡವ ಸೀಳುವ 

ಮಿಂಚಿನ ಬಳ್ಳಿಗಳನ ಹಿಡಿದ: 
ಕಣ್ಣ ಸೋಲಿಸಲು ಗೆಯ್ದ ಶಲಾಕೆಗಳೆನೆ 

ನಿಲುವುವು ಬಳುಕೆ ಸೆಬೆದು. 


ಆಸೆ ಬೀತುದೆನ್ನು ವ ಜಂಭದ ಸಂನ 1 
ಇತ್ತ ಬರದಿರೆ ಲೇಸು: 
ಎನಿತೇ ಬೀತರು ಈ ಎಡೆ ಮತ್ತೂ ತಲೆಯಿಡುವುದು 


ಬಯಕೆ ಯಳೆಮೋ ಸು. 


೩ಿ೧ 


ನವರಾತ್ರಿ 


ಕೊಂಕುವ ಹುಬ್ಬೋ, ಮಿಂಚುವ ಕಣ್ಸೋ, 
ಚೆಂದುಟಯಂಚಿನ ನಗುಸರವೋ. 
ಗಲದ ಸುಳಿಯೋ, ಯಾವುದೊ ತಟ್ಟಿತು: 


sd 
ಗಿ 
ಒಳಗಳು ತೆತ್ತು, ವುನವಮೊ ನರವೋ., 


ಆಶೆಯ ತೋರರು, ನೋಸವ ಮಾಡರು, 
ಮಾಡರು ಏನೂ ಮೈವಾರ: 
ನಿಲುವ ನಿಲುವಿನಲೆ, ನೋಡುವ ಪರಿಯಲೆ. 
ಆ ಬರಿನಗೆಯಲೆ ವೆ ಯಾರ 
ಮಳೆಯಾಗಿ ಸುರಿದು ಹೊನಲಾಗಿ ಹರಿದು 
ಎದುರಿರುವ ಗಂಡ ಗೆಲ್ಲುವುದು. 
ಗಂಡಿಗೆ ಕೊರೆಯೋ ಮಿಗಿಲೋ ಆಯಿತೆ 
ಎದುರುಸಿರು ಬೀಳಲಿಲಹುದು. 


ಉಮಾಮಹೇಶರು ಸಂನಾದಿಸಿ ಗೆಯರು 

ಸಮಯವ ಕೃಲಾಸದಲಿ; 
ದೇನಿಯ ಊಳಿಗವೀಯೆಡೆ ವಾಸಿಸಿ. 

ಯಾವನೆ ಬಂದರು ಹೇಸದಲೆ, 
ತಾನಾಗಿ ಬಯಕೆ ತಾಳದೆ ತೋರದೆ. 

ಬಯಕೆ ಕಂಡಿತೇ ಪೂರಯಿಸಿ, 
ನೆರವಾಗಬೇಕು ನೈರಾಗ್ಯದ ಜನ 

ತಾಥೀ ತನ್ಮುನು ಆರಯಿಸೆ. 


ಕಪಿ 


ಸಿದ್ಧರ ಕಿನ್ನರಿ 


'ಇವರೇ ಜೋಗಿನಿ ಕುಲ. ಈ ಕುಲದಲಿ 

ಚೆಲುವಲಿ ಉಳಿದೆಲರಮೇಟ 
ಬಾಳುತಲಿರುವಳು ಅಂದಿನಕಾಲಕೆ 

ತಾಯಿ ದೇವಿಯರ ಹಿರಿಚೇಟ 
ಕಾಮಾಕ್ಸಿ ಹೆಸರ ಜೋಗಿಕಿ. ಕಣ್ಣಲಿ 

ಮಡುಗೂಡಿದ ಮೋಹದ ಸರಸಿ 
ನೋಡಬಂದ ನೋಟವನು ಮುತ್ತಿ 

ಮುಂಗೆಡಿಸಿ ನುಂಗುವುದು ಆವರಿಸಿ. 


ಮರುಳಸಿದ್ಧಗುರು ಬರುತಿಹರೆನೆ 

ಕಿರಿ ಜೋಗಿನಿಯರು, ನಮ್ಮನ್ನ ರಿಗೆ 
ಸಾಧ್ಯನಲ್ಲ ಈ ಸಿದ್ಧ, ನಮ್ಮ 

ಗುಣ ಸಾಲದಿಂತ ಶತಮೊಂಡರಿಗೆ, 
ಕಾಮಾಕ್ಷಿ ಒಬ್ಬಳಿವನಿಗೆ ಸರಿ, 

ಕಾಮಾಕ್ಸಿಯೆ ಇವನನು ಪರಿಕಿಸಲಿ, 
ಎಂದು ಸುಮ್ಮನೆಯೆ ನಿಂದರು, 

ನಂಬಿಕೆ ಕೆಟ್ಟು ತಂತಮ್ಮ ಸರಕೆನಲಿ. 


“ಮರುಳಸಿದ್ದ ಗುರುವಿಗೆ ಕರೆಬಂದಿತು: 
ಜೋಗಿನಿವಾಡಕೆ ಬಿಜಗೆಯ್ದು 
ಹೆಣ್ಣುಮಕ್ಕಳಿಗೆ ತೋರಬೇಕು, ಅದು 
ಎಂಥ ಸಿದ್ಧಿ ಅವ ನಾಲ್ಕೈದು. 


ತತ 


ಕ್ರತಿ 


ನವರಾತಿ 


ಆಗಲಿ ಎಂದರು ಮರುಳಸಿದ್ದ ಗುರು ; 
ನಡೆತಂದರು ಜೋಗಿನಿ ಮಟಕೆ: 
ನಗೆಯ ಮೂಡಿಸಿತು ಅವರಾ ಮನದಲಿ 
ಈ ನುಡಿಗಳ ಹೆಣ್ಣಿನ ಕಟಕಿ, 


ಎಷ್ಟು ಮಂದಿಯೋ ಸಿದ್ದ ರು ಮೊದಲಲಿ 

ಮ ತಾಣಕೆ ಬಂದಿದ್ದವರು: 
ಒಬ್ಬರಿಲ್ಲ ಅವರಲಿ ಗೆದ್ದಾತನು, 

ಬಂದ ಎಲ್ಲರೂ ಬಿದ್ದವರು. 
ಮರುಳಸಿದ್ಧನೂ ಬೀಳುವನೆಂದೇ 

ಬಗೆದಳು ಜೋಗಿನಿ ಕಾಮಾಕ್ಸಿ;. 
ಬಾಬಾರ ಎಂದು ಜೆಲುವೇ ಕರೆದಿರೆ 

ಉಂಬೆ ಕೈಗೆ ಸಾರದ ಪಕ್ಸಿ? 


ಕೆನೆನಾಲ ಬಿಳುಪು. ತಾವರೆಯ ಕೆಂಪು, 
ಗಜನಿಂಬೆಹಣ್ಣ ಬಣ್ಣಗಳು 
ಇನಿತು ಇನಿತು ಸಲೆ ಬೆರೆತು ಕಣ್ಣಿಗಿನಿದಾದ 
ಬಣ್ಣಗಳ ಹೆಣ್ಣುಗಳು 
ಸುತ್ತಲು ಬಳಸಿರೆ ಮದ್ಯೆ ಕಾಮಾಕ್ಷಿ 
ಸಿದ್ಧನೈತರವ ಕಾದಿಹಳು. 
ತನಗೂ ಸೋಲದ ಸಿದ್ದನೆ ಎಂಬ 
ಅಹಳ॥ಕೃತಿ ಭಾವದಿ ಸೇದಿಹಳು. 


೩೪ 


ಸಿದ್ಧರ ಕಿನ್ನರಿ 


ನುಡಿಯಲು ಆರದ ಊಹಿಸ ಬಾರದ 

ಏನೊ ಬಣ್ಣ ಮಿರುಗುವ ನೆತ್ತಿ; 
ಅರುಗನುಳಿದು ಹಣೆಗಿಳಿದು ಸುಳಿವ ಮುಂಗುರುಳು; 

ಇನಿಸು ಮೇಲಕೆ ಎತ್ತಿ 
ಎಳೆಹರೆಯ ಕೊಂಕ ಗೆರೆಯೊಂದು ಬಿಂಕ 

ಮುರಿದಿಲಿ ಬಂದುದೆನೆ ಹುಬ್ಬು, ; 
ಇದೆ ಕೊ ಕಾಮಾಕ್ಸಿ ಎಂದೊರೆವ ಅಕ್ಕ 

ಬಾ ಸೋಲು ಎನ್ನುತಿಹ ಕೊಬ್ಬು. 


ಬಂದರು ಗುರುಗಳು ಜೋಗಿನಿ ವಾಡಕೆ; 

ಕಂಡರು ಎಲ್ಲಾ ಹೆಂಗಳನು; 
ಕಂಡರು ಶಿವನನು; ಅವನನು ಅಗಲದೆ 

' ಥಿಂದಿಹ ಮಾತೆಯ ಕಂಗಳನ ; 

ತನ್ನನು ತನ್ನಂತಹ ಕೋಟ್ಯಂತರ 

ಜೀವರಾಶಿಯನು ಸಡೆವುದಕೆ 
ಹೆಣ್ಣಾಗಿಹ ಶಿವನೊಡಲರ್ಥಗಳನು 

ಕಂಡರು; ಸಂದರು ಶಿವಷದಕೆ. 


ಶಿವಪದಕೆ ಸಂದು, ಭವ, ಭಕ್ತಬಂಧು, 
ಎಲ್ಲೆಡೆಯು ಕಂಡು ಪೊರೆಯೆಂದು 
ಮನಸಿನಲಿ ಸುಂದರೇಶ್ವರನ ಹಿಡಿದು, 
ತೋರಿಸಿದೆ ನೀಠಕ್ಕೆತಂದು 


೩3೫ 


ನವರಾತಿ 


ಮಂಡಿಸಿದರಹುದು. ಕಾಮಾಕ್ಸಿ ಅವರ 
ಎದುರಿನಲಿ ಕುಳಿತು ಕೈಮುಗಿದು 
ಕಣ್ಣಾರ ನೋಡಿ ತಣಿದಳೀತನನು 
ಸೋಲಿಸುವೆನು ಎಂದೇ ಬಗೆದು. 


ಗುರುಗಳು ಪಡೆದಿಹ ಸಿದ್ದಿಯ ಪರಿಯನು 
ಅನುಗ್ರಹಿಸಿ ತೋರಿಸಬೇಕು, 
ತೋರಿಸುವೆವು ನಾವೂ ಗುರುಕೃಪೆಯಲಿ 
ನಮಗೆ ಸಿದ್ಧಿಸಿಹ ಬರಹೋಕು, 
ಎಂದು ನಕ್ಕು ನುಡಿದಳು. ನಕ್ಕರು ಗುರು; 
ಆಗಲಿ ಎಂದರು. ಕಾಮಾಕ್ಸಿ, 
ವಿಕೆ ಮರುಳು? ನಿನ್ನುದರದಿ ನಿಲ್ಲದು, 
ಜೀರ್ಣವಾಗದಲೆ, ಈ ಮಕ್ಸಿ. 


ಸಾರಿದಳಣಿಮಾಸಿದ್ಧಿಗೆ ಜೋಗಿನಿ; 

ಸವೆದು ಸವೆದು ಅವಳಾಗಾತ್ರ 
ಕಿರಿಕಿರಿದಾಯಿತು, ಕಾಣದೆ ಹೋಯಿತು, 

ಉಳಿಯಿತೇತರದೊ ತನ್ಮಾತ್ರ. 
ಗುರುಸಿದ್ಧರಿದನು ನೋಡುತಲಿದ್ದರು; 

ಅವಳು ಆಯ್ತಿನ್ನು ಎಂದೆನಲು 
ಮಗುವಿನ ಶಕ್ತಿಯ ನೋಡಿದ ತಂದೆಯ 

ಮೆಚ್ಚು! ಮನದಿ ಹರಿಯಿತು ಹೊನಲು. 


ತಿ೬ 


ಸಿದ್ಧರ ಕಿನ್ನರಿ 


ಅವಳಾದಾ ತನ್ಮಾತ್ರದಿ ಶಿವನನು 

ಕಾಣುತ, ಓ ಶಿವ ನಾ ನಂದಿ 
ಎಂದರು ಸಿದ್ಧರು; ರಕ್ಷಿಸು ಎಂದರು, 

ತನ್ಮಾತ್ರಕು ಕಿರಿಮೆಯ ಹೊಂದಿ. 
ಎಲ್ಲಿಯು ಶಿವನನು ಕಾಣುವ ಜೀವಕೆ 

ತನಗೆ ಕಿರಿದು ಬೇಕೆಯದಿಹುದೆ? 
ಈ ನಿಲುವ ಹಿಡಿದ ಸಿದ್ಧರ ಸಿದ್ದಿಯ 

ಚದುರ ಜೋಗ ಸೋಲಿಸಬಹುದೆ? 


ಅಣಿಮಾ ಪದವನು ತೊರೆದಳು ಜೋಗಿನಿ; 

ನಾ ಬ್ರಹ್ಮನೆಂಬ ಜಂಭದಲಿ 
ಬೆಳೆದಳು, ಹಿರಿದಾದಳು, ಹಿರಿದಾದಳು, 

ಸೆಡೆದಳು ದರ್ನಸ್ಮಂಭದಲಿ; 
ಇನ್ನಾಯಿತು ಎಂದಳು. ಸಿದ್ಧರು, ಶಿವ ಶಿವ, 

ಶಿವನನು ಮರೆತೆಯೆ ಬೊಮ್ಮ, 
ಎಂದರು: ಶಿವನಿಹನೆನ್ಸ್ನಲಿ; ತೋರಿಸು 

ಶಿವನಿಗೆ ಸಮನೆನಿಸುವ ಹಮ್ಮ. 


ವಾಗಿಯಿತು ಮಹಿಮಾ: ಗರಿಮಾ ಲಘಿಮಾ 
ಪ್ರಾಪ್ತಿ ಪ್ರಾಕಾಮ್ಯಗಳಿಂತೇ 
ಮುಗಿದವು, ಶಿವನನು ನಂಬದ ಜೀವದ 
ಹೊರೆ, ನೆರೆ ನಂಬಿದ ನಿಶ್ಚಿಂತೆ, 


೭ 


ನವರಾತಿ 


ಶಿವನಂಕದಿ ನಲಿಯುವ ಷಣ್ಮುಖಪದ, 
ಶಿವನಿಗೆ ತೆತ್ತಿಹ ಸಂಕಲ್ಪ, 
ಇವರನುಭವದಲಿ: ಶಿವ ಎಂದಿರೆ 


ಈ ಸಿದ್ಧಿಗಳೇನು ಪ್ರಗಲ್ಲ? 


ಲ್ಭ: 


ಈಶಿತ್ವವನಿವರಿಂತೇ ಪ್ರಕಟಿಸಿದರು: 
ಶಿವತಾರಕ ಮಂತ್ರವನು 
ಜಪಿಸ:ನ ಮನ ಆಕ್ಸಣ ಅರಿತಿದೆ 
ಮೂಲೋಕವನಾಳುವ ತಂತ್ರವನು. 
ದೇವಾಧಿಸರನು ಗ್ರಹತಾರಾ ಭಾಸ್ಫರರನು 
ನಡೆಸುವುದದರ ಭಯ 
ಸೃಷ್ಟ ಅಸೃಷ್ಟದ ಕಿಬ್ಬಿಕಿನಾರೆಗಳಲು 
ತಪ್ಪದು ಆ ತುನಕೆ ಜಯ. 


ಆಯಿತು ಈಶಿತ್ತ. "«ವಶಿತ್ತದ ಪರಿಯನು 
ತೋರಿಸುವರೆ ಸಿದ ಗುರು? 
ಇಷ್ಟು ಸಿದ್ಧಿಯನು ತೋರಿದುದೆಂದೂ 
ಇಲ್ಲ ಮುನ್ನ ಬಂದಿದ್ದವರು.'' 
ಒಳ್ಳಿತು ಎಂದರು ಗುರುಗಳು: ಹೆಮ್ಮೆಯೆ 
ಬಿಂಕವೆ ಬಲ್ಲಾ ಚೇತನಕೆ? 
ಒಳಗ ಶಿವಗೆ ಮಾರಿದ್ದರು. ಇನ್ನು 
ಅಲ್ಲಿ ತುವು ಉಂಟೀ ತಮಗೆ? 


೩೪ 


ಸಿದರ ಕಿನರಿ 
ಐ a 


ಸಿದ್ಧರ ಕುರಿತೊರೆದಳು ಕಾಮಾಕ್ಸಿ: 

ಮಹಾತ್ಮರು ನನ್ನೊಡಲನು ಮುಟ್ಟಿ 
'`ಊಗಿನ ಮೊನೆಯ ನನಿತೂ ಕಾಮನೆಯಿಲ್ಲದ 

ತಮ್ಮಾ ಮನಸಿನ ಗಟ್ಟ 
ಎಂಥದೆಂಬುದನು ತೋರಿ ಅನುಗ್ರಹ 

ಮಾಡಬೇಕು; ಆ ಭವನಾಶಿ 
ಉನ್ನತ ಸಿದ್ದಿಯ ತೆರನನು ತಿಳಿಯಲು 

ತನಗೂ ಗೆಳತಿಯರಿಗು ಆಸೆ. 


ಗುರುಗಳರುಹಿದರು: ಗಂಡಿನ ಪರಿಜಿನ 

ಈ ಒಡಲಲಿ ಬೂಳ್ತನಿತುದಿನ 
ಹೆಣ್ಣ ಸರಿಜ ಬೇರೆಯ ಒಂದೊಡಲನು 

ಮುಟ್ಟಿದ ತಮ್ಮ ವ್ರತದ ಹದನ. 
"ಇನ್ನು ವಶಿತ್ವದ ಮಾತು ಎತರದು,” 

ಎಂದು ಕೊಂಕಿದಳು ಕಾಮಾಕ್ಸಿ ; 
ಸ ಹೆಣ್ಣನು ಸೋಕಲು ಸೋಲುವ ಶೌಚ 

ಪ್ರಮಾಣಿಸಿತೆ ವಶಿತ್ರದ ಸಾಕ್ಸಿ? 


“" ಒಳಿತು, ನಾನ: ಪ್ರಾಕಾಮ್ಯವನಾಶ್ರಯಿಸು 
ವೆನಪ್ಪೆನು ಕಿನ್ನರಿಯೊಂದು ; 
ಸಿದ್ಧರದನು ತಮ್ಮಂಕಕೆ ಕೊಳ್ಳಲಿ 
ತಮ್ಮ ಶಿಷ್ಟಿಯನು ತರಿಸಂದು; 


ತ್ನ 


ನವರಾತ್ರಿ 


ಅಲ್ಲಿ ತಾನು ಹೆಣ್ಣಾಗದ ರೀತಿಗೆ 

ವಶಿತ್ವ ಅವಳನು ತದಡೆದಿಡಲಿ: 
ವಶಿತ್ವವೆನಿಸಲಿ; ಇಲ್ಲವೆ ವಶಿತ್ವ 

ಎನ್ನುವ ಹಿರಿನುಡಿಯನು ಬಿಡಲಿ.” 


ಗುರು ಶಿವನನು ಧ್ಯಾನಿಸಿದರು ; ಆಗಲಿ 
ಎಂದರು: ಜೋಗಿನಿ ಅಡೇಕ್ಸಣ 
ಏನು ಅದ್ಭುತವೊ, ಒಡನೆಯೆ ಸಂಗಡಿಸಿರೆ 
ಹೆಣ್ಣೊಡಲಿನ ನಿಮೋಶ್ರಣ, 
ಹಿರಿ ಚೆಲುವ ಒಂದು ಕಿನ್ನರಿಯಾದಳು; 
ಕೌಡೆದಳು ಗುರುಗಳ ಎದುರಿನಲಿ. 
ತಾಳು ತಂತಿ ನಿರ್ಜೀವ ಜೀವಿಸಿವೆ 
ಎಂದೆನಿಸಿ ಒಂದು ಚೆದುರಿನಲಿ. 


ಸಿದ್ಧರು, ಶಿವಶಿವ, ಶಿವಶಿವ, ಎಂದರು. 

ಎದುರ ಕಿನ್ನರಿಯ ಹಿಡಿದೆತ್ತಿ 
ತೊಡೆಯೊಳಿಟ್ಟು ಶಿವಕೀರ್ತನೆ ಗೆಯ್ದರು: 

ಬೆರಳು ತಂತಿಯನು ಮಿಡಿದಿತ್ತು. 
ಕಿನ್ನರಿಯಾದರು ಜೋಗಿನಿ ಜೀವವೆ: 

ಗುರು ಶಿವನಾಮವ ಮಿಡಿದಿರೆ ತಾ. 
ಅದರಾ ಮಿಡಿತಕೆ ಜೀವನ ತೆತ್ತಳು; 

ವಿಚಿತ್ರ ವಾಯಿತು ಆಸ್ವರಿತ. 


೪೦ 


ಸಿದ ರ ಕಿನ್ನರಿ 
€ 


ವಿಚಿತ್ರ ಅದ್ಭುತ ವಿಲಕ್ಸಣದ 

ಆಸ್ತರಿತವ ನೀಂಟುತ ಸಿದ್ದಗುರು,. 
ಉಸಿರುಸಿರನೆ ದೈವಕೆ ಸಮರ್ಪಿಸಿದ 

ಹಿರಿಯ ಸುಖವನರಿತಿದ್ದವರು, 
ಉಸಿರುಸಿರೇ ಶಿವನಾಮಕೆ ತೆತ್ತಾಸುಖವನರಿತ 

ಜೋಗಿನಿ ಇನ್ನು 
ಹೆಣ್ಣಾಗುವುದನು ಸಹಿಸಳು ಎಂದರಿತರು, 

ಹೊಳೆದಿರೆ ತಮ್ಮೊಳಗಣ್ಣು. 


ಗುರುವಿನಂಕದಲಿ ತನ್ನಯ 
ರೂಪವನಳವಡುವೆನೆಂದ ಜೋಗಿನಿಗೆ' 
ಕಿನ್ನರಿರೂಪವೆ ಸುಖವೆಂದೆನಿಸಿತು, 
ನಾದಬ್ರಹ್ಮದ ಭೋಗಿನಿಗೆ. 
ಹೆಣ್ಣಿನ ರೂಪಿಗೆ ಮರಳುವ ಮನ 
ಮೂಡದೆಹೋದುದು ಆಜೀವದಲಿ: 
ವಶಿಯನು ಸೋಕಿದ ಜೋಗಿನಿ ಪರ್ವತ 
ಕುಮಾರಿಯಾದಳು ಭಾವದಲಿ. 


ಗುರುವಿನ ಜೀವಕೆ ಸೋಕಿತು, ಜೋಗಿನಿ 
ಪಾರ್ವತಿದೇನಿಯ ಪದಹೊಂದಿ. 
ಶಿವನಿಗೆ ಸಂದುದು, ಹಿಂದಿನ ಮಾನುಷ 
ದೇಹದ ಜೋಗಿನಿತನ ನಂದಿ: 


೪೧ಿ 


ನವರಾತ್ರಿ 


ಗೌರೀ ದೇಹವತೊರೆದು ಮಹೇಶ್ವರಿ 
ಮಗಳಂದೈತರೆ ಗಿರಿರಾಜ 
ಉಕ್ಕಂದದೆ ನಲಿದಂದದಿ, ನಲಿದರು 
ಮರುಳಸಿದ್ಧ ಗುರುಗಳು ಸಾಜ. 


ಸಿದ್ಧರ ಸಿದ್ಧಿಯನಳೆಯಲು ಕಿನ್ನರಿ 

ರೂಸವ ತಳೆದಾ ಕಾಮಾಕ್ಷಿ 
ಕಿನ್ನರಿಯಾಗಿಯೆ ನಿಂತಳು; ಒಪ್ಪಿತು 

ಲೋಕಕೆ ಸಿದ್ಧಿಯ ಆ ಸಾರ್ಕಿ; 
ಮರುಳಸಿದ್ದ ಗುರುವಿಗೆ ಸಮನುಂಟೇ 

ಎಂದಿತು ಜಗದಲಿ ಎಲ್ಲ ಜನ; 
ಹೊಗಳಿತು: ಲೋಕೋತ್ತರ ಗುರುಸಿದ್ದರ 

ಕಾಮನ ಗೆಲಿದಿಹ ಮಲ್ಲತನ.'' 


ನಿರ್ಜೇವ ಜೀವ ಜೋಗಿನಿ ಕಿನ್ನರಿಯನು 
ಸಿದ್ದರು ಹೆಗಲಲಿ ತೂಗಿ 
ಶಿವನನು ಹಾಡುತ ನಡೆದರು; ಕಿನ್ನರಿ, 
ಅನರೊಡಲೆಂದೆನೆ ಜೊತೆಸಾಗಿ, 
ಹೊತ್ತಿಹ ತಂದೆಯ ಭುಜದಿಂದಿಳಿಯೆನು 
ಎಂಬ ಹಠದ ಹಸುಳೆಯ ತುಂಟ 
ಸವಿಸಿತು ಗುರುವಿಗೆ; ಇಳಿಸಲು ಮೊರೆವುದು; 
ಗುರು ಆದರದರ ಹೊರುಬಂಟ. 


೪೨ 


ಸಿದ್ಧರ ಕಿನ್ನರಿ 


'ಅಹ ಸಿದ್ಧರ ಸಿದ್ಧಿ ಇದೆಂಥದು 
ಎಂದೊಮ್ಮೆ ಕಿನ್ನರಿಗೆ ಮನಮೆಚ್ಚು; 
ಮತ್ತೊಮ್ಮೆ, ಅಂತು ಬೀಗಿದ ಬಿಂಕ 
ಇದೇನಾಯಿತೆಂಬ ಒಣ ಹುಚು,; 
ಅನುಸರಿಸಿ ಒಮ್ಮೆ, ವ್ಯಧಿಕರಿಸಿ ಒಮ್ಮೆ, ಅದು 
ಇಂತು ಅಂತು ನುಡಿಯುವುದು; 
ಗುರು ಎಣಿಸದಂಥ ಸ್ವರತಾನಗಳನು 
ತನ್ನಂತೆ ತಾನೆ ಸಿಡಿಯುವುದು. 


ಗುರುಗಳು ಭಕ್ತಿಯ ಭರದಲಿ ನುಡಿವರು, 

ಶಿವನ ನಂಬಿರೋ ಬನ್ನಿರಿ; 
ಓ ಶಿವ ಎನ್ನನು ತೊರೆದೆಯ ದೊರೆಯೇ, 

ಎಂದು ಹಲುಬುವುದು ಕೆನ್ನರಿ. 
ಗುರುಗಳು ಹಾಡಿರೆ, ಕೃಪದೋರೋ 

ಹರ ಕೃಪೆದೋರೈ ಶಿವಧೋ, 
ನುಡಿವುದು ಕೆನ್ನರಿ, ಅರಸೇ 

ನಾನಿನ್ನವಳಲ್ಲೋ ಅಹುದೋ. 


ಗುರುಗಳು ಹಠಮಾಡುವರೇ? ಅವರಿಗೆ 

ಬೇಕು ಬೇಡ ಎನಲೇನುಂಟು? 
ನಿರ್ಜೀವಜೀವ ಜೋಗಿನಿ ಕಿನ್ನರಿ 

ಗುರುವಿಗೀಗ ಹಸುಳೆಯ ನಂಟು, 


೪ 


ನವರಾತ್ರಿ 


ಹಸುಳೆಯ ಮಾಟಕೆ ಸೋತರು ಸಿದ್ದರು: 
ಅದು ಏನ ನುಡಿಯಿತದೆ ಗಾನ 
ಎನ್ನುವ ನಿಸ್ಸ್ಟಾರ್ಥದ ಭಾವನೆಯಲಿ 
ನುಡಿಸಿದರದರಿಚ್ಚೆಯ ತಾನ. 


ಗುರುಗಳು ಎಣಿಸಿ ಎಣಿಸಿ ನುಡಿಸುವ 

ಗೀತಕಿಂತ ಕಿನ್ನರಿ ಅದು ಏನೇ 
ಗುಣಿಗುಣಿಸಿ ಸುರಿಯಿತದುವೇ ಲೋಕಕೆ 

ರುಚಿಸಿತು; ನಿಜಕಿದು ಸರಿತಾನೆ: 
ವಿಸ್ತರವಲ್ಲದೆ ಬೇರೆಯೇನಹುದು 

ಹತ್ತು, ಜನಕೆ ಸಿದ್ಧರ ಮರುಳು? 
ಹರೆಯದ ಹೆಣ್ಣಿನ ಅರೆಮರೆ ಕೊರೆನುಡಿ 

ಪಡಿನುಡಿಯಿತು ಅದರೆದೆ ಹುರುಳ. 


ಕೆಲದಿನ ಕಳೆದಿರೆ ಕಿನ್ನರಿ ಜೀವಕೆ 
ಸಿದ್ಧರ ಜೀವನದಾ ಶಾಂತಿ 
ಸಾರಿತು; ಅಳಿಯಿತು ಗುರುವಿಂದ ತಾನು 
ಬೇರೆಯೆಂಬ ಮೊದಲಿನ ಭ್ರಾಂತಿ; 
ಗುರುಮನವನು ಅರಿತದ ಸಾರುವುದೇ 
ಸಾರ್ಥಕ ಜೀವನವೆಂಬರಿವು 
ಮೂಡಿತು ಅದರಲಿ; ಮೂಡಿದುದಾಗಳೆ 
ಸಮರಸದ ಸುಸ್ವರದ ಹರವು. 


೪೪ 


ಸಿದ್ಧರ ಕಿನ್ನರಿ 


ಕೋಗಿಲ ಕುಕಿಲ ಕುತೂಹಲ, 

ಗಿಳಿಗಳ ಕಲರವ ಪಾರಿವ ದಂಪತಿಯ 
ಬಳಿಯಲೆ ಬಳಸುವ ಕೂಜನ, ಹೂವನು 

ಸೇರಿದ ತುಂಬಿಯ ರುಂಕೃತಿಯ, 
ಸಿಂಹದ ಸಿಂಹಿಯ ದರ್ಪದ ಗರ್ಜನ, 

ಕೆರಳಿದ ಹಾವಿನ ಬುಸುಗುಟ್ಟು 
ಹರಿನೀರಿನ ಮಂಜುಳನಾದದ 

ಭಂಡಾರವಾಯ್ತದರ ರಸಕಟ್ಟು. 


ಓಮೋಮ್‌ ಗ:ರಗುರು ಎಂಬುದು ಕಿನ್ನರಿ, 

ಗುಟ್ಟು ಗುಟ್ಟು ಗುಟ್ಟಿನ್ನುವುದು; 
ಸುಯ್ತುದು, ತನ್ನನೆ ಬಯ್ವುದು, ಸ್ವಾರ್ಥಿಯ 

ಮರುಳು ಶಾಂತಿಯನು ತಿನ್ನುವುದು; 
“ಲಲನೆಯ ಜೀವನವೊಂದಕೆ ಸಂದಾ 

ಕಳಕಳಿ ಕನಿಕರದೊಂದು ತೆರ 
ಉಲಿವುದು, ಮಮತೆಯ ಕೊಲುವುದು, 

ಬಿಡಿಸುತ ಸಂಸಾರಪಾಶಬಂಧಿತರ. 


ಸವಿ ರಸಕಟ್ಟನ ಪ್ರೌಢ ಸುಕೋಮಲ ಕಲೆ 
ಸಿದ್ಧರ ಬುದ್ಧಿಯ ಮಾಟ; 

ಸತ್ಯವ ಸುಂದರಗೆಯ್ದವು, ಮದ್ದನು 
ಜೇನೆನಿಸಿತು ಇನುಗಳ ಕೂಟ 


೪೫ 


ನವರಾತ್ರಿ 


ಗುರು ಸಾರಿದ ಉಪದೇಶದ ಸಾರವ 

ಆಶೆಯಿಂದ ಜನ ಹೀರುತಿರೆ 
ಸ್ಪರ್ಗವ ಬೆಳೆಯಿತು ಇಳೆ: ಸಿದ್ದರು 

ಇಂತಲ್ಲದೆ ಸುಮ್ಮನೆ ಸಾರಿದರೆ? 


ಕರವೀರದ ಜೆಲುವಿನ ಕರುನಾಡಿಗೆ 

ಎಂಟು ಸಿದ್ಧಿಯೊಡನೈತಂದ 
ಮರುಳಸಿದ್ಧಗುರು ಹೊರಟಿರಲ್ಲಿಂದ 

ಪಡೆದಿಂತು ಸಿದ್ಧಿ ಇನ್ನೊಂದ. 
ಜಯವಕ್ಕೆ ಮರುಳಸಿದ್ದ ಗುರುವಿಗೆ; 

Wiad ಆ ಜೋಗಿನಿ ಕಿನ್ನರಿಗೆ; 
ಸಿದ್ಧರನುಗ್ರಹ ಲಭಿಸಲಿ 

ಎಲ್ಲಾ ಸಜ್ಜನರಿಗೆ ಸಂಪನ್ನರಿಗೆ. 


೫ ೫ ಸೇ 


ಪಟ್ಟಾಭಿ ಕಥನ ಕನನವನೋದಿ ಮುಗಿಸಿರಲು 

ಕಸ್ತೂರಿ ಇಂತೆಂದ: "ಮಾಯೆ ಎನ್ನುವ ಒಬ್ಬ 
ಜೋಗಿನಿ ಮಹಾ ಒಂದು ಮೋಸಮಾಡುವೆನೆಂದು 
ಒಂದು ಕೆನ್ನರಿಯಾಗಿ ಮರುಳಸಿದ್ಧರ ಕೈಯ 

ಸೇರಿದಳು, ಅವರು ಅವಳನು ಅಂತೆ ತಡೆದಿರಿಸಿ 

ಒಯ್ದು ನಡೆದರು, ನುಡಿಸಿದರು, ಮಾಯೆ ಗುರುಗಳನು- 
ಒಲಿದಿದ್ದಳಾಗಿ ಆ ಒಲವು ಕೆನ್ನರಿಯಿಂದ 

ಸ್ವರವಾಗಿ ಕೇಳಬಂದಿತು, ಎಂಬ ಜಾನಪದ 


೪೬ 


ಸಿದ್ಧರ ಕಿನ್ನರಿ 


ಕತೆಯೊಂದ ಕವಿವರ್ಯ ಅಂಬಿಕಾತನಯರು 

ತಮ್ಮಾ ಅಸದೃಶ ಲಾವಣ್ಯಮಯ ಕೈಲಿಯಲಿ 
ಕೃತಿಯಾಗಿ ಹಾಡಿಹುದ ಕೇಳಿಹೆನು. ಅದೆ ಕತೆಯ 
ಬೇರೊಂದು ಮುಖದಿಂದ ಪಟ್ಟಾಭಿ ಬರೆದಿಹನು. 
ಅಷ್ಟ ಸಿದ್ದಿಯ ನಿವರಗಳನು ಅರಿಯುವುದನಿತು 
ಸುಲಭವಾಗಿಲ್ಲ. ವಿಷಯವೆ ಕಷ್ಟ. ಒಟ್ಟಿನಲಿ 

ಕತೆ ಚೆನ್ನವಾಗಿಯೇ ಇದೆ. ನನ್ನ ಕತೆ ತೀರ 
ಹಗುರವಾಯಿತು. ಅದಕೆ ಪ್ರತಿಯಾಗಿ ಇದು ಅಷ್ಟು 
ಭಾರವಾಗಿದೆ. ಇನಿತೆ ನನಗೆ ತೋರುವ ಮಾತು.'' 
ಟೀಕೆ ಮುಗಿದಿರಲು ರಾಮಣ್ಣ, "' ನಾಳೆಯ ಸಂಜೆ 
ಗೌರಮ್ಮ ಒಂದು ಕತೆ, ರಂಗಪ್ಪ ಒಂದು ಪತ್ರೆ, 
ಹೇಳುವರು,'' ಎಂದು ಸಾರಿದನು. ಆ ಮರುದಿವಸ 
ತಂಗಿ ಗೌರಮ್ಮ ಹೇಳಿದ ಕುರುಬ ಹಂಪಣ್ಣ 

ಎಂಬ ನನ್ಮೊಬ್ಬ ನೀರನ ಚರಿತೆ ಮುಂದೆ ಇದೆ. 


೪೭ 


ಕುರುಬ ಹಂಪಣ್ಣ 


ನಮ್ಮ ದೇಶವನಾಳುತಿರುವ ಆಂಗ್ಲರು ತಮ್ಮ 
ಸೇನೆಗಳ ಚಲನ ಸಾಕರ್ಯಕೆಂದು ಅನೇಕ 
ಮಾರ್ಗಗಳ ರಚಿಸಿಹರು. ಇವುಗಳಲಿ ಕರ್ನೂಲು 
ಬೆಂಗಳೂರಿನ ಮಧ್ಯೆ ಇಹ ಮಾರ್ಗವೂ ಒಂದು. 
ಈ ಮಾರ್ಗದಲಿ ಮಧ್ಯೆ ಗುತ್ತಿ ಎಂಬೊಂದೂರು 
ಉಂಟು, ಇದರೆಡೆ ರೈಲು ಮಾರ್ಗವನು ದಾಟುವುದು. 
ರೈಲು ಮಾರ್ಗವ ದಾಟುವೆಡೆ ವಾಡಿಕೆಯ ರೀತಿ 
ಒಂದು ಕಾವಲ ಗುಡಿಸಿಲುಂಟು; ಅದರಲಿ ಅಂತೆ 
ಒಬ್ಬ ಕಾವಲುಗಾರ ಉಂಟು. ಮೂವತ್ತೆರಡು 
ಮೂನತ್ತು ಮೂರು ವರುಷದ ಹಿಂದೆ ಕಾವಲಿಗೆ 
ಹಂಪಣ್ಣನೆಂಬಾತ ಇಹನು: ಈತನು ಕುರುಬ. 
ನನ್ನ ಕತೆ ಇವನ ಕುರಿತದು. 

ರಾಜಮಾರ್ಗದಲಿ 
"ಬೆಂಗಳೂರಿಂದ ಕರ್ನೂಲು ಕರ್ನೂಲಿಂದ 
ಬೆಂಗಳೂರಿಗೆ ಆಂಗ್ಲ ಸೈನಿಕರು ಆಗಾಗ 
ಹೋಗುವರು ಬರುವರು. ಅವರಿಗಿದು ಒಂದಾಟ. 
ತಿನ್ನುವುದು; ಕುಡಿಯುವುದು; ಕೆಲಸನೆನ್ನುವುದಿಲ್ಲ; 
ಪರದೇಶದಿಂದ ಬಂದಿರುವ ಜನ; ಬಹುತೇಕ 
ಮದುವೆ ಇಲ್ಲದ ಮಂದಿ ತರುಣರು. ಈ ಜನರ 
ಸೇನೆ ಇರುವೆಡೆಯೆಲ್ಲ ವೇಶೈಯರ ಕೇರಿ ಇದೆ. 
ದಾರಿಯಲಿ ವೇಶೈಯರ ಕೇರಿ ಎಲ್ಲಿರಬೇಕು? 
ಅದರಿಂದ ಸೇನೆಗಳು ಊರಿಂದ ಊರಿಗೆ 


೪೮ 


ಕುರುಬ ಹಂಪಣ್ಣ 


ಪಯಣ ನಡೆವಂದು, ಇವರಿಳಿದ ಕಡೆ ನಿಂತಕಡೆ, 
ಕೆಲಮಂದಿ ಇನಿಸನಿಸು ತುಂಟಾಟವನು ಆಡಿ 
ಚೀಸ್ಟೈಗಳ ಮಾಡುವರು. ಇವರಿಗಿದು ವಾಡಿಕೆಯೆ. 
ಒಂದು ಸಲ ದಾರಿ ನಡೆಯುನ ಸೇನೆ ಗುತ್ತಿ ಎಡೆ 
ಪಾಳೆಯವ ಹಾಕೆ ನಿಂತಿತು. ದಳದ ಸೈನಿಕರು 
ಮೂರು ಜನ ಸಂಜೆಯಲಿ ಸುತ್ತಾಡ ಹೊರಟವರು, 
ದಾರಿ ನಡೆಯುತಲಿದ್ದ ಮುದುಕಿಯೊಬ್ಬಳು, ಒಬ್ಬ 
ಮಧ್ಯವಯಸಿನ ಹೆಣ್ಣು, ಇಬ್ಬರನು ಕಂಡರು. 
ಜೊತೆಗೆ ಗಂಡಸರಿಲ್ಲ. ದುಷ್ಟರಿಗೆ ಅನುಕೂಲ. 
ಮೂವರೂ ಹೆಂಗಸರ ಬಳಿಗೆಂದು ಸರಸರನೆ 

ಸಾರಿ ಬಂದರು. ಸಿಳ್ಳೆ ಹಾಕಿದರು. ನಿಂಗವ್ವ-- 
ಇದು ಮಧ್ಯವಯದ ಹೆಂಗಸ ಹೆಸರು ಭಯವಾಗಿ 
ಮುದುಕೆಯನು, "" ಈರವ್ವ, ಇನ್ನು ಗತಿಯೇನವ್ಹ'' 
ಎಂದು ಕೇಳಿದಳು; ಸುತ್ತೆಲ್ಲ ನೋಟವಬೀರಿ 
ರಕ್ಸಿಸುವ ಮಂದಿ ಯಾರಿಹರೆಂದು ನೋಡಿದಳು. 
ದಾರಿಯಲಿ ಜನವಿಲ್ಲ. ಹೊಲದ ಕೆಲಸದ ಮಂದಿ 
ಮನೆಗಳನು ಸಾರಿಹರು. ಎನಸೊ ಆ ದೂರದಲಿ 
ರಾಜಮಾರ್ಗವ ಕೈಲು ದಾಟುವೆಡೆ ಗುಡಿಲಿಹುದು; 
ಅಲ್ಲಿ ಕಾವಲುಗಾರ ಇರಬಹುದು. ಥಿಂಗವ್ವ, 
""ಅವ್ವ ನಾ ಗುಡಿಲತ್ತ ಓಡ್ಯೇನು ನೀ ಇವರ 

ಒಸಿ ಗಜರು'' ಎಂದು ಕಾವಲ ಗುಡಿಲ ಕುರಿತುದೇ 
ಬೇಗ ನಡೆದಳು. ಸೈನಿಕರು ಇದನು ತಿಳಿದವರು 
ತಮ್ಮ ತಮ್ಮಲೆ ನಗುತ ಏನೊ ನುಡಿಯುತ ಇನರ 
ಹಿಂಬಾಲಿಸಿದರು. ಮುದುಕಿಗೆ ಕೂಡ ಇವರೊಡನೆ 


4 ೪೯ 


ನವರಾತ್ರಿ 


ಮಾತನಾಡುವುದಿಷ್ಟವಲ್ಲ. ಅವಳಿವರತ್ತ 
ಕೆಟ್ಟಿಮುಖದಿಂದ ನೋಡಿದಳು. ಕಪಿ ಮುಂಡೇವು. 
ಹಾಳಾಗಬಾರದೇ ಎಂದು ನೆಟಿಕೆಯ ಮುರಿದು 
ಆದಷ್ಟು ಬೇಗ ತಾನೂ ಮುಂದೆ ಸಾರಿದಳು. 
ನಿಂಗವ್ವ ಗುಡಿಲಮುಟ್ಟದಳು. ಕಾವಲುಗಾರ 
ಒಳಗಿರಲು ಅವನ ಕೂಗಿದಳು. "ಈ ಬಿಳಿಯ ಜನ 
ನನ್ನ ಅಟ್ಟ ಸಿಕೊಂಡು ಬರುತಿಹರು, ನೀ ನನ್ನ 
ತಕ ಉಳಿಸಬೇಕಣ್ಣ,' ಎಂದರಚಿದಳು. 

ಇವಳ ಕೂಗನುಕೇಳಿ ಹಂಪಣ್ಣ ಗುಡಿಲಿಂದ 
ಹೊರಗೆ ಬಂದನು. ಒಂದುನೋಟದಲಿ ಸಂಗತಿಯ 
ಅರಿತುಕೊಂಡನು. "ನೀನು ಗುಡಿಲೊಳಗೆ ಹೋಗವ್ವ. 
ನಾ ಇವರ ನೋಡಿಕೊಳುತೀನಿ? ಎಂದುದೆ ಮುಂದೆ 
ಮೂರು ಹೆಜ್ಜೆಯನಿಕ್ಕಿ ಧೀರ ಮುಖಮುದ್ರೆಯಲಿ 
ಆ ಮೂರು ಮಂದಿ ಧೂರ್ತರಮುಂದೆ ಏಕಾಕಿ 
ಒಬ್ಬ ನಿಂತನು. 

ಇಷ್ಟರಲಿ ಮುದುಕಿ ಈರವ್ವ 

ಬಳಿಸಾರಿಬಂದಿರಲು ಹಂಪಣ್ಣ ಅವಳನೂ 
ಗುಡಿಲೊಳಗೆ ಹೋಗೆಂದು ಕಳುಹಿ, "' ಒಳಗಡೆ ಒಂದು. 
ಬೊಂಬು ಇದೆ ಅವ್ವ. ಅದ ಇತ್ತ ಎಸೆ'' ಎಂದನು. 

ಸೈನಿಕರು ಮುಂದೆಬಂದರು. ಇವನು ಇರುವುದನು 
ಕಾಣೆವೆಂಬಂತೆ ಗುಡಿಲೆಡೆ ನದೆಯನೋಡಿದರು. 
ಹಂಪಣ್ಣ, ಯಾರೊ ಅದು? ಕಾವಲಿನ ಗುಡಿಸಿಲಿಗೆ: 
ಹೋದೀರಿ ಜೋಕೆ?” ಎಂದನು. ಸೈನಿಕರು ನಿಂತು 
ಇವನ ಏನೋ ನುಡಿಸಿದರು. ಅವರೊಳೊಬ್ಬವನು 


೫೦ 


ಕುರುಬ ಹಂಪಣ್ಣ 


ಕಿಸೆಯಿಂದ ಅಷ್ಟು ಹಣವನು ತೆಗೆದು ತೋರಿದನು. 
ಹಂಪಣ್ಣ, ""ಹೇಸುಮುಂಡೇವ, ಕಾಸುಳ್ಳವರು 
ಸೂಳೇರ ಹುಡುಕೆಹೋಗಿರೊ. ಗರತಿ ಹೆಂಗಸರ 
ಕಾಡುವುದು ಏಕೆ?'' ಎನ್ನುತ ಕೈಯ ಸನ್ನೆಯಲಿ 
ತೊಲಗಿ ಎಂದೊದರಿ ತೋರಿದನು. ಆ ಸೈನಿಕರು 
ಕೈಗೆಬಂದುದು ಬಾಯಿಗಿಲ್ಲವಾಯಿತೆ ಎಂದು 
ಇನಿಸು ಬೇಸರದಿಂದ ಇವನ ಬೆದರಿಸಲೆಂದು 
ಮುಷ್ಟಿಯನು ತೋರಿ ಚೀೇರಿದರು. ಹಂಪಣ್ಣನಿಗೆ, 
ಇವರು ಮೂವರು, ತಾನು ಒಬ್ಬ, ಕಾದುವಮಾತು 
ಅರಿತೇನು ಒಳಿತಲ್ಲ, ಎಂದೆಂಬ ಅರಿವುಂಟು. 
ಆದರೂ ಇವರ ತಡೆಯದೆ ಸುಮ್ಮನಿರೆ ತಾನು 
ಗಂಡಾಗಿ ಫಲವೇನು? ಹೊಡೆಯುವವರು; ಹೊಡೆಯಲಿ. 
ಕೊಲ್ಲುವರೆ? ಕೊಲ್ಲಲಾರರು. ಇಲ್ಲ ಕೊಂದರು, 
ಸಾಯುವುದು. ಇದಬಿಟ್ಟು ತನ್ನ ಕಣ್ಣೆದುರಿನಲಿ 
ಮರೆಹೊಕ್ಕ ಹೆಣ್ಣ ಮಾನಕೆ ಒಂದು ರವೆಯಷ್ಟು 
ಕುಂದುಬರುವುದಕೆ ಎಡೆಕೊಡೆ ತನ್ನ ಜನ್ಮವೇ 
ವ ರ್ಥ. ಹಂಪಣ್ಣ ಮನವನು ಇಂತು ದ ಮಾಡಿ 
ಗುಡಿರೆಹೆಗೆ ಬಾರದಂದಕೆ ಅವರ ತಡೆವುದಕೆ 
ದಾರಿಯಲಿ ಅಡ್ಡನಿಂತನು. 

ಸೈನಿಕರು ಇವನ 
ಲಕ್ಷ್ಯಮಾಡದೆ ಮುಂದೆ ನಡೆದರು. "" ಇದೇತರದೊ 
ನಿಮ್ಮಾಟ'' ಎಂದು ಹಂಪಣ್ಣ ಗುಡಿಲಿನಬಳಿಗೆ 
ಓಡಿದನು. ನಿಂಗವ್ವ ಹೊರಗಡೆಗೆ ಎಸೆದಿದ್ದ 
ಬೊಂಬ ಕೈಯಲಿ ಹಿಡಿದು ಬಾಗಿಲೆಡೆನಿಂತನು. 


೫೧ 


ನವರಾತ್ರಿ 


ಮಾತನಾಡುವುದಿಷ್ಟವಲ್ಲ. ಅವಳಿವರತ್ತ 
ಕೆಟ್ಟಮುಖದಿಂದ ನೋಡಿದಳು. ಕಪಿ ಮುಂಡೇವು. 
ಹಾಳಾಗಬಾರದೇ ಎಂದು ನೆಬಕೆಯ ಮುರಿದು 
ಆದಷ್ಟು ಬೇಗ ತಾನೂ ಮುಂದೆ ಸಾರಿದಳು. 
ನಿಂಗವ್ವ ಗುಡಿಲಮುಟ್ಟದಳು. ಕಾವಲುಗಾರ 
ಒಳಗಿರಲು ಅವನ ಕೂಗಿದಳು. "ಈ ಬಿಳಿಯ ಜನ 
ನನ್ನ ಅಟ್ಟಿಸಿಕೊಂಡು ಬರುತಿಹರು, ನೀ ನನ್ನ 
ಮರ್ಯಾದೆ ಉಳಿಸಬೇಕಣ್ಣ,' ಎಂದರಚಿದಳು. 

ಇವಳ ಕೂಗನುಕೇಳಿ ಹಂಪಣ್ಣ ಗುಡಿಲಿಂದ 
ಹೊರಗೆ ಬಂದನು. ಒಂದುನೋಟದಲಿ ಸಂಗತಿಯ 
ಅರಿತುಕೊಂಡನು. "ನೀನು ಗುಡಿಲೊಳಗೆ ಹೋಗವ್ವ.. 
ನಾ ಇವರ ನೋಡಿಕೊಳುತೀನಿ' ಎಂದುದೆ ಮುಂದೆ 
ಮೂರು ಹೆಜ್ಜೆಯರನಿಕ್ಕೆ ಧೀರ ಮುಖಮುದ್ರೆಯಲಿ 
ಆ ಮೂರು ಮಂದಿ ಧೂರ್ತರಮುಂದೆ ಏಕಾಕಿ 
ಒಬ್ಬ ನಿಂತನು. 

ಇಷ್ಟರಲಿ ಮುದುಕಿ ಈರವ್ವ 

ಬಳಿಸಾರಿಬಂದಿರಲು ಹಂಪಣ್ಣ ಅವಳನೂ 
ಗುಡಿಲೊಳಗೆ ಹೋಗೆಂದು ಕಳುಹಿ, "" ಒಳಗಡೆ ಒಂದು- 
ಬೊಂಬು ಇದೆ ಅವ್ವ. ಅದ ಇತ್ತ ಎಸೆ” ಎಂದನು. 

ಸೈನಿಕರು ಮುಂದೆಬಂದರು. ಇವನು ಇರುವುದನು 
ಕಾಣೆವೆಂಬಂತೆ ಗುಡಿಲೆಡೆ ನಡೆಯನೋಡಿದರು. 
ಹಂಪಣ್ಣ, "ಯಾರೊ ಅದು? ಕಾವಲಿನ ಗುಡಿಸಿಲಿಗೆ. 
ಹೋದೀರಿ ಜೋಕೆ?' ಎಂದನು. ಸೈನಿಕರು ನಿಂತು 
ಇವನ ಏನೋ ನುಡಿಸಿದರು. ಅವರೊಳೊಬ್ಬವನು 


೫೦ 


ಕುರುಂಬ ಹಂಪಣ್ಣ 


ಕಿಸೆಯಿಂದ ಅಷ್ಟು ಹಣವನು ತೆಗೆದು ತೋರಿದನು. 
ಹಂಪಣ್ಣ, " ಹೇಸುಮುಂಡೇವ, ಕಾಸುಳ್ಳವರು 
ಸೂಳೇರ ಹುಡುಕೆಹೋಗಿರೊ. ಗರತಿ ಹೆಂಗಸರ 
ಕಾಡುವುದು ಏಕೆ?'' ಎನ್ನುತ ಕೈಯ ಸನ್ನೆಯಲಿ 
ತೊಲಗಿ ಎಂದೊದರಿ ತೋರಿದನು. ಆ ಸೈನಿಕರು 
ಕ್ಸ ಗೆಬಂದುದು ಬಾಯಿಗಿಲ್ಲವಾಯಿತೆ ಎಂದು 
ಸಣ ಬೇಸರದಿಂದ ಇವನ ಬೆದರಿಸಲೆಂದು 
ಮುಷ್ಟಿಯನು ತೋರಿ ಚೀರಿದರು. ಹಂಪಣ್ಣನಿಗೆ, 
ಇನರು ಮೂವರು, ತಾನು ಒಬ್ಬ, ಕಾದುವಮಾತು 
ಅನಿತೇನು ಒಳಿತಲ್ಲ, ಎಂದೆಂಬ ಅರಿವುಂಟು. 
ಆದರೂ ಇವರ ತಡೆಯದೆ ಸುಮ್ಮನಿರೆ ತಾನು 
ಗಂಡಾಗಿ ಫಲವೇನು? ಹೊಡೆಯುವರು; ಹೊಡೆಯಲಿ. 
ಕೊಲ್ಲುವರೆ? ಕೊಲ್ಲಲಾರರು. ಇಲ್ಲ ಕೊಂದರು, 
ಸಾಯುವುದು. ಇದಬಿಟ್ಟು ತನ್ನ ಕಣ್ಣೆದುರಿನಲಿ 
ಮರೆಹೊಕ್ಕ ಹೆಣ್ಣ ಮಾನಕೆ ಒಂದು ರವೆಯನ್ನು 
ಕುಂದುಬರುವುದಕೆ ಎಡೆಕೊಡೆ ತನ್ನ ಜನ್ಮನೆ 
ವ್ಯರ್ಥ. ಹಂಪಣ್ಣ ಮನವನು ಇಂತು ದ ಮಾಡಿ 
ಗುಡಿಲೆಜೆಗೆ ಬಾರದಂದಕೆ ಅವರ ತಡೆವುದಕೆ 
ದಾರಿಯಲಿ ಅಡ್ಡನಿಂತನು. 

ಸೈನಿಕರು ಇವನ 
ಲಕ್ಷ್ಯಮಾಡದೆ ಮುಂದೆ ನಡೆದರು. "" ಇದೇತರದೊ 
ನಿಮ್ಮಾಟ'' ಎಂದು ಹಂಪಣ್ಣ ಗುಡಿಲಿನಬಳಿಗೆ 
ಓಡಿದನು. ನಿಂಗವ್ವ ಹೊರಗಡೆಗೆ ಎಸೆದಿದ್ದ 
ಬೊಂಬ ಕೈಯಲಿ ಹಿಡಿದು ಬಾಗಿಲೆಡೆನಿಂತನು. 


೫೧ 


ನವರಾತಿ, 


ಸೈನಿಕರು ಬಳಿಗೆಬಂದರು. ಇವನ ಲಕ್ಷಿಸದೆ 
ಬಾಗಿಲನು ಕುರಿತು ನುಗ್ಗಿದರು. ತಮ್ಮನು ಇವನು 
ಹೊಡೆಯಲಾರನು ಎಂದೆ ಅವರೆಣಿಕೆ. ಹಂಸಣ್ಣ 
ತಡೆಯಲಾಗದ ಕೋಪದಿಂದ ಇವರೆದುರಾಂತು, 
"ಫಿಲ್ಲಿರೋ, ಮುಂದೆಬಂದರೆ ಕೊಲ್ಲುವೆನು,'' ಎಂದ. 
ಒಬ್ಬ ಸೈನಿಕ ತೀರ ಬಳಿಗೆಬರೆ ಬೊಂಬಿಂದ 
ಅವನ ಹೊಡೆದೇ ಹೊಡೆದ. ಪೆಟ್ಟು ಮೂಗಿನ ಮೇಲೆ 
ಗಾಯಮಾಡಿತು. ಅದೇಕ್ಷಣ ಅವರೊಳಿನ್ನೊಬ್ಬ 
ತನ್ನ ಕೆಸೆಯಿಂದೊಂದು ಕಿರಿಗೋವಿಯನು ಸೆಳೆದು 
ಗುರಿಯಿಟ್ಟು ಇವನ ಸುಟ್ಟನು. ಗೋಲಿ ನೇರದಲಿ 
ತಲೆಯಸಾರಿತು. ವೀರ ಹಂಪಣ್ಣ ಉಸಿರಳಿದು 
ಅಲ್ಲೆ ಬಿದ್ದನು. 

ಗುಡಿಲಿನೊಳಗಿಂದ ಇದ ಕಂಡು 
ನಿಂಗವ್ವ ಮುದುಕಿ ಇವರನು ಬಯ್ದು ಕೂಗುತ್ತ 
ಹೊರಗೆಬಂದರು. ತಮ್ಮ ರಕ್ಷಿಸಲು ಬಲಿಯಾದ 
ಧೀರನೊಡಲೆಡೆಗೆ ಸಾರಿದರು. ತಮ್ಮನು ಇವರು 
ಏನುಮಾಡುವರೊ ಎಂದೆಂಬ ಭಯ ಹಂಪಣ್ಣ 
ತೀರಿಕೊಂಡನೆ ಎಂಬ ಶೋಕದಲಿ ಮರೆಯಿತು. 
ಗುಂಡಿನೇಟನ ಶಬ್ದದಿಂದ ದೂರದ ಒಂದು 
ತೋಟದಲಿ ಹೊತ್ತಾಗಿಯೂ ದುಡಿಯುತ್ತಿದ್ದ ಜನ 
ಇತ್ತನೋಡಿ ಇದೇನೊ ಎಂದು ವೇಗದಿಬಹುದು 
ಇಲ್ಲಿ ಕಂಡಿತು. ಸೈನಿಕರು ಇನ್ನು ಇಲ್ಲಿದ್ದು 
ಫಲವಿಲ್ಲ ಎಂದು ಓಡಿದರು. 


೫೨ 


ಕುರುಬ ಹಂಪಣ್ಣ 


ಹಂಪಣ್ಣ ನನು 
ನಿಂಗವ್ವ ಮದುಕಿ, ಆ ತೋಟದಿಂದೈತಂದ 
ಜನರ ನೆರವಿಂದ, ಊರಿಗೆ ಹೊತ್ತುತಂದರು. 
ಆದ ಸಂಗತಿಯ ಹಿರಿಯರಿಗೆಲ್ಲ ಅರುಹಿದರು. 
ಊರೂರೆ ಕೋಪಗೊಂಡಿತು. ಅದೇ ಸಂಜೆಯಲೆ 
ಹಿರಿಯವರು ತಹಸೀಲುದಾರ ಪೋಲೀಸರಿಗೆ, 
ಸೇನೆಯಿಳಿದಿದ್ದ ತಾಣವಸಾರಿ, ಈ ರೀತಿ 
ಜೀವತೆಗೆದನರ ಹಿಡಿಯಲೆಬೇಕು, ಎಂದರು. 
ಯಾರೊ ಕಾಣೆನು ಎನಲು ಏನುಗತಿ? ನಿಂಗವ್ವ 
ಹಂಪಣ್ಣ ಅವನೊಳೂಬ್ಬನ ಮೂಗು ಮುರಿದಿಹನು, 
ಗುರುತು ಸಿಕ್ಕುವುದು, ಎಂದಳು. 

ಕೊನೆಗು ಇಂತೆಯೇ 

ಗುರುತು ಸಿಕ್ಕಿದುದು. ಊರೆಲ್ಲ ಹಠಮಾಡಿರಲು 
ಬೇರೆ ಏನನು ತಾನೆ ಮಾಡುವುದು ತೋರದೆ, 
ಆ ಮೂಗು ಮುರಿದವನು, ಅವನ ಹೇಳಿಕೆಯಂತೆ 
ಅವನೊಡನೆ ಇದ್ದ ಇಬ್ಬರು, ಇವರ ತಪ್ಪಿತವ 
ಪೋಲೀಸ್‌ ವಿಚಾರಣೆಗೆ ತಂದೆತಂದರು. ಒಬ 
ಸೈನಿಕನ ಹಂಸಣ್ಣನನು ಕೊಂದ ತಪ್ಪಿ ತಕೆ 
ಹೊಣೆಮಾಡಿ ನಿಲಿಸಿದರು. 

ಹೊಣೆಹೊತ್ತ ಸೈನಿಕ 
"" ಹೌದು, ನಾನಿವನ ಸುಟ್ಟು ದು ಉಂಟು. ಇವ ನಮಗೆ 
ಹೆಣ್ಣ ಒದಗಿಸುವೆನೆಂದನು. ತಂದನು. 
ಏನುಕೊಡಬೇಕೆಂಬ ಮಾತಿನಲಿ ನಮೊ ಒಡನೆ 
ಜಗಳಮಾಡಿದನು. ಗದರಿಸಲು ಜಟ ಎತ್ತಿ 


೫ 


ನವರಾತ್ರಿ 


ನಮ್ಮ ಹೊಡೆದನು. ಆತ್ಮರಕ್ಷಣೆಯ ಸಲುವಾಗಿ 
ನಾನು ಪಿಸ್ತೂಲ್‌ ತೆಗೆದು ಇವನ ಸುಡಬೇಕಾಯ್ತು.?' 
ಇದು ಇವರ ವಾಡಿಕೆಯ ಮಾತೆ. ನಿಂಗವ್ಹನಿಗೆ 
ಇದಕೇಳಿ ಬಹುದುಃಖವಾಯ್ತು. "ತಾ ಪೂರ್ವದಲಿ 
ಯಾನ ಗರತಿಯ ಸೂಳೆಯೆಂದಳೋ, ಆ ಪಾಹ 
ಈಗ ತನ್ನನು ಒಬ್ಬ ಸೂಳೆಯೆಂದೆನ್ಸಿಸಿತು. 
ತನ್ನ ತಪ್ಪಿಗೆ ಪಾಸ ತನ್ನ ಉಳಿಸಲುಬಂದ 
ಹಂಪಣ್ಣನಿಗೆ ಇಂತ ನಾಚಿಕೆಯ ಹೊರಿಸಿದರೆ'? 
ಎಂದವಳು ಮರುಗಿದಳು. ಮುದುಕಿ ಸಂಗತಿಕೇಳಿ, 
“" ಎಲ ಇಂಥ ಸುಳ್ಳ ನಾಡುವರುಂಟಿ? ಈ ಮಂದಿ 
ಹೆಂಗಸರ ಹೊಟ್ಟಿಯಲಿ ಹುಟ್ಟುವವರಲ್ಲಹುದು. 
ಹಡೆದವರ ಹೆಸರ ಕಾಣದ ನಾಯಿಕುನ್ನಿಗಳು,?' 
ಎಂದ: ಶಫಿಸಿದಳು. ಪೋಲೀಸ್‌ ವಿಚಾರಣೆ ಮುಗಿದು 
ಕೊಲೆಮಾಡಿದವನ ಕೋರ್ಟನ ಎದುರು ನಿಲಿಸಿದರು. 
ಆಂಗ್ಲ ಜನ ತಮ್ಮವರ ತಪ್ಪ ಪರಶೀಲಿಸಲು 
ಆಂಗ್ಲರೇಬೇಕು ಎಂದೆಂಬ ಕಟ್ಟಲೆಯೊಂದ 
ಮಾಡಿಹರು. ಇದರಂತೆ ಕೊಲೆಗಾರ ಸೈನಿಕನು 
ಹೈಕೋರ್ಟನೆದುರು ನಿಂತನು. 

ಆಂಗ್ಲಜನ ತಾವು 
ಬಹು ಬಹು ನ್ಯಾಯವಂತರು ಎಂದು ಬಡಿವಾರ 
ಬಡಿಯುವರು. ಇದು ಎನಸೊ ನಿಜ. ತಮ್ಮನರಬಿಟ್ಟು 
ಉಳಿದವರು ಕಕ್ಟಿಯಾಗಿಹ ವೇಳೆ ಈ ಜನರು 
ನ್ಯಾಯವನೆ ನಡಸುವರು. ಎರಡು ಪಕ್ಸದೊಳೊಂದು 
ತಮ್ಮವರದಾಯಿತೋ ಆಗ ಈ ಬಡಿವಾರ 


೫೪ 


ಕುರಂಬ ಹಂ ಪಣ್ಣ 


ಬರಿಬುರುಡೆಯಾಗುವುದು. ಹೈಕೋರ್ಟನಲಿ ಜಡಿ 
ಎಲ್ಲಮಾತನು ಕೇಳಿದನು. ಮುದುಕಿ ನಿಂಗವ್ವ 
ಸತ್ಯವಂತರು ಎಂದು, ಹಂಪಣ್ಣ ಎಂದೆ ಸರಿ 
ಹೆಣ್ಣನೊದಗಿಸುವ ಕುತ್ಸಿತ ಜೀವ ಅಲ್ಲೆಂದು, 
ಮರ್ಯಾದೆವಂತ ಸಾಕ್ಷಿಗಳು ಹೇಳಿದ ವಾತ 
ಏನೆ ಕಾರಣನೆಂಬುದಿಲ್ಲದೆ ನಿರಾಕರಿಸಿ 
ಸೈನಿಕನ ಮಾತೆ ನಿಜವೆಂದು ಅವನನು ಬಿಟ್ಟು 
ತೀರ್ಪುಕೊಟ್ಟನು. 

ದೇಶ ದೇಶವೇ ಛೀಗುಟ್ಟಿ 
ತೀರ್ಪು ತಪ್ಪೆಂದು ಕೂಗಿತು. ಆದರೇನಂತೆ? 
ಹಂಸಣ್ಣ ಸತ್ತ ದಾಯಿತು. ಅವನ ಕೊಂದವನು 
ತರೆಯುಳಿಸಿಕೊಂಡುದಾಯಿತು. ಆದರೂ ನಾಡ 
ಹಿರಿಯ, ಕೇಶವಸಿಳೆ 2 ನಮ್ಮ ನಾಡಿನ ಒಬ್ಬ 
ಹೆಣ್ಣ ಮರ್ಯಾದೆಯನು ಕಾವ ಬಂದವಸರದಿ 
ಜೀವತೆತ್ತವನೆಂದು, ವೀರ ಹುಂಪಣ್ಣನಿಗೆ 
ಒಂದು ಮಾನಸ್ಮಂಭವನು ನಿಲಿಸಬೇಕೆಂದು 
ನಿಶ್ಚಯಿಸಿದರು. ಸುತ್ತುಜನರಿಂದ ಹಣನೆತ್ತಿ 
ಆಡಳಿತ ಕೂಡದೆಂದರೆ ಲಕ್ಷಿಸದೆ ಒಂದು 
ನೆನನ ಕಂಬವನು ಸಿಲಿಸಿದರು. 

ಕರ್ನೂಲಿಂದ 

ಬೆಂಗಳೂರಿಗೆ ಬರುವ ಮಾರ್ಗದಲಿ ಗುತ್ತಿಯೆಡೆ 
ಈಗಲೂ ಈ ಕಂಬ ಇದೆ. ಆಂಗ್ಲರಾಳುತಿಹ 
ದಿವಸದಲೈೆ, ಅವರ ಹೈಕೋರ್ಟು ನೀಡಿದ ಒಂದು 
ತಪ್ಪು ಕೀರ್ಮಾನವನು ಖಂಡಿಸುವ ಇಂತಪ್ಪ 


ನವರಾತಿ, 


ಸಾರ್ವಜನಿಕ ಸ್ಥಂಭ ಇದು ಒಂದೆ ಎಂದೆನಗೆ 
ತೋರುತಿದೆ. ವೀರಹಂಪಣ್ಣನದು ಇದು ಕತೆ. 
೫ ೫: 5% 

ಗೌರಮ್ಮ ಕತೆಹೇಳಿ ಮುಗಿಸಿರಲು ರಂಗಪ್ಪ 
ಇಂತು ನುಡಿದನು. "ನಿನ್ನೆ ಆ ಗವರ್ನರ ಮಾತು, 
ಇಂದು ಈ ನ್ಯಾಯಮೂರ್ತಿಯ ಮಾತು, ಎರಡರಲ: 
ನಮ್ಮನಾಳುತಲಿರುವ ಬಿಳಿ ಜನರ ದೌರ್ಬಲ್ಯ 
ಎಲ್ಲಿ ಎಂಬುದು ಕಾಣುತಿದೆ. ಇವರ ಆಳ್ವಿಕೆಗೆ 
ಮೊದಲಿಟ್ಟ ಮಂದಿಯೇ ತಮಗೆ ಹಣವೇ ಮುಖ್ಯ 
ಗುಣ ಎರಡನೆಯಮಾತು ಎಂಬುದನು ತೋರಿದರು. 
ಅಂತೆಯೇ ಇವರು ಹೆಮ್ಮೆಯಲಿ ಹೊಗಳುವ ತಮ್ಮ 
ಆ ಬ್ರಿಟಷ್‌ ಸೆನ್‌ಸ್‌ ಆಫ್‌ ಜಸ್ಟಿಸ್‌ ಅಂತೆ ಆ ಫೇರ್‌ಫ್ಲೇ 

ಒಳ್ಳೆ. ಸಮಯದಲಿ id 
ಇಂಕಾ! ಇವರ ರಾಜ್ಯ ಈ ತೊಂಬತ್ತು 
ವರುಷದಲೆ ಇಷ್ಟು ಕಳಿತಿದೆ. ಇಷ್ಟು ಸುಲಭ ನದಲಿ 
ದೊರೆತ ಕ (ತಕ ಆಸ್ತಿ ಯನಿವರು 
ಹಿತ್ರಾರ್ಜಿತವನು ಬೇಗನೆ ಕಳೆವ ಅವಿವೇಕಿ 
ದುಂದುಗಾರನ ರೀತಿ ಇಂತ ಅವಿವೇಕದಲಿ 
ಕಳೆದುಕೊಳ್ಳುತಲಿಹರು. ಹಂಸಣ್ಣನನು ಕೊಂದ 
ಆ ಪ್ರಾಣಿ ಏನು ಬಹುವಸ್ತು? ಅನ್ಯಾಯದಲಿ 
ಅವನ ಉಳಿಸಿದ ಜಡ್ಡಿ ಒಬ್ಬ ದುಷ್ಟ ನ ಉಳಿಸಿ 
ತಾನು ನ್ಯಾಯಕ ಅಳಿದು ರಾಷ್ಟ್ರ ವಸಿ ಅಳಿಸಿದನು. 
ನೂರು ನೋಂಪಿಯ ಪುಣ್ಯ ಜಾ ಒಂದು ತಪ್ಪಾಟ 
ತಿಂದುಹಾಕೆತು ಎಂದು ನಮ್ಮ ಜನದಲಿ ಜಟ 


೫೬ 


ಕುರುಬ ಹಂ ಪಣ್ಣ 


ಇಂತಾಯಿತೀಜನದ ಆಡಳಿತ. ದಿನದಿನದ 
ರಾಜ್ಯ ವ್ಯ ವಸ್ತೆಯಲಿ ವಿತರಣೆ ವಿಚಕ್ಸಣೆ. 
ಒಂದು ವರ್ಷಕೆ ಒಮ್ಮೆ ಒಂದಿಂತ ಅವಿವೇಕ. 
ತಮ್ಮ ರಾಜತ್ತವನು ಹಗೆಗಳಿಗು ಮಿಗಿಲಾಗಿ 
ಇವರೆ ಉರುಳಿಸಿಕೊಳ್ಳುತಿಹರು. ನಮ್ಮ ಮಹಾತ್ಮ 
ಆಂಗ್ಲ ಚಕ್ರಾಧಿಸತ್ಯವನು ಬಿಡುವುದ: ತನಗೆ 
ಇಷ್ಟವೇ ಇಲ್ಲ ಎಂದರು ಒಮ್ಮೆ ಇಪ್ಪತು, 
ವರ್ಷದಲಿ, ಏನಾದರೂಸರಿಯೆ ಈ ಜನರ 
ಸಹವಾಸ ನಮಗೆ ಬೇಡವೆಬೇಡ, ಎನುತಿಹರು. 
ಆ ಕ್ಸಮೆಯೆ ರೋಸುವಂದಕೆ ನಡೆದುಕೊಂಬ ಜನ 
ಅರಿತೇನು ಬುದ್ಧಿಯುಳ್ಳವರಬ್ಲ. ಒಳ್ಳಿ ತು. 
ಹಂಸಣ್ಣನಂತ ಶೂರನಿಗೆ ಅವನನು ಹೆತ್ತ 
ಊರು ಪೂರ್ವದಲೊಂದು ವೀರಗಲ್ಲನು ನಿಲಿಸಿ 
ಮರ್ಯಾದೆಮಾಡುತಿದ್ದಿತು. ನಮ್ಮ ಜನಕೀಗ 
ದಾಸ್ಯದಲಿ ಇಷ್ಟಕೂ ಅವಕಾಶನಿಲ್ಲದಿದೆ. 
ಆದರೂ ರಾಷ್ಟ್ರ ನಾಯಕರು ಕೇಶವವಿಳ್ಳೆ 
ಹತಮಾಡಿ ಆಡಳಿತದಧಿಕಾರಿಗಳ ಮಲೆತು 
ಒಂದು ನೆನಹಿನ ಕಂಬವನು ನಿಲಿಸಿಗೆದ್ದರೇ 
ಇದರಿಂದ ಅವರು ಹಂಪಣ್ಣನಿಗು ಸಮನೆಂದು 
ನನಗೆ ತೋರುತಿದೆ. ಸೋದರಿ ನಮ್ಮ ಗೌರಮ್ಮ 
ಪ್ರ ನಮ್ಮ ನಾಡ ವೀರರ ಚರಿತೆಯನು ಹೇಳಿ 
ತುಂಬ ಉಪಕಾರಮಾಡಿದರು. ಸಂಗತಿಹಿರಿದು. 
ಅದರಿಂದ ಅದನು ಹೇಳಿದ ರೀತಿಯನು ಕುರಿತು. 
ನನಗೆ ಯೋಚನೆಯೆಬರಲಿಲ. ಎಂತೇ ಇರಲಿ 


೫೭ 


ನವರಾತ್ರಿ 


“ಅದು ಒಳಿತೆ ಎಂದು ತಿಳಿವೆನು ನಾನು. ಇದು ಬೀಕೆ. 
ಇನ್ನು ನಾನೊರೆವ ಕತೆ. ರಾಮಣ್ಣ ಆ ಕತೆಗೆ 
ಪ್ರಸ್ತಾವನೆಯ ಹೇಳಿದಾಕ್ಚಣವೆ ಒರೆಯುವೆನು.'' 
ಟೀಕ ಮುಗಿದಿರಲು ರಾಮಣ್ಣ "" ಪ್ರಸ್ತಾವನೆಯ 
ಮಾತಿಷ್ಟೆ. ರಂಗಪ್ಪ ಹುಡುಗನಾಗಿರುವಂದು 
ದೇವರಾಯನ ದುರ್ಗದಲಿ ಒಬ್ಬ ಅರ್ಚಕನ 
ಕಂಡಿದ್ದನಂತೆ, ಆತನ ಜೀವನದ ಒಂದು 
ಸಂಗತಿಯನವನು ಹೇಳುವನು? ಎಂದನು. ಆಗ 
‘ರಂಗಪ್ಪ ಒರೆದ ಕತೆಯನು ಮುಂದೆ ಗುರುತಿಸಿದೆ. 


ದುರ್ಗದ ಅರ್ಚಕ 


ದೇವರಾಯನ ದುರ್ಗ ನಮ್ಮೂರ ಬದಿಗೆ ಇದೆ. 
ನನಗೆ ಕತೆಹೇಳಿ ವಾಡಿಕೆಯಿಲ್ಲ. ಅದರಿಂದ 

ನಾನು ಚಿಕ್ಕಂದು ಕೇಳಿದ ಒಂದು ಸಂಗತಿಯ 
ಬಂದಂತೆ ಹೇಳಿ ಮುಗಿಸುವೆನು.--ಬೆಟ್ಟಿದ ಮೇಲೆ 
.ನರಸಿಂಹದೇವರವು ಎರಡು ಗುಡಿ ಇಹವೆಂದು 
ತಾವು ಕೇಳಿರಬಹುದು. ಬೆಟ್ಟಿ ದಲಿ ಮುಪ್ಪಾಗ 
ವೀಸ ಏರಿರಲು ದೊರೆಯುವ ಹಿರಿಯ ಬಯಲಿನಲಿ 
ಓಂದು ಊರಿದೆ. ಅದರೊಳೊಂದು ಗುಡಿ. ಇನ್ನೊಂದು 
ಗಿರಿಯ ಕೋಡಿನಲಿ ಗುಡಿಯೆಷ್ಟು ಅಷ್ಟಕೆ ಇರುವ 
ಒಂದು ಅಂಗಳದೊಳಿದೆ. ನರಸಿಂಹದೇವರು 
ಊರಿನಲಿ ಭೋಗದಲಿ, ಕೋಡಿನಲಿ ಯೋಗದಲಿ, 
ಸೇವೆಕೊಳುತಿಹರು. ಪೂರ್ವದಲಿ ದುರ್ಗದ ಊರು 
ತಕ್ಕಷ್ಟು ಹಿರಿದೆ ಆಗಿದ್ದು ಇತ್ತೀಚೆಗೆ 

ಬಹಳ ಕಿರಿದಾಗಿಹುದು ಕಾಣುವುದು. ಹಿರಿಯರಸು 
ಮೈ ಸೂರ ಚಿಕದೇವರಾಜ ಒಡೆಯರು ಒಮ್ಮೆ 
ದುರ್ಗವನು ಮುತ್ತಿ ವಶಮಾಡಿಕೊಂಡವರದನು 
ತಮ್ಮ ಹೆಸರಿಂದ ಕರೆದರು. ಅಂದು ಮೊದಲಾಗಿ 
ಗುಡಿಗಳು ಪ್ರಸಿದ್ಧವಾದವು. ವರ್ಷದಲಿ ಒಮ್ಮೆ 
ತೇರಿನುತ್ಸವ ನಡೆಯುವುದು. ನನ್ನ ಬಾಲ್ಯದಲಿ 
ನಮ್ಮ ತಾತದಿರು ನನ್ನನು ತೇರಿಗೆಷ್ಟೊ ಸಲ 
ಕರೆದೊಯ್ದುದುಂಟು. ಆ ಕಾಲದಲಿ ಉತ್ಸವದ 
ಹೆಸರ ಬಹು ಹಿರಿದು ಮಾಡಿದುದು ತೇರಿನ ದಿನದ 


೫೯ 


ನವರಾತ್ರಿ 


ಸಂತರ್ಹಣೆಯ ಹುಳಿ. ನನಗದರ ನೆನವು ಇದೆ. 
ಇನ್ನೊಂದು ಅಂತೆ ನೆನವಿಹುದು ದೇವಾಲಯದ 
ಒಬ್ಬ ಅರ್ಚಕರ ಮುಖ. ಇವರು ಶ್ರೀವೈಷ್ಣವರು. 
ನಾನು ನೋಡುವ ದಿನಕೆ ಇವರು ತೀರಾ ಮುದುಕ. 
ಆದರೂ ತೇರದಿನ ದೇವಾಲಯಕೆ ಬಂದು 
ಸೇವೆ ಸಲ್ಲಿಸುತಲಿದ್ದರು. ಕಾಲಮೇಘದೊಲು 
ಶ್ಯಾಮಸುಂದರ ನೀಲವರ್ಣ ಮೆ. ಹನ್ನೆರಡು 
ನಾಮ ಆ ಮೈಯ ತುಂಬಿಹವು: ತೊಳಗುತಲಿಹವು. 
ಬಹುಕಾಲ ಅಲ್ಲಿಯೇ ಸೇವೆಗೆಯ್ದವರೆಂದು 
ಜನಕೆ ಇವರಲಿ ತುಂಬಭಕ್ತೆ. ಅಲ್ಲದೆ ಇವರು 
ಹರೆಯ ಮುಗಿವಂದು ದೇವರಲಿ ಒಂದಚ್ಚರಿಯ 
ದೃಢಭಕ್ತಿಯನು ತೋರಿ ಕೃತಕೃತ್ಯರಾದವರು 
ಎಂದು ಕತೆಯೊಂದಿತ್ತು. ವರ್ಷದಲಿ ಒಂದುಸಲ 
ಉತ್ಸವಕೆ ಹೋದ ಹೊತ್ತಲಿ ನಮ್ಮ ತಾತದಿರು 
ಇವರ ಬಳಿ ಬಿಡುವಾಗಿ ಕುಳಿತು, ಆ ಸಂಗತಿಯ 
ಬಣ್ಣ ಸಿರಿ, ಎಂದು ಬೇಡುವರು. ಅರ್ಚಕರು ಅದ 
ಅರ್ಧಸಂಕೋಚ, ಇನ್ನರ್ಧ ಸಂತಸದಿಂದ, 
ನೆರೆದಿದ್ದ ಹಿರಿಯ ಕಿರಿಯರಿಗೆಲ್ಲ ತಿಳಿವಂತೆ 
ಒಕ್ಳಣಿಸಿ ಅರಿಕ ಮಾಡುವರು. 

ಬಹು ಹಿಂದೆ ಅದು.. 
ಆಗ್ಲೆ ಈ ಅರ್ಚಕರು ಕೋಡ ದೇವಾಲಯದ 
ಪೂಜೆಯನು ನಡಸುತಿದ್ದರು. ಇವರ ಚಿಕ್ಕಪ್ಪ 
ಊರ ದೇವಾಲಯದ ಕೆಲಸವನು ನೋಡುವರು. 
ಒಂದು ಹಬ್ಬದ ದಿವಸ ಅವರು ಮೆಯ್‌ ಅನುತಸ್ಪಿ.. 


೬೦ 


ದುರ್ಗದ ಅರ್ಚಕ 


ಈ ದಿನಸ ನಾನು ಪೂಜೆಯ ಮಾಡುವಂತಿಲ್ಲ, 

ನಿನ್ನ ಆ ಗುಡಿಯ ಪೂಜೆಯ ಕೆಲಸವನು ಮುಗಿಸಿ 
ಇಳಿದುಬಂದೀ ಗುಡಿಯ ಕೆಲಸವನು ನೋಡಿಕೂ, 
ಇಲ್ಲವೇ ಮಗನ ಕಳುಹಿಸು, ಪೂಜೆಮಾಡಲಿ, 

ಎಂದು ಆಳಿನ ಕೈಲಿ ಹೇಳಿಕಳುಹಿದರಹುದು. 
-ಮಗನಿಗಾದಿನಕೆ ಹದಿನೆಂಟು ವರ್ಷದ ಹರೆಯ. 
ಅರ್ಚಕರು ಮಗನ ಕರೆದರು. "" ನೋಡು, ತಾತನಿಗೆ 
ಏನೊ ತೊಂದರೆ, ಪೂಜೆ ಮಾಡು ಬಾ ಎಂದಿಹರು, 
ಇಲ್ಲಿ ಹಬ್ಬದ ಪೂಜೆಯನು ಮುಗಿಸಿ ಕೆಳಗಿಳಿದು 
ಅಲ್ಲಿಯೂ ಪೂಜೆಮಾಡುವೆನೆ ಹೊತ್ತಾಗುವುದು, 

ನೀ ಹೋಗಿ ಅಲ್ಲಿ ಪೂಜೆಯ ಮುಗಿಸಿಕೊಂಡು ಬ್ಯಾ?' 
ಎಂದು ಹೇಳಿದರು. ಆ ಮಗ ಮಿಂದು ಮಡಿಯುಟ್ಟು 
ಊರಿಗಿಳಿಯಲು ಹೊರಟಿ. ಆಳು ಜೊತೆಯೊಳಗಿದ್ದ. 
ಇಬ್ಬರೂ ಹೊರಟು ಹತ್ತಾರು ಹೆಜ್ಜೆಯ ನಡೆದು 
ಹಂದಿರುಗಿಬಂದು ನಿಂತರು. ಇಳಿವ ದಾರಿಯಲಿ 
ಒಂದು ತಾಣದಲಿ ದಾರಿಯ ಮಧ್ಯದಲಿ ಒಂದು 

ಹುಲಿ ಇತ್ತ ಮುಖಮಾಡಿ ಕುಳಿತಿಹುದು. "" ಒಳ್ಳಿ ತು, 
ಸ್ವಲ್ಪಹೊತ್ತಿಲ್ಲಿ ಇರಿ. ಅದು ಎತ್ತಲಾದರೂ 
ಹೋಗುವುದು. ಮತ್ತೆ ಹೋಗುವಿರಂತೆ.?' ತುಸ ಹೊತ್ತು 
ಕುಳಿತಿದ್ದು ಮಗ ಆಳು ಇಬ್ಬರೂ ಮತ್ತೊಮ್ಮೆ 
ಹೊರಡಲನುವಾಗಿ ನಿಂತರು. ಅರ್ಚಕರು, ""ಅಯ್ಯ, 
ಹುಲಿ ಅಲ್ಲಿಯೇ ಇರಲು ದಾರಿಬಿಡಿಸುವೆವೆಂದು 
ಗದರಿಸುವ ಬೆದರಿಸುವ ಯೋಚನೆಯ ಮಾಡದಿರಿ. 
ಗುಡಿಯೊಳಗೆ ಸಿಂಹವಾಗಿರುವವನೆ ದಾರಿಯಲಿ 


೬೧ 


ನವರಾತಿ) 


ಹುಲಿಯಾಗಿ ಕುಳಿತಿಹನು. ಗುಡಿಯಲಿರೆ ಅರ್ಚನೆ, 
ದಾರಿಯಲಿ ಅಡ್ಡಬರೆ ಗಜರಿಕೆ, ಬೆದರಿಕೆ, 

ಎಂದು ನಡೆವುದು ಬೇಡ, ನಿಮ್ಮಪಾಡಿಗೆ ನೀವು 
ದಾರಿಯನು ಹಿಡಿದು ನಡೆಯಿರಿ; ಎಂದು ಹೇಳಿದರು. 
ಅವರಿಬ್ಬರೂ ಹೊರಟು ಮತ್ತೆ ಅದೆ ತಾಣದಲಿ 
ಹುಲಿ ಅಂತೆ ಕುಳಿತಿಹುದಕಂಡು ಹಿಂತಿರುಗಿದರು. 
ಕೋಡ ದೇವಾಲಯದ ಬಳಿ ಇಹುದು ಎರಡೆ ಮನೆ. 
ಅರ್ಚಕರದೊಂದು. ಆಳೊಬ್ಬನದು ಎರಡನೆಯದು. 
ಆಳು ಬೆಳಗೆದ್ದು ಎಲ್ಲಿಯೊ ಹೊರಟು ಹೋಗಿಹನು. 
ಮತ್ತೇನು ಮಾಡುವುದು? ದುರ್ಗವಾಸಿಗಳಿವರು 
ಹುಲಿಯ ಕಾಣುವುದು ಹೊಸಮಾತಲ್ಲ. ಕಂಡವರು 
ಬೇರೆ ದಾರಿಯನು ಹಿಡಿಯುವರು. ಬೇರೆಯದಿಲ್ಲ, 
ಇಲ್ಲ. ಹೋಗುವುದಿಲ್ಲ; ಪಯಣವನು ನಿಲಿಸುವರು. 
ಇಂದು ಬೇರೆಯ ದಾರಿ ಇಲ್ಲ. ಪಯಣವ ಸಿಲಿಸಿ 
ಊರಗುಡಿಯಲಿ ಪೂಜೆಯನು ನಿಲಿಸುವಂತಿಲ್ಲ. 
ಅರ್ಚಕರು ಒಂದೆರಡು ನಿಮಿಷ ಯೋಚನೆಗೆಯ್ದು 
"ಇದು ಪರೀಕ್ಷೆಯ ದಿವಸವೆಂದೆನೆಗೆ ತೋರುತಿದೆ. 
ನಿಂಹವಾಗಿಹ ನನ್ನ ದಿನಬೆಳಗು ಪೂಜಿಸುವೆ, 
ಹುಲಿಯಾಗಿ ಬರಲು ಅಂಜುವೆಯ, ಎನುತಿದೆ ನನ್ನ 
ಮನೆದ್ಸೆವ. ಅಂಜುವುದು ತಪ್ಪು. ಅಂಜದೆ ನಡೆಯೆ 
ಹುಲಿ ತಾನೆ ದಾರಿಬಿಡುವುದು. ಅಂಜಿಕೆಯಬಿಟ್ಟು 
ನಡೆದು ಹೋಗುವಿರ?'' ಎಂದರು. ಇವರ ಈ ಮಾತು 
ಮಗ ಆಳು ಇಬ್ಬರಲಿ ಯಾರಿಗೂ ಸರಿಯೆಂದು 
ತೋರದಾಯಿತು. ಅದೆಂತಾದರೂ ಅರ್ಚಕರ 

ಮನೆಯಾಕೆ, ""ಓನುಮಾತಿದು? ದಾರಿಯಲಿ ಕುಳಿತ. 
ಹುಲಿ ನಾವು ಪೂಜೆಮಾಡಲು ಹೊರಟವರು ಎಂದು 
ನನ್ಮು ಮುಖವನು ನೋಡಿ ಪಕ್ಕಕ್ಕೆ ಸರಿಯುವುದೆ? 
ಇನ್ನಷ್ಟು ಹೊತ್ತು ನೋಡಿರಿ. ದಾರಿಬಿಡದೆ ಅದು 
ಅಲ್ಲೆ ಕುಳಿತಿರಲು ಪೂಜೆಗೆ ನಾವು ಇಲ್ಲಿಂದ 
ಹೋಗುವುದು ಬೇಡ ಅಷ್ಟೇ. ನಾವು ಹೋಗದಿರೆ 
ಮಾವದಿರು ಇಲ್ಲೇನು ತೊಂದರೆಯೊ ಬರಲಿಲ್ಲ 
ಎಂದು ಯೋಚಿಸಿ ತಾವೆ ಪೂಜೆಯನು ನಡಸುವರು,?'' 
ಎಂದು ಹೇಳಿದರು. ಮನೆಯಾಕೆ ಹೇಳಿದ ಮಾತು 
ಅರ್ಚಕರಿಗೇಕೂ ತಪ್ಪೆಂದು ಕಂಡಿತು. ಅವರು 
ತಾವೆ ಕಾಣದ ಏನೊ ಒಂದು ಕಾರಣದಿಂದ 

ಈ ದಿವಸ ನಮ್ಮ ದೇವರು ನಮ್ಮ ನಂಬಿಕೆ 

ಎಷ್ಟು ದೃಢ ಎಂದು ನೋಡುತಲಿಹರು. ಭಗವಂತ 
ಏತಕೆ ಸರೀಕ್ಸಿಸುತಲಿಹರು? ಏಕೇ ಇರಲಿ 
ಅಟನಿಯಲಿ ರಕ್ಸಿಸುವನೆಂಬ ನರಸಿಂಹನನು 

ದಿನ ಬೆಳಗು ಪೂಜಿಸುವ ತಾನು ಆ ನರಸಿಂಹ 
ಹುಲಿಯಾಗಿ ಬರಲು ಅಂಜುವುದು ಶುದ್ಧಕೆ ತಪ್ಪು” 
ಎಂದು ನಿಶ್ಚಯಿಸಿಕೊಂಡರು. ಮಗನ ಕೂಗಿದರು. 
«ಇಲ್ಲಿ ಪೂಜೆಯನು ನೀಮಾಡು, ಊರಿನ ಗುಡಿಗೆ 
ನಾನು ಹೋಗುವೆನು'' ಎಂದರು. ಹೆಂಡಿರಾದಾಕೆ 
ಇವರೇನು ಮಾಡುವರು ಎಂದರಿತು ಬೇಡ ಎನೆ 
ಎಡೆಕೊಡದೆ ಊರದಾರಿಯ ಹಿಡಿದು ನಡೆದರು. 


ನೀರಿನಲಿ ವಾರಾಹ, ನೆಲದಿ ವಾಮನ ಮೂರ್ತಿ, 


ಕ್ಕಿ 

ಅಡವಿಯಲಿ ನರಸಿಂಹ, ಎಲ್ಲಕಡೆ ಕೇಶವ, 

ಇಂತು ತನ್ನಯ ಬೇರೆಬೇರೆ ರೂಪಿಂದ ಹರಿ 
ನಂಬಿದವರನು ರಕ್ಷಿಸುವನೆಂಬ ನಾಕ್ಯವನು 
ಮನದಿನುರಿಸುತ ಅರ್ಚಕರು ಮುಂದೆ ಹೆಜ್ಜೆ ಇದೆ 
ಊರಿಂದ ಬಂದಿದ್ದ ಆಳು, ""ಈ ಹಾರುವನ 

ದಿಟ್ಟ, ಹುಲಿಯನು ಕಂಡಮೇಲೆಯೂ ನಿಲ್ಲುವುದೆ? 
ಹಾಳು ಹುಲಿ ಏನುಮಾಡುವುದೊ. ಜೊತೆಗಿರಬೇಕು,'' 
ಎಂದು ಬೇಗನೆ ಹಿಂದೆ ನಡೆದುಬಂದನು. ""ತಂದೆ 
ಇದು ಏನು ಸಾಹಸವ ಮಾಡ ಹೊರಟರು! ಆಯ್ತು. 
ಜೊತೆಗಿರುವ)” ಎಂದು ಮಗನೂ ಹಿಂದೆ ನಡೆದನು. 
ಗಂಡ, ಮಗ, ಅತ್ತ ನಡೆದಿರೆ ಅರ್ಚಕರ ಪತ್ತಿ, 

“6 ದೇವರೇ ಇವರ ಕಾಪಾಡು,” ಎನ್ನುತ ಅಂತೆ 
ಇವರ ಹಿಂಗಡೆ ಹೊರಬಹರು. ಅರ್ಚಕರಿಗೆ ಈ 

ಜನ ಹಿಂದೆ ಬರುತಿರುವರೆಂಬ ಪರಿವೆಯೆ ಇಲ್ಲ. 
ಅವರು ಕಣ್ಣನು ಮುಂದೆ ಇಟ್ಟು ಮನವನು ತಮ್ಮ 
ಆರಾಧನೆಯ ದೇವರಲಿ ನಟ್ಟು ಹುಲಿ ಇರುವ 

ಆ ಸ್ಥಳಕೆ ನೇರದಲಿ ಹೆಜ್ಜೆಯನು ಬೆಳಸಿದರು. 


ಅರ್ಚಕರು ಹೇಳುವರು. ""ಹುಲಿ ದೂರವಿದ್ದಂತೆ 
ಮನದೊಳೆಲ್ಲಿಯೊ ಸ್ಪಲ್ಪ ಭಯವಿತ್ತು. ಮುಂದರಿದು 
ಹತ್ತಹತ್ತಿರಕೆ ನಡೆದಂತೆ ಅದು ಏನಾಯೊ, 

ನಾನೆ ಕಾಣೆನು. ನನ್ನ ಎದುರಿಗಿರುವುದು ಒಂದು 
ಹುಲಿ ಎಂಬ ತಿಳಿವು ಮನದಿಂದ ಅಳಿಯಿತು. ನಮ್ಮ 
ನರಸಿಂಹನೇ ಅಲ್ಲಿ ಹುಲಿಯವೇಷದಿ ಕುಳಿತು 

ನನ್ನ ನೋಡುತಲಿರುವನೆಂದು ತೋರಿತು. ನಾನು 
ದೇವಾಲಯದಲಿ ಪೂಜೆಯಹೊತ್ತು ಮೂರ್ತಿಯನು. 
ಯಾವ ಭಾವದಲಿ ಸಾರುವೆನು ಆ ಭಾವದಲಿ 
ಕದಲುಮೆದಲದೆ ಕುಳಿತ ಹುಲಿಯ ಬಳಿ ಸಾರಿದೆನು. 
ಇನ್ನೆಂಟು ಹೆಜ್ಜೆ ಇದೆ. ಹುಲಿ ನೇರ ಎದುರಿನಲಿ 
ಕುಳಿತು ನನ್ನನು ನೋಡುತಿತ್ತು. ನಾನೂ ಅಂತೆ 
ಅದನು ನೇರದಲಿ ನೋಡುತ್ತ, ಎಲ ನನ್ನಸ್ಪ 

ನನ್ನ ಅಂಜಿಸುವುದಕೆ ಹುಲಿಯಾಗಿ ಬರಬೇಕೆ, 
ನಾವೇನು ಅಂಥ ಧೀರರು, ನೀನು ರಕ್ಷಿಸಿದೆ 

ನಾವು ಉಳಿದೆವು, ನೀನು ಕೊಂದೆ ಕೊಲ್ಲುವೆನೆನಲು 
ನಾವು ಸಾಯುವುದೆ, ಮತ್ತೇನು, ಏಕೆ ಪರೀಕ್ಷೆ 
ನಿನ್ನ ಪೂಜೆಯ ನಡಸುವುದಕೆ ಹೊರಟಹೆ ನಾನು, 
ನಾ ನಿನಗೆ ಸರಿಯೆ, ನಿನಗೆನ್ನೊಡನೆ ಆಟವೆ, 

ಎಂದು ಮನದಲಿ ನೆನೆದುದನು ಮೆಲ್ಲನುಸುರುತ್ತ 
ತೀರ ಹತ್ತಿರಕೆ ಸಾರಿದೆನು. ಭಯವಿನಿಸಿಲ್ಲ. 
ಹೇಳಿದೆನೆ. ಫೂಜೆಯಲಿ ನರಸಿಂಹಮೂರ್ತಿಯೆಡೆ 
ಯಾವತೆರದಲಿ ನಡೆನೆನಾತೆರದಿ ಮುಂದಾದೆ. 
ಇನ್ಸೆರಡೆ ಹೆಜ್ಜೆ ಇದೆ. ಹುಲಿ ದಾರಿ ಬಿಡದಿರಲು 
ಅದರ ಪಕ್ಕದಲಿ ಮುಂದಕೆ ನಡೆಯಬೇಕು. ಹುಲಿ 
ಆ ಕ್ಪಣದವರೆಗೆ ಕದಲದೆ ಕುಳಿತು ನನ್ನನೇ 
ನೋಡುತಿದ್ದದು ಮೃದುಧ್ವನಿಯಿಂದ ಗೊರ್‌ ಬಂದು 
ಒಂದು ಪಕ್ಕಕೆ ಹಾರಿ ಕಾಡಿನಲಿ ನಡೆಯಿತು.?' 


ಇದು ಅರ್ಚಕರ ಮಾತು. ಹಿಂದೆ ಬರುತಿದ್ದಾಳು, 

ಅವನ ಹಿಂಗಡೆ ಬರುತಲಿದ್ದ ಮಗ, ಆತನಿಗು 
ಹಿಂದೆ ನಡೆತರುತಿದ್ದ ಅರ್ಚಕರ ಹೆಂಡಿರು, 
ತಮ್ಮ ತಮ್ಮೆಡೆಯಿಂದ ಇತ್ತಕಡೆ ನೋಡುತಿರೆ 
ಇನಿತೆ ಕಂಡಿತು. ಅರ್ಚಕರು ಒಂದೆ ಧ್ಲೇರ್ಯದಲಿ 
ಮುಂದು ಮುಂದಕೆ ಹೆಚ್ಚೆ ಇಕ್ಟೆದರು. “ಹುಲಿರಾಯ 
ಕೊನೆವರೆಗೆ ಕುಳಿತಲ್ಲೆ ಕುಳಿತಿದ್ದು ಒಮ್ಮೆಗೇ 
ದಾರಿಯನು ಬಿಟ್ಟ ಕೊಟ್ಟಿ ವು; 'ಅಯ್ಕೊ ಏ ಏನಹುದೊೂ 
ಎಂದು ಈ ಆ ಈ ಕಳವಳದೊಳಿಹ ವೇಳೆ 
ಯಾವುದೆ ಅನರ್ಥವಾಗದೆ ಇಂತು ಅರ್ಚಕರು 
ಮುಂದೆ ನಡೆದಿರೆ ಇವರ ಆಶ್ಚರ್ಯ ಸಂತೋಷ 
ಮೇಕೆಯನು ಮಾರಿದವು. ಅರ್ಚಕರ ಸತಿ ಮಗನ 
ಕರೆದು ಕೂಗಿದರು. "" ದೇವರು ನನ್ನ ಮಾಂಗಲ್ಯ 
ಉಳಿಸಿದರು. ಬಾರಪ್ಸ ನಿನ್ನ ಜಾತಕ ಒಳಿತು. 
ಸೂಜೆಮಾಡುವೆಯಂತೆ ಬಾ, ಹೊತ್ತುಹೋಗಿಹುದು.?' 
ಇಂತು ಕೂಗಿದುದೆ ಕಾಲುಡುಗಿ ಅವರಿದ್ದಲ್ಲಿ . 
ದಾರಿಯಲಿ ಕುಳಿತುಕೊಂಡರು. ಅರ್ಜಕರ ಮಗ 
ಆಳ ಕರೆದವನು, ನಾನಿನ್ನು ನಿಲುತೇನಪ್ಪ 
ನೀನವರ ಜೊತೆಗೆ ನಡೆ, ಎಂದು ಹಿಂದಿರುಗಿದನು. 
ತಾಯಿ ಮಗ ಮನೆಗೆ ಹೋದರು. ಕೋಡ ದೇಗುಲದ 
ಪೂಜೆಯನು ನಡಸಿದರು. 

ಅರ್ಚಕರು ಆ ಆಳು 
ಊರಿಗಿಳಿದರು. ಆಳು ನಡೆದೆಲ್ಲ ಸಂಗತಿಯ 
ಜನಕೆ ತಿಳಿಸಲು ಊರು ಊರೆ ಪೂಜೆಗೆ ಬಂದು 
ಅರ್ಚಕರ ಮೆಚ್ಚಿ ಹೊಗಳಿತು. ಅಂದು ಮೊದಲಾಗಿ, 

ಈ ನಮ್ಮ ಅರ್ಚಕರು ಉಳಿದೆಲ್ಲರಂತಲ್ಲ, 
ನರಸಿಂಹದೇವರನು ಕಣ್ಣಾರೆ ಕಂಡವರು, 
ಎಂಬ ಹೆಚ್ಚಳದ ನಂಬಿಕೆಯಿಂದ ಮನ್ಸಿಸಿತು. 


ಅರ್ಚಕರು ಈ ಕತೆಯ ಹೇಳುತಿಹ ರೀತಿಯಲೆ 
ಕೇಳುವವರದನು ನಂಬದೆ ಬೇರೆ ಗತಿಯಿಲ್ಲ 
ಎಂಬೊಂದು ತೆರದ ಸರಳತೆ ಇಹುದು. ಮುದುಕಯ್ಯ 
ಕೊನೆಗೆ ಹೇಳುವರು. "ಹ ಪ್ರತ್ಯಕ್ಪಕೆಂತ ಪ್ರಮಾಣ 
ನರಮನುಜನಿಗೆ ಯಾವುದಿದೆ? ಆದಕೇನಂತೆ? 
ಅಂದು ನನ್ನನು ಹಿಡಿದು ನಡೆಯಿಸಿದ ದೃಢಭಕ್ತಿ 
ಹತ್ತು ವರ್ಷಕೆ ಒಮ್ಮೆ ದಿಕ್ಕುತೋಚದ ವೇಳೆ 
ಬಂದಿಹುದು ಹೊರತಾಗಿ ನೆಲೆಯಾಗಿ ನಿಲಲಿಲ್ಲ. 
ಸಂಸಾರವೇ ಹೀಗೆ.'' ಅದಕೆ ಪ್ರತಿ ನಮ್ಮಜ್ಜ | 
“ನೆಲೆಯಾಗಿ ಜದ ಹತ್ತು ವರ್ಷಕೆ ಒಮ್ಮೆ 
ದಿಕ್ತುತೋಚದ ವೇಳೆ ರಕ್ಷಿಸಲು ಬಹುದುಂಟೆ? 
ನೆಲೆಯಾಗಿರಿಂತು ಕಷ್ಟದಲಿ ಕಾಯಲು ಬಹುದು. 
ಭಕ್ತಿ ಆಪದ್ಧನ. ದಿನವರಿಯ ಬಾಳುವೆಗೆ 

ಅದ ಬಳಸಿಕೂಳ್ಳ ಬಾರದು. ಕಷ್ಟ ಬಂದಾಗ 
ಬಳಸಿಕೊಂಬುದಕೆ ಮುಟ್ಟದೆ ಹ ಇಡಬೇಕು. 

ಆ ದಿವಸ ನಿಮಗೆ ದುರ್ಗದ ನಮ್ಮ ನರಸಿಂಹ 
ತುಂಬ ಜಾಗ್ರ ತದ್ದ ವನದ ಜವಾಯಿತೇ 

ಅದೆ ನಿಮ್ಮ ಪುಣ್ಯ? ಎಂಬರು. ಅರ್ಚಕರು ಅದಕ್ಕೆ 
"ನೀವು ಹೇಳುವ ಮಾತು ನಿಜ. ಉಕ್ಕುಕಂಬದಲಿ 
ಕಂಡ ದೇವರು ಕಲ್ಲಿನಲಿ ಕಾಡುಮೇಡಿನಲಿ 

ಎಲ್ಲಿ ಕಾಣನು? ಅನುಗ್ರಹ ಒಂದ ಮಾಡಿದನೆ 
ಅವನು ಎಲ್ಲೆಡೆಯು ಜಾಗ್ರತವೆ. ಮಗು ಮಲಗಿಹುದು; 
ತಾಯಿ ಅದ ತೋಳ ರಕ್ಟೆಯಲಿ ಹಿಡಿಯುತ ತಾನೂ 
ಮಲಗಿಯೇ ಇರಬಹುದು; ವಿನಾದರೂ ಕಷ್ಟ 
'ಬಂದಿತೇ, ಮಗು ನಿದ್ರೆ ಕೆಡಬಹುದು. ಕೆಡಲಿಲ್ಲ, 
ನಿದ್ರಿಸುತಲಿರಬಹುದು; ತಾಯಿ ಮಲಗಿರಳಲ್ಲ. 
-ಏಳುವಳು; ಮಗುವೆಕಾಯುನಳು; ಭಯತೊಲಗಿರಲು 
ಮತ್ತೆ ಮಲಗುವಳು. ದೇವರು ತಾಯಿ.- ಜೀವ ಮಗು. 
ಇದು ಥಿದ್ರಿಸುವುದೆ ನಿಜ. ಅದಕೆ ಜಾಗರಣೆಯೇ 
ಧರ್ಮ. ನರಸಿಂಹ ತಾಯಾಗಿ ಈ ಜೀವವನು 
ಇದುವರೆಗೆ ನಡಸಿ ಕರೆತಂದಿಹನು,' ಎಂಬರು. 

೫ ತೇ ಸೆ 
"ರಂಗಪ್ಪ ಕತೆಹೇಳಿ ಮುಗಿಸಿರಲು ಗೌರಮ್ಮ 
ಟೀಕೆಯನು ಇಂತು ನುಡಿದರು: " ನಮ್ಮ ಸೋದರರು 
ಕತೆಯ ಹೇಳುವುದರಲೆ ಅರ್ಚಕರು, ತಮ್ಮಜ್ಞ, 
ಇವರು ಆಡಿದ ಮಾತಿನಲಿ ಕತೆಯ ವಿಷಯದಲಿ 
ತಾವೆ ಟೀಕೆಯನು ಮಾಡಿಹರು. ಇನ್ನದ ಕುರಿತು 
ನಾನು ಏನನೆ ಹೇಳುವುದೆಬೇಡ ಎಂದೆನಗೆ 
'ತೋರುತಿದೆ. ಆದರೂ ನನ್ನಪಾಲಿನ ಕೆಲಸ, 
-ಮಾಡುವುದು ಸರಿ, ಎಂದು ಎರಡು ಮಾತಾಡುವೆನು. 
ಕತೆಯ ಅರ್ಚಕರು ದುರ್ಗದೊಳಿರುತ ತಾನೊಬ್ಬ 
ಸಾಮಾನ್ಯ ಮಾನವನ ಬಾಳ ನಡಸಿದರಾಗಿ 
'ಅವರ ನಮ್ಮಂತ ಜನ ಬರಿಯೊಬ್ಬ ಸಾಮಾನ್ಯ 
ಮನುಜನೆಂದೆಣಿಸುವೆವು. ದಿಟಿಕೆ ಅಂತಹ ಮನುಜ 


೬೮ 


ದುರ್ಗದ ಅರ್ಚಕ 


ಇಕೋಟಯಲಿ ಒಬ್ಬ ಇರಬಹುದೊ ಇಲ್ಲವೊ ಏನೊ. 
ದೇವರಿರುವನು ಎಂಬ ಮಾತು ನಿಜದಲಿ ಅರಿತ 
ಮಾತೆ ಆಗಿರಲು, ಎರಡೆರಡು ನಾಲ್ಕೆಂಬಂತೆ, 
ದಿನ ದಿನದ ನಮ್ಮ ನಡತೆಯಲಿ ಕಾಣಿಸಬೇಕು. 
ನಿಜದಿ ನೋಡಿರಿ. ನಮ್ಮ ದಿನ ದಿನದ ನಡತೆಯಲಿ 
ಇರುವನೆಂಬುದಕೆ ಮಿಗಿಲಾಗಿ ಆ ವಿಷಯದಲಿ 
ಸಂದೇಹನೇ ಹೆಚ್ಚು ಪ್ರಕಟವಾಗುತಲಿಹುದು. 
ಎಲ್ಲಿಯೋ ಒಮ್ಮೆ, ಒಬ್ಬೊಬ್ಬರಲಿ, ಇಹನೆಂಬ 
ವಿಶ್ವಾಸ ಕಾಣುವುದು. ಅಂತ ಮನುಜರುಕೂಡ 
ದೇವರಿರುವನು ಎಂದು ನಂಬಿ ಹುಲಿಯೆಡೆ ನಡೆದು 
ದಾರಿಯನು ಬಿಡಿಸಿಕೊಂಬುದು ತೀರ ಅಪುರೂಪ. 
ಅರ್ಚಕರ ಬಾಳು ಆ ಸ್ಥಳದಲ್ಲಿ ಜನದಲ್ಲಿ 
ಒಗೆದುದಾಗಿ ಅದೆಷ್ಟು ಹಿರಿದಾಗಬಹುದಿತ್ತು 
ಅಷ್ಟು ಹಿರಿದಾಗಲಿಲ್ಲೆಂದೆನಗೆ ತೋರುತಿದೆ. 
ಪರ್ವತವ ತನ್ನೆಡೆಗೆ ಕರೆದು ನಡೆಯಿಸಿಕೊಂಬ 
ಸ್ಟೈರ್ಯ ಎಂಬುದು ಆಂಗ್ಲರಲಿ ಸಾಮ್ಯ. ಈ ಕತೆಯ 
ಅರ್ಚಕರ ಆತ್ಮನಿಶ್ಚಾಸ ಈ ರೀತಿಯದು. 

ಎನಿತು ಮಂದಿಯೊ ಇಂತವರು ಇಂತು ಎಲ್ಲಿಯೋ 
ಬಾಳಿ ಮರೆಯಲೆ ಮುಗಿದವರು ! ಅದೆಂತೇ ಇರಲಿ 
ಮನುಜನೆದೆ ಇಂತ ಕೆಚ್ಚನು ಕಾಣಬಲ್ಲುದೇ 

ಅದೆ ಅವನ ಕುಲದ ಮುಂದಿನ ಭಾಗ್ಯ ಹಿರಿಡೆಂದು 
ಸೂಚಿಸುತಲಿದೆ. ಯಾರು ತನ್ನ ನಂಬಿಕೆಗಾಗಿ 
ಜೀವವನೆ ತೆರಲು ಮುಂಬರಿನನೋ ಅವನಿಂದ 
ಮನುಜಕುಲ ಉದ್ದಾರವಾಗುವುದು. ಅಸ್ಪಷ್ಟ 


೬೯ 


ನವರಾತಿ) 
ಅವ್ಯಕ್ತ, ಉಳಿದ ಮನಸಿಗೆ ಅನಿಶ್ಚಿತ್ಯ ಎಂಬ 
ತತ್ತ ಇಂತವರ ಮನಸಿಗೆ, ಕಲ್ಲು ಈ ಕೈಗೆ 
ಎಂತಂತೆ, ಸುಸ್ಪಷ್ಟ ಸುವ್ಯಕ್ತ ಸಂಗ್ರಾಹ್ಯ 
ಆಗಿ ತುಡುಕುವರೆ ದೊರೆಯುವುದು. ಸೋದರರೊರೆದ 
ಕತೆಯಿಂದ ನನಗೆ ಬಹು ಸಂತೋಷವಾಗಿಹುದು.?' 
ಟೀಕೆ ಮುಗಿದಿರಲು ರಾಮಣ್ಣ, " ನಾಳೆಯ ದಿವಸ 
ಶರ್ಮನದು ಒಂದು ಕತೆ, ನಾಗರಾಜನದೊಂದು, 
ಈ ಸಲಕೆ ಇವು ಕೊನೆಯ ಕತ್ಯೆ' ಎಂದು ಹೇಳಿದನು. 
ಶರ್ಮ ಒರೆದುದು ಅವನದೇ ಸ್ವಂತ ಅನುಭವದ 
ವೀರ ಲಕ್ಷ್ಮ್ಮನ್ಮು ಎನ್ನುವ ಚರಿತೆ. ಮುಂದೆ ಇದೆ. 


೩೦ 


ನೀರ ಲಕ್ಷ್ಮನ್ಮು 


ಈಗ ಬಹು ವರ್ಷಗಳ ಹಿಂದೆ ಕೆಲದಿನ ನಾನು 
ಸಂತವೇರಿಯಲಿ ಕೆಲಸದಲಿದೆ. ಈ ಊರು 
ಚಿಕ್ಕಮಗಳೂರಿಗೆ ತರೀಕೆರೆಗೆ ಮಧ್ಯದಲಿ 
ಮಾರ್ಗದೊತ್ತಿನಲಿ ಇದೆ. ಬಹಳ ಹಿರಿದೇನಲ್ಲ. 
ಅಲ್ಲೆ ಹತ್ತಿರಕೆ ಚಂದ್ರಡ್ರೋಣಸರ್ವತದ 
ಶಿಖರಗಳು ಕಾಣುತಿರುವುವು. ಗಿರಿಯನಾಶ್ರಯಿಸಿ 
ಹೊರಗೆ ನಿಂತಿರುವ ಪರಿವಾರದಂದದ ಹಲವು 
ಕಿರಿಯ ಮಲೆ ಇಹವು. ಅವುಗಳಲಿ ಒಂದರ ಮೇಲೆ 
ಸಂತವೇರಿಯ ಊರು ಬೆಳೆದಿಹುದು. ಸುತ್ತೆಲ್ಲ 
ಗುಡ್ಡ ಕಾಡಿನ ಭೂಮಿ. ಹುಲಿ ಚಿರತೆ ಹೆಬ್ಬಾವು 
ನರಿ ಕಾಡುಹಂದಿ ಓತೀಕೇತ ಮುಂಗಸಿಗೆ 

ಸರಿ ಹೊರತು ನರಮನುಷ್ಯನಿಗೆ ಇದು ನೆಲವಲ್ಲ. 
ಆದರೇನಂತೆ, ಸಂಬಳ ತೆಗೆದುಕೊಂಬವನು 
ಸಂಬಳವ ಕೊಡುವವನು ಎಲ್ಲಿಗೆಸೆದರೆ ಅಲ್ಲಿ 
ಹೋಗಿ ಬಿದ್ದಿರಬೇಕು. ಆ ಸಾರಿ ಎಸೆದಾಗ 
ನಾನು ಬಿದ್ದುದು ಸಂತವೇರಿಯಲಿ. ಬಿದ್ದವನು 
ಮೊದಲು ಚಂದ್ರದ್ರೋಣ ಗಿರಿ ಶಿಖರಗಳ ನೋಡಿ 
ಮರುಳುಗೊಂಡೆನು. ಅದೇನೂ ಬಾಳಿಕೆಗೆ ಬರುವ 
ಸಂತೋಷವಲ್ಲ; ಬೇಗನೆ ಚಿಂದಿಯಾಯಿತು. 
ಮನೆ ಚೆನ್ನವಿಲ್ಲ; ನೀರಿಗೆ ಕಷ್ಟವಿಲ್ಲ ಸರಿ, 
ಆದರೂ ಅದು ಸಿಕ್ಕಿದಂತೆ ಕುಡಿಯುವುದಲ್ಲ. 
ಸೌದೆಯೇನೋ ಸುಲಭ. ಆದರದರಲಿ ಉಳಿದ 


೬೦ 


ನವರಾತ್ರಿ 


ಮೂರು ಕಾಸಿಗೆ ಬೇರೆ ಕಾಸ ಜೋಡಿಸಿಕೊಟ್ಟಿ 
ಅಕ್ಸಿಬೇಳೆಯನು ಗಾಜಿನ ದೀಪ ಎಣ್ಣೆಯನು 
ಕೊಂಡು ಬದುಕಲು ಬಹುದು. ಬೇರೆಯಾವುದೆ ವಸ್ತು 
ದೊರಕೀತು; ಹಾಲು ದೊರಕದು. ಇಂತು ಊರಾದ 
ಸಂತವೇರಿಯಲಿ ನನ್ನನುಭವಕೆ ಬಂದೊಂದು 
ಸಂಗತಿಯನರುಹುವೆನು. 

ಹಳ್ಳಿಯಲಿ ಹಾಲಿಲ್ಲ 
ಎಂದು ಹೇಳಿದೆನಲ್ಲ. ಹಾಲು ಇಲ್ಲದಮೇಲೆ 
ಮೊಸರೆ ಮಜ್ಜೆಗೆಯೆ ಬೆಣ್ಣೆಯ ಹೆಸರೆ? ಎಲ್ಲಕೂ 
ಶ್ರೀರಾಮ ರಕ್ಷೆ! ಮನೆಯಲಿ ಎಳೆಯ ಮಕ್ಕಳಿನೆ. 
ಮನೆಯವರು ಮೂರುದಿನ ನೀರುಹಾಲನು ಕೊಂಡು 
ಸಾಕಾಗಿ ಒಂದು ಎಮ್ಮೆಯನು ಕಟ್ಟುವುದೆಂದು 
ನಿಶ್ಚಯಿಸಿದರು. ಮೂರು ನಾಲ್ಕು ತಿಂಗಳ ಒಂದು 
ಕರು, ಅದರ ತಾಯಿ. ಎರಡೂ ಮನೆಗೆ ಬಂದವು. 
ತಾಯಿ ಒಳ್ಳೆಯ ಹರೆಯದೆಮ್ಮೆ, ಕಣ್ಣಿನ ಹೊಳಪು 
ನೋಡುವಿರ ಬಹುಚಜೆನ್ನು. ಮೆಯ್‌ ತುಂಬ ದೃಢ. ಕರುವ 
ನೆಕ್ಕಿ ಮುದ್ದಿಸುವ ಆ ವಾತ್ಸಲ್ಯ ಎನಿತು ಅದು! 
ಕರು ಕುಡಿಯಬಹುದಾದ ಹಾಲು ಅನಿತನು ಅದಕೆ 
ಕುಡಿಸಿ ಉಳಿದುದನೆ ಕರೆಯುವೆವು. ಮನೆಗೆ ಸಮೃದ್ಧಿ 
ಹಾಲು ಮೊಸರಾಗುವುದು. ತುಂಬ ಒಳ್ಳೆಯ ಎಮ್ಮೆ 
ಎಂದು ಮನೆಯವರು ಅದ ಪ್ರೀತಿಗೌರವದಿಂದ 
ಲಕ್ಷ್ಮನ್ಮು ಎಂದು ಕರೆದರು. 

ಊರ ಎಲ್ಲ ದನ 

ಕಾಡಿನಲಿ ಮೇಯಹೋಗುವುದಲ್ಲ! ಲಕ್ಷ್ಮನ್ಮು 


ಶ 8 


ವೀರ ಲಕ್ಷ ನ್ಮ 


ಜೊತೆಗೆ ಹೋಗುವುದು. ಕರು ಹೋಗುವುದು ಬೇಡೆಂದು 
ನಾನು: ಮನೆಯವರು ಅದು ತಾಯಜೊತೆಯಲಿ ಹೋಗಿ 
ನಡೆದಾಡಿ ಬರಲಿ ಎಂಬರು. ಅವರ ಮಾತಂತೆ 
ಕರು ತಾಯ ಕೂಡ ಮಂದೆಯ ಜೊತೆಗೆ ಹೋಗುವುದು. 
ಅನನು ಕಳುಹುತ ಮನೆಯವರು ಮಂದೆ ಹೈ ದನಿಗೆ, 
"ಲೋ, ಬೀಮಲ್ಯಾ, ಜೋಕೆ, ಕರು ಮಂದೆಯನು ಬಿಟ್ಟು 
ಎತ್ತಲಾದರು ದೂರ ಹೋದೀತು,'” ಎನ್ನುವರು. 
ಅನನು, ""ಉಂಟೇ ತಾಯಿ, ಹಂಗೆಲ್ಲ ಬಿಟ್ಟೀನ,'' 
ಎನ್ನುವನು. ಇಷ್ಟೇನೊ ನಿಜ. ಹೊಟ್ಟಿ ತುಂಬಿದ್ದ 
ಕರು ತಾಯಜೊತೆಗೆ ನಡೆಯುತಲಿರಲು ಆ ತಾಯಿ 
ಸಂಸಾರಿ ಹೆಣ್ಣುಮಗುವಿನ ರೀತಿ ತನ್ನೊಂದು 
ಗಾಂಭೀರ್ಯದಿಂದ ಹೆಜ್ಜೆಯನಿಡುತ ನಡೆಯುವುದು 
ನೋಡುವರೆ ಚೆನ್ನವಾಗಿಹುದು. 

ತಿಂಗಳು ದಿವಸ 
ತಾಯಿ ಕರು ದನದ ಮಂದೆಯ ಜೊತೆಗೆ ಹೋಗಿದ್ದು 
ಸಂಜೆಯಲಿ ಮನೆಗೆ ಬಂದವು. ಹೈದ ಬೀಮಲ್ಯಾ 
`ಹಸು ಎಮ್ಮೆ ಕರು ಎಲ್ಲ ಕೂಡಿರುವ ಮಂಡೆಯನು 
ಊರ ಮಾಳಕೆ ಕರೆದು ತಂದುದೇ ತಡ ನಮ್ಮ 
ಲಕ್ಸ್ಮನ್ಮು ತಾನೆ ಮನೆಯನು ಬಂದು ಸೇರುವುದು; 
ಕೊಟ್ಟಿಗೆಯ ಹೊಕ್ಕು ಗೊತ್ತಿನ ಹತ್ತಿರವೆ ನಿಂತು, 
ಯಜಮಾನಿಯನು, ಅಕ್ಕ ಬಾ ಹಾಲಕರೆದುಕೊ, 
ಎಂದು ಕರೆನಂತೆ ನೋಡುವುದು. ಮನೆಯವರು, "" ಜನೆ 
-ಎಮ್ಮೆಯನು ಬುದ್ಧಿ ಇಲ್ಲದ ಪ್ರಾಣಿ ಎನ್ನುವರು. 
“ಲಕ್ಷ್ಮಮ್ಮ ಎಮ್ಮೆಯೊಡಲಲಿ ಇಹುದು ಹೊರತಾಗಿ . 


6 ಕಿತ್ಲಿ 


ನವರಾತ್ರಿ 


ಬುದ್ಧಿ ಯಲಿ ನಮಗಿಂತ ಕಡಮೆಯೇನೂ ಅಲ್ಲ,”' 
ಎನ್ನುವರು. ನಾನು "ಆ? ಏನೆಂದೆ? ನಿನಗಿಂತ 
ಎಂದು ಹೇಳಿದೆಯೊ? ನನಗಿಂತ ಎಂದೆಯೊ?'' ಎಂಡ" 
ಒಮ್ಮೆ ಕೇಳಿದೆನು. ಅದಕವರು, " ಎಷ್ಟಾದರೂ 

ಹೆಣ್ಣು ಸಿರು. ನನಗಿಂತ ಕಡಮೆಯಲ್ಲೆನ್ಸುವುದೆ 
ಸರಿಯಾದ ಮಾತು. ಗಂಡಾಗಿತ್ತೆ ಅದ ನಿಮಗೆ 
ಕಡಮೆಯಲ್ಲೆನ್ನ ಬಹುದಾಗಿತ್ತ್ತು?' ಎಂದರು. 


ಇಂತಿರುತ ಒಂದು ದಿನ ಸಂಜೆಯಲಿ ಲಕ್ಷ ಒಮ್ಮ 
ವಾಡಿಕೆಯವೇಳೆ ಕೊಟ್ಟಿಗೆಗೆ ಬರಲಿಲ್ಲ. ಇದು 

ಏಕೆ ಎಂದುದೆ ನನ್ಮು ಮನೆಯಾಕೆ ನೆರೆಯ ದನ 
ಬಂದವೇ ಎಂದು ನೋಡಿದರು. ಅವು ಬಂದಿಹವು.. 
ಬೀಮಲ್ಯಾ ಎಲ್ಲಿ? ಬಂದನೆ ಎಂದು ನೋಡಿದರೆ, 
ಅವನು ದನವಿನ ಮಂದೆಯನು ಊರಬಳಿ ತಂದು 
ಮತ್ತೆ ಕಾಡಿಗೆ ಹೋದನೆಂದು ಜನ ಹೇಳಿದರು. 
ಉಳಿದೆಲ್ಲ ಮನೆಯ ದನ ಬಂದು ಲಕ್ಬ ನ್ಮು ಕರು 
ಇವು ಎರಡೆ ಬರಲಿಲ್ಲ. ಬೀಮಲ್ಯಾ ಅವಕಾಗಿ 
ಮತ್ತೆ ಕಾಡಿಗೆ ಹೋದನೋ? ಏನು ಸಂಗತಿಯೊ? 
ತಿಳಿಸಿ ಆಮೇಲೆ ಹೋಗಿದ್ದರಾಗದೆ? ನಮ್ಮ 
ಮನೆಯಾಕೆ ತುಂಬ ಕಳವಳದಿಂದ ಮಕ್ಕಳನು 
ನನ್ನೆಡೆಗೆ ಕಳುಹಿದರು. ನಾನು ಮನೆಯನು ಸಾರಿ, 
'ನೆಕೆಮನೆಯ ಜನರೊಡನೆ ಮಾತಾಡಿ, ಲಕ್ಷ್ಮನ್ಮು, 
ಜೊತೆಗೆ ಕರು; ಕಾಡಿನಲಿ ನಿಂತುಬಿಟ್ಟರಬೇಕು 
ಎಂದು ಸಿಶ್ಚಯಿಸಿಕೊಂಡೆನು. 'ಮುಂದೆ? ಬೀಮಲ್ಯಾ 


ಈ 


ಸ) 


ನೀರ ಲಕ್ಸ ಒಮ್ಮ 


ಬಂದನೇ ಅವನ ಜೊತೆಯಲಿ ಅಂದು ದನಮೇಯ್ದ 
ಕಾಡಿನೆಡೆಹೋಗಿ ಕರು ತಾಯಿ ಎಲ್ಲಿಹವೆಂದು 
ಹುಡುಕಾಡಬಹುದು. ಅವನೇ ಇಲ್ಲ. ಮೇಯ್ದಕಡೆ. 
ಬಿಟ್ಟು ಬೇರೆಲ್ಲಿಯೋ ಹುಡುಕಿದರೆ ಫಲವೇನು? 
ಬೀಮಲ್ಯಾ ಬರಲೆಂದು ಅಂತೆನಿಂತೆನು. 

ಒಂದು 
ಗಂಟಿ ಕಾದೆವು. ಒಂದು ಗಂಟೆ ಎಷ್ಟೋ ಹೊತ್ತು 
ಎಂಬಂತೆ ಜಿನುಗಿ ಕಳೆಯಿತು. ನನ್ಮು ಮನೆಯಾಕೆ, 
"ಯಾಕಾದರೂ ನಾನು ಕರುವನೂ ಕಳುಹಿಡೆನೊ? 
ಬಡಪಾಯಿ ಏನಾಯಿತೋ, ಎತ್ತ ಹೋಯಿತೋ, 
ಅದು ಎಲ್ಲಿಯೋ ಹೋಯಿತೆಂಡೆ ಲಕ್ಷ್ಮಮ್ಮನೂ 
ಜೊತೆಗೆ ಹೋಗಿರಬೇಕು. ಬೀಮಲ್ಯಾ ಎರಡನೂ 
ಹೊಡೆದು ತಂದನೆ ಸಮ; ಅದಿಲ್ಲ ಮುಂದೇನು ಗತಿ? 
ರಾತ್ರಿಯಲಿ ಕಾಡಿನಲಿ ದನವ ಹುಡುಕುವುದುಂಟೆ? 
ಲಕ್ಷ್ಮಮ್ಮ ಕರು ಈಗ ಬಂದನೇ ಬಂದಂತೆ. 
ಬರಲಿಲ್ಲ, ನಮ್ಮ ಯಣನವನು ಮುಗಿಸಿ ತಾಯಿಮಗು 
ಕಾಡ ಖುಣನನು ಮುಗಿಸಹೋದಂತೈೆ' ಎಂದರು. 
ಅವರ ಕಣ್ಣಲಿ ನೀರು. ನನಗಾದರೂ ಬಹಳ 
ಧೈರ್ಯವಿರಲಿಲ್ಲ ಬಿಡಿ. ಆದರೂ, ಇವರೊಡನೆ 
ಮಾತನಾಡಿದೆನೆ ಸುಮ್ಮನೆ ಗೋಳು ಬೆಳೆಯುವುದು, 
ಎಂದವನೆ ನಾನು ಯಾರೋ ಒಬ್ಬ ಇಬ್ಬರನು 
ಕರೆದು ಲಾಂದ್ರಗಳ ತರಿಸಿದೆನು; ಪೋಲೀಸಿನಲಿ 
ಕೆಲಸಡಲಿ ಇದ್ದ ಒಬ್ಬರೆನು ಕೋನಿ ಸಮೇತ 
ಜೊತೆಗೆ-ಜರುವಂತೆ ನಿರ್ಪಡಿಸಿದೆಕು. 


೭೫ 


ನವರಾತ್ರಿ 


ಬೀಮಲ್ಯಾ 
ಜಿನುಗಿ ಹರಿದಾ ಒಂದು ಗಂಟಿ ಮುಗಿದಿರೆ ಪೆಚ್ಚು 
ಮುಖದಿಂದ ಹಿಂದಿರುಗಿದನು. ನಮ್ಮ ಮನೆಯಾಕೆ 
ಅವನ ಛೀಗುಟ್ಟಿ ನೋಡಿದರು. ನಾನಾಕೆಯನು 
ತಡೆದು ಇಲಿಸಿಡೆನು. ಈಗಾಗಲೇ ಹುಡುಗನಿಗೆ 
ಮುಖ ಕೆಟ್ಟಿ ಇದೆ. ಅದನು ಮತ್ತಷ್ಟು ಫೆಡಿಸಿದೆವೆ 
ದನವ ಹುಡುಕುವ ಕೆಲಸ ಕೆಡಬಹುದು.'' ಅಹುದೆಂದ 
ಆಕೆ ಬಾಯ್ಕುಚಿ ಶೈ ಕೊಂಡರು. ಲಾಂದ್ರ ಬಡಿಗೆಗಳ 
ಹಿಡಿದು ನಾಲ್ವ ದು ನಾವು, ಪೋಲೀಸ ಗೆಳೆಯರು 
PY, ಹಿಡಿದು, ಐವರು ಸಂಜೆ ಕವಿಯುತಿರೆ 
ಕರು ಎಮ್ಮೆಗಳ ಕಾಡಿನಲಿ ಹುಡುಕ ಹೊರಟಿವು. 
ಹೊರಡುವಂದೇ ನಮಗೆ, ಇದರಿಂದ ಫಲನಿಲ್ಲ, 
ಎಂಬ ಸಂದೇಹವಿದ್ದಿತು. ಬೀಮಲ್ಯಾ ಹುಡುಗ; 
ನಾನು ಕಾಡನು ಕಂಡು ಪಳಗಿದವನೇನಲ್ಲ; 
ಉಳಿದವರು ವರ್ಷದಲಿ ಒಂದೆರಡು ಸಲ ಇಂತು 
ದನ ಕಳೆದು ಹೋದುದನು ನೋಡಿ ಪಳಗಿದ್ದವರು. 
ದನ ಮೇಯ್ದ ಮಾಳನನು ಸೇರಿದೆವು. ಸುತ್ತಿನಲಿ 
ನೋಡಿದೆವು. ಯಾವುದೋ ಕೊರಳಗಂಟೆಯ ಶಬ್ದ 
ಕೇಳಿದಂತಾಗಿ ಆಕಡೆ ಹೋಗತೊಡಗಿದೆವು. 
"ಮತ್ತೆ ಒಬ್ಬರು, "" ನಮ್ಮ ಬಳಿ ಒಂದೆ ಕೋವಿ ಇದೆ. 
ಹುಲಿ ಎಲ್ಲಿ ನಮ್ಮೆದುರು: dda ಕಂಡಿತೆ, 
ಸುತ್ತಿನಲಿ ಎಮ್ಮೆ ಇರುವಂತೆ. ಕಾಣಿಸಲಿಲ್ಲ. 
'ಕಾಡಿನೊಳಕಡೆ ನಡೆದು ಹೋಗಿದೆಯೊ, ಇತ್ತಕಡೆ 
ಅತ್ತಕಡೆ ಸುತ್ತಿ ಮನೆಯನೆ ಹೋಗಿ ಸೇರಿದೆಯೊ, 


"೩೩೬ 


ವೀರ ಲಕ್ಷ ಒನನ್ಮಿ 


ಹೇಳುವಂತಿಲ್ಲ. ನಾವಿಲ್ಲಿ ಸುಮ್ಮನೆ ಅಲೆದು 
ಫಲವಿಲ್ಲ. ನಮಗೆ ತೊಂದರೆ; ದನಕೆ ಸುಖವಿಲ್ಲ. 
ಮನೆಯಲ್ಲಿ ಹೆಂಗಸರು ನಾವು ಏನಾದೆವೋ 

ಎಂದು ಚಿಂತಿಸುತಿಹರು,'' ಎಂದು ತಡೆಹಾಕಿದರು. 
ಹೋಗಿಹುದು ನನ್ನದನ. ನನಗಾಗಿ ಈ ಜನರು 
ಎಷ್ಟು ಮಟ್ಟಿನ ಕಸ್ಟಸಡಬಹುದು? ಇನ್ನನ್ನು 
ಹುಡುಕುವುದು ಹುಡುಕದಿರುವುದು ಅವರ ಇಷ್ಟ ಸರಿ. 
ಒತ್ತಾಯಮಾಡಿ ನುಡಿಯಲು ನನಗೆ ಮನವಿಲ್ಲ. 
ಒಬ್ಬನೇ ಹುಡುಕುವೆನೆ ಅದು ಸಾಧ್ಯವೇ ಅಲ್ಲ. 
ಇಂತಾಗಿ ನಾವು ಅಲ್ಲಲ್ಲಿ ಎರಡರೆಗಳಿಗೆ 

ಸುತ್ತಾಡಿ ಎಂತು ಹೋದೆವು ಅಂತೆ ಹಿಂದಿರುಗಿ 
ಊರ ಸೇರಿದೆವು. 


ರಾತ್ರಿಯ ನಮ್ಮ ದುಃಖವನು. 
ಎಂತು ವರ್ಣಿಸಲಿ? ಮಕ್ಕಳು ಊಟ ಒಲ್ಲವು. 
ಸಂಜೆಯಲಿ ಮತ್ತೆ ಹಾಲನು ಕೊಂಡು, ಎಲ್ಲರಿಗು 
ಲಕ್ಷ್ಮನ್ಮ ಕರು ಕಳೆದು ಹೋದುದರ ಕಹಿ ತೀರ 
ಮನವ ಮುಟ್ಟತು. ನಮ್ಮ ಮನೆಯಾಕೆ ಮಕ್ಕಳನು 
ಎಂತೊ ಒಪ್ಪಿಸಿ ಸ್ವಲ್ಪ ಅನ್ನವನು ತಿನಿಸಿದರು. 
ನನಗಾಗಿ ಅವರು, ಅವರನು ಒಪ್ಪಿಸಲು ನಾನು, 
ಇಫಿತನಿತು ಊಟಮಾಡುವ ನಟನೆ ಮುಗಿಸಿದೆವು. 
ಕಾಡಿನಲಿ ಹುಲಿಯ ಬಾಯಿಗೆ ಸಿಕ್ಕಿ ಸತ್ತಿರುವ 
ಲಕ್ಷ್ಮನ್ಮು ಕರು ಎರಡನೂ, ನಾನು ನನ್ನಂತೆ, 
ಅವರು ಅವರಂತೆ, ಪ್ರತ್ಯಕ್ಸದಲಿ ಕಾಣುತ್ತ. 


೭೩ 


ಮನದ ಚಿಂತೆಯನು ಮಗ್ಗುಲ ಹಾಸಿಗೆಯ ಮಾಡಿ 
ಮಲಗಿದೆವು. ೯ 
ನಿದ್ರೆಬಾರದು. ಬಂದ ಅರೆನಿದ್ದೆ 
ಬರಿಯ ಕಳವಳದ ಮಂಪರ. ಬೆಳಕು ಕಂಡೀತೆ 
ಎಂದು ಎರಡೂ ಜೀವ ಕಾದಿದ್ದು ಇಬ್ಬರೂ 
ಇರುಳು ಕಳೆದಂತೆ ಎದ್ದೆವು. ಒಂದು ಮಾತಿಲ್ಲ. 
ನಾನು ಆಳನು. ಕರೆದು ಕೂಗಿ ಅವನನು ಜೊತೆಗೆ 
ಖರಹೇಳಿ ಮುಂದೆ ಹೊರಟಿನು. 

ರಾತ್ರಿ ಹುಡುಕೆಡೆವೆ, 
ಅಲ್ಲಿ ನಾವಿಬ್ಬರೂ ಮತ್ತೊಮ್ಮೆ ಹುಡುಕಿದೆವು. 
“ಅಲ್ಲಿಂದ ಮುಂದೆ ಹೋದೆವು; ನಾಲ್ಬುಕಡೆ ಸುತ್ತಿ 
ಎಲ್ಲೆಲ್ಲೊ ಇಣಿಕೆದೆವು. ಕೊರಳಗಂಟಿಯ ಶಬ್ದ 
ಹೇಳಿದಂತಾಗಿ ನಾನೊಮ್ಮೆ, ""ಗಂಟೆಯ ಶಬ್ದ,” 
ಎಂದು ಅತುರದಿಂದ ಕೂಗಿದೆನು. ಆಳುಮಗ 
ನನ್ನಕಡೆ, ಪಾಪ ಎಂದಿಷ್ಟು, ಎಂತಹ ದಡ್ಡ 
ಎಂದಿಷ್ಟು, ಬೆರಸಿನೋಡಿದನು. ಅನನೇನಂತೆ? 
ನಾನೆ ಬಲ್ಲೆಸು: ರಾತ್ರಿಯೆಲ್ಲ ಈ ಕಾಡಿನಲಿ 
ಹುಲಿಯ ಶತಸಥದ ದಾರಿಯಲಿ ಸಿಕ್ಕಿದ ಎಮ್ಮೆ 
ಬೆಳಕುಹರಿಯುವಷಕೆಗೆ ಬದುಕಿಕುವುಡೆ? ಅಸಾಧ್ಯ. | 
ಆದರೂ ಭ್ರಷೊ, ಅಸೆ. ಆಸೆಯೇ ಭ್ರಷೆಯಾಗಿ. 
ನಮ್ಮ ಎಲ್ಲರನು ಕಾಡುವುದು. ಇಡು ಭ್ರಮೆಯೆ ಸರಿ, 
ಎಂದು ಆಳ್ಸಣ. ನಾನೆ ಅರಿತು, ಒಳ್ಳಿ ತು, ಹೋ? 
ನೋಡೋಣ, ಇಷ್ಟುಸುತ್ತಿದೆವು, ಇನ್ನೊಂದಿಷ್ಟು 
ಸುತ್ತಿಕೆಟ್ಟುದು' ಟು; ಎಂಧತ್ತನಡೆಡೆನು.-: 4 


ಹಳ 


ಪೀರ ಲಕ್ಷ ೬ನ್ಮು 


ಹೊದರಾಗಿ ಬೆಳೆದ ಕಾಡಿನ ಒಂದು ಪಟ್ಟಿಯನು 
ದಾಟ ನಾನು, ಆಳು, ಪಟ್ಟಿಯಾಚೆಯ ಒಂದು 
ಬಯಲ ಸೇರಿದೆವು. ಎದುರಲಿ ಒಂದು ಎಮ್ಮೆ ಇದೆ. 
ಕನಸೊ ಎನಿಸಿತು ನನಗೆ. ಇಲ್ಲ ಎಮ್ಮೆಯೆ. ಅಲ್ಲೆ 
ನೆಲದ ಮೇಲೆ ಅದೇನೊ. ಕರುವಂತೆ ಮಲಗಿಹುದು. 
ಅಷ್ಟು ಹೊತ್ತಿಗೆ ಅತ್ತಮುಖಮಾಡಿ ನಿಂತಿದ್ದ 
ಎಮ್ಮೆ ನಮ್ಮತ್ತ, ತಿರುಗಿತು. ನಮ್ಮ ಲಕ್ಷ್ಮಮ್ಮ! 
ಲಕ್ಷ ನ್ಮು ಎಂದು ಕೂಗುತ ನಾನು ಹಿಡಿದೆನು. 
ಆಳು ಬೆಪ್ಸಾಗಿ ಹಿಂದೆಯೆ ಓಡಿ ಬಂದನು. 
ಲಕ್ಷ್ಮನ್ಮು ಮೊದಲು ದುರುಗುಟ್ಟಿ ನನ್ನನು ನೋಡಿ 
ಗುರುತುಹಿಡಿಯಿತು. ನಾನು ಆ ಮೊದಲು ಎನ್ಮೆಯನು 
ಬಹಳ ಹಿಡಿದಾಡಿ ನಡೆಸಿರಲಿಲ್ಲ. ಆ ದಿವಸ 

ಶುಭ ಲಗ್ಗದಲಿ ಅದನು ಪ್ರೀತಿಯಲಿ ಮುಟ್ಟದೆನು. 
ಎಮ್ಮೆಯಾದಕೆ ನನು, ನನ್ನ ಂತೆಯೇ ae 

ಜೀವ, ಎಂಬುದ ತಿಳಿದು ಸುಖದಿಂದ ಬೀಗಿಡೆನು. 


ನಮ್ಮ ಕಂಡುದು ಎಮ್ಮೆಗೂ ಬಹೆಳ ಸಂತೋಷ. 
ಬಹುದೊಡ್ಡ ಜೀವ; ಕೊಂಡಕೆ ತನ್ನ ಆಂತರ್ಯ 
ಇಂತೆಂದು ತೆರೆದು ತೋರುವುದಲ್ಲ. ನಾನದನು 
ಮುಟ್ಟಡೆನೆ ಮುಸುಡಿಯನು ನನ್ನತ್ತಚಾಚತು. 
ಅದರ. ಮೈಮೇಲೆಲ್ಲ ಗಾಯ; ಕೋಡಿನ ಕೊನೆಗೆ 
ರಕ್ತ, ಕೆನೆಕಟ್ಟಹುದು. ಕರು ಅಲ್ಲಿ ಮಲಗಿರಲು, 
ಸುತ್ತ ಹತ್ತಡಿಯ ದೂರಕೆ. ನೆಲದ ಮೇಲೆಲ್ಲ 
ಎಮ್ಮೆ ಓಢಿಥುವ ಗುರುತಿಡೆ. ಅಲ್ಲೆ ಸುತ್ತಲೂ 


೭೯ 


ನವರಾತ್ರಿ 


ಹುಲಿಯ ಹೆಜ್ಜೆಯ ಗುರುತು. ಹುಲಿ ಸುತ್ತಲೂ ನಡೆದು, 
ಎಮ್ಮೆ ಉದ್ದಕೆ ಅದನು ತಡೆದು ಕಾದಿರಬೇಕು. 

ಆಳು ಇದನೆಲ್ಲ ನೋಡಿದನು. ""ದಣಿಗಳೆ, ರಾತ್ರಿ 

ಹುಲಿ ಒಂದು ಬಂದಿತ್ತು. ಚಿಕ್ಕಹುಲಿ ಇರಬೇಕು. 
ಎಮ್ಮೆ ಒಂದೇ ಇತ್ತೆ ಇದನೆ ಬಡಿಯುತಲಿತ್ತು. 

ಜೊತೆಗೆ ಕರು ಇದೆ. ಕಿರಿಯ ರಾಸ ಕೊಲ್ಲುವ ಎಂದು 
ಹುಲಿ ಅದರ ಮೇಲೆ ಎರಗಿದೆ. ಶಾಯಿ ಒಬ್ಬೊಂಟಓ 
ಸಿಕ್ಕಿತ್ತೆ, ಹುಲಿ ಬಂದಿತೇ ಎಂಬ ಅಂಜಿಕೆಗೆ 

ಅರ್ಧ ಸಾಯುತಲಿತ್ತು. ಜೊತೆಗೆ ಕರು ಇದೆ. ತಾಯಿ 
ಭಯವ ಬಿಟ್ಟಿತು; ಹುಲಿಯಮೇಲೆ ಬಿದ್ದಿತು. ಕೋಡು 
ಹುಲಿಯ ತಾಗಿರಬೇಕು; ರಕ್ತವಾಗಿದೆ ನೋಡಿ. 

ಅದು ಎಷ್ಟು ಹೊತ್ತು ಕಾದಿತೊ, ಕೊನೆಗೆ ಹುಲಿ ಸೋತು, 
ಮತ್ತೆ ಬರುವ, ಎಂದು ಓಡಿಹೋಗಿರಬೇಕು,' 

ಎಂದು ಹೇಳಿದನು. ಎಮ್ಮೆಯ ಕೋಡರಕ್ತದಲಿ 
ಹುಲಿಯೊಡಲ ರೋಮ ಅಂಓಟರುವುದನು ತೋರಿದನು. 


ಹೇಳಿದರೆ ನಂಬಲಾಗದು ಅಂಥ ಸತ್ಯವಿದು. 
ಲಕ್ಷ್ಮನ್ಮು ರಾತ್ರಿ ಕಾಡಿನಲಿ ಕರುವಿನ ಜೊತೆಗೆ 
ಒಬ್ಬೊ ಂಟಯಾಗಿ ಸಿಕ್ಕಿದ್ದು ತಮ್ಮನು ಕೆಣಕಿ 
ಜೀ ಹುಲಿ ಒಂದ ಎದುರಿಸಿ ಎಳೆಯನನು ಉಳಿಸಿ 
ಹಗೆಯ ಸೋಲಿಸಿ ಓಡಿಸಿದ್ದಿತು. ಎಮ್ಮೆ ಸರಿ, 
ಆದರೂ ತಾಯಿ. ಆ ತಾಯಿ, ತನ್ನೆಳೆಯನನು 
ಉಳಿಸಿಕೊಂಬುದಕೆ ಬೇರೆಯ ದಾರಿಯಿಲ್ಲದಿಕೆ, 


ತನ್ನೆದೆಯ ಕಬುಮಾಡಿತು, ಸಹಜವೆನೆ ಬರದ | 


"೮೦ 


ವೀರ ಲಕ್ಷ್ಮಮ್ಮ 


ದಿಟ್ಟತನದಿಂದ ಹುಲಿಯನು ಸೋಲಿಸಿತು. ಅಂತೆ 
ನಡೆದಸಂಗತಿ ಇವನು ಊಹಿಸಿದತೆರ ಇರಲು 
ತಾಯಿ ಕರುವನು ರಕ್ಷಿಸಿತು ಎಂತು ಅಂತೆಸರಿ 
ಕರು ಅಲ್ಲಿ ಇದ್ದು ತಾಯನು ರಕ್ಸಿಸಿತು. 
ಆಳು 
ಕರುವನೆಬ್ಬಿಸಿ ತಂದು ತಾಯಬಳಿ ನಿಲಿಸಿದನು. 
ಅವ ನಾವು ಜೊತೆಗೆ ಊರಿಗೆ ಕರೆದು ತಂದೆವು. 
ರಾತ್ರಿ ಕಾಡಲಿ ಸಿಕ್ಕಿಬಿದ್ದ ತಾಯ್‌ ಎಮ್ಮೆ ಕರು 
ಜೀವಂತವಾಗಿ ಹಿಂದಕೆ ಬಂದವೆನೆ ಮಂದಿ 
ನಂಬಲಾರದು. ಊರು ಊರೆ ಬಂದಿತು; ಬಂದು 
ಲಕ್ಷ್ಮಮ್ಮನನು ನೋಡಿ ಮುದ್ದಾಡಿ ಹೊಗಳಿತು. 
ಮನೆಯಾಕೆ ಅದಕೆ ಕರುವಿಗೆ ಕುಂಕುಮವನಿಕ್ಕಿ 
"" ಹೋಗಿದ್ದ ಲಕ್ಷ್ಮಿ ಬಂದಿತು; ದೃಷ್ಟಿ ತಗಲೀತು,”? 
ಎಂದು ಏತರದೊ ಸಾಂಗ್ಯವ ಮಾಡಿದರು. ""ಎಂಥ 
ದಿಟ್ಟ ತನದೆಮ್ಮೆ ಲಕ್ಷ್ಮನ್ಮು! ನಮ್ಮೂರಿನಲಿ 
ಹಿಂದೆ ಬಹುದಿಟ್ಟ ಹೆಂಗಸು ವೀರ ತಿಮ್ಮಮ್ಮ 
ಎಂಬಾಕೆ ಯುದ್ಧದಲಿ ಹಗೆಯ ಸೋಲಿಸಿ ನಮ್ಮ 
ಊರರಕ್ಸಿಸಿದಳೆಂಬರು. ನಮ್ಮ ಲಕ್ಷ್ಮ ನು 
ಅಂಥದೇ ಹೆಣ್ಣು. ಬರಿ ಲಕ್ಷ್ಮನ್ಮನಲ್ಲ; ಇದು 
ವೀರಲಕ್ಷ್ಮ್ಮನ್ಮು'' ಎಂದರು. 
ಇದೇ ನನ್ನ ಕತೆ. 
೫ x ಸೇ 
ಕತೆಗಾರ ಕತೆಯ ಮುಗಿಸಿರಲು ಟೀಕಾಕಾರ 
ಇಂತು ನುಡಿದನು: «ಓಳ್ಳೆ ಕತೆ. ನನಗೆ ಇದ ಕೇಳಿ 


೪೧ 


ನವರಾತ್ರಿ 


ತುಂಬ ಸಂತೋಷವಾಗಿದೆ. ತನ್ನ ನಸ್ತು ಇದು 
ಇದನು ರಕ್ಸಿಸಿಕೊಂಬೆನೆಂಬ ಅಭಿಮಾನ ಇರೆ 
ಎಮ್ಮೆಯೇ ಸಿಂಹ; ಸಿಂಹಕೆ ಮಿಗಿಲು. ಆ ಎಮ್ಮೆ 
ಕಾದಿರುವ ಕರುವ ಕದಿಯಲು ಬಂದ ಹುಲಿಸಿಂಹ 
ಅದರೆದುರು ನಿಲ್ಲಲಾರವು. ತುಂಬ ಒಳ್ಳೆ ಕತೆ. 
ಗೆಳೆಯ ಅದ ತನ್ಮ ವಾಡಿಕೆಯ ಹಾಸ್ಯದ ರೀತಿ 
ಮೊದಲುಮಾಡಿದರು, ವಾಡಿಕೆಯಂತೆಯೇ ತಮ್ಮ 
ನಗೆಯ ಮರೆಯಲಿನಿಂತ ಗಂಭೀರಭಾವವನು 
ತೋರಿ ಕತೆಯನು ಮುಗಿಸಿದರು. ಇನ್ನು ನನ್ನ ಪತ್ರೆ, 
ರಾಜಕೀಯರಲಿ ಯಃಕಶ್ಚಿತಾದವನಿಲ್ಲಿ 

ಕತೆಯೇನ ಹೇಳುವುದು? ನಮ್ಮ ನಕ್ಚತ್ರಿಕನ 
ಕಾಟವನು ತಡೆಯಲಾರದೆ ಹೇಳಲೊಪ್ಪಿಹೆನು.?' 
ಅಂತು ಅವನೊರೆದ ಕತೆ ಮುಂದೆ ಇದೆ. ಗಾಂಧೀಜಿ 
ಗುಂಡುಸೂಜಿಯನು ಜೋಪಾನ ಮಾಡಿದ ಚರಿತೆ. 
ಅದ "ಗುಂಡು ಸೂಜಿ? ಎಂದೇ ಕರೆದು ಬರೆದಿದೆ. 


ಆತಿ 


ಗುಂಡು ಸೂಜಿ 


ಎಷ್ಟೊ ರೀತಿಯಲಿ ಎಷ್ಟೋ ಹಿರಿಯರಿನಿಸಿರುವ 
ಗಾಂಧೀಜಿ ವಾದದಲಿ ಎಂಥ ಚತುರರು, ತಮಗೆ 
ಇಷ್ಟವಲ್ಲದಿರೆ ಮಾತನು ಎಂತು ಮುಗಿಸುವರು, 
ಎಂದು ತೋರುನ ಒಂದು ಸಂಗತಿಯನರುಹುವೆನು. 


ದುಂಡು ಮೇಜಿನ ಗೋಷ್ಠಿಗಾಗಿ ನಮ್ಮ ಮಹಾತ್ಮ 
ಆಂಗ್ಲದೇಶಕೆ ಹೊರಟರಲ್ಲ! ಅವರಿಗೆ ಅಲ್ಲಿ 
ಹೋಗುವುದು ಇಷ್ಟವಿರಲಿಲ್ಲ. ಮುಖ್ಯಾಮಾತ್ಯ 
ಮ್ಯಾಕ್‌ಡೊನಾಲ್ಡ್‌ ಸುಮುಖನಾಗಿಹನೆಂದು ಬಲ್ಲ ಜನ 
ಬಹಳ ಒತ್ತಾ ಯಮಾಡಿದರು. ಗಾಂಧೀಜಿ, "ಸರಿ, 
ಹೋಗಿ ನೋಡಿಯೆ ಬಿಡುವ,?' ಎಂದವರೆ ಹೊರಟರು. 
ಮುಂಬಯಿಯ ರೇವಿನಲಿ ಒಂದು ಹೆಡಗನು ಏರಿ 
ಆಂಗ್ಲರಾಜರ ಭೂಮಿಯನು ಕುರಿತು ಸಾರಿದರು. 


ಕಡಲ ಯಾನದಲಿ ಜೊತೆಯಲಿ ಇವರ ಹಡಗಿನಲಿ 
ಹಲಕೆಲವು ಆಂಗ್ಲಜನ ಇಹರು. ಅವರಲಿ ಮೂರು 
ಮುಪ್ಪಾಗ ಜನ, ಇವರು ತಮ್ಮಿಂದ ಏನನೋ 
ಕಸಿದುಕೊಳ್ಳಲು ಬರುತಲಿಹರೆಂದು, ಆಂಗ್ಲಜನ 
ಭರತವರ್ಷವ ಬಿಟ್ಟು ನಡೆಯೆ ಈ ದೇಶಕ್ಕೆ 

ಬರುವ ದುರ್ಗತಿಯ ಕಾಣರು ಎಂದು, ಮುಂತಾಗಿ 
ನಂಬಿರುವ ಮಂದಿ. ಅವರಲಿ ಒಬ್ಬ, ತಾನೇನೊ 
ಬಹಳ ತಿಳಿದವನಂತೆ, ಗಾಂಧೀಜಿಯವರ ಬಳಿ 


ಲಕ್ಕಿ 


ನವರಾತ್ರಿ 


ದಿನ ಬೆಳಗು ಚರ್ಜೆಮಾಡುವನು. ನಾಲ್ಕಾರುದಿನ 
ಮಾತು ನಡೆದಿರೆ ಮಹಾತ್ಮರು, "" ನಮ್ಮ ಮಾತಿನಲಿ 
ಹೊಸತು ಏನೂ ಇಲ್ಲ. ಹೇಳಿದುದನೇ ನೀವು 
ಹೇಳುತಿರುವಿರಿ. ನಾನು ಅದಕೆ ಉತ್ತರವಾಗಿ 
ಹೇಳಿದುದನೇ ಹೇಳುತಿರುವೆನು. ಇದೇರೀತಿ 
ಮರಮರಳಿ ಮಾತಾಡಿ ಫಲವಿಲ್ಲ. ನಿಮ್ಮ ಮತ 
ನನಗೆ ಒಪ್ಪಿಗೆ ಇಲ್ಲ. ನನ್ನ ಮತ ನಿಮ್ಮಂಥ 
ಜನಕೆ ಒನ್ಸಿಗೆಯಾಗುವಂತಿಲ್ಲ. ಚರ್ಚೆಯನು 
ಇನ್ನು ನಿಲ್ಲಿಸುವ,'' ಎಂದರು. 

ಆಂಗ್ಲ, " ಇದು ತಪ್ಪು. 
ಆಂಗ್ಲಭಾರತ ಎರಡು ದೇಶಕೂ ಒಳ್ಳಿ ದನು 
ತರುವ ದಾರಿಯ ನಾನು ತೋರುತಿರುವೆನು. ನೀವು 
ಹಿಡಿದಿರುವ ದಾರಿ ಎರಡೂ ದೇಶವನು ಕೆಡಿಸಿ 
ಹಾಳುಮಾಡುವುದು. ನಿಮ್ಮನು ಇಂಥ ದಾರಿಯಲಿ 
ನಡೆವುದಕೆ ಬಿಟ್ಟು ನಮ್ಮಂಥವರು ಸುಮ್ಮಕೆ 
ಇರಲಾಗುವುದೆ? ನನ್ನಮಾತ ಗಮನಿಸಿ. ಮತ್ತೆ 
ಯೋಚಿಸಿರಿ, ಆರ್ಗ್ಯುಮೆಂಟ್‌ ಸುಸ್ಪಷ್ಟವಾಗಿರಲಿ, 
ಎಂದು ಅದ ಈ ನೋಟನಲಿ ಗುರುತುಮಾಡಿಹೆನು. 
ಇದನೋಡಿ ನಾಳೆ ಕೊನೆಯಾಗಿ ನಿಮ್ಮಭಿಮತವ 
ನನಗೆ ತಿಳಿಸಿರಿ?” ಎಂದು ಹೇಳಿದನು. ಕೆಸೆಯಿಂದ 
ನಾಲ್ಕುಪುಟ ಟೈಪುನಾಡಿದ್ದ ಟಿಪ್ಪಣಿ ಒಂದ 
ಅವರೆಡೆಗೆ ನೀಡಿದನು. ಗಾಂಧೀಜಿ ಟಿಪ್ಪಣಿಯ 
ತೆಗೆದುಕೊಂಡರು. ನಮಸ್ಕಾರ ಎಂದರು. ಆತ 
ಹೊರಟುಹೋದನು. 


೮೪ 


ಗುಂಡು ಸೂಜಿ 


ಮಾರನೆಯ ದಿವಸ ಅದೆ ಹೊತ್ತು 
ಗಾಂಧೀಜಿ ತಮ್ಮ ಮೂಲೆಯಲಿ ಮೇಜಿನ ಮುಂದೆ 
ಶುಳಿತಿಹರು. ಅಂಗ್ಲ ಬಂದನು. ಕುಶಲವನು ಬಯಸಿ, 
"ನನ್ನ ನೋಟ್‌ ಓದಿದಿರ, ಗಾಂಧೀಜಿ?” ಎಂದನು. 
ಗಾಂಧೀಜಿ: "ಓದಿದೆನು?” ""ಏನು? ಅದರಲಿ ನಿಮಗೆ 
ಏನಾದರೂ ಬೆರೆಯವಸ್ತು ಇದ್ದಿತೊ?” "ಇಕೋ 
ಅದನು ತೆಗೆದಿರಿಸಿಕೊಂಡಿಹೆನು.?' 
ಇಂತೆಂದವರು 
ಗಾಂಧೀಜಿ ಮೇಜಮೇಲಿನ ಪಿನ್‌ ಕುಷನ್‌ ಕಡೆಗೆ 
ಕೈಚಾಚಿ ಒಂದು ಹೊಸ ಗುಂಡು ಸೂಜಿಯ ಸೆಳೆದು 
ಅವನ ಎದುರಿಗೆ ಹಿಡಿದು ಮೆಲ್ಲನೆಯೆ ನಕ್ಕರು. 
ತೇ xk x 
ಇನ್ನೆರಡು ಮಾತಾದರೂ ಮುಂದೆ ಇಹುದೆಂದು 
ನಾವೆಲ್ಲ ಕಿವಿಯ ತೆರೆದೇ ಇಹೆವು. ಅರೆನಿಮಿಷ 
ಕಳೆದು ಮುಂದಕೆ ಮಾತು ಯಾವುದೂ ಕೇಳದಿರೆ 
ಕತೆ ಮುಗಿಯಿತೆಂದು ತಿಳಿದೆವು. ಶರ್ಮ ಟೀಕೆಯನು 
ಇಂತು ನುಡಿದನು: «ಗೆಳೆಯ, ಅಭಿಮಾನವೊಂದಿರಲು, 
ಎಮ್ಮೆ ಸಿಂಹವಸೋಲಿಸುವುದೆಂದು ಹೇಳಿದನು. 
ನೀರಲಕ್ರ್ಮಮ್ಮ ಎಂತೋ ಅಂತೆ ಗಾಂಧೀಜಿ 
ಇದಕೆ ಸಾಕ್ಸಿ. ಅದೆಂಥ ಕೆಜ್ಜೋ ಮಹಾತ್ಮರದು. 
ಉಫ್‌ ಎನಲು ತೂರಿ ಹೋಗುವ ತೆಳ್ಳನೆಯ ಮುದುಕ 
ಆಂಗ್ಲ ಸಾಮ್ರಾಜ್ಯ ನಂಹದ ಎದುರಿನಲಿ ಎಷ್ಟು 
ದಿಟ್ಟತನದಿಂದ ನಿಂತಿಹರು. ಸಿಂಹದ ಎದುರು 
ನಿಂತಿಹುದು ಒಡಲಲ್ಲ; ಆತ್ಮ ಅದುವೆ ಮಹಾತ್ಮ 


ನವರಾತ್ರಿ 


ಆ ಆಂಗ್ಲ ಮಿತ್ರ, "ಯೂಡೋಂಟ್‌ಸೀಮ್‌ಟು ಕೇರ್‌ಎ ಪಿನ್‌ 
ಫರ್‌ ದಿನೋಟ್‌' ಎಂದಂತೆ, ಪೂಜ್ಯ ಗಾಂಧೀಜಿ " ನೋ, 
ನ್ಲೀಸ್‌ಮೇಕ್‌ನೊಮಿಸ್ಟೆಕ್‌ ಐ ಡೂಕೇರ್‌ ಎ ಪಿನ್‌ ಫರ್‌ಇಟ್‌' 
ಎಂದಂತೆ ನನಗೆ ತೋಚದೆ. ಮಹಾತ್ಮರದು ಅದು 

ಎಂಥ ಉತ್ತರ! ಅದರ ಜೊತೆಗೆ ಒಂದೇ ಒಂದು 
ಗುಂಡುಸೂಜಿಯನಾದರೂ ವ್ಯರ್ಥಮಾಡರೇ, 

ಎಂಥ ಜೋಪಾನ! ಹಿರಿಯರು ಹಿರಿಯ ವಿಷಯದಲಿ 

ಎಂತು ಅಂತೇ ಕರಿಯ ಸಂಗತಿಯಲೂ ತನ್ಮು 

ಹಿರಿತನವ ತೋರಬಲ್ಲರು. ದಧೀಚಿಯ ಬೆನ್ನ 

ಮೂಳೆ ಇಂದ್ರನ ಕ್ಸೆಯ ವಜ್ರವಾಯಿತು ಎಂದು 

ಹೇಳಿಹರು. ಬಡಕಲ ಮಹಾತ್ಮರೊಡಲಲಿ ಕಾಂಬ 
ಒಂದೊಂದು ಮೂಳೆ ಒಂದೊಂದು ವಜ್ರಾಯುಧ; 
ಸ್ವಾರ್ಥಪರರನು ನಾಚಿಸುವುದು; ಸಾಮ್ರಾಜ್ಯವನು 
ಸರಿಯಾದ ಪಥಕೆ ತರುವುದು. ಏನು ತಸನೊ ಅದು. 
ಪ್ರಣ್ಯಪುರುಷನ ಬೆನ್ನಮೂಳೆ ಅನನೊಡಲಲೇ 

ಇರುತ ನಮ್ಮವರು ರಾಜ್ಯವ ನಡೆಸಬಹುದಾದ 

ಶುಭದಿವಸ ಕಂಡಿಹುದು. ಇಷ್ಟರಲೆ ಈ ದೇಶ 

ತೀರಾ ಸ್ವತಂತ್ರವಾಗುವುದು. ಆಗಲಿ, ನಮ್ಮ 

ಅಭಿನವ ದಧೀಚಿ ಅದನೋಡಿ ಸಂತೋಷಿಸಲಿ, 

ಜಯ ಮಹಾತ್ಮಾಗಾಂಧಿ; ಅಭಿನವ ದಧೀಚಿ, ಜಯ.” 


ಟೀಕೆ ಮುಗಿಯಿತು. "ಇದೇ ಈ ಸಲಕೆ ಕೊನೆಯ ಕತೆ. 
ಕೊನೆಯ ಟೀಕೆ; ಅದೆಷ್ಟು ಚಿನ್ನನೆಯ ಕತೆ ಟೀಕೆ 
ಮಾಡುನಿಕೊ, ಸೋಡಿ,” ಎಂದಿದ್ದೆ ಇವರಿಗೆ ನಾನು. 


೬ 


ಗುಂಡು ಸೂಜಿ 


ಅದಕೆ ತಕ್ಕಂತೆ ಕತೆಗಾರ ಗಾಂಧೀಜಿಯನು 

ಕುರಿತ ಕತೆಯನು ಹೇಳಿ ಮುಗಿಸಿ ಟೀಕಾಕಾರ 

ಜಯ ಮಹಾತ್ಮಾ ಎಂದು ಟೀಕೆಯನು ಮುಗಿಸಿದನು. 
ಎಲ್ಲ ಗೆಳೆಯರಿಗು ಬಹು ಸಂತೋಷ. ಕತೆ ಟೀಕೆ 
ಮುಗಿದಿರಲು ಹಿರಿಯಣ್ಣ, ಮೊದಲೆ ಒಪ್ಪಿದ್ದಂತೆ, 
ಮಂಗಳದ ನುಡಿಯ ನುಡಿದರು. '" ನಮ್ಮ ರಾಮಣ್ಣ, 
ನಮ್ಮ ಕಾರ್ಯಕ್ರಮದ ಮುಕ್ತಾಯದಲಿ ನಾನು 
ಭರತವಾಕ್ಯವ ನುಡಿಯಬೇಕೆಂದು ಬೆಸಸಿಹರು. 
ಮೊದಲ ನುಡಿಯನು ನಾನೆ ನುಡಿದು ಕೊನೆಯಲು ನಾನೆ 
ನುಡಿಯುವುದು ನನಗೇನೊ ಚೆನ್ನ ಎನ್ನಿ ಸುತಿಲ್ಲ. 
ಆದರೂ ಗೆಳೆಯರಪ್ಪಣೆ ಎಂದು ನುಡಿಯುವೆನು. 
ಬಹುದಿವಸದಿಂದ ಮನದೊಳಗಿದ್ದ ಒಂದಾಸೆ 

ನನಗೆ ಈ ವರ್ಷ ಕ್ಸಗೂಡಿ ಬಂದಿತು. ನಾವು 

ಹತ್ತು ತಾಣದ ಹತ್ತು ಮಂದಿ ಕನ್ನಡ ತಾಯ 
ಹಿರಿಕಿರಿಯ ಮಕ್ಟಳಲ್ಲರು ಸೇರಿ ಪೂರ್ವಿಕರು 
ಸುಖಸಂಕಥಾಲಾಸದಲಿ ವಿನೋದದೊಳಿರಲು 

ಎಂದು ರಾಜರ ನರ್ಣಿಸಿದ ರೀತಿ ಮನಮೊಲಿದು 
ಸಂತೋಷದಿಂದ ಜೊತೆಗೂಡಿ ಇರಬೇಕು: ಇದೆ 

ಆ ಆಸೆ. ಇದ ಇವರು ಅನರು ನಡಸಿದರೆಂದು 
ಉಪಚಾರನನು ನಾನು ನುಡಿಯ ತೊಡಗುವುದಿಲ್ಲ. 
ಎಲ್ಲರೂ ಸೇರಿದಿರಿ; ಎಬ್ಲರೂ ನಡೆಸಿದಿರಿ,??... 
(ಯಾರೊ ಪಕ್ಕದಲಿ ಪಿಸುಮಾತಾಡಿದುದು ಕೇಳಿ) 
"" ಅಹುದು ತಪ್ಪಾಡಿದೆನು. ಎಲ್ಲರೂ ಸೇರಿದೆವು; 
ಎಲ್ಲರೂ ನಡೆಸಿದೆವು. ಅದರಿಂದ ಎಲ್ಲರಿಗು 


೮೭ 


ನವರಾತ್ರಿ 


ನನ್ನನೂ ಕೂಡಿ ಎಬ್ಬರಿಗು--ವಂದನೆ. ಇನ್ನು 

ಈ ಸಲದ ನಮ್ಮ ಉತ್ಸವದ ವರದಿಯ ಬರವ 
ಹೊಣೆಯ ಹೊತ್ತಿಹ ಸೋದರರು ಅದನು ಶೀಘ್ರದಲಿ 
ಬರೆಯಲೆಂಬುದು ನನ್ನ ಆಸೆ. ಬೇಗನೆ ಬರೆದು 
ಪ್ರಕಟಿಸಲಿ. ಕನ್ನಡದ ಹತ್ತುಜನ ಜೊತೆಗೂಡಿ 
ಸಂತೋಷದಿಂದಿದ್ದ ಈ ಸಂಗತಿಯ ತಿಳಿದು 
ಇನ್ನಷ್ಟು ಮಂದಿ ಮುಂದಕೆ ಇಂತೆ ಜೊತೆಗೂಡಿ 
ಇಂತ ಹಬ್ಬಗಳ ನಡಸಲಿ, ನಾವೆ, ಬಹವರ್ಷ, 
ಅದರಾಜೆ ವರ್ಷ, ಅದರಾಚೆ, ಎಂದನುಕೂಲ 
ಅಂದು, ಇಂತೇ ಮತ್ತೆ ಸೇರಿ ಸಂತೋಷದಲಿ, 
ಜೊತೆಗೂಡಿ ನಕ್ಕು, ಕತೆಕೇಳಿ ಕಣ್ಣೀರಿಟ್ಟು ಜೆ 
ಹಿರಿಹಿಗ್ಗಿ ಉಬ್ಬಿ ಬಾಳೋಣ. ಸಹನಾವವತು 
ಸಹನೌ ಭುನಕ್ಕು ಎಂಬುದು ನಮ್ಮ ಬಾಳಿನಲಿ 
ರೂಪಾಂತು ಉಪನಿಷತ್‌ಖುಷಿಯ ಸಹೆವೀರ್‌ ಯಂ 
ಕರವಾವಹೈ ತೇಜಸ್ವಿನೌ ಅಧೀತಂಅಸ್ತು 
ಮಾನಿದ್ವಿಷಾವಹ್ಟು ಎಂಬ ಅಪರಂಜಿ ನುಡಿ 

ನಮ್ಮ ಉದ್ದಾ ರಮಾಡಲಿ. ಶಾಂತಿರಸ್ತು; ಶಿವಂ 
ಅಸ್ತು; ಲೋಕಾನಾಂ ಶುಭಂ, ನಿತ್ಯ ಮಂಗಳಂ. ಈ 


106.468 ಬೆಂಗಳೂರು ಸಿಟಿ ಬೆಂಗಳೂರು ಪ್ರೆಸ್ಸಿನಲ್ಲಿ ಸೂಪರಿಂಬೆಂಡೆಂಟರಾದ 
ಜಿ. ಶ್ರೀಧಿನಾಸರಾಯರವರು ವಘುದ್ರಿಸಿಕುವರು ' 


ಸುನೀತ 


ಶ್ರೀನಿವಾಸ 


ರೂ. ೧-೪-೦ 


ಮೊದಲ ವಂಂದ್ರಣ ೧೯೪೬ 


ಎಲ್ಲ ಅಧಿಕಾರವನ್ನೂ ಕಾದಿದೆ 


ಬೆ೦ಗಳೂರು ಪ್ರೆಸ್‌, ಮೈಸೂರು ರೋಡು, ಬೆಂಗಳೂರು ಸಿಟಿ 


ವು ನ್ನುಡಿ 


ಈ ಪದ್ಯಸಂಕಲನದಲ್ಲಿರುವ ಮೊದಲ ಪದ್ಯ " ಸುನೀತ'' ಕೆಲವು 
ವರ್ಷಗಳ ಹಿಂದೆ ನಾನು "" ಯಶೋಧರಾ'' ನಾಟಕವನ್ನು ಬರೆಯುವ 
ವೇಳೆ ಬರೆದದು. ಉಳಿದ ಪದ್ಯಗಳು ಈ ಒಂದೂವರೆ ಎರಡು ವರ್ಷಗಳ 
ಕೃತಿ. ಇವೆಲ್ಲ ""ಜೀವನ'' ಪತ್ರಿಕೆಯಲ್ಲಿ ಆಗಾಗ ಪ್ರಕಟವಾಗಿವೆ. 

ಸುನೀತ ಬೌದ್ಧಧರ್ಮದ ಇತಿಹಾಸದಲ್ಲಿ ಒಬ್ಬ ಪ್ರಮುಖ ವ್ಯಕ್ತಿ. 
ಅಂತ್ಯಜರಾಗಿ ಹುಟ್ಟಿ ದೈವದ ಅನುಗ್ರಹವನ್ನು ಪಡೆದರೆಂದು ಇತರ 
ಮತಗಳು ನಂದನಾರ್‌ ತಿರುಪಾಣಿ ಮಾದಾರ ಚನ್ನಯನವರನ್ನು 
ಹೊಗಳಿರುವಂತೆ ಬೌದ್ಧಧರ್ಮ ಇವನನ್ನು ಹೊಗಳಿದೆ. 

ಕೈಟ್ಟ್‌ಲ್‌ಕೊವಾಟಲಿ ದಕ್ಷಿಣ ಅಮೇರಿಕದ ಒಂದು ಅಳಿದ 
ನಾಗರಿಕತೆಯ ದೈವ. ಹಾವಿನ ಒಡಲು, ಮನುಷ್ಯನ ತಲೆ, ಹಕ್ಕಿಯ 
ರಕ್ಕೆ: ಇವು ಈ ದೈವದ ನಿಗ್ರಹದ ಲಕ್ಷಣಗಳು. ಈ ದೈವಕ್ಕೆ ಮೊದಲಲ್ಲಿ 
ಜೀವಗಳನ್ನು ಬಲಿಕೊಡುತ್ತಿದ್ದರೆಂದೂ ಒಬ್ಬ ಸುಧಾರಕನಿಂದ ಇದು ತಿದ್ದಿ 
ಅಮೇಲೆ ಹೂವು ಹಣ್ಣಿನ ಪೂಜೆಯಷ್ಟೇ ವಾಡಿಕೆಯಾಯಿತೆಂದೂ ಇತಿಹಾಸ 
ಹೇಳುತ್ತದೆ. ಇದಾದ ಸಂದರ್ಭವನ್ನು ಊಹಿಸುವಲ್ಲಿ ಈ ಕೃತಿ ರೂಪು 
ಗೊಂಡಿತು. 

ಈ ಪುಸ್ತಕವನ್ನು ನೋಡುವ ಎಲ್ಲರಿಗೂ ಇದರಲ್ಲಿರುವ ಎಲ್ಲ ಕೃತಿಯೂ 
ಒಬ್ಬಿಗೆಯಾಗುವುದೆಂದು ನಾನು ರಿರೀಕ್ಸಿಸುತ್ತಿಲ್ಲ. ಯಾವುದನ್ನೇ ಆಗಲಿ, 
ಎಲ್ಲವನ್ನೇ ಆಗಲಿ, ಒಪ್ಪದವರು ಅಜ್ಞರೆಂದಾಗಲಿ ನಿರೋಧಿಗಳೆಂದಾಗಲಿ 
ನಾನು ಎಣಿಸಲಾರೆ. ನನ್ನ ಬಹು ಹತ್ತಿರದ ಬಂಧುಗಳಿಗೆ ಮಿತ್ರರಿಗೇ 
ನನ್ನ ಕೃತಿಗಳು ಅನೇಕವೇಳೆ ಒಪ್ಪಿಗೆಯಾಗುವುದಿಲ್ಲ. ಆದರೆ ಬಂಧು 
ಮಿತ್ರರಾದವರು ಕೂಡ ಒಂದು ಕೃತಿಯ ವಿಷಯದಲ್ಲಿ ಸಹನೆಯಿಂದ 
ನಡೆದುಕೊಂಡರೆಯೇ ಅದರ ಗುಣವನ್ನು ಕಾಣಬಹುದು. ಅವಗುಣವನ್ನು 

*ಣುವುದಕ್ಕಾದರೂ ಸಹನೆಯಿಂದ ಓದುವುದು ಆವಶ್ಯಕ. 

ಈ ಪುಸ್ತಕ ಓದುವ ಎಲ್ಲರಿಂದಲೂ ನಾನು ಈ ಕೃತಿಗಳನ್ನು ಕುರಿತು 
ಏನಿಲ್ಲವೆಂದರೂ ಸಹನೆಯನ್ನು ಯಾಚಿಸುತ್ತೇನೆ. ಸಹನೆ ಮಾತ್ರವೇಕೆ, 
ಆದರವನ್ನೇಃ ಕೊಳ್ಳಿ, ಎನ್ನುವವರು ಕೆಲವರೋ ಹಲವರೋ ಇರಬೇಕು. 

ನಿಮರ್ಶೆ ೧ (ಲೇಖನಗಳು) ತಿರುಪಾಣಿ (ಗೀತಪ್ರಧಾನ ನಾಟಕ) 

ಉಷಾ (ಸಣ್ಣ ದೃಶ್ಯ) ಕರ್ಣಾಟಕದ ಜನಪದ ಸಾಹಿತ್ಯ 

ಸುಬ್ಬಣ್ಣ (ಕತೆ) ಕಾಕನಕೋಟೆ (ದೃಶ್ಯ) 

ತಾಳೀಕೋಟೆ (ಐತಿಹಾಸಿಕ ದೃಶ್ಯ) ಆದಿಕವಿ ವಾಲ್ಮೀಕಿ 

ವಿಮರ್ಶೆ ೨ (ಲೇಖನಗಳು) ವಿಮರ್ಶೆ ೪ (ಲೇಖನಗಳು) 

ನಾಲ್ಕು ಸಣ್ಣ ಕತ್ತೆಗಳು ಸಣ್ಣ ಕತೆಗಳು ೬ 

ಕನ್ನಡದ ಸೇವೆ (ಭಾಷಣ) ಗೌಡರ ಮಲ್ಲಿ (ಪದ್ಮ ಕಥೆ) 

ಮಂಜುಳಾ (ಸಾಮಾಜಕ ದೃಶ್ಯ) ರಾಮನವಮಿ 3 

ತಾವರೆ (ಪದ್ಯಗಳು) ಮೂಕನ ಮಕ್ಕಳು ,; 

ಕರ್ನಾಟಕದ ಜನತೆಯ ಸಂಸ್ಕೃತಿ ತಾಯ್ನುಡಿಯ ತಮ್ಮಡಿ (ಭಾಷಣ) 

ಚೆಲುವು (ಸದ್ಯಗಳು) ನವರಾತ್ರಿ ೨, ೪ (ಕಥನ ಕನನ) 

ಶಿವ ಛತ್ರಪತಿ (ಐತಿಹಾಸಿಕ ದೃಶ್ಯ) ಚಿತ್ರಾಂಗದಾ (ಭಾಷಾಂತರ) 
(ಇಂಗ್ಲೀಷಿನಲ್ಲಿ) 

Popular Culture in Karnataka Short Stories (4 Vols.) 

The Poetry of Valmiki Subbanna (Story) 


Rabindranath Tagore. 





ಈ ಪುಸ್ತಕಗಳು ದೊರೆಯವ ಸ್ಥಳಗಳು :- 
ಸತ್ಯಶೋಧನ ಪುಸ್ತಕ ಭಂಡಾರ ಕೋಟಿ, ಬೆಂಗಳೂರು ಸಿಟ 
ಬೆಂಗಳೂರು ಪ್ರೆಸ್‌, ಮೈಸೂರು ರೋಡ್‌, ಬೆಂಗಳೂರು ಸಿಟಿ 
ಜೀವನ ಕಾರ್ಯಾಲಯ, ೪೩-೪೪, ಗವಿಪುರದ ವಿಸ್ತರಣ, ಬಸವನಗುಡಿ ಟಪಾಲು 
ಸಾಹಿತ್ಯ ಭಾಂಡಾರ, ಹುಬ್ಬಳ್ಳಿ 


ಸುನೀತ 


ಗುರುವಿನ ಮಹಿಮೆಯ ಹೊಗಳುವ ಗೀತಾ 
ಇದ ಹಾಡಿದನು ಸುನೀತಾ. 


ಮಗಧರ ನಗರಿ ರಾಜಗೃಹದಲಿ 
ಬೀದಿಯ ಕಸವನು ಗುಡಿಸುವನವನು; 
ಕೀಳು ಜಾತಿಯಲಿ ಕೇಳು ಜನದಲಿ 
ಹುಟ್ಟ ಬೆಳೆದುದು ಅವನದು ಹವಣು ; 
ಮ್ಸೈ ಕೈ ಧೂಳು, ಉಂಬುದು ಕೂಳು, 
ಉಡುವುದು ಚಿಂದಿ, ಹರುಕು, ಹಾಳು; 
ಬಿಸಿಲು ಬೇಡವೆನೆ ಮರಗಳ ನೆರಳು, 
ಮಳೆಗಂಜಿದನೇ ಕಾಡಿನ ಗುಡಿಲು; 
ರುಚಿ ಬೇಕೆಂದನೆ ತೋಪಿನ ಮಾವು, 
ಸೋತು ಮಲಗುವನೆ ಭೂಮಿಯ ಮಡಿಲು; 
ಬೀದಿಯ ಕಸವನು ಗುಡಿಸುವನವನು 
ಕಷ್ಟದೆ ಬೆಳೆದುದೆ ಅವನದು ಹವಣು. 


೧ 


ಸುನೀತ 


ಬಹು ಜನ ಹಿರಿಯರು, ಬಹು ಜನ ಪೂಜ್ಯರು, 
ಸಾವಿರ ಜನ ಮಹನೀಯರಂವನರಿಗೆ; 
ಶರಣು ಶರಣು ಎಂದುದು ಆ ಗುಡಿಲು 
ರಾಜಾಲಯಕೆ ಮಾಡಕೆ ಮನೆಗೆ; 
ದೂರದಿ ಬಗ್ಗಿ ಅವನಿರೆ ತಗ್ಗಿ 
ಮುಂದಕೆ ಹೋಹ ರು ಹಿರಿಯರು ಹಿಗ್ಗಿ; 
ಯಾರೂ ಸುಳಿಯದ ತಾಣದಿ ಕುಳ್ಳಿರೆ 
ಅದೆ ಅವನಿಗೆ ಮರ್ಯಾದೆಯ ತಾವು; 
ಸಾಲ್ಮರದಡಿಯನು ಗುಡಿಸುವ ವೇಳೆ 
ಅದರಿಂದುದುರಿದ ಹೂವೇ ಹೂವು; 
ಗುಡಿಲಿನ ದೇಹದಿ ಬಾಳುತ ಜೀವ; 
ಸವಿದಿತು ದಿನವೂ ದೈನ್ಯದ ನೋವ. 


ಬೆಲೆ ಬಾಳದ ಬಾಳುವೆಯನು ಇಂತು 
ನಡೆಸಿರಲವನು ರಾಜಗೃಹದಲಿ; 
ತಸವನು ಗುಡಿಸುತ ಕಸವೇ ಆಗಿ, 
ಕಸಕೂ ಕಡಮೆ, ಅಧಮರ ಮೊದಲಿ; 
ಬಂದಿತು ಕಾಲ, ಹರಿಯಿತು ಸಾಲ, 
ಕಂಡನು ಅವನೂ ಬಾಳಿನ ಮೇಲ: 
`ಸಾವಿರ ಶ್ರಮಣರು ಹಿಂಗಡೆ ಬರುತಿರೆ 
ಹೊಕ್ಕನು ನಗರಿಯ ರಾಜರ ರಾಜ; 
ಬುದ್ಧ ಗುರುವಿನಾ ಮುಖದಲಿ ನೋಡು 
ಚಂದ್ರನ ಕಾಂತಿ ಸೂರ್ಯನ ತೇಜ; 
ಬಂದನು ಎಲ್ಲಾ ಜೀವದ ಬಂಧು; 
ಬಂದನು ಅಪಾರ ಕರುಣಾ ಸಿಂಧು. 


ವಿ 


ಸುನೀತ 


ಲಕ್ಸಾಧೀಶರು, ಕೋಟಯಧೀಶರು, 
ನಗರಾಧಿಸ ಮಾಂಡಲಿಕರು, ಮಲ್ಲರು, 
ಮಂತ್ರಿ ಮಹಾಮಾತ್ರರು ಸತ್ಯಾತ್ರರು, 
ಎದುರುಗೊಂಡರು ಉಚಿತಡೊಳೆಲ್ಲರು ; 
ಬಾಂಗುಡಿ ತೋರಣ, ತೇಜೀ ವಾರಣ, 
ಹೆಸರನು ಹೊಗಳುತ ವಂದಿ ಚಾರಣ; 
ಇರ್ಕಡೆಯಲಿ ಇವರೆಲ್ಲಾ ನಿಂದಿರೆ 
ಮಧ್ಯದೆ ನಡೆಯುತ ಬಂದರು ತಂದೆ; 
ಬರವನು ನೋಡುತ ಮನೆಗಳ ಮುಂಗಡೆ 
ಹರುಷದಿ ನಿಂತಿತು ನಗರದ ಮಂದಿ; 
ನಾನೂ ದಾರಿಯ ಬದಿಯಲಿ ನಿಂತೆ; 
ನೋಡಿದೆ ಗುರುವನು; ಹರಿಯಿತು ಚಿಂತೆ, 


ಮೊಗದಲಿ ತೊಳಗಿದ ಕರುಣೆಯ ನೋಡಿ 
ತೋರಿತು ಯಾವುದೊ ಪ್ರೇಮ, ಸಲಿಗೆ; 
ಹೊರಳಿತು ಒಳಗು, ಎಂತೋ ಆಯಿತು; 
ಹಾವಿನ ತೆರದಲಿ ಹರಿದೆನು ಬಳಿಗೆ; 
ನೆಲದಲಿ ಕೆಡೆದು, ಪಾದವ ಹಿಡಿದು, 
ಅರ್ಥವ ಕಾಣದ ನುಡಿಯನು ನುಡಿದು, 
ಉದಯದೊಳೆಲ್ಲಿಯೊ ಸಾರಿದ ತಾಯ 
ಸಂಜೆಗೆ ನೋಡಿದ ಕಂದನ ರೀತಿ, 
ಕಣ್ಣೀರುಕ್ಕೈರೆ ಅಪ್ಪಿ ಡೆನವರನು; 
ಇಲ್ಲವಾಯ್ತು ಮಡಿ ಮೈಲಿಗೆ ನೀತಿ; 
ಹಾ ಎಂದರು ಜನ; ಬಿಡಿಸಲು ಬಂದರು; 
ಗುರುದೇವರು, ಬಿಡಿ ಬಿಡಿ ಇರಲೆಂದರು. 


೩ 


ಸುನೀತ 


ಬಿಡಿಸಲು ಬಂದವರನು ತಡೆಯುತ್ತ 
ಗುರುದೇವರು ಹಿಡಿದೆತ್ತಿದರೆನ್ನ; 
ಕಣ್ಣೀರನು ಕಿರುಬೆರಳಿಂದೊರಸಿ 
ಕೆಂದಳಿರಂದದ ಕೈಯಲಿ ಬೆನ್ನ 
ತಡನಿದರಯ್ಯ ; ಮೆಯ್ಯೆಗೆ ಮೆಯ್ಯ 
ಸೋಕಿಸಿ ನಿಂತರು; ಇಲ್ಲ ಅಸಯ್ಯ ; 
« ದೇವಾ, ನಿಮ್ಮನು ಮುಟ್ಟಿ ದೆನಲ್ಲಾ ಕಿ 
ಎನ್ನುತ ನಾನು ಕಾತರ ನುಡಿಯೆ 
ವೆ"ಲ್ಲನೆ ನಕ್ಕರು: ಹಣತೆಗೆ ಜಿಡ್ಲೆನೆ 
ಜಿಡ್ನೇ ಎಣ್ಣೆ ದೀಪದ ಕುಡಿಗೆ? 
ಪಾವನನಾದೆನು ಅಂದು ಸುನೀತಾ 
ಗುರುವರನಡಿಯನು ಸೋಕೆ ಪುನೀತಾ. 


ಜೊತೆಯಲೆ ನಡೆದೆನು ಆ ದಿನವೆಲ್ಲ; 
ಕಲಿಸಿದರಂದೇ ತತ್ತದ ಪರಿಯ; 
ಮನಸಿನ ಕಣ್ಣಿನ ಎವೆಯನು ಬಿಡಿಸಿ 
ಸೆಳೆದರು ಪಾಪೆಯ ಮರೆಸಿದ ತೆರೆಯ. 
ಸಲಹಲು ತಂದೆ ಬದುಕಿದೆನಂದೇ; 
ಇನ್ನೀ ಜೀವಕೆ ಕೊರೆಯೆ ಕುಂದೆ? 
ಮೂರು ಲೋಕದಲಿ ಬಾಳುವ ಬಾಳೂ 
ಅಂದಿನ ಇರುಳನ್ಸೆದುರಲಿ ಹರಿಯಿತು ; 
ಇಂದ್ರಾಗ್ನಿ ಮರುತ ವರುಣ ನಿಖುಖತಿ 
ಎಲ್ಲ ದೇವಗಣ ಬಳಿಯಲಿ ನೆರೆಯಿತು; 
ವಿಶ್ವಜೀವನಾಬ್ಧಿಯ ವಕ್ಚದಲಿ 
ಅಲೆ ತೇಲಿದೆನು' ಅಧಮರ ಮೊದಲಿ. 


೪ 


ಸುನೀತ 


ಉಳಿದವರಿಗೆ ಬಹು ವರುಷದ ಮೇಲೆ 
ದೊರೆಯುವ ತಪಸಿನ ಫಲವನು ನನಗೆ 
ಗುರು ಒಂದೇ ದಿನದಲಿ ನೀಡಿದರು: 
ಮನಸು ಮಾಡಿದರೆ ಕಷ್ಟವೆ ಥಣಿಗೆ? 
ಗುಡಿಸಿದ ಕಸವು, ಸಹಿಸಿದ ಹಸಿವು, 
ಆಯಿತು ಆತ್ಮದ ಖಡ್ಗಕೆ ಮಸೆವು. 
ಗುರುವಿನ ಕೃಪೆಯಿಂದೊದನಿದ ತಿಳಿವು 
ಬೇಸಗೆಯುದಯದ ಪ್ರಭೆಯೆನೆ ಬೆಳೆಯೆ, 
ಹೊರೆಯಾಗಿಹ ಹಾವಿನ ಪೊರೆಯಂತೆ 
ದೀನ ಕೃಪಣತೆಯನೆಲ್ಲವ ಸುಲಿಯೆ, 
ಲೋಕದ ಜೀವನವೇ ನಾನಾದೆ 
ಹರಿಯಿತು ನಾನು ಎನ್ನುವ ಬಾಧೆ. 


ಜಯವಾಗಲಿ ಗುರುವರ ಬುದ್ಧನಿಗೆ; 
ಜಯ ಅರಗುವರಗೆ ಸಿದ್ದಾರ್ಥನಿಗೆ; 
ಜಯವಾಗಲಿ ಅಂತ್ಯಜ ಭ್ರಾತೃವಿಗೆ; 
ವಿಶ್ವಪ್ರೇಮದ ಜೀವನ್ಮಣಿಗೆ; 
ಜಯ ಗುರುದೇವ, ದೀನರ ಕಾವ, 
ಜಯ ಜಯ ನನ್ನೆ ಜೀವದ ಜೀವ; 
ಎಲ್ಲೆಡೆ ಹರಡಲಿ ನಿನ್ನು ಪದೇಶ; 
ಹರಿಯಲಿ ಎಲ್ಲಾ ಮನಸಿನ ಭ್ರಾಂತಿ; 
ಎಲ್ಲೆಡೆ ಅರಳಲಿ ತಿಳಿವಿನ ಮೊಗ್ಗು ; 
ಎಲ್ಲಾ ಹೃದಯದಿ ಮೊಳೆಯಲಿ ಶಾಂತಿ; 
ಜಯ ಶಾಕ್ಯಸಿಂಹ, ಜಯ ಮೌನಿವರ, 
ಜಯ ಗುರುದೇವ, ಭವಭೀತಿಹರ. 


ಡ್ಯೂಕ್‌ ಸ್ಯಾಂಡೀ ಸಲಾ 


ವಿಕ್ಟೋರಿಯಾ ರಾಣಿಯಳಿಯ ಆರ್ಗೈಲ್‌ ಡ್ಯೂಕ, 
ಧನಶಾಲಿ ಬಹು ಪುಣ್ಯವಂತ, 

ಒಂದು ದಿನ ಉದಯದಲಿ ಎದ್ದು ತನ್ನರಮನೆಯ 
ಮುಂಬಾಗಿಲಿಗೆ ಬಂದು ನಿಂತ. 


ತೊಳಗುತಿವೆ ತೋಟದಲಿ ತೆರತೆರ ಗುಲಾಬಿ ಹೂ, 
ಡ್ಯಾಲಿಯಾ, ಬೋಗೇನವೆಲಿಯ;,; 

ಎಳೆ ಬಿಸಿಲು, ತಿಳಿಗಾಳಿ; ನೋಡಿಕೊಳ್ಳಲು ಮಾಲಿ; 
ಏಕೆ ಹೇಳುವುದು ಆ ನಳಿಯ? 


ಒಂದು ಗಿಡದಡಿ ಕುಳಿತು ಸ್ಯಾಂಡಿ ಮಾಡುತಲಿಹನು 
ಬೇರಿಗೆ ಅದೇನೊ ಸಂಸ್ಥಾರ; 

ತೋಟ ನೋಡುವ ಜನಕೆ ಮಗುವ ಸಾಕುವರೀತಿ 
ಇಹುದಿಂತ ಕೆಲಸ ದಿನವಾರ. 


ಎನಿತೊ ತಲೆಮಾರು ಸ್ಯಾಂಡಿಯ ವಂಶ ಡ್ಯೂಕರಲಿ 
ತೋಟದಾರಂಬದಲಿ ಬೆಳೆದು, 

ಇವರಿವರ ಆಳು ದೊರೆತನದ ಅಂತರ ಎನಸೊ 
ಕಡಮೆಯಾಗಿದೆ ಭೇದ ಅಳಿದು. 


ಹಿ 


ಸುನೀತ 


ಗಿಡದ ಬುಡದಲಿ ಕುಳಿತು ಕೆಲಸ ಮಾಡುತಲಿರುವ 
ಸ್ಯಾಂಡಿಯನು ನೋಡಿ ಯಜಮಾನ 
ನಡೆತಂದನತ್ತ ಮೆಲ್ಲನೆ; ಆಳ ರೂಪಿನಲಿ 
ಇಲ್ಲ ಎಂದಿನ ಸಮಾಧಾನ, 


ಒಡೆಯನನು ಕಂಡು ಸೇವಕ ""ಉದಯ ಒಳಿತಕ್ಕೆ'? 
ಎಂದು ಬಯಕೆಯ ನುಡಿಯ ನುಡಿದ; 

"« ಒಳಿತಕ್ಕೆ, ಸ್ಯಾಂಡಿ'' ಎನೆ ದಣಿ, ಮಾತ ಬೆಳೆಸದೆ 
ತನ್ನ ಅಷ್ಟಕೆ ತಾನು ದುಡಿದ. 


ಸ್ಯಾಂಡಿಗೇನೋ ಚಿಂತೆ ಎಂದರಿತು ಯಜಮಾನ 
ಸಾರಿದನು ಮತ್ತಷ್ಟು ಬಳಿಗೆ: 

"ಏನು ಸ್ಯಾಂಡೀ, ಏನೊ ಯೋಚಿಸುವ ತೆರನಿದೆ, 
ಚೆಂತೆಯೇತರದು ಮನದೊಳಗೆ?” 


ಹುಟ್ಟು ಬುದ್ದಿಯ ಮನುಜ ಸ್ಯಾಂಡಿ: ಅವನಿಗೆ ಅಂತೆ 
ನಗೆ ನುಡಿವುದೊಂದು ಹುಟ್ಟುಗುಣ. 

ದಣಿ ಹತ್ತಿರಕೆ ಬಂದು ಏನು ಸಂಗತಿ ಎನಲು 
ಹೇಳಿದನು ತನ್ನ ಕಷ್ಟವನು. 


ಚಿಂತೆಯನು ಏನು ಹೇಳಲಿ, ಒಡೆಯ? ಸಂಸಾರ 
ಮೊದಲೆ ದೊಡ್ಡದು; ನಿನ್ನೆ ಇರುಳು 

ಮನೆಯಾಕೆ...” ""ಹೆರಿಗೆಯಾಯಿತೆ, ಸ್ಯಾಂಡಿ, ಸಂತೋಷ, 
ಬೆಳೆಯಲೆಂದೂ ನಿನ್ನ ಕರುಳು.” 


ಕಿ 


ಸುನೀತ 


ತನ್ನ ನುಡಿ ಮುಗಿವ ಮುನ್ನವೆ ಇಂತು ಸಂಭ್ರಮಿಸಿ 
ಸಂತೋಷವನು ನುಡಿದ ದೊರೆಗೆ 

ಸ್ಯಾಂಡಿ ಹೇಳಿದ: "“ ನಿಮ್ಮ ಸಂತೋಷ; ಆದರೂ 
ಮಿತಿ ಉಂಟು ನನ್ನಂತವರಿಗೆ. 


““ ದಣಿ ಕೊಡುವ ಅನ್ನಲಿ ಬೆಳೆಯುತಿರುವೆವು ಎಲ್ಲ; 
ಮನೆ ಎಂದ ಮೇಲೆ ಮಗು ಉಂಟು; 
ಆದರೀಸಲ ಅವಳಿ ಜವಳಿ ಹೆತ್ತಿಟ್ಟಹಳು ; 
ಬಡತನಕೆ ಮಕ್ಕಳಿಗೆ ಗಂಟು.2? 


«ಅವಳಿ ಜವಳಿಯೆ? ಓಹೊ! ಅದರಿಂದಲೇ ಚಿಂತೆ? 
ಇರಲಿ ಬಿಡು, ಬಲ್ಲವರ ವಚನ, 

ಬಾಯ ಕಳುಹಿದ ದೈವ ಕೂಳ ಕಳುಹಿತು, ಎನದೆ? 
ಇಂತಿಹುದು ಸೃಷ್ಟಿಯಲಿ ರಚನ,?? 


ಎಂದು ನಕ್ಕನು ಡ್ಯೂಕ. ಅವಳಿ ಜವಳಿಯ ಹುಟ್ಟು 
ನಗೆಯೆ ಸರಿ ಅವ ಹೆರದವರಿಗೆ; 
ಹೆತ್ತವರಿಗಲ್ಲವೇ ಇದಕೆ ಗತಿ ಏನೆಂಬ 


ಭಯ? ಸ್ಯಾಂಡಿ ಮರುನುಡಿದ ದೊರೆಗೆ. 


“" ಸರಿ, ಒಡೆಯ. ಆದರಾ ಕಳುಹುವ ಕಜೇರಿಯಲಿ 
ಎನೊ ಆಗಿದೆ ಕೊಂಚ ಊನ; 

ಬಾಯಿಗಳ ಒಂದೆಡೆಗೆ, ಬುತ್ತಿಗಳ ಒಂದೆಡೆಗೆ, 
ತಿರುಗಿಸಿರುವನು ಕಾರಕೂನ. 


೪ 


ಸುನೀತ 


«ಬಾಯಿಗಳು ಮುಟ್ಟಿ ಹವು ನಮ್ಮದೆ ವಿಲಾಸಕ್ಕೆ ; 
ಬುತ್ತಿ ಇನ್ನೂ ಮುಟ್ಟಲಿಲ್ಲ.” 

ಎಂದು ಸ್ಯಾಂಡಿ ಅದೊಂದು ಅರೆಕಹಿಯನಗೆ ನಕ್ಳು 
ದೂರಕೆಸೆದನು ಒಂದು ಕಲ್ಲ. 


ಡ್ಯೂಕನಿಗೆ ಸ್ಯಾಂಡಿ ಆಡಿದ ಯಾವುದೋ ಮಾತ 
ಭಾಗ ನಿಜ ಎನ್ನಿಸಿತು ಮನಕೆ. 

ಬಡವನಿಗೆ ಅವಳಿ ಮಕ್ಕಳು: ತನಗೆ ಎಷ್ಟು ಧನ, 
ಮನೆಯೊಳಿಹ ಮೂರೆರಡು ಜನಕೆ! 


ಇದು ತೋರಿ ದೊರೆ ನಕ್ಕ, ಕಹಿಯಿಲ್ಲದಿಹ ನಗೆಯ ; 
ನಕ್ಕು ಆಳನು ಕುರಿತು " ಸ್ಯಾಂಡಿ, 

ನಮ್ಮ ಹೊಲ ಈ ಸಾರಿ ಎಂದಿಗಿಂತಲು ಹೆಚ್ಚು 
ಬೆಳೆದಿಹವು ನಲನತ್ತು ಖಂಡಿ. 


** ಅದರೊಳೇಸಿಲ್ಲವೆನೆ ಐದು ಖಂಡಿ ವಿಲಾಸ 
ತಪ್ಪಿ ಬಂದಿರಬೇಕು ನಮಗೆ; 
ಮನೆವಾರ್ತೆಗೊರೆಯುವೆನು ಅದು ನಿನ್ನ ಸೊತ್ತೆಂದು; 
ಕಳುಹುವರು ಅದ ನಿನ್ನ ಮನೆಗೆ 


“ ಬಹಳ ಉಪಕಾರನಾಯಿತು ಒಡೆಯ’? ಎಂದವನು 
ಸ್ಯಾಂಡಿ ಕ್ಳೈ ಮುಗಿದೆಂದಿನಂತೆ 

ತನ್ನ ದುಡಿಮೆಯಲಿ ತೊಡಗಿದನು, ಹರಿದಿರೆ ಮನದ 
ಸಾಲದನ್ನದ ಕಾಳ ಚಿಂತೆ. 


ಳಿ 


ನಾಗೋಜಿ ದೀಕ್ಷಿತ 


ನಾಗೋಜಿ ದೀಕ್ಷಿತರು ವಾರಣಾಸಿಯೊಳಿಹೆರು ; 
ಸೂತ್ರಾರ್ಥಗಳನು ವಿವರಿಸುವ 

ವ್ಯಾಖ್ಯಾನ ಒಂದ ರಚಿಸುತಲಿಹರು ; ಮರೆತಿಹರು 
ದಣಿವು ಬಡತನ ದಾಹ ಹಸಿವ, 


ವಾರಣಾಸಿಗೆ ಆಗ ಒಮ್ಮೆ ಬಂದನು ಪೇಶ್ವ 
ಯಾತ್ರಾರ್ಥದಲಿ ತಾಯ ಜೊತೆಗೆ ; 

ತಾಯೊ, ಅಲ್ಲವೊ, ಇದನು ನಾ ಕಾಣೆ; ಈ ವಿವರ 
ಬೇಡ ನಾ ಹೇಳುತಿಹ ಕತೆಗೆ. 


ದೀಕ್ಸಿತರು ತನ್ನ ನಾಡಿಂದ ಬಂದವರೆಂದು 
ತಿಳಿದು ಅಭಿಮಾನದಲಿ ಪೇಶ್ವ 

ಅವರ ನೋಡಲು ಬಯಸಿದನು: ಇನಿತು ಧನಿಕನಲಿ 
ಇಂತಪ್ಪ ಬಯಕೆಯೆ ವಿಶೇಷ. 


ಉದಯದಲಿ ದೀಕ್ಸಿತರು ಕೋಣೆಯೊಳಗಡೆ ಕುಳಿತು 
ಸೂತ್ರದಾವುದೊ ಒಂದು ಸಿಕ್ಕ 

ಬಿಡಿಸಿ ಅರ್ಥವ ಬರಸುತಿಹರು. ನೋಡಲು ಆಗ 
ಪೇಶ್ವ ಮನೆ ಬಾಗಿಲನು ಹೊಕ್ಕ. 


೧೦ 


ಸುನೀತ 


'ಹೆಲಸದಲಿ ಕುಳಿತ ಹೊತ್ತಲಿ ಯಾರನೂ ಒಳಗೆ 
ಬಿಡಬಾರದೆಂದಿವರು ಸತಿಯ 

`ಬೇಡಿಕೊಂಡಿಹರು. ನೋಡಲು ಬಂದ ಪೇಶ್ವಗೆ 
ಆಕೆ ಅರುಹಿದರು ಸಂಗತಿಯ. 


'ದಕ್ಸಿಣದ ಅರಸು ಬಂದಿಹರೆಂದು ತಿಳಿಸಿರಿ, 
ನೋಡಿದರು ನೋಡಬಹುದೆಂದು, 

ಈತ ಹೇಳಿದನು. ಆ ತಾಯಿ ಇದ ಪತಿಗರುಹಿ, 
"ನೋಡಿ, ಎಂದರು ಮತ್ತೆ ಬಂದು. 


ಪೇಶ್ವ ದೀಕ್ಸಿತರ ಕೋಣೆಯ ಹೊಕ್ಕು ಕೈಮುಗಿದು 
ಬದಿಗೊಂದು ಪೀಠದಲಿ ಕುಳಿತ; 

ದೀಕ್ಸಿತರು ಕುಳಿತಂತೆ ಕೈಯ ಮುಗಿದರು; ಅವರ 
ಒಳಗೊಳದು ಸೇಶ್ವಗಳವಳಿತ. 


ಸ್ಪಣಬಿಟ್ಟು ದೀಕ್ಷಿತರು, " ತಾವು,' ರಾಜ್ಯ, ಕುಟುಂಬ 
ಕ್ಲೇಮವೋ?' ಎಂದು ಕೇಳಿದರು. 

“ಹೇಮ > ಎಂದೀತ ಮರ್ಯಾದೆಯಲಿ ನುಡಿದಿರಲು 
ತಮ್ಮ ಚಿಂತೆಯಲಿ ಆಳಿದರು. 


ದೀಕ್ಸಿತರು ತೀರ ರಿಕ್ತರು; ಆದರೇನನೂ 
ಬಯಸದಿಹ ಅವರ ಆವುಟವ 

ಹೇಳಲಾಗದು. ಇವರು ಜೈ ಎಂದು ಎತ್ತಿಹರು 
ತುಂಬು ಬಡತನದ ಬಾವುಟವ. 


೧೧ 


ಸುನೀತ 


ದೀಕ್ಸಿತರು ಬಯಸಿದರೆ ಒಂದು ವರ್ಷಾಶನವ 
ಕೊಡಬೇಕು ಎಂದಿಹನು ಪೇಶ್ವ: 

ತಾನೆ ಕೊಡುವೆನು ಎನಲು ಸರಿಯಹುದೊ ತಪ್ಪಹುದೊ. 
ಎಂದು ಇವನಿಗೆ ಮಾನ ಮೇಷ. 


ಅವರು ಕೇಳುವುದೇನ? ಅವರ ಮನವೇ ಇಲ್ಲಿ 
ಇಲ್ಲ. ಆ ಕಣ್ಣು ಈತನನು 
ನೋಡುವಂತಿವೆ, ನೋಡುತಿಲ್ಲ. ಹಿಡಿದಿದೆ ಮನವ. 
ಸೂತ್ರ ಒಂದರಲಿ ಕೋದ "" ನನು.” 


ಶತಮಾನಗಳ ಹಿಂದೆ ಈ ಲೋಕದಲಿ ನಡೆದ 
ಒಂದು ಮನದಲಿ ಸುಳಿದ ಭಾವ 

ಇಲ್ಲಿ "ನನು? ಆಗಿತ್ತು. "ನನು? ವಿಂದ ಊಹಿಸಿ 
ತಿಳಿಯಬೇಕಾ ಮನದ ಕಾವ. 


ಕೂದಲೆಳೆಯಿಂದ ಲಾವಣ್ಯವನು ನೆನೆವನೊಲು, 
ಹೆಜ್ಜೆಯಲಿ ಹುಲಿಯ ಕಾಂಬವೊಲು, 

ದೀಕ್ಬಿತರು "ನನು? ಎಂದ ಮನವನರಸುತಲಿಹರು.. 
ದಾರಿ ತಪ್ಪಿ ಸಲೆಷ್ಟು ಕವಲು! 


ದಾರಿ ಕಾಣದ ಇರುವೆಯಂತೆ ಇವರಿರೆ, ಪೇಶ್ವ, 
ಕೇಳುವರೆ ಸಂಕೋಚವೇನೊ, 

ನಾನು ಕೇಳುವುದೆ ಸರಿ ಇರಬೇಕು, ಎಂದವನು 
ನುಡಿಸಿದನು ದೀಕ್ಸಿತರ ತಾನು. 


೧೨ 


ಸುನೀತ 


ಏನಾದರೂ ಕಷ್ಟವಿರಲು ಅದ ತಿಳಿಸಿದರೆ 
ನನ್ನಿಂದ ಆದ ಸಾಹಾಯ್ಯ 

ನಾನು ಮಾಡಲು ಸಿದ್ದನಾಗಿಹೆನು.”' ದೀಕ್ಸಿತರ 
ಮನಸು ಆಯಿತು ಮತ್ತೆ ಬಾಹ್ಯ. 


ಕಷ್ಟದಲಿ ಸಾಹಾಯ! ದೀಕ್ಸಿತರು ಹತ್ತಿರದ 
ಪುಸ್ತಕವನಿವನ ಮುಂದಿಟ್ಟು, 

«ಇಲ್ಲಿ "ನನು? ಏಕೆ ಯೋಚಿಸಿ ಹೇಳಿ” ಎಂದರು. 
ನುಡಿ ಮರೆತ ಸೇಶ್ಚ ಮುಖ ಕೆಟ್ಟು. 


೧೩ 


ವಾಲ್ಟೇರ್‌ ಮಾತು 


ಒಮ್ಮೆ ನಾಲ್ಬೇಂರ್‌ ಮಹಾಶಯ ತನ್ನ ತೋಟದಲಿ 
ಒಂದು ಬಳ್ಳಿಗೆ ಅಗೆತ ಕೊಡುತ 

ಬಂದ ಒಬ್ಬನ ಜೊತೆಗೆ ಪ್ರಶ್ರಿತವನುಡಿದಿಹನು. 
ಅವನದೇ ಒಂದು ತೆರ ನುಡಿತ. 


ಬಂದಾತ ಇವನ ಪ್ರತಿಕಕ್ಸಿ ಒಬ್ಬನ ಹೆಸರ 
ಹೇಳೆ, ವಾಲ್ಪೇರ್‌ ಅನನ ಕುರಿತು 

*"ಅವನು ಗುಣವಂತ, ಹಿರಿಕವಿ?? ಎಂದು ಹೊಗಳಿದನು 
ತಮ್ಮೊಳಿಹ ಭೇದವನು ಮರೆತು. 


ಬಂದಾತನೆಂದ: "ಸ್ವಾಮಾ, ಆತ ನಿತ್ಯವೂ 
ನಿಮ್ಮ ಬೈವನು; ಅವನ ಅರಿವು 

ಅಂತಿರಲು, ರೀವವನ ಹಿರಿಯನೆಂದರಿತಿಹಿರಿ; 
ನಿಮ್ಮಂತನರಲಿ ಇದೆ ತೆರವು.” 


| ಇಬ್ಬರರಿವೂ ನಿಜಕೆ ತನ್ಪಿಯೇ ಇರಬಹುದು? 
ಎಂದ ವಾಲ್ಟೇರ್‌ ಒಡನೆ ನಗುತ; 

ಬಳ್ಳಿ ಹೂತಂತೆ ಮಿಂಚಿತು ಅವನ ಮೊಗದ ನಗೆ; 
ತನ್ನಂತೆ ನಡೆದಿತ್ತು, ಅಗೆತ. 


೧೪ 


ಆಚಾರ್ಯ- ಗಾಣಿಗ ಸಂವಾದ 


ಆಚಾರ್ಯರೊಮ್ಮೆ ಗಾಣದ ಬಳಿಗೆ ಬಂದರು; 
ಎತ್ತ ಕಟ್ಟುತಲಿಹನು ಗಾಣದವ ಮರಕೆ; 

ಗಾಣದೆತ್ತಿನ ಕೊರಳಿನಲಿ ಒಂದು ಗಂಟಿ; 
ದುಡಿವ ಜೀವಕೆ ಗಂಟಿ ಯಾವ ಸಿಂಗರಕೆ? 


ಆಚಾರ್ಯರಿವನ ಕೇಳಿದರು: ""ಎಲ ತಮ್ಮ, 
ನಿನ್ನ ಈ ಬಸವ ಬಹು ಚೆಲುವನೇನಲ್ಲ; 
ಬಡಕಲೆತ್ತಿರುವ ಅಂದಕೆ ಗಂಟಿ ಬೇರೆಯೆ?” 
ಇವನೆಂದ: "ಗುರುಗಳೇ, ಅದು ಸೊಗಸಿಗಲ್ಲ; 


"« ಎತ್ತ ಸುತ್ತಲು ಬಿಟ್ಟು ನಾ ನೆರಳಿನಲ್ಲಿ 
ಮಲಗಿಕೊಂಬೆನು. ಎತ್ತು ನಡೆವಷ್ಟು ಹೊತ್ತು 
ಗಂಟೆ ಕೇಳುವುದು. ನಿಂತಾಗ ಹೇ ಎನಲು 
ಎತ್ತು ನಡೆವುದು, ಗಂಟಿ ಕೇಳುವುದು ಮತ್ತು. 


ಆಚಾರ್ಯರೆಂದರು: ಅದೆಂತು? ಗಂಟೆಯ ಸದ್ದು 
ಎತ್ತು ನಡೆದೇ ಆಗಬೇಕೆ? ನಿಂತಲ್ಲೆ 

ನಿಂತು ತಲೆ ಕೊಡಹಿದರು ಸದ್ದಹುದು. ನಿನ್ನೆತ್ತು 
ಇಂತು ಗೆಯ್ಯದು ಎಂದು ನೀನೆಂತು ಬಲ್ಲೆ?” 


೧೫ 


ಸುನೀತ 


ಗಾಣದವನದಕೆ ಹೇಳಿದ: ""ಗುರುಗಳೆತ್ತಿಗೆ 
ಶಾಸ್ತ್ರಗೀಸ್ತ್ರವ ಕೇಳಿ ಅಂತೆಲ್ಲ ಚಳಕ 

ಬಂದರೂ ಬರಬಹುದು. ಈ ನಮ್ಮ ಬಡ ಬಸವ 
ಅಷ್ಟು ಬುದ್ಧಿಯನು ಕಲಿತಿಲ್ಲ ಈತನಕ. 


“ನಾನು ರಜಸೂತ್ಸಿ ೨೨ 


ಹೆಂಗಸೊಬ್ಬಳು ಬಾವಿಯಲಿ ನೀರಿಗಾಗಿ 
ಇಳಿದಿಹಳ. ಬಂದನಾಯೆಡೆ ಒಬ್ಬಯೋಧ. 
ಫಾಂಡ್‌ ದಾರಿಬಿಡು ಎಂದ. ರಾಂಡ್‌ ಎಂಬಮಾತು 
ಬಾಯ್ಯೊಬ್ಬಿನುಡಿದುದು. ಅಹಂಗ್ರಹದಬಾಧ. 


ನಿಮಿರಿರಿಂತಿತು ಹೆಣ್ಣಬಾಗಿದ್ದ ಒಡಲು; 
ಶಿರವೆತ್ತಿ ಕಣ್ಣಿನಲಿ ಉಕ್ಸಿನೊಲು ನೋಟ 
ಎದುರನೋಟವನು ತಾಕೆತು; ತುಟಿಗಳಲುಗಪು; 
ಮೂರ್ತಿಯನು ಕಂಡೆ ಆಯಿತು ಯೋಧನಾಟ. 


ಸ್ಪಣದೆಕೇಳಿತು ಮಾತು: ""ನಾನು ರಜಪೂತ್ತಿ 
ರಾಜಪುತ್ರರ ತಾಯಿ.” ಆತ್ಮಗೌರವದ 

ಮಾತಿಂದ ಯೋಧ ತಾ ತಬ್ಪಿದೆನೆ ಎಂಬ 
ನೋವಿಗೂ ಮಿಕ್ಕ ಅನಂದವನು ಸವಿದ. 


೧೬ 


ಸುನೀತ 


“" ತಪ್ಪಮನ್ನಿಸಿ ತಾಯೆ?” ಎಂದು ಕೈಮುಗಿದ. 
ಆಕೆ ತನ್ನದೆ ಪಾತ್ರೆಯಲಿ ನೀರಮೊಗೆದು 
ಯೋಧನಿಗೆ ಕುಡಿಯೆಕೊಟ್ಟಳು. "ನನ್ನ ಹಿರಿಮಗ 
ನಿನ್ನಂತೆ ಇದ್ದ; ಕುಡಿ, ತಾಯ್‌ ಎಂದೆ ಬಗೆದು.” 


ಅಯ್ಯೊ ಎಂದಿತು ಯೋಧನೆಜೆ: ತಾಯೆ, ಮಗನ 
ನಿಜವಾಗಿ ತಿರುಗಿ ಕಂಡೆನು ಎಂದೆ ನೆನೆಯ” 

ಎಂದು ಮಣಿದನು. ಸಂದುವಾತ್ಮಗೌರವಕೆ 
ಗೌರವ, ಶೋಕ ಪ್ರೇಮಕೆ ಕರುಣ ವಿನಯ. 


೧೬ 


ಬರ್ದಾರ್ಡ್‌ ಷಾ ಮಾತು 


ಷಾ ಮಹಾಶಯನ ನಾಟಕವೊಂದು ನಡೆಯುತಿದೆ; 
ನೋಡುತಿಹ ಮಂದಿ ಅದರಾನಂದದ 

ತುಂಬು ಹೊಳೆಯಲಿ ಸಿಲುಕಿ ಮನನೊನ್ಸಿ ಲೇಖಕನ. 
ಒಡನೆ ರಂಗದಿ ನೋಡ ಬೇಕೆಂದಿದೆ. 


ಬಂದು ರಂಗದಲಿ ನಿಂತನು ಗ್ರಂಥಕರ್ತ; ಸಭೆ 
ಹುಚ್ಚು ಹಿಡಿದಂತೆ ಚಪ್ಪಾ ಛೆ ತಟ್ಟ 

ಮೆಚ್ಚಿಕೆಯ ತೋರಿತು. ಹೊಟ್ಟಿ ಯುರಿಯವನೊಬ್ಬ 
ನಿಷ್‌ ಎಂದ ಬಲವಾಗಿ ಉಸಿರಕಟ್ಟ. 


ಷಾ ಅವನ ಕಡೆಗೆ ತಲೆಬಾಗಿ ನುಡಿದನು ನಗುತ: 
"" ಅಣ್ಣ, ನಿನ್ನಭಿಮತಕೆ ನಾನೊಫ್ರಿದೆ; 

ಆದರೀ ನಾಲ್ಕು ಸಾವಿರ ಜನಕೆ ಪ್ರತಿಯಾಗಿ 
ನಾವಿಬ್ಬ ರೆಲ್ಲಿ? ಸೋತೆವು ತಪ ಡೆ. ತಿ 


ನಾಟಕಕೆ ಸಮನಾಗಿ ಮಂದಿಯನು ಮೆಚ್ಚಿಸಿತು 
ಷಾ ಗೆಯ್ದ ಅವಸರದ ನಗೆಯ ಟೀಕೆ; 

ಹಗೆಯ ಮನಮುರಿದು ಮುಖಕೆಟ್ಟು ದನು, ಸಭೆಯಜನ: 
ಕೈ ಕುಟ್ಟ ನಲಿದುದನು, ಹೇಳಬೇಕೆ? 


೧೮ 


ದೊರೆ ದಳಪತಿ 


ಹಿರಿತನದ ಕೋಟಿಯಲಿ ಕುಳಿತು ಕೆಡು ನುಡಿಯಿಂದ, 
ಇವರೆಮ್ಮ ಎದುರಿಸರು ಎಂದು, 

ಬಡತನದ ಬಯಲಿನಲಿ ನಿಂತವರ ಹೊಡೆಯದಿರು; 
ತಿರುಗಿ ಬಹುದೊಂದಲ್ಲ ಒಂದು. 


ಫ್ರಾನ್‌ಸ್‌ ದೊರೆಯ ಸೇನೆಯಲಿ ಒಬ್ಬ ದಳಪತಿ ಇಹನು; 
ರೂಪು ನಡೆ ನಗೆ ನೋಟ ಎಲ್ಲ 

ದೊರೆಯೆ ತದ್ವತ್‌; ಒಂದೆ ಪ್ರಾಯ; ಈ ಸೋಜಿಗನ 
ಎಲ್ಲರೊಲು ದೊರೆ ಕೂಡ ಬಲ್ಲ. 


ತಾನು ದೊರೆಯಂತಿರಲು ದಳಪತಿಗೆ ಕೊರೆಯೇನು? 
ಆ ಬೊಮ್ಮೆಯಂತೆ ಈ ಬೊಮ್ಮೆ 

ದೊರೆಗೆ ದಳಪತಿ ತನ್ನ ತೆರನಿಹುದು ರುಚಿ ಇಲ್ಲ; 
ಏಗೆಯ್ದ ಎಂಬ ಒಮ್ಮೊಮ್ಮೆ, 


ಒಂದು ಸತ್ಥಾರದಲಿ ಯೋಧವಸ್ತ್ರವ ಧರಿಸಿ 
ದೊರೆ ಪ್ರಮುಖ ಜನದಿ ಸುಳಿಯುತ್ತ 
ಎದುರಿನಲಿ ದಳಪತಿಯ ನೋಡಿದನು. ಅನುಚಿತದ 
ಹಾಸ್ಯಕೆರಗಿತು ಅವನ ಚಿತ್ತ, 


೧೯ 


ಸುನೀತ 


“ಓಹೊ ದಳಸತಿ ಚೆನ್ನವೇ??' " ಮಹಾಸ್ವಾಮಿಗಳ 
ಕೃಪೆಯಿಂದ ಇಂತು.” "ಸರಿ; ನಾನು 

ಎಷ್ಟೊ ಸಲ ಕೇಳ ಬಯಸಿಹೆನು; ನೀವಿಷ್ಟೊಂದು 
ನನ್ನ ಹೋಲುವಿರಿ, ಇದು ಏನು? 


“ನಿಮ್ಮ ತಾಯ್‌ ನಮ್ಮ ತಾಯನರ ಹರಿವಾರದಲಿ 
ಅರಮನೆಯಲಿದ್ದರೇ ಎಂತು?” 

'ಅನುಚಿತದ ಹಾಸ್ಯ; ಅದ ಮಾಡಿದಾತನೊ ದೊರೆ; 
ನುಡಿದ ದಳಪತಿ ಅಂತೆ ನಿಂತು: 


*"ತಾಯಲ್ಲ; ತಂದೆ ಇದ್ದರು.” ಕೊಟ್ಟ ಹಾಗಕ್ಕೆ 
ದೊರೆಗೆ ಸಂದಿತ್ತು ಮುಪ್ಪಾಗ. 

ನಗೆ ಸತ್ತು ಮಾತು ತೋರದೆ ಬೇರೆ ಮಂದಿಯನ-: 
ನುಡಿಸೆ ನಡೆದನು ಅವನು ಬೇಗ. 


೨೦ 


ರಾಯಪಾಲು 


ಮಹಾರಾಜ ಮಾನ್‌ಸಿಂಹನ ಬಳಿಗೆ 
ರಾಹೋಲ್‌ ಚೌಧುರಿ ಹರನಾಥ 

ನಾಡ ಸ್ಥಿತಿಯನು ತಿಳಿಸಲು ಬಂದನು, 
ಚದುರು ನಡೆಗೆ ಹೆಸರಾದಾತ. 


ರಾಜಪ್ರತಿನಿಧಿ, ಆತನ ಸೇವಕ, 
ಬಹಳವ ತಾನೇ ತಿಂಬರು; ಉಳಿದಿಹ 
ಕೊಂಚವ ದೊರೆ ಕೊಂಡನೆ ಕೊಳಲಿ. 


ಚೌಧುರಿ ರಾಜನ ಸಸ್ಸಿಧಿಗೈದಿದ, 
ಕಾಣಿಕೆ ತಟ್ಟಿಯ ಮುಂಚಾಚಿ; 

ಕೊನೆಯಲಿ ಹೊನ್ತಿದೆ; ಪಕ್ಕಕೆ ಬೆಳ್ಳಿ; 
ಕುರುಡು ಕಾಸು ಒಂದಿದೆ ಈಚೆ. 


ಅರಸು ಹೊನ್ನೆಡೆಗೆ ಕೈಯನು ನೀಡಿದ; 
ಚೌಧುರಿ ತಪ್ಪಿಸಿ " ಪ್ರಭುವೆ ಅದು 

ಪ್ರತಿನಿಧಿಗಳ ಪಾಲು'' ಎಂದನು. ದೊರೆ 
ಬೆಳ್ಳಿಯ ತೋರಿಸಿ ನುಡಿದ: "" ಇದು?” 


೨೧ 


ಸುನೀತ 


“ಪ್ರತಿನಿಧಿಗಳ ಸೇವಕನದು” “ ನಮಗೆ?'” 
“ ಪ್ರಭುವಿಗೆಂದು ಇಲ್ಲಿದೆ ಕಾಸು: 
ಇದುವರೆಗೂ ನಾವಿತ್ತಿಹ ಕರದಲಿ 
ಭಂಡಾರಕೆ ಸಂದುದು ಈಸು.” 


ಚೌಧುರಿಯರ್ಥವ ತಿಳಿದನು ಮಾನ; 
ಪ್ರತಿನಿಧಿ ಸೇವಕರನು ಕಿತ್ತು 

ಇತರರ ನೇಮಿಸಿದನು. ಆ ಇತರರು 
ತಿನ್ನರೆನಲೆ ರಾಜನ ಸೊತ್ತು? 


೨೨ 


ಲೋಕ್‌ಮನ್‌ 


ಇಸ್ಲಾವತ್‌ ಧರ್ಮದ ಆದ್ಯರೊಳುಂಟು 
ಲೋಕ್‌ಮನ್‌ ಹೆಸರಿನ ಹಿರಿಯ ಮಹಂತ; 
ಎಷ್ಟೋ ಸಂಗತಿಯಲಿ ಈ ಕಾಲಕು 
ನಡೆದಿದೆ ಈತನೆ ಹಾಕಿದ ಪಂಥ. 


ಯಾರೋ ಇವನನು ಕೇಳಿದರೊಮ್ಮೆ: 
"ಗುರುಗಳೆ, ಎಲ್ಲಾ ಸಂದರ್ಭದಲು 
ಸಿಶ್ಯಂಕೆಯ ನಿಶ್ಚಯ ವನು ನುಡಿಯುವ 
ದೃಢವನು ಯಾರೆಡೆ ಕಲಿತಿರಿ ಮೊದಲು??? 


« ಶುರುಡರಿಂದ ಕಲಿತೆನು)?” ಎಂದನು ಗುರು; 
"« ಎದುರೊಳೇನಿಹುದು ಹಳ್ಳವೊ ಮೇಡೊ, 
ವಾರಿಯೊ, ಬೇಲಿಯೊ, ತಿಳಿಯದೆ ನಡೆಯರು 
ಕುರುಡರು. ನನ್ನದದೇಕ್ರಮ, ನೋಡು.'' 


ವಿಷ್ಠಿ 


ಎಡಬಲ 


«ಕರ್ನಸರ್ವೆಟವ್‌ ಪಕ್ಚ ಸೋತು ಹೋಯಿತು; ಈಗ 
ಲೇಬರೇ ರಾಜ್ಯವನು ವಹಿಸಿ 

ನಡಸತೊಡಗಿದೆ; ಶುಭವ ನೋಡಿತಲ ಇಂಡಿಯಾ 
ಇಷ್ಟುದಿನ ಕಷ್ಟವನು ಸಹಿಸಿ,” 


ಎಂದ ರಘುಪತಿ. ರಮಾನಾಥ ಹೇಳಿದ ನಗುತ: 
ಇಂಡಿಯಾ ಗೋವನೀವರೆಗೆ 

ಬಲದ ಕ್ಸ ಕರೆಯ-ತಿದ್ದಿತು. ಈಗ ಎಡ ಕೈಯೊ? 
ಒಳಿತು, ಜೆ, ಎಡದ ಕ್ಸ ಫ್ರರ್ರೆಗೆ?? 


೨೪ 


ನರಿ ಮಂಗ 


ಒಂಟೆಗಳುದ್ವಾಹೋತ್ಸವ ನಡೆದಿರೆ 
ಗಾಯನ ಮಾಡುತ ಸಭೆಯಲಿ ಕತ್ತೆ 
ಒಂಟೆಯ ಜೆಲುವನು ಹೊಗಳಿತು. ಒಂಟಿ 
"ಎಂಥ ಗಾನ ಇದು’? ಎಂದವು, ಮತ್ತೆ. 


ಮದುವೆಗೆ ಸೇರಿದ ನರಿ ಮಂಗಗಳು 
ತಮ್ಮತಮ್ಮಲೇ ಮುಸಿ ಮುಸಿ ನಕ್ಕು 

ಎಂತೋ ಇದ್ದವು. ಅರಿಯದ ಹಂದಿ 
ಕೇಳಿತು: “ ಅಣ್ಣಾ, ಏನಿದು ಠಕ್ಕು?” 


"«ಮಂಗಗಳಿರುವೆಡೆ ಒಂಟಿಯ ಚೆಲುವನು 
ಹೊಗಳುವ ಪರಿಯಿದು ನಾಚಿಕೆಗೇಡು?” 

ಎಂದಿತು ನರಿ. ಮರುನುಡಿಯಿತು ಮಂಗ; 
"ಇಂಪಿನೊಳಿಂಪು ನರಿಗಳ ಹಾಡು.” 


೨೫ 


ಹೂಗಳ ವಾದ 


“" ನಾನೊಂದೇ ಹೂ ಈ ವಕಕೆಲ್ಪ?? 
ಮುತ್ತಗ ಮುಖವನು ಎತ್ತಿತು ಮೊರೆಯಿತು; 
«ಕೆಂಪು ಹೊರತು ಬಣ್ಣಗಳೇ ಇಲ್ಲ'' 
ಎಂದುಳಿದೆಲ್ಲಾ ಬಣ್ಣವ ಜರೆಯಿತು. 


ಬದಿಯಲಿದ್ದ ವನಮಲ್ಲಿಗೆ ಅದುರಿತು; 
ಔೆಂಡವೆ ಆಯಿತು ಸಂಪಿಗೆ ಕನಲಿ; 

ಪಾರಿಜಾತ ವೃಂತವನುಳಿದುದುರಿತು; 
ಸುರಗಿ ಸುಮ್ಮನಿದ್ದಿತು ಗುಂಪಿನಲಿ. 


ಪಾದರಿ ಸುರಹೊನ್ನೆಯ ಕುರಿತು: " ಅಹಾ 
ಕೇಳಿಡೆಯಾ?” ಎಂದಿತು. ಸುರಹೊನ್ಸೆ 

ಹೇಳಿತು: ""ಈ ತರಳನ ಮಾತು ಮಹಾ 
ವಾಕ್ಯವೆ? ಹುಟ್ಟಿತು ನಿನ್ನೆ ಮೊನ್ನೆ.) 


ನಾಗಲಿಂಗವೆಂದಿತು: "" ಅಷ್ಟೇ ಸರಿ; 
ಇಂತಹ ಮಾತಿಗೆ ಮರುಮಾತಾಡಿ 

ಏನು ಪ್ರಯೋಜನ? ಹೇಳಿತು ಕೇಸರಿ: 
«ಇದು ಹೂವೆ? ನನಗೆ ಹೂತನ ಬೇಡಿ.” 


೨೬ 


ಸುನೀತ 


ನಂದಿ ಮುತ್ತಗಕೆ ಎಂದಿತು; "" ಅಣ್ಣ, 

ನೀ ಹೂ ನಿಜ; ಆದರು ನೀ ಒಂದೇ 
'ಹೂ ಎನಲಾಗದು. ಮುಚ್ಚಿಹ ಕಣ್ಣ 

ತೆರೆ; ನೋಡು, ನಿನ್ನ ಹಿಂದೆ ಮುಂದೆ; 


ನೀ ಹೂ ಎಂತೋ ಅಂತೇ ಹೂವೀ 

ಪಾದರಿ ಕುರವಕ ಮಲ್ಲಿಗೆ ಸಂನಿಗೆ. 
ಅಲ್ಲಗಳೆವುದೇ ನಮ್ಮನು ನಾವೇ? 

ಕೊನೆಯೇ ಮೊದಲೇ ಬಣ್ಣಕೆ ತಂಪಿಗೆ? 


«ವನವನ ಹೂತಿದೆ; ಹೂವದ ಗಿಡವೇ 
ಕಾಣದು ನನದಲಿ, ನೋಡು; ವಸಂತ 

ಗಿಡಮರ ಬಳ್ಳಿಯಲೊಂದನು ಬಿಡದೆ 
ಸೋಕಿರುವನು; ಪುಷ್ಪಕುಲ ಅನಂತ.” 


ಲಂಟಾನಾ ಹೂ ಗೊಂಚಲು ನುಡಿಯಿತು: 
« ಮುತ್ತಗದಣ್ಣನ ನುಡಿಯನು ನೀನು 

ಅರಿತುಕೊಳ್ಳದೆಯೆ ದೂರಲು ನಡೆಯಿತೆ? 
ನೀ ಹೂ ಅಲ್ಲೆನಲಿಲ್ಲವನೇನೂ. 


" € ಹೂವಿನ ಜಾತಿಗೆ ಸೇರಿದರಾಯಿತೆ? 
ನರುಗಂಪಿರುವುದೆ ಹೂವಿನ ಲಕ್ಷಣ? 

ಎಂದು ನಿಮ್ಮವರು ಮಾಡಿದ ಕಾಯಿದೆ 
ತಪ್ಪೆಂಬನು; ಇದೆ ಅವನ ವಿವಕ್ಸಣ. 


೨೭ 


ಸುನೀತ 


ಶಂಘ್ರ ಎಂದರೂ ನಮ್ಮಂತವರು 
ಒಪ್ಪಿಕೊಳ್ಳುವೆವೊ ಏನೋ! ನೀವು 

ತಂಪಿನ ಜೊತೆಯಲಿ ಸೇರಿಸುವ ನರು 
ತೀರಾ ಹೊಲಸು ಎಂಬೆವು ನಾವು. 


"" ನೀವೆಲ್ಲರು ನರುನರು ಎನ್ನುವ ಆ 
ಪೊಗರಿನ ಕಂಪಿಗೆ ಯಾವುದು ಅಳತೆ? 
ನೀವು ಸಮ ಎಂದರೆ ಅದೆ ಸಮಯ, 
ನೀವು ಒಳಿತು ಎಂದರೆ ಅದೆ ಒಳಿತೆ? 


«ವನ ವನ ಹೂತಿದೆ!' ಮಾತಿನ ಸೊಗಸೆ! 
ಹೂ ಎಂದಿರ ನಮ್ಮನು ಈ ಮುಂದು? 

ನಿಮ್ಮೊಲನಿನ ಕಣ್ಣೀರಿನ ಬೊಗಸೆ 
ತರ್ಪಿಸುತಿದೆ ಸೋದರರನು ಕೊಂದು. 


" ನೀವು ಮಾಡಿದುದೆ ಶಾಸ್ತ್ರ, ಜ್ಯೋತಿಷ; 
ನೀವು ಬರೆದು ಗೆರೆ ಎಳೆದಿಹ ಜಾತಕ 
ಇಹರನೆ ಇಲ್ಲ ಎನುತಿದೆ. ಈ ವಿಷ 
ಸಲ್ಲ. ನಿಲ್ಲಲಿ ಇನ್ನೀ ಪಾತಕ. 


"ಸಮ್ಮಾ ಕಂಪೇ ನರು ಎನಲೇಕೆ? 
ಕಂಪನಿತೇನೂ ಇಲ್ಲದ ತುಂಬೆ 
ಶಿವನ ಸೇರದೆ? ನಿದರ್ಶನ ಬೇಕೇ 
ಬೇರೆ? ಗಮಗಮಿಸಿತೇ ದಾಳಿಂಬೆ? 


೨೮ 


ಸುನೀತ 


"" ನೀವಾವುದ ನರುಗಂಪೆಂಬಿರೊ ಆ 
ಕಂಪಿರುವುದೆ ಹೊಂಗೆಯ ಹೂವಿನಲಿ? 
ಆದರು ಅದರಾ ಎಡೆಗೈತರುವ 
ತುಂಬಿ ನಿಮ್ಮ ಸೇರದು ಏನೆನಲಿ? 


“" ನರುಗಂಪಿನ ಹೂ ನಾವೇ ಶ್ರೇಷ್ಠ 
ಎಂದೇ ಬೀಗಿರುವಿರಿ ಬಹುಕಾಲ. 
ಮುಗಿಯಿತು ನಿನ್ನಾ ಹಮ್ಮಿನ ಕೋಸ್ಟ; 
ಮುಗಿದಿರುವುದು ಈ ಮಹೇಂದ್ರಜಾಲ. 


««ಫಲವಾಗುವ ಹೂ ಹೂವೇ ಅಲ್ಲ? 

ಇಂತಿದೆ ನೋಡಲು ನಿಮ್ಮಾ ಎಣಿಕೆ, 
ಬೆಡಗಲಿ ಮೆರೆಯೆನೆ ಮೆರೆಯಲು ಬಲ್ಲ 

ಹೆಣ್ಣು, ಹೆರುವಳೇ ಮಗುವನು ಗಣಿಕೆ? 


"" ಕಾಣದೆ ನಿಮಗಾ ಬತ್ತದ ಗದ್ದೆ? 
ಸೈರೊಣಗುತಲಿದೆ; ಗೊಬ್ಬರವಿಲ್ಲ; 

ಗಮಗಮ ಎಂಬಲಿ ನಿಮಗಿಹ ಶ್ರದ್ದೆ 
ಅದನುಳಿಸುವ ಕೆಲಸಕೆ ಬರದಲ್ಲ! 


"« ಸ್ವಾರ್ಥದ ಕೋಡಿನ ತಲೆಯಲಿ ನಿಂತು 
"ಛೋಕದ ದುಃಖಗಳನು ಮರೆಶೇವೆ? 

ಎಂದು ಹೊರಬರುವ ನಿಮ್ಮನು ಎಂತು 
ಹೂಗಳೆನ್ನುವುದು? ಸ್ವಾರ್ಥವೆ ಹೂವೆ? 


ಎ೨೯ 


ಸುನೀತ 


i ಸೈರನು ಸಲಹಲು ಗೊಬ್ಬರವಾಗಿ 
ಮುಗಿಯುವ ಹೊಂಗೆಯ ನಾ ಹೊನೆಂಬೆ; 
ಯಾರು ಜಗದ ಉಸಯೋಗಕೆ ಬಾಗಿ 
ಬಾಳರು, ಅವರನು ಹೂವೆನೆ ನಂಬಿ. 


“ ಇವರನು ಹೂ ಅಲ್ಲೆಂಡೆವೆ ನಾವು?” 
ಎಂದಿತು ಪಾದರಿ, ಹೇಳಿತು ಸುರಯಿ: 
"" ಕಾರಣವಿದ್ದೇ ನೋವುದೆ ಬೇವು? 
ತಾನೇ ಕಹಿವುದು, ಊಹಿಸಿ, ಕೊರಗಿ.” 


"" ಮುತ್ತಗ ಆಡಿದ ಮಾತೊಂದತ್ತ; 
ಲಂಟಾನಾ ನುಡಿದುದು ಇತ್ತಿತ್ತ.” 

«ಅ ದೊರೆ ಫಿತ್ತಕೆ ಈ ಅರೆ ಚಿತ್ತ 
ಬೆರೆತಿಂತಾಗಿದೆ ಮುಂದಕೆ ಎತ್ತ? 


" ತನ್ನೆಜಿಯಲಿ ತಾ ಕಂಪನು ತಂದಿತೆ 

ಯಾವುದೆ ಹೂ?” """ನಾಗೊಬ್ಬರ ಅಹೆನು 
ಕಂಪಿನ ಹೂ ಆಗೆನು,' ಎಂದೆಂದಿತೆ 

ಏನು ಹೊಂಗೆ? ಅರಿವೆವೆ ಈ ಹವಣು?? 


« ಕೇಳಿತೆ ಪಿತ್ತ? ಅದು ಅವರತ್ತ.”' 

«ನರು ನರು ಎಂಬರು ಉಸುರುವ ನಾತ....?' 
“ ಸಹಿಸಲಾರೆ ನಾನಿವರೀಮತ್ತ....?' 

ಏನು ಅಹಂ!” "" ಇಹುದಿದಕೆ ಪಪಾತ.'' 


ತಿಂ 


ಸುನೀತ 


ಎಂದಿತು ಅಲ್ಲೊಂದಿಲ್ಲೊಂದು ದನಿ; 
ತುಮುಲವಾಗಿ ಬೆಳೆಯಿತು ಈ ವಾದ. 

ಹೇಳಲೇನಿದರ ಸರಿಗಮಪದನಿ. 
ಯಾವುದಕೂ ಹೇಸದು ದಾಯಾದ. 


ತಾನುದರದಿ ತಾಳಿದ ಹೂನೀತೆರ 
ವಾದಿಸೆ, ಕೇಳಿದ ನಗರೋದ್ಯಾನ 

ಹೇಳಿತು: "" ಮಕ್ಕಳೆ, ಏತಕೆ ಭೀಕರ 
ವಾದವಿವಾದ? ಬಿಡಿರಿ ಅಭಿಮಾನ. 


" ಹೂವಾಗಿರುವಿರಿ: ಅದುವೇ ಪುಣ್ಯ; 
ನಿಮ್ಮೆಲ್ಲರನೂ ಮಾಡಿದ ದೈವ 

ನಡೆಸಿದಂತೆ ನಡೆಯುವುದೇ ನಾಣ್ಯ. 
ಒಬ್ಬನೆ ಗೆಯ್ದನು ಎಲ್ಲಾ ಹೂವ. 


"ಎಲ್ಲಾ ಎನಲೇ? ಇದು ಅದು ಬೇರೆಯೆ? 
ಅರಿತಿರೊ, ನೀವೆಲ್ಲಾ ಒಂದೇ ಹೂ; 
ನಿಮ್ಮೆಲ್ಲರಲೂ ಲೋಕಕೆ ಸಾರಿದೆ 
ಒಂದೇ ಸ್ವರ್ಗದ ಒಂದೇ ಬೇಹು. 


"ವಸಂತ ಬಂದನು, ನನ್ನೆಡೆ ನಿಂದನು; 
"ನೀನೂ ನಂದನವಾಗು' ಎಂದು 

ಕೆ ನಿಯೊಳೂದಿದನು ; ಹರುಷಕೆ ಸಂದೆನು; 
ನೀವು ಎಲ್ಲರೂ ಆದಿರಿ ಅಂದು. 


೩೧ 


ಸುನೀತ 


“" ಅವನಾ ಆನಂದದ ಹೊರರೂಪ, 
ನಿಮಗೆ ಏಕೆ ನಾನೆಂಬಭಿಮಾನ? 

ಹತ್ತು ತೆರದ ನಿಮ್ಮೆಲ್ಲ ಕಲಾಸ 
ಅನನದೆಂದರಿಯೆ ಅದುವೇ ಜ್ಞಾನ. 


" ಬಾಳಿರಿ ಎಲ್ಲರು; ಅರಿತವೊಲೆಲ್ಲರು 
ಬೆಳೆಯಿರಿ, ಅರಳಿರಿ; ಕಂಪನೆ ಬೀರಿ; 

ಗೊಬ್ಬರವಾದರು ಸರಿಯೇ. ಕ್ಪುಲ್ಲರು, 
ಎರಡೂ ಆಗದವರು ದಿನ ತೀರಿ'' 


ತಾಯಿ ಪದಾರ್ಥವೆ, ತಾಯ್ನುಡಿ ನನ್ನಿಯೆ, 
ತಮ್ಮನು ತಾನರಿಯದ ತನುಜರಿಗೆ? 

ಕಾದುವ ಮಕ್ಕಳ ಬೇಡವೊ ಎನ್ನುವ 
ತಾಯಿ ತಾಯೆ? ಮೂಲೆಯ ಕಸಸರಿಗೆ. 


ಬೇಡವೆಂದರೂ ಹೂಗಳ ಗುಂಪು 
ಕೇಳದೆ ತಮ್ಮಂದದಿ ತಾವರಳಿ 
ಸಾದುತ ಇದ್ದವು. ಗಾಳಿಗೆ ಕಂಪು 
ಸಂದೊಡನೆ ನೆಲನ ಕಂಡವು ಉರುಳಿ. 


ಗೊಬ್ಬರವಾದೆಯ, ಆಗದೆ ಹೋದೆಯ, 
ಎಂಬುದ ಕೇಳದೆ ಹರಿಯಿತು ಗಾಳಿ; 

ಸೇನಾನಿಯನೇ ಕೇಳದು; ಪ್ಯಾಡೆಯ 
ಬೆಸಗೊಳ್ಳದೆ ನಡೆಯದೆ ವೈಹಾಳಿ? 


೩೨ 


ಗಂಟು ಜಗಳ 


ರಾಮಣ್ಣ ಒಂದು ಎಮ್ಮೆಯ ತಂದ; ಭೀಮಣ್ಣ 
ಅದ ನೋಡಿದವನು, "" ನಿನ್ನೆಮ್ಮೆ ತಕ್ಕಷ್ಟು 

ಒಳ್ಳೆಯದೆ; ಆದರೂ ಹಸುವ ಕಟ್ಟುವುದೆ ಸರಿ; 
ಇನ್ರೆಷ್ಟು ಹೇಳಿದರು ಎಮ್ಮೆಯೇ ರೊಸ 


*)? 
೨ 


ಬ 


ಎಂದು ಬುದ್ಧಿಯ ನುಡಿದ. ನುಡಿದುದರ ಮರುದಿವಸ 
ಎಲ್ಲಿಂದಲೋ ಒಂದು ಎರವಲೆಮ್ಮೆಯನು 

ತಂದು ಮನೆಯಲ್ಲಿ ಕಟ್ಟಿದ. ಇದಕೆ ರಾಮಣ್ಣ 
ಹೇಳಿದ: "ನನ್ನಲ್ಲಿ ಕಂಡ ಕಮ್ಮಿಯನು 


"ಭೀಮಣ್ಣನೂ ಕಟ್ಟಕೊಂಡನೇ! ಎಮ್ಮೆಯೇ 
ತಪ್ಪೆಂದನಲ್ಲ; ಈಗೇನಾಯ್ತು ಟೀಕೆ??? 

ಗೆಳೆಯ ಶಾಮಣ್ಣ ಮರು ನುಡಿದ: "" ಅವನೆಮ್ಮೆಯನು 
ನೋಡದೆಯೆ ಅದ ನೀನು ದೂರುತಿಹೆಯೇಕೆ?'' 


'ರಾಮಣ್ಣನೆಂದ: «ಗೆಳೆಯನ ಎರವಲೆಮ್ಮೆಯನು 
ನಾ ದೂರಲಿಲ್ಲ. ಎಮ್ಮೆಯೆ ಕೂಡದೆಂದು 
ಈ ದಿವಸ ಹೇಳಿ ಮರು ದಿವಸವೇ ಭೂಪತಿ 
ಎಮೈೆ ಕಟ್ಟಿದ. ನುಡಿದುದೊಂದು; ನಡೆ ಒಂದು.” 


ಪತ್ನಿ 


ಸುನೀತ 


"ನೀನು ಒಬ್ಬನೆ ಹಾಲು ಕುಡಿಯಬೇಕೆನ್ನುವೆಯ? 
ಪರತೃಪ್ತಿಯನು ಕಲಿಯಬೇಕು, ರಾಮಣ್ಣ; 

ಗಂಟು ಜಗಳದ ಬಂಟನಾಗದಿರು, ಒಳಿತಲ್ಲ ;” 
ಎಂದು ನೀತಿಯ ಕಲಿಸಿ ಗೆಲಿದ ಶಾಮಣ್ಣ. 


ಮೂರು ಕರು 


ಮೂರು ಕರು ಜೊತೆಯಾಗಿ ಮಾಳದಲಿ ಮೇಯುತ್ತ, 
ದೂರದಲಿ ಒಳ್ಳೆ ಹುಲ್ಲಿಹುದೆಂದು ತೋರಿ, 

ಅತ್ತ ಸಾರಿದವು. ದಾರಿಯಲಿ ಕಾಲುವೆ ಒಂದು: 
ಕರುಗಳಲಿ ಒಂದು ದಾಟತು ಅದನು, ಹಾರಿ. 


ಬೇಸಾಯಗಾರ ಗೌಡನ ಮನೆಯ ಕರು ಅದು. 
ಜೋಯಿಸರ ಮನೆಯ ಕರು ಇನ್ನೊಂದು, ತಾನು: 
ಕಾಲುವೆಯ, ದಾಟಬಲ್ಲೆನೆ ಎಂದು ಹಿಂದೆಗೆದು, 
ಮತ್ತೆ ಹಾರಿತು: ಸಾಲದಾಯೊ,ಂದು ಗೇಣು. 


ಮೂರನೆಯ ಕರು ಗೌಳಿಗರದು. ಇತ್ತಲೆ ನಿಂತು 
""ನಾನತ್ತ ಬರಲಾರೆ ಕಾಲುವೆಯ ದಾಟ” 

ಎಂದು ಹೇಳಿತು. ದಾಟಲಿಲ್ಲ ಸರಿ; ಕಾಲು 
ದಾಟಡೆಯೆ ಬರಿ ಭಯಕೆ ನಡುಗಿತಾಪಾಟ. 


೩೪ 


ಸುನೀತ 


ಮೊದಲ ಕರು ಜೊತೆಯವರ ಕುರಿತು “ ಏನಯ್ಯ, 
ನಿಮ್ಮ ತಾಯದಿರ ಕೆಚ್ಚಲಲಿ ಹಾಲಿಲ್ಲೆ? 

ಸಣ್ಣ ಕಾಲುವೆ ದಾಟುವುದಕಿಷ್ಟು ಕಷ್ಟವೆ?” 
ಎಂದು ಹಳಿದಿತು, ಉಳಲು ಬೆಳೆಯುತಿಹಪಿಳ್ಳೆ. 


ಜೋಯಿಸರ ಕರು ""ನಮ್ಮ ತಾಯ ಕೆಚ್ಚಲಲಿ 
ಒಂದು ಮೊಲೆಯಲಿ ಮಾತ್ರ ಹಾಲಿಹುದು?' ಎಂದಿತು. 
ಆಶ! ನಮ್ಮ ತಾಯ ಕೆಚ್ಚಲಲೆರಡು ಮೊಲೆಯಲಿ?? 
ಎನೆ ಗೌಡಕರು, ಜೋಯಿಸರದು ಮನನೊಂದಿತು. 


ಕಾಲುವೆಯ ಇತ್ತ ನಿಂತಿದ್ದ ಗೌಳಿಗರ ಕರು 
ಈ ಎರಡು ನುಡಿದ ನುಡಿ ಕೇಳಿ "" ಅಣ್ಣದಿಕೆ, 
ಕೆಚ್ಚಲೆಂದರೆ ಏನು? ನಮ್ಮ ತಾಯ್ಲಿಲ್ಲೇನೊ” 
ಎಂದು ಉಸುರಿತು. ಎಲಾ ಗೌಳಿಗನ ಚದುರೆ. 


೩೫ 


ವೀಣೆಯ ಕೊಟ್ಟಿಗೆ 


ಬಾದ್ಬ ಒಮ್ಮೆ ವೈಣಿಕನನು 
ಕರಸಿ ಎದುರು ಕೂರಿಸುತ, 
ನುಡಿಸಿ ಎಂದು ಬೆಸಸಿದರು, 
ಅರಸುಹುಬ್ಬ ಹಾರಿಸುತ. 


ಸುತ್ತ ಬಂದು ಸೇರಿದರು 

ನಾಲ್ಟೊ ಆರೊ ಹೆಂಡರವರು; 
ಮದುವೆ ಆಗದವರೊ, ಆದ 

ಹೆಣ್ಣೂ ! ಯಾರು ಕಂಡರಿವರು? 


ಸರಸ; ಹರುಷ; ಸುಖಾಲಾಪ ; 
ಸುಣ್ಣ; ಸುರಮ; ಅಡಕೆ ಎಲೆ 

ದೊರೆಯ ಮನವ ಸೆಳೆವ ಆಟ; 
ಸುಳಿವ ಕೆಯ ಕುಲುಕು ಬಳೆ. 


ಜೊತೆಗೆ ಇವರು ಹೆತ್ತ, ಹೆರದ 
ಹಸುಳೆ, ತರಳೆ ಬಾಲಕರು; 
ಕೂಗಿ ಹಾರಿ ಚೇರಲವು, 
ತಡೆವ ಮೂಳ ಶ್ಯಾಲಕರು. 


ಷ್ಠಿಹಿ 


ಸುನೀತ 


ದೊರೆಗೆ ಹತ್ತು ಮನಸು: ಒಂದು, 
ಅರ್ಧ, ಇನಿಸು, ಇತ್ತ ಕಡೆ. 
ಚಿಲುಮೆ ಸಿದ್ಧವಾಗುತಿಹುದು; 
ಕೂಸು ಬಹುದು ಮುತ್ತು ಕೊಳೆ. 


ಇಂತ ಸಂತೆಯೊಳಗೆ ಗಾನ 
ವೈಣಿಕನಂಗುಳಿಯ ಸಾರಿ 

ನೀಣೆಯಲ್ಲಿ ಮೂಡಬಹುದೆ? 
ಮಂಕು ಕುಳಿತ ವೀಣೆಗಾರ. 


" ಯಾಕೆ? ನುಡಿಸಿ, ಎಂದು ದೊರೆ 
ಕಣ್ಣ ತೆರೆದು ಸನ್ನೆಗೈೆದು 

ಮತ್ತೆ ಬೆಸಸೆ, ಈತ ಮಿಡಿದ. 
ಸ್ವರ ಹೊರಟವು ನಾಲ್ಕು ಐದು; 


ಮುಂದೆ ಹೊರಡಲಿಲ್ಲ. ಬಾದ್ರ 
ನುಡಿದರೊತ್ತಿ ; " ಏನಿರೈಯ ! 

ಎದುರಿಗಿಹುದು ಕಟ್ಟಗೆಯೋ 
ವೀಣೆಯೋ? ನಡಸಿ ಕೈಯ.” 


ವೈಣಿಕನಿಗು ಕೆಟ್ಟಿತು ಮನ. 
«ಎದುರಿಗಿಹುದು ಕಟ್ಟಗೆಯೇ 

ಅಹುದು, ಖಾನಿನ್‌ದ್‌; ಇದನು ಸಿಗಿದು 
ಕಳುಹಬೇಕು ಕೊಟ್ಟಿಗೆಗೆ.” 


೩೭ 


ಲೆಕ್ಸ-ಲೇಖನ 


ಎಂದ ಲೇಖಕ: ""ಲೆಕ್ಕ ಸುಲಭ, ಲೇಖನ ಕಷ್ಟ; 
ಎರಡೆರಡು ನಾಲ್ಕೆನಲು ಆಯ್ತು ಗಣಿತ; 

ನೀ ಬರುತ್ತಾನೆ, ನಾ ಹೋದ, ಎನೆ ಮುಗಿಯಿತು. 
ನಾ ಒಬ್ಬ ಲೇಖಕ ಎಂಬ ಕುಣಿತ.” 


ದೊಡ್ಡವರ ಗಣಿತ 


ಯಜಮಾನ ಹೇಳಿದ ಗುಮಾಸ್ತನಿಗೆ: ""ಎರಡೆರಡು 
ನಾಲೈೆಂದು ನನಗೆ ನೀ ಕಲಿಸುವೆಯ, ದೃಷ್ಟ? 

ಎರಡೆರಡು ಎಷ್ಟೆಂದು ಹೇಳುವನು ನೀನಲ್ಲ; 
ನಾನು; ಐದೆಂದು ಬರಿ; ಅದು ನನ್ನ ಇಷ್ಟ.” 


೩೮ 


ಖಾರಾ 


ಬ್ಬಂದಾವನದಲಿ ನಂದಕಿಶೋರನ 
ಆಟದ ತಾಣಗಳನು ಕಣ್ಣಾರ 
ನೋಡಿ ತಣಿವ ಹಿರಿಯಾಸೆಯ ಭರದಲಿ 
ಸಾರಿ ಬಂದಿಹಳು ಮಾರಾ. 
ಮಂದರ ಗೋವರ್ಧನ ಉದ್ದಾರಾ 
ನಂದ ಯಶೋದಾ ಪ್ರಿಯ ಸುಕುಮಾರಾ 
ಸುಂದರ ನೇಷಾ ಜಗದಾಧಾರಾ 
ಎಂದು ಭಕ್ತಿಯಲಿ ಮೊರೆದು 
ಐತಂದಿರುವಳು ಹರಿ ಹರಿದಾರಿಯ 
ದೂರವನು ಅಬಲೆ ಜರಿದು. 


ಪುಣ್ಯಕ್ಸೇತ್ರದ ಕಾರ್ಯವ ಆ ದಿನ 
ನಡಸುತ ನಿಂದಿರುವನು ಗೋಸ್ವಾಮಿ 
ಜೀವಾನಂದ ಮಹಾಶಯ; ನಿಷ್ಠುರ 
ವಿರಕ್ತ, ಬಹು ನಿಷ್ಠಾಮಿ; 
ಕಾಮಿನಿ ಆಶೀವಿಸ, ಹಾಲಾಹಲ; 
ಎದುರಲಿ ಹೆಣ್ಣಿರೆ ಬಿಡದು ಕುತೂಹಲ; 
ಸಲ್ಲದು ಮುಕ್ತಿ ಸ್ಥಲದಲಿ ಕಾವಳ; 
ಎಂದುದೆ ಒಂದು ಕಠೋರ 
ಶಾಸ್ತ್ರ ಗೆಯ್ದಿ ಹನು : ಈಯೆಡೆ ಅಡಿಯಿಡೆ 
ಇಲ್ಲ ಹೆಣ್ಣೆ ಅಧಿಕಾರ. 
ತ್ಕ 


ಸುನೀತ 


ಕ್ಸೇತ್ರದ್ವಾರಕೆ ವೇಗದಿ ಸಾರಿದ 
ಭಕ್ತೆಗೆ ಅಲ್ಲಿಯ ಬಾಗಿಲ ಕಾವ 
ಒಡೆಯನಾಣತಿಯ ತಿಳಿಸಿದ; ಆಕ್ಟಣ 
ಕುದಿಯಿತು ಹೆಣ್ಣಿನ ಜೀವ. 
ಶ್ಯಾಮ ಸುಂದರಾ ಪ್ರಿಯವ್ರಜ ಬಾಲ 
ಗೋಪ ವಧೂ ಜನ ಪ್ರೇಮ ವಿಲೋಲಾ 
ಜ್ಯೋತ್ಸ್ನಾ ವಿಸ್ತೃತ ಸುರಾಸಲೀಲಾ 
ವೃಂದಾವನವಿನ್ನು 
ಗಂಡು ಜೀವಗಳ ಮಾತ್ರವೆ ಹೊರೆವುದೆ? 
ಹಾಳಾಗಲೆ ಹೆಣ್ಣು? 


ಅನ್ನವನೊಲ್ಲಬೆ ನೀರಿಗೆ ನಿಲ್ಲದೆ 
ಕೃಷ್ಣಾ ನಿನ್ನಯ ಸೇವೆಗೆ ತಂದ 
ಪ್ರೇಮ ವ್ಯರ್ಥವೇ, ದೋಷನೆ ಹೆಣ್ಣಿನ 
ಒಡಲಲಿ ಬಂದುದರಿಂದ? 
ಯಾರು ಕಂಡರಿದ ನಿನ್ನ ಚರಿತೆಯಲಿ? 
ದೋಷ ನಿಜಕೆ ಗೋಸ್ವಾಮಿಯ ಮತಿಯಲಿ.. 
ಇಲ್ಲಿ ಅಂದು, ಹರಿ, ನಿನ್ನ ಜೊತೆಯಲಿ 
ಚೆಲುವಿನ ಈ ವನಗಳಲಿ 
ಗಂಡಿಗು ಹೆಚ್ಚೆಗೆ ಹೆಣ್ಣಳು ನಡೆಯರೆ 
ಹಗಲಲಿ ಅಂತೆ ಇರುಳಲಿ? 


೪೦ 


ಸುನೀತ 


ಹಸುಳೆಯ ದಿನ ಎದೆಹಾಲನು ಕುಡಿಸಿ, 
ಬೆಳೆದ ದಿವಸ ಬಿದ್ದರೆ ಹಿಡಿದೆತ್ತಿ, 
ಉಡುಗೆಯುಡಿಸಿ ಜೆಂತೊಡುಗೆಯ ತೊಡಿಸಿ, 
ಇರುವೆಯ ಗೂಡೆನೆ ಮುತ್ತಿ, 
ಹರೆಯದಿ ಜೊತೆಯಲಿ ಸರಸವನಾಡಿ 
ಬೇಸರ ಬರದಂದಕೆ ಸರಿಜೋಡಿ 
ಓಡಿ ಬೇಡಿ ಕಾಡಿ ಹಾಡಿ 
ಹೆಣ್ಣೆಂಬರ ಹುಲ ಆಗ 
ರಚಿಸಿದ ಭಕ್ತಿಯ ಗೋಪುರ ಇಂದು 
ಹುತ್ತಾಯ್ತು : ಗಂಡ ನಾಗ. 


ಕುದಿಯಿತು ಹೆಜ್ಜಿನ ಜೀವ; ಕುದಿಯಿತು 
ಅವಳ ಅಡಿಯ ಅಡಿಯಲಿ ಭೂಮಿ; 
ಇಂಥ ಭಕ್ತಿಯನು ಬೇಡನೆನ್ನುವನೆ? 
ಎಲಾ ಎಲಾ ಗೋಸ್ವಾಮಿ! 
ತಿಂಗಳಿರುಳುಗಳ ಅಂದಿನ ಗಾನ 
ತಣಿಸಿದ ತೃಣ ಜಲ ತರು ಸಾಷಾಣ 
ಭಕ್ಕೆಯ ಬರನಿಗೆ ತಳೆದಭಿಮಾನ 
ಕುಗ್ಗಿತು ಅವಳಭಿಭವಕೆ. 
ಇಂದೆ ಕುಗ್ಗಿತು? ಕುಗ್ಗಿತು ಎಂದೊ 
ಪ್ರಕೃತಿಯ ಲವಲವಿಕೆ. 


೪೧ 


ಸುನೀತ 


ಗಾಳಿಯ ಹರಿವಿನಲೇನೋ ಬೇಸರ; 
ಬೆಳಕಲಿ ಬೆರೆತಿದೆ ಏನೋ ಮಂಕು; 
ತಳಿರೂ ಹೂವೂ ಕಾಣವು ವನದಲಿ; 
ತಟ್ಟಿದೆ ಯಾವುದೊ ಸೊಂಕು. 
ಹೆಂಗಳು ಸೇರದ ಮುಕ್ತಿಯ ನೆಲದಲಿ 
ಬಹುಶಃ ಸೇರದು ನಮ್ಮಯ ಚಿಲಿಪಿಲಿ 
ಎಂದು ಹಕ್ಕಿ ನೈರಾಶ್ಯದ ತಳದಲಿ 
ಸ್ಪರ ಮರೆಸಿದ ರೀತಿ 
ಸುಮ್ಮನಿಹವು ಗಿಳಿ ಗೊರವಕ ನವಿಲು; 
ಮೌನ ಮುದ್ರಿಸಿತು ನೇತಿ. 


ತಾನೂ ಹೆಣ್ಣಲ್ಲವೆ? ಆಶ್ರಮದ 
ಮುಖ್ಯದ್ವಾರದ ಆಜೆಗೆ ಯಮುನಾ 
ಚೆಂದದಗತಿ ಮರೆತಂದದಿ ಹರಿವಳು 
ಸೊಗಸದೆ ಏಕೋ ಗಮನ. 
ಮಾಯ ಬರುವ ಹೆಣ್ಣಳ ಕಾಲಂದುಗೆ 
ಮುಡಿಯಿಂದುದುರಿದ ಮಲ್ಲಿಗೆ ಬಂದುಗೆ 
ಮರಳಿ ಬಾರವೇ? ಬಹವೇ? ಎಂದಿಗೆ 
ಎನ್ನುತ ತನ್ನೊಳಗೇ 
ಆಸೆಯೊಡನೆ ಸಂವಾದಿಸಿ ನಡೆದಳು 
ನೊಂದು ಎಲ್ಲ ಗಳಿಗೆ. 


೪೨ 


ಸುನೀತ 


ಅಂದೇ ನೊಂದಸು ನೊಂದವು ಮತ್ತೆ 
ಭಕ್ತೆ, ರಾಣಿ, ಮಾರಾ ಜೊತೆಗೆ. 
ಯುಗಯುಗಾಂತರವೆ ಸೃಷ್ಟಿ ದುಃಖಿಸಿದೆ 
ಹೆಣ್ಣಿಗಾದ ಈ ಗತಿಗೆ. 
ಏನು ಮಾಡುವಳೊ ಮಾರಾ ಈಗ! 
ಹೊರಟೇ ಹೋದಳೆ ಒಳ್ಳಿತು ಬೇಗ! 
ಸಾಕೇ ಅನಮಾನದ ಅನುಭೋಗ” 
ಎಂದಾ ನೆಲ ಜಲ ತೀರಾ 
ಕುದಿದಿವೆ ನೋವಲಿ; ಕುದಿದಳು ಅಂತೇ 
ಜೀನದಾಳದಲಿ ಮಾರಾ. 


ಜೀವದಾಳದಲಿ ಕುದಿದು ಆಕ್ಬಣನೆ 
ವ`ನದಲಿ ನಿಶ್ಚೆಯಗೆಯ್ದಳು ಮಾರಾ. 
ಹೆಣ್ಣ ನಾಣಿಯಲಿ, ಅಚ್ಚರಿ ಎನಲೇ, 
ಮೂಡಿತೊಂದು ಅಧಿಕಾರ. 
ಅಚ್ಚರಿಯೆನಲೇತಕೆ? ಇದೆ ವಾಣಿ 
ರಾಜ್ಯವನಾಳಿತು; ಈ ಫಣಿ ವೇಣಿ 
ರಾಣಾ ಕುಂಭನ ಬಿಂಕದ ರಾಣಿ. 
ತನ್ನನು ನಿಲ್ಲಿಸಿದ 
ದ್ವಾರಪಾಲಕಗೆ ಒರೆದಳು: “ನಿಮ್ಮ 
ಪ್ರಭುವಿಗೆ ಸಲ್ಲಿಸಿದ: 


೪. 


ಸುನೀತ 


ks ಬೃಂದಾವನ ಕೃಷ್ಣನ ಅಂತಃಪುರ; 
ಇಲ್ಲಿ ಶ್ರೀ ಕೃಷ್ಣ ಒಬ್ಬನ ಹೊರತು 
ಗಂಡಿರಬಾರದು. ಜೀವಾನಂದರು 
ನಡೆಯಲಿ ಈ ಹದನರಿತು. 
ಕೃಷ್ಣನ ರಾಣೀವಾಸವ ಹೊಕ್ಕು 
ತಾಣ ತಮ್ಮದೆನ್ನುವುದಕು ಮಿಕ್ಳು 
ನಾನೂ ಗಂಡು ಎನ್ನುವ ಸೊಕ್ಕು 
ಯಾರಿಗು ಸಲ್ಲದು, ಜೋಕೆ! 
ಇದ ಮರೆತವರಿಗೆ ಕೃಷ್ಣನ ದಂಡನೆ 
ತಪ್ಪದು: ಹೇಳಲಿ ಏಕೆ? 


"" ರಾಣೀವಾಸದ ಸೇವೆಗೆ ಇಲ್ಲಿ 
ಬರಿಯಹೆಣ್ಣ ಹಿಂಡೇ ಇರಬೇಕು. 
ತಪ್ಪಿ ಯಾವುದೇ ಗಂಡು ಬಂದಿರಲು 
ಅಟ್ಟು ಆಜೆಗದ ನೂಕು. 
ಗೋಸ್ವಾಮಿ ತಮ್ಮ ಆತ್ಮನ ಮರಳಿ 
ಪರಿಕಿಸಿ ತಾ ಹೆಣ್ಣೆನೆ ಒಳಗಿರಲಿ; 
ಗಂಡೆನಿಸುತಲಿರೆ ಹೊರಗೈತತರಲಿ; 
ಹುಟ್ಟಿನಿಂದ ಹೆಣ್ಣಾದ 
ಅರಮನೆಯೂಳಿಗ ನಾನೊಳಹೊಗುವೆನು ;. 
ಬೇಡ ತಡೆವ ಉನ್ಮಾದ.” 


೪೪ 


ಸುನೀತ 


ದರ್ಪದಿಂದ ಈ ನುಡಿಯನು ಮಾರಾ 
ನುಡಿದು " ಕೃಷ್ಣ ಹೇ ಗಿರಿಧರ ಬಾಲ? 
ಎಂದು ಭಜನೆಯಲಿ ನಿಂತಳು, ಭಜನೆಗೆ 
ಜೀವವೆ ಹಾಕಿರೆ ತಾಲ. 
ಕೃಷ್ಣ ಭಕ್ಲೆ ಆಡಿದ ಈ ಮಾತ 
ಗೋಸ್ಟಾಮಿಗಳಿಗೆ ತಿಳಿಸಿದ ದೂತ. 
ಬುದ್ಧಿ ತಿಳಿದು ಅತಿ ಭೀತಿಯೊಳಾತ 
ಒಡನೆ ಬಾಗಿಲೆಡೆ ಬಂದ: 
ಕೃಷ್ಣ ಭಕ್ತ ಭಕ್ಕೆಯರೆದುರಾದರು, 
ಮಾರಾ ಜೀವಾನಂದ. 


ಅರಿಯನೆ? ಗಾವಿಲನೇ ಗೋಸ್ವಾಮಿ? 
ಸಾರಿ ಬಂದು ದೇವಿಯ ಕಂಡು 
ತನಗೂ ಹಿರಿಯಳ ಗುರುತಿಸಿ ತಿಳಿದನು, 
ಜೆದರಿರೆ ಹನ್ಮಿನ ಹಿಂಡು. 
ತಪ್ಪಿತು, ಅನಮತಿಗೆಯ್ದೆನು'' ಎಂದು, 
ಪಶ್ಚಾತ್ತಾಪದ ಕಿಚ್ಚಲಿ ಬೆಂದು, 
"ನನ್ನನು ಮನ್ನಿಸಿ ಒಳಗೈತಂದು 
ನಿನ್ನೀ ಮನೆಯನು ಆಳು”? 
ಎನ್ನುತ ಮಣಿದನು; ತಡೆದಳು ಮಾರಾ; 
ಹಿರಿಯನು ಎರಡೂ ಬಾಳು, 


೪೫ 


ಸುವೀತ 


ಬೃಂದಾವನದಲಿ ಗಿರಿಧರ ಬಾಲನ 
ಲೀಲೆಯ ತಾಣಗಳನು ಕಣ್ಣಾರ 
ನೋಡಿ ಚೇತನವ ತುಂಬಿ ತಣಿಸುತ 
ಮುಂದೆ ಸಾರಿದಳು ಮಾರಾ. 
ಗೋಪಾಲಕೃಷ್ಣ ಧೃತವನಮಾಲಾ 
ಮಾಯಾ ವಿಸ್ತೃತ ತ್ರಿಭುವನ ಜಾಲಾ 
ನೀಲಮೇಘಸಮಸುಂದರಬಾಲಾ 
ಎಂದು ಮೊರೆದು ಹಂಬಲಿಸಿ 
ತನ್ನ ಮರೆತು ಮುಕ್ತಿಯ ಗತಿಯರಿತಳು 
ಜೀವವ ಕೃಷ್ಣಗೆ ಸಲಿಸಿ. 


೪೬ 


ಕ್ವಟ್ಕ್‌ಲ್‌ ಕೊವಾಟಏಲಿ 


೧ 


"« ನಿನ್ನ ಮತ?” ಲೋಕ ಮತ,” 
ಲೋಕ ಮತ?” “ವಿಶೋಕ ಮತ?” 
ಶೋಕ ಮತ! ಇದಾವ ಕತ??? 


ತೆಂಕ ಅಮೇರಿಕದ ಒಂದು 
ದೇಶ; ಕಾಲ ತುಂಬ ಹಿಂದು; 
ಎಣಿಸಿ ಇಂದನಂದು ಎಂದು. 


ದೈವ ಕೈಟ್ಲ್‌ಲ್‌ ಕೊವಾಟಲಿ, 
ಅವನಿಗಿಷ್ಟ ಜೀವ ಬಲಿ, 
ಎಂಬ ಹಳೆಯ ಶ್ರದ್ಧೆಯಲಿ 


ನಡೆಯುತಿರುವ ದೇವರಡಿಗ 
ಪ್ರಶ್ನಕಾರ. ಪ್ರತಿಯ ನುಡಿನ, 
ಕೊಲೆಯೆ ಹೊಲ್ಲ ಎಂಬ ತುಡುಗ. 


"ಶೋಕ ಮತ! ಇದಾವ ಕತ? 
ಲಾ ಕೇಳು ನಿನ್ನ ಹಿತ; 
೩ರಲಿ ನಡೆಗೆ ನುಡಿಗೆ ಮಿತ. 


೪೭ 


ಸುನೀತ 


$4 ಕೈಟ್ಸ್‌ಲ್‌ ಕೊವಾಟಿಲಿಯು ನಿನಗೆ 
ದೇವರಲ್ಲ? ಅವನ ದನಿಗೆ 
ಕನಿಕೊಡೆಯಾ ನೀನು ಕೊನೆಗೆ? 


"" ನುಡಿವುದಿಲ್ಲ? ನಿಲ್ಲು ಎದಿರು; 
ಸಾಕು ನಿನ್ನ ಮೌನ ಚದುರು; 
ಬಲ್ಲೆ ಯಲ್ಲ ನನ್ನ ಹದಿರು?'' 


4 ನಿನ್ನ ಹೆದಿರು!” *"ಹದಿರು; ಅಹುದೊ; 
ಏಕೆ ಹದಿರು ಎನಲು ತಗದೊ?'? 
“ ಏಕೆ ತಗದು? ಚೆಲ್ಲು ಮೊಗೆದು.” 


«ಚೆಲ್ಲು! ಎಲಾ ನನ್ನ ಚೆಲ್ಲು 
ನಡೆವುದೆಮ್ಮ ಕಾಡೊಳಲ್ಲು ; 
ನಡೆವುದೆಲ್ಲಿ ನಿನ್ನ ಜೊಲ್ಲು? '' 


“ ಕಾಡಿನಲ್ಲಿ ನಡೆಯೆ ತಕ್ಕ 
ಸೊಲ್ಲು ನಿನತು?' "ಎಲಾ ಮಕ್ಕ 
ನಿಲಿಸು ಒಡನೆ ನಿನ್ನ ಸೊಕ್ಕ. 


"ಎಲ್ಲರಂತೆ ನಡೆ; ಬಾಳು; 
ಇಲ್ಲ ನಿನ್ನ ತಲೆ ಹೋಳು; 
ಯಾವುದಿಷ್ಟ? ತಿಳಿ; ಹೇಳು” 


೪೮ 


ಸುನೀತ 


« ಇಷ್ಟವಲ್ಲ; ಸತ್ಯ'' ಈ ಸತ್ಯ! 
ಸತ್ಯವಲ್ಲ; ನಿನ್ನ ಹತ್ಯ; 
ಇಂತ ಕೊಬ್ಬಿಗದು ಅಗತ್ಯ. 


«« ನಮ್ಮ ಕಾಡ ಮಂದಿ ಎಲ್ಲ, 
ಒಬ್ಬ ಬಿಡದೆ, ನಾನು ಬಲ್ಲ 


ಎಷ್ಟೊ ಕಾಲ, ಏನೆ ಇಲ್ಲ 


" ನಾಲ್ಕು ನೂರು ವರುಷ, ನಮ್ಮ 
ದೇವರನ್ನು ನಂಬಿ, ತಮ್ಮ 
ಬದುಕ ನಡಸಿ ಬಂದರಮ್ಮ 8 


« ಬದುಕನಲ್ಲ; ಸಾವ ನಡಸಿ'' 
«« ಸಾವು! ಸಾವೆ ಇಂತು ನುಡಿಸಿ 
ಸಾರಿತಹುದು ನಿನ್ನ ಅಡಸಿ. 


«ಇನ ಹಾಕಿದ ಗೆರೆಯ ಹಾರಿ 
ಇಚ್ಛೆ ಬಂದ ಮಾತ ಕಾರಿ 
ಅದೇ ಸತ್ಯ ಎಂದು ಸಾರಿ 


«ಕಾಡ ಜನದ ಮನನ ಕೆಡಿಸಿ 
ಗುರು ನಾ ಎಂದು ಉಗ್ಗಡಿಸಿ 
ಸಿನ್ನ ಹುಚ್ಚ ಜನಕೆ ಕುಡಿಸಿ....' 


೪೯ 


ಸುನೀತ 


"ಹುಚ್ಚ! ಅಯ್ಯ ನಿನ್ನ ಮೆಚ್ಚು 
ನನ್ನ ಹುಚ್ಚ ಮಿಕ್ಕ ಹುಚ್ಚು; 
ಕೇಳು ತುಬಿಯನಿನಿಸು ಕಚ್ಚು. 


“ಹ ದೈವದೆದುರು ಜೀವ ತೆಗೆವ 
ಹದನ ಧರ್ಮವೆಂದು- ಬಗೆವ 
ಮನುಜ ಪಾಪಿ; ಜಗಕೆ ಹಗೆವ. 


"ದೈವ, ಬಾಳ್ತೆ ಉಸಿರ ದೈವ: 
ಒಳಗೆ ಕುಳಿತು ಸದಾ "ಜೀವ 
ಜೀವ? ಎನ್ನುತಿಹುದು. ಯಾವ. 


ಕೆಟ್ಟ ಗಳಿಗೆಯಲ್ಲೊ ಅದನು 
ಕೇಳಿದೊಬ್ಬ, ಬೆಸಸುವುದನು 
ಬೇಡಿತೆಂದು ತಿರುಗಿಸಿದನು. 


"" ಬಾಳು, ಬಾಳು, ಎಂದ ಸೊಲ್ಲು, 
ಬಾಳನೆನ್ಸ್ನ ಎದುರು ಕೊಲ್ಲು, 
ಎಂದಾಯಿತು; ಎಂಥ ಕುಲ್ಲು!?? 


« ಹುಲ್ಲು ಅದು! ನಿನ್ನ ಸೊಲ್ಲು 
ಮೆಲು! ಉದುರಿಸುವೆನು ಹಲ್ಲು; 
ಇನ್ನು ನೀನು ಬಾಳೆ ಎಲ್ಲು. 

೫೦ 


ಸುನೀತ 


"ದೈವ ಏನ ಬಯಸುತಿದೆ 
ಅದನು ಕುಲ್ಲು ಎನ್ನುವೆದೆ 
ಅದುವೇ ಪಾತಕದ ಮೆದೆ. 


"ಹೋಗು, ನೀನು ನಾಶವಾಗು; 
ಬಲಿತ ಮಂಡೆ, ಬಂಡೆ ತಾಗು; 
ದೈವದೆದುರು ಉಸಿರ ನೀಗು.?' 


೨ 
ಏನ ನುಡಿದ ದೇವರಡಿ 
ಅದೇ ಶಾಸ್ತ್ರ ; ಜನದ ಮುಡಿ 
ದೊರೆ ಎಂಬಲಿ ಇವರ ನುಡಿ 


ಅಡಿಯ ನುಡಿಗೆ ಅಕ್ಕೈ ಎಂದ. 
ಕೊಲೆಯ ಬೇಹು ಸಾರಿ ಬಂದ; 
ಧರ್ಮವೀರನೆದುರು ನಿಂದ. 


ಜೊತೆಯ ಆಳು ಮುಂದೆ ಬಂದು. 
ಇವನ ಕೊಂಡು ಒಯ್ದಿತಂದು; 
ಇಷ್ಟದ ಬಲಿ ದೈವಕೆಂದು. 


೫೧ 


ಸುನೀತ 


ಎಲ್ಲ ಬಲಿಗೆ ಮಿಕ್ಕ ಬಲಿ 
ಬಂದು ಕೈಟ್ಲ್‌ಲ್‌ ಕೊವಾಟಲಿ 
ಇದಿರು ನಿಂತ ಧರ್ಮಕಲಿ. 


“ವೊ ನನ್ನ ಹೃದಯದಲಿ 
ಸದಾ "ಜೀವ' ಎನ್ನುತಲಿ 
ಇರುವ ಕೈಟ್ಸ್‌ಲ್‌ ಕೊವಾಟಲಿ 


“ ನಿನಗೆ ಶರಣು. "ಜೀವ ಜೀವ? 
ಎಂದು ನನ್ನೊಳುಲಿವ ದೈವ, 
ಬರಲಿ ಮಂದಿಗದೇ ಭಾವ.” 


ಶುಭನ ಕೋರಿ ನುಡಿದ ನುಡಿ 
ಮುಗಿಯಲಿಲ್ಲ. ದೈವದಡಿ 
ಸಿಡಿದ: " ಸಾಕು ಹರಟಿ; ಕಡಿ 


ಚಿಮ್ಮಿತು ಕಡುಗತ್ತಿ; ರಕ್ತ 
ಚಿಮ್ಮಿತಂತೆ; ರುಂಡ ಅತ್ತ 
ಹಾರಿತು; ಕೆಡೆದೊಡಲು ಇತ್ತ. 


ಇಂತು ಮುಗಿದ ಕೃಪೆಯ ಶ್ರಲ್ರಿ, 
ಆದರೆ ನಾನೇನೆನಲಿ 
ದೈವ ಕೈಟ್ಸ್‌ಲ್‌ ಕೊವಾಟಲಿ 


೫೨ 


ಸುನೀತ 


"ಜೀವ? "ಜೀವ? ಎಂದ ತೆರ 
ಜನಕೆ ಕೇಳಿತೊಂದು ಸ್ವರ; 
ಬಾನ ಬೆಳಕಿನೊಂದು ಕರ, 


ಮುಗಿಲಿನಿಂದ ನೆಲಕು ನೀಡಿ 
ನೋಳ್ಪ ಕಣ್ಣೆ ಬೆರಗು ಮಾಡಿ 
ಬಿದ್ದ ಒಡಲ ಸೋಕಿ ಆಡಿ, 


ಮಡಿದ ಉಸಿರನೆಳೆದು, ಕೊಂಡು, 
ಬಾನ ತಲೆಯೊಳೊಂದು ಚೆಂಡು 
ಮಾಡಿತಂತೆ; ತಾರೆ ದಂಡು 


ಅದನು ತಮ್ಮ ಹಸುಳೆ ಮಾಡಿ 
ನಡುವೆ ಪೀಠವೊಂದ ನೀಡಿ 
ಹೊಗಳಿತಂತೆ, ಬಳಸಿ, ಹಾಡಿ. 


ತಾರೆ ಇವನ ನಡಸಿಕೊಂಡ 
ತೆರನ ನೋಡಿ, ಈ ಪ್ರಚಂಡ 
ದಿವದ ಖಂಡ ಎಂದು ಕಂಡ 


ದೇವರಡಿಗ, ಮನದಿ ಭೀತಿ 
ಹುಟ್ಟ, ಹೇಳ ಬರದ ರೀತಿ 
ಚೀರಿ ಮಡಿದ: ಇದು ಪ್ರತೀತಿ 


೫ತ್ನಿ 


ಸುನೀತ 


ತ್ಮಿ 
ಮಂದಿ ಎಲ್ಲ ಅದ್ಭುತವನು 
ಕಂಡು, "ದಿವವ ಸಾರಿದವನು 
ಏನು ನುಡಿದ ಅದೇ ಹವಣು' 


ಎಂದು ತನ್ನೊಳರಿಯಿತಾಗ. 
ದೊರೆಗೆ ಇದೇ ತೆರ ಸರಾಗ 
ತೋರಿ ಅವನು ನುಡಿದ ಬೇಗ. 


“ ನಮ್ಮ ದೈವ, ತನಗೆ ಇನ್ನು 
ಕೊಲೆ ಒಲ್ಲದು, ಹಾಲು ಹಣ್ಣು 
ಹೂವು ಧೂಸ ಅಸ್ಟೆ ಚೆನ್ನು, 


ಚೀವರಾಶಿಯಾಣಿ ಮುತ್ತು 
ಇವನನುಂಡು ತಾನು ಮತ್ತು 
ಸವಿಯಲಾರೆ ಬೇರೆ ತುತ್ತು, 


ಎಂದು ಬೆಸಸಿದಂದ ನನಗೆ 
ಕಂಡಿದೆ. ಇನ್ಲಿಲ್ಲಿ ಧಣಿಗೆ 
ನೀಡಿ ಹೊಸತು ತೆರದ ತಣಿಗೆ.” 


೫೪ 


ಸುನೀತ 


೪ 
ಜೀವ ಬಂಧು, ನೆಲನ ಕರೆಯ 
ತೊರೆದು, ಹೊರೆದನಿಲ್ಲ ಬರಿಯ 
ಮನುಜ ಕುಲವ; ಕೋಳಿ ಕುರಿಯ 


'ಸಶುಪಕ್ಸಿಯ ಕಾದನಾತ. 
ಕಾಯನೇನ ಮೃತಿ ನಿಜೇತ? 
ತನತು ಎಲ್ಲ ಜೀವವ್ರಾತ. 


ಹಳೆಯ ಮತಕೆ ಅಡಗ ತಿಂಬ 
ದೈವ; ಸಾವು ಅದರ ಬಿಂಬ; 
ಬಲಿಯೆ ಅದರ ಕಳಸ, ಗುಂಬ. 


ಉಸಿರ ತೆಗೆತ ಹೊಲ್ಲ ಎಂಬ 
ಮತಿ ತಂದಿತು ಹೊಸತು ಇಂಬ: 
ಬೇರೆಯಾಯ್ತು, ಧರ್ಮಬಿಂಬ. 


ಜೀವ ಬಂಧು ಆಗ ಆಗ 
ಮಡಿದ ನುಡಿಯ ಅಡ್ಡ ಹಾಗ 
ಹೊಸ ಪಂಥದ ಆಗುಹೋಗ 


ಸುನೀತ 


ವಿರವಿಸಿತು. ಅದೇನನಾತ 
ನುಡಿದ, ಮಂದಿ ಅಂಥ ಮಾತ 
ಕೋದೆಸಗಿತು ಧರ್ಮಗೀತ. 


ಕ್ಲೈಟ್ಜ್‌ಲ್‌ ಕೊನಾಟಲಿಯೆ ದೈವ; 
ರೂಹು ಅವನ ಲಸದ್ಭಾವ. 


ಹುತ್ಕೊಳಡಗಿ ಮರೆದ ಹಾವು 
ಅವನು; ಹುತ್ತು, ಲೋಕ, ನಾವು; 
ಅವನೆ ಹುಟ್ಟು; ಅವನೆ ಸಾವು. 


ಕ್ರಣ ನಿಲ್ಲದೆ ಸದಾ ಸರುವ 
ತಾಣದಲ್ಲಿ ಹಾಯುತಿರುವ 
ಸತ್ತ: ನೋಡಿ ಗರಿಯ ಹರವ. 


ಅಣುರೇಣುವಿನಲ್ಲಿ ಅಡಗಿ, 
ಹುಲ್ಲ ಊಗಿನಲ್ಲಿ ನಡುಗಿ, 
ಎಲ್ಲ ಉಸುರ ಬಾಳ ಬಡಗಿ, 


ಬಾಳೆ ನಾನು ಎಂದೆಂಬನು, 
ಬಾಳು ಎಂದು ನಮಗಿಂಬನು 
ನೀಡಿ, ತುಂಬಿಯೂ ತುಂಬನು. 


೫೩೬ 


ಸುನೀತ 


ಬಾಳು ಎಂಬುದವನ ಮಂತ್ರ; 
ಬಾಳಿಸುವುದು ಅವನ ತಂತ್ರ; 
ಬಾಳ್ತೆಗೆಲ್ಲ ಅವ ನಿಯಂತ್ರ. 


“ ಬಾಳು, ಬಾಳು, ನನ್ನ ರಾಜ; 
ಬಾಳಿಸು, ಅದು ಶುಭದ ಬೀಜ: 
ಇವೇ ನನಗೆ ಪೂಜೆ ಸಾಜ. 


"ಎಲ್ಲ ಉಸಿರು ಒಂದು ಕಣಾ; 
ಉಸಿರುವೆನು ಅದೆಲ್ಲೆಡೆ ನಾ; 
ನೆನೆ ಇದ ನೀ ಅನುಕ್ಟಣ. 


"ಮನುಜ, ಕತ್ತೆ, ಹಕ್ಕಿ, ಹಲ್ಲಿ 
ಉಸಿರು ಕಾಂಬುದೆಲ್ಲಿ ಅಲ್ಲಿ 
ಇಹೆನು ನಾನು, ತೂರಿ, ಚೆಲ್ಲಿ. 


ನೋಯಬೇಡ ನೀನು; ನೋವ 
ನೀಡಬೇಡ ಹೊರೆಗೆ; ಯಾವ 
ಉಸಿರೆ ನೋಯೆ, ಅದರ ಕಾವ 


« ಸಖಸುತಿಹುದು ನಾನೆ ಕೊನೆಗೆ. 
ಜಗಳವೆ ಆತನಿಗೆ ನಿನಗೆ? 
ಹೊಡೆದುಕೊಳ್ಳಿ : ಬೇನೆ ನನಗೆ. 


೫೭ 


ಸುನೀತ 


*"ನಿನ್ನ ರುಚಿಯನರಿತು ಅದನು 
ಗಳಿಸಿಕೊಳ್ಳು. ಹೊರೆಯ ಹೆದನು 
ಅಂತೆ. ಅದಕೆ ಒದಗುವುದನು 


$$ ಕಲಿತುಕೊಳ್ಳು. ಇದೆ ನಿಶೋಕ; 
ಇದೇ ಲೋಕ, ಇದೇ ನಾಕ; 
ಇದೇ ಸ್ಪರ್ಗಸುಖದ ಪಾಕ. 


ಹಿ 


ಕೃಪೆಯ ಕಲಿಯ ಹಿರಿಯ ಜೀವ 
ಸೇರಿತಂದು ಬೆಳಕ ರೇವ. 
ಇನ್ನರಿಯನು ಅವನು ಸಾವ. 


ಅಂತೆ ಮಂದಿ ಅರಿಯಿತಂತೆ 
ಲೋಕ ಕೊಂದ ಕೃಪೆಯ ಚಿಂತೆ 
ತಾರೆ ಅಹವು; ಆದುವಿಂತೆ. 


ನೆಲ ಒಲ್ಲದ ಕೃಪೆಯ ಕಣ 
ನಭವ ಸಾರಿ ಮಿಣ ಮಿಣ 
ನೋಳ್ಬುದೆಮ್ಮ ಪ್ರತಿಕ್ಸಣ. 


೫೮ 


ಸುನೀತ 


ಲಕ್ಬ ಕಣ್ಣು ಲಕ್ಸು ಕಡೆಗೆ 

€ 
ನೋಡುತಿದ್ದು, ಕಟುಕು ನಡೆಯೆ 
ಎವೆ ಹಾಕೆವೆ, ಅಡಿಗಡಿಗೆ. 


ಮಿಣುಕು ಮಿಣುಕು ಎಂದು ತಾರೆ 
ಮಿಣುಕುತಿಹವು ಎಷ್ಟು ಸಾರೆ 
ಗಳಿಗೆ ಗಳಿಗೆಗಷ್ಟು ಬಾರಿ 


ಜೀವರಾಶಿ ಲೋಕದಲಿ 
ತಂತಮ್ಮಲೆ ಜಂಸೆಯಲಿ 
ಗೆಯ್ದವು ತಂತಮ್ಮ ಕೊಲೆ. 


ಉಸಿರ ತೆಗೆವುದೊಂದೆ ಸರಿ 
ಸಾವೆಂಬೆಯ? ನಿಜವನರಿ: 
ನೋವೆಬ್ಲವು ಸಾವ ಮರಿ. 


ಹೆರರ ಒಡಲ ನೋಯಿಸಲೆ 
ಎಂದು ಯೋಚಿಸುವುದರಲೆ 
ಹುದುಗಿರುವುದು ಸಾವ ಸೆಲೆ. 


ಮೆಯ್ದುಟುಕುವ ಜೀಳು ಎಂತು 
ಮನವ ಚುಚ್ಚೆ ನುಡಿವನಂತು 
ಸಾವಿನಾಳು, ದುಷ್ಟ ಜಂತು. 


೫೯ 


ಸುನೀತ 


ಇಂತು ಸಾವು ನೋವ ದೇಸಿ 
ಯಾವುದಕೂ ಒಳಗು ಹೇಸಿ 
ಮಿಣುಕುತಿಹೆವು ತಾರೆ ರೋಸಿ. 


ಕೊಲೆಯ ಬುದ್ದಿ ಜಗದಿ ಮೇರೆ 
ಮಾರಿ ಬೆಳೆಯೆ ಒಂದು ತಾರೆ 
ಜಗಕೆ ಕೃಪೆಯ ಪಥವ ಸಾರೆ 


ಇಳಿದುಬಹುದು. ನೆಲಕೆ ಇಳಿದ: 
ಜಗದ ಎದೆಯ ಕಸವ ಬಳಿದು 
ನಡೆವುದಿಲ್ಲಿ ಕೃಷೆಯ ತಳಿದು. 


೩೭ 
ಕ್ಷಟ್ಜ್‌ಲ್‌ ಕೊವಾಟಲಿಗೆ ಅಂದು 
ಶರಣು ಹೋದ ಜೀವಬಂಧು 
ಇಂತ ತಾರೆಗಳಲಿ ಮುಂದು. 


ಕಾಲ ಕಳೆಯೆ ಅವನ ಜನ 
ತಮ್ಮ ಮಕ್ಕಳಿಗೆ ಗಗನ 
ತೋರಿ ತೋರುವರು ಇವನ. 


೬೦ 


ಸುನೀತ 


« ಸುತ್ತಲೆಲ್ಲ ಬೆಳಕ ಮಾಲೆ 
ಹಾಡುತಿರಲು ಎಲ್ಲ ವೇಳೆ 
ಹೊಳೆವನಿವನು ತಲೆಯ ಮೇಲೆ. 


ಕಾಣನಹುದು ಕೆಲವು ಹೊತು, ; 
ಆಗ ಇವನು ಜಗಕೆ ಮತ್ತು 
ಇಳಿದು ಬಂದಿರುವನು, ಗೊತ್ತು. 


«ಕರುಣೆ ಧರ್ಮಕೆಲ್ಲ ಬೇರು; 
ಇದ ಮರೆ, ಧರ್ಮವನು ದೂರು; 
ಇದ ನಡೆ, ದೈವವನು ಸೇರು. 


"" ಎನ್ನುತ ಛಲ ಮಾಡುವನು; 
ಕಲ್ಲೆ ದೆಗಳ ಕಾಡುವನು; 
ತನ್ನನೆ ಈಡಾಡುವನು; 


"ಮತ್ತೆ ತಾರೆಯಾಗುವನು ; 
ಮತ್ತೆ ನೆಲಕೆ ಸಾಗುವನು; 
ಸಾವಿಗೆ ತಲೆ ಬಾಗುವನು. 


ಜಗಕೆ ಕೃಪೆಯ ಸಾರಿ, ಸತ್ತು 
ಸತ್ತು, ಇವನಿಗೀಗ ಮಿತ್ತು 
ನಿತ್ಯದ ಸಂಗಾತಿ, ತೊತ್ತು. 


೬೧ 


ಸುನೀತ 


«ಇಂತು ಇವನು ನೆಲಕೆ ಬಂದ 
ವೇಳೆ ನೀನು ಎಷ್ಟೆ ಚಂದ 
' ಇಣಿಕು. ಕಾಣೆ ತಾರೆ ಒಂದ. 


*"ಆಗ ಭೂಮಿಯಲ್ಲಿ ಒಂದು 
ಉಸಿರು, ಕೃಪಾರಸದ ಸಿಂಧು, 
ಕಾಂಬುದು; ಅದೆ ಜೀವಬಂಧು. 


** ಕೊಲೆಯಿಲ್ಲದೆ ನಿಲದು ಸತ್ಯ 
ಎಂದ: ಲೋಕನೆಲ್ಲ ಪಿತ್ತ 
ಏರಿ ಗಳಹುತಿರಲು ಸುತ್ತ, 


“ಸ್ಪಲ್ಪ? "ಸಲ್ಲ? ಎಂದು ದನಿ 
ನುಡಿವುದೊಂದು, ಖನಿ, ಖನಿ; 
ಅದೇ ನಮ್ಮ ಜೀವ ಮಣಿ. 


*"ಕೊಲುವೆನೆನಲು ಬಿಡದು ತನ 
ಛಲವ, ತನ್ನ ಸಾವ ಬನ್ನ 
ಎಂದು ಬಗೆವುದಿಲ್ಲ, ಅಣ್ಣ. 


೬೨ 


ಸುನಿ 


ಲೆ 
ಎನಿತು ಸರಳ ಏನು ಮೆಳಸು, 
ಎಳೆಯ ಜನದ ಮನದ ಬೆಳಸು! 
ಏನೆ ಇರಲಿ ಕಲಿಕೆ ಪೆಡಸು. 


ಧರ್ಮದೂತ ನೆಲಕೆ ಬಂದು 
ಸಾರೆ, ಕೃಪೆಯೆ ದಾರಿ, ಎಂದು, 
ನಗುವುದು ಪಶು ಅವನ ಕೊಂದು. 


ಕೃಪೆಯ ಸಾರಿ ಜೀವ ಭಕ್ತ 
ತ್ತುದೆಷ್ಟು ಬಾರಿ! ರಕ್ತ 


po 


ಸ 
ಸೋರಿಕೆನಿತು, ಏನು ಎತ್ತ! 


ಜಗವ ಹೊರೆವ ಕೃಪೆಯ ತಾರೆ, 
ಹೊರೆವ ತನ್ನ ಆಸೆ ತೀರೆ, 
ಬರಲೆ ಬೇಕದೆಷ್ಟೊ ಸಾರೆ. 


ಎಷ್ಟೊ ಸಾರೆ ಬಂದಿತಹುದು: 
ಇನಿಸು ಎಂದು ಎಣಿಸತಗದು; 
ಬಹುದು ಮರಳಿ ಒಗೆದು ಒಗೆದು. 


ಶತಿ 


ಸುನೀತ 


ಅದುವೆ ರಾಮ; ಅದುವೆ ಕೃಷ್ಣ; 
ಅದುವೆ ಬುದ್ಧ ವಿಜಿತತ ಷ್ಟ; 
ಜಿನ ಹಿಂಸಾ ಶ್ರಿಸಹಿಷ್ಟು.; 


ಗುರುವರೇಣ್ಯ ಶಂಕರರು, 
ರಾಮಾನುಜ ಮಧ್ವಗುರು, 
ದಯಾ ಧರ್ಮ ಚಾಲಕರು; 


ನಾನಕ, ಬಸ ಸವಣ್ಣ , ಮಿಕ್ಕ 
ಇತರ ಪಥಗಳಿತರ ತಕ್ಕ; 


ಬೇರೆ ನಾಡ ಜಹರತುಷ್ಟ, 
ಗುರು ಮಹಮದ್‌; ಯೇಸುಕ್ರಿಸ್ತ, 
ಲವೂಜುವಾದಿ ಗುರು ವರಿಷ್ಠ. 


ಶಕ್ರೂರತನದ ಈ ವಿರೋಧಿ 
ಜೀವ, ಎಲ್ಲ ದಯಾವಾದಿ, 
ಕೃಪೆಯ ತಾರೆ, ಏಕಪಾದಿ. 


ಬಂದವಂದು; ಬಹವು ಮರಳಿ, 
ಬರಲಿ; ಮರಳಿ ಮರಳಿ ಬರಲಿ; 
ಆತ್ಮಘಾತದಿಂದ ನರಳಿ 


೬&೪ 


ಸುನೀತ 


ಹೊರಗುತಿರುನ ಜಗದ ಬಾಳ 
ಮೇಲೆ ಕೃಪೆಯ ಜೇನು ಹಾಲ 
ಹರಿಸಿ ಸಲಹಲೆಲ್ಲ ಕಾಲ. 


ನೆಲಸಿ ರಿಲಲಿ ಅನರ ಮತ, 
ಲೋಕ ಮತ, ವಿಶೋಕ ಮತ, 
ಸರ್ವಭೂತಹಿತೇ ರತ. 


೬೩೫ 


ಕಲ್ಪಾಂತ? 


ಹಾಳು ಬಿದ್ದೂರಿನಲಿ ಹಗಲಿನಲೆ ನರಿತೋಳ 
ಹದ್ದು ಗೂಗೆಗಳಾಳುವಂತೆ, ಲೋಕದಲಿಂದು 
ಸ್ವಾರ್ಥ ದಂಭ ಅನೀತಿ ಫಾತಕತೆ, ಏನೊಂದು 
ಸಂಕೋಚ ಪಡದೆ ಮುಂಬರಿದು, ಮನುಜರ ಬಾಳ 
ಅಶಿವದಲಿ ಮಾಯಿಸಿವೆ. ಆಸುರೀ ಸ್ವರಮೇಳ 
ಮಾನವನ ಬಾಳು ಸಾವಿನ ಹೊಲಬೊ ಎಂಬೊಂದು 
ಭ್ರಮೆಯ ಹುಟ್ಟಸುತ ಒಳ್ಳಿ ತರ ನುಡಿಯನೆ ಕೊಂದು. 
ಜಗವ ತುಂಬಿದೆ, ಹೇಯ, ಮಾರಕ, ಖರ, ಕರಾಳ. 
ಸೃಷ್ಟಿಯಲಿ ಮನುಜ ಎಂಬೊಂದು ವೃಕ್ಸವನೆಟ್ಟು 
ಒಂದು ಕಲ್ಪದ ಕಾಲ ಬೆಳಸಿ ಎಂದೋ ಎಲ್ಲೊ 
ಇದರ ಹೂ ಹಣ್ಣು ಕಾಣುವುದೆಂಬ ಆಸೆಯನು 
ಪೋಷಿಸಿದ ದೇವ ಮರ ಕೊಂಕೆಡಲು ಹೇಸಿದನೊ? 
ಇನ್ನು ಇದು ಬಾಳುವುದು ಬೆಳೆಯುವುದು ಬರಿಸೊಲ್ಲು 
ಎಂದು ನಿಶ್ಚಯಿಸಿ ಇದಮುಗಿಸಿದನೊ, ಮನಕೆಟ್ಟು? 


೬೬ 


ವಿಪಿನ ವಿಹಾರಿ 


ಕಾಮ ಲೋಭ ಕ್ರೋಧ ಮೋಹ ಮದ ಮಾತ್ಸರ್ಯ 
ಹೊದರು ಮೆಳೆ ಕಾಡಾಗಿ ಬಳೆದು, ಮನುಜನ ಹೃದಯ 
ದಂಡಕಾರಣ್ಯವಾಗಿದೆ. ಇಲ್ಲಿ ಇನಿಸುದಯ 
ಇನಿಸು ದಾಕ್ಸಿಣ್ಯ ಇನಿಸಾದರೂ ಔದಾರ್ಯ 
ಇಲ್ಲವಾಗಿದೆ. ಸದಾ ಸುಳಿದಾಡುತಿವೆ ಕ್ರೌರ್ಯ 
ಮೋಸ ವಂಚನೆ ಕಸಟ, ಹುಲಿ ಹಂದಿ ಹಾವಾಗಿ; 
ಕಾಡನಾಳಿಹವು, ಎಲ್ಲೂ ತಾನೆ ತಾನಾಗಿ, 
ಕುಂದ ಕಾಣದೆ ನಿಂದ ಇರುಳು ನೈಶಾಚರ್ಯ. 
ಇಂತಪ್ಪ ಶತಲಕ್ಷ ಕೋಟ ಬಾಳುವೆಗಳಲಿ 
' ಓಂದನೂ ಬಿಡದೆ ಎಲ್ಲದರಲೂ ಬಂದಿದ್ದು 
ನಿನಿನವಾಸನ ನಡಸುತಿರುವ ಅಂತರ್ಯಾಮಿ 
ಇಲ್ಲೇನು ಮೃಗಯೆಗೆಂದೈತಂದೆಯಾ ಸ್ವಾಮಿ? 
ಇದು ಏನು ನಿನ್ನ ರಾಜ್ಯದ ಕಡೆಯ ಸರಹದ್ದೊ? 
ನೀ ಬಳಲದಿಹುದೇನು ಇರಿತು ಕಾಡಲಿ ತೊಳಲಿ? 


೬೭ 


ವಿಶ್ವೇಂದ್ರಜಾಲ 


ನೋಡಿಹೆನು ಇಂದ್ರಜಾಲಿಕನಾಡುತಿರುವಾಟ. 
ಅವನು ಮೇಲಕೆ ಎಸೆವುದೆಂಟು ಗಾಜಿನ ಬುರುಡೆ; 
ಯಾವುದೇ ಕ್ಷಣ ಅವನ ಕೈಯೊಳಿರುವುದು ಎರಡೆ. 
ಯಾವುದೂ ನೆಲಕೆ ಬೀಳದು. ನೋಡುತಿಹ ನೋಟ 
ಯಾವೊಂದು ಹೊತ್ತಿನಲಿ ಯಾವ ಬುರುಡೆಯ ಓಟ 
ಎತ್ತ ಎಂಬುದ ಗ್ರಹಿಸಲಾರದಿರೆ, ಎಂಟಿನೂ 
ಬಿಡದೆ ನಡಸುವ ಒಂದು ಚಲನದ ನಿಘಂಟನು 
ಕಲ್ಪಿಸಿದೆ ಆಡುವನ ಕ್ಸೈ ಮನದ ಪರಿಪಾಠ. 
ಲಕ್ಲೋಸಪಲಕ್ಸ ಸಂಖ್ಯಾಕ ನೀಹಾರಿಕಾ 
ಶತಲಕ್ಷ ಸಾಹೆಸ್ತ್ರ ಸೂರ್ಯೇಂದುತಾರಕಾ 
ನಿವಹವನು ಶತಕೋಟಿ ಯೋಜನದ ನಭಕೆಸೆಡು 
ಎಲ್ಲವೂ ಅಲ್ಲಿಯೇ ಆಡುತಿರುವಂತೊಸೆದು 
ನಲಿಯುತಿಹ ಇಂದ್ರಜಾಲವನರಿಯಬಲುದೆ 
ಈ ಮನಸು ಈ ಬುದ್ಧಿ ಈ ನನ್ನ ಹುಲ್ಲೆದೆ? 


೬೮ 


ತಾಯಾದ ಕೃಷ್ಣ 


ಒಂಬತ್ತು ದಿನಕೆ ಹೆಣ್ಣಾಗಿ ಉಡುಪಿಯ ರಾಯ 
ಕುಳಿತಿಹನು ಭಕ್ತರೆದುರಲಿ; ಬದಿಗೆ ಇವು ಹಸ್ತಿ 
ತಾಯ ವೈಭವವ ಮೆರೆಯುತ ಸೊಂಡಿಲನು ಎತಿ, 
ಸಂತಸದಿ ನಿಂದಿಹವು. ತಾಯಿ ಅಭಯದ ಕೈಯ 
ನೀಡಿ, ನಗೆ, ನಗೆ ಅಲ್ಲ, ಎಂಬ ಯಾವುದೊ ಮಾಯ 
ಕಣ್ಣು ತುಟಿಗಳ ಬಳಿಯ ಬೆಳಗೆ, ಮಗುವೇ ಸ್ವಸ್ತಿ 
ಎನುತಿಹಳು. ಉಳಿದಂದು ಇದೆ ಮೂರ್ತಿ, ಈ ವೃಶಿ 
ಗಂಡೆ? ಕೃಷ್ಣನೆ? ರೀತಿ ಬೇರೆ; ಒಂದೇ ಕಾಯ? 
ಬೃಂದಾವನದೊಳಂದು ಕೃಷ್ಣ ಬೆಡಗಲಿ ನಡೆಯೆ, 
ಹೆಣ್ಣೆಲ್ಲ ಅವನ ಗಂಡೆಂದು ತಿಳಿಯಿತು, ಗಂಡು 
ಇದು ಹೆಣ್ಣಗಾಡಿ ಎಂದಿತು, ಎಂದು ಕತೆಯುಂಟಿ:, 
ಇಂದಿಂತೆ ಆಗುತಿದೆ. ಒಡಲು ಆತ್ಮಕೆ ಉಡುಗೆ. 
ಬೇರೆಯಾಯಿಕೆ ಉಡುಗೆ? ಬೇರೆ ರೂಪವ ಕಂಡು 
ವಸ್ತುವೇ ಬೇರೆ ಎನಿಸುತಿದೆ ಮಾಯೆಯ ಅಂಟು, 


$ 


೩೯ 


ಧೃ ತಿ 
ಇಂತಾದರೆ ಗತಿ? ಅಂತಾದರೆ ಗತಿ? 
ಉಂತಾದರೆ ಗತಿ? ಎನುತಿದೆ ಮನಸು; 
ಚಿಂತೆಯ ಹರಳನು ಹಣ್ಣೆನೆ ಅಗಿಯುವ 
ಪಂಥದಿ ಏಜವನು ಮರೆದಿಹ ಕನಸು. 


ಎಂತೇ ಆಯಿತು; ಮನವೇ, ನೀನು 
ಮಾಡುವುದೇನಿದೆ? ಉಣುವುದು ಹೊರತು? 
ಏನೇ ಆದರು ಸರಿ, ಎಂಬುದ ಕಲಿ; 
ಉಳಿವೆನೆಂಬ ಉಸಿರಿಗೆ ಅದು ಗುರುತು. 


ಬಾಳಿದು ದಿನವೂ ನಡೆಯುವ ಪಾಠ; 
ದಿನವೂ ನಡೆದಿದೆ ಪ್ರಶ್ನೆ, ಪರೀಕ್ಷೆ. 

ಮೊದಲಲೆ ಪ್ರಶ್ನೆಯ ಮಾತೇ? ಏನನೆ 
ಕೇಳಲಿ, ಹೇಳುವೆನೆನು, ಅದೆ ದೀಕ್ಷೆ. 


ಪ್ರಶ್ನೆಯನೂಹಿಸಿಕೊಳ್ಳುವ ಭರದಲಿ 


ER 
ಪಾಠವ ಮಾಡದೆ ಬಿಡುವುದು ಜಾಣೆ? 
ಈ ಕ್ಷಣ ಸೋಲದೆ ನಡೆ; ಬಹ ದಿವಸ, 


ಏನೆ ಬರಲಿ, ನೀ ಗೆಲ್ಲದೆ ಮಾಣೆ. 


೭೦ 


ಆಶೆಯ ತಾರೆ 


೧ 
ಎಷ್ಟೋ ಕಸ; ಅದರ ಮರೆಗೆ 
ಅಲ್ಲಿ ಇಲ್ಲಿ ಇನಿಸು ರಸ, 
ಎಷ್ಟೊ ಒರಟು, ಎಷ್ಟೊ ಬೆರಟಿ; 
ನಡುವೆ ಅಲ್ಪ ಸೊಲ್ಪ ಹಸ, 


ಕ್ರೋಶಕೋಟ ಬಾನದಾಳ 
ಬರಿದು; ಮಧ್ಯೆ ಒಂದು ತಾರೆ: 

ಬೆಳಕ ತುಣುಕು; ಅದನು ಸುತ್ತಿ 
ಬಲಿತ ಶೂನ್ಯಕಿಲ್ಲ ಮೇರೆ. 


ನೂರು ಕಾಡುಮಾತು; ಕೊನೆಗೆ 
ಒಂದೆ ಒಂದು ಸನಿಯನುಡಿ. 
ಬೆಟ್ಟಿ ಬೆಟ್ಟ ಕಲ್ಲು; ಎಲ್ಲಿ 
ವಜ್ರ ಕೆಂಸ ಹರಳ ಹುಡಿ? 


ಬಂಜೆ ನೆಲನೆ ಬಹಳ ; ಇನಿಸೆ 
ಹಸುರು; ಅದೂ ಸೊಪ್ಪು ಸೆದೆ. 
ಎಷ್ಟು ಬೇಕು ಕ್ರೂರ ಜೀವ? 
ಎಲ್ಲಿ ಮರುಗಿ ಕರಗುನೆಜೆ? 


೭೧ 


ಸುನೀತ 


ನಮ್ಮ ಜಗವ ನಡೆಸುತಿರುವ 
ಸೂತ್ರವೆ ಇಂತೆಂಬವೊಲಿದೆ. 
ಇದಕೆ ಬೇಸರೇಕೆ? ತಿದ್ದಿ 
ಬಾಳ್ವ ಯತ್ನವೇಕೆ ಬರಿದೆ? 


೨ 


ಬದುಕ ಭಾರದಿಂದ ದಣಿದು 
ಸೋತವೇಳೆ ಎಣಿಕೆ ಇಂತು 

ಜೋತು ಬೀಳುತಿಹುದು; ಮಿಡಿದು 
ಮಿಡಿಯದಿಹುದು ಜೀವತಂತು. 


ಬೇಡ, ಮನವೆ; ಬೇಡ, ನಿನಗೆ 

ಈ ನಿರಾಶೆ; ಗಗನವೆಲ್ಲ 
ಶೂನ್ಯವಾಗಲಿಲ್ಲ; ತಾರೆ 

ಇಹವು; ಇದನು ಬಲ್ಲೆಯಲ್ಲ. 


ನಭಕೆ ತಾರೆ ಎಂತು ಅಂತು 
ನಿನಗೆ ಆಸೆ; ಇದನು ಮಾತ್ರ 
ಮರೆಯ ಬೇಡ; ಬೇಡ; ಜೋಕೆ; 
ನಿನಗಿದೆ ಮಾಂಗಲ್ಯ ಸೂಶ್ರ. 


೬೨ 


ಸುನೀತ 


ಕ್ರೋಶ ಕೋಟ ಬಾನ ತುಂಬಿ ' 
ಶೂನ್ಯ “ಗೆದ್ದೆ ನಾನು” ಎಂಬ 

ಕ್ಸಣದಿ, ನೋಡು, ಬೆಳಕ ಚೂರು 
"" ಇಲ್ಬ'' ಎಂಬ ಸಮಾರಂಭ. 


ಶೂನ್ಯವೆಂಬುದಿಲ್ಲಿ ಇಹುದು 

ಅಷ್ಟು ಮಾತ್ರ ಅದರ ತಾಣ; 
ಇಲ್ಲಿ ಅಲ್ಲಿ ಇದ್ದೆ ತಾರೆ 

ಆವರಿಸಿವೆ ಎಲ್ಲ ಬಾನ. 


ವಜ್ರ ಕೆಂಸ ಹರಳ ಹುಡಿ, 
ಎಲ್ಲೊ ಚೆಲ್ಲಿ, ಒಳಗೆ ಸಿಕ್ಕಿ, 
ಬರಿಯ ಕಲ್ಲೆ ಹಿರಿದು ಎಂದು 
ಒಪ್ಪಿದುವೇ, ಮಣ್ಣು ಮುಕ್ಕಿ? 


ಬಂಜಿ ನೆಲವೆ? ದೃಷ್ಟಿಯಿಟ್ಟು 
ನೋಡು: "“ ನೆಲನೆ, ಎಷ್ಟು ಬಂಜೆ 
ನೀನು?” ಎನ್ನುತಿಹುದು ಬಿತ್ತು 
ಒಂದಾವುದೊ, ಹಗಲು ಸಂಜೆ. 


ಕಾಡ ಮಾತು ನೂರ ಮರೆಸಿ 

ಸನಿಯ ನುಡಿ ಅದೊಂದು ನಿಲಜೆ? 
ಇದನು ಅವಕೆ ಮಿಗಿಲು ಎಂದು 

ಅರಿತೇ ನೀನಿದಕೆ ಒಲಿದೆ. 


೭೩ 


ಸುನೀತ 


ಇನ್ನು ಬೇಡ ಈ ನಿರಾಶೆ, 

ಮನವೆ; ಬೇಡ ಈ ಜಿಹಾಸೆ; 
ಬಾಳ ನಭದ ತಾರೆ, ನೆಲದ 

ಹಸುರು, ಮಲೆತು ನಿಲಲಿ ಆಸೆ. 


ಶೂನ್ಯ ಶೂನ್ಯವಲ್ಲ ; ಬೆಳಕ 
ಬಯಸಿ ಹರಿದ ಬಯಲ ಹೊಲ; 
ಎಲ್ಲೆ ಇರಲಿ ಬೆಳಕ ಕಂಡೆ 
ನಿಲುವೆನೆಂಬುದದರ ಛಲ. 


ಬಂಜೆ ಎಂಬ ಭೂಮಿ ಹಸುರ 
ಬಯಸಿ ನಿಂತ ಕನ್ನೆ ಮಣ್ಣು; 

ಎಂದೊ ಅದರ ಕನಸು ಫಲಿಸಿ 
ಒಗೆವುವಲ್ಲಿ ಹೂವು ಹಣ್ಣು. 


ತನ್ನ ಗರ್ಭದಲ್ಲಿ ಚೆಲ್ಲಿ 
ಚೆದರಿದೊಳಿತ ಚೆಂದ ಮಾಡಿ 

ಹಡೆವುದೆ ಈ ಸೃಷ್ಟಿಯಾಟ ; 
ಉಸಿರು, ಚೆಲುವು, ಬೆಡಗು, ಗಾಡಿ. 


ಸೋಲು ಸಲ್ಲ ಇದರೊಳೆಂದೂ; 
ಜೆಲುವು ಗೆಲವು ಒಂದೆ ಸರಿ; 
ಶೂನ್ಯದುದರದೆಲ್ಲ ಕಡೆಯು 
ಬೆಳಕ ಕಾಣು, ಮುಂದೆ ಹರಿ 


೩೪ 


ಸುನೀತ 


ಕೃಷ್ನ ಸಕ್ಚದಿರುಳ ಸಾಲು 
20) 
ನುಂಗಿ ನುಂಗಿ ನುಂಗಿದರೂ 
ಸಾಯದಿದ್ದು ಮತ್ತೆ ಬೆಳೆದು 
ಬಹುದು ಹೆರೆಯ ಚೆಂಗದಿರು. 


ನೆರಳ ಹಾವು ಸಾಹಸದಲಿ 
ಗ್ರಾಸಮಾಡಿಕೊಳಲು, ಒಳಿತು, 

ಎಂದು ಬಿಡಿಸಿಕೊಂಡು ಸೂರ್ಯ 
ಮತ್ತೆ ಬೆಳಗುತಿಹನು ತಳಿತು. 


ಅಕೋ ನೋಡು, ಭರತ ಭೂಮಿ; 
ಕಡಲ ನೀರು ಮಲೆತು ಒತ್ತಿ 

ಮುಳುಗಿಸಿರಲು, ಸಿಂಹಳದಲಿ 
ತಲೆಯನು ಎತ್ತಿಹಳು ಮತ್ತೆ, 


ಅಂತು ನಿಲ್ಲು, ಎಲ್ಲ ವೇಳೆ; 
ಕಷ್ಟವಿರಲಿ, ಕತ್ತಲಿರಲಿ 

ತಾರೆಯಾಗಿ ವಜ್ರವಾಗಿ 
ಬಾಳು, ಬೆಳಗು, ಮರಳಿ ಮರಳಿ, 


೬೫ 


ಇ 2 
ಸಂಕಲ್ಪ 


ಇನ್ನೂ ಮನ ಇದನರಿಯದು; ಆದರು 
ಇದೆ ನಿಜ: ಬಾಳಲಿ ಅನುದಿನ ಏನ 

ತರುತಿದೆ, ಅಜೆ ಈ ಜೀವಕೆ ಒಳ್ಳಿ ತು. 
ಎಂತಿದು? ಗ್ರಹಿಸಿದೆನೇ ನಾ ಜಾಣ. 


ಗ್ರಹಿಸಿ ಇದೆಂತೆಂಬುದ, ಎಲ್ಲೆ ಡೆಯಲಿ 
ಎಲ್ಲಾ ಹೊತ್ತಲಿ ಸಮಚಿತ್ತದಲಿ, 

ಕೆಟ್ಟುದ ನುಡಿಯೆ, ತಪ್ಪನು ನಡೆಯದೆ, 
ಬಾಳಿದೆನೇ, ನಿಲುನೆನಮರ್ತ್ಯಡಲಿ. 


ನುಡಿ ನಡೆ, ತಪ್ಪದೆ, ಜೊಕ್ಕ ಆಗಿ, 
ಬಂದುದೇನು ಅದರೊಂದಿಗೆ ಬೆರೆತು, 

ಅದ ಕಿದ್ದುತ ತಾನೊಳಿತಕೆ ಸಂದಿತೆ 
ಗುರಿಮುಟ್ಟತು, ಸಂಕಲ್ಪವನರಿತು. 


ಬಾಳನು ನೀಡಿದ ಸತ್ವನೆ, ಎಂದೂ 
ಎಲ್ಲೆ ಡೆಯಲು ಇನ್ನ ತ್ರೆ ಸಂಕಲ್ಪ 

ನಜೆವಂದಕೆ ಅನುಕೂಲಿಸಿ ನಡೆಯಲಿ 
ಈ ನಾನೆಲ್ಲ, ಅಲ್ಪ, ಅನಲ್ಪ. 


tk 


ಹಲಸಂಗಿ ಜಕ್ಟವ್ವ 


ಹಲಸಂಗಿ ಜಕ್ಕವ್ವ ನನ್ನವ್ವ ತಾಯೇ 
ತ್ರಿಭುವನೇಶ್ವರ ಸುಂದರೇಶ್ವರನ ಜಾಯೇ 
ಕರುಣಾಸ್ವರೂಸಿಣಿ, ನಿತ್ಯ, ನಿರಪಾಯೆ, 
ಶ್ರುತಿಗೇಯೆ, ಜಗದಾಯತನೆ, ಅಪ್ರಮೇಯೆ, 
ನಿನ್ನ ಚರಿತವನೊರೆಯೆ ಸನ್ಮತಿಯನೀಯೆ 
ನಿನ್ನ ಕರುಣೆಯ ಕಂದ ಎನಗೋ ಅಜೇಯೆ. 


ಸಕಲ ಲೋಕಗಳ ಕಲ್ಯಾಣದಾವಾಸ 

ಎಸೆದಿದೆ ತ್ರಿನಿಷ್ಟಸದ ಕಳಸ ಕೈಲಾಸ; 
ಅದರೊಳೋಲಗದಲ್ಲಿ ಬೆಳಗಿಹನು ಶಂಭು; 
ಎಡಬದಿಯೊಳಿದೆ ಉಮಾದೇನಿಯರ ಇಂಬು. 
ಮಂಡಿಸಿಹರೊತ್ತಿನಲಿ ಗಣಸ ಆರುಮುಗ; 
ನೋಡಬೇಕನರು ಕುಳಿತಿರುವ ಆ ಸೊಬಗ. 
ಸುತ್ತ ಬಳಸಿದೆ ಭೂತಗಣ ಸುರವ್ರಾತ; 
ಇದಿರಿನಲಿ ಕುಳಿತಿಹನು ದಿನಿಜಕುಲನಾಥ. 
ದೇವರ್ಷಿ ಸಂಘ ಭಂಗಿಯ ನೃತ್ಯದಿಂದ 
ಪಡೆದಿಹುದು ಅರಿಯೆ ಬರದೊಂದು ಆನಂದ, 
ನೆರೆದ ಸುರರಿಗೆ ತಕ್ಕ ಬಾಗಿನನ ನೀಡಿ 
ಪ್ರಮಥಗಣ ಸತೃರಿಸುತಿಹುದು ಓಡಾಡಿ. 

ಎಲ್ಲ ಜೀವಕೆ ಜೀನನೀನ ಭವನೊಳಗು 
ನಲಿದಿಹುದು; ಪತಿಯನಳಲಿನಿನ ಚೆಲುವ ಬೆಳಗು 
ತೆಕೆದಿದೆ ಉಮಾದೇವಿಯರ ಮನದ ನನೆಯ; 
ಮುಟ್ಟಿ ಹುದು ಇದರ ಸೊಗ ಮೂಜಗದ ಕೊನೆಯ, 


೭& 


ಸುನೀತ 


ಇಂತು ಮೂಜಗವ ಮುಟ್ಟಿರೆ ಶಿವಾನಂದ 
ಸುಂದರೇಶ್ವರ ತನ್ನ ಕಣ್ಮೋಟದಿಂದ 

ತನ್ನರ್ಧ ಮೆಯ್ಯಾದ ದೇವಿಯರ ಕುರಿತು 
ಬಯಸಿದನು: ಆ ಅರ್ಧಮೆಯ್‌ ಬಯಕೆ ಅರಿತು 
ಅಂತೆ ಬಯಸಿತು. ತಾಯಿ, ಇದೆ ನಿನ್ನ ಹಿರಿಮೆ; 
ಇದೆ ಸರಿ ಮಹಾಮಾಯೆ, ಓ ಮಹಾಮಹಿಮೆ. 
ಮಿಂಚು: ಈ ನನ್ನ ಮನ ನಿನ ಬಯಸಿತ್ತು? 
ಮಾರ್ಮಿಂಚು: ಬಲ್ಗೆ ಈ ಮನ ಅಂತೆ ಇತ್ತು. 
ಶಿವನೊಳೊದವಿದ ಭಾವ ಅವನ ಕಣ್ಮಿಂಚು; 
ಮಾರ್ಮಿಂಚು ನಿನ್ನ ಕಣ್ಣದನರಿತ ಸಂಚು. 
ಭಾವ ಭಾವದೊಳಿಂತು ಮೇಳೈಸೆ ಶರ್ವ 
ಮರೆದನಲ್ಲಿಂದ ಒಂದರೆ ಚಣದ ಪರ್ವ. 
ಭೂತಗಣ ದಿವಿಜಕುಲಪತಿ ಸುರನ್ರಾತ 
ನೋಡುತಿದ್ದಂತೆಯೇ ಮೂಜಗದ ನಾಥ 
ಕಾಣದಾದನು; ಅದೇ ಕ್ಪಣ ತಾಯಿ ನೀನು 
ಕಾಣದಿಹೆ. ಸಭೆ, ಆಹ ಇದು ಏನು ವಿನು, 
ಎನ್ನುತಿಕ್ಕೆ ಮರುಚಣನವೆ ಮತ್ತೆ ಮೈದೋರಿ 
ಕಂಡಿರೆಂದಿನ ರೀತಿ ನೀವು ಜೊತೆ ಸೇರಿ. 

ಆ ಕ್ಲಣಾಂಶದ ಚರಿತೆಯಿಂದ ಹಲಸಂಗಿ 
ಹೆಸರಾಂತೆ ನೀನಿಲ್ಲಿ ಶಿನನ ಅರ್ಧಾಂಗಿ. 


ಎಲ ಮರುಳ! ಆ ಕ್ಲಣಾಂಶದ ಚರಿತೆಯೆಂದೆ! 

ಅದರ ಫಲ ಈ ಸೃಷ್ಟಿ, ಈ ಹಿಂದೆ, ಮುಂಡೆ. 

ಆ ಕ್ಷಣದ ಕಣದ ಕಣದಲಿ ಒಂದು ಜಗವೇ 
ಅರಳುವುದು, ಉದುರುವುದು; ಕಣವೆ, ಅದುಯುಗನೆ? 


೭೪ 

ಅಳೆದ ಮನ ಅಂತಾಯ್ತೆ ಯುಗನೆ ಕ್ಷಣ ಅಹುದು; 
'ಉಂತಾಯ್ಕೆ ಕಣ ಒಂದು ಯುಗ ಆಗಬಹುದು. 
ಲೋಕದಾಟಕೆ ಶಂಭು ಕಾಲವನು ಹೆತ್ತ; 
ಕಾಲಗೀಲಗಳು ಅವನಷ್ಟಕತ್ತತ್ತ. 

ನಿಮಿಷ ಅನಿಮಿಷ ಸರಾತ್ಸರ ವಸ್ತು ತಾನು 
ಬಲೆಯಾಗಿ ಬಲೆಯ ಹೊರಗಿಹುದವನ ಜಾಣು. 
ಅವನೊಡನೆ ಬಲೆಯ ಹೊರಗಿಹೆ ಮಹಾಮಾಯೆ, 
ನೀನು, ಓ ತಾಯೇ, ಅನೇಯೇ, ಅಜೇಯೆ. 
ದೇವಕುಲ ತನ್ನ ಮನದಿಂದ ಅಳೆದತ್ತು; 
ಕ್ಬಣವಾಗಿ ಕಂಡಿತಾ ಮನಕೆ ಆ ಹೊತ್ತು. 
ಸೃಷ್ಟಿಯಲಿ ಆ ವೇಳ ಎನ್ನ ಮನವಿದ್ದು 
ನೋಡಿತ್ತೆ, ಹಾಯ್ದಿರದೆ ಅರ್ಧ ಯುಗ ಕದ್ದು? 
ಸಣ ಅಲ್ಲಿ; ಯುಗ ಇಲ್ಲಿ, ನಿಮಗದು ಅನಂತ; 
ಗ್ರಹಿಸಬಹುದೆಂತು ಮನುಜರು ಇದರ ಹೊಂತ? 


ದೈವ ಜೀವನಕೆ ಯಾವಾ ಹೊತ್ತು ಬರಿದೆ 
ಕ್ಬಣದರ್ಥ, ಆಗ ನೀನೀಯುಗನ ತೆರೆದೆ. 
ಸೈಲಾಸದಾವರಣದಲಿ ಅಕೋ ವ್ಯೋಮ; 
ಹೊಸತೊಂದು ಹಸನಾಗಿ ಖರ ತಿಮಿರ ಧಾಮ. 
ಅಹ! ಅಹಾ! ಏನು ಕತ್ತಲು! ಕನಿದು ಕೊಬ್ಬಿ 
ತೀನಿಹುದು ಎಡೆಯ ಬಿತ್ತರವನೇ ತಬ್ಬಿ. 

ಅಲ್ಲಿ ನಿನೊಂದಿಲ್ಲ; ಇಹುದೊಂದೆ ; ಶೂನ್ಯ; 
ಶುದ್ಧ ಸಿದ್ಧ ಅಬದ್ಧ, ತಾನೆ ತನಗನ್ಯ. 
ಇಂತಿದ್ದ ಗಾಢಾಂಧಕಾರದಾಳದಲಿ, 

ಅದು ಏನೊ, ಅದು ಎಂತೊ, ತಾನಾಗಿ ಕದಲಿ 


೭೯ 

ಕಣವಾಗಿ ಮೈದೋರಿತೊಂದಿನಿಸ: ಬೆಳಕು; 
ಮೈದೋರಿ ಬೆಳೆದು ಹರಿಯಿತು ಮೇಲು ಕೆಳಗು; 
ಅಂತೆ ಹರಿಯಿತು ಎಡಕು, ಬಲಕು, ಮುಂಬದಿಗು,. 
ಹಿಂಬದಿಗು, ಸುತ್ತೆಲ್ಲ ಕಡೆಗು, ಆ ಒದಗು. 
ಸಿದ್ಧವಾಯಿತು ಆಗ ಒಂದು ಬ್ರಹ್ಮಾಂಡ. 

ಬೆಳಕು ಒಳಹಾಯ್ದೊಂದು ತಿಮಿರ ಪ್ರಕಾಂಡ. 
ಕೊನೆ ಇದ್ದರೂ ಕಾಣದನಿತದರ ದೂರ; 
ಪಾರವಿದೆ, ಆದರೂ ಕಾಣದಿದೆ ತೀರ, 

ಅನಿತರಲೆ ಆ ಜ್ಯೋತಿ ತಮಸುಗಳ ಬೆರಕೆ 
ಒಳಗಡೆಗೆ ಉಸಿರ ಸೆಳೆಯಿತೊ ಎಂಬ ತೆರಕೆ 
ಸದ್ದು ಕೇಳಿಸಿತೊಂದು; ಮತ್ತೆ ಅದೆ ಉಸಿರ 
ಹೊರದೂಡಿದಂತೆ ಕೇಳಿತು ಸುಯ್ಗ ಹಸರ. 
ಜೀವಂತವಾಯಿತಾ ಬ್ರಹ್ಮಾಂಡ ಆಗ; 

ಇದು ಎಂತೊ ನಾನು ಬಲ್ಗೆ ನೆ ಆಗು ಹೋಗ? 
ಉಸಿರಾಡ ತೊಡಗಿದಾ ಲೋಕ ಜೀವಿಸಿತು. 
ಲೋಕಗಳ ಸಾಲಿನಲಿ ಅದು ಒಂದು ಹೊಸತು. 


ಏನ ಹೇಳಲಿ, ತಾಯೆ ನಿನ್ನ ಮಾಯೆಯನು?.... 
ಮಾಯೆ ನಿನತಲ್ಲವೆ? ನಿನ್ನ ಆ ಪ್ರಿಯನೂ 
ನಿನತು ಆಗಿರೆ ಮಾಯೆ ನಿನತಲ್ಲದೇನು? 

ಅಲ್ಲ ಎನ್ನುವುದಾಗೆ ಮಾಯೆಯೇ ನೀನು 
ನೀನೆ ತಾನಾದ ನಿನ್ನಿನಿಯನಾ ಮಾಯೆ 

ಬೆಳಕು ಬೆರೆತಾತಮಸಿನಂಡದಲಿ ಹಾಯೆ 
ಕತ್ತಲೊಳತೂರಿದ್ದ ಬೆಳಕಿನಾಸಾರ 

ಕತ್ತಲಲಿ ಅಲ್ಲಲ್ಲಿ ಒಗೆದೊಂದು ತೀರ 


ಬಂ 


ಸುನೀತ 


ತಗ್ಗಿನಲಿ ಮಡುಸೇರಿ ಘನಿಸಿದತ್ತೊಡನೆ. 
ಇಂತಾಯ್ತು ಬೆಳಕ ಖಂಡಗಳೊಂದು ಘಟನೆ. 
ಇಂತೊಸೆದ ಬೆಳಕಿನಲಿ ಕೆಲವು ಇದ್ದಲ್ಲೆ 
ತಿಪ್ಪಲಾಟದಲಿ ತೊಡಗಿವೆ: ಮರುಳೆ? ಜೆಲ್ಲೆ? 
ಉಳಿದ ಬೆಳಕಿನ ಖಂಡ ಇವುಗಳನು ಸುತ್ತಿ 
ಕುಣಿದಾಡ ತೊಡಗಿದವು ಒಂದನೊಂದೊತ್ತಿ. 
ಇಂತು ಬೆಳಕಿನ ಖಂಡ ಎಲ್ಲ, ಹಿರಿ ಕಿರಿದು, 
ಕುಣಿಯ ತೊಡಗಿದವು ತನ್ಮುನೆ ತಾವು ಮರೆತು. 
ನಿನಂದವೋ ಅವರ ಆ ನಾಟ್ಯದಾಟ! 
ಅದರೊಳೊಸರಿತು ಆಗ ಆ ಸ್ತೋತ್ರಪಾಠ್ಕ 
ನಿಮ್ಮ ಕುರಿತೀಗಳೂ ತಾರೆಗಳ ವ್ಯೂಹ 

ಹಾಡಿ ಕಡಸುತಲಿರುವ ಗಾನದಾಸೋಹ. 
ಹರಿತಾರೆ ನೇಸರಿದ್ದಲ್ಲೆ ಸುತ್ತುತಿರೆ, 

ಕಿರಿ ತಾರೆ ನೇಸರುಗಳವರ ಮುತ್ತಿ ಬರೆ, 

ಬೆಳಕ ಬಳಗದ ಕೇಲಿ ತುರುಗಿದಾ ಹಾದಿ 

ಶಿವನ ಲೀಲೆಯ ವಿವರಣಕೆ ಆಯ್ತು ವೀಥಿ. 


ನೀನವನೆ, ಅವನ ಲೀಲೆಯು ನೀನೆ, ನೀನೇ 
ಅವನ ಲೀಲಾವಸ್ತು, ಪ್ರಿಯನಲಿ ನಿಲೀನೆ. 
ಭವನ ಅವಿನಾಭಾವ ನೀನು, ಓ ತಾಯೆ. 
ಇಂತು ಲೀಲಾ ವೀಧಿಯಾಗಿರಲು ಮಾಯೆ 
ಶಿವನದರ ಮಧ್ಯೆ ವಿಹರಿಸಲು ಹೊರವಂಟ. 
ಜೊತೆಗೆ ನೀ ನಡೆಯುತಿರೆ, ಈ ನಿಮ್ಮ ನಂಟ 
ನೋಡಿ ನಕ್ಕಿತು ಬಯಲು ನೀಧಿ ಗ್ರಹ ತಾರೆ. 
ಇದಕಿಂತ ಆನಂದ ಏನವಕೆ ಬೇರೆ? 


೪೧ 


ಸುನೀತ 


ಇವರ ಒಳಗನು ನಲಿಸಿ ಶಿವ ಇವರ ಮಧ್ಯೆ 
ತೂರಿದನು ಸಾರಿದನು: ನೀ ಜೊತೆಗೆ ಇದ್ದೆ. 
ಇವರು ಕಂಡಂತೆ ಇವರಿಗೆ ಕಾಣದಂತೆ 
ಶಿವನ ಸುಳಿನಿಗೆ ಶಾಸ್ತ್ರವೇ ಅಂತೆ ಇಂತ? 
ಸುಳಿ ಹರಿದ, ಕಲೆ ಬೆರೆದ, ಮೆಯ ರೆದ ಶಂಭು: 
ನಿನ್ನ ಹೊರತಾರು ಕಾಣರು ಅವನ ಇಂಬು. 

ಇಲ್ಲಿ ಕರಿದಾಗಿ ಕಂಠದ ಗೆರೆಯ ತೋರಿ, 

ಅಲ್ಲಿ ರವಿಯಾಗಿ ನಖರೋಚಿಯನು ಬೀರಿ, 

ಇಲ್ಲಿ ಚಂದ್ರಮಯೂಖದಂತರಕೆ ತೂರಿ, 
ನಿನ್ನತಲ್ಲದೆ ಎಲ್ಲ ಊಹೆಯನು ಮಾರಿ, 

ಇಲ್ಲಿ ಬೆಳಕಿನ ಹೃದಯದಲಿ ಕತ್ತಲಾಗಿ, 

ಇಲ್ಲಿ ಕತ್ತಲ ನಡೆಯ ಬೆಳಕಿಂದ ತಾಗಿ, 

ನೀ ಸದಾ ಕೈಬಿಡದೆ ನಡೆದಿರಲು ಜೊತೆಗೆ 
ಬ್ರಹ್ಮಾಂಡದುದ್ಯಾನದಲಿ ಸುಳಿದು, ಮತಿಗೆ 
ಸಂತಸವ ತಂದು ಕೊಂಡನು. ಸುಖಕೆ ಅವನೇ 
ತೌರು ಸರಿ. ಆದರೂ ಆಟಕೀಬವಣೆ. 


ಇಂತು ಕೆಲ ಹೊತ್ತು ಆಡುತಲಿರಲು ಶರ್ವ 
ಅವನ ಮನದಲಿ ಮೂಡಿತಿನ್ನೊಂದು ಪರ್ವ, 
ಅಹಮಿಲ್ಲದೀ ತಾರೆ ಸೂರ್ಯ ನಕ್ಸತ್ರ 
ಬರಿಯ ಮಹ; ಅವರೊಳಿರುವುದು ತಾನು ಮಾತ್ರ. 
ಅಹಮೆಂಬುದೊಂದ ಮಾಡುವೆನೆಂದು ಶಿವಗೆ 
ಬಯಕೆ ತೋರಿತು: ತಡೆಯೆ ಅವನ ಅನುಭವಕೆ? 
ಅನುಭವಕೆ ತಗುನ ಈ ನೆಲನಾದುದಾಗ; 

ನೆಲಕೆ ತಗುವಂತೆ ನೀರಾಗಿಹುದು ಬೇಗ. 


ಲೆವಿ 


ಸುನೀತ 


ಹಸಿಯೇನು, ಬಿಸಿಯೇನು, ಹಸಿರ ಸಸಿಹಸರ, 
ಏನು ಐಸಿರಿಯೊ ಈ ತಾಯ್ದೆಲದ ಬಸಿರ! 
ಮಹವ ಬಿಡದೊಡನೆ ಮಹವಾಗಿಯೇ ಇರುತ 
ಅಹಮಂತೆ ತೋರುವುದು ಇಂತಿವರ ಚರಿತ. 
ಮಹದ ಉಸಿರಲ್ಲದಿದರಲಿ ಸೊಸಿಗೆ ಸೊಸಿಗೆ 
ಉಂಟು ತನ್ಮುದೆ ಬೇರೆ ಉಸಿರ ಒಂದೊಸಗೆ. 
ಬೇರೆ ಉಸಿರಾದರೂ ಮುಹನ ಬಿಟ್ಟಿಲ್ಲ; 

ಇವ ಮಹವ ಹಿಡಿದಿಹುದು ಒಂದೆ ತೊಟ್ಟಿಲ್ಲ. 
ಮಹವನುಳಿದಂತೆ ಬೆಳೆವುದು, ಬೆಳೆದು ಕೂಡ 
ಹರಿದು ಸರಿಯದು; ಇಂತು ಇನರಹಂ ಗೂಢ. 
ಕಿರಿಯ ಆಕೃತಿಯಾಗಿ ಇಲ್ಲಿ ಹುಲ್ಲೆಸಳು, 

ಅಲ್ಲಿ ಗರಿಯಲಿ ತೆಂಗು ಕೌಂಗು ರಾಜಿಸಲು, 
ಇತ್ತ ಹಾನಸೆ ಕೋಟ, ಮಧ್ಯದಲಿ ಬಳ್ಳಿ 
ಎನಿತೆನಿತು ಕೋಟ, ಆ ಅತ್ತ ನಭದಲ್ಲಿ 
ತಲೆಯಿಟ್ಟು ನಿಂದಿರುವ ಅಶ್ವತ್ಥ, ಸಾಲ್ಕ 
ಮಾವು ಸಂಪಗೆ ದೇವದಾರು ಹಿರಿಯಾಲ. 
ಇವರೆಲ್ಲರಲಿ ನೀವು ನಿಮ್ಮಿರವ ಹರಿಸೆ 
ಶತಕೋಟ ಹೂವ ಜಾತಿಗಳು ಗೋಚರಿಸಿ 
ಅಹಮಾಗದೆಯೆ ಒಂದು ಬೇರೊಂದನೆಳಸಿ, 
ಸನಿಯದೂರಗಳಿಂದ ಒಲಿದು ಕೆಳೆ ಬೆಳಸಿ, 
ಬಾಳಿ ಬಾಳಿಸುವಂದ ನೆಲದಿ ಮೂಡಿತ್ತು : 
ಚಿತ್ತೊ ಅಲ್ಲವೊ ಎಂಬ ಒಂದು ಚಿದಚಿತ್ತು. 


ಇಂತು ಪೀಠಿಕೆ ನಡೆಯುತಿರೆ ನಿನ್ನ ಇನಿಯ 
ನಿನ್ನಂತೆ ತಿರುಹಿ ತನ್ನಾ ಕಣ್ಣ ಕೊನೆಯ, 


೮ 


ಸುನೀತ 


ಇದ್ದಂತೆ ತಾನಾದ ಒಂದು ಜೀವಾಣು. 
ತನ್ನ ಅನುವನು ಅರಿವಳೋ ಅರಸಿ ತಾನು, 
ಅರಿತು ನಿಗೆಯ್ದಳೋ, ಎಂದವನ ಒಳಗು 
ಕೌತುಕದೊಳಿದೆ. ನೀನು ಕಾಣದುದೆ ಸುಳಿವು? 
ಜೀವಾಣುವಾದ ಶಿನನರ್ಧ ಅಣು ಆಗಿ 
ನೀನೊಡನೆಯೇ ಇದ್ದೆ ಸರಿಸಮಕೆ ತೂಗಿ, 
ತಾನಿಹನು; ತಾನಾಗಿ ನೀನಿರುವೆ; ಆಹಾ 
ಏನು ಆನಂದವೋ ಆ ಇರುವ ಭಾವ! 
ನಮಗೆ ಕಾಣದ ತೆಳುವ ಲಕ್ಸ ಮಡಿ ಸವೆಸಿ 
ಅಲ್ಲಿಯೂ ಇದ್ದೇನು ಎನ್ನುವ ಕಸಿವಿಸಿ 
ಜೀವಾಣು ಕುಲಕೋಟಿ ಯಾಗಿ ಒಳಗುಕ್ಕೆ 
ಸ್ವಾನುಭೂತಿಯಲಿ ನೀನಾದ ಶಿವ ಸೊಕ್ಕಿ. 
ಒಂದರಲೆ ಎರಡಿರುವ ಈ ಜಾತಿ ಬೆಳೆದು 
ತುಂಬಿತಾ ಅಂಡವನು ಬಹುರೂಪ ತಳೆದು. 


ಒಂದರಲೆ ಎರಡಿದ್ದು ಒಂದಾಗಿ ಬೆರೆತ 

ನಿನ್ನ ಅಚ್ಚರಿಯ ಚದುರನು ಶಂಭು ಅರಿತ. 
ಬೇರೊಂದು ರೇವಿನೆಡೆ ಹರಿಯಿತಭಿಲಾಷೆ; 
ಹರಿಯಿತದೆ ಕಡೆ ನಿನ್ನ ಭಾವ, ಶಿವತೋಷೆ. 
ಎರಡಾಗಿ ಒಂದು ಕೂಡುವ ತೆರಕೆ, ತಾನು 
ನೀರು ನೆಲಗಳ ಜೀವ ಒಂದಾದ ಜಾಣು. 
-ಒಡಲೊಂದ ತಳೆದು ಕರೆಯಂಚಿನಲಿ ಕೆಡೆಯೆ 
ತನ್ನಂತೆ ಬಂದುದಾವುದೊ ತನ್ನ ಸಡೆಯೆ. 
ಅಂತೆ ಅಹುದಾದರೂ ತೀರ ಅಂತಲ್ಲ; 
ಹೊಂತುಕಾರನೆ ಕಾಣ ನಿನ್ನ ಹೊಂತೆಲ್ಲ. 


೮೪ 


ಸುನೀತ 


ಆ ಚದುರೊ! ಈ ಚದುರೊ! ನಿನ್ನ ಈ ಚದುರಿ 
ಒದಗಿಹುದು ಕೊನೆಯಿಲ್ಲದಲೆ ಪದರು ಸದರು. 


ತನ್ನ ಹೊಂತಿಗು ಮಿಕ್ಕ ಚದುರು ಮನವೂೊಸ್ಸಿ 
ಶಿನ ತನ್ನಜೊತೆ ನಿನ್ನ ಒಳಕೊಂಡನನ್ಪಿ. 
ಅಲ್ಲಿಂದ ಮೊದಲಾಗಿ ನೀರು ನೆಲ ಬಾನ 
ನೂರು ಕೋಟಿಯ ಜೀನ ತಾನಾದ ಜಾಣ. 
ಜಾಣೆ ನೀನಾ ಎಲ್ಲ ಶತಕೋಟ ರೂಪ 
ತಳೆದಿರಲು ನೆರೆದು ತಣಿದನು ನಿನ್ನ ಓಪ. 
ಮಾನ ಗಂಡನನಾದ; ನೀ ಮಾನ ಹೆಣ್ಣು: 
ಸಹಿಸುವನಿತೂ ಸುಖವನೀವ ಸವಿಗಿಣ್ಣು. 
ಗಂಡಾಮೆ ಅನನಾಗೆ ನೀನು ಹೆಣ್ಣಾಮೆ; 
ಗಂಡು ಹಾವವನಾಗೆ ನೀನದರ ಭಾವೆ; 
ನರಿ ನಾಯಿ ಹುಲಿ ಹಂದಿ ಮೊಲ ತೋಳ ಆನೆ, 
ಎಲ್ಲ ಗಂಡವನು; ಅದರೆಲ್ಲ ಹೆಣ್‌ ನೀನೆ, 
ಡೇಗೆ ಕೋಗಿಲೆ ಗೊರವ ಕಾಗೆ ಗುಬ್ಬಚ್ಚಿ 
ಗಂಡಾದನೇ ಅವನು, ಅಕೊ ಹೆಣ್ಣು ಸಕ್ಸಿ 
ನೀ ಸಿದ್ಧವಾಗಿದ್ದೆ: ಆ ಮನದ ಎಣಿಕೆ 
ಎರಡು ರೂಪಾದಂತೆ ಆ ಒಂದೆ ಚಣಕೆ, 
ನರನಾಗಿ ನಿಲಲವನು ನೀ ನಾರಿಯಾದೆ; 
ಗಂಡು ಜೀವದ ಸುಖಕೆ ಬಾಳನೇ ತೇದೆ, 
ಇಂತು ಭಾವನ ಭಾವದಿಂದ ಜೊತೆ ಸಾರಿ 
ಶಿನನಾದುದಾಗಿ ವೇಗದೊಳವನ ಮಾರಿ, 
ಓ ತಾಯಿ ನೀನಾದೆ ಶಿವನ ಸಂಗಾತಿ; 
ಆಸೆಗೂ ಮೊದಲಾಗಿ ರೂಪಾಂತ ಪ್ರೀತಿ. 


ಲ೫ 


ಸುನೀತ 


ಅಹಮಿಲ್ಲದಿಹ ತಾರೆ ಗ್ರಹ ಸೂರ್ಯಗೋಲ 
ಅರಿಯೆ ಬಾರದು ನಿಮ್ಮ ಅಹಮಹಂತಾಲ. 
ಅಹಮೆಂಬ ಭ್ರಮೆಯಿಂದ ಖಗ ಮೃಗ ವ್ರಾತ' 
ಅರಿಯದಿವೆ ಓ ಮಾತೆ, ಜಗದ ನಿತ ಆತ 
ಜಗದಂಬೆ ನೀನು ಅವರಾಗಿ ಒಲಿದಾಡಿ 
ನಲಿಯುತಿಹ ತೆರನ. ಇದು ಆ ನಿಮ್ಮ ನೋಡಿ. 
ಮನುಜರೆನ್ನುವ ನಾನು ನಿನ್ನ ಕೃಪೆಯಿಂದ, 
ಮಮತೆ ತೊಲಗಿರೆ ಹಸಾದದಿ ಕೂಡಿ ಬಂದ 
ತಿಳಿವಿಂದ, ಹತ್ತು ಲಕ್ಬಕೆ ಎಲ್ಲೊ ಒಬ್ಬ, 
ಎಂದೊ ಯಾವಾಗಲೋ ನಾನೆಂಬ ಮಬ್ಬ 
ಕ್ಬಣಮಾತ್ರ ಗೆಲಿದು, ಈ ಲೀಲೆಗಿದು ಹದನು, 
ಎಂದು ತಿಳಿವನು. ಅಂತು ಸಂದ ತಿಳಿವದನು 
ಮತ್ತೆ ಮರಸುವುದು ಅವನಹಮೆಂಬ ಭಾವ. 
ಮುಕ್ತಿಯಾಗುವ ಹೊತ್ತು ಬಂದಿತೇ, ಜೀವ 
ತಾನಳಿದು ನಿಮ್ಮ ಈ ಲೀಲೆಯನೆ ನೆನೆದು 
ಸುಖಿಸುವುದು, ಅಹಮೆಲ್ಲ ರಸವಾಗಿ ಹನಿದು. 


ಅಂತು ಗಂಡಾಗಿ ಶಿವ, ಹೆಣ್ಣಾಗಿ ನೀನು; 
ತಳೆದ ಆ ಶತಕೋಟ ರೂಪುಗಳ ನಾನು 
ಹೆಸರಿಸಲು ಸಲುವೆನೇ, ಶೇಷನೇನಲ್ಲ. 
ಶೇಷನಾ ನಾಲಗೆಗಳೂ ನುಡಿಯ ಸಲ್ಲ. 
ನುಡಿವುದೇತರದು? ನೆನೆಯಲು ಆರದೂಹ್ಲೆ 
ಪಾರರಹಿತೆ ಅನಂತೆ, ಹೇ ದುರವಗಾಹೆ. 
ಗಂಡಾಗಿ ಸುಳಿದಿದ್ದ ಶಿನನ ಆ ಗಾಡಿ, 
ಹೆಣ್ಣಾಗಿ ನಿಂತ ಹೆಣ್ಣಿನ ನಿನ್ನ ನೋಡಿ, 


೮೬ 


ಸುನೀತ 


ಇದನಾದರೂ ನೆನಹು ನಿಲುಕ ಬಹುದೇನು? 
ನಿಲುಕ ಬಂದಂದು ಅದು ತಾನಲ್ಲ, ನೀನು. 
ಜಗದೊಳಾಳುತ ನಾನು ಕಲನೊಂದ ನೋಡಿ 
ಮರುಳು ಹೋದೆನು; ಹೇಳಲೇಕೆ ಆ ಖೋಡಿ. 
ಕೇಸರದ ಸಿಂಗ, ಕೇಸರ ತೊರೆದ ಸಿಂಗಿ, 

ಏನು ಸಮ ಗಂಭೀರ ಆ ನಿಮ್ಮ ಭಂಗಿ! 

ಈ ಮಹಾ ಸತ್ವ ಒಲಿವುದು, ಒಲಿಸಬಹುದು, 
ಎಂದು ಎಣಿಸಲು ಬರುವುದೇ? ತಗದು ತಗದು. 
ಆದರೇನದುನೆ ಗಂಭೀರದೆದೆಗಳಲಿ 

ಆಸೆ ಸುಳಿಯಿತು ಅಂದು ಜೊತೆಗಾಗಿ ತೊಳಲಿ, 
ನೀ ಶಿವನ, ಶಿವ ನಿನ್ನ, ಬಯಸಿ ಕುಡಿ ಹರಿದು 
ಬಾಳು ಬಾಳನು ಸೇರಿದವು ಹಂಗ ಕೊರೆದು. 
ಕೋಡ ಸಾರಗನಿಂತ ಕೆರನೆನಿತು ಚಂದ! 
ಬೊಗಸೆಗಣ್ಣೆರಳೆಯನುಸರಣೆ ಏನಂದ! 

ತನಗೆ ಲೋಕನೆ ಬೇಡ ಎಂಬ ಆ ಕೋಣ 
ಒಲುಮೆಯೇ ನಿಜ: ಬರಿಯ ವೇಷ ಆ ಸ್ಕ್ಥೌಣ, 
ಗಿಳಿಯ ಜೊತೆ ಒಂದು ಕೊಂಬೆಯ ಸೇರಿ ಒಂದೇ 
ಎರಡಾಯಿತೆಂಬಂತೆ ಕುಳಿತಿಹನು ಮುಂದೆ, 

ಚೆನ್ನ ನೋಡಿದೆನೆ ನೀನಿಸಿಸೇನೊ ಕರಿಯ. 
ಏಕೆ? ಶಿವ ನಿನಗಿಂತ ಆ ತುಸನೆ ಹಿರಿಯ. 
ನಡೆಯೇನು, ಉಲಿನೇನು, ತಲೆಯೊಲೆನಜಾಣು! 
ಶಿವ ಹೆಜ್ಜೆ? ನೀ ಹೆಜ್ಜೆ? ಏನು ಎನೆ ಏನು, 


ಹೆಣ್ಣಂಡು ಗರಿ ತೆರೆದು, ಸಮತೆಸುಖ ಮೆದ್ದು 
ಬಾನ ತಲೆಯನು ಕುರಿತು ಹಾರಿಹವು ಹದ್ದು; 


೮೬ 


ಸುನೀತ 


ಹೆಣ್ಣ ಕಣ್ಣನು ಕರೆದು ಮೆರೆಯುತಿದೆ ಸೋಗೆ; 
ಸಿಲುಕದಿರೆ ಸಾವೆನೆಂದಟ್ಟುತಿದೆ ಡೇಗೆ; 
ಎನಿತು ಬಣ್ಣದ ಎನಿತು ರಚನೆಗಳ ಪುಕ್ಕ! 
ಯಾರು ಹೇಳುವರಕ್ಕ ಈ ನಿಮ್ಮ ಲೆಕ್ಕ! 

ಹಕ್ಕಿ ಮಿಗಗಳ ಬೆಡಗ ಮಿಕ್ಟೊಂದು ಬೆಡಗು 
ಮನುಜರಲಿ ಕಾಣುತಿದೆ ನನಗೆ ಅಡಿಗಡಿಗು. 
ಈ ಗಾಡಿ ಈ ಮೋಡಿ ಈ ಸೊಬಗ ನೋಡಿ 
ನಿಮ್ಮ ತನ್ನಂತೆ ಎಣಿಸಿದೆ ನರನ ಖೋಡಿ. 

ಎಲ್ಲ ನಿಮ್ಮಂತೆ ಸರಿ; ನೀವು ಯಾರಂತೆ? 
ನಾನರಿಯೆನೆಂಬುದೇ ಬುದ್ಧಿ ಓರಂತೆ. 

ಇಂತು ಖಗ ಮೃಗ ನರೋರಗರ ಪರಿ ಪರಿಗೆ 
ಮೊದಲೆನಿಸಿ ಬೆಡಗುಗಳ ಹಚ್ಚಿದಿರಿ ಒರೆಗೆ. 
ತಣಿದ ಶಿವ; ನೀನು ತಣಿಸಿದೆ ಅವನ ಬಯಕೆ; 
ಸೋಲನೆಂತುಟು ಶಂಭು ಥಿನ್ನ ಅನುನಯಕೆ? 


ಆ ಕ್ಷಣಾರ್ಧದ ಬಯಕೆ ಹರಿವಂದು ನೀವು 
ನಿಂತಿಹಿರಿ ಈ ನಮ್ಮ ಹಲಸಂಗಿ ತಾವು. 
ತನತೆದೆ ಪ್ರಸನ್ನವಾಗಿರಲು, ಕೈಲಾಸ 

ಇಲ್ಲಿ ಮೂಡಲಿ ಎಂದಿಹನು ಸುಂದರೇಶ. 
ಎಲ್ಲೆಡೆಯು ಕೈಲಾಸ; ಶಿವನಿಹನು ಎಲ್ಲೂ; 
ಅವನಿಗಂಟಿದು ಇಲ್ಲಿ ಅಲ್ಲಿಗಳ ಸೊಲ್ಲು. 

ಆ ಕ್ಸಣವೆ ಮೂಡಿತ್ತು ಕೈಲಾಸ ಇಲ್ಲಿ; 
ಮೂಡಿದಿರಿ ನೀವು ಪೀಠದಲಿ ಕಳೆ ಚಿಲ್ಲಿ. 
ಮುನ್ನ ನಿಮ್ಮನು ಮರೆಸಿದಾಕ್ಚಣದ ಅರೆಯ 
ಮುಗಿಸಿ, ಶಂಕರ ಸಭೆಗೆ ಕವಿದಿದ್ದ ತೆರೆಯ ' 


ಲಲ 


ಸುನೀತ 


ಸರಿಸಿದರು. ಶಿವನೆತ್ತ ಎಂಬ ಭಯವುಂಡು, 
ದಿನಿಜಗಣ ಮತ್ತೆ ನಿಮ್ಮನು ಇಲ್ಲೆ ಕಂಡು 
ಧೃತಿಗೊಂಡು, ಶಿನ ಮರೆದುದಿಲ್ಲೆಂದು ಎಣಿಸಿ, 
ನಿಮ್ಮ ನೋಡಿತು, ನೋಟದಿಂದೊಳಗ ತಣಿಸಿ, 
ಅಂತೆ, ಮೊದಲಿಗು ನಿಕ್ಕದೇನೊ ಆನಂದ 
ಎಲ್ಲರನು ಸೋಕಿತ್ತು ಶಿವನ ತಣಿನಿಂದ. 
ಕಾರಣವ ಕಾಣದೆಯೆ ಆರುಮುಗ ಗಣಪ 
ನಗುತಿಹರು; ಹೇಳಲೇ ಆ ನಗೆಯ ನುಣುಪ? 
ಬಾಗಿನನ ನೀಡುತಿದೆ ಪ್ರಮಥಗಣ ಸಭೆಗೆ; 
'ಜಯನಕ್ಕೆ ಶಂಭುವಿಗೆ, ಜಯ ನಿನಗೆ ಪ್ರಭುವೇ, 
ಎಂದು ಭಕ್ತಿಯಲಿ ಮೊರೆದಿಹನು ನಂದೀಶ; 
ಅನನಲಿ ಅನುಗ್ರಹಿಸಲೆಂದೊಂದು ಹಾಸ 
ಮೂಡಿತ್ತು, ನಿನ್ನ ಅರಸನ ಮುಖದೊಳಾಗ. 
ತಂಪಾಗಿ ಸುಯ್ದಿಹನು ಕಂಕಣದ ನಾಗ, 


ಆಗ ತೋರಿತು ದೊರೆಗೆ, ನಿನ್ನ ಕುರಿತೊಂದು 
ನಗೆ ನುಡಿಯ ನುಡಿಯನೇತಕೆ ತಾನು ಎಂದು. 
ನುಡಿಯನೇತಕೆ? ಬೇರೆಯೇ? ಭೇದವೇಕೆ? 
ನುಡಿದೆ ನುಡಿದನು: ""ದೇವ್ಮಿ, ಓವೊ ನನ್ನಾಕೆ, 
ಕೈಲಾಸದಲಿ ಒಬ್ಬಳೊಬ್ಬನೊಡನಾಡಿ 
ಸುಖಿಸಿದ್ದು, ಸೃಷ್ಟಿಯಲಿ ಬಹು ಬಾಳ ಕೂಡಿ, 
ಕೋಟ ರೀತಿಯ ಮಾನು ಹುಲಿ ಹಾವು ಹಕ್ಕಿ 
ಮನುಜ ಕಿಂಪುರುಷ ಕೆನ್ಸರರಾಗಿ, ಚಕ್ಕೆ 

ಇಲ್ಲಿ ಹಲಸಂಗಿಯಾಗಿಹಳೊಬ್ಬ ಜಾಣೆ 


ಬ 
ಕಂಡೆಯಾ?” ನಕ್ಕ ಭನ. ನಕ್ಕು, ನನ್ನಾಣೆ, 


೮೯ 


ಸುನೀತ 


ನಿನ್ನ ನೋಡಿದನು: ನೋಟವೊ ಮೆಚ್ಚೆ ಸಿಕ್ಕೆ. 
ಜಕ್ಸಿ ಎನುತವನಾಗ ಜಗದ ನೋಟಕ್ಕೆ 

ಒಬ್ಬ ಜಕ್ಕನೆ ಆದ; ನೀನಾದೆ ಜಕ್ಕೆ. 

ಶಿವ ಮತ್ತೆ ನೋಡಿದನು ಆನಂದ ಉಕ್ಕಿ. 
ನಿಮಗೆ ಒಪ್ಪದ ನೇಷವೇ ಪರಿಜೆ ನಿಲುವೆ? 
ನಿಮ್ಮ ಹೊದ್ದೇ ಜೆನ್ನವೆನಿಸದೇ ಜೆಲುವೆ? 
ನಗಲು ಭನ ನೀನಕ್ಕೆ: ಕರಿಹಲ್ಲ ಚಂದ 
ಮೂಗು ಮೂಗುತಿ ಬಂಧ, ತಾನೆ ಒಂದಂದ. 
ಶಿವನ ನಗೆಗೆದುರು ನಕ್ಕೆಂದೆ: "" ನನ್ನರಸ, 
ಹಲನ ಬಯಸುನ ನಿನಗೆ ತಗುವುದೀ ಸರಸ. 
ಸತಿ, ಕೋಟ ಕೋಟ ಭೂಷಣ ವೇಷಗಳನು. 
ಧರಿಸಿದನು; ಸತಿಧರಿಸಳೇ ಅವಳ ಕೊಳನು; 
ಆಡಿದಂತಾಡಳೇ, ನಲವ ಬರಿ ಚಲಕೆ 
ಒಲ್ಲೆನೆಂಬನು; ಕಾಣೆಯಾ ಅವನ ಕಲಿಕೆ? 
ಅದರಿಂದ ಹೆಣ್ಣು ಆ ವೇಷಗಳ ಧರಿಸಿ 
ಕೂಡಿದಳು, ಎಲ್ಲದರೊಳವನನೇ ಸ್ಮರಿಸಿ. 
ನೀನೇನೊ ಹಲವಾದೆ; ನಾ ಕಂಡುದೊಂದೆ; 
ಬಲ್ಲ ಆಕೃತಿಯಲೂ ನೀಮುಂದೆ ನಿಂದೆ; 
ನಿನ್ನ ತಣಿಸಿದೆ ನಾನು, ರೂಪುಗಳನಲ್ಲ; 

ನಿನ್ನ ಬಿಟ್ಟನ್ನೊಂದ ನಾ ಕಂಡುದಿಲ್ಲ; 
ನೀನಲ್ಲದಿಲ್ಲ ಗಂಡೆಂಬುದಿನ್ನೊಂದು; 
ಹಲಸಂಗಿ ಎನಲಿನ್ನು ನನಗೇನು ಕುಂದು? 


ನೀನೆಂದ ಪರಿ ನಾನು ಹಲಸಂಗಿಯಲ್ಲ; 
ನಾನು ಹಲಸಂಗಿ ಬೇರೊಂದು ತೆರ, ನಲ್ಲ; 


೯೦ 


ಸುನೀತ 


ಓಲುಮೆಯಲಿ ನೀ ಜೆನ್ನ ಈ ಯೆನ್ನ ಕೊತ್ತೆ 
ಅದಕೊ ಆ ಶತಕೋಟಿ ಬಾಳ ನಾಹೆತ್ತೆ. 
ಗಣನ ಷಣ್ಮುಖ ಇಲ್ಲಿ ಸುಖದಿ ನಲಿದಿಹರು; 
ನಲಿನರೇ ಹಸುಳೆಗಳು, ಶತಕೋಟಿ, ಅವರು? 
ಆ ಹಲವು ಬಾಳ ಸುಖವನು ಬಯಸಿ ನಾನು 
ಹಲಸಂಗಿ; ಹಲಸಂಗಿ ಆಗಂತೆ ನೀನೂ.?' 


ನಗೆ ನುಡಿದ; ದಿಟಿನುಡಿದೆ; ತಾಯ ಹಟ ಹಿಡಿದೆ; 
ಒಂದನೇ ಒಲಿದು ಹಲಸಂಗಿ ಸದ ಸಡಿದೆ. 
ಕ್ರಿಭುವನೇಶ್ವರನ ಮನವೊಲಿಸಿ, ಓ ತಾಯೆ, 
ಮೂಲೋಕನನು ಹೆತ್ತು ಹೊರೆದೆ ನಿರಪಾಯೆ. 
ಭಕ್ತರನು ಕಾನ ಚಟದಲಿ, ಮಹಾಮಾಯೆ, 
ಗಚ್ಛೆನೀಗುಡಿಯ ಗದ್ದಿಗೆಯಲಿ, ಅನೇಯೆ, 
ನಕ್ಕ ಕರಿಹಲ್ಲು, ಮೂಗುತಿ ಇಟ್ಟಿ ಮೂಗು, 
ಮಗುವ ಕರೆಯುವ ಹಸನ ಕನಿಕರದ ಚಾಗು, 
ಬದುರು ಕುಳಿತಿಹೆ ತಾಯೆ, ಬಾರೆ ಈ ಮನಕೆ; 
ಬರುವುದೇ ಸರಿಯವ್ವ ನಿನ್ನ ತಾಯ್ತನಕೆ. 
ಸರಿಯಂತೆ! ಸರಿತಪ್ಪ ಕಲಿಸಲೇ ನಿನಗೆ? 
ಎನತು ಹಿತ ತಿಳಿಯದೇ ತಾಯ್ಗೆ ತನತನಗೆ? 
ನೀನಾಗಿ ಕನಿಕರಿಸಿ ಕಂದನನು ಕಾಯೆ, 
ನನ್ನವ್ವ ಜಕ್ಕನ್ಹ ಹಲಸಂಗಿ ತಾಯೆ, 


೧ 


"ಏನೇ ಬರಲಿ), ಎಂತೇ ಇರಲಿ! 


ಏನೇ ಬರಲಿ, ಎಂತೇ ಇರಲಿ, 

ಅನುದಿನ ಯಾವ ಅಸುಖ ಸುಖ ತರಲಿ, 
ಬಾಳ ಗೊಂದಲದ ಕರ್ಕಶದೆದೆಯಲಿ 
ಕೇಳುತಿರಲಿ, ಹರಿ, ನಿನ್ನ ಮುರಲಿ. 


ನೋವ ಲೇಪದಲಿ ಬದುಕಿನ ಹಣ್ಣು 
ಬಾಯೊಳಾಗಿರಲು ಎಂಥದೊ ಮಣ್ಣು, 
ದೃಷ್ಟಿ ಕೆಟ್ಟು ಕತ್ತಲ ನಿಟ್ಟಸಿ ನಿಲೆ, 
ಕಾಣಲಲ್ಲಿ, ದೊರೆ, ನಿನ್ನ ಕಣ್ಣು. 


ಮೆತ್ತನ ಹಾಸಿಗೆ ಮುಳ್ಳಿ ನೊಲಾಗಿ, 
ಬೇನೆಯ ಕಣೆ ಆತ್ಮನನೇ ತಾಗಿ, 
ಇನ್ನು ಏನು ಗತಿ ಎನ್ನುವ ವೇಳೆ, 
ಕೈ ಹಿಡಿದಿರು, ಕರುಣಿ, ನೀನಾಗಿ. 


೯೪೨ 


ಜೀವದಾತ ಸತ್ವವನ್ನು ಕುರಿತು 


೧ 
ನೀನು ಮಂತ್ರಿಸಿದ ಮಣ್ಣಿನ ಗೊಂಬೆ 
ಮನುಜನೆನಿಸಿಕೊಂಡಿದೊ ನಡೆದಿಹೆ ನಾ. 
ನಿನ್ನಿರವಿಗೆ ಈ ಗೂಡೊಂದಿಂಬೆ? 
ಆದರೂ ಇದರೊಳಡಗಿಹೆ, ಗಹನ. 


ಪ್ರಾಣವಾಯುವನು ಕೊಲುಮೆಯ ಬಾಲನ 
ಕೆಲಸಕಿರಿಸಿ ಬಾಳಿನ ಕಮ್ಮಾಳ 

ಉಸಿರಲಿ ಜೀನಾನಲದನುಪಾಲನ 
ನಡೆಸಿಹೆ: ಇಕೊ, ತಿದಿಯೊತ್ತುವ ತಾಳ. 


ಜೀವವೆ ನಯ; ಅದರೊಳಕಡೆ ಇನ್ನೂ 
ನಯದ ಹುರುಳು ಮನವೆಂಬಿದ ಸುಳಿಸಿ 

ಅದ ನೀ ಮಿಡಿದಿಹೆ ತೆರನೂ ಚೆನ್ನು, 
ನೋಯಿಸಿ, ನಲಿಸಿ, ತಣಿಸಿ, ಮುಳಿಸಿ. 


ಕೊಲುಮೆಯ ಬಾಲನ ಸಾಕು ಬಿಡೆಂದೆಯ, 
ಕೆಡೆಯಿತು ನೂರ ಎರಡು ಹಿಡಿ ಮಣ್ಣು; 

ಉಸಿರೂ ಮನವೂ ಒಡಲಿನ ಬಂದಿಯ 
ಪದವುಳಿದೋಡಿನೆ: ತೋರವು ಬೆನ್ನೂ. 


ಷ್ಠ 


ಸುನೀತ 


ವಿ 


ಸಾಗರದಲಿ ಅಲೆ ಅಲೆ ಅಲೆಯೆಂತು 
ಬಾಳಲಂತು ಉಸಿರುಸಿರನು ನಡೆಸಿ, 
ಅವುಗಳಂತರದಿ ಎಂತೋ ನಿಂತು 
ಎಂತೋ ಭಾವದ ತುಂತುರ ಸಿಡಿಸಿ, 


ಕ್ಸಣ ಅನುಕ್ತಣವು ಆಡಿಸುತೆನ್ನ 
- ನೀನೆ ನೋಡಿಕೊಂಡಿಹೆ ಎನ್ನೊಡೆಯ; 

ಇನ್ನೆನಗೇತಕ ಭೀತಿಯ ಬನ್ನ? 
ನೋಡಲೇಕೆ ಹಿಂಗಡೆ ಮುಂಗಡೆಯ? 


ನೀ ಕೈಯಾಡಿಸಿ ನಡೆಸಿದ ವಸ್ತು 
ಒಳಿತರಲೇ ಮುಗಿವುದು; ಮತ್ತೇನು? 
ನಿನ್ನ ನೋಟ ವಚಿಸಿತು: "ಶುಭಮಸ್ತು; 
ನಿನ್ನಂಗುಲಿ ಮಂಗಲ ಸುರಥೇನು. 


84-46, ಬೆಂಗಳೂರು ಸಿಟಿ ಬೆಂಗಳೂರು ಪ್ರಸ್ಟಿನಲ್ಲಿ ಸೂಪರಿಂಟಿಂಡೆಂಟರಾದ 
ಜಿ. ಶ್ರೀನಿವಾಸರಾಂರೊರು ಮುದ್ರಿಸಿರುವರು 


ಇಡ ಮತೆ 


ಶ್ರೀನಿನಾಸ 


ಜೀನನ ಕಾರ್ಯಾಲಯ 
ಬಸವನಗುಡಿ 
ಬೆಂಗಳೂರು 


ಮೊದಲ ಮುದ್ರಣ 
೧೯೫೧ 


ಜಿಲೆ ಹನ್ನೆರಡಾಣೆ 


ಎಲ್ಲ ಅಧಿಕಾರವನ್ನೂ ಕಾದಿದೆ 


ಬೆಂಗಳೂರು ಪ್ರೆಸ್‌ 
ಮೈಸೂರು ರೋಡು. ಬೆಂಗಳೂರು ಸಿಟಿ 


ಮನವಿ 

ಅರಕೆ 

ಮರೆ 

ಮುಗ 

ಸಾಮ 

ಮರವು 

ಬೇಸರು 

ಅಲಸಿಕೆ 

ಹೂವರಸೆ 

ಬಳಕೆ 

ಹೆಮ್ಮೆ 

ಹಿರಿಯದು 

ವಾಮನ 

ಬೇಡಿಕೆ 

ಗುಟ್ಟು 

ಹಂಬಲು ಮ 
ವಿವರಣೆ. 

ಕನಿಕರ ತ 
ಮೂರ್ಬ ತ 
ಅಕ್ಬ್ಸಯ ವಸ್ತ್ರ ಬತ 
ಬಿಂಕ 

ಮೋಸ 

ಸೊಣಗ 

ಕೋಗಿಲೆ ಕಾಗೆ 
ವ್ಯಾಜ $4 


ವಿಷಯ ಸೂಚಿ 

೨ರ 
೨ ೦ 


೧೨ 
೧೩೩ 
೧೪ 


ae 


೧೫ ' 


೧೬ 
೧೭ 
೧೮ 
೧೯ 
೨೦ 
೨೧ 
೨೨ 
ವಿಷಿ 
ವಿಳ 
೨೫% 


ಅರ್ಸಣ 


ಶ್ರಾವಣದ ಕೋಗಿಲೆ 
ಶ್ರಾವಣದ ಸಂಜೆ .. 
ಭಾದ್ರಪದ 
ಭಾದ್ರಪದದ ಕೋಗಿಲೆ 
ಪ್ರತ್ಯಾಶೆ 
ಲೋಭ 
ಕಾರ್ಪಣ್ಯ 
ಸ್ಯಾತ್‌ 
ಹೀನಾಯ 
ಕವನ 
ಗಾಯತ್ರಿ 
ತಾರಕ 
ದೈನ್ಯ 
ಏಕಮೇವ 
ತವಾಸ್ಮಿ ಬತ್ತ 
ಮಾರ್ಜಾಲ ಕಿಶೋರ 
ವಾತ್ಸಲ್ಯ 
ತಿರುಕ 
ಪ್ರಪತ್ತಿ 
ಸಂಗಾತಿ 
ರಕ್ತಕ 
ಎಚ್ಚರಿಕೆ 
ಬಂದಿವಾದ 
ಛು 
ನೇತಾ ಸ 
ಕೃಪಾರಸ ವ್‌ 
೫೧ 


೨೬ 
೨೭ 
೨೮. 
೨೯ 
4೦ 
೩೧ 
೩೨ 
ತಿ 
೩೪ 
೩೫ 
೩೬ 
೩೭ 
೩೮ 
ರೀ 
೪೦ 
೪೧: 
೪೨ 
೪ನ 
೪೪ 
೪೫ 
೪೬ 
೪೭ 
೪೮ 
೪೯ 
೫೦ 


ಮನವಿ 


ಶ್ರೀರಾಗ 


ಎನ್ನ ಜೀವದಜೀಯ ಚೆನ್ನಕೇಶನರಾಯ 
ನಿನ್ನಡಿಯೊಳೆಸಗುವೀಮನವಿಯನು ಕೇಳು 


ನಾನೆಂಬಿದನುಮಾಡಿ ಲೋಕದೀಲೀಲೆಯಲಿ 
ತಾಣ ಒಂದನು ಇದಕೆ ನೀಡಿ ಸತತ 
ಏನೊಂದ ಕುಂದಿಲ್ಲದಂತೆ ಪೊರೆದಿರುವ ಅಭಿ 
ಮಾನಿ ನೀನೇ ನುಡಿಸಿದೀ ನುಡಿಯನು 


ದೇವನೀನಿತ್ತ ಬದುಕಿನ ಬಹಳ ಕರ್ಮದಲಿ 
ಯಾವವನು ನಿನ್ನಡಿಯ ನೆನವ ಹಿಡಿದು 
ಗೈವೆವಾ ಕರ್ಮಒಳಿತಹವೆಂದರಾರ್ಯಜನ 
ಆ ವಿಧದ ಕರ್ಮ ಬೆಳೆಯಲಿ ನನ್ನಲಿ 


ಈ ತೆರದ ಕರ್ಮವಾಗಲಿ ಎಂದು ನಾ ಮನದಿ 
ಹಾತೊರೆದು ಮಾಡುತಿಹ ಮನವಿಯಿದನು 
ಸ್ರೀತಿಯಲಿಕೇಳ್ದೆನ್ನನುದ್ಧರಿಸು ಹೇಜಗ 
ನ್ಲಾಥ ಮನ್ಸಾಥ ಶ್ರೀ ಶ್ರೀನಿವಾಸ 


ಅರಕೆ 


ಮಂಖಾರಿ 


ಅರಸುವುದು ಜಗವು ನಿನ್ನನು ಶ್ರೀನಿವಾಸ 
ಹರಿಯೆಂದು ಹರನೆಂದು ವರಪಿಶಾನುಹನೆಂದು 


ಬರೆವನಿವ ಗ್ರಂಥವನು ಹೆರಿವನಿನ್ನೊರ್ವನದ 
ಪರಿಪರಿಯ ಮಾತ ನಿಜವೆಂಬರೆಲ್ಲ 
ಸರಿಯೆಂಬನೊರ್ವ ಸರಿಯಲ್ಲೆಂಬ ನಿನ್ನೊರ್ವ 
ಸರಿಯೆಂಬ ಅಲ್ಲೆಂಬ ಜನವು ಎಲ್ಲಾ 


ಸತ್ಯವೆಂಬುದು ರೂಪವೆತ್ತ ಸೊಗಸೆನ್ನುವುದು 
ತತ್ವಜ್ಞಾ ನದಿ ಸುಖದ ಇಚ್ಛೆಯಲಿ ತಿಳಿದು 
ಹತ್ತು ಕರಣಗಳಿಂದ ಹತ್ತಾಗಿ ಕಾಣುತಾ 
ಮತ್ತೊಂದು ಬೇರೊಂದು ಹೆಸರಿಂದ ಕರೆಯುತಾ 


ನೂರಾರು ಕಡೆಯಿಂದ ಸೇರಿ ಬಂದಿರುವೆಗಳು 
ಬಾರಿ ಬಾರಿಗೆ ಒಂದನೊಂದಡ್ಡ ಕಟ್ಟಿ 
ಸಾರೆಯೊಳಗಿರುವಿನಿಸು ಸಕ್ಕರೆಯ ಸೇರುವರೆ 
ಶಾರಾಡುವಂತೆ ತಾರಾಡಿ ಹರಿಹರಿದೋಡಿ 


ಮರೆ 
ಕೇತಾರಗೌಳ 
ಎಲ್ಲವ ನೋಡಿದೆನು ಎಲ್ಲಿಯು 
ಸಿನ್ನ ನೋಡಲಿಲ್ಲ 


ಎಲ್ಲ ರೂಪದ ಸೊಗಸನು ನೋಡಿದೆ 
ಎಲ್ಲ ಗಂಧವ ರಸವನು ನೋಡಿದೆ 
ಎಲ್ಲ ಸೌಖ್ಯದ ರೀತಿಯ ನೋಡಿದೆ 
ಎಲ್ಲವನಾಶಿಸಿ ನಿನ್ನ ನೋಡದೆ 


ಆಹಾ ಎಂದಾಶಿಸಿ ಸುಖನಿಲ್ಲ 

ಮೋಹವು ಜೊಕೆಯಲಿ ಖೇದವ ತಹುದು 
ಮೋಹವನುಳಿದು ನೋಡುವ ಎನಲದು 
ಸಾಹಸ ವರ್ತನವಾಗಿದೆ ದೇವ 


ಮರೆಯಿಸಿ ನಿನ್ನನು ನಿನ್ನ ಮಹಿವೆ` 
ತೆರತೆರನಾಗಿ ಹರಡಿತು ಎಲ್ಲೆಡೆ 
ಮರೆಯುಳಿಯದೆ ನೀನಿಂತು ರಿಂತಿರೆ 
೪ರಿಯಲಾಕೆ ಅರಸಲಾರೆ 


ಮುಗ 
ಲು 
ತೋಡಿ 


ನಾನೇ ಬೇಡಿದೆನೇ ಮರೆಯೆಂದು 
ನಾನೇ ಮೌಢ್ಯದ ಛಲದಲಿ ಕೇಳ್ದೆನೆ 


ನೀನು ಬೇಡ ನಿನ್ನ ಚಿತ್ರವ ನೋಳ್ಳೆನು 
ಶ್ರೀನಿವಾಸ ಈ ಲೋಕದಿ ರೂಪವಿ 
ತಾನವತಳೆದು ಎನಗೆ ಕಾಣು ಎಂದು 
ನಾನೇ ಮುಗುದಾಗಿ ಬೇಡಿದೆನೇ ಹದಿ 


ಮನೆಯ ಮುಂದಿನೀ ಪ್ರಕೃತಿಯ ಶೋಭೆಯ. 
ಅನುಭವಿಸಲ" ಮನ ಅರಿಯದಿದೆ 

ಇನಿತು ಮಾತ್ರದಾ ಸೊಬಗಿಗೆ ಚಿತ್ರದಿ 
ನನೆಕೊನೆ ಪೋಗುವುದಲೆ ನಲಿದು 


ಎನ್ನ ರೂಪಿನ ಬಿಂಬವನು 

ಕನ್ನಡಿಯಲಿ ನೋಡಲು ಮಗು ಬಯಸಿ 
ಚಿನ್ನ ನಾನಿಹೆನಿಲ್ಲಿ ಎಂದೊಡೆ ಒಪ್ಪಳು 
ಕನ್ನಡಿಯಲಿ ಬಾರೆಂದು ಕಾಡುವಳು 


ಸಾಮ್ಯ 
ಕಾಂಭೋಜಿ 


ಸಾಮ್ಯವನು ಕೇಳಿ ಮನ ತಣಿಯದಯ್ಯ 
ಸ್ವಾಮಿ ನೀನಿರುವುದನು ನಿಜದಿ ಕಾಣದೆ ಬರಿಯ 


ಕೆಂದಾವರೆಯತೆರದ ಚೆಲುವು ನಿನ್ನಡಿಯೆಂದು 
ಚಂದ್ರನೊಂದಂದ ಸಿರಿ ಮೊಗದೊಳೆಂದು 
ಸಂದನೀಲೋತ್ಸಲದ ಬೆಡಗ ಕಣ್ಣುಗಳೆಂದು 
ಬಂದು ಹೋದವರೆಲ್ಲ ಹೇಳಿರುವರು 


ಕೆಂದಾವರೆಯನೋಡಿ ನೀಲೋತ್ಸಲವ ನೆನೆದು 
ಚಂದ್ರನಂದದ ಮೊಗವ ನೆನೆದು ಮನಕೆ 
ತಂದುಕೊಳ್ಳಲು ನೋಡಿ ಸೋತಿಹುದು ಚೇತನ 
ಒಂದು ರೂಪಾಗದಿದೆ ಇವರ ನೆನಹು 


ಮಲ್ಲಿಗೆಯ ಬಣ್ಣವನು ಹಾಲಿನಲಿ, ಗಂಧನನು 
ಒಳ್ಳೆ ಭಟ್ಟಿಯ ಸಾರದಲ್ಲಿ, ಮಗುವ 

ಸಲ್ಲಲಿತ ದೇಹದಲಿ ಮಾರ್ದವವ. ತೋರಿರಲು 
ಬಲ್ಲದೇ ಮನಸು ಮಲ್ಲಿಗೆಯ ನೆನೆಯೆ? 


ಮರವು 


ಆರಭಿ 


ಎಲ್ಲ ಗತಿಯೊಳು ಮನವು ನಿನ್ನ ನೆನೆಯುವ ತೆರದೆ 
ಫುಲ ಲೋಚನ ಎನಗೆ ವರವ ನೀಡು 


ಅಂದು ನಿನ್ನಯ ಕೃಪೆ ಇಲ್ಲವೋ ಎಂದೆಂಬ 
ಸಂದೇಹವಿರಲು ಮನ ಮತ್ತೆ ಮತ್ತೆ 
ತಂದೆ ನಿನ್ನನು ನೆನೆಯುತಿರ್ದುದೆ ನಿನ್ನ ಕೃಪೆ 
ಬಂದಂತೆ ತೋರುತಿರಲಿಂದು ತಾನು 
ಮಂದವಾಗಿಹುದು ಹರಿ ಬಂದ ಸುಖದೊಳು ನಿನ್ನ 
ಅಂದು ನೆನೆದಂತೆ ನೆನೆಯದು ನಿತ್ಯವು 
ತಂದೆ ಸುಖವಿರೆ ಹೋಗೆ ನಿನ್ನಪದದಲಿ ಭಕ್ತಿ 
ಎಂದಿನಂತಿರಲಯ್ಯ ಎನ್ನ ಮನದೆ 


ಮಳೆಬರುವ ಮುನ್ನ ಬಿಸಿಲಿನ ರುಳದಿ ಜಗವೆಲ್ಲ 
ತೊಳಲುತಿರೆ ಖೇದದಿಂದಳಲುವಿಳೆಯು 
ಮಳೆಯ ಬೇಡುವುಡಿನಲು ಸುಳಿಯುತೆಲ್ಲೆ ಡೆಯಿಂದೆ 
ಸೆಳೆ ಮಿಂಚು ಮುಗಿಲೊಡ್ಡ ಸೀಳುವಂತೆ 
ಕಲಕಂಠ ನಿನದವದು ಕೇಳುತಿದ್ದುದು. ಈಗ 
ಮಳೆಬರಲು ಕೇಳದಂದಿನ ದನಿಗಳ 
ಸೆಲೆಯೆನಲು ಕೇಳ್ತುದೊನ್ಮೊಮ್ಮೆ ಸಂಜೆಯಲಿ ನಿ 
ನ್ನೊಳು ಭಕ್ತಿ ಮನದೊಳಂತಾಗದಿರಲಿ 


ಬೇಸರು 
ಕಾನಡ 


ಏನಯ್ಯ ಈ ಬೇಸರು ಮನದೊಳು 
ಎನಿನಿತು ಬೇಸರುವುದು 


ಸೋರಲಾರಂಭಿಸಿ ಆಗಸ ನಡುವಗಲು 
ಕಾರುತಲೆ ಇಹುದು ಇನ್ನೂ ನಿಲ್ಲದೆ 
ತೀರತಣುವಾಗಿಹುದು ಬೀಸಿ ಬರುತಿಹ ಗಾಳಿ 
ನೀರು ನಿಂತಿಹುದು ದಾರಿಗಳೊಳೆಲ್ಲ 


ಮರಗಳೆಲ್ಲವು ಹಕ್ಕಿ ಉಳಿಯೆ ಬರಿದಾಗಿಹವು 
ಮೊರೆಯುತಿದೆ ನೆಣ್ಣೆ ತೋಪಿನ ಪಾರಿವ 
ಗರಿನೆನೆದ ಕಾಗೆ ಗೂಡಿಗೆ ಹೋಗುತೀ ಮರದಿ 
ಕರೆಯುತಿದೆ ಜತೆಯನರ ಕೊರೆದನಿಯಲಿ 


ಬೇಸರೆನ್ನಯ ಮನವ ಹಿಡಿದಿಹುದು ಬಲೆಗಳನು 
ಬೀಸಿ ಹಕ್ಕಿಯ ಹಿಡಿವ ಬೇಡನೆಂಬಂತೆ 
ಆಸೆಯುಳಿದಾಲಿನೆಡೆ ಗರಿಯ ಬಡಿವುದ ನಿಲಿಸಿ 
ಫಾಸಿಯೇತಕೆ ಎಂದ ಹಕ್ಸಿಯಂತಿದೆ ಜೀವ 


ಅಲಸಿಕೆ 
ಜಂಜೂಟಿ 


ಒಲ್ಲೆನಾವ ಕೆಲಸವನೂ ಎಂದಿಹುದಿಂಡೆನ್ನ ಮನವು 
ಎಲ್ಲವನೂ ಉಳಿದು ಸುಮ್ಮನಿರುವೆನೆಂಬುದು 


ಅಮುದಿನದೊಳು ಇಹ ಕೆಲಸವು ಇಹುದಿಂದೂ ದಿನದಿನವೂ 
ಅನುರಾಗದಿನೆಲ್ಲದರೊಳು ತೊಡಗುತೆ ಇರ್ದ 
ಮನವಿದಿಂದು ತಾನೇನನು ಒಲ್ಲೆನೆಂದು ನಿಂದಿಹುದು 
ಅನುಕವೇನೊ ಅರಿಯೆ ನಾನು ಎಳಸುವುದೇನನೊ ಮನವು 


ಮೂರುದಿನಗಳಿಂದೆ ಮಳೆಯ ಸುರಿಸಿ ಇಂದು ಸೋತಿಹ ಈ 
ನೀರದಗಳು ಆಗಸದಲಿ ತಾರಾಡಿರೆ ಭಾನು 

ತೋರುತಿಹನು ಸೌಮ್ಯನಾಗಿ ಒಮ್ಮೆ ಒಮ್ಮೆ ತಂಬೆಲರು 
ಸಾರುತಿಹುದು ಸುಖದ ಸೊಂಸ ಮೆಲು ನಡೆಯಲಿ ದೂರದಿಂದೆ 


ಹರಿ ರಾಧೆಯ ಸರಸದಿಂದೆ ಹರಿದೋಡಿಸುತಿಹನೆನೆ ಈ 
ನೆರಳು ಬಿಸಿಲನೋಡಿಸುತಿದೆ ಸಿಲುಕದೆ ಇರಲು 
ಅರಿದೆನ್ನುತೆ ತರುಣಿತಿರುಗಿ ಹರಿಯನೆ ಅಪ್ಪಿದಳೆಂದೆನೆ 
ಹರಡಿತೊಮ್ಮೆ ಬೆಳಕು ನೆರಳು ಮರೆಯಲು ನಿಮಿಷಕೆ ತಾ 


ಅರೆಯರಿಯದ ಮರೆಯ ಸುಖವನಾವುದನಿಂದಾಶಿಸಿ ಕುಡಿ 
ಹರಿವುದೊ ಮನ ಅರಿಯೆ ನಾನು ದೊರೆ ನೀ ಪ್ರೇಮ 
ಭರದೊಳೆನ್ನ ಹಿಡಿದೌಂಕಲು ತಡೆದುದುಸಿರು ಎಂಬಂತಿದೆ 
ಅರಿಯೆನು ಹರಿ ಈ ಅಲಸಿಕೆ ಏತಕೆ ಬಂದುದೊ ಇಂದು 


ಹೂವರಸೆ 


ಕಾಂಭೋಜಿ 


ಆವಗಾನವಿದೆಂದು ಅಂದೆಂದ ತೆರದೊಳು 
ಆವ ಹೂವಿದು ಎಂದು ಇಂದೆಂದೆನು 


ಶ್ರಾವಣವು ಕಳೆದೀಗ ನಾಲ್ಕು ದಿನವಾಗಿರಲು 
ತೀನಿ ಹಸುರಿಂದೆಸೆಯುತಿರಲು ತಿರೆಯು 
ದೇವ ನಾರಿತ್ಮಬರುತೀ ಹೂವ ಕಂಡವನು 
ಆವ ಹೂವಿದು ಎಂದು ಅರಿಯದಿಹೆನು 


ಬಂಗಾರವನು ಪುಟಕೆ ಹಾಕಿ ಊದಿಸೆ ಬರುವ 
ರಂಗಿನೊಂದತಿಶಯದ ಶೋಜೆಯಿಂದ 
ಶೃಂಗಾರವಾಗಿ ಕಣ್ಣಿಗೆ ಕೌತುಕನ ಕೊಡುವ 
ಪಾಂಗಿನಲಿ ಮೆರೆಯುತಿಹುದೀ ಹೂವಿದು 


ಆವ ಹೂವೆಂದು ಬಳಿಯಲಿ ಹೋಗಿ ನೋಡುವೆನೆ 
ದೇವ ನಿನ್ನಯ ಸೃಷ್ಟಿಯೊಂದು ಸೊಬಗು 
ಅವತೆರನಲ್ಪತಾಣದಲು ಕಾಣಲುಬಹುದು 
ಹೂವರಸೆಯಲೆ ಕಣ್ಣಕೊಂಡುದಿಂತು 


ಬಳಕೆ 
ಕೌಾಂಭೋಜಿ 


ಏನಾಗಲೆಳಸುತಿಹೆ ಜೀವ 
ಏನಾಗಲೆಳಸುತಿಹೆ ಆರಯಿಸಿನೋಡು 


ಅಲ್ಪ ಯೋಚನೆಗಳನು ಮಾಡಿ ಸಂತತ ಮನಕೆ 
ಅಲ್ಪವೆಂದೆನಿನ ವಕ್ರದಗತಿಯ ಕಲಿಸೆ 
ಕಲ್ಪಾಂತರದ ಕೊನೆಯವರಗೆ ಬರಬರುತ ಅ 
ತ್ಯಲ್ಪವಾಗುತೆ ವಕ್ರಸಾರವಹೆ ನೀ 


ವಿಷಯವಾವುದು ಹಿಡಿದೊಡೆಯು ವಿಷವನೆಣಿಸುತೆ 
ವಿಷಮ ಯೋಚನೆಯನೇ ಮಾಡುತಿರಲು 
ವಿಷಬಿಂದು ಮೈವೆತ್ತ, ಹುಳು ಹಾವು ಅಪ್ಪಂತೆ 
ವಿಷದ ಯೋಚನೆಯ ಆಶ್ರಯವಪ್ಪೆ ನೀ 


ಮಲವ ಕಳೆ ಮನದಿಂದ ಜೀವ ಸುನಿ 
ರ್ಮಲನವಾಗುತಿರಲು ದೃಢಯತ್ನದಿಂದೆ 
ಲಲಿತವಹುದಾತ್ಮ ಹೂವಂದದಲಿ ಅರಳಾಗಿ 
ಮಲರನೊಕ್ಕುಳನೊಳಗೆ ಲೀನವಹುದು 


ಹೆಮ್ಮೆ 
ಶ್ರೀರಾಗ 
ನಾನು ಎನ್ನುವುದು ಕಳ ಲನೆಸಗದಂತೆ 
ನೀನೊಳಗ ಬೆಳಗು ಚಿದ್ರೂಪಾ 


ಜಂಭವನು ಬಿಡು ಎಂದು ಗೆಳೆಯ ಹೇಳಿದರೆ ಮನ 
ಮುಂಬರಿದು ಜಂಬವೆಲ್ಲಿಯಜೆನ್ನಲಿ 
ಎಂಬದ್ಳೆಯಾ ನಾನು ಕಾಣೆನೇ ಎಂದೆಂಬ 
ಜಂಭವನು ಬರಸೆಳೆದು ಅಪ್ಪಿಹಿಡಿದು 


ಕೆಲಸ ನಿನ್ನದು ಎಲ್ಲ ಎಲ್ಲವನು ನೀ ಮಾಳ್ಸೆ 
ಫಲವು ನಿನ್ನದು ಎಂದು ಬಲ್ಲೆ ನಾನು 
ತಿಳಿದಿಹುದ ಜನ ತಿಳಿಸಿ ನುಡಿಯೆ ಕೋನಿಪೆನಯ್ಯ 
ಕಳಚು ಈ ದುರಭಿಮಾನವನು ಮನದಿಂದ 


ಬುದ್ಧಿತಿಳಿದಿಹ ದಿಟವ ಆತ್ಮ ಆಂತರ್ಯದಲಿ 
ಸಿದ್ಧಿ ಗೊಳಿಸದೆ ಇಹುದು ದೇವ ದೇವ 
ಮೊದ್ದು ತನನಿದ ಹರಿಸು ಅರಿತರಿವು ಚೇತನವ 
ಶುದ್ಧಾಂಗನಾಗಿ ಬೆಳಗುವವೊಲೆಸಗು 


ಮುತ್ತಿ ಕನಿದಿಹುದು ನಾನೆಂಬ ಅಭಿಮಾನವಿದು 
ಇತ್ತಲಿಂದಟ್ಟದೊಡೆ ಅತ್ತ ಹರಿದು 
ಎತ್ತಲಾದರು ಜೀವದೊಳೆ ಇರುವೆನೆನ್ನುವುದು 
ಒತ್ತು ಈ ಮೌಢ್ಯವನು ಉಸಿರಾಜಿಗೆ 


೧೧ 


ಹಿರಿಯದು 


ಕಾಂಬೋಜಿ 


ಹಿರಿದ ನೋಡಿದೊಡೆ ಅರಿಯುವ ದೃಷ್ಟಿಶಕಿ,ಯನು 
ಹರಿಯೆನಗೆ ನೀಡು ನಿನ್ನನು ಅರಿವರೆ 


ಆಗಸದ ದುರ್ಗಮದ ಮೇರೆಯನು ಮಾರಿರುವ 
ಸಾಗರವ ಅದು ನೆಲವ ಸೋಂಕುವೆಡೆ ನೋಡೆ 
ಸಾಗರವೆ ಇದು ನಮ್ಮ ಊರಕೆರೆ ಸ್ವಲ್ಪ ಹಿರಿ 
ದಾಗೆ ಇದರಂತೆ ಆಗದೆ ಎನಿಪುದು 
ಊರಕೆರೆಯಿಂದ ಸಾಗರ ಎನಿಸುವೀಹದನು 
ಬೇರೆಯಾಗಿಹುದು ಆರಯಿಸಿ ನೋಡೆ 
ನೀರು ನೆಲವನು ಹಿಡಿದ ತೀರದೆಡೆಯಿಂದಲ್ಲ 
ದೂರದಾಂತರ್ಯದಾ ಭರದಿನಲ್ಲೇ 


ಹಿರಿಯರೆಂಡೆನಿಸುವರು ದಿನದಂತೆ ಇರುವುದರ 
ತೆರವ ನೋಡುತೆ ಇವರು ಹಿರಿಯರೇನು 
ಇರುವರೆಮ್ಮಂತೆಯೆನ್ನುತೆ ಮನದೆ ಕಿರಿದೆನಿಸಿ 
ಅರಿಯದಿಹುದಯ್ಯ ಮನ ಹಿರಿಯತನವ 
ಆರಯಿಸೆ ಹಿರಿದು ಹಿರಿದೆನಿಸುವುದು ದಿನದಿನವು 
ತೋರುವಾ ಸಾಮಾನ್ಯ ಚರಿಯೊಳಲ್ಲ 
ದೂರದಾಂತರ್ಯದಾಳವತುಳಿದ ಜೀವನ 
ಭಾರದಿಂದಲ್ಲೆ ಇದನರಿಯೆ ನಾನು 


of | 


ವಾಮನ 
ತೋಡಿ 


ಅರಿಯದೊಲು ಬಾರಯ್ಯ ಮನ ತನ್ನ ನಿನ್ನೊಳಗೆ 
ಮರೆವುದನು ಕಲಿವ ಮುನ್ನ 


ಮೊದ ನೊದಲು ಬರ ನಂದು ಮೆದುಗಮನದಲಿ ಬಂದು 
ಎದೆವುಗುವ ಸೊಬಗಿಂದೆ ಇನಿದನಿಯ ನಗೆಯಿಂದೆ 
ಎದುರಿನಲಿ ನಿಂದಿರುತೆ ಎದೆಯ ಕುಂದಿಸದಂತೆ 
ಮೊದಲು ಸ್ವಲ್ಪವನು ಕೇಳು ಹರಿಯೇ 

ಮೊದಲು ಸ್ವಲ್ಪವನು ಕೇಳು 


ಮೊದಲು ಸ್ವಲ್ಪವ ಕೊಡಲು ಮನವು ತಾನೊಪ್ಪುವುದು 
ಅದನು ಸ್ವೀಕರಿಸಿ ಹಿರಿದಾಗು ಅಲ್ಲಿಯೆ ದೊರೆಯೆ 
ಹೃದಯದಾಗಸವನೆಲ್ಲವ ನೀನೆ ತುಂಬು ದೊರೆ 
ಇದಕೆ ಮನ ಒಪ್ಪ ಬಹುದು ಹರಿಯೇ 

ಇದಕೆ ಮನ ಒಪ್ಪಬಹುದು 


ಒಮ್ಮೆಯೇ ಹಿರಿದಾಗಿ ಬಂದು ಎಲ್ಲವನೆನಗೆ 
ಸುಮ್ಮನೆಯೆ ಕೊಡು ಎನಲು ಹೆದರಿ ಮನ ಚೆದರುವುದು 
ತಮ್ಮ ನೀನಾರು ಇರು ತುಸ ಎಂದು ತಡೆಯುವುದು 
ನೆಮ್ಮಲಾರದು ನಿನ್ನನು ಹರಿಯೇ 

ನೆಮ್ಮಲಾರದು ನಿನ್ನನು 


೧೩ 


ಬೇಡಿಕೆ 
ನೋಹನ 


ಜೇವನವಿದ ಸ್ವೀಕರಿಸ್ಟೆ 
ದೇವ ದಿನದಿನವ ನಿನ್ನಡೆಂಡೆನಿಸಿ 


7ಲಿಗೆಯೊಳೆಲ್ಲಾ ದಿನವನೆನ್ನೊ ಡನೆ 
ಕಳೆಯಲಾಗದೊಡೆ ಕಾರ್ಯನಿಹುದರಿಂ; 
ಕೆಲಕೆ ಬಂದು ಕ್ಸಣನಿಂದು ನಡೆಯ್ಸೆ 
ಜಲಜನಯನ ಇದನಾದರು ಸಲಿಸ್ಟೈ 


ಮನೆಗೆ ಬರಲು ಮನ ಇಲ್ಲವಾದೊಡೆ 
ಎನಗೆ ಕೇಳ್ಹುವೊಲು ದೂರದಿಂದಲೇ 
ಕನಿಕರಿಸೊಂದೇ ಸ್ವರವನು ಕೊಳಲಿಂ 
ನೆನೆಯುತೆ ಅದನು ದಿನವನು ಕಳೆನೆನು. 


ಇಂತಾದರು ಎಂತಾದರು ನಿನ್ನಯ 
ಚಿಂತೆಯಿಂದೆ ಇರನೆಲ್ಲವ ಸೋಕಿ 
ಸಂತತ ನಿನ್ನೊಳು ಬಾಳ್ದವೊಲೆಸಗಿ 
ಅಂತರಾತ್ಮ ಎನ್ನ ನಿನ್ನವನೆನಿಸ್ಸ 


೧೪ 


ಗುಟ್ಟು 
ಯದುಕುಲ ಕಾಂಭೋಜಿ 


ಎಲ್ಲರೊಡನಿರುವಾಗ ಎಲ್ಲರಂತಿರುತಿರ್ದು 
ಫುಲ್ಲಲೋಚನ ಮನದೆ ಪ್ರೇಮವಿರಲಿ 

ಸಲಿಗೆ ಇಹುದೆಂದೆನಲು ಕೇಳಿ ಕರುಬುತೆ ಮನದಿ 
ಕೆಲಬರೆನ್ನುವರು ಇವ ನಿತ್ಯ ಸೂರಿ 
ಹಲವರೆಮ್ಮನು ಉಳಿದು ಬಲುಮೆಯ ನಮ್ಮೊಡೆಯ 
ಹುಲು ಮಾನಿಸನ ಇವನ ಮೆಚ್ಚನೆಂದು 


ಇನ್ನು ಕೆಲಬರು, ಮರುಳೆ ದೊರೆಯ ಮನದೊಳು ಅಂತು. 
ನಿನ್ನ ಕಂಡರೆ ಪ್ರೇಮವಿಹುದಾದೊಡೆ 

ಸನ್ನೆಯ`ನು ಮಾಡು ನೋಡುವ ಎಂದು ಹೇಳುವರು 

ಉನ್ನ ತನು ದೊರೆ ನೀನು ಕುನ್ಚಿಯೆನ್ನುವರು 


೧೫ 


ನೋಹನ 
ಅರೆಯಲಿ ಬಿಡುವೆಯ ತೊಡಗಿದ ಕಾರ್ಯವ 
ಪರಿಪೂರ್ಣ ಮಾಡೋ ಶ್ರೀಹರಿ 
ಪರಿಪೂರ್ಣ ಮಾಡೋ 
ಮುನ್ನದಿನದಿ ನಾ ಮಗುವಾಗಿರುವಂದು 
ಇನ್ನೂ ಅರಿಯದಿರಲೂ ಏ 
ನನ್ನೂ ಅರಿಯದಿರಲೂ 
ಚೆನ್ನ ನೀನು ಬಂದು ಎನ್ನೊ ಡನಾಡುತೆ 
ನಿನ್ನ ಸೊಬಗ ತೋರಿದೆ ಎನ್ನ 
ನಿನ್ನವಳನು ಮಾಡಿದೆ ಅರೆಯಲಿ 
'ಹರೆಯವು ತಂದುದು ಅರಿವಿನ ಪ್ರೇಮದ 
ಅರಿದಾದ ಬೇನೆಯನು ಹರಿ 
ತರಲಿಲ್ಲ ಅದು ನಿನ್ನನು 
ಮರುಳೆ ಬಾರನು ಹರಿ ಎಂಬರು ಸಖಿಯರು 
ಕಿರಿಯಳು ನಾನೆಂಬರು ಆಸೆ 
ಹಿರಿದು ಎಂದೆಣಿಸರು ಅರೆಯಲಿ 
ಮೌನದ ಕಣ್ಣ ವಿಲಾಸದ ಹಾಸದಿ 
ನಾನು ಬರುನೆನೆಂದೇ ಹರಿ 
ನೀನದ ಮರೆಯುವುದೇ 
ದಾನನ ಮರೆಯದೆ ಬಾರೊ ಬಾರದಿಕೆ 
ಮಾನ ಉಳಿವುದೇನೋ ನಿನ್ನ 
ಮಾನ ಉಳಿವುಡೇನೋ ' ಅರೆಯಲಿ 
ಎನ್ನನರಿಯದೆ ಬಂದು ಎನ್ನ ಮನವನು ಪೊಕ್ಕು 
ಎನ್ನ ನಿನ್ನವಳನು ಮಾಡಿದೇ ಹರಿ 
ನಿನ್ನವಳನು ಮಾಡಿಡೇ 
ಜೆನ್ನಾ ಹಿಡಿದು ಅಂದು ಇಂದು ಬಿಡುವೊಡೆ _ 
ಗನ್ನಗತಕವಾಗದೆ ಹರಿ 


ಅನ್ಯಾಯ ವಾಗಡೇ ಅಕಿಯಲಿ 
೧೬ 


ನಿವರಣೆ 


ಜಂಜೂಟ 


ನಾನೆನ್ನ ಮರೆತ ಸಮಯದಿ ಏನನೆಂದರೂ 
ನೀನೆನ್ನ ಬಿಡಬಾರದು 


ಒಂದು ಸಮಯದಿ ವ`ನವು ಸೋತು ಎಡೆಬಿಡದಿಂತು 
ಕಂದಿಸುವುದೇಕೆನ್ನ ನೆನ್ನಬಹುದು 

ಒಂದು ತಾಸಾದರೂ ಬಿಡಬಾರದೇತಕೆ 

ಎಂದು ಮುಳಿದಿರುವಂತೆ ಕಾಣಬಹುದು 


ಪೋರು ಮಾಡುವ ಅಣುಗನನು ತಾಯಿ ಒಂದು ಸಲ 
ಚೇರುತಿಹೆ ನಿಕೆಂದು ಗದರಬಹುದು 

ಸಾರಿ ದೂರವನವನು ಕಣೆ ಕಾಣಿಸದಿರೆ 

ತಾರಾಡಿ ಅರಸಿ ಅಳಲುವಳು ತಾಯಿ 


ನೀಡಿಸುವ ಪ್ರಿಯನ ಪ್ರೇಯಸಿ ಮುಳಿದು ಒನ್ಮೊಮ್ಮೆ 
ಕಾಡಿಸುವುದೇಕೆ ಎಡೆಬಿಡದೆ ಎನಲು 

ಮೋಡಿ ಮಾಡುತೆ ಓಡಿ ಪೋಪುದವನೊಳು ಸರಿಯೆ 
ಬೇಡುವೆನೊ ನೀನಿಂತು ಗೆಯ್ಯಬೇಡ 


ಅಳಲಿದರು ಬಳಲಿದರು ಬಸವಳಿದು ಬಾಡಿದರು 
ಮುಳಿದು ಮಾಣೆಂದು ಇನ್ನೇನೆಂದರೂ 
ಉಳಿಯಬೇಡವೊ ಎನ್ನ ಉಳಿದೊಡೆಯು ಕರಿದೊಡನೆ 
ಬಳಿಗೆ ಬರುವಂತೆ ಬದಿಯಲೆ ನಿಂದಿರು 


ಗಿ 


ಕಲಕರ 
ಮಧ್ಯಮಾವತಿ 
ಎಲಿ ದಾರಿತಸ್ಪಿ ಎಲಿ ಬಂಜೆ ಕೃಷ್ಣ 
ಲಗಿ ಗಿ ಐ 
ಎಲ್ಲ ಊರನುಳಿದು ಇಲ್ಲಿಗೇಕೆ ಬಂದೆ 


ಗೋಪಿಯರು ಇಲ್ಲಿ ಎತ್ತಿಕೊಳ್ಳು ತಿಲ್ಲ 
ಗೋಪಾಲರಿಲ್ಲಿ ಜೊತೆಯಾಡಲಿಲ್ಲ 

ತಾಪಸರು ಬಂದು ಪೂಜಿಸಲು ಇಲ್ಲ 
ಗೋಪಾಲ ಬಾಲ ಇಲ್ಲಿಗೇಕೆ ಬಂದೆ 


ಆಲಯವು ನೀರಲಿ ವುಳುಗೆ ಗೋ 
ಸಾಲನೀನಿಂತು ಬಯಲಲ್ಲಿ ನಿಂದೆ 
'ಬಾಲಕೃ ಷ್ಣ ಇದ ನೋಡಿಯು ಎನ್ನ 
MH. 4 "ಎಂತು Wi dau 


ಕೋಪದಿಂದೆ ನೀ ಕೆರಳಿ ನೋಡುವರೆ 
ಶಾಪಕಂಜುವೆವು ಭಕ್ತೆ ತೋರುವೆವು 
ಕೋಪಕಂಜುವರು ಹಾಸಕಂಜುವೆವೆ 
ಗೋಪಾಲ ನೀ ನಗು ನಗುತ ನಗುತ 


೧೮೪ 


ಮೂರ್ಠ್ಯ 
ನಾದನಾಮಕ್ರಿಯೆ 


ಮೂರ್ಬ ಮಾಡಬೇಡ ಮನುಜ 
ಮೂರ್ಬ ಮಾಡಬೇಡ 


ಹೆಂಡಿರನುಳಿದವ ದಂಪತಿಯೆಂತೊ 
ಮುಂಡವನುಳಿದರೆ ದೇಹವಿದೇಕೊ 
ಷಂಡನಾಗಿ ಮಕ್ಕಳ ಹೆರುವರೆ ಬ್ರ 
ಹ್ಮಾಂಡವ ನೋಡದೆ ದೇಷರ ಕಾಣ್ಬರೆ? 


ಅರಿವರಿವೆನುತಲಿ ಅರಿವಿಲಿ ತನದಲಿ 
ಮರುಗಿಸಿ ನುನವ ಕಣ್ಣಿನ 'ಎವೆಗಳು 
ತೆಕೆಯಲಿಕಿರುವುದ ಮರೆಯುತೆ ಮುಚ್ಚಿ 
ಹರಿಯನು ಇರವಿನ ಹೊರಗೇ ಬಿಡುವೆಯ? 


ಇಲ್ಲಿಯ ಕರಣದ ನೆರವನು ಇಲ್ಲಿ 
ಒಲ್ಲೆನು ಎನ್ನುವೆ ಇಂತೇ ಅಲ್ಲಿ 
ಅಲ್ಲಿಯ ಕರಣವನೊಲ್ಲೆನು ಎನ್ನುವೆ 
ಎಲ್ಲಿಯು ಇಂತೇ ಎಲ್ಲವ ತೊರೆಯುನೆ 


೧೯ 


ಇ 
ಅಕ್ಷ್ಮಯ ವಸ್ತ್ರ 
ದೇವಗಾಂಧಾರಿ 
ಅಕ್ಬಯಾಭಯವ ಮಾಯಾ ವನಿತೆಗೆ 
ರಕ್ಟಕನಿತಿ,ರುವಂತಿಹುದು 


ದುಷ್ಟ ಜೀವಿ ದುಶ್ಶಾ ಸನನಂದು 

ಧೃಷ್ಠ ತನದಿ ದ್ರೌಪದಿಯ ಸೀರೆಯನು 

ಅಷ್ಟು ಹೊತ್ತು ಎಳಿಡಿಳೆದು ಹಾಕ ಬಹು 

ಕಷ್ಟ ದಿಂದ ಕೈಸೋತು ನಿಂಕಿರಲು 
ಮಾರು ಮಾರು ಎಳೆದಷ್ಟು ಸೀರೆ 
ತೋರವಾಗಿ ಗಿರಿಯಂತೆ ತೋರುತಿರೆ 
ನಾರೀಮಣಿ 'ತಾನೆಂದಿನಂತೆಯೆ 
ಸೀರೆ ಸಹತ ಮಾನದೊಳುಳಿದಂತೆ 


ಸೃಷ್ಟಿ ಯ ಪರಿಯನು ಅರಿಯುವ ಎಂದು 

ಎಷ್ಟು ಮಂದಿ ವಿಜ್ಞಾನ ಶಾಸ್ತ್ರಿ ಗಳು 

ಇಷ್ಟಕೆ ತೋರಿದ ತೆರದಿ ವಸ್ತು. ಗಳ 

ಕಷ್ಟ ದಿಂದೆ ಪರಿಕಿಸಿ ನೋಡಿರಲು 
ನೂರು ಜನರ ತಿಳಿವಿದು ನೂರ್ನೂರು 
ಭಾರದ ಹೊತ್ತಗೆ ಸಾಲನು ತುಂಬಿ 
ತೋರ ಆದರೂ ಮುಗಿಯಿತಿಲ್ಲಿಗೆನ 
ಲಾರದೆ ಅವರಿಹ ರೀತಿಯ ನೋಡಲು 


ಬಿಂಕ 
ಕಾಂಭೋಜಿ 


ಬರಿಯ ಬಿಂಕದ ಮಾತ ಬಡಿವಾರದಲಿ ನಿನ್ನ 
ಸರಿಸಪಡಿಸಿಕೊಳಲು ನೋಡುವೆವು ಹರಿಯೆ 


ವೈರಾಗ್ಯವನು ಕುರಿತ ಮಾತ ಮಳೆಯನು ಕರೆದು 
ಆರಾಧ್ಯರೆಂದು ಬಿರುದನು ತಳೆದು ಬಾಗಿ 
ನೈರಾಶ್ಯ ಸಾಶ್ಯಗಳ ತರ್ಕದಲಿ ಮೆಯ್ಮಕೆದು 
ಧೀರಾಗ್ರಣಿಗಳಾಗಿ ನಾಲಗೆಯಲಿ 


ಸನ್ಯಾಸವೆನ್ನುವೆವು ವಿನ್ಯಾಸಮಾಡುವೆವು 
ಕನ್ಯಾಸಮೂಹವೆನೆ ಕಣ್ಣಲೆವುದು 
ಅನ್ಯಾಯದಲಿ ಮನವ ಬೆಳೆಯಿಸುತೆ ಹರಿ ನಿನಗೆ 
ಶೂನ್ಯವನು ಮಾಡಿ ಮೆಚ್ಚಿ ಪೆವೆಂಬೊಲು 


ಎಷ್ಟು ಸೀರೆಯನುಡಲು ನಾಟಕದ ಬಾಲಕನು 
ಸೃಷ್ಟಿಯಲಿ ವಫಿತೆಯಾಗುವನೆನ್ಸದೆ 
ಇಷ್ಟು ವೇಷವ ಹಾಕಿ ಅಷ್ಟು ಮಾತನು ಆಡಿ 
ಧೃಷ್ಟತನದಲಿ ನಿನ್ನನೊಲಿಸಲೆಳಸಿ 


ಬಿ೧ 


ಮೋಸ 
ನಾದನಾಮಕ್ರಿ ಯ 


ನಾಮ ಹಾಕುವೆನು ಬನ್ನಿರಿ ಎಂದು 
ನಾಮದಯ್ಯ ಬಂದ 


ನಾಮವ ಧಪ್ಪನೆ ಮೊಗದಲಿ ತೀಡಿ 
ಸೋಮಯಾಜಿಯಾ ಮೊಮ್ಮಗ ನಾನು 
ಆ ಮೊದಲ್ಯಾಂಡನ ಮರಿಮಗನೆಂದು 
ನಾಮ ಹಾಕುನೆನು ಬನ್ನಿರಿ ಎಂದು 


ಪೊಂಗಲಚ್ಚೇರ ಮಾಡಿಸೆ ನೀವು 
ರಂಗನ ಒಲವನು ಕೊಡಿಸುವೆ ನಾನು 
ಶಿಂಗಗೆ ಶಿಪಾರ್ಸ ಮಾಡುವೆನೆಂದು 
ಪಂಗನಾಮ ಹಾಕುವೆನೆಂದು 


ಕಾಸಯೆ:ನಗೆ ಕೊಡಿ ಸ್ವರ್ಗಕೆ ಹೋಗಿರಿ 
ಈಶಗೆ ನಾಕಳುಹಿದೆನೆಂದೆನ್ಸಿರಿ 
ದಾಸನ್‌ ಎನ್ನುತೆ ಎದುರಿಗೆ ಬಂದು 
ಈಸೀಜೇರನು ಕೊಡುವನು ನಿಮಗೆ 


೨೨ 


ಸೊಣಗ 
ಖರಹರಪ್ರಿಯ 


ಮನ್ನಿ ಪುದು ಅತಿಯಾದ ಈ ಶ್ರದ್ದೆಯ 
ನಿನ್ನ ಊಳಿಗದವನ ಮೂಢ ಭಕ್ತಿಯಿದೆಂದು 


ಸತ್ಯಸ್ವರೂಪ ಸತ್ಯವ್ರತನೆ ನಿನ್ನಂಕೆ 

ನಿತ್ಯ, ಅದರೊಳು ಸತ್ಯ ಸೌಜನ್ಯವೇ 

ನಿತ್ಯ, ಇದನರಿದರಿದು ಎನ್ನ ಮನ ಒಮ್ಮೊಮ್ಮೆ 
ಮಿಥ್ಯ ಏತಕೆ ಬದುಕಿತೆಂದೆಂಬುದು 


ಸರಿಯಾದುದೆನ್ನುವುದು ಕಷ್ಟದಲಿ ಸಿಲುಕಿರಲು 
ಸರಿಯಲ್ಲವೆನ್ನುವುದು ಸುಖದೊಳಿರಲು 

ಅರಿತವನು ಪೊರೆವವನು ನೀನಿಹುದ ಮರೆತು ಮನ 
ಮರುಗುವುದು ಧರ್ಮರಕ್ಟಣೆ ತನತೆನೆ 


ಮನೆಯ ಪಡೆದೊಡೆಯ ಬಾಗಿಲಿನೊಳೇ ಕುಳಿತು ಸು 
ಮ್ಮನೆ ಇರಲು ಬರಹೋಗುವರ ನೋಡುತೆ 

ಶುನಕ ಆಮನೆ ತನ್ನದೆಂಬಂತೆ ಗೊರ್ರೆಂದು 
ಮುನಿವಂತೆ ನಾನು ಜಗದಳಿ-ನಡೆದಿರೆ 


ಪಕ್ಕಿ 


ಕೋಗಿಲೆ ಕಾಗೆ 
ಆನಂದಚಬ್ಸಿರವಿ 


ಅರಿಯೆನು ಹರಿಯೇ ನಿನ್ನ ನಿಯೋಗದ: 
ಪರಿಯಿದು ಎಂಬುದನು 


ಒಳ್ಳಿದಿದನು ನಾ ಮಾಡಲು ತೊಡಗಿದೆ. 
ಎಲ್ಲಿ ಇವರು ಎನಗಡ್ಡಿ ಬರುವರೋ 
ಎಲ್ಲಿ ಎನ್ನ ಈ ಆಸೆಯ:ವರಿಂದೆ 

ಸಲ್ಲದೆ ಪೋಪುದೊ ಎಂದು ಅಂಜೆದೆಮ- 


ಒಳ್ಳಿದು ಇದು ನಿನ್ನದು ಎಂಬುದನೂ 
ಎಲ್ಲರ ಮನದೊಳು ಸುಳಿಯುತೆ ನೀನು. 
ಕಲ್ಲೆದೆಗಳನೂ ಕರಗಿಸುವುದನೂ 

ಫುಲ ಲೋಚನಾ ಅರಿಯೆನು ನಾನು 


ನಿನ್ನದು ಹರಿ ಈ ಒಳ್ಳಿತು ನೀವಿದ 
ಎನ್ನೊಳಿಟ್ಟು ಭ್ಹಮೆಯಿಂದದ ನಾನು. 
ಎನ್ನದೆಂದು ಮುದ್ದಿಸುವವೊಳೆಸಗಿಹೆ 
ಇನ್ನೆಲ್ಲರನೂ ಇಂತೇತಿದ್ದುವೆ 


ತಳ 


ನ್ಯಾಜ 

ನೋಹಸ 
ಎಂತಾದರೂ ನಾನು ನನ್ನದು ಎನ್ನುವ 
ಚಿಂತೆಯು ಎನ್ನನು ಬಿಡದಿಹುದು 


ಮನೆಯ ಬೇಡಿದೆನು ಮಕ್ಕಳು ಮರಿಗೆಂದು 
ಧನವ ಬೇಡಿದೆನು ನಾ ಬಡಜನಕೆಂದು 
ಜನ ಹೊಗಳಲಿ ಎಂದೆ ಬಳಗವು ಮೆಚ್ಚಲು 
ಅನಿತಾಸೆಯೂ ಎನ್ನ ಮನದಾಸೆ 


ಸಂತಸದಲಿ ಇಡು ಎಂದೆ ತಾಯಿ ತಾ 
ಚಿಂತಿಸದಿರಲೆಂದು ದೇಶಕೆ ಎನುತ ದು 
ರಂತದಾಸೆಯಿಂದೆ ಕೀರ್ತಿಯ ಬೇಡಿದೆ 
ಇಂತೆಲ್ಲ ಬೇಡಿದುದೆನಗಾಗಿ 


ಬೇಡಿದೆ ನಾನತಿಮೂಢನು ಅರಿಯದೆ 
ಕಾಡುಹೋದ ಕರು ಕರೆವಂತೆ ಅಲೆವಂತೆ 
ಬೇಡುವುದೆನ್ನೊಳಗಚ್ಚರಿಯಲ್ಲ ಸೀ 
ನೀಡುತೆ ನಗುಕಿಹುದಚ್ಚರಿಯು 


೨೫ 


ಶ್ರಾವಣದ ಕೋಗಿಲೆ 
ಅನಂದಭೈರನಿ 


ಹರೆಯದಲ್ಲಿ ಹರೆಯ'ದಾಸೆ ಬರುವ ದಿನದೆ ಬೇರೆ ಆಸೆ 
ಹರಿ ಎನ್ನೊ ಳು ಕಾಲ ಕಾಲದಾಸೆಗಳನು ನೀನೆ ತರುನೆ 


ವೈಶಾಖದಿ ಕೇಳಿದೆನು ಕೋಗಿಲೆಯಾ ದನಿಯನಂದು 
ಆಶಾವಸ್ನಿ ದ್ರವ ಪ್ರವಾಹದಂದ ಹರಿದತೀವ 

ಕ್ಲೇಶದ ಅಳಲಿಂದೆ ಮೊಳಗಿ ಎಲರನೆಲ್ಲ ತುಂಬಿತದು 
ಆಶೆಯ ಕ್ಲೇಶವನು ಎನ್ನ ಮನದೊಳಂತೆ ಮೊಳೆಯಿಸಿತು 


ಶ್ರಾವಣವನು ವರುಷ ಹೆರಲು ಕಲಕಂಠನ ಎಳೆಯದನಿಯು. 
ಜೀವನದಾದಿಯಲಿ ಆಸೆಗಳನು ಕಾಣದಿರುವ ಮಗುವ 
ಪಾವನಾತ್ಮ ಎಲ್ಲವನೂ ತಾಯೊಳರಿದು ಕರೆವವೊಲಿದೆ 
ಭಾವ ಲಲಿತ, ಸ್ವರ ದೀನ, ಸರಳವಾಗಿ ಸುಳಿಯುತಿದೆ 


ಬಾಳ ಮೊದಲು ಜಗವನೆಲ್ಲ ಉಣಲೆಳಸಿದ ತೆರದ ಆಸೆ 
ಸೀಳುತೆ ಮನದಾಗಸವನು ಎಲ್ಲೆ ಡೆಯೊಳು ತುಂಬಿದ್ದುದು 
ಕಾಲ ಬರಲು ಎಲ್ಲವನೂ ನಿಕ್ನೊ ರ್ವನೊಳೆಳಸುವಂಥ 
ಚಾಳಿಯ ಮನದೆಳಸ ನೆನಗೆ ಹರಿ ನೀನೇ ನೀಡಿಸೊರೆನೆ 


೨೬ 


ಶ್ರಾವಣದ ಸಂಜೆ ' 
ನೋಹನ 


ಶ್ರಾವಣದೀ ಸಂಜೆಯಂದವನು ನೋಡಲು ಎನ್ನ ಮನಕೆ 
ಯಾವುದೆ ದಿನ ಚಂದವೇ ಎನಿಸುತಿರುವುದು 


ದೂರದ ಉನ್ನತವೃಕ್ಸದ ಎಲೆತೀನಿದ ತಲೆಯ ಮೇಲೆ 
ತೂರಿ ಭೋರ್ಗರೆಯುತ ಮೊರೆವ ಶಬ್ದದಿಂದ ಬರುತಲಿರುವ 
ಮಾರುತನಾ ದೇವರ ಠಿರ್ಭುರಿಣಿ ಇಳಿದು ಭೂಲೋಕಕೆ 
ಸಾರಿ ಬರುತಲಿಹುದೊ ಎನಲು ಆಗಸವನು ತುಂಬಿರುವನು 


ಬಾಲರೆಲ್ಲ ಸಂತೋಷದ ಅತಿಶಯದಲಿ ಜೇಯೆನ್ನುತೆ 
ಕೇಳಿಗಳಲಿ ಕೂಗುತಿರುವ ನಿನದನಿಲ್ಲಿ ಕೇಳುತಿಹುದು 
ಸಾಲು ಸಾಲು ಸುಂದರಿಯರ ಉದ್ಯಾನಕೆ ಕರೆದುಯ್ಯುತೆ 
ಗಾಲಿಯೊಂದು ದನಿಯಲಿ ಉತ್ಸಾಹವ ರಥ ಸೂಚಿಸುತಿವೆ 


ಬರುತಲಿಹನು ಕಾಂತನೆಂದು ಅರಿದಸತಿಯ ನಗುಮೊಗದೊಳು 
ನೆರೆದ ಅರೆ ನಿರೀಕ್ಸೆ ಅರ್ಧ ಧೈರ್ಯದೊಂದು ತೆರದ ಸೊಬಗ 
ಮೆರುಗಿನಂಥ ಮೆರುಗಿನಿಂಡೆ ಮೆರೆಯುತಿಹುದು ಸಂಜೆಯೆಲರು 
ಏರುವ ಮಳೆಗೆ ದಾರಿಬಿಡುತೆ ತೊಳಗಿ ಮುಳುಗುತಿಹನು ಸೂರ್ಯ 


೨೭ 


ಭಾದ್ರಪದ 
ಕಲ್ಯಾಣಿ 
ಪೀತಾಂಬರದೊಲು ತಿರೆಯೀ ಹಸುರ ಎಳೆಯ ಪ್ಭೆರ ಧರಿಸಿ 
ಹಾ ತಾಯೆ ಎಂಬ ಜನಕೆ ಆಹಾರವ ತರುತಲಿಹೆನು 
ಕಾತರರಾಗದೆ ಇರಿ ಎನ್ನುತ ಧೈರ್ಯ ಹೇಳುತ್ಸೆ ತರುವ 
ಮಾತೆ ಪ್ರೇಮದಿಂದ ನೋಡುವಂತೆ ಸೌಮ್ಯವಾಗಿ ಇಹುದು 
ನೀತಾಂಬರದೊಲ- 


ಧೀರನಾಗಿ ಚಲಿಸುತೆ ಆ ಆಟದ ದಿನ ಕಳೆಯಲು ಗಂ 

ಭೀರನಾಗಿ ಭೇರಿಯಂದ ಒಮ್ಮೆ ಒಮ್ಮೆ ಮೆಲ್ಲನಿಯಲಿ 

ಸಾರುತೀ ಪ್ರದೇಶವನೇ ಶಬ್ದ ತಾನದಿಂದೆ ತುಂಬಿ 

ಮಾರುತನಖಿಲೇಶ್ವರನಾ ಸ್ತವವ ನುಡಿವ ತೆರ ಇರುವನು 
ಧೀರನಾಗಿ 


ಕಾಮನಳಿದು ಉದಯಿಸಿದಾ ತಿಂಗಳ ರಾತ್ರಿಯ ಸೊಬಗ 

ಆ ಮಧು ಮಾಸದಲಿ ಜಗವ ತೀವಿ ಹರಿದ ಮೋಹದಲೆ 

ಕಾಮಿಸಿದರ ಕಣ್ಣೆ: ರೂಪವೆತ್ತು ತೋರುತಿಹವೊ ಎನಲು 

ವ್ಯಾನೋಹವ ಕೊಡುಕೆಲ್ಲೆಡೆ ಎಳೆಯಜೀವ ಸುಳಿಯುತಿಹುದು 
ಕೌಮನಳಿದು ಉದಯಿಸಿದಾ 


೨೮ 


ಭಾದ್ರಪದದ ಕೋಗಿಲೆ: 
ಕಾಸಿ 


ಶೂಗುವೆಯಾ ಕೋಗಿಲೆ 
ಈಗಳೂ ದನಿಯನೆತ್ತಿ ಕೂಗುವೆಯಾ 


ವರ್ಷ ಅರ್ಧ ಮುಗಿಯುತಿರಲು ಮಳೆಯಕಾಲ ಕಳದು ತಿರೆ 
ಹರ್ಷದಿಂದ ನಗುತಲೀ ಹಸುರಪೈರ ಉ 

'ತೃರ್ಷದಿಂದೆ ಸೊಗಯಿಸುತಲಿ ತಣಿದತೆರದೆ ಕಾಣುತಿರಲು 
ವರ್ಷಾದಿಯ ಆಸೆ ಮತ್ತೆ ಮನದೊಳು ದನಿ ತಳೆಯುವಂತೆ 


ಒಮ್ಮೆಮಾತ್ರ ಕೇಳ್ದುದು ದನಿ ಆಲಿಸುತೆ ಅದನು ಇ 
ನ್ನೊನ್ಮೆ ಕೇಳನೋದೆ ಮರೆದು ಕೇಳದಿಹುದು ಕೋಗಿಲೆ 
ನೆಮ್ಮದಿಯನು ಕಂಡ ಹರೆಯ ಕಳೆಯುತಿರಲು ಮತ್ತೆ ಬಯಕೆ 
ಚಿಮ್ಮಿ ಮನದೆ ಆಸೆಯ ತಾ ಮಾಟದಂತೆ ದನಿಯಮಾಡಿ 


ಅರಿದುದಯ್ಯ ವತ್ಸರನಿದು ತನ್ನಿರನಿನ ಫಲವನ್ನು 

ಬರುವ ವರುಷ ಅದರ ಫಲಕೆ ಮರುಗಬೇಕು ಅಂದಿಗೆ 
ಮರುಗಲದಕೆ ದನಿಯನೀಡೆ ಬಾ ಕೋಗಿಲೆ ಅನ್ನೆ ವರೆಗೆ 
ಕೊರಲ ನಿಲಿಸು ತಣಿದ ಮನಕೆ ಮತ್ತೆ ಅಳಲ ಕಲಿಸದಿರು 


೨೯ 


ಣ್‌ ಶಾ 
ಪ್ರತ್ಯಾಶೆ 
ಜಂಜೂಟ 


ಇದೆ ಕೊಳ್‌ ಕೊಳಲ ದನೀ ಸಖೀ 
ಇದೆ ಕೊಳ್‌ ಕೊಳಲ ದನೀ 


ಮುರಾರಿ ಬಾರನಿಂದೆಂದು ಮನದೊಳು 
ನಿರಾಶೆ ಮೊಳೆದು ಹೃದಯವ ಬೀಗಿ 
ಕರಿ ಮುಗಿಲು ನಭವ ಕವಿವಂತೆ ಕವಿದು 
ವಿರಹದಿ ಆರವೆಯೆಲರೆನು ಮರುಗಿಸೆ 


ಬಾರನು ಹರಿಯೆಂಬ ಭಯವು ಮನದಿ ವಿಷ. 
ಏರಿ ಜೀವವನು ಹೀರಿ ಬೆಳೆದು 
ಕಾರದಿನದ ಮುಗಿಲೊಡ್ಡಿನ ತೆರದೆ 
ಮಾರಿ ಎನ್ನುಸಿರನಾವರಿಸಿರಲು 


ಮಳೆಯನ ಗರ್ಭದಿ ಹಿಡಿದ ಮೋಡವ 
ಸೆಳೆದು ಸೀಳಿಬಹ್‌ ಸೆಳೆಮಿಂಚಂತೆ 

ಬಲಿತು ವಿಂದ ಭಯದೊಡ್ಡತು ಭೇದಿಸಿ 
ಕಳೆಯುತೆ ಸಂಜೆಯ ಖೇದವನಿದೆ ಕೊಳ್‌ 


ಲೋಭ 
ಖರಹರಪ್ರಿಯ 


ಈ ಸರಿಯ ಸೊಬಗಿನ್ನು ಮರೆವುದೇ ಎಂದು ಸರಿ 
ತಾಸ ಪಡುತಿಹುದೈೆಯ ಮನನು 


ಹದಿಮೂರು ದಿನದಿಂದ ಮುಗಿಲೊಡ್ಡು ಹಬ್ಬಿರ್ದು 
ಎದೆಗುಂದಲೆಲ್ಲೆ ಡೆಯು ಮಬ್ಬತೀಡಿ 

ಉದಯ ಮಧ್ಯಾಹೃ ಸಂಜೆಗಳನೇ ಮರೆಸಿರ್ದು 
ಉದಯವಿದ: ಸೊಗಸಾಗಿ ಬರುತಲಿರಲು 


ಮೃದುವಾದ ಬೆಳಗಿಂದೆ ಮೃದುಗಮನದೆಲರಿಂದೆ 
ಮೃದುವಾದ ಹಾಸಸ್ಪರ್ಶಗಳಿನೆಂಜೆನೆ ಪ್ರಕೃತಿ 
ಸದಯಳಾಗಿಹ ಮಾತೆಯಂತಿರಲು ಸೊಗಯಿಸುತ 
ಉದಯವಿದು ಸಂತಸವ ನೀಡಿಬರಲು 


ಉದಯವಿಂಥದನೆನಿತ ನೋಡಿತೋ ಪ್ರಕೃತಿ 
ಮೆದು ಸೊಬಗಿನಿಂಡೆನಿತು ಕೋಟ ಕೋಟ 
ಹೃದಯಗಳ ನೀ ನಲಿಸಿ ಮರೆಸಿದೆಯೊ ಮೋಹನಾ 


ಇದನಿನಿತು ದಿನವಾದರೂ ಅರಿಯದೆ 


ಕಿ೧ 


ಕಾರ್ಪಣ್ಯ 
ಕಾಂಬೋಜಿ 


ಲೋಭ ಲೇಪಿತ ದೃಷ್ಟಿಯಲಿ ಸೃಷ್ಟಿಯನು ನೋಡಿ 
ಕ್ಸೋಭೆಗೊಳ್ಳುವುದಯ್ಯ ಮನವು 


ಕ್ಸಿಕಿಯ ನೀನೆಸಗಿದಂದಿನ ಮೊದಲು ಇಂದಿಗೆ ಪ್ರ 
ಕೃತಿ ಇಂತ ಉದಯವೆನಿತನು ಕಂಡುದೋ 
ಮಿತಿಯನೇ ಅರಿಯದಿಹ ನಿನ್ನ ಸೃಷ್ಟಿಯ ಸೊಬಗ 
ವಿತರಣೆಗೆ ಪರಿಮಿತಿಯ ಮಾತು ಏಕೆ? 


ಆವಿಯನು ನಾಲ್ಕುಸಲ ಎತ್ತಿ ಮಡಕೆ ಕುಡಿಕೆ 
ಸಾವಿರವ ತೆಗೆವ ಕುಂಬರ ಸೆಟ್ಟಗೆ 

ಆವಿಗೊಂದು ಕುಡಿಕೆ ಒಡೆಯೆ ಹೋದುದೇನು? 
ದೇವ ನಿನ್ನಯ ಸೃಷ್ಟಿ ಇಂತಿಹುದಲೇ 


ಸೃಷ್ಟಿಯ ಸೊಬಗ ನೋಡಿ ಸುಖಿಸುವುದ ನೀಡು ಮನ 
ಕಷ್ಟಪಡದಿರಲಿ ಆಸೊಬಗು ಮರೆಯೆ 
ಸ್ಪ ಸ್ಟೀಶ ಸುಖ ನಿನ್ನೊಳಗನಂತವೆಂಬುದು 


ಲ 
ಸ್ಪಷ್ಟವಾಗಿರಲಿ ಎಂದೆಂದು ಮನಕೆ 


ಸ್ಯಾತ್‌ 
ಅರಠಾಣ 


ಆಗಬಹುದು, ಒಳ್ಳಿ ತಾಗಬಹೆ`ದು 


ನಿನ್ನ ನಾಮವನು ನಾಲಿಗೆ ನುಡಿಯುತಿರಲು 
ಇನ್ನು ಮೇಲದು ಮನವ ಮುಟ್ಟಬಹುದು 
ಇನ್ನೊಮ್ಮೆ ಹೃದಯವನು ಮುಟ್ಟ ಅದು ಬಾಳನ್ನು 
ಸನ್ನುತಾ ನಿನ್ನಬೆಂದೆನಿಸಬಹುದು 


ವೇಷಕಾದರು ನಿನ್ನ ಸೇವಕನು ಎನಿಸುವೆನೆ 
ಈಸಾದರೂ ಒಳ್ಳಿ ದನು ಮಾಡುವೆ 
ವೀಸಮಾತ್ರವನೀಗ ನಿನಗೆ ಅರ್ನಿಸುವೆನೆ 
ಆಸೆಯನೆ ಬಿಡುವ ದಿನ ಬರಲಿಬಹುದು 


ಸುಮ್ಮನೆಯೆ ನೀ ಆಟಕೆಂದು ಬಳಿಯಲಿ ಕುಳಿತು 
ಒಮ್ಮೆ ಕೈಯನು ಹಿಡಿದು ನಗುತೆ ಅಂತೆ 

ಒಮ್ಮೆ ಒಮ್ಮೆ ನಮ್ಮ ಮನದೆ ತಾಣವ ಕೊಳುತೆ 
ನಿಮ್ಮನರು ಎನಿಸಿ ಎಲ್ಲರನು ಪೊರೆನೆ 


ತಿಕ್ಕಿ 


ಶೀನಾಯ 
ಕಾನಡ 


ಏಕೆ ಹಾಡು ಎಂದೆ ಹರಿಯೆ ಎನ್ನ 
ಏಕೆ ಹಾಡು ಎಂದೇ 


ಸ್ವರವನು ಅರಿಯೇ ತಾಳವನರಿಯೇ 
ಸರಿಯಾದ ರಾಗ ಅಲ್ಲದದ ನಾನರಿಯೇ 
ಮುರಳೀಧರ ನಿನ್ನ ಗಾನವ ಕೇಳಿ 
ಮರುಳನಾದರೆ ಗಾಯಕನಾದೆನೆ 


ಬಾಯ ಮುಚ್ಚೆ ಒಬ್ಬರೊಬ್ಬರ ನೋಡುತೆ 
ಗಾಯಕರೆಲ್ಲರು ನಸು ನಗುತಿಹರು 
ತೋಯಜಾಕ್ಸ್ಸ ನಾ ಮೂಡನೆಂದರಿತೂ 
ನ್ಯಾಯವೆ ನೀ ಎನ್ನ ಪಾಡೆಂದು ಕರೆದುದು 


ಸ್ವರವನು ಅರಿಯದೆ ತಾಳವನರಿಯದೆ 
ಹರಿ ನಿನ್ನ ಮುಖವನು ನೋಡುಕೆ ಪಾಡಿದೆ 
ಸರಿಯಾಯಿತೆಂದವರಚ್ಚರಿ ಗೊಂಡರು 
ಮುರಹರ ಸುಮ್ಮನೆ ಕೇಳುತಿರ್ದೆ ನೀ 


2೪ 


ಕನನ 
ಶಂಕರಾಭರಣ 


ಎನ್ನ ಕನನ ಅನನ ಕವನ ಎಂದು ನಾವು ಎಂಬದೆಲ್ಲ 
ಸನ್ನುತಾ ನೋಡಲಾಗಿ ನಿನ್ನ ಕನನನೇ 


ಎನ್ನ ಮನದೆ ಅನನ ಮನದೆ ಎಲ್ಲ ಮನದೆ ನೀನು ಸುಳಿದು 
ನಿನ್ನ ಕೊಳಲನುಡಿಸಲಾಗಿ ಕನನವಪ್ಪುದು 

ಎನ್ನದೇನು ಅವನದೇನು ಎಲ್ಲವೂ ನಿನ್ನದೆಂದು 
ಚೆನ್ನಕೇಶವಾ ಅರಿವನೆನಗೆ ಕೊಡುವುದು 


ನೀಣೆಯೊಂದು ತಂತಿ ಬಹಳ ತಂತಿಗಳಲಿ ಮನೆಯು ಬಹಳ 
ವಾಣಿ ಬರುವುದೊಮ್ಮೆಗೊಂದು ಮನೆಯ ಮಾಂಟಲು 
ಫೇಣನೇಕೆ ಮನೆಗೆ ಮನೆಗೆ ನಾನು ತಾನು ಎಂಬದಾಗಿ 
ಜಾಣರದನು ವೀಣೆ ನುಡಿವುದೆಂದು ಪೇಳ್ರರು 
\ 

ಎಲ್ಲರೊಳೂ ನೀನೆ ಇರುವೆ ಎಲ್ಲವ ನೀ ವ್ಯಾಪಿಸಿರುವೆ 

ಎಲ್ಲ ನಿನ್ನ ಶಕ್ತಿಯಿಂದೆ ನುಡಿದು ನಡೆವುದು 

ಹುಲ್ಲಿನಂತೆ ಹಗುರ ನಾವು ಎಲ್ಲ ನೀನೆ ಎಂದು ಅರಿದು 
ಎಲ್ಲನ ನಿನ್ನಡಿಯೊಳಿಡಲು ಎನಗೆ ಕಲಿಪುದು 


2೫ 


ಗಾಯತ್ರಿ 


ಬಿಲಹರಿ 
ಬಾ ಸವಿತಾ 
ಬಾ ಸವಿತಾ ಬಾ 
ಬಾ ಸವಿತಾ 


ಕೋಟಯೋಜನದ ಬಾನದಾರಿಯ 
ದಾಟ ಧೀಂಕೆಡುತ ಕಾನಿಡು ಬಾ 
ಮೇಟ ಯಾರೆನಗೆ ಬರಲಿ ಎನ್ನುತ 
ಬೂಟದಿ ಮಸಗಿದೆ ಪಾಶವ ತಾ 


ಒಳಗಿನ ಕಣ್ಣನು ಮುಚ್ಚೆಸಿ ಒಮ್ಮೆ 
ತಿಳಿವಿಗೆ ಬಣ್ಣವ ಹಚ್ಚಿಸಿ ಒಮ್ಮೆ 
ಒಳಿತಲ್ಲದದೇ ಒಳಿತೆಂಬ ಅದರ 
ಚಳಕನೆಲ್ಲಕೆ ವಿನಾಶವ ತಾ 


ನೆಲೆಯಿಂದ ಹೊರಟು ಅಲೆ ಅಲೆ ಅಲೆ ಅಲೆ 
ಚಲತೊಟ್ಟ ಮಲ್ಲವಾಹಿನಿ ಬಾ , 

ನಿಲವಿಲ್ಲ ಜಗದಿ ಕತ್ತಲಿಗೆಂದು 

ಗೆಲವನು ಸಾರುವ ಭಾಸವ ತಾ 


ಕೊಂಕು ಕುಟಲಕುಹಕದ ಎಲ್ಲಾ ಎಡ 
ವಂಕದ ಯೋಚನೆ ನುಡಿನಡೆಯ 
ಬಂಕವ ಬಯಲಿಗೆಳೆದು ಸತ್ಯದ ನಿ 
ಶೃಂಕ ಮುಖಾಬ್ಲಕೆ ಹಾಸವ ತಾ 

ಓಂ ತತ್ಸವಿತುರ್ವರೇಣ್ಯವೆಂಬೆವು 
ಅಂತಲ್ಲದೆ ಬೇರೆಯದನು ನಂಬೆವು 
ಪಂಥವ ಬೆಳಗಿ ನಿರೂಪಿಸು ಕಾಂಬೆವು 
ಶಾಂತ ಸುಂದರ ಶಿವದ ಆ ಸವಿ ತಾ 


ಷಹ 


ತಾರಕ 
ಮಧ್ಯಮಾವತಿ 
ರಾಮ ರಾಮಾ ಕಲ್ಲಲಿ ನಿನ್ನ 
ನಾಮವ ಗುರುತಿಸಿ ನೀರಲಿ ಬಿಡಲು 
ಆ ಮಹಾಂಬುಧಿಗೆ ಸೇತುವೆಯಾಯ್ತು, ಮ 
ಹಾನುಹಿಮಾ ಸುಗುಣಾಭಿರಾಮಾ 
ರಾಮ ರಾಮಾ 


ಕಲ್ಲಾಗಿದೆ ಮನ; ಭವದಲಿ ತೇಲಲು 

ಬಲ್ಲೆನೆಂತೊ? ಇದರಲಿ ತವನಾಮ 

ನಿಲ್ಲುವಂತೆ ಕೊರೆ; ಕೊರೆಯಲಾಗದೆನೆ 

ಮೆಲ್ಲನೆ ಗುರುತಿಸಿ ರಕ್ಟಿಸು, ರಾಮಾ 
ರಾಮ ರಾಮಾ 


ಎದೆ ಕಲ್‌ ಇದಕೂ ತಗದೆನೆ, ಓ ನಿರ 
ವಧಿಕ ಕೃಪಾಶ್ರಯ, ರಾಮ ರಾಮ 
ಬದುಕನನುಕ್ಟಣ ಕೈಯಲೆ ಹಿಡಿದಿರು 
ಇದು ಕಷ್ಟವೆ ಎಲ್ಲೆಡೆ ಇಹ ನಿನಗೆ 

' ರಾಮ ರಾಮ 


೩೭ 


ದೈನ್ಯ 
ಯದುಕುಲಕಾಂಭೋಜಿ 


ಸತತವೂ ಜೊತೆಯೊಳಿರು ಜತನದಲಿ ಕಾಯುತಿರು 
ನತಜನರ ಕಾವ ಸಿರಿಯರಸ ದೇವಾ 


ಬೆಳೆದೇಳೆ ಬಾಳು ಚಂಚಲನಾಗುತಿದೆ ಮನಸು 
ಇಳಿಯುತಿದೆ ಧೈರ್ಯ ಭಯದೊಡನಾಡುತಿದೆ ಮನಸು 
ಬಳಿಸಾರೆ ಚೆಲುವಳಿನ ಒಣಕಲೆಯ ಚಿತ್ರವೆನೆ 
ಕಳೆಗುಂದಿ ಕಾಣುತಿದೆ ಸೊಗದ ಕನಸು 


ಎಳೆಯ ದಿನದಾನಂದ ಕಡಿಮೆಯಾಯಿತೆ ಎಂದು 
ಕಳವಳಕೆ ಸಿಲುಕ ಸೊರಗಿತು ಎನ್ನ ಮನವಂದು 

ಜಲವಿಳಿಯುತಿಹ ಬಾಳ ಸೊಗದ ಬಾವಿಯೊಳಿನ್ನು 
ತಳವೆ ಕಾಂಬುದೊ ಎಂಬ ಭೀತಿಯಿಂದು 


ಸತತ ಮನಸಿನಲಿ ನಿಲು; ಬಾಳಿನಲಿ ಬಹುದೆಲ್ಲ 
ಹಿತಕಾಗಿ ನೀ ತೋರ್ನ್ಪ ಕರುಣೆಯೆಂಬುದನರಿಸು 
ಪ್ರತಿಯಾಗಿ ಭಾವಿಸದ ತೆರದಿ ಜೀವವನಿರಿಸು 
ನತಜನದ ನಡೆ ಕಲಿಸು ದಾಸನನು ಪತಿಕರಿಸು 


೩೪ 


ಏಕಮೇವ 
ಯದುಕುಲಕಾಂಭೋಜಿ 


ನೀ ಕೊಡದ ಸಿರಿಯಿಲ್ಲ ಕೊಡಲು ಬಡತನವಿಲ್ಲ 
ಶ್ರೀಕಾಂತ ನೀನಲ್ಲದೆನಗೆ ಗತಿಯಿಲ್ಲ 


ತನುನಿತ್ತೆ ನೀನೆ ಈ ಮನವಿತ್ತೆ ನೀನೆ ಜೀ 
ವನನಿತ್ತೆ ನೀನೆ ನೀ ಧನವನಿತ್ರೆ 

ಜನವೇನು ಎನ್ನ ಬದುಕಲಿಮೆಚ್ಚ ಸರಿಯೆಂದ 
ಘನದ ಸಿರಿಯೆಲ್ಲನನು ನೀನೆ ಇತ್ತೆ 


ನೀ ನೀಡದಿರಲೆನಗೆ ತನುನಿಲ್ಲ ಮನವಿಲ್ಲ 
ನೀ ನೀಡದೆನಗೆ ಧನ ಇನಿಸು ಇಲ್ಲ 
ದಾನಿ ನೀ ಕನಿಕರಿಸಿ ನೀಡಲಿಲ್ಲವೆ ನನಗೆ 
ಏನೊಂದು ಸಿರಿಯಿಲ್ಲ ಹಿರಿಮೆಯಿಲ್ಲ 


ತನುನಿಂದ ಮನ ಘನತೆ ಜನದೊಲವು ಧನದಿಂದ 
ಘನದ ಸಿರಿ ದೇವ ನಿನ್ನಡಿಯ ಭಕುತಿ 

ಕನಿಕರಿಸಿ ಅದ ನೀಡಿದವನು ಇದನೂ ನೀಡು 
ಕನಿಕರಿಸದಿಹೆಯ ಗತಿಯಿಲ್ಲ ನನಗೆ 


ಖಣ 


9 
ತವಾಸ್ಮಿ 
ಯದುಕುಲಕಾಂಭೋಜಿ 


ಹಿಡಿವುದಕು ನಿನ್ನದು ಬಿಡುವುದಕು ನಿನ್ನದು 
ಒಡೆಯ ಏಗೆಯ್ತುದಕು ಈ ಬಾಳು ನಿನ್ನದು 


ನೆನವು ಬಂದುದು ಮೊದಲು ಬಾಳಿನಲಿ ಅನುಗಾಲ 
ಅನುದಿನ ಅನುಕ್ಸಣವು ಏನೊ ಶಂಕೆ 
ಒಣಗಲರಿಯದ ಒರತೆಯಾಗಿ ಜಿನುಗುತಲಿಹುದು 
ಕನವರಿಕೆಯಲಿ ಉಂಬಕಷ್ಟದಂದ 


ಎನಿತೊ ಒಳಿತಿರಲು ಅದ ನೆಚ್ಚದಿರುವುದು ಉಸಿರು 
ಇನಿಸಾದರೂ ಕೆಡಕನೂಹಿಸುವುದು 

ಮನಗೆಡದೆ ತೃಪ್ತಿ ಇಲ್ಲೆಂಬಂತೆ ತನ್ನ ಹೊಣೆ 
ತನತೆ ಎಂಬಂತೆ ಚಿಂತೆಯ ಮೆಲುವುದು 


ಇನ್ಲಿಂತು ನಡೆವುದನು ನಾನೊಲ್ಲೆ ನನ್ನೊಡೆಯ 
ಬನ್ನವಿದ ಬಿಡಿಸಿ ಪರಿಪಾಲಿಸೆನ್ನ 
ನನ್ನದೆನ್ನುವುದೆನ್ನೊಳಿನಿಸಿಲ್ಲ ಬಾಳೆಲ್ಲ 
ನಿನ್ನೊಡವೆ ಇದನಡೆಸು ಇಚ್ಛೆಯಂತೆ 


೪೦ 


ಮಾರ್ಜಾಲ ಕಿಶೋರ 
ಯದುಕುಲಕಾಂಭೋಜಿ 


ನಿನ್ನ ಕೃಪೆ ತಾನಾಗಿ ರಕ್ಸಿಸಲು ಮುಂಬರಿಯೆ 
ನನ್ನ ಅರ್ಹತೆಯ ಮಾತೇನು ದೊರೆಯೇ 


ನನ್ನ ತಪ್ಪು ಅನಂತ ಕೋಟಯಾದರೆ ಏನು 
ನಿನ್ನ ಸೈರಣಿಗೆ ಮಿತಿಯಿಲ್ಲ ಎಂದ 

ಅಣ್ಣನಾ ನುಡಿ ಇಲ್ಲಿ ನೂರೊಮ್ಮೆ ಸಲ್ಲುವುದು 
ಮನ್ನಿಸಿದೆ ಸರಿ ಬೇರೆ ದಾರಿ ಇಲ್ಲ 


ಯಾವ ಭಾವದಿ ನನ್ನ ಮಾನವನ ಮಾಡಿದೆಯೊ 
ದೇವ ನೀನಿದ ಬಲ್ಲೆ ಮಾಡಿದವನು 

ಜೀವನನು ಕೊಟ್ಟಂದೆ ಕಾನ ಭಾರವ ಹೊತ್ತೆ 
ಧಾನಿಸುತ ಬಾ ಇದನು ರಕ್ಸಿಸು ಸದಾ 


ಅಂತಲ್ಲ ಕೃಸೆಗೆಲ್ಲ ನಾಅರ್ಹ ಅಹುದೆನಲೆ 
ಎಂತು ಬಂದಿತು ನನಗೆ ಆ ಅರ್ಹತೆ 

ಸ್ವಂತ ಒಂದಿಲ್ಲೆನಗೆ ಅರ್ಹತೆಯೊ ಕರುಣೆಯೊ 
ಇಂತೆಂಡೊ ಅಂತೆಂದೊ ನೀನೆ ಸಲಹು 


೪೧ 


ವಾತ್ಸಲ್ಯ 
ಮಧ್ಯಮಾವತಿ 


ನಾನಿನ್ನ ಮರೆತರೂ ನೀನೆನ್ನ ಮರೆಯದಿಹೆ 
ಏನು ಕರುಣೆಯೊ ನಿನ್ನದು ರಂಗಯ್ಯ 


ಬಣ್ಣ ಬಣ್ಣದ ಆಟದೊಡವೆಗಳ ಮಧ್ಯದಲಿ 
ಚಿಣ್ಣತಾಯನು ಮರೆತು ನಲಿವ ತೆರದಿ 
ನಿನ್ನ ಕೃಪೆ ನೀಡಿದೀ ಬಾಳಸುಖಗಳ ನಡುವೆ 
ಎನ್ನ ಮನ ನಿನ್ನನೆನವನೆ ನೀಗಿ ಇಂತು 


ಒಳಗೆ ಕುಳಿತಿಹತಾಯಿ ಬಾಲನಿಗೆ ತಾನಿರುವ 
ನೆಲೆ ಮರೆಯದಿರಲೆಂದು ಆಗಆಗ 
ಒಲುಮೆಯಲಿ ಅಣ್ಣ ಯ್ಯ ಎಲ್ಲಿಹೆಯೊ ಎಂಬಂತೆ 
ಒಳಗೆ ಕುಳಿತನ್ನ ನೀ ಕಕೆಯುತಿರುವೆ 


ಎನ್ನೊಡೆಯ ಬಾಳಿನಲಿ ಎಲ್ಲಿರಲಿ ಎಂತಿರಲಿ 
ನಿನ್ನ ನೆನಪೆನ್ನ ನಡೆಯನು ತಿದ್ದುತ ಅವಿ 
ಚೈನ್ಸವಾಗಿರಿಸಿರಲಿ ನಾ ನಿನ್ನತೆಂಬುದನು 
ಚೆನ್ನಕೇಶವ ಇಂತು ರಕ್ಷಿಸೆನ್ಸ 


೪೨ 


ತಿರುಕ 


ಜಂಜೂಟ 


ಯುಗಕಲ್ಪಾಂತರ ಉರುಳುತಲಿರೆ'ನೀ 
ನೀಡುತಲಿಹೆ ಬೇಡುತಲಿಹೆನಾ 


ಚಿರಕಾಲಕು ನಾ ನಿನ್ನ ಸನ್ನಿಧಿಯ 
ತಿರುಕನೆ ಅಲ್ಲದೆ ಉಂಟಿ ಬೇರೆ 

ಹರಿ ಕರುಣಾಕರ ನೀ ಎಂದೆಂದೂ 
ಮರುಕಗೊಂಡು ನೀಡುವ ದಾತಾರ 


ಎಳವೆಯ ದಿನದಲಿ ಅನ್ನವ ತಿರಿದೆನು 
ವಾರದೇಳು ದಿನದಲಿ ಮನೆಯೇಳು 

ನಿನ್ನೀ ಮನೆಯಲಿ ತಿರಿಯುವೆನಿಂದು 
ಎನ್ನದ ಮಾಡಿದೆ ಇದನು ದಯಾಳು 


ಅಂದಾ ಮನೆಯವರಾಕೃತಿಯಿಂದೆ 
ಅನ್ನವಿಟ್ಟು ಸಾಕಿತು ನಿನ್ನ ದಯ 
ಎಂದೂ ಎಲ್ಲೂ ಹೊರೆವನು ನೀನೆ 
ಬಿಡದಿರಲೀ ನಂಬುಗೆ ನನ್ನೆದೆಯ 


೪೩ 


ಪ್ರಪತ್ತಿ 

ಧನ್ಯಾಸಿ 
ಎನ್ನದೆನ್ನುವ ಎಲ್ಲ ಬಯಕೆಯನು ಬಿಟ್ಟು 
ನಿನ್ನದಾಗಿಹುದ ಕಲಿಯಲಿ ಜೀವ, ದೇವ 


ನೀ ಸ್ವಾಮಿ ನಾ ಸೊತ್ತು; ನೀ ನಿಲಿಸಿದೆಡೆಗೊತ್ತು 
ನನಗೆ; ನನ್ನ ಅದೃಷ್ಟ ನಿನ್ನ ತೊತ್ತು; 

ಏನು ಎಂತೆಂದು ಯೋಚಿಸಲೇಕೆ; ನಿನ್ನಿಚ್ಛೆ 

ನನ್ನ ಭಾಗ್ಯದ ಬೆಳೆಗೆ ನೆಲ ನೀರು ಬಿತ್ತು; 


ಹುಲ್ಲಾಗು ಎನೆ ನೀನು ನಾನಾದೆ ಬರಿಹುಲು; 
ಕಲ್ಲಾಗು ಎಂದಿರಲು ಆದೆ ನಾ ಕಲ್ಲು; 
ನಿನ್ನಾಜ್ಞೆ ನಡೆಯುತಿದೆ ಈ ಬಾಳ ಎಲ್ಲೆಡೆಯು ; 
ಅದನುಳಿದು ಇಲ್ಲ ಬೇರೊಂದು ಸೊಲ್ಲು. 


ಏನ ಮಾಡುವರೆ ಸಂಕಲ್ಪಿಸಿರುವೆಯೊ ಮಾಡು; 
ಏನಾಯ್ರು, ಆಗದು ಅದು ಥಿನ್ನ ಪಾಡು; 
ಗೆಯ್ಮೆ ನಿನತೆಂಬರಿವು ಒಂದ ಸಂತತ ಕೊಡು; 
ನನ್ನ ಗೆಯ್ಮೆಯನದಕೆ ಮಾಡುಮೇಲ್ಹೋಡು. 


೪ 


ಸಂಗಾತಿ 
ಮಧ್ಯಮಾವತಿ 


ನೀನೆನ್ನ ಜೊತೆಯಲೇ ಎಡೆಬಿಡದೆ ನಡೆದುದನು. 
ನಾನಿನ್ನೆವರಮರಿಯೆನಯ್ಯ 


ನಿದ್ದೆಯಲ್ಲಿ ನಡೆವನಂತೆ ಮೆಯ್ಮರೆದು ನಡೆದೆನೋ 
ಮೊದ್ದು ತನದಲಿ ನಿನ್ನ ಅರಿಯದೋ ಮನವು 
ಸದ್ದುಮಾಡದ.ನಿನ್ನಿ ನಯದ ನಡೆಯೋ ಮಾಯೆ 
ಹೊದ್ದು ಎನ್ನನು ನಿನ್ನ ಮರೆಗೊಳಿಸಿತೋ 


ಮರುಭೂಮಿಯಲಿ ನಾನು ಒರುವನಾದೆನೆ ಎಂದು 
ಮರು ಮರುಗಿ ಮನದಲೇ ಕರಗಿಡೆನು ದೊರೆಯೆ 
ಅರಿಯೆನಾ ದಾರಿಯನು ತೋರುವರು ಇಲ್ಲೆಂದೆ 
ಅರಿಯೆ ನೀ ಕೈಹಿಡಿದು ನಡೆಯಿಸಿದುದ 


ತಿರುಗಿ ನೋಡಲು ಮಳಲಮೇಲೆ ನಾ ನಡೆದಡಿಯ 
ಗುರುತಿನೊಡನಿಹುದು ನಿನ್ನಡಿಯ ಗುರುತು 
ಹರಿದಾರಿಗಳನು ಕಾಡಿನಲಿ ಬೇಸರಪಡದೆ 
ಕರುಣಾಳು ಎನ್ನೊಡನೆ ನಡೆದೆ ನೀನು 


೪೫ 


ಅದ 
ರಕ್ಷಕ 
ಶಾಹನ 


ರಕ್ಕೆ ಮುರಿದು ಬಿದ್ದ ಹಕ್ಕಿವೊಲಿದ್ದೆನ್ಸ 
ಅಕ್ಸರೆ ತೋರಿ ನೀನೇ ಪೊರೆದೆ 


ಅಕ್ಟರೆಯಿಂದ ನೀ ನೀಡಿದೈಸಿರಿಗೆ 

ಸೊಕ್ಕಿ ನಾ ಮೆರೆಯೆ ಮರುಗಿದೆ ನೀನು 
ಸೊಕ್ಳು ಮುರಿದು ನಾನು ನೆಲಕೆ ಬೀಳೆ ನಿನ್ನ 
ತೆಕ್ಕೆಯಲ್ಲಿ ನೀ ಹಿಡಿದೆತ್ತಿದೆ 


ಹಿರಿಯರ ನಡೆಯಲಿ ಅರಿತೆನೊ ನಿನ್ನನು 
ದೊರೆ ನೀನು ಎಂಬುದನೊಪ್ಪಿದೆನೋ 

ಸಿರಿ ಬರೆ ಪರೆ ಬಂದ ಕಣ್ಣಂತೆ ಮನವಿದು 
ಮರೆತುದೊ ನಿನ್ನನು ಅರಿಯುವ ಪರಿಯನು 


ಮರೆವು ಹೋಗಿ ಮತ್ತೆ ನಿನ್ನ ನೆನೆದ ದಿನ 
ಹರಿ ಎನ್ನ ಹಿರಿ ಹಿರಿ ಕಾರ್ಯದಲಿ 

ನೆರವಾಗೆ ನೀನಿಹೆ ಎಂದೇ ತಿಳಿದೆನೊ 

ದೊರೆ ನೀನು ಎಂಬುದ ಮರೆದೆನೊ ಬಿದ್ದೆನೊ 


೪೬ 


ಎಚ ರಿಕೆ 
ಳಂ 
ಬೇಹಾಗ್‌ 


ಮರೆಯುವುದು ಬೇಡ ಮನವೇ ಶ್ರೀಹರಿಯ 
ಕರುಣೆ ಈ ಬಾಳುವೆಯ ತುಂಬು ತುಂಬಿರುವುದನು 


ನೆನೆಯೊ ಈ ಮೊದಲು ನೀನೆನಿತು ಸಲ ಬೆದರಿದೆ 
ಎನಿತು ಸಲ ಇಂತು ಅಂತಾಯಿತೆಂದೆ 

ಎನಿತು ಸಲ ನೀನು ಅಂಜಿದೆ ನೋಡು ಅನಿತು ಸಲ 
ಘನಮಹಿಮ ಕೃಪೆಯಿಂದ ಹೊರೆದನಲ್ಲೆ, 


ಏನ ಮಾಡಿದೆ ನೀನು ಕರುಣೆಯನು ಗಳಿಸುವರೆ 
ಶಾನೆ ಕರುಣಾಳು ರಕ್ಸಿಸಿದನಲ್ಲಾ 
ದೀನನಾಗುವೆ ಯೇಕೆ ದಾನಿ ನೀಡುವನು ತಾ 
ದಾನಿಯಾದುದರಿಂದ ಬೇರೆಯಲ್ಲ 


ಈ ಮೊದಲು ಹೊರೆದವನು ಹೊರೆಯನೇ ಬಹಕಾಳ 
ನೇಮವಲ್ಲನೆ ಹೊರೆವೆನೆಂಬುದವಗೆ 

ಸ್ವಾಮಿ ಮರೆವನೆ ತನ್ನ ಸೊತ್ತ ಚಿಂತಿಸಬೇಡ 
ಕ್ಲೇಮವನು ನೋಡಿಕೊಳುತಿಹನು ಸತತ 


೪೭ 


ಬುದ್ದಿವಾದ 
ನಾದನಾಮಕ್ರಿ ಯ 


ಬಹು ಚಿಂತೆ ಬೇಡ ಮನುಜಾ ಬದುಕನು 
ಕಹಿಮಾಡಿಕೊಳಬೇಡ ಅನುಜಾ 


ಹರಿಯೆನಲು ರಾಯರತುನಾ 
ಪೊರೆಯೆಂಬುದಾಣಿಮುತ್ತು 
ಹರಿಪೊರೆಯೆಂಬುವ ರಕ್ಷೆಯ ಜತನ 
ಧರಿಸು ಓಡುವವು ಎಲ್ಲ ಕುತ್ತು 


ಬಂದಿತೆಲ್ಲಿಂದ ಬಾಳು 

ಚಂದ ಬಾಳುವೆನೆ ಎಂಬಾಸೆ 
ಸಂದೇಹ ಬೇಡ ತಮ್ಮಾ ಕೇಳ 
ಲಿಂದ ಸುರಿಯುತಿದೆ ಹರಕೆಯ ಸೇಸೆ 


ನನ ನಿನಗೆ ಬದುಕ ಕೊಟ್ಟು 
ಅನುಕ್ಸಣವು ಗಾಸಿಸಟ್ಟು 

ನಿನ ನನಗೆ ಮಿಗಿಲು ಮಮತೆಯನಿಟ್ಟು 
ಶನದೆಂದೆ ಕಾದಿಹನು ಪಣತೊಟ್ಟು 


೪೮ 


ನೇತಾ 


ನೋಹನ 


ನೀನೆ ಕ್ಸ ಹಿಡಿದು ನಡೆಯಿಸುತಿರೆ ಇ 
ನ್ನೇನು ಚಿಂತೆ ನನಗೆ 

ಇಂದು ಇಲ್ಲಿಹೆನು ದಿಟ ಆದರೆ ನಾ 
ಬಂದೆನು ಎಲ್ಲಿಂದ 

ಅಂದು ಎನ್ನ ಅಲ್ಲಿಂದ ಹೊರಡಿಸಿ 
ಒಂದೆ ಸಮನೆ ಈವರೆಗೂ ನಡೆಸಿ 
ಕ್ಚಣದಿನ ಸಕ್ಸ ತಿಂಗಳು ವತ್ಸರ 
ಎಣಿಸದೆ ಜೊತೆನಡೆಯುತ ನಿರ್ಮತ್ಸರ 
ಶಂದೆ ತಾಯಿ ಸಖ ಬಂಧು ಆಗಿ ತರಿ 
ಸಂದು ಸದಾ ಸಂರಕ್ಷಿಸಿ ದೇನ 


ಒಂದೆ ಎರಡೆ ನೀತೋರಿದ ಕರುಣೆ 
ಕಂದನೆಂದು ನನಗೆ 

ಮಂದ ಬುದ್ಧಿ ಉಸಿರಾಡಲು ಬಲ್ಲೆನೆ 
ಎಂದು ನೀನು ಎದೆ ತಿದಿಯನು ಮೆಲ್ಲನೆ 
ಆಡಿಸಿ ಒಡಲಲಿ ಪ್ರಾಣವ ಸುಳಿಸಿದೆ 
ಜೋಡಿಸಿ ನನ್ನನು ಅದರೊಳು ನಿಲಿಸಿದೆ 
ಚಂದದ ಒಳಗಿನ ಹೊರಗಿನ ಕರಣನ 
ಸಂದುಗೂಡಿಸಿ ಸಲಹಿದೆ ದೇವ 


ಈತೆರ ಬಾಳಿನ ಮೊದಲಲೆ ಇದರ 
ಸೂತರ ನೀ ಹಿಡಿದೆ 

ಕರುಣೆಯಿಂದ ಇದರೆಡೆಯನು ತುಂಬಿದೆ 
ಇರುಕಲಿ ಇಲ್ಲೇ ನನಗೂ ಇಂಬಿದೆ 
ಎನ್ನುತ ನಾನೆನ್ನುನ ಈ ಗವಿಯಲಿ 
ಸನ್ನುತ ಮನೆ ಮಾಡಿದೆ ನೀ ದಯದಲಿ 
ಒಳಗನು ಬೆಳಗಿದೆ ಕತ್ತಲ ಕೆಡಿಸಿದೆ 
ಕಳಕಳಿಯಿಂದೆನ್ನಡಿಗಳನಿಡಿಸಿದೆ 


೪೯೪ 


ಕೃಪಾರಸ 
ಮ ಧ್ಯಮಾವತಿ 


ತುಂಬಿತು ಬಾಳನು ನಿನ್ನ ಕೃಪಾರಸ 
ಇಂಬನು ತುಂಬಿತು ಮೇಲ್ವರಿ ಹರಿಯಿತು 


ಜಡವನು ಜೇತನಮಾಡಿ ಕೃಪಾರಸ 
ಒಡಲು ಉಸಿರು ಮನ ಬುದ್ದಿಯ ಬೆಳೆಸಿತು 


ಜೀವಕೆ ದೈವವ ಸನಿಸಿ ಕೃಪಾರಸ 
ದೇವ ನಿನ್ನಕಡೆ ತಿರುಗಲು ಕಲಿಸಿತು 


ನಿನ್ನನಾ ಬಯಸಿದೊಡನೆ ಕೃಪಾರಸ 
ನನ್ನಬಳಿಗೆ ನಿನ್ನಡಿಯನು ತಂದಿತು 


ಎದುರಲಿ ನಿನ್ನನು ನಿಲಿಸಿ ಕೃಪಾರಸ 
ಸದಯ ಹಸ್ಮದಲಿ ಕರೆಸಿತು ಹೊರೆಸಿತು 


೫೦ 


ಅರ್ಹಿಣ 
ಶಂಕರಾಭರಣ 


ನೀನೇ ಗತಿ ನೀನೆದಾರಿ ನೀನೇ ಗಮನದ ಕೊನೆಯು 
ನೀನೇ ಗಮನದ ಮೊದಲು ನೀನೇ ಗಮನೋದ್ಯಮಿಯು 
ನೀನೇ ಗಮನದೊಳೆಲ್ಲವ ಪ್ರೇರಿಸಿದಾ ಆದಿ ಚೇತನ 
ನೀನೇ ಸರ್ವವು ಎಂಬುದನರಿಯಲಿ ಈ ಆತ್ಮ ಹರಿಯೆ 


ನೀನೇ ಈ ಅಖಿಲ ಜಗದಿ ಜೀವಿಸುತಿಹ ಜೀವಕೋಟ 
ನೀನೇ ಜೀವಿಗಳ ಜೀವದಾಂತರ್ಯದ ಜೀವತತ್ವ 
ನೀನೇ ಜೀವನು ಜೀವಿಪ ಜೀವನವೂ ಅದರ ಫಲವು 
ನೀನೇ ಸಕಲವು ಎಂಬುದನರಿಯಲಿ ಈ ಆತ್ಮಹರಿಯೆ 


ನೀನೇ ಲೋಕದಿ ತೋರುವ ಸಕಲರೂಪರಸಗಂಧವು 
ನೀನೇ ಈ ಗಂಧರೂಪರಸಗಳನರಿಯುವ ಮನವು 
ನೀನೇ ರಸಗಂಧ ರೂಪದನುಭವದಂತ್ಯದ ಫಲವು 
ನೀನೇ ಸಕಲವು ಎಂಬುದನರಿಯಲಿ ಈ ಆತ್ಮ ಹರಿಯೆ 


ನಿನ್ನೊಳೆಲ್ಲ ಮೊದಲಾದುದು ನಿನ್ನೊಳಲ್ಲ ನಿಂದಿಹುದು 
ನಿನ್ನೊಳಯಸ್ವಾಂತದಲ್ಲಿ ರೇಣು ರೇಣು ಎಂತು ಅಂತೆ 
ನಿನ್ನ ಕಳೆಯನೊಂದಿ ಎಲ್ಲ ಅಮರವಾಗಿ ಇರುವ ಹದನ 
ಚಿನ್ನಕೇಶವಾ ಅರಿಯುತೆ ನೆಮ್ಮದಿಯನು ಕಾಣಲಾತ್ಮ 


೫೧ 


ಪದಗಳ ಅಕಾರಾದಿ 


ಅಕ್ಬಯಾಭಯವ ಮಾಯಾ ವನಿತೆಗೆ 

No ಜಗವು ನಿನ್ನ ನು ಶ್ರೀನಿವಾಸ 
ಆರಿಯದೊಲು ಬಾರಯ್ಯ 1 ತನ ್ಸೈ ನಿನ್ನೊ ಳಗೆ 
ಅರಿಯೆನು ಹರಿಯೋ ನನ್ನ ila 

ಅರೆಯೆಲಿ ಬಿಡುನೆಯ ತೊಡಗಿದ ಕಾರ್ಯವ 
ಆಗಬಹುದು, ಒಳ್ಳಿ ತಾಗಬಹುದು 

ಅವಗಾನವಿದೆಂದು ಅಂದೆಂದ ತೆರದೊಳು 

ಇದೆ ಕೊಳ್‌ ಕೊಳಲ ದನೀ ಸಖೀ 

ಈ ಹರಿಯ ಸೊಬಗಿನ್ನು ಮರೆವುದೇ ಎಂದು 
ಎಂತಾದರೂ ನಾನು ನನ್ನದು ಎನ್ನುವ 

ಎನ್ನ ಕನನ ಅವನ ಕವನ ಎಂದು ನಾವು ಎಂಬದೆಲ್ಲ 
ಎನ್ನ ಜೀವದಜೀಯ ಚೆನ್ನಕೇಶವರಾಯ 

ಎನ್ನದೆನ್ನುವ ಎಲ್ಲ ಬಯಕೆಯನು ಬಿಟ್ಟು 

ಎಲ್ಲ ಗತಿಯೊಳು ಮನವು ನಿನ್ನ ನೆನೆಯುವ ತೆರದೆ 
ಎಲ್ಲರೊಡನಿರುವಾಗ ಎಲ್ಲರಂತಿರುತಿರ್ದು 

ಎಲ್ಲವ ನೋಡಿದೆನು ಎಲ್ಲಿಯು 

ಎಲ್ಲಿ ದಾರಿತಪ್ಪಿ ಎಲ್ಲಿ ಬಂದೆ ಕೃಷ್ಣ 

ಏಕೆ ಹಾಡು ಎಂದೆ ಹರಿಯೆ ಎನ್ನ ಸ 
ಏನಯ್ಯ ಈ ಬೇಸರು ಮನದೊಳು ಸ 
ನಿನಾಗಲೆಳಸುತಿಹೆ ಜೀವ 

ಒಲ್ಲೆ ನಾನ ಕೆಲಸವನೂ ಎಂದಿಹುದಿಂದೆನ್ನ ಮನವು . 
ಕೂಗುನೆಯಾ ಕೋಗಿಲೆ | 
ಜೀವನನಿದ ಸ್ವೀಕರಿಸಿ i 


ತುಂಬಿತು ಬಾಳನು ನಿನ್ನ ಕೃಪಾರಸ 
ನಾನಿನ್ನ ಮರೆತರೂ ನೀನೆನ್ನ ಮರೆಯದಿಹೆ ಹ 


ನಾನು ಎನ್ನುವುದು ಕಳ್ತಲನೆಸಗದಂತೆ 


೫೨ 


೫ಷ್ಠಿ 


ನಾನೆನ್ನ ಮರೆತ ಸಮಯದಿ ಏನನೆಂದರೂ 

ನಾನೇ ಬೇಡಿದೆನೇ ಮರೆಯೆಂದು 

ನಾಮ ಹಾಕುನೆನು ಬನ್ನಿರಿ ಎಂದು 

ನಿನ್ನ ಕೃಪೆ ತಾನಾಗಿ ರಕ್ಷಿಸಲು ಮುಂಬರಿಯೆ 

ನೀ ಕೊಡದ ಸಿರಿಯಿಲ್ಲ ಕೊಡಲು ಬಡತನವಿಲ್ಲ 

ನೀನೆ ಕೈ ಹಿಡಿದು ನಡೆಯಿಸುತಿಕೆ".. 

ನೀನೆನ್ನ ಜೊತೆಯಲೇ ಎಡೆಬಿಡದೆ ನಡೆದುದನು 

ನೀನೇ ಗತಿ ನೀನೆ ದಾರಿ ನೀನೇ ಗಮನದ ಕೊನೆಯು .. 
ನೀತಾಂಬರದೊಲು ತಿರೆಯಾ ಹಸುರ ಎಳೆಯ ಪೈರ ಧರಿಸಿ 
ಬರಿಯ ಬಿಂಕದ ಮಾತ ಬಡಿವಾರದಲಿ ನಿನ್ನ 

ಬಹು ಚಿಂತೆ ಬೇಡ ಮನುಜಾ 

ಬಾ ಸಪಿತಾ 

ಮನ್ನಿಪುದು ಅತಿಯಾದ ಈ ಶ್ರದ್ಧೆಯ 

ಮರೆಯುವುದು ಬೇಡ ಮನವೇ ,, 

ಮೂರ್ಯ ಮಾಡಬೇಡ ಮನುಜ .. 

ಯುಗಕಲ್ಪಾಂತರ ಉರುಳುತಲಿರೆ ನೀ 

ರಕ್ಕೆ ಮುರಿದು ಬಿದ್ದ ಹಕ್ಕಿವೊಲಿದ್ದೆನ್ನ 

ರಾಮ ರಾಮಾ ಕಲ್ಲಲಿ ನಿನ್ನ ನ 
ಲೋಭ ಲೇಪಿತ ದೃಷ್ಟಿಯಲಿ ಸೃಷ್ಟಿಯನು ನೋಡಿ , 
ಶ್ರಾವಣದೀ ಸಂಜೆಯಂದವನು ನೋಡಲು ಎನ್ನ ಮನಕೆ 
ಸತತವೂ ಜೊತೆಯೊಳಿರು ಜತನದಲಿ ಕಾಯು ತಿರು 
ಸಾಮ್ಯವನು ಕೇಳಿ ಮುನ ತಣಿಯದಯ್ಯ ಸ 
ಹರೆಯದಲ್ಲಿ ಹರೆಯದಾಸೆ ಬರುವ ದಿನದೆ ಬೇರೆ ಅಸೆ.. 
ಹಿಡಿವುದಕು ನಿನ್ನದು ಬಿಡುವುದಕು ನಿನ್ನದು ತ್ತ 
ಹಿರಿದ ನೋಡಿದೊಡೆ ಅರಿಯುನ ದೃಷ್ಟಿಶಕ್ತಿಯನು .. 


563-51. ಬೆಂಗಳೂರು ಸಿಟ ಬೆಂಗಳೂರು ಪೆ ಸ್ಸಿನಲ್ಲಿ ಸೂಪರಿಂಬೆಂಡೆಂಟರಾದ 
ಜಿ.ಶಿ ಶ್ರೀನಿವಾ ಸರಾಯರವರು ಮುದ್ರ "ಒರುವರು. 


೪೦ 
೧೨ 


ಶ್ರೀನಿವಾಸ ರಚಿತ 


ಕೆಲವು ಸಣ್ಣ ಕತೆಗಳು 

ಬಿನ್ನಹ (ಗೀತೆಗಳು) 

ಶಾಂತಾ (ಸಣ್ಣ ದೃಶ್ಯ) 

ಸಾವಿತ್ರಿ (೫  ) 

ಸಣ್ಣ ಕತೆಗಳು 

ಸಾಹಿತ್ಯ (ಉಪನ್ಯಾಸ) 

ಅರುಣ (ಪದ್ಯಗಳು) 

ವಿಮರ್ಶೆ ೧ (ಲೇಖನಗಳು) 
ಉಷಾ (ಸಣ್ಣ ದೃಶ್ಶ) 

ಸುಬ್ಬಣ್ಣ (ಕತೆ) 

ತಾಳೀಕೋಟೆ (ಐತಿಹಾಸಿಕ ದೃಶ್ಯ) 
ವಿಮರ್ಶೆ ೨ (ಲೇಖನಗಳು) 
ನಾಲ್ಕು ಸಣ್ಣ ಕತೆಗಳು 

ಕನ್ನಡದ ಸೇವೆ (ಭಾಷಣ) 
ಮಂಜುಳಾ (ಸಾಮಾಜಿಕ ದೃಶ್ಯ) 
ತಾವರೆ (ಪದ್ಯಗಳು) 

ಕರ್ನಾಟಕದ ಜನತೆಯ ಸಂಸ್ಕೃತಿ 
ಚೆಲುವು (ಪದ್ಯಗಳು) 

ಶಿವ ಛತ್ರಪತಿ (ಐತಿಹಾಸಿಕ ದೃಶ್ಯ) 
ನಿಮರ್ಶೆ ೩ 

ಯಶೋದಧರಾ (ನಾಟಕ) 
ನವರಾತ್ರಿ ೫ 


ಮಲಾರ (ಪದ್ಯಗಳು) 

ಸಣ್ಣ ಕತೆಗಳು ೪ 
ರವೀಂದ್ರನಾಥ ಠಾಕೂರರು 
ಸಣ್ಣ ಕತೆಗಳು ೫ 

ಶ್ರೀ ರಾಮಕೃಷ್ಣ 

ತಿರುಪಾಣಿ (ಗೀತಪ್ರಧಾನ ನಾಟಕ) 
ಕರ್ಣಾಟಕದ ಜನಪದ ಸಾಹಿತ್ಯ 
ಕಾಕನಕೋಟಿ (ದೃಶ್ಯ) 

ಆದಿಕವಿ ವಾಲ್ಮೀಕಿ 

ವಿಮರ್ಶೆ ೪ 

ಸಣ್ಣ ಕತೆಗಳು ೬ 

ಗೌಡರ ಮಲ್ಲಿ (ಪದ್ಯ ಕಥೆ) 
ರಾಮನವಮಿ 5 
ಮೂಕನ ಮಕ್ಕಳು ,; 
ತಾಯ್ದುಡಿಯ ತಮ್ಮ ಡಿ (ಭಾಷಣ) 
ನವರಾತ್ರಿ ೨, ೪ (ಕಥನ ಕವನ) 
ಚಿತ್ರಾಂಗದಾ (ಭಾಷಾಂತರ) 
ಸುರೀತ (ಪದ್ಯಗಳು) 

ನವರಾತ್ರಿ ೩ 

ಪ್ರಸಂಗ (ಲೇಖನಗಳು) 

ಸಣ್ಣ ಕತೆಗಳು ೭, ೮, ೯, ೧೦ 
ಚೆನ್ನಬಸವನಾಯಕ 


(ಇಂಗ್ಲೀಷಿನಲ್ಲಿ) 


Popular Culture in Karnataka 

Rabindranath Tagore 





ಈ ಪುಸ್ತಕಗಳು ದೊರೆಯುವ ಸ್ಥಳಗಳು ಐ 
ಸತ್ಯಶೋಧನ ಪುಸ್ತಕ ಭಂಡಾರ, ಕೋಟಿ, ಬೆಂಗಳೂರು ಸಿಟ 
ಬೆಂಗಳೂರು ಪ್ರೆಸ್‌ ಬ್ರಾಂಚ್‌ ಡಿಪೊ, ಅವೆನ್ಕೂ ರೋಡ್‌, 
"" ಕೃಷ್ಣ್ವಾ ಬಿಲ್ಡಿಂಗ್ಸ್‌ *, ಬೆಂಗಳೂರು ಸಿಟಿ 
ಜೀವನ ಕಾರ್ಯಾಲಯ, ಬಸವನಗುಡಿ, ಬೆಂಗಳೂರು 


ಸಾಹಿತ್ಯ ಭಾಂಡಾರ, ಹುಬ್ಬಳ್ಳಿ 


